
Shri Shiva Mahapurānam 7 Vayaviya Samhita

श्रीशिवमहापुराणं ७ वायवೀयसंहिता

Document Information



Text title : shivapurANam 7 vAyavIyasaMhita

File name : shivapurANam7vAyavIyasaMhita.itx

Category : shiva, purANa, shivapurANa

Location : doc_purana

Proofread by : Revathy Rajaraman and team members Uma Mahesh, Jayalakshmi Jayaraman, Malati Shekar, Meenakshi Premanand, Lata Murali, Sornavalli K, K C Swaminathan, Gayathri Veda

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 11, 2026

sanskritdocuments.org

ಶ್ರೀಶಿವಮಹಾಪುರಾಣಂ ೭ ವಾಯವೀಯಸಂಹಿತಾ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ .. ಸಪ್ತಮೀ ವಾಯವೀಯಸಂಹಿತಾ
ಅಥ ಸಪ್ತಮೀ ವಾಯವೀಯಸಂಹಿತಾ ಪೂರ್ವಖಂಡಃ .

೭.೧.೧. ಪ್ರಥಮೋಽಧ್ಯಾಯಃ . ವಿದ್ಯಾವತಾರಕಥನಂ .

ವ್ಯಾಸ ಉವಾಚ .

ನಮಃ ಶಿವಾಯ ಸೋಮಾಯ ಸಗಣಾಯ ಸಸೂನವೇ .

ಪ್ರಧಾನಪುರುಷೇಶಾಯ ಸರ್ಗಸ್ಥಿತ್ಯಂತಹೇತವೇ .. ೧..

ಶಕ್ತಿರಪ್ರತಿಮಾ ಯಸ್ಯ ಹ್ಯೈಶ್ವರ್ಯಂ ಚಾಪಿ ಸರ್ವಗಂ .

ಸ್ವಾಮಿತ್ವಂ ಚ ವಿಭುತ್ವಂ ಚ ಸ್ವಭಾವಂ ಸಂಪ್ರಚಕ್ಷತೇ .. ೨..

ತಮಜಂ ವಿಶ್ವಕರ್ಮಾಣಂ ಶಾಶ್ವತಂ ಶಿವಮವ್ಯಯಂ .

ಮಹಾದೇವಂ ಮಹಾತ್ಮಾನಂ ವ್ರಜಾಮಿ ಶರಣಂ ಶಿವಂ .. ೩..

ಧರ್ಮಕ್ಷೇತ್ರೇ ಮಹಾತೀರ್ಥೇ ಗಂಗಾಕಾಲಿಂದಿಸಂಗಮೇ .

ಪ್ರಯಾಗೇ ನೈಮಿಷಾರಣ್ಯೇ ಬ್ರಹ್ಮಲೋಕಸ್ಯ ವರ್ತಮಿ .. ೪..

ಮುನಯಃ ಶಂಸಿತಾತ್ಮನಃ ಸತ್ಯವ್ರತಪರಾಯಣಾಃ .

ಮಹೌಜಸೋ ಮಹಾಭಾಗಾ ಮಹಾಸತ್ರಂ ವಿತೇನಿರೇ .. ೫..

ತತ್ರ ಸತ್ರಂ ಸಮಾಕರ್ಣ್ಯ ತೇಷಾಮಕ್ಲಿಷ್ಟಕರ್ಮಣಾಂ .

ಸಾಕ್ಷಾತ್ಸತ್ಯವತಿಸೂನೋರ್ವೇದವ್ಯಾಸಸ್ಯ ಧೀಮತಃ .. ೬..

ಶಿಷ್ಯೋ ಮಹಾತ್ಮಾ ಮೇಧಾವೀ ತ್ರಿಷು ಲೋಕೇಷು ವಿಶ್ರುತಃ .

ಪಂಚಾವಯವಯುಕ್ತಸ್ಯ ವಾಕ್ಯಸ್ಯ ಗುಣದೋಷವಿತ್ .. ೭..

ಉತ್ತರೋತ್ತರವಕ್ತಾ ಚ ಬ್ರುವತೋಽಪಿ ಭೃಹಸ್ಪತೇಃ .

ಮಧುರಶ್ರವಣಾನಾಂ ಚ ಮನೋಜ್ಞಪದಪರ್ವಣಾಂ .. ೮..

ಕಥಾನಾಂ ನಿಪುಣೋ ವಕ್ತಾ ಕಾಲವಿನ್ನಯವಿತ್ಕವಿಃ .

ಆಜಗಾಮ ಸ ತಂ ದೇಶಂ ಸೂತಃ ಪೌರಾಣಿಕೋತ್ತಮಃ .. ೯..

ತಂ ದೃಷ್ಟ್ವಾ ಸೂತಮಾಯಾಂತಂ ಮುನಯೋ ಹೃಷ್ಟಮಾನಸಾಃ .

ತಸ್ಮೈ ಸಾಮ ಚ ಪೂಜಾಂ ಚ ಯಥಾವತ್ಪ್ರತ್ಯಪಾದಯನ್ .. ೧೦..
 ಪ್ರತಿಗ್ರಹ್ಯ ಸ ತಾಂ ಪೂಜಾಂ ಮುನಿಭಿಃ ಪ್ರತಿಪಾದಿತಾಂ .
 ಉದ್ವಿಷ್ಟಮಾಸನಂ ಭೇಜೇ ನಿಯುಕ್ತೋ ಯುಕ್ತಮಾತ್ಮನಃ .. ೧೧..
 ತತಸ್ತತ್ಸಂಗಮಾದೇವ ಮುನೀನಾಂ ಭಾವಿತಾತ್ಮನಾಂ .
 ಸೋತ್ಕಂಠಮಭವಚ್ಚಿತ್ತಂ ಶ್ರೋತುಂ ಪೌರಾಣಿಕೇಂ ಕಥಾಂ .. ೧೨..
 ತದಾ ತಮನುಕೂಲಾಭಿವಾರ್ಗೈಃ ಪೂಜ್ಯ ಮಹರ್ಷಯಃ .
 ಅತೀವಾಭಿಮುಖಂ ಕೃತ್ವಾ ವಚನಂ ಚೇದಮಬ್ರುವನ್ .. ೧೩..
 ಋಷಯ ಊಚುಃ .
 ರೋಮಹರ್ಷಣ ಸರ್ವಜ್ಞ ಭವಾನ್ನೋ ಭಾಗ್ಯಗೌರವಾತ್ .
 ಸಂಪ್ರಾಪ್ತೋಽದ್ಯ ಮಹಾಭಾಗ ಶೈವರಾಜ ಮಹಾಮತೇ .. ೧೪..
 ಪುರಾಣವಿದ್ಯಾಮಖಿಲಾಂ ವ್ಯಾಸಾತ್ಪ್ರತ್ಯಕ್ಷಮೀಯಿವಾನ್ .
 ತಸ್ಮಾದಾಶ್ಚರ್ಯಭೂತಾನಾಂ ಕಥಾನಾಂ ತ್ವಂ ಹಿ ಭಾಜನಂ .. ೧೫..
 ರತ್ನಾನಾಮುರುಸಾರಾಣಾಂ ರತ್ನಾಕರ ಇವಾರ್ಣವಃ .
 ಯಚ್ಚ ಭೂತಂ ಯಚ್ಚ ಭವ್ಯಂ ಯಚ್ಚಾನ್ಯದ್ವಸ್ತು ವರ್ತತೇ .. ೧೬..
 ನ ತವಾವಿದಿತಂ ಕಿಂಚಿತ್ ತ್ರಿಷು ಲೋಕೇಷು ವಿದ್ಯತೇ .
 ತ್ವಮದೃಷ್ಟವಶಾದಸ್ಮದ್ಧರ್ಶನಾರ್ಥಮಿಹಾಗತಃ .
 ಅಕುರ್ವನ್ಮಿಮಪಿ ಶ್ರೇಯೋ ನ ವೃಥಾ ಗಂತುಮರ್ಹಸಿ .. ೧೭..
 ತಸ್ಮಾಚ್ಛ್ರಾವ್ಯತರಂ ಪುಣ್ಯಂ ಸತ್ಕಥಾಜ್ಞಾನಸಂಹಿತಂ .
 ವೇದಾಂತಸಾರಸರ್ವಸ್ವಂ ಪುರಾಣಂ ಶಾವಯಾಶು ನಃ .. ೧೮..
 ಏವಮಭ್ಯರ್ಥಿತಃ ಸೂತೋ ಮುನಿಭಿರ್ವೇದವಾದಿಭಿಃ .
 ಶ್ಲಕ್ಷ್ಣಾಂ ಚ ನ್ಯಾಯಸಂಯುಕ್ತಾಂ ಪ್ರತ್ಯುವಾಚ ಶುಭಾಂ ಗಿರಂ .. ೧೯..
 ಸೂತ ಉವಾಚ .
 ಪೂಜಿತೋಽನುಗೃಹೀತಶ್ಚ ಭವದ್ಭಿರಿತಿ ಚೋದಿತಃ .
 ಕಸ್ಮಾತ್ಸಮ್ಯಜ್ಞ್ ನ ವಿಬ್ರೂಯಾಂ ಪುರಾಣಮೃಷಿಪೂಜಿತಂ .. ೨೦..
 ಅಭಿವಂದ್ಯ ಮಹಾದೇವಂ ದೇವೀಂ ಸ್ಕಂದಂ ವಿನಾಯಕಂ .
 ನಂದಿನಂ ಚ ತಥಾ ವ್ಯಾಸಂ ಸಾಕ್ಷಾತ್ಪ್ರತ್ಯವತೀಸುತಂ .. ೨೧..
 ವಕ್ಷ್ಯಾಮಿ ಪರಮಂ ಪುಣ್ಯಂ ಪುರಾಣಂ ವೇದಸಮ್ಮಿತಂ .
 ಶಿವಜ್ಞಾನಾರ್ಣವಂ ಸಾಕ್ಷಾದ್ ಭುಕ್ತಿಮುಕ್ತಿಫಲಪ್ರದಂ .. ೨೨..
 ಶಬ್ದಾರ್ಥನ್ಯಾಯಸಂಯುಕ್ತೈರಾಗಮಾರ್ಥೈರ್ವಿಭೂಷಿತಂ .
 ಶ್ವೇತಕಲ್ಪಪ್ರಸಂಗೇನ ವಾಯುನಾ ಕಥಿತಂ ಪುರಾ .. ೨೩..
 ವಿದ್ಯಾಸ್ಥಾನಾನಿ ಸರ್ವಾಣಿ ಪುರಾಣಾನುಕ್ರಮಂ ತಥಾ .
 ತತ್ಪುರಾಣಸ್ಯ ಚೋತ್ಪತ್ತಿಂ ಬ್ರುವತೋ ಮೇ ನಿಬೋಧತ .. ೨೪..

ಅಂಗಾನಿ ವೇದಾಶ್ಚತ್ವಾರೋ ಮೀಮಾಂಸಾ ನ್ಯಾಯವಿಸ್ತರಃ .
 ಪುರಾಣಂ ಧರ್ಮಶಾಸ್ತ್ರಂ ಚ ವಿದ್ಯಾಶ್ಚೈತಾಶ್ಚತುರ್ಧಶ .. ೨೫..
 ಆಯುರ್ವೇದೋ ಧನುರ್ವೇದೋ ಗಾಂಧರ್ವಶ್ಚೇತ್ಯನುಕ್ರಮಾತ್ .
 ಅರ್ಥಶಾಸ್ತ್ರಂ ಪರಂ ತಸ್ಮಾದ್ವಿದ್ಯಾ ಹೃಷ್ವಾದಶ ಸ್ಮೃತಾಃ .. ೨೬..
 ಅಷ್ಟಾದಶಾನಾಂ ವಿದ್ಯಾನಾಮೇತಾಸಾಂ ಭಿನ್ನವರ್ತಮಾನಾಂ .
 ಆದಿಕರ್ತಾ ಕವಿಃ ಸಾಕ್ಷಾಚ್ಛೂಲಪಾಣಿರಿತಿ ಶ್ರುತಿಃ .. ೨೭..
 ಸ ಹಿ ಸರ್ವಜಗನ್ನಾಥಃ ಸಿಸೃಕ್ಷುರಖಿಲಂ ಜಗತ್ .
 ಬ್ರಹ್ಮಾಣಂ ವಿದಧೇ ಸಾಕ್ಷಾತ್ಪುತ್ರಮಗ್ರೇ ಸನಾತನಂ .. ೨೮..
 ತಸ್ಮೈ ಪ್ರಥಮಪುತ್ರಾಯ ಬ್ರಹ್ಮಣೇ ವಿಶ್ವಯೋನಯೇ .
 ವಿದ್ಯಾಶ್ಚೇಮಾ ದದೌ ಪೂರ್ವಂ ವಿಶ್ವಸೃಷ್ಟ್ಯರ್ಥಮೀಶ್ವರಃ .. ೨೯..
 ಪಾಲನಾಯ ಹರಿಂ ದೇವಂ ರಕ್ಷಾಶಕ್ತಿಂ ದದೌ ತತಃ .
 ಮಧ್ಯಮಂ ತನಯಂ ವಿಷ್ಣುಂ ಪಾತಾರಂ ಬ್ರಹ್ಮಣೋಽಪಿ ಹಿ .. ೩೦..
 ಲಭ್ಯವಿದ್ಯೇನ ವಿಧಿನಾ ಪ್ರಜಾಸೃಷ್ಟಿಂ ವಿತನ್ವತಾ .
 ಪ್ರಥಮಂ ಸರ್ವಶಾಸ್ತ್ರಾಣಾಂ ಪುರಾಣಂ ಬ್ರಹ್ಮಣಾ ಸ್ಮೃತಂ .. ೩೧..
 ಅನಂತರಂ ತು ವಕ್ತ್ರೇಭ್ಯೋ ವೇದಾಸ್ತಸ್ಯ ವಿನಿರ್ಗತಾಃ .
 ಪ್ರವೃತ್ತಿಃ ಸರ್ವಶಾಸ್ತ್ರಾಣಾಂ ತನ್ಮುಖಾದಭವತ್ತತಃ .. ೩೨..
 ಯದಾಸ್ಯ ವಿಸ್ತರಂ ಶಕ್ತಾ ನಾಧಿಗಂತುಂ ಪ್ರಜಾ ಭುವಿ .
 ತದಾ ವಿದ್ಯಾಸಮಾಸಾರ್ಥಂ ವಿಶ್ವೇಶ್ವರನಿಯೋಗತಃ .. ೩೩..
 ದ್ವಾಪರಾಂತೇಷು ವಿಶ್ವಾತ್ಮಾ ವಿಷ್ಣುವಿಶ್ವಂಭರಃ ಪ್ರಭುಃ .
 ವ್ಯಾಸನಾಮ್ನಾ ಚರತ್ಯಸ್ಮಿನ್ನವತೀರ್ಯ ಮಹೀತಲೇ .. ೩೪..
 ಏವಂ ವ್ಯಸ್ತಾಶ್ಚ ವೇದಾಶ್ಚ ದ್ವಾಪರೇ ದ್ವಾಪರೇ ದ್ವಿಜಾಃ .
 ನಿರ್ಮಿತಾನಿ ಪುರಾಣಾನಿ ಅನ್ಯಾನಿ ಚ ತತಃ ಪರಂ .. ೩೫..
 ಸ ಪುನರ್ದ್ವಾಪರೇ ಚಾಸ್ಮಿನ್ಕೃಷ್ಣದ್ವೈಪಾಯನಾಖ್ಯಯಾ .
 ಅರಣ್ಯಾಮಿವ ಹವ್ಯಾಶೀ ಸತ್ಯವತ್ಯಾಮಜಾಯತ .. ೩೬..
 ಸಂಕ್ಷಿಪ್ಯ ಸ ಪುನರ್ವೇದಾಂಶ್ಚತುರ್ಧಾ ಕೃತವಾನ್ಮುನಿಃ .
 ಸಂಕ್ಷಿಪ್ತಾನ್ ಸ ಪುನರ್ದೇದಾನ್ ಚಕ್ರೇಽಷ್ಟಾದಶಧಾ ಮುನಿಃ .
 ವ್ಯಸ್ತವೇದತಯಾ ಲೋಕೇ ವೇದವ್ಯಾಸ ಇತಿ ಶ್ರುತಃ .. ೩೭..
 ಪುರಾಣಾನಾಂ ಚ ಸಂಕ್ಷಿಪ್ತಂ ಚತುರ್ಲಕ್ಷಪ್ರಮಾಣತಃ .
 ಅದ್ಯಾಪಿ ದೇವಲೋಕೇ ತಚ್ಚತಕೋಟಿಪ್ರವಿಸ್ತರಂ .. ೩೮..
 ಯೋ ವಿದ್ಯಾಚ್ಚತುರೋ ವೇದಾನ್ ಸಾಂಗೋಪನಿಷದೋ ದ್ವಿಜಃ .
 ನ ಚೇತ್ಪುರಾಣಂ ಸಂವಿದ್ಯಾನ್ವೈವ ಸ ಸ್ಯಾದ್ವಿಚಕ್ಷಣಃ .. ೩೯..

ಇತಿಹಾಸಪುರಾಣಾಭ್ಯಾಂ ವೇದಂ ಸಮುಪಬೃಂಹಯೇತ್ .
 ಬಿಭೇತ್ಯಲ್ಪಶ್ರುತಾದ್ವೇದೋ ಮಾಮಯಂ ಪ್ರಹರಿಷ್ಯತಿ .. ೪೦..
 ಸರ್ಗಶ್ಚ ಪ್ರತಿಸರ್ಗಶ್ಚ ವಂಶೋ ಮನ್ವಂತರಾಣಿ ಚ .
 ವಂಶಾನುಚರಿತಂ ಚೈವ ಪುರಾಣಂ ಪಂಚಲಕ್ಷಣಂ .. ೪೧..
 ದಶಧಾ ಚಾಷ್ಟಧಾ ಚೈತತ್ಪುರಾಣಮುಪದಿಶ್ಯತೇ .
 ಬೃಹತ್ಸೂಕ್ತಪ್ರಭೇದೇನ ಮುನಿಭಿಸ್ತತ್ತ್ವ ವಿತ್ತಮೈಃ .. ೪೨..
 ಬ್ರಾಹ್ಮಂ ಪಾದ್ಮಂ ವೈಷ್ಣವಂ ಚ ಶೈವಂ ಭಾಗವತಂ ತಥಾ .
 ಭವಿಷ್ಯಂ ನಾರದೀಯಂ ಚ ಮಾರ್ಕಂಡೇಯಮತಃ ಪರಂ .. ೪೩..
 ಆಗ್ನೇಯಂ ಬ್ರಹ್ಮವೈವರ್ತಂ ಲೈಂಗಂ ವಾರಾಹಮೇವ ಚ .
 ಸ್ಯಾದಂ ಚ ವಾಮನಂ ಚೈವ ಕೌರ್ಮಂ ಮಾತ್ಸ್ಯಂ ಚ ಗಾರುಡಂ .. ೪೪..
 ಬ್ರಹ್ಮಾಂಡಂ ಚೇತಿ ಪುಣ್ಯೋಽಯಂ ಪುರಾಣಾನಾಮನುಕ್ರಮಃ .
 ತತ್ರ ಶೈವಂ ತುರೀಯಂ ಯಚ್ಚಾರ್ವಣಂ ಸರ್ವಾರ್ಥಸಾಧಕಂ .. ೪೫..
 ಗ್ರಂಥೋ ಲಕ್ಷಪ್ರಮಾಣಂ ತದ್ವ್ಯಸ್ತಂ ದ್ವಾದಶಸಂಹಿತಂ .
 ನಿರ್ಮಿತಂ ತಚ್ಚಿವೇನೈವ ತತ್ರ ಧರ್ಮಃ ಪ್ರತಿಷ್ಠಿತಃ .. ೪೬..
 ತದುಕ್ತೇನೈವ ಧರ್ಮೇಣ ಶೈವಾಸ್ತ್ರೈವರ್ಣಿಕಾ ನರಾಃ .
 ತಸ್ಮಾದ್ವಿಮುಕ್ತಿಮನ್ವಿಚ್ಛನ್ ಶಿವಮೇವ ಸಮಾಶ್ರಯೇತ್ .. ೪೭..
 ತಮಾಶ್ರಿತ್ಯೈವ ದೇವಾನಾಮಪಿ ಮುಕ್ತಿರ್ನ ಚಾನ್ಯಥಾ .. ೪೮..
 ಯದಿದಂ ಶೈವಮಾಖ್ಯಾತಂ ಪುರಾಣಂ ವೇದಸಮ್ಮಿತಂ .
 ತಸ್ಯ ಭೇದಾನ್ಸಮಾಸೇನ ಬ್ರುವತೋ ಮೇ ನಿಬೋಧತ .. ೪೯..
 ವಿದ್ಯೇಶ್ವರಂ ತಥಾ ರೌದ್ರಂ ವೈನಾಯಕಮನುತ್ತಮಂ .
 ಔಮಂ ಮಾತೃಪುರಾಣಂ ಚ ರುದ್ರೈಕಾದಶಕಂ ತಥಾ .. ೫೦..
 ಕೈಲಾಸಂ ಶತರುದ್ರಂ ಚ ಕೋಟಿರುದ್ರಾಖ್ಯಮೇವ ಚ .
 ಸಹಸ್ರಕೋಟಿರುದ್ರಾಖ್ಯಂ ವಾಯುವೀಯಂ ತತಃ ಪರಂ .. ೫೧..
 ಧರ್ಮಸಂಜ್ಞಂ ಪುರಾಣಂ ಚೇತ್ಯೇವಂ ದ್ವಾದಶ ಸಂಹಿತಾಃ .
 ವಿದ್ಯೇಶಂ ದಶಸಾಹಸ್ರಮುದಿತಂ ಗ್ರಂಥಸಂಖ್ಯಯಾ .. ೫೨..
 ರೌದ್ರಂ ವೈನಾಯಕಂ ಚೌಮಂ ಮಾತೃಕಾಖ್ಯಂ ತತಃ ಪರಂ .
 ಪ್ರತ್ಯೇಕಮಷ್ಟಸಾಹಸ್ರಂ ತ್ರಯೋದಶಸಹಸ್ರಕಂ .. ೫೩..
 ರೌದ್ರಕಾದಶಕಾಖ್ಯಂ ಯತ್ ಕೈಲಾಸಂ ಷಟ್ಸಹಸ್ರಕಂ .
 ಶತರುದ್ರಂ ತ್ರಿಸಾಹಸ್ರಂ ಕೋಟಿರುದ್ರಂ ತತಃ ಪರಂ .. ೫೪..
 ಸಹಸ್ರೈರ್ನವಭಿಯುಕ್ತಂ ಸರ್ವಾರ್ಥಜ್ಞಾನಸಂಯುತಂ .
 ಸಹಸ್ರಕೋಟಿರುದ್ರಾಖ್ಯಮೇಕಾದಶಸಹಸ್ರಕಂ .. ೫೫..

ಚತುಸ್ಸಹಸ್ರಸಂಖ್ಯೇಯಂ ವಾಯವೀಯಮನುತ್ತಮಂ .
 ಧರ್ಮಸಂಜ್ಞಂ ಪುರಾಣಂ ಯತ್ತದ್ ದ್ವಾದಶಸಹಸ್ರಕಂ .. ೫೬..
 ತದೇವಂ ಲಕ್ಷಮುದ್ವಿಷ್ಟಂ ಶೈವಂ ಶಾಖಾವಿಭೇದತಃ .
 ಪುರಾಣಂ ವೇದಸಾರಂ ತದ್ ಭುಕ್ತಿಮುಕ್ತಿಫಲಪ್ರದಂ .. ೫೭..
 ವ್ಯಾಸೇನ ತತ್ತು ಸಂಕ್ಷಿಪ್ತಂ ಚತುರ್ವಿಂಶತ್ಸಹಸ್ರಕಂ .
 ಶೈವಂ ತತ್ರ ಪುರಾಣಂ ವೈ ಚತುರ್ಥಂ ಸಪ್ತಸಂಹಿತಂ .. ೫೮..
 ವಿದ್ಯೇಶ್ವರಾಖ್ಯಾ ತತ್ರಾದ್ಯಾ ದ್ವಿತೀಯಾ ರುದ್ರಸಂಹಿತಾ .
 ತೃತೀಯಾ ಶತರುದ್ರಾಖ್ಯಾ ಕೋಟಿರುದ್ರಾ ಚತುರ್ಥಿಕಾ .. ೫೯..
 ಪಂಚಮೀ ಕಥಿತಾ ಚೋಮಾ ಷಷ್ಠೀ ಕೈಲಾಸಸಂಹಿತಾ .
 ಸಪ್ತಮೀ ವಾಯವೀಯಾಖ್ಯಾ ಸಪ್ತವಂ ಸಂಹಿತಾ ಇಹ .. ೬೦..
 ವಿದ್ಯೇಶ್ವರಂ ದ್ವಿಸಾಹಸ್ರಂ ರೌದ್ರಂ ಪಂಚಶತಾಯುತಂ .
 ತ್ರಿಂಶತ್ತಥಾ ದ್ವಿಸಾಹಸ್ರಂ ಸಾದ್ಧೈಕಶತಮೀರಿತಂ .. ೬೧..
 ಶತರುದ್ರಂ ತಥಾ ಕೋಟಿರುದ್ರಂ ವ್ಯೋಮಯುಗಾಧಿಕಂ .
 ದ್ವಿಸಾಹಸ್ರಂ ಚ ದ್ವಿಶತಂ ತಥೌಮಂ ಭೂಸಹಸ್ರಕಂ .. ೬೨..
 ಚತ್ವಾರಿಂಶತ್ಸಾಷ್ಟಶತಂ ಕೈಲಾಸಂ ಭೂಸಹಸ್ರಕಂ .
 ಚತ್ವಾರಿಂಶತ್ಚ ದ್ವಿಶತಂ ವಾಯವೀಯಮತಃ ಪರಂ .. ೬೩..
 ಚತುಸ್ಸಾಹಸ್ರಸಂಖ್ಯಾಕಮೇವಂ ಸಂಖ್ಯಾವಿಭೇದತಃ .
 ಶ್ರುತಂ ಪರಮಪುಣ್ಯಂ ತು ಪುರಾಣಂ ಶಿವಸಂಜ್ಞಕಂ .. ೬೪..
 ಚತುಃಸಹಸ್ರಕಂ ಯತ್ತು ವಾಯವೀಯಮುದೀರಿತಂ .
 ತದಿದಂ ವರ್ತಯಿಷ್ಯಾಮಿ ಭಾಗದ್ವಯಸಮನ್ವಿತಂ .. ೬೫..
 ನಾವೇದವಿದುಷೇ ವಾಚ್ಯಮಿದಂ ಶಾಸ್ತ್ರಮನುತ್ತಮಂ .
 ನ ಚೈವಾಶ್ರದ್ಧಧಾನಾಯ ನಾಪುರಾಣವಿದೇ ತಥಾ .. ೬೬..
 ಪರೀಕ್ಷಿತಾಯ ಶಿಷ್ಯಾಯ ಧಾರ್ಮಿಕಾಯಾನಸೂಯವೇ .
 ಪ್ರದೇಯಂ ಶಿವಭಕ್ತಾಯ ಶಿವಧರ್ಮಾನುಸಾರಿಣೇ .. ೬೭..
 ಪುರಾಣಸಂಹಿತಾ ಯಸ್ಯ ಪ್ರಸಾದಾನ್ಮಯಿ ವರ್ತತೇ .
 ನಮೋ ಭಗವತೇ ತಸ್ಮೈ ವ್ಯಾಸಾಯಾಮಿತತೇಜಸೇ .. ೬೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ವಿದ್ಯಾವತಾರಕಥನಂ ನಾಮ ಪ್ರಥಮೋಽಧ್ಯಾಯಃ .. ೭.೧.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨. ದ್ವಿತೀಯೋಽಧ್ಯಾಯಃ . ಮುನಿಪ್ರಸ್ತಾವವರ್ಣನಂ .

ಸೂತ ಉವಾಚ .

ಪುರಾ ಕಾಲೇನ ಮಹತಾ ಕಲ್ಪೇಽತೀತೇ ಪುನಃ ಪುನಃ .
 ಅಸ್ಮಿನ್ನುಪಸ್ಥಿತೇ ಕಲ್ಪೇ ಪ್ರವೃತ್ತೇ ಸೃಷ್ಟಿಕರ್ಮಣಿ .. ೧..
 ಪ್ರತಿಷ್ಠಿತಾಯಾಂ ವಾರ್ತಾಯಾಂ ಪ್ರಬುದ್ಧಾಸು ಪ್ರಜಾಸು ಚ .
 ಮುನೀನಾಂ ಷಟ್ಕುಲೀಯಾನಾಂ ಬ್ರುವತಾಮಿತರೇತರಂ .. ೨..
 ಇದಂ ಪರಮಿದಂ ನೇತಿ ವಿವಾದಃ ಸುಮಹಾನಭೂತ್ .
 ಪರಸ್ಯ ದುರ್ನಿರೂಪತ್ವಾನ್ನ ಜಾತಸ್ತತ್ರ ನಿಶ್ಚಯಃ .. ೩..
 ತೇಽಭಿಜಗ್ಮುವಿಧಾತಾರಂ ದ್ರಷ್ಟ್ವಂ ಬ್ರಹ್ಮಾಣಮವ್ಯಯಂ .
 ಯತ್ರಾಸ್ತೇ ಭಗವಾನ್ ಬ್ರಹ್ಮಾ ಸ್ತೂಯಮಾನಃ ಸುರಾಸುರೈಃ .. ೪..
 ಮೇರುಶೃಂಗೇ ಶುಭೇ ರಮ್ಯೇ ದೇವದಾನವಸಂಕುಲೇ .
 ಸಿದ್ಧಚಾರಣಸಂಬಾದೇ ಯಕ್ಷಗಂಧರ್ವಸೇವಿತೇ .. ೫..
 ವಿಹಂಗಸಂಘಸಂಘುಷ್ಟೇಮಣಿವಿದ್ರುಮಭೂಷಿತೇ .
 ನಿಕುಂಜಕಂದರದರೀಗೃಹಾನಿರ್ಝರಶೋಭಿತೇ .. ೬..
 ತತ್ರ ಬ್ರಹ್ಮವನಂ ನಾಮ ನಾನಾಮೃಗಸಮಾಕುಲಂ .
 ದಶಯೋಜನವಿಸ್ತೀರ್ಣಂ ಶತಯೋಜನಮಾಯತಂ .. ೭..
 ಸುರಸಾಮಲಪಾನೀಯಪೂರ್ಣರಮ್ಯಸರೋವರಂ .
 ಮತ್ತಭ್ರಮರಸಂಭನ್ನರಮ್ಯಪುಷ್ಪಿತಪಾದಪಂ .. ೮..
 ತರುಣಾದಿತ್ಯಸಂಕಾಶಂ ತತ್ರ ಚಾರು ಮಹತ್ಪುರಂ .
 ದುರ್ಧರ್ಷಬಲದೃಪ್ತಾನಾಂ ದೈತ್ಯದಾನವರಕ್ಷಸಾಂ .. ೯..
 ತಪ್ತಜಾಂಬೂನದಮಯಂ ಪ್ರಾಂಶುಪ್ರಾಕಾರತೋರಣಂ .
 ನಿಯೂಹವಲಭೀಕೂಟಪ್ರತೋಲೀಶತಮಂಡಿತಂ .. ೧೦..
 ಮಹಾರ್ಹಮಣಿಚಿತ್ರಾಭಿಲೇಲಿಹಾನಮಿವಾಂಬರಂ .
 ಮಹಾಭವನಕೋಟೀಭಿರನೇಕಾಭಿರಲಂಕೃತಂ .. ೧೧..
 ತಸ್ಮಿನ್ನಿವಸತಿ ಬ್ರಹ್ಮಾ ಸಭ್ಯೈಃ ಸಾರ್ಧಂ ಪ್ರಜಾಪತಿಃ .
 ತತ್ರ ಗತ್ವಾ ಮಹಾತ್ಮಾನಂ ಸಾಕ್ಷಾಲ್ಲೋಕಪಿತಾಮಹಂ .. ೧೨..
 ದದೃಶುರ್ಮುನಯೋ ದೇವಾ ದೇವರ್ಷಿಗಣಸೇವಿತಂ .
 ಶುದ್ಧಚಾಮೀಕರಪ್ರಖ್ಯಂ ಸರ್ವಾಭರಣಭೂಷಿತಂ .. ೧೩..
 ಪ್ರಸನ್ನವದನಂ ಸೌಮ್ಯಂ ಪದ್ಮಪತ್ರಾಯತೇಕ್ಷಣಂ .
 ದಿವ್ಯಕಾಂತಿಸಮಾಯುಕ್ತಂ ದಿವ್ಯಗಂಧಾನುಲೇಪನಂ .. ೧೪..
 ದಿವ್ಯಶುಕ್ಲಾಂಬರಧರಂ ದಿವ್ಯಮಾಲಾವಿಭೂಷಿತಂ .

ಸುರಾಸುರೇಂದ್ರಯೋಗೀಂದ್ರವಂದ್ಯಮಾನಪದಾಂಬುಜಂ .. ೧೫..
 ಸರ್ವಲಕ್ಷಣಯುಕ್ತಾಂಗ್ಯಾ ಲಬ್ಧಚಾಮರಹಸ್ತಯಾ .
 ಭ್ರಾಜಮಾನಂ ಸರಸ್ವತ್ಯಾ ಪ್ರಭಯೇವ ದಿವಾಕರಂ .. ೧೬..
 ತಂ ದೃಷ್ಟ್ವಾ ಮುನಯಃ ಸರ್ವೇ ಪ್ರಸನ್ನವದನೇಕ್ಷಣಾಃ .
 ಶಿರಸ್ಯಂಜಲಿಮಾಧಾಯ ತುಷ್ಟುವುಃ ಸುರಪುಂಗವಂ .. ೧೭..
 ಮುನಯ ಉಚುಃ .
 ನಮಸ್ತಿಮೂರ್ತಯೇ ತುಭ್ಯಂ ಸರ್ಗಸ್ಥಿತ್ಯಂತಹೇತವೇ .
 ಪುರುಷಾಯ ಪುರಾಣಾಯ ಬ್ರಹ್ಮಣೇ ಪರಮಾತ್ಮನೇ .. ೧೮..
 ನಮಃ ಪ್ರಧಾನದೇಹಾಯ ಪ್ರಧಾನಕ್ಷೋಭಕಾರಿಣೇ .
 ತ್ರಯೋವಿಂಶತಿಭೇದೇನ ವಿಕೃತಾಯಾವಿಕಾರಿಣೇ .. ೧೯..
 ನಮೋ ಬ್ರಹ್ಮಾಂಡದೇಹಾಯ ಬ್ರಹ್ಮಾಂಡೋದರವರ್ತಿನೇ .
 ತತ್ರ ಸಂಸಿದ್ಧಕಾರ್ಯಾಯ ಸಂಸಿದ್ಧಕರಣಾಯ ಚ .. ೨೦..
 ನಮೋಽಸ್ತು ಸರ್ವಲೋಕಾಯ ಸರ್ವಲೋಕವಿಧಾಯಿನೇ .
 ಸರ್ವಾತ್ಮದೇಹಸಂಯೋಗವಿಯೋಗವಿಧಿಹೇತವೇ .. ೨೧..
 ತ್ವಯೈವ ನಿಖಿಲಂ ಸೃಷ್ಟಂ ಸಂಹೃತಂ ಪಾಲಿತಂ ಜಗತ್ .
 ತಥಾಪಿ ಮಾಯಯಾ ನಾಥ ನ ವಿದ್ಮಸ್ತ್ವಾಂ ಪಿತಾಮಹ .. ೨೨..
 ಸೂತ ಉವಾಚ .
 ಏವಂ ಬ್ರಹ್ಮಾ ಮಹಾಭಾಗೈರ್ಮಹರ್ಷಿಭಿರಭಿಷ್ಟುತಃ .
 ಪ್ರಾಹ ಗಂಭೀರಯಾ ವಾಚಾ ಮುನೀನ್ ಪ್ರಹ್ಲಾದಯನ್ನಿವ .. ೨೩..
 ಬ್ರಹ್ಮೋವಾಚ .
 ಋಷಯೋ ಹೇ ಮಹಾಭಾಗಾ ಮಹಾಸತ್ತ್ವಾ ಮಹೌಜಸಃ .
 ಕಿಮರ್ಥಂ ಸಹಿತಾಃ ಸರ್ವೇ ಯೂಯಮತ್ರ ಸಮಾಗತಾಃ .. ೨೪..
 ತಮೇವಂವಾದಿನಂ ದೇವಂ ಬ್ರಹ್ಮಾಣಂ ಬ್ರಹ್ಮವಿತ್ತಮಾಃ .
 ವಾಗ್ಭಿವಿನಯಗರ್ಭಾಭಿಃ ಸರ್ವೇ ಪ್ರಾಂಜಲಯೋಽಬ್ರುವನ್ .. ೨೫..
 ಮುನಯ ಉಚುಃ .
 ಭಗವನ್ನಂಧಕಾರೇಣ ಮಹತಾ ವಯಮಾವೃತಾಃ .
 ಖಿನ್ನಾ ವಿವದಮಾನಾಶ್ಚ ನ ಪಶ್ಯಾಮೋಽತ್ರ ಯತ್ತರಂ .. ೨೬..
 ತ್ವಂ ಹಿ ಸರ್ವಜಗದ್ಧಾತಾ ಸರ್ವಕಾರಣಕಾರಣಂ .
 ತ್ವಯಾ ಹ್ಯವಿದಿತಂ ನಾಥ ನೇಹ ಕಿಂಚನ ವಿದ್ಯತೇ .. ೨೭..
 ಕಃ ಪುಮಾನ್ ಸರ್ವಸತ್ತ್ವೈಭ್ಯಃ ಪುರಾಣಃ ಪುರುಷಃ ಪರಃ .
 ವಿಶುದ್ಧಃ ಪರಿಪೂರ್ಣಶ್ಚ ಶಾಶ್ವತಃ ಪರಮೇಶ್ವರಃ .. ೨೮..
 ಕೇನೈವ ಚಿತ್ರಕೃತ್ಯೇನ ಪ್ರಥಮಂ ಸೃಜ್ಯತೇ ಜಗತ್ .

ತತ್ತ್ವಂ ವದ ಮಹಾಪ್ರಾಜ್ಞ ಸ್ವಸಂದೇಹಾಪನುತ್ತಯೇ .. ೨೯..
 ಏವಂ ಪೃಷ್ಟಸ್ತದಾ ಬ್ರಹ್ಮಾ ವಿಸ್ಮಯಸ್ಮೇರವೀಕ್ಷಣಃ .
 ದೇವಾನಾಂ ದಾನವಾನಾಂ ಚ ಮುನೀನಾಮಪಿ ಸನ್ನಿಧೌ .. ೩೦..
 ಉತ್ಥಾಯ ಸುಚಿರಂ ಧ್ಯಾತ್ವಾ ರುದ್ರ ಇತ್ಯುಚ್ಚರನ್ ಗಿರಿಂ .
 ಆನಂದಕ್ಲಿನ್ನಸರ್ವಾಂಗಃ ಕೃತಾಂಜಲಿರಭಾಷತ .. ೩೧..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಮುನಿಪ್ರಸ್ತಾವವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೭.೧.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೩. ತೃತೀಯೋಽಧ್ಯಾಯಃ . ನೈಮಿಷೋಪಾಖ್ಯಾನಂ .

ಬ್ರಹ್ಮೋವಾಚ .
 ಯತೋ ವಾಚೋ ನಿವರ್ತಂತೇ ಅಪ್ರಾಪ್ಯ ಮನಸಾ ಸಹ .
 ಆನಂದಂ ಯಸ್ಯ ವೈ ವಿದ್ವಾನ್ನ ಬಿಭೇತಿ ಕುತಶ್ಚನ .. ೧..
 ಯಸ್ಮಾತ್ಸರ್ವಮಿದಂ ಬ್ರಹ್ಮವಿಷ್ಣುರುದ್ರೇಂದ್ರಪೂರ್ವಕಂ .
 ಸಹ ಭೂತೇಂದ್ರಿಯೈಃ ಸರ್ವೈಃ ಪ್ರಥಮಂ ಸಂಪ್ರಸೂಯತೇ .. ೨..
 ಕಾರಣಾನಾಂ ಚ ಯೋ ಧಾತಾ ಧ್ಯಾತಾ ಪರಮಕಾರಣಂ .
 ನ ಸಂಪ್ರಸೂಯತೇಽನ್ಯಸ್ಮಾತ್ಕುತಶ್ಚನ ಕದಾಚನ .. ೩..
 ಸರ್ವೈಶ್ಚರ್ಯೇಣ ಸಂಪನ್ನೋ ನಾಮ್ನಾ ಸರ್ವೇಶ್ವರಃ ಸ್ವಯಂ .
 ಸರ್ವೈರ್ಮುಮುಕ್ಷುಭಿದ್ಧೈಃ ಶಂಭುರಾಕಾಶಮಧ್ಯಗಃ .. ೪..
 ಯೋಽಗ್ರೇ ಮಾಂ ವಿದಧೇ ಪುತ್ರಂ ಜ್ಞಾನಂ ಚ ಪ್ರಹಿಣೋತಿ ಮೇ .
 ತತ್ಪ್ರಸಾದಾನ್ಮಯಾ ಲಬ್ಧಂ ಪ್ರಾಜಾಪತ್ಯಮಿದಂ ಪದಂ .. ೫..
 ಈಶೋ ವೃಕ್ಷ ಇವ ಸ್ತಬ್ಧೋ ಯ ಏಕೋ ದಿವಿ ತಿಷ್ಠತಿ .
 ಯೇನೇದಮಖಿಲಂ ಪೂರ್ಣಂ ಪುರುಷೇಣ ಮಹಾತ್ಮನಾ .. ೬..
 ಏಕೋ ಬಹೂನಾಂ ಜಂತೂನಾಂ ನಿಷ್ಕ್ರಿಯಾಣಾಂ ಚ ಸಕ್ರಿಯಃ .
 ಯ ಏಕೋ ಬಹುಧಾ ಬೀಜಂ ಕರೋತಿ ಸ ಮಹೇಶ್ವರಃ .. ೭..
 ಜೀವೈರೇಭಿರಿಮಾಂಲ್ಲೋಕಾನ್ಸರ್ವಾನೀಶೋ ಯ ಈಶತೇ .
 ಯ ಏಕೋ ಭಾಗವಾನ್ ರುದ್ರೋ ನ ದ್ವಿತೀಯೋಽಸ್ತಿ ಕಶ್ಚನ .. ೮..
 ಸದಾ ಜನಾನಾಂ ಹೃದಯೇ ಸನ್ನಿವಿಷ್ಟೋಽಪಿ ಯಃ ಪರೈಃ .
 ಅಲಕ್ಷ್ಯೋ ಲಕ್ಷಯನ್ವಿಶ್ವಮಧಿತಿಷ್ಠತಿ ಸರ್ವದಾ .. ೯..

ಯಸ್ತು ಕಾಲಾತ್ಪ್ರಮುಕ್ತಾನಿ ಕಾರಣಾನ್ಯಖಿಲಾನ್ಯಪಿ .
ಅನಂತಶಕ್ತಿರೇವೈಕೋ ಭಗವಾನಧಿತಿಷ್ಠತಿ .. ೧೦..
ನ ಯಸ್ಯ ದಿವಸೋ ರಾತ್ರಿರ್ನ ಸಮಾನೋ ನ ಚಾಧಿಕಃ .
ಸ್ವಾಭಾವಿಕೀ ಪರಾಶಕ್ತಿರ್ನಿತ್ಯಾ ಜ್ಞಾನಕ್ರಿಯೇ ಅಪಿ .. ೧೧..
ಯದಿದಂ ಕ್ಷರಮವ್ಯಕ್ತಂ ಯದಪ್ಯಮೃತಮಕ್ಷರಂ .
ತಾವುಭಾವಕ್ಷರಾತ್ಮಾನಾವೇಕೋ ದೇವಃ ಸ್ವಯಂ ಹರಃ .. ೧೨..
ಈಶತೇ ತದಭಿಧ್ಯಾನಾದ್ ಯೋಜನಾತ್ತ್ವಭಾವನಃ .
ಭೂಯೋ ಹ್ಯಸ್ಯ ಪಶೋರಂತೇ ವಿಶ್ವಮಾಯಾ ನಿವರ್ತತೇ .. ೧೩..
ಯಸ್ಮಿನ್ನ ಭಾಸತೇ ವಿದ್ಯುನ್ನ ಸೂರ್ಯೋ ನ ಚ ಚಂದ್ರಮಾಃ .
ಯಸ್ಯ ಭಾಸಾ ವಿಭಾತೀದಮಿತ್ಯೇಷಾ ಶಾಶ್ವತೀ ಶ್ರುತಿಃ .. ೧೪..
ಏಕೋ ದೇವೋ ಮಹಾದೇವೋ ವಿಜ್ಞೇಯಸ್ತು ಮಹೇಶ್ವರಃ .
ನ ತಸ್ಯ ಪರಮಂ ಕಿಂಚಿತ್ಪದಂ ಸಮಧಿಗಮ್ಯತೇ .. ೧೫..
ಅಯಮಾದಿರನಾದ್ಯಂತಃ ಸ್ವಭಾವಾದೇವ ನಿರ್ಮಲಃ .
ಸ್ವತಂತ್ರಃ ಪರಿಪೂರ್ಣಶ್ಚ ಸ್ವೇಚ್ಛಾಧೀನಶ್ಚರಾಚರಃ .. ೧೬..
ಅಪ್ರಾಕೃತವಪುಃ ಶ್ರೀಮಾಂಲ್ಲಕ್ಷ್ಯಲಕ್ಷಣವರ್ಜಿತಃ .
ಅಯಂ ಮುಕ್ತೋ ಮೋಚಕಶ್ಚ ಹ್ಯಕಾಲಃ ಕಾಲಚೋದಕಃ .. ೧೭..
ಸರ್ವೋಪರಿಕೃತಾವಾಸಃ ಸರ್ವಾವಾಸಶ್ಚ ಸರ್ವವಿತ್ .
ಷಡ್ವಿಧಾಧ್ವಮಯಸ್ಯಾಸ್ಯ ಸರ್ವಸ್ಯ ಜಗತಃ ಪತಿಃ .. ೧೮..
ಉತ್ತರೋತ್ತರಭೂತಾನಾಮುತ್ತರಶ್ಚ ನಿರುತ್ತರಃ .
ಅನಂತಾನಂತಸಂದೋಹಮಕರಂದಮಧುವೃತಃ .. ೧೯..
ಅಖಂಡಜಗದಂಡಾನಾಂ ಪಿಂಡೀಕರಣಪಂಡಿತಃ .
ಔದಾರ್ಯವೀರ್ಯಗಾಂಭೀರ್ಯಮಾಧುರ್ಯಮಕರಾಲಯಃ .. ೨೦..
ನೈವಾಸ್ಯ ಸದೃಶಂ ವಸ್ತು ನಾಧಿಕಂ ಚಾಪಿ ಕಿಂಚನ .
ಅತುಲಃ ಸರ್ವಭೂತಾನಾಂ ರಾಜರಾಜಶ್ಚ ತಿಷ್ಠತಿ .. ೨೧..
ಅನೇನ ಚಿತ್ರಕೃತ್ಯೇನ ಪ್ರಥಮಂ ಸೃಜ್ಯತೇ ಜಗತ್ .
ಅಂತಕಾಲೇ ಪುನಶ್ಚೇದಂ ತಸ್ಮಿನ್ಪ್ರಲಯಮೇಷ್ಯತಿ .. ೨೨..
ಅಸ್ಯ ಭೂತಾನಿ ವಶ್ಯಾನಿ ಅಯಂ ಸರ್ವನಿಯೋಜಕಃ .
ಅಯಂ ತು ಪರಯಾ ಭಕ್ತ್ಯಾ ದೃಶ್ಯತೇ ನಾನ್ಯಥಾ ಕ್ಷಚಿತ್ .. ೨೩..
ವೃತಾನಿ ಸರ್ವದಾನಾನಿ ತಪಾಂಸಿ ನಿಯಮಾಸ್ತಥಾ .
ಕಥಿತಾನಿ ಪುರಾ ಸದ್ಭಿರ್ಭಾವಾರ್ಥಂ ನಾತ್ರ ಸಂಶಯಃ .. ೨೪..
ಹರಿಶ್ಚಾಹಂ ಚ ರುದ್ರಶ್ಚ ತಥಾನ್ಯೇ ಚ ಸುರಾಸುರಾಃ .
ತಪೋಭಿರುಗ್ನ್ಯೈರದ್ಯಾಪಿ ತಸ್ಯ ದರ್ಶನಕಾಂಕ್ಷಿಣಃ .. ೨೫..

ಅದೃಶ್ಯಃ ಪತಿತ್ಯೈರ್ಮೂಢೈರ್ದುರ್ಜನೈರಪಿ ಕುತ್ಸಿತೈಃ .
 ಭಕ್ತೈರಂತರ್ಬಹಿಶ್ಚಾಪಿ ಪೂಜ್ಯಃ ಸಂಭಾಷ್ಯ ಏವ ಚ .. ೨೬..
 ತದಿದಂ ತ್ರಿವಿಧಂ ರೂಪಂ ಸ್ಥೂಲಂ ಸೂಕ್ಷ್ಮಂ ತತಃ ಪರಂ .
 ಅಸ್ಮದಾದ್ಯಮರೈರ್ಧೃಶ್ಯಂ ಸ್ಥೂಲಂ ಸೂಕ್ಷ್ಮಂ ತು ಯೋಗಿಭಿಃ .. ೨೭..
 ತತಃ ಪರಂ ತು ಯನ್ನಿತ್ಯಂ ಜ್ಞಾನಮಾನಂದಮವ್ಯಯಂ .
 ತನ್ನಿಷ್ಟೈಸ್ತತ್ಪರೈರ್ಭಕ್ತೈರ್ಧೃಶ್ಯಂ ತದ್ ವ್ರತಮಾಶ್ರಿತೈಃ .. ೨೮..
 ಬಹುನಾಸತ್ರ ಕಿಮುಕ್ತೇನ ಗುಹ್ಯಾದ್ಗುಹ್ಯತರಂ ಪರಂ .
 ಶಿವೇ ಭಕ್ತಿರ್ನ ಸಂದೇಹಸ್ತಯಾ ಯುಕ್ತೋ ವಿಮುಚ್ಯತೇ .. ೨೯..
 ಪ್ರಸಾದಾದೇವ ಸಾ ಭಕ್ತಿಃ ಪ್ರಸಾದೋ ಭಕ್ತಿಸಂಭವಃ .
 ಯಥಾ ಚಾಂಕುರತೋ ಬೀಜಂ ಬೀಜತೋ ವಾ ಯಥಾಂಕುರಃ .. ೩೦..
 ಪ್ರಸಾದಪೂರ್ವಿಕಾ ಏವ ಪಶೋಃ ಸರ್ವತ್ರ ಸಿದ್ಧಯಃ .
 ಸ ಏವ ಸಾಧನೈರಂತೇ ಸರ್ವೈರಪಿ ಚ ಸಾಧ್ಯತೇ .. ೩೧..
 ಪ್ರಸಾದಸಾಧನಂ ಧರ್ಮಃ ಸ ಚ ವೇದೇನ ದರ್ಶಿತಃ .
 ತದಭ್ಯಾಸವಶಾತ್ಸಾಮ್ಯಂ ಪೂರ್ವಯೋಃ ಪುಣ್ಯಪಾಪಯೋಃ .. ೩೨..
 ಸಾಮ್ಯಾತ್ಪ್ರಸಾದಸಂಪರ್ಕೋ ಧರ್ಮಸ್ಯಾತಿಶಯಸ್ತತಃ .
 ಧರ್ಮಾತಿಶಯಮಾನಾದ್ಯ ಪಶೋಃ ಪಾಪಪರಿಕ್ಷಯಃ .. ೩೩..
 ಏವಂ ಪ್ರಕ್ಷೀಣಪಾಪಸ್ಯ ಬಹುಭಿರ್ಜನ್ಮಭಿಃ ಕ್ರಮಾತ್ .
 ಸಾಂಬೇ ಸರ್ವೇಶ್ವರೇ ಭಕ್ತಿರ್ಜ್ಞಾನಪೂರ್ವಾ ಪ್ರಜಾಯತೇ .. ೩೪..
 ಭಾವಾನುಗುಣಮೀಶಸ್ಯ ಪ್ರಸಾದೋ ವ್ಯತಿರಿಚ್ಯತೇ .
 ಪ್ರಸಾದಾತ್ಕರ್ಮಸಂತ್ಯಾಗಃ ಫಲತೋ ನ ಸ್ವರೂಪತಃ .. ೩೫..
 ತಸ್ಮಾತ್ಕರ್ಮಫಲತ್ಯಾಗಾಚ್ಛಿವಧರ್ಮಾನ್ವಯಃ ಶುಭಃ .
 ಸ ಚ ಗುರ್ವನಪೇಕ್ಷಶ್ಚ ತದಪೇಕ್ಷ ಇತಿ ದ್ವಿಧಾ .. ೩೬..
 ತತ್ಪಾನಪೇಕ್ಷಾತ್ಪಾನಪೇಕ್ಷೋ ಮುಖ್ಯಃ ಶತಗುಣಾಧಿಕಃ .
 ಶಿವಧರ್ಮಾನ್ವಯಸ್ಯಾಸ್ಯ ಶಿವಜ್ಞಾನಸಮನ್ವಯಃ .. ೩೭..
 ಜ್ಞಾನಾನ್ವಯವಶಾತ್ಪುಂಸಃ ಸಂಸಾರೇ ದೋಷದರ್ಶನಂ .
 ತತೋ ವಿಷಯವೈರಾಗ್ಯಂ ವೈರಾಗ್ಯಾದ್ಭಾವಸಾಧನಂ .. ೩೮..
 ಭಾವಸಿದ್ಧ್ಯುಪಪನ್ನಸ್ಯ ಧ್ಯಾನೇ ನಿಷ್ಠಾ ನ ಕರ್ಮಣಿ .
 ಜ್ಞಾನಧ್ಯಾನಾಭಿಯುಕ್ತಸ್ಯ ಪುಂಸೋ ಯೋಗಃ ಪ್ರವರ್ತತೇ .. ೩೯..
 ಯೋಗೇನ ತು ಪರಾ ಭಕ್ತಿಃ ಪ್ರಸಾದಸ್ತದನಂತರಂ .
 ಪ್ರಸಾದಾನ್ಮುಚ್ಯತೇ ಜಂತುರ್ಮುಕ್ತಃ ಶಿವಸಮೋ ಭವೇತ್ .. ೪೦..
 ಅನುಗ್ರಹಪ್ರಕಾರಸ್ಯ ಕ್ರಮೋಽಯಮವಿವಕ್ಷಿತಃ .
 ಯಾದೃಶೀ ಯೋಗ್ಯತಾ ಪುಂಸಸ್ತಸ್ಯ ತಾದೃಗನುಗ್ರಹಃ .. ೪೧..

ಗರ್ಭಸ್ಥೋ ಮುಚ್ಯತೇ ಕಶ್ಚಿಜ್ಜಾಯಮಾನಸ್ತಥಾಪರಃ .
 ಬಾಲೋ ವಾ ತರುಣೋ ವಾಥ ವೃದ್ಧೋ ವಾ ಮುಚ್ಯತೇ ಪರಃ .. ೪೨..
 ತಿರ್ಯಗ್ಗೋನಿಗತಃ ಕಶ್ಚಿನ್ಮುಚ್ಯತೇ ನಾರಕೋಽಪರಃ .
 ಅಪರಸ್ತು ಪದಂ ಪ್ರಾಪ್ತೋ ಮುಚ್ಯತೇ ಸ್ವಪದಕ್ಷಯೇ .. ೪೩..
 ಕಶ್ಚಿತ್ಕ್ಷೀಣಪದೋ ಭೂತ್ವಾ ಪುನರಾವರ್ತ್ಯ ಮುಚ್ಯತೇ .
 ಕಶ್ಚಿದಧ್ವಗತಸ್ತಸ್ಮಿನ್ ಸ್ಥಿತ್ವಾ ಸ್ಥಿತ್ವಾ ವಿಮುಚ್ಯತೇ .. ೪೪..
 ತಸ್ಮಾನ್ಸ್ಮೈಕಪ್ರಕಾರೇಣ ನರಾಣಾಂ ಮುಕ್ತಿರಿಷ್ಯತೇ .
 ಜ್ಞಾನಭಾವಾನುರೂಪೇಣ ಪ್ರಸಾದೇನೈವ ನಿರ್ವೃತಿಃ .. ೪೫..
 ತಸ್ಮಾದಸ್ಯ ಪ್ರಸಾದಾರ್ಥಂ ವಾಚ್ಮನೋದೋಷವರ್ಜಿತಾಃ .
 ಧ್ಯಾಯಂತಶ್ಚಿವಮೇವೈಕಂ ಸದಾರತನಯಾಗ್ನಯಃ .. ೪೬..
 ತನ್ನಿಷ್ಣಾಸ್ತತ್ಪರಾಃ ಸರ್ವೇ ತದ್ಯುಕ್ತಾಸ್ತದುಪಾಶ್ರಯಾಃ .
 ಸರ್ವಕ್ರಿಯಾಃ ಪ್ರಕುರ್ವಾಣಾಸ್ತಮೇವ ಮನಸಾ ಗತಾಃ .. ೪೭..
 ದೀರ್ಘಸೂತ್ರಸಮಾರಬ್ಧಂ ದಿವ್ಯವರ್ಷಸಹಸ್ರಕಂ .
 ಸತ್ರಾಂತೇ ಮಂತ್ರಯೋಗೇನ ವಾಯುಸ್ತತ್ರ ಗಮಿಷ್ಯತಿ .. ೪೮..
 ಸ ಏವ ಭವತಾಂ ಶ್ರೇಯಃ ಸೋಪಾಯಂ ಕಥಯಿಷ್ಯತಿ .
 ತತೋ ವಾರಾಣಸೀ ಪುಣ್ಯಾ ಪುರೀ ಪರಮಶೋಭನಾ .. ೪೯..
 ಗಂತವ್ಯಾ ಯತ್ರ ವಿಶ್ವೇಶೋ ದೇವ್ಯಾ ಸಹ ಪಿನಾಕಧೃಕ್ .
 ಸದಾ ವಿಹರತಿ ಶ್ರೀಮಾನ್ ಭಕ್ತಾನುಗ್ರಹಕಾರಣಾತ್ .. ೫೦..
 ತತ್ರಾಶ್ಚಯಂ ಮಹದ್ ದೃಷ್ಟ್ವಾ ಮತ್ಸಮೀಪಂ ಗಮಿಷ್ಯಥ .
 ತತೋ ವಃ ಕಥಯಿಷ್ಯಾಮಿ ಮೋಕ್ಷೋಪಾಯಂ ದ್ವಿಜೋತ್ತಮಾಃ .. ೫೧..
 ಯೇನೈಕಜನ್ಮನಾ ಮುಕ್ತಿಯುಷ್ಮತ್ಕರತಲೇ ಸ್ಥಿತಾ .
 ಅನೇಕಜನ್ಮಸಂಸಾರಬಂಧನಿರ್ಮೋಕ್ಷಕಾರಿಣೀ .. ೫೨..
 ಏತನ್ಮನೋಮಯಂ ಚಕ್ರಂ ಮಯಾ ಸೃಷ್ಟಂ ವಿಸೃಜ್ಯತೇ .
 ಯತ್ರಾಸ್ಯ ಶೀರ್ಯತೇ ನೇಮಿಃ ಸ ದೇಶಸ್ವಪನಃ ಶುಭಃ .. ೫೩..
 ಇತ್ಯುಕ್ತ್ವಾ ಸೂರ್ಯಸಂಕಾಶಂ ಚಕ್ರಂ ದೃಷ್ಟ್ವಾ ಮನೋಮಯಂ .
 ಪ್ರಣಿಪತ್ಯ ಮಹಾದೇವಂ ವಿಸಸರ್ಜ ಪಿತಾಮಹಃ .. ೫೪..
 ತೇಽಪಿ ಹೃಷ್ಟತರಾ ವಿಪ್ರಾಃ ಪ್ರಣಮ್ಯ ಜಗತಾಂ ಪ್ರಭುಂ .
 ಪ್ರಯಯುಸ್ತಸ್ಯ ಚಕ್ರಸ್ಯ ಯತ್ರ ನೇಮಿರಶೀರ್ಯತ .. ೫೫..
 ಚಕ್ರಂ ತದಪಿ ಸಂಕ್ಷಿಪ್ತಂ ಶ್ಲಕ್ಷ್ಣಂ ಚಾರುಶಿಲಾತಲೇ .
 ವಿಮಲಸ್ವಾದುಪಾನೀಯೇ ನಿಪಪಾತ ವನೇ ಕ್ಷಚಿತ್ .. ೫೬..
 ತದ್ವನಂ ತೇನ ವಿಖ್ಯಾತಂ ನೈಮಿಷಂ ಮುನಿಪೂಜಿತಂ .

ಅನೇಕಯಕ್ಷಗಂಧರ್ವವಿದ್ಯಾಧರಸಮಾಕುಲಂ .. ೫೭..
 ಅಷ್ಟಾದಶ ಸಮುದ್ರಸ್ಯ ದ್ವೀಪಾನಶ್ವನ್ನುರೂರವಾಃ .
 ವಿಲಾಸವಶಮುರ್ವಶ್ಯಾ ಯಾತೋ ದೈವೇನ ಚೋದಿತಃ .. ೫೮..
 ಅಕ್ರಮೇಣಾಹರನ್ನೋಹಾದ್ಯಜ್ಞವಾಟಂ ಹಿರಣ್ಮಯಂ .
 ಮುನಿಭಿಯತ್ರ ಸಂಕ್ರುದ್ಧೈಃ ಕುಶವಜ್ರೈರ್ನಿಪಾತಿತಃ .. ೫೯..
 ವಿಶ್ವಂ ಸಿಸೃಕ್ಷಮಾಣಾ ವೈ ಯತ್ರ ವಿಶ್ವಸೃಜಃ ಪುರಾ .
 ಸತ್ರಮಾರೇಭಿರೇ ದಿವ್ಯಂ ಬ್ರಹ್ಮಜ್ಞಾ ಗಾರ್ಹಪತ್ಯಗಾಃ .. ೬೦..
 ಋಷಿಭಿಯತ್ರ ವಿದ್ವದ್ಭಿಃ ಶಬ್ದಾರ್ಥನ್ಯಾಯಕೋವಿದೈಃ .
 ಶಕ್ತಿಪ್ರಜ್ಞಾಕ್ರಿಯಾಯೋಗೈರ್ವಿಧಿರಾಸೀದನುಷ್ಠಿತಃ .. ೬೧..
 ಯತ್ರ ವೇದವಿದೋ ನಿತ್ಯಂ ವೇದವಾದಬಹಿಷ್ಠ್ಯ ತಾನ್ .
 ವಾದಜಲ್ಪಬಲೈರ್ಘ್ನಂತಿ ವಚೋಭಿರತಿವಾದಿನಃ .. ೬೨..
 ಸ್ಫಟಿಕಮಯಮಹೀಭೃತ್ಪಾದಜಾಭ್ಯಶ್ಶಿಲಾಭ್ಯಃ
 ಪ್ರಸರದಮೃತಕಲ್ಪಸ್ವಚ್ಛಪಾನೀಯರಮ್ಯಂ .
 ಅತಿರಸಫಲವೃಕ್ಷಪ್ರಾಯಮವ್ಯಾಲಸತ್ತ್ವಂ
 ತಪಸ ಉಚಿತಮಾಸೀನ್ನೈಮಿಷಂ ತನ್ಮನೀನಾಂ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ನೈಮಿಷೋಪಾಖ್ಯಾನಂ ನಾಮ ತೃತೀಯೋಽಧ್ಯಾಯಃ .. ೭.೧.೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೪. ಚತುರ್ಥೋಽಧ್ಯಾಯಃ . ವಾಯುಸಮಾಗಮಃ .

ಸೂತ ಉವಾಚ .
 ತಸ್ಮಿಂದೇಶೇ ಮಹಾಭಾಗಾ ಮುನಯಃ ಶಂಸಿತವ್ರತಾಃ .
 ಅರ್ಚಯಂತೋ ಮಹಾದೇವಂ ಸತ್ರಮಾರೇಭಿರೇ ತದಾ .. ೧..
 ತಚ್ಚ ಸತ್ರಂ ಪ್ರವವೃತೇ ಸರ್ವಾಶ್ಚರ್ಯಂ ಮಹರ್ಷಿಣಾಂ .
 ವಿಶ್ವಂ ಸಿಸೃಕ್ಷಮಾಣಾನಾಂ ಪುರಾ ವಿಶ್ವಸೃಜಾಮಿವ .. ೨..
 ಅಥ ಕಾಲೇ ಗತೇ ಸತ್ರೇ ಸಮಾಪ್ತೇ ಭೂರಿದಕ್ಷಿಣೇ .
 ಪಿತಾಮಹನಿಯೋಗೇನ ವಾಯುಸ್ತತ್ರಾಗಮತ್ಸ್ವಯಂ .. ೩..
 ಶಿಷ್ಯಃ ಸ್ವಯಂಭುವೋ ದೇವಃ ಸರ್ವಪ್ರತ್ಯಕ್ಷದೃಗ್ವಶೀ .
 ಆಜ್ಞಾಯಾಂ ಮರುತೋ ಯಸ್ಯ ಸಂಸ್ಥಿತಾಃ ಸಪ್ತಸಪ್ತಕಾಃ .. ೪..

ಪ್ರೇರಯಂಭಶ್ಚದಂಗಾನಿ ಪ್ರಾಣಾದ್ಯಾಭಿಃ ಸ್ವವೃತ್ತಿಭಿಃ .
 ಸರ್ವಭೂತಶರೀರಾಣಾಂ ಕುರುತೇ ಯಶ್ಚ ಧಾರಣಂ .. ೫..
 ಅಣಿಮಾದಿಭಿರಷ್ಟಾಭಿರೈಶ್ಚಯೈಶ್ಚ ಸಮನ್ವಿತಃ .
 ತಿರ್ಯಕ್ ಕರಾದಿಭಿರ್ಮೇಧೈರ್ಭೂವನಾನಿ ಬಿಭರ್ತಿ ಯಃ .. ೬..
 ಆಕಾಶಯೋನಿರ್ದ್ವಿಗುಣಃ ಸ್ಪರ್ಶಶಬ್ದಸಮನ್ವಯಾತ್ .
 ತೇಜಸಾಂ ಪ್ರಕೃತಿಶ್ಚೇತಿ ಯಮಾಹುಸ್ತತ್ತ್ವ ಚಿಂತಕಾಃ .. ೭..
 ತಮಾಶ್ರಮಗತಂ ದೃಷ್ಟ್ವಾ ಮುನಯೋ ದೀರ್ಘಸತ್ರಿಣಃ .
 ಪಿತಾಮಹವಚಃ ಸ್ತೃತ್ವಾ ಪ್ರಹರ್ಷಮತುಲಂ ಯಯುಃ .. ೮..
 ಅಭ್ಯುತ್ಥಾಯ ತತಃ ಸರ್ವೇ ಪ್ರಣಮ್ಯಾಂಬರಸಂಭವಂ .
 ಚಾಮೀಕರಮಯಂ ತಸ್ಮೈ ವಿಷ್ಣುರಂ ಸಮಕಲ್ಪಯನ್ .. ೯..
 ಸೋಽಪಿ ತತ್ರ ಸಮಾಸೀನೋ ಮುನಿಭಿಃ ಸಮ್ಯಗರ್ಚಿತಃ .
 ಪ್ರತಿನಂದ್ಯ ಚ ತಾನ್ ಸರ್ವಾನ್ ಪಪ್ರಚ್ಛ ಕುಶಲಂ ತತಃ .. ೧೦..
 ವಾಯುರುವಾಚ .
 ಅತ್ರ ವಃ ಕುಶಲಂ ವಿಪ್ರಾಃ ಕಚ್ಚಿದ್ವೃತ್ತೇ ಮಹಾಕೃತೌ .
 ಕಚ್ಚಿದ್ಯಜ್ಞಹನೋ ದೈತ್ಯಾ ನ ಬಾಧೇರನ್ಸುರದ್ವಿಷಃ .. ೧೧..
 ಪ್ರಾಯಶ್ಚಿತ್ತಂ ದುರಿಷ್ಟಂ ವಾ ನ ಕಶ್ಚಿತ್ಸಮಜಾಯತ .
 ಸ್ತೋತ್ರಮಂತ್ರಜಪೈರ್ದೇವಾನ್ ಪಿತೃನ್ ಪಿತೃಶ್ಚೈಶ್ಚ ಕರ್ಮಭಿಃ .. ೧೨..
 ಕಚ್ಚಿದಭ್ಯರ್ಚ್ಯ ಯುಷ್ಮಾಭಿವಿಧಿರಾಸೀತ್ಸ್ವನುಷ್ಠಿತಃ .
 ನಿವೃತ್ತೇ ಚ ಮಹಾಸತ್ರೇ ಪಶ್ಚಾತ್ಕಿಂ ವಶ್ಚಿಕೀರ್ಷಿತಂ .. ೧೩..
 ಇತ್ಯುಕ್ತಾ ಮುನಯಃ ಸರ್ವೇ ವಾಯುನಾ ಶಿವಭಾವಿನಾ .
 ಪ್ರಹೃಷ್ಟಮನಸಃ ಪೂತಾಃ ಪ್ರತ್ಯೂಚುರ್ವಿನಯಾನ್ವಿತಾಃ .. ೧೪..
 ಮುನಯ ಊಚುಃ .
 ಅದ್ಯ ನಃ ಕುಶಲಂ ಸರ್ವಮದ್ಯ ಸಾಧು ಭವೇತ್ತಪಃ .
 ಅಸ್ಮಚ್ಛೇಯೋಽಭಿವೃದ್ಧ್ಯರ್ಥಂ ಭವಾನತ್ರಾಗತೋ ಯತಃ .. ೧೫..
 ಶೃಣು ಚೇದಂ ಪುರಾವೃತ್ತಂ ತಮಸಾಕ್ರಾಂತಮಾನಸೈಃ .
 ಉಪಾಸಿತಃ ಪುರಾಸ್ಮಾಭಿವಿಜ್ಞಾನಾರ್ಥಂ ಪ್ರಜಾಪತಿಃ .. ೧೬..
 ಸೋಽಪ್ಯಸ್ಮಾನನುಗೃಹ್ಯಾಹ ಶರಣ್ಯಃ ಶರಣಾಗತಾನ್ .
 ಸರ್ವಸ್ಮಾದಧಿಕೋ ರುದ್ರೋ ವಿಪ್ರಾಃ ಪರಮಕಾರಣಂ .. ೧೭..
 ತಮಪ್ರತರ್ಕ್ಯಂ ಯಾಥಾತ್ಮ್ಯಂ ಭಕ್ತಿಮಾನೇವ ಪಶ್ಯತಿ .
 ಭಕ್ತಿಶ್ಚಾಸ್ಯ ಪ್ರಸಾದೇನ ಪ್ರಸಾದಾದೇವ ನಿವೃತಿಃ .. ೧೮..
 ತಸ್ಮಾದಸ್ಯ ಪ್ರಸಾದಾರ್ಥಂ ನೈಮಿಷೇ ಸತ್ರಯೋಗತಃ .

ಯಜದ್ವಂ ದೀರ್ಘಸತ್ರೇಣ ರುದ್ರಂ ಪರಮಕಾರಣಂ .. ೧೯..
 ತತ್ಪ್ರಸಾದೇನ ಸತ್ರಾಂತೇ ವಾಯುಸ್ತತ್ರಾಗಮಿಷ್ಯತಿ .
 ತನ್ಮುಖಾಜ್ಞಾ ನಲಾಭೋ ವಸ್ತತ್ರ ಶ್ರೇಯೋ ಭವಿಷ್ಯತಿ .. ೨೦..
 ಇತ್ಯಾದಿಶ್ಚ ವಯಂ ಸರ್ವೇ ಪ್ರೇಷಿತಾಃ ಪರಮೇಷ್ಠಿನಾ .
 ಅಸ್ಮಿಂದೇಶೇ ಮಹಾಭಾಗ ತವಾಗಮನಕಾಂಕ್ಷಿಣಃ .. ೨೧..
 ದೀರ್ಘಸತ್ರಂ ಸಮಾಸೀನಾ ದಿವ್ಯವರ್ಷಸಹಸ್ರಕಂ .
 ಅತಸ್ತವಾಗಮಾದನ್ಯತ್ಪ್ರಾರ್ಥ್ಯಂ ನೋ ನಾಸ್ತಿ ಕಿಂಚನ .. ೨೨..
 ಇತ್ಯಾಕರ್ಣ್ಯ ಪುರಾವೃತ್ತಮೃಷೀಣಾಂ ದೀರ್ಘಸತ್ರಿಣಾಂ .
 ವಾಯುಃ ಪ್ರೀತಮನಾ ಭೂತ್ವಾ ತತ್ರಾಸೀನ್ಮನಿಸಂವೃತಃ .. ೨೩..
 ತತಸ್ತೈರ್ಮುನಿಭಿಃ ಪೃಷ್ಠಸ್ತೇಷಾಂ ಭಾವವಿವೃದ್ಧಯೇ .
 ಸರ್ಗಾದಿ ಶಾರ್ವಮೈಶ್ವರ್ಯಂ ಸಮಾಸಾದವದದ್ ವಿಭುಃ .. ೨೪..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ವಾಯುಸಮಾಗಮೋ ನಾಮ ಚತುರ್ಥೋಽಧ್ಯಾಯಃ .. ೭.೧.೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೫. ಪಂಚಮೋಽಧ್ಯಾಯಃ . ಶಿವತತ್ತ್ವಜ್ಞಾನವರ್ಣನಂ .

ಸೂತ ಉವಾಚ .
 ತತ್ರ ಪೂರ್ವಂ ಮಹಾಭಾಗಾ ನೈಮಿಷಾರಣ್ಯವಾಸಿನಃ .
 ಪ್ರಣಿಪತ್ಯ ಯಥಾನ್ಯಾಯಂ ಪಪ್ರಚ್ಛುಃ ಪವನಂ ಪ್ರಭುಂ .. ೧..
 ನೈಮಿಷೀಯಾ ಊಚುಃ .
 ಭವಾನ್ ಕಥಮನುಪ್ರಾಪ್ತೋ ಜ್ಞಾನಮೀಶ್ವರಗೋಚರಂ .
 ಕಥಂ ಚ ಶಿಷ್ಯಭಾವಸ್ತೇ ಬ್ರಹ್ಮಣೋಽವ್ಯಕ್ತಜನ್ಮನಃ .. ೨..
 ವಾಯುರುವಾಚ .
 ಏಕೋನವಿಂಶತಿಃ ಕಲ್ಪೋ ವಿಜ್ಞೇಯಃ ಶ್ವೇತಲೋಹಿತಃ .
 ತಸ್ಮಿನ್ನಲ್ಪೇ ಚತುರ್ವಕ್ತ್ರಃ ಸ್ರಷ್ಟುಕಾಮೋಽತಪತ್ತಪಃ .. ೩..
 ತಪಸಾ ತೇನ ತೀವ್ರೇಣ ತುಷ್ಟಸ್ತಸ್ಯ ಪಿತಾ ಸ್ವಯಂ .
 ದಿವ್ಯಂ ಕೌಮಾರಮಾಸ್ಥಾಯ ರೂಪಂ ರೂಪವತಾಂ ವರಃ .. ೪..
 ಶ್ವೇತೋ ನಾಮ ಮುನಿಭೂತ್ವಾ ದಿವ್ಯಾಂ ವಾಚಮುದೀರಯನ್ .
 ದರ್ಶನಂ ಪ್ರದದೌ ತಸ್ಮೈ ದೇವದೇವೋ ಮಹೇಶ್ವರಃ .. ೫..

ತಂ ದೃಷ್ಟ್ವಾ ಪಿತರಂ ಬ್ರಹ್ಮಾ ಬ್ರಹ್ಮಣೋಽಧಿಪತಿಂ ಪತಿಂ .
 ಪ್ರಣಮ್ಯ ಪರಮಜ್ಞಾನಂ ಗಾಯತ್ರಾ ಸಹ ಲಬ್ಧವಾನ್ .. ೬..
 ತತಃ ಸ ಲಬ್ಧವಿಜ್ಞಾನೋ ವಿಶ್ವಕರ್ಮಾ ಚತುರ್ಮುಖಃ .
 ಅಸೃಜತ್ಸರ್ವಭೂತಾನಿ ಸ್ಥಾವರಾಣಿ ಚರಾಣಿ ಚ .. ೭..
 ಯತಃ ಶ್ರುತ್ವಾಸಮೃತಂ ಲಬ್ಧಂ ಬ್ರಹ್ಮಣಾ ಪರಮೇಶ್ವರಾತ್ .
 ತತಸ್ತದ್ವದನಾದೇವ ಮಯಾ ಲಬ್ಧಂ ತಪೋಬಲಾತ್ .. ೮..
 ಮುನಯ ಊಚುಃ .
 ಕಿಂ ತಜ್ಞಾನಂ ತ್ವಯಾ ಲಬ್ಧಂ ತಥ್ಯಾತ್ಸದೃಶ್ಯತರಂ ಶುಭಂ .
 ಯತ್ರ ಕೃತ್ವಾ ಪರಾಂ ನಿಷ್ಠಾಂ ಪುರುಷಃ ಸುಖಮೃಚ್ಛತಿ .. ೯..
 ವಾಯುರುವಾಚ .
 ಪಶುಪಾಶಪತಿಜ್ಞಾನಂ ಯಲ್ಲಬ್ಧಂ ತು ಮಯಾ ಪುರಾ .
 ತತ್ರ ನಿಷ್ಠಾ ಪರಾ ಕಾರ್ಯಾ ಪುರುಷೇಣ ಸುಖಾರ್ಥಿನಾ .. ೧೦..
 ಅಜ್ಞಾನಪ್ರಭವಂ ದುಃಖಂ ಜ್ಞಾನೇನೈವ ನಿವರ್ತತೇ .
 ಜ್ಞಾನಂ ವಸ್ತುಪರಿಚ್ಛೇದೋ ವಸ್ತು ಚ ತ್ರಿವಿಧಂ ಸ್ಮೃತಂ .. ೧೧..
 ಅಜಡಂ ಚ ಜಡಂ ಚೈವ ನಿಯಂತ್ರ ಚ ತಯೋರಪಿ .
 ಪಶುಃ ಪಾಶಃ ಪತಿಶ್ಚೇತಿ ಕಥ್ಯತೇ ತತ್ತಯಂ ಕ್ರಮಾತ್ .. ೧೨..
 ಅಕ್ಷರಂ ಚ ಕ್ಷರಂ ಚೈವ ಕ್ಷರಾಕ್ಷರಪರಂ ತಥಾ .
 ತದೇತತ್ತ್ರಿತಯಂ ಭೂಮ್ನಾ ಕಥ್ಯತೇ ತತ್ತ್ವ ವೇದಿಭಿಃ .. ೧೩..
 ಅಕ್ಷರಂ ಪಶುರಿತ್ಯುಕ್ತಃ ಕ್ಷರಂ ಪಾಶ ಉದಾಹೃತಃ .
 ಕ್ಷರಾಕ್ಷರಪರಂ ಯತ್ತತ್ ಪತಿರಿತ್ಯಭಿಧೀಯತೇ .. ೧೪..
 ಮುನಯ ಊಚುಃ .
 ಕಿಂ ತಚ್ಚ ಕ್ಷರಮಿತ್ಯುಕ್ತಂ ಕಿಂ ಚಾಕ್ಷರಮುದಾಹೃತಂ .
 ತಯೋಶ್ಚ ಪರಮಂ ಕಿಂ ವಾ ತದೇತದ್ ಬ್ರೂಹಿ ಮಾರುತ .. ೧೫..
 ವಾಯುರುವಾಚ .
 ಪ್ರಕೃತಿಃ ಕ್ಷರಮಿತ್ಯುಕ್ತಂ ಪುರುಷೋಽಕ್ಷರ ಉಚ್ಯತೇ .
 ತಾವಿಮೌ ಪ್ರೇರಯತ್ಯನ್ಯಃ ಸ ಪರಃ ಪರಮೇಶ್ವರಃ .. ೧೬..
 ಮುನಯ ಊಚುಃ .
 ಕೈಷಾ ಪ್ರಕೃತಿರಿತ್ಯುಕ್ತಾ ಕ ಏಷ ಪುರುಷೋ ಮತಃ .
 ಅನಯೋಃ ಕೇನ ಸಂಬಂಧಃ ಕೋಽಯಂ ಪ್ರೇರಕ ಈಶ್ವರಃ .. ೧೭..
 ವಾಯುರುವಾಚ .
 ಮಾಯಾಪ್ರಕೃತಿರುದ್ದಿಷ್ಟಾ ಪುರುಷೋ ಮಾಯಯಾಽಽವೃತಃ .
 ಸಂಬಂಧೋ ಮಲಕರ್ಮಭ್ಯಾಂ ಶಿವಃ ಪ್ರೇರಕ ಈಶ್ವರಃ .. ೧೮..

ಮುನಯ ಊಚುಃ .

ಕೇಯಂ ಮಾಯಾ ಸಮಾಖ್ಯಾತಾ ಕಿಂರೂಪೋ ಮಾಯಯಾ ವೃತಃ .

ಮಲಂ ಕೀದೃಕ್ ಕುತೋ ವಾಸ್ಯ ಕಿಂ ಶಿವತ್ವಂ ಕುತಶ್ಚಿವಃ .. ೧೯..

ವಾಯುರುವಾಚಃ .

ಮಾಯಾ ಮಾಹೇಶ್ವರೀ ಶಕ್ತಿಶ್ಚಿದ್ರೂಪೋ ಮಾಯಯಾ ವೃತಃ .

ಮಲಶ್ಚಿಚ್ಛಾದಕೋ ನೈಜೋ ವಿಶುದ್ಧಿಃ ಶಿವತಾ ಸ್ವತಃ .. ೨೦..

ಮುನಯ ಊಚುಃ .

ಆವೃಣೋತಿ ಕಥಂ ಮಾಯಾ ವ್ಯಾಪಿನಂ ಕೇನ ಹೇತುನಾ .

ಕಿಮರ್ಥಂ ಚಾವೃತಿಃ ಪುಂಸಃ ಕೇನ ವಾ ವಿನಿವರ್ತತೇ .. ೨೧..

ವಾಯುರುವಾಚಃ .

ಆವೃತಿವ್ಯಾಪಿನೋಽಪಿ ಸ್ಯಾದ್ವ್ಯಾಪಿ ಯಸ್ಮಾತ್ಕಲಾದ್ಯಪಿ .

ಹೇತುಃ ಕರ್ಮೈವ ಭೋಗಾರ್ಥಂ ನಿವರ್ತೇತ ಮಲಕ್ಷಯಾತ್ .. ೨೨..

ಮುನಯ ಊಚುಃ .

ಕಲಾದಿ ಕಥ್ಯತೇ ಕಿಂ ತತ್ಕರ್ಮ ವಾ ಕಿಮುದಾಹೃತಂ .

ತತ್ಕಿಮಾದಿ ಕಿಮಂತಂ ವಾ ಕಿಂಫಲಂ ವಾ ಕಿಮಾಶ್ರಯಂ .. ೨೩..

ಕಸ್ಮೈ ಭೋಗೇಶ್ಚ ಕಿಂ ಭೋಗ್ಯಂ ಕಿಂ ವಾ ತದ್ಭೋಗಸಾಧನಂ .

ಮಲಕ್ಷಯಸ್ಯ ಕೋ ಹೇತುಃ ಕೀದೃಕ್ ಕ್ಷೀಣಮಲಃ ಪುಮಾನ್ .. ೨೪..

ವಾಯುರುವಾಚಃ .

ಕಲಾ ವಿದ್ಯಾ ಚ ರಾಗಶ್ಚ ಕಾಲೋ ನಿಯತಿರೇವ ಚ .

ಕಲಾದಯಃ ಸಮಾಖ್ಯಾತಾ ಯೋ ಭೋಕ್ತಾ ಪುರುಷೋ ಭವೇತ್ .. ೨೫..

ಪುಣ್ಯಪಾಪಾತ್ಮಕಂ ಕರ್ಮ ಸುಖದುಃಖಫಲಂ ತು ಯತ್ .

ಅನಾದಿಮಲಭೋಗಾಂತಮಜ್ಞಾನಾತ್ಮಸಮಾಶ್ರಯಂ .. ೨೬..

ಭೋಗಃ ಕರ್ಮವಿನಾಶಾಯ ಭೋಗ್ಯಮವ್ಯಕ್ತಮುಚ್ಯತೇ .

ಬಾಹ್ಯಾಂತಃಕರಣದ್ವಾರಂ ಶರೀರಂ ಭೋಗಸಾಧನಂ .. ೨೭..

ಭಾವಾತಿಶಯಲಭ್ನೇನ ಪ್ರಸಾದೇನ ಮಲಕ್ಷಯಃ .

ಕ್ಷೀಣೇ ಚಾತ್ಮಮಲೇ ತಸ್ಮಿನ್ ಶಿವಸಮೋ ಭವೇತ್ .. ೨೮..

ಮುನಯ ಊಚುಃ .

ಕಲಾದಿಪಂಚತತ್ತ್ವಾನಾಂ ಕಿಂ ಕರ್ಮ ಪೃಥಗುಚ್ಯತೇ .

ಭೋಕ್ತೇತಿ ಪುರುಷಶ್ಚೇತಿ ಯೇನಾತ್ಮಾ ವ್ಯಪದಿಶ್ಯತೇ .. ೨೯..

ಕಿಮಾತ್ಮಕಂ ತದವ್ಯಕ್ತಂ ಕೇನಾಕಾರೇಣ ಭುಜ್ಯತೇ .

ಕಿಂ ತಸ್ಯ ಶರಣಂ ಭುಕ್ತೌ ಶರೀರಂ ಚ ಕಿಮುಚ್ಯತೇ .. ೩೦..

ವಾಯುರುವಾಚಃ .

ದಿಕ್ಕಿಯಾವ್ಯಂಜಿಕಾ ವಿದ್ಯಾಕಲೋ ರಾಗಃ ಪ್ರವರ್ತಕಃ .
 ಕಾಲೋವಚ್ಛೇದಕಸ್ತತ್ರ ನಿಯತಿಸ್ತು ನಿಯಾಮಿಕಾ .. ೩೧..
 ಅವ್ಯಕ್ತಂ ಕಾರಣಂ ಯತ್ತತ್ತಿಗುಣಪ್ರಭವಾವ್ಯಯಂ .
 ಪ್ರಧಾನಂ ಪ್ರಕೃತಿಶ್ಚೇತಿ ಯದಾಹುಸ್ತತ್ತ್ವಚಿಂತಕಾಃ .. ೩೨..
 ಕಲಾತಸ್ತದಭಿವ್ಯಕ್ತಮನಭಿವ್ಯಕ್ತಲಕ್ಷಣಂ .
 ಸುಖದುಃಖವಿಮೋಹಾತ್ಮಾ ಭುಜ್ಯತೇ ಗುಣವಾಂಸ್ತ್ರಿಧಾ .. ೩೩..
 ಸತ್ತ್ವಂ ರಜಸ್ತಮ ಇತಿ ಗುಣಾಃ ಪ್ರಕೃತಿಸಂಭವಾಃ .
 ಪ್ರಕೃತೌ ಸೂಕ್ಷ್ಮರೂಪೇಣ ತಿಲೇ ತ್ರೈಲಮಿವ ಸ್ಥಿತಾಃ .. ೩೪..
 ಸುಖಂ ಚ ಸುಖಹೇತುಶ್ಚ ಸಮಾಸಾತ್ಸಾತ್ತ್ವಿಕಂ ಸ್ಕೃತಂ .
 ರಾಜಸಂ ತದ್ವಿಪರ್ಯಾಸಾತ್ ಸ್ತಂಭಮೋಹೌ ತು ತಾಮಸೌ .. ೩೫..
 ಸಾತ್ತ್ವಿಕ್ಯೂರ್ಧ್ವಗತಿಃ ಪ್ರೋಕ್ತಾ ತಾಮಸೀ ಸ್ಯಾದಧೋಗತಿಃ .
 ಮಧ್ಯಮಾ ತು ಗತಿಯಾ ಸಾ ರಾಜಸೀ ಪರಿಪರ್ಯತೇ .. ೩೬..
 ತನ್ಮಾತ್ರಾಪಂಚಕಂ ಚೈವ ಭೂತಪಂಚಕಮೇವ ಚ .
 ಜ್ಞಾನೇಂದ್ರಿಯಾಣಿ ಪಂಚೈವ ಪಂಚಕಮೇಂದ್ರಿಯಾಣಿ ಚ .. ೩೭..
 ಪ್ರಧಾನಬುದ್ಧ್ಯಹಂಕಾರಮನಾಂಸಿ ಚ ಚತುಷ್ಟಯಂ .
 ಸಮಾಸಾದೇವಮವ್ಯಕ್ತಂ ಸವಿಕಾರಮುದಾಹೃತಂ .. ೩೮..
 ತತ್ಕಾರಣದಶಾಪನ್ನಮವ್ಯಕ್ತಮಿತಿ ಕಥ್ಯತೇ .
 ವ್ಯಕ್ತಂ ಕಾರ್ಯದಶಾಪನ್ನಂ ಶರೀರಾದಿಘಟಾದಿವತ್ .. ೩೯..
 ಯಥಾ ಘಟಾದಿಕಂ ಕಾರ್ಯಂ ಮೃದಾದೇರ್ನಾತಿಭಿದ್ಯತೇ .
 ಶರೀರಾದಿ ತಥಾ ವ್ಯಕ್ತಮವ್ಯಕ್ತಾನ್ನಾತಿಭಿದ್ಯತೇ .. ೪೦..
 ತನ್ಮಾದವ್ಯಕ್ತಮೇವೈಕಂ ಕಾರಣಂ ಕರಣಾನಿ ಚ .
 ಶರೀರಂ ಚ ತದಾಧಾರಂ ತದ್ಭೋಗ್ಯಂ ಚಾಪಿ ನೇತರತ್ .. ೪೧..
 ಮುನಯ ಊಚುಃ .
 ಬುದ್ಧೀಂದ್ರಿಯಶರೀರೇಭ್ಯೋ ವ್ಯತಿರೇಕಸ್ಯ ಕಸ್ಯಚಿತ್ .
 ಆತ್ಮಶಬ್ದಾಭಿಧೇಯಸ್ಯ ವಸ್ತುತೋಽಪಿ ಕುತಃ ಸ್ಥಿತಿಃ .. ೪೨..
 ವಾಯುರುವಾಚ .
 ಬುದ್ಧೀಂದ್ರಿಯಶರೀರೇಭ್ಯೋ ವ್ಯತಿರೇಕೋ ವಿಭೋರ್ಧ್ರುವಂ .
 ಅಸ್ಯೈವ ಕಶ್ಚಿದಾತ್ಮೇತಿ ಹೇತುಸ್ತತ್ರ ಸುದುರ್ಗಮಃ .. ೪೩..
 ಬುದ್ಧೀಂದ್ರಿಯಶರೀರಾಣಾಂ ನಾತ್ಮತಾ ಸದ್ಭಿರಿಷ್ಯತೇ .
 ಸ್ಮೃತೇರನಿಯತಜ್ಞಾನಾದಯಾವದ್ದೇಹವೇದನಾತ್ .. ೪೪..
 ಅತಃ ಸ್ಮರ್ತಾನುಭೂತಾನಾಮಶೇಷಜ್ಞೇಯಗೋಚರಃ .

ಅಂತರ್ಯಾಮೀತಿ ವೇದೇಷು ವೇದಾಂತೇಷು ಚ ಗೀಯತೇ .. ೪೫..
 ಸರ್ವಂ ತತ್ರ ಸ ಸರ್ವತ್ರ ವ್ಯಾಪ್ಯ ತಿಷ್ಠತಿ ಶಾಶ್ವತಃ .
 ತಥಾಪಿ ಕ್ವಾಪಿ ಕೇನಾಪಿ ವ್ಯಕ್ತಮೇಷ ನ ದೃಶ್ಯತೇ .. ೪೬..
 ನೈವಾಯಂ ಚಕ್ಷುಷಾ ಗ್ರಾಹ್ಯೋ ನಾಪರೈರಿಂದ್ರಿಯೈರಪಿ .
 ಮನಸೈವ ಪ್ರದೀಪ್ತೇನ ಮಹಾನಾತ್ಮಾವಸೀಯತೇ .. ೪೭..
 ನ ಚ ಸ್ತ್ರೀ ನ ಪುಮಾನೇಷ ನೈವ ಚಾಪಿ ನಪುಂಸಕಃ .
 ನೈವೋರ್ಧ್ವಂ ನಾಪಿ ತೀರ್ಯಕ್ ಚ ನಾಧಸ್ತಾನ್ನ ಕುತಶ್ಚನ .. ೪೮..
 ಅಶರೀರಂ ಶರೀರೇಷು ಚಲೇಷು ಸ್ಥಾನಮವ್ಯಯಂ .
 ಸದಾ ಪಶ್ಯತಿ ತಂ ಧೀರೋ ನರಃ ಪ್ರತ್ಯವಮರ್ಶನಾತ್ .. ೪೯..
 ಕಿಮತ್ರ ಬಹುನೋಕ್ತೇನ ಪುರುಷೋ ದೇಹತಃ ಪೃಥಕ್ .
 ಅಪೃಥಗ್ಯೇ ತು ಪಶ್ಯಂತಿ ಹ್ಯಸಮ್ಯಕ್ ತೇಷು ದರ್ಶನಂ .. ೫೦..
 ಯಚ್ಛರೀರಮಿದಂ ಪ್ರೋಕ್ತಂ ಪುರುಷಸ್ಯ ತತಃ ಪರಂ .
 ಅಶುದ್ಧಮವಶಂ ದುಃಖಮಧ್ರುವಂ ನ ಚ ವಿದ್ಯತೇ .. ೫೧..
 ವಿಪದಾಂ ಬೀಜಭೂತೇನ ಪುರುಷಸ್ತೇನ ಸಂಯುತಃ .
 ಸುಖೀ ದುಃಖೀ ಚ ಮೂಢಶ್ಚ ಭವತಿ ಸ್ವೇನ ಕರ್ಮಣಾ .. ೫೨..
 ಅದ್ಭಿರಾಪ್ಲಾವಿತಂ ಕ್ಷೇತ್ರಂ ಜನಯತ್ಕುರಂ ಯಥಾ .
 ಅಜ್ಞಾನಾತ್ಪ್ಲಾವಿತಂ ಕರ್ಮ ದೇಹಂ ಜನಯತೇ ತಥಾ .. ೫೩..
 ಅತ್ಯಂತಮಸುಖಾವಾಸಾಃ ಸ್ಮೃತಾಶ್ಚೈಕಾಂತಮೃತ್ಯವಃ .
 ಅನಾಗತಾ ಅತೀತಾಶ್ಚ ತನವೋಽಸ್ಯ ಸಹಸ್ರಶಃ .. ೫೪..
 ಆಗತ್ಯಾಗತ್ಯ ಶೀರ್ಣೇಷು ಶರೀರೇಷು ಶರೀರಿಣಃ .
 ಅತ್ಯಂತವಸತಿಃ ಕ್ವಾಪಿ ನ ಕೇನಾಪಿ ಚ ಲಭ್ಯತೇ .. ೫೫..
 ಛಾದಿತಶ್ಚ ವಿಯುಕ್ತಶ್ಚ ಶರೀರೈರೇಷು ಲಕ್ಷ್ಯತೇ .
 ಚಂದ್ರಬಿಂಬವದಾಕಾಶೇ ತರಲೈರಭ್ರಸಂಚಯೈಃ .. ೫೬..
 ಅನೇಕದೇಹಭೇದೇನ ಭಿನ್ನಾ ವೃತ್ತಿರಿಹಾತ್ಮನಃ .
 ಅಷ್ಟಾಪದಪರಿಕ್ಷೇಪೇ ಹ್ಯಕ್ಷಮುದ್ರೇವ ಲಕ್ಷ್ಯತೇ .. ೫೭..
 ನೈವಾಸ್ಯ ಭವಿತಾ ಕಶ್ಚಿನ್ನಾಸೌ ಭವತಿ ಕಸ್ಯಚಿತ್ .
 ಪಥಿ ಸಂಗಮ ಏವಾಯಂ ದಾರೈಃ ಪುತ್ರೈಶ್ಚ ಬಂಧುಭಿಃ .. ೫೮..
 ಯಥಾ ಕಾಷ್ಠಂ ಚ ಕಾಷ್ಠಂ ಚ ಸಮೇಯಾತಾಂ ಮಹೋದಧೌ .
 ಸಮೇತ್ಯ ಚ ವ್ಯಪೇಯಾತಾಂ ತದ್ವದ್ ಭೂತಸಮಾಗಮಃ .. ೫೯..
 ಸ ಪಶ್ಯತಿ ಶರೀರಂ ತಚ್ಛರೀರಂ ತನ್ನ ಪಶ್ಯತಿ .
 ತೌ ಪಶ್ಯತಿ ಪರಃ ಕಶ್ಚಿತ್ತಾವುಭೌ ತಂ ನ ಪಶ್ಯತಃ .. ೬೦..

ಬ್ರಹ್ಮಾದ್ಯಾಃ ಸ್ಥಾವರಾಂತಾಶ್ಚ ಪಶವಃ ಪರಿಕೀರ್ತಿತಾಃ .
 ಪಶೂನಾಮೇವ ಸರ್ವೇಷಾಂ ಪ್ರೋಕ್ತಮೇತನ್ನಿದರ್ಶನಂ .. ೬೧..
 ಸ ಏಷ ಬದ್ಧತೇ ಪಾಶೈಃ ಸುಖದುಃಖಾಶನಃ ಪಶುಃ .
 ಲೀಲಾಸಾಧನಭೂತೋ ಯ ಈಶ್ವರಸ್ಯೇತಿ ಸೂರಯಃ .. ೬೨..
 ಅಜ್ಞೋ ಜಂತುರನೀಶೋಽಯಮಾತ್ಮನಃ ಸುಖದುಃಖಯೋಃ .
 ಈಶ್ವರಪ್ರೇರಿತೋ ಗಚ್ಛೇತ್ಸ್ವರ್ಗಂ ವಾ ಶ್ವಭ್ರಮೇವ ವಾ .. ೬೩..
 ಸೂತ ಉವಾಚ .

ಇತ್ಯಾಕರ್ಣ್ಯಾನಿಲವಚೋ ಮುನಯಃ ಪ್ರೀತಮಾನಸಾಃ .
 ಪ್ರೋಚುಃ ಪ್ರಣಮ್ಯ ತಂ ವಾಯುಂ ಶೈವಾಗಮವಿಚಕ್ಷಣಂ .. ೬೪..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ಶಿವತತ್ತ್ವಜ್ಞಾನವರ್ಣನಂ ನಾಮ ಪಂಚಮೋಽಧ್ಯಾಯಃ .. ೭.೧.೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೬. ಷಷ್ಠೋಽಧ್ಯಾಯಃ . ಶಿವತತ್ತ್ವಜ್ಞಾನವರ್ಣನಂ .

ಮುನಯ ಉಚುಃ .
 ಯೋಽಯಂ ಪಶುರಿತಿ ಪ್ರೋಕ್ತೋ ಯಶ್ಚ ಪಾಶ ಉದಾಹೃತಃ .
 ಆಭ್ಯಾಂ ವಿಲಕ್ಷಣಃ ಕಶ್ಚಿತ್ಕೋಽಯಮಸ್ತಿ ತಯೋಃ ಪತಿಃ .. ೧..
 ವಾಯುರುವಾಚ .
 ಅಸ್ತಿ ಕಶ್ಚಿದಪರ್ಯಂತರಮಣೀಯಗುಣಾಶ್ರಯಃ .
 ಪತಿರ್ವಿಶ್ವಸ್ಯ ನಿರ್ಮಾತಾ ಪಶುಪಾಶವಿಮೋಚನಃ .. ೨..
 ಅಭಾವೇ ತಸ್ಯ ವಿಶ್ವಸ್ಯ ಸೃಷ್ಟಿರೇಷಾ ಕಥಂ ಭವೇತ್ .
 ಅಚೇತನತ್ವಾದಜ್ಞಾನಾದನಯೋಃ ಪಶುಪಾಶಯೋಃ .. ೩..
 ಪ್ರಧಾನಪರಮಾಣ್ವಾದಿ ಯಾವತ್ಕಿಂಚಿದಚೇತನಂ .
 ತತ್ಕರ್ತೃಕಂ ಸ್ವಯಂ ದೃಷ್ಟಂ ಬುದ್ಧಿಮತ್ಕಾರಣಂ ವಿನಾ .. ೪..
 ಜಗಚ್ಚ ಕರ್ತೃಸಾಪೇಕ್ಷಂ ಕಾರ್ಯಂ ಸಾವಯವಂ ಯತಃ .
 ತಸ್ಮಾತ್ಕಾರ್ಯಸ್ಯ ಕರ್ತೃತ್ವಂ ಪತ್ಯುರ್ನ ಪಶುಪಾಶಯೋಃ .. ೫..
 ಪಶೋರಪಿ ಚ ಕರ್ತೃತ್ವಂ ಪತ್ಯುಃ ಪ್ರೇರಣಪೂರ್ವಕಂ .
 ಅಯಥಾಕರಣಜ್ಞಾನಮಂಧಸ್ಯ ಗಮನಂ ಯಥಾ .. ೬..
 ಆತ್ಮಾನಂ ಚ ಪೃಥಜ್ಞತ್ವಾ ಪ್ರೇರಿತಾರಂ ತತಃ ಪೃಥಕ್ .

ಅಸೌ ಜುಷ್ಪಸ್ತತಸ್ತೇನ ಹ್ಯಮೃತತ್ವಾಯ ಕಲ್ಪತೇ .. ೭..
 ಪಶೋಃ ಪಾಶಸ್ಯ ಪತ್ಯುಶ್ಚ ತತ್ತ್ವ ತೋಽಸ್ತಿ ಪದಂ ಪರಂ .
 ಬ್ರಹ್ಮವಿತ್ ತದ್ವಿದಿತೈವ ಯೋನಿಮುಕ್ತೋ ಭವಿಷ್ಯತಿ .. ೮..
 ಸಂಯುಕ್ತಮೇತದ್ ದ್ವಿತಯಂ ಕ್ಷರಮಕ್ಷರಮೇವ ಚ .
 ವ್ಯಕ್ತಾವ್ಯಕ್ತಂ ಬಿಭರ್ತೀಶೋ ವಿಶ್ವಂ ವಿಶ್ವವಿಮೋಚಕಃ .. ೯..
 ಭೋಕ್ತಾ ಭೋಗ್ಯಂ ಪ್ರೇರಯಿತಾ ಮಂತವ್ಯಂ ತ್ರಿವಿಧಂ ಸ್ಮೃತಂ .
 ನಾತಃ ಪರಂ ವಿಜಾನದ್ಭಿವೇದಿತವ್ಯಂ ಹಿ ಕಿಂಚನ .. ೧೦..
 ತಿಲೇಷು ವಾ ಯಥಾ ತೈಲಂ ದದ್ವಿ ವಾ ಸರ್ಪಿರರ್ಪಿತಂ .
 ಯಥಾಪಃ ಸ್ರೋತಸಿ ವ್ಯಾಪ್ತಾ ಯಥಾರಣ್ಯಾಂ ಹುತಾಶನಃ .. ೧೧..
 ಏವಮೇವ ಮಹಾತ್ಮಾನಮಾತ್ಮನ್ಯಾತ್ಮವಿಲಕ್ಷಣಂ .
 ಸತ್ಯೇನ ತಪಸಾ ಚೈವ ನಿತ್ಯಯುಕ್ತೋಽನುಪಶ್ಯತಿ .. ೧೨..
 ಯ ಏಕೋ ಜಾಲವಾನೀಶ ಈಶಾನೀಭಿಃ ಸ್ವಶಕ್ತಿಭಿಃ .
 ಸರ್ವಾಂಲ್ಲೋಕಾನಿಮಾನ್ ಕೃತ್ವಾ ಏಕ ಏವ ಸ ಈಶತೇ .. ೧೩..
 ಏಕ ಏವ ಸದಾ ರುದ್ರೋ ನ ದ್ವಿತೀಯೋಽಸ್ತಿ ಕಶ್ಚನ .
 ಸಂಸೃಜ್ಯ ವಿಶ್ವಭುವನಂ ಗೋಪ್ತಾ ತೇ ಸಂಚುಕೋಚ ಯಃ .. ೧೪..
 ವಿಶ್ವತಶ್ಚಕ್ಷುರೇವಾಯಮುತಾಯಂ ವಿಶ್ವತೋಮುಖಃ .
 ತಥೈವ ವಿಶ್ವತೋಬಾಹುವಿಶ್ವತಃ ಪಾದಸಂಯುತಃ .. ೧೫..
 ದ್ಯಾವಾಭೂಮೀ ಚ ಜನಯನ್ ದೇವ ಏಕೋ ಮಹೇಶ್ವರಃ .
 ಸ ಏವ ಸರ್ವದೇವಾನಾಂ ಪ್ರಭವಶ್ಚೋದ್ಭವಸ್ತಥಾ .. ೧೬..
 ಹಿರಣ್ಯಗರ್ಭಂ ದೇವಾನಾಂ ಪ್ರಥಮಂ ಜನಯೇದಯಂ .
 ವಿಶ್ವಸ್ಮಾದಧಿಕೋ ರುದ್ರೋ ಮಹರ್ಷಿರಿತಿ ಹಿ ಶ್ರುತಿಃ .. ೧೭..
 ವೇದಾಹಮೇತಂ ಪುರುಷಂ ಮಹಾಂತಮವೃತಂ ಧ್ರುವಂ .
 ಆದಿತ್ಯವರ್ಣಂ ತಮಸಃ ಪರಸ್ತಾತ್ಸಂಸ್ಥಿತಂ ಪ್ರಭುಂ .. ೧೮..
 ಅಸ್ಮಾನ್ನಾಸ್ತಿ ಪರಂ ಕಿಂಚಿದಪರಂ ಪರಮಾತ್ಮನಃ .
 ನಾಣೀಯೋಽಸ್ತಿ ನ ಚ ಜ್ಯಾಯಸ್ತೇನ ಪೂರ್ಣಮಿದಂ ಜಗತ್ .. ೧೯..
 ಸರ್ವಾನನಶಿರೋಗ್ರೀವಃ ಸರ್ವಭೂತಗುಹಾಶಯಃ .
 ಸರ್ವವ್ಯಾಪೀ ಚ ಭಗವಾಂಸ್ತಸ್ಮಾತ್ಸರ್ವಗತಶ್ಶಿವಃ .. ೨೦..
 ಸರ್ವತಃ ಪಾಣಿಪಾದೋಽಯಂ ಸರ್ವತೋಽಕ್ಷಿಶಿರೋಮುಖಃ .
 ಸರ್ವತಃ ಶ್ರುತಿಮಾಂಲ್ಲೋಕೇ ಸರ್ವಮಾವೃತ್ಯ ತಿಷ್ಠತಿ .. ೨೧..
 ಸರ್ವೇಂದ್ರಿಯಗುಣಾಭಾಸಃ ಸರ್ವೇಂದ್ರಿಯವಿವರ್ಜಿತಃ .
 ಸರ್ವಸ್ಯ ಪ್ರಭುರೀಶಾನಃ ಸರ್ವಸ್ಯ ಶರಣಂ ಸುಹೃತ್ .. ೨೨..
 ಅಚಕ್ಷುರಪಿ ಯಃ ಪಶ್ಯತ್ಯಕರ್ಣೋಽಪಿ ಶೃಣೋತಿ ಯಃ .

ಸರ್ವಂ ವೇತ್ತಿ ನ ವೇತ್ತ್ವಾಸ್ಯ ತಮಾಹುಃ ಪುರುಷಂ ಪರಂ .. ೨೩..
 ಅಣೋರದಣೀಯಾನ್ಮಹತೋ ಮಹೀಯಾನಯಮವ್ಯಯಃ .
 ಗುಹಾಯಾಂ ನಿಹಿತಶ್ಚಾಪಿ ಜಂತೋರಸ್ಯ ಮಹೇಶ್ವರಃ .. ೨೪..
 ತಮಕ್ರತುಂ ಕ್ರತುಪ್ರಾಯಂ ಮಹಿಮಾತಿಶಯಾನ್ವಿತಂ .
 ಧಾತುಃ ಪ್ರಸಾದಾದೀಶಾನಂ ವೀತಶೋಕಃ ಪ್ರಪಶ್ಯತಿ .. ೨೫..
 ವೇದಾಹಮೇನಮಜರಂ ಪುರಾಣಂ ಸರ್ವಗಂ ವಿಭುಂ .
 ನಿರೋಧಂ ಜನ್ಮನೋ ಯಸ್ಯ ವದಂತಿ ಬ್ರಹ್ಮವಾದಿನಃ .. ೨೬..
 ಏಕೋಽಪಿ ತ್ರೀನಿಮಾಂಲೋಕಾನ್ ಬಹುಧಾ ಶಕ್ತಿಯೋಗತಃ .
 ವಿದಧಾತಿ ವಿಚೇತ್ಯಂತೇ ವಿಶ್ವಮಾದೌ ಮಹೇಶ್ವರಃ .. ೨೭..
 ವಿಶ್ವಧಾತ್ರೀತ್ಯಜಾಖ್ಯಾ ಚ ಶೈವೀ ಚಿತ್ರಾಕೃತಿಃ ಪರಾ .
 ತಾಮಜಾಂ ಲೋಹಿತಾಂ ಶುಕ್ಲಾಂ ಕೃಷ್ಣಾಮೇಕಾಂ ತ್ವಜಃ ಪ್ರಜಾಂ .. ೨೮..
 ಜನಿತ್ರೀಮನುಶೇತೇಽನ್ಯೋಜುಷಮಾಣಃ ಸ್ವರೂಪಿಣೀಂ .
 ತಾಮೇವಾಜಾಮಜೋಽನ್ಯಸ್ತು ಭಕ್ತಭೋಗಾಂ ಜಹಾತಿ ಚ .. ೨೯..
 ದ್ವೌ ಸುಪರ್ಣೌ ಚ ಸಯುಜೌ ಸಮಾನಂ ವೃಕ್ಷಮಾಸ್ಥಿತೌ .
 ಏಕೋಽತ್ತಿ ಪಿಪ್ಪಲಂ ಸ್ವಾದು ಪರೋಽನಶ್ನನ್ ಪ್ರಪಶ್ಯತಿ .. ೩೦..
 ವೃಕ್ಷೇಽಸ್ಮಿನ್ ಪುರುಷೋ ಮಗ್ನೋ ಗುಹ್ಯಮಾನಶ್ಚ ಶೋಚತಿ .
 ಜುಷ್ಟಮನ್ಯಂ ಯದಾ ಪಶ್ಯೇದೀಶಂ ಪರಮಕಾರಣಂ .. ೩೧..
 ತದಾಸ್ಯ ಮಹಿಮಾನಂ ಚ ವೀತಶೋಕಃ ಸುಖೀ ಭವೇತ್ .
 ಛಂದಾಂಸಿ ಯಜ್ಞಾಃ ಕೃತವೋ ಯದ್ಭೂತಂ ಭವ್ಯಮೇವ ಚ .. ೩೨..
 ಮಾಯೀ ವಿಶ್ವಂ ಸೃಜತ್ಯಸ್ಮಿನ್ನಿವಿಷ್ಟೋ ಮಾಯಯಾ ಪರಃ .
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .. ೩೩..
 ತಸ್ಯಾಸ್ತ್ವವಯವೈರೇವ ವ್ಯಾಪ್ತಂ ಸರ್ವಮಿದಂ ಜಗತ್ .
 ಸೂಕ್ಷ್ಮಾತಿ ಸೂಕ್ಷ್ಮ ಮೀಶಾನಂ ಕಲಲಸ್ಯಾಪಿ ಮಧ್ಯತಃ .. ೩೪..
 ಸ್ರಷ್ಟಾರಮಪಿ ವಿಶ್ವಸ್ಯ ಚೇಷ್ಟಿತಾರಂ ಚ ತಸ್ಯ ತು .
 ಶಿವಮೇವೇಶ್ವರಂ ಜ್ಞಾತ್ವಾ ಶಾಂತಿಮತ್ಯಂತಮೃಚ್ಛತಿ .. ೩೫..
 ಸ ಏವ ಕಾಲೋ ಗೋಪ್ತಾ ಚ ವಿಶ್ವಸ್ಯಾಧಿಪತಿಃ ಪ್ರಭುಃ .
 ತಂ ವಿಶ್ವಾಧಿಪತಿಂ ಜ್ಞಾತ್ವಾ ಮೃತ್ಯುಪಾಶಾತ್ಪ್ರಮುಚ್ಯತೇ .. ೩೬..
 ಘೃತಾತ್ವರಂ ಮಂಡಮಿವ ಸೂಕ್ಷ್ಮಂ ಜ್ಞಾತ್ವಾ ಸ್ಥಿತಂ ಪ್ರಭುಂ .
 ಸರ್ವಭೂತೇಷು ಗೂಢಂ ಚ ಸರ್ವಪಾಪೈಃ ಪ್ರಮುಚ್ಯತೇ .. ೩೭..
 ಏಷ ಏವ ಪರೋ ದೇವೋ ವಿಶ್ವಕರ್ಮಾ ಮಹೇಶ್ವರಃ .
 ಹೃದಯೇ ಸನ್ನಿವಿಷ್ಟಂ ತಂ ಜ್ಞಾತ್ವೈವಾಮೃತಮಶ್ನುತೇ .. ೩೮..
 ಯದಾ ಸಮಸ್ತಂ ನ ದಿವಾ ನ ರಾತ್ರಿನ್ ಸದಪ್ಯಸತ್ .

ಕೇವಲಶಿವ ಏವೈಕೋ ಯತಃ ಪ್ರಜ್ಞಾ ಪುರಾತನೀ .. ೩೯..
 ನೈನಮೂರ್ಧ್ವಂ ನ ತಿಯರ್ಕ್ಷ ನ ಮಧ್ಯಂ ಪರ್ಯಜಿಗ್ರಹತ್ .
 ನ ತಸ್ಯ ಪ್ರತಿಮಾ ಚಾಸ್ತಿ ಯಸ್ಯ ನಾಮ ಮಹದ್ಯಶಃ .. ೪೦..
 ಅಜಾತಮಿಮಮೇವೈಕಂ ಬುದ್ಧ್ವಾ ಜನ್ಮನಿ ಭೀರವಃ .
 ರುದ್ರಸ್ಯಾಸ್ಯ ಪ್ರಪದ್ಯಂತೇ ರಕ್ಷಾಥಂ ದಕ್ಷಿಣಂ ಸುಖಂ .. ೪೧..
 ದ್ವೇ ಅಕ್ಷರೇ ಬ್ರಹ್ಮಪರೇ ತ್ವನಂತೇ ಸಮುದಾಹೃತೇ .
 ವಿದ್ಯಾವಿದ್ಯೇ ಸಮಾಖ್ಯಾತೇ ನಿಹಿತೇ ಯತ್ರ ಗೂಢವತ್ .. ೪೨..
 ಕ್ಷರಂ ತ್ವವಿದ್ಯಾ ಹ್ಯಮೃತಂ ವಿದ್ಯೇತಿ ಪರಿಗೀಯತೇ .
 ತೇ ಉಭೇ ಈಶತೇ ಯಸ್ತು ಸೋಽನ್ಯಃ ಖಲು ಮಹೇಶ್ವರಃ .. ೪೩..
 ಏಕೈಕಂ ಬಹುಧಾ ಜಾಲಂ ವಿಕುರ್ವನ್ನೇಕವಚ್ಚ ಯಃ .
 ಸರ್ವಾಧಿಪತ್ಯಂ ಕುರುತೇ ಸೃಷ್ಟ್ವಾ ಸರ್ವಾನ್ ಪ್ರತಾಪವಾನ್ .. ೪೪..
 ದಿಶ ಊರ್ಧ್ವಮಧಸ್ತಿಯರ್ಕ್ ಭಾಸಯನ್ ಭ್ರಾಜತೇ ಸ್ವಯಂ .
 ಯೋ ನಿಃಸ್ವಭಾವಾದಪ್ಯೇಕೋ ವರೇಣ್ಯಸ್ತ್ವ ಧಿತಿಷ್ಠತಿ .. ೪೫..
 ಸ್ವಭಾವಂ ವಾಚಕಾನ್ ಸರ್ವಾನ್ ವಾಚ್ಯಾಂಶ್ಚ ಪರಿಣಾಮಯನ್ .
 ಗುಣಾಂಶ್ಚ ಭೋಗ್ಯಭೋಕ್ತೃತೈ ತದ್ವಿಶ್ವಮಧಿತಿಷ್ಠತಿ .. ೪೬..
 ತಂ ವೈ ಗುಹ್ಯೋಪನಿಷದಿ ಗೂಢಂ ಬ್ರಹ್ಮ ಪರಾತ್ಪರಂ .
 ಬ್ರಹ್ಮಯೋನಿಂ ಜಗತ್ಪೂರ್ವಂ ವಿದುದ್ದೇವಾ ಮಹರ್ಷಯಃ .. ೪೭..
 ಭಾವಗ್ರಾಹ್ಯಮನೀಹಾಖ್ಯಂ ಭಾವಾಭಾವಕರಂ ಶಿವಂ .
 ಕಲಾಸರ್ಗಕರಂ ದೇವಂ ಯೇ ವಿದುಸ್ತೇ ಜಹುಸ್ತನುಂ .. ೪೮..
 ಸ್ವಭಾವಮೇಕೇ ಮನ್ಯಂತೇ ಕಾಲಮೇಕೇ ವಿಮೋಹಿತಾಃ .
 ದೇವಸ್ಯ ಮಹಿಮಾ ಹ್ಯೇಷ ಯೇನೇದಂ ಭ್ರಾಮ್ಯತೇ ಜಗತ್ .. ೪೯..
 ಯೇನೇದಮಾವೃತಂ ನಿತ್ಯಂ ಕಾಲಕಾಲಾತ್ಮನಾ ಯತಃ .
 ತೇನೇರಿತಮಿದಂ ಕರ್ಮ ಭೂತೈಃ ಸಹ ವಿವರ್ತತೇ .. ೫೦..
 ತತ್ಕರ್ಮ ಭೂಯಶಃ ಕೃತ್ವಾ ವಿನಿವರ್ತ್ಯ ಚ ಭೂಯಶಃ .
 ತತ್ತ್ವಸ್ಯ ಸಹ ಸತ್ತ್ವೇನ ಯೋಗಂ ಚಾಪಿ ಸಮೇತ್ಯ ವೈ .. ೫೧..
 ಅಷ್ಟಾಭಿಶ್ಚ ತ್ರಿಭಿಶ್ಚೈವ ದ್ವಾಭ್ಯಾಂ ಚೈಕೇನ ವಾ ಪುನಃ .
 ಕಾಲೇನಾತ್ಮಗುಣೈಶ್ಚಾಪಿ ಕೃತ್ವ ಮೇವ ಜಗತ್ ಸ್ವಯಂ .. ೫೨..
 ಗುಣೈರಾರಭ್ಯ ಕರ್ಮಾಣಿ ಸ್ವಭಾವಾದೀನಿ ಯೋಜಯೇತ್ .
 ತೇಷಾಮಭಾವೇ ನಾಶಃ ಸ್ಯಾತ್ಕೃತಸ್ಯಾಪಿ ಚ ಕರ್ಮಣಃ .. ೫೩..
 ಕರ್ಮಕ್ಷಯೇ ಪುನಶ್ಚಾನ್ಯತ್ತತೋ ಯಾತಿ ಸ ತತ್ತ್ವತಃ .
 ಸ ಏವಾದಿಃ ಸ್ವಯಂ ಯೋಗನಿಮಿತ್ತಂ ಭೋಕ್ತೃಭೋಗಯೋಃ .. ೫೪..

ಪರಸ್ತ್ರೀಕಾಲಾದಕಲಃ ಸ ಏವ ಪರಮೇಶ್ವರಃ .
 ಸರ್ವವಿತ್ ತ್ರಿಗುಣಾಧೀಶೋ ಬ್ರಹ್ಮ ಸಾಕ್ಷಾತ್ ಪರಾತ್ಮರಃ .. ೫೫..
 ತಂ ವಿಶ್ವರೂಪಮಭವಂ ಭವಮೀಡ್ಯಂ ಪ್ರಜಾಪತಿಂ .
 ದೇವದೇವಂ ಜಗತ್ಪೂಜ್ಯಂ ಸ್ವಚಿತ್ತಸ್ಥಮುಪಾಸ್ಮಹೇ .. ೫೬..
 ಕಾಲಾದಿಭಿಃ ಪರೋ ಯಸ್ಮಾತ್ ಪ್ರಪಂಚಃ ಪರಿವರ್ತತೇ .
 ಧರ್ಮಾವಹಂ ಪಾಪನುದಂ ಭೋಗೇಶಂ ವಿಶ್ವಧಾಮ ಚ .. ೫೭..
 ತಮೀಶ್ವರಾಣಾಂ ಪರಮಂ ಮಹೇಶ್ವರಂ
 ತಂ ದೇವತಾನಾಂ ಪರಮಂ ಚ ದೈವತಂ .
 ಪತಿಂ ಪತೀನಾಂ ಪರಮಂ ಪರಸ್ತಾದ್
 ವಿದಾಮ ದೇವಂ ಭುವನೇಶ್ವರೇಶ್ವರಂ .. ೫೮..
 ನ ತಸ್ಯ ವಿದ್ಯೇತ ಕಾರ್ಯಂ ಕಾರಣಂ ಚ ನ ವಿದ್ಯತೇ .
 ನ ತತ್ಸಮೋಽಧಿಕಶ್ಚಾಪಿ ಕ್ವಚಿಜ್ಜಗತಿ ದೃಶ್ಯತೇ .. ೫೯..
 ಪರಾಸ್ಯ ವಿವಿಧಾ ಶಕ್ತಿಃ ಶ್ರುತೌ ಸ್ವಾಭಾವಿಕೇ ಶ್ರುತಾ .
 ಜ್ಞಾನಂ ಬಲಂ ಕ್ರಿಯಾಂ ಚೈವ ಯಾಭ್ಯೋ ವಿಶ್ವಮಿದಂ ಕೃತಂ .. ೬೦..
 ನ ತಸ್ಯಾಸ್ತಿ ಪತಿಃ ಕಶ್ಚಿನ್ನೈವ ಲಿಂಗಂ ನ ಚೇಶಿತಾ .
 ಕಾರಣಂ ಕಾರಣಾನಾಂ ಚ ಸ ತೇಷಾಮಧಿಪಾಧಿಪಃ .. ೬೧..
 ನ ಚಾಸ್ಯ ಜನಿತಾ ಕಶ್ಚಿನ್ನ ಚ ಜನ್ಮ ಕುತಶ್ಚನ .
 ನ ಜನ್ಮಹೇತವಸ್ತದ್ವನ್ಮಲಮಾಯಾದಿಸಂಜ್ಞಕಾಃ .. ೬೨..
 ಸ ಏಕಃ ಸರ್ವಭೂತೇಷು ಗೂಢೋ ವ್ಯಾಪ್ತಶ್ಚ ವಿಶ್ವತಃ .
 ಸರ್ವಭೂತಾಂತರಾತ್ಮಾ ಚ ಧರ್ಮಾಧ್ಯಕ್ಷಃ ಸ ಕಥ್ಯತೇ .. ೬೩..
 ಸರ್ವಭೂತಾಧಿವಾಸಶ್ಚ ಸಾಕ್ಷೀ ಚೇತಾ ಚ ನಿರ್ಗುಣಃ .
 ಏಕೋ ವಶೀ ನಿಷ್ಪ್ರಿಯಾಣಾಂ ಬಹೂನಾಂ ವಿವಶಾತ್ಮನಾಂ .. ೬೪..
 ನಿತ್ಯಾನಾಮಪ್ಯಸೌ ನಿತ್ಯಶ್ಚೇತನಾನಾಂ ಚ ಚೇತನಃ .
 ಏಕೋ ಬಹೂನಾಂ ಚಾಕಾಮಃ ಕಾಮಾನೀಶಃ ಪ್ರಯಚ್ಛತಿ .. ೬೫..
 ಸಾಂಖ್ಯಯೋಗಾಧಿಗಮ್ಯಂ ಯತ್ ಕಾರಣಂ ಜಗತಾಂ ಪತಿಂ .
 ಜ್ಞಾತ್ವಾ ದೇವಂ ಪಶುಃ ಪಾಶೈಃ ಸರ್ವೈರೇವ ವಿಮುಚ್ಯತೇ .. ೬೬..
 ವಿಶ್ವಕೃದ್ ವಿಶ್ವವಿತ್ ಸ್ವಾತ್ಮಯೋನಿಜ್ಞಃ ಕಾಲಕೃದ್ ಗುಣೇ .
 ಪ್ರಧಾನಃ ಕ್ಷೇತ್ರಜ್ಞಪತಿರ್ಗುಣೇಶಃ ಪಾಶಮೋಚಕಃ .. ೬೭..
 ಬ್ರಹ್ಮಾಣಂ ವಿದಧೇ ಪೂರ್ವಂ ವೇದಾಂಶ್ಚೋಪಾದಿಶತ್ಸ್ವಯಂ .
 ಯೋ ದೇವಸ್ತಮಹಂ ಬುದ್ಧ್ವಾ ಸ್ವಾತ್ಮಬುದ್ಧಿಪ್ರಸಾದತಃ .. ೬೮..
 ಮುಮುಕ್ಷುರಸ್ಮಾತ್ ಸಂಸಾರಾತ್ ಪ್ರಪದ್ಯೇ ಶರಣಂ ಶಿವಂ .

ನಿಷ್ಕಲಂ ನಿಷ್ಕ್ರಿಯಂ ಶಾಂತಂ ನಿರವದ್ಯಂ ನಿರಂಜನಂ .. ೬೯..
 ಅಮೃತಸ್ಯ ಪರಂ ಸೇತುಂ ದಗ್ಧೇಂಧನಮಿವಾನಲಂ .. ೭೦..
 ಯದಾ ಚರ್ಮವದಾಕಾಶಂ ವೇಷ್ಮಯಿಷ್ಯಂತಿ ಮಾನವಾಃ .
 ತದಾ ಶಿವಮವಿಜ್ಞಾಯ ದುಃಖಸ್ಯಾಂತೋ ಭವಿಷ್ಯತಿ .. ೭೧..
 ತಪಃಪ್ರಭಾವಾದ್ದೇವಸ್ಯ ಪ್ರಸಾದಾಚ್ಚ ಮಹರ್ಷಯಃ .
 ಆತ್ಮಾಶ್ರಮೋಚಿತಜ್ಞಾನಂ ಪವಿತ್ರಂ ಪಾಪನಾಶನಂ .. ೭೨..
 ವೇದಾಂತೇ ಪರಮಂ ಗುಹ್ಯಂ ಪುರಾ ಕಲ್ಪಪ್ರಚೋದಿತಂ .
 ಬ್ರಹ್ಮಣೋ ವದನಾಲ್ಲಬ್ಧಂ ಮಯೇದಂ ಭಾಗ್ಯಗೌರವಾತ್ .. ೭೩..
 ನಾಪ್ರಶಾಂತಾಯ ದಾತವ್ಯಮೇತಜ್ಞಾ ನಮನುತ್ತಮಂ .
 ನ ಪುತ್ರಾಯಾಸುವೃತ್ತಾಯ ನಾಶಿಷ್ಯಾಯ ಚ ಸರ್ವಥಾ .. ೭೪..
 ಯಸ್ಯ ದೇವೇ ಪರಾಭಕ್ತಿಯಥಾ ದೇವೇ ತಥಾ ಗುರೌ .
 ತಸ್ಯೈತೇ ಕಥಿತಾ ಹ್ಯರ್ಥಾಃ ಪ್ರಕಾಶಂತೇ ಮಹಾತ್ಮನಃ .. ೭೫..
 ಅತಶ್ಚ ಸಂಕ್ಷೇಪಮಿದಂ ಶೃಣುದ್ಧಂ
 ಶಿವಃ ಪರಸ್ತಾತ್ಪ್ರಕೃತೇಶ್ಚ ಪುಂಸಃ .
 ಸ ಸರ್ಗಕಾಲೇ ಚ ಕರೋತಿ ಸರ್ವಂ
 ಸಂಹಾರಕಾಲೇ ಪುನರಾದದಾತಿ .. ೭೬..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಶಿವತತ್ತ್ವಜ್ಞಾನವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೭೧.೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೭. ಸಪ್ತಮೋಽಧ್ಯಾಯಃ . ಕಾಲಮಹಿಮವರ್ಣನಂ .

ಮುನಯ ಊಚುಃ .
 ಕಾಲಾದುತ್ಪದ್ಯತೇ ಸರ್ವಂ ಕಾಲಾದೇವ ವಿಪದ್ಯತೇ .
 ನ ಕಾಲನಿರಪೇಕ್ಷಂ ಹಿ ಕ್ವಚಿತ್ಕಿಂಚನ ವಿದ್ಯತೇ .. ೧..
 ಯದಾಸ್ಯಾಂತರ್ಗತಂ ವಿಶ್ವಂ ಶಶ್ವತ್ಸಂಸಾರಮಂಡಲಂ .
 ಸರ್ಗಸಂಹೃತಿಮುದ್ರಾಭ್ಯಾಂ ಚಕ್ರವತ್ಪರಿವರ್ತತೇ .. ೨..
 ಬ್ರಹ್ಮಾ ಹರಿಶ್ಚ ರುದ್ರಶ್ಚ ತಥಾನ್ಯೇ ಚ ಸುರಾಸುರಾಃ .
 ಯತ್ಕೃತಾಂ ನಿಯತಿಂ ಪ್ರಾಪ್ಯ ಪ್ರಭವೋ ನಾತಿವರ್ತಿತುಂ .. ೩..
 ಭೂತಭವ್ಯಭವಿಷ್ಯಾದ್ಯೈರ್ವಿಭಜ್ಯ ಜರಯನ್ ಪ್ರಜಾಃ .

ಅತಿಪ್ರಭುರಿತಿ ಸ್ವೈರಂ ವರ್ತತೇಽತಿಭಯಂಕರಃ .. ೪..
 ಕ ಏಷ ಭಗವಾನ್ ಕಾಲಃ ಕಸ್ಯ ವಾ ವಶವರ್ತ್ಯಯಂ .
 ಕ ಏವಾಸ್ಯ ವಶೇ ನ ಸ್ಯಾತ್ಕಥಯೈತದ್ವಿಚಕ್ಷಣ .. ೫..
 ವಾಯುರುವಾಚ .
 ಕಾಲಕಾಷ್ಠಾನಿಮೇಷಾದಿಕಲಾಕಲಿತವಿಗ್ರಹಂ .
 ಕಾಲಾತ್ಮೇತಿ ಸಮಾಖ್ಯಾತಂ ತೇಜೋ ಮಾಹೇಶ್ವರಂ ಪರಂ .. ೬..
 ಯದಲಂಘ್ಯಮಶೇಷಸ್ಯ ಸ್ಥಾವರಸ್ಯ ಚರಸ್ಯ ಚ .
 ನಿಯೋಗರೂಪಮೀಶಸ್ಯ ಬಲಂ ವಿಶ್ವನಿಯಾಮಕಂ .. ೭..
 ತಸ್ಯಾಂಶಾಂಶಮಯೀ ಶಕ್ತಿಃ ಕಾಲಾತ್ಮನಿ ಮಹಾತ್ಮನಿ .
 ತತೋ ನಿಷ್ಕಮ್ಯ ಸಂಕ್ರಾಂತಾ ವಿಸೃಷ್ಟಾಂಗೈರಿವಾಯಸೀ .. ೮..
 ತಸ್ಮಾತ್ಕಾಲವಶೇ ವಿಶ್ವಂ ನ ಸ ವಿಶ್ವವಶೇ ಸ್ಥಿತಃ .
 ಶಿವಸ್ಯ ತು ವಶೇ ಕಾಲೋ ನ ಕಾಲಸ್ಯ ವಶೇ ಶಿವಃ .. ೯..
 ಯತೋಽಪ್ರತಿಹತಂ ಶಾರ್ವಂ ತೇಜಃ ಕಾಲೇ ಪ್ರತಿಷ್ಠಿತಂ .
 ಮಹತೀ ತೇನ ಕಾಲಸ್ಯ ಮರ್ಯಾದಾ ಹಿ ದುರತ್ಯಯಾ .. ೧೦..
 ಕಾಲಂ ಪ್ರಜ್ಞಾವಿಶೇಷೇಣ ಕೋಽತಿವರ್ತಿತುಮರ್ಹತಿ .
 ಕಾಲೇನ ತು ಕೃತಂ ಕರ್ಮ ನ ಕಶ್ಚಿದತಿವರ್ತತೇ .. ೧೧..
 ಏಕಚ್ಛತ್ರಾಂ ಮಹೀಂ ಕೃತ್ಸಾಂ ಯೇ ಪರಾಕ್ರಮ್ಯ ಶಾಸತಿ .
 ತೇಽಪಿ ನೈವಾತಿವರ್ತಂತೇ ಕಾಲಂ ವೇಲಾಮಿವಾಬ್ಧಯಃ .. ೧೨..
 ಯೇ ನಿಗೃಹ್ಯೇಂದ್ರಿಯಗ್ರಾಮಂ ಜಯಂತಿ ಸಕಲಂ ಜಗತ್ .
 ನ ಜಯಂತ್ಯಪಿ ತೇ ಕಾಲಂ ಕಾಲೋ ಜಯತಿ ತಾನಪಿ .. ೧೩..
 ಆಯುರ್ವೇದವಿದೋ ವೈದ್ಯಾಃ ತ್ವನುಷ್ಠಿತರಸಾಯನಾಃ .
 ನ ಮೃತ್ಯುಮತಿವರ್ತಂತೇ ಕಾಲೋ ಹಿ ದುರತಿಕ್ರಮಃ .. ೧೪..
 ಶ್ರಿಯಾ ರೂಪೇಣ ಶೀಲೇನ ಬಲೇನ ಚ ಕುಲೇನ ಚ .
 ಅನ್ಯಚ್ಛಿಂತಯತೇ ಜಂತುಃ ಕಾಲೋಽನ್ಯತ್ಕುರುತೇ ಬಲಾತ್ .. ೧೫..
 ಅಪ್ರಿಯೈಶ್ಚ ಪ್ರಿಯೈಶ್ಚೈವ ಹ್ಯಚಿಂತಿತಸಮಾಗಮೈಃ .
 ಸಂಯೋಜಯತಿ ಭೂತಾನಿ ವಿಯೋಜಯತಿ ಚೇಶ್ವರಃ .. ೧೬..
 ಯದೈವ ದುಃಖಿತಃ ಕಶ್ಚಿತ್ತದೈವ ಸುಖಿತಃ ಪರಃ .
 ದುರ್ವಿಜ್ಞೇಯಸ್ವಭಾವಸ್ಯ ಕಾಲಾಸ್ಯಾಹೋ ವಿಚಿತ್ರತಾ .. ೧೭..
 ಯೋ ಯುವಾ ಸ ಭವೇದ್ ವೃದ್ಧೋ ಯೋ ಬಲೀಯಾನ್ಸ ದುರ್ಬಲಃ .
 ಯಃ ಶ್ರೀಮಾನ್ೋಽಪಿ ನಿಃಶ್ರೀಕಃ ಕಾಲಶ್ಚಿತ್ರಗತಿರ್ವಿಜಾ .. ೧೮..
 ನಾಭಿಜಾತ್ಯಂ ನ ವೈ ಶೀಲಂ ನ ಬಲಂ ನ ಚ ನೈಪುಣಂ .
 ಭವೇತ್ಕಾರ್ಯಾಯ ಪರ್ಯಾಪ್ತಂ ಕಾಲಶ್ಚತ್ ಪ್ರತಿರೋಧಕಃ .. ೧೯..

ಯೇ ಸನಾಥಾಶ್ಚ ದಾತಾರೋ ಗೀತವಾದ್ಭೈರುಪಸ್ಥಿತಾಃ .

ಯೇ ಚಾನಾಥಾಃ ಪರಾನ್ನಾದಾಃ ಕಾಲಸ್ತೇಷು ಸಮಕ್ರಿಯಃ .. ೨೦..

ಫಲಂತ್ಯಕಾಲೇ ನ ರಸಾಯನಾನಿ

ಸಮ್ಯಕ್ ಪ್ರಯುಕ್ತಾನ್ಯಪಿ ಚೌಷಧಾನಿ .

ತಾನ್ಯೇವ ಕಾಲೇನ ಸಮಾಹೃತಾನಿ

ಸಿದ್ಧಿಂ ಪ್ರಯಾಂತ್ಯಾಶು ಸುಖಂ ದಿಶಂತಿ .. ೨೧..

ನಾಕಾಲತೋಽಯಂ ಮ್ನಿಯತೇ ಜಾಯತೇ ವಾ

ನಾಕಾಲತಃ ಪುಷ್ಟಿಮಗ್ರ್ಯಾಮುಪೈತಿ .

ನಾಕಾಲತಃ ಸುಖಿತಂ ದುಃಖಿತಂ ವಾ

ನಾಕಾಲಿಕಂ ವಸ್ತು ಸಮಸ್ತಿ ಕಿಂಚಿತ್ .. ೨೨..

ಕಾಲೇನ ಶೀತಃ ಪ್ರತಿವಾತಿ ವಾತಃ

ಕಾಲೇನ ವೃಷ್ಟಿರ್ಜಲದಾನುಪೈತಿ .

ಕಾಲೇನ ಚೋಷ್ಮಾ ಪ್ರಶಮಂ ಪ್ರಯಾತಿ

ಕಾಲೇನ ಸರ್ವಂ ಸಫಲತ್ವಮೇತಿ .. ೨೩..

ಕಾಲಶ್ಚ ಸರ್ವಸ್ಯ ಭವಸ್ಯ ಹೇತುಃ

ಕಾಲೇನ ಸಸ್ಯಾನಿ ಭವಂತಿ ನಿತ್ಯಂ .

ಕಾಲೇನ ಸಸ್ಯಾನಿ ಲಯಂ ಪ್ರಯಾಂತಿ

ಕಾಲೇನ ಸಂಜೀವತಿ ಜೀವಲೋಕಃ .. ೨೪..

ಇತ್ಥಂ ಕಾಲಾತ್ಮನಸ್ತತ್ತ್ವಂ ಯೋ ವಿಜಾನಾತಿ ತತ್ತ್ವತಃ .

ಕಾಲಾತ್ಮಾನಮತಿಕ್ರಮ್ಯ ಕಾಲಾತೀತಂ ಸ ಪಶ್ಯತಿ .. ೨೫..

ನ ಯಸ್ಯ ಕಾಲೋ ನ ಚ ಬಂಧಮುಕ್ತೇ

ನ ಯಃ ಪುಮಾನ್ನ ಪ್ರಕೃತಿರ್ನ ವಿಶ್ವಂ .

ವಿಚಿತ್ರರೂಪಾಯ ಶಿವಾಯ ತಸ್ಮೈ

ನಮಃಪರಸ್ಮೈ ಪರಮೇಶ್ವರಾಯ .. ೨೬..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ

ಪೂರ್ವಖಂಡೇ ಕಾಲಮಹಿಮವರ್ಣನಂ ನಾಮ ಸಪ್ತಮೋಽಧ್ಯಾಯಃ .. ೭.೧.೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೮. ಅಷ್ಟಮೋಽಧ್ಯಾಯಃ . ಕಾಲಪ್ರಭಾವೇ ತ್ರಿದೇವಾಯುರ್ವರ್ಣನಂ .

ಋಷಯ ಊಚುಃ .

ಕೇನ ಮಾನೇನ ಕಾಲೇಽಸ್ಮಿನ್ನಾಯುಃ ಸಂಖ್ಯಾ ಪ್ರಕಲ್ಪ್ಯತೇ .

ಸಂಖ್ಯಾರೂಪಸ್ಯ ಕಾಲಸ್ಯ ಕಃ ಪುನಃ ಪರಮೋಽವಧಿಃ .. ೧..

ವಾಯುರುವಾಚಃ .

ಆಯುಷೋಽತ್ರ ನಿಮೇಷಾಖ್ಯಮಾದ್ಯಮಾನಂ ಪ್ರಚಕ್ಷತೇ .

ಸಂಖ್ಯಾರೂಪಸ್ಯ ಕಾಲಸ್ಯ ಶಾಂತ್ಯತೀತಕಲಾವಧಿ .. ೨..

ಅಕ್ಷಿಪಕ್ಷ ಪರಿಕ್ಷೇಪೋ ನಿಮೇಷಃ ಪರಿಕಲ್ಪಿತಃ .

ತಾದೃಶಾನಾಂ ನಿಮೇಷಾಣಾಂ ಕಾಷ್ಠಾ ದಶ ಚ ಪಂಚ ಚ .. ೩..

ಕಾಷ್ಠಾಸ್ತಿಂಶತ್ಕಲಾ ನಾಮ ಕಲಾಸ್ತಿಂಶನ್ಮುಹೂರ್ತಕಃ .

ಮುಹೂರ್ತಾನಾಮಪಿ ತ್ರಿಂಶದಹೋರಾತ್ರಂ ಪ್ರಚಕ್ಷತೇ .. ೪..

ತ್ರಿಂಶತ್ಸಂಖ್ಯೈರಹೋರಾತ್ರೈರ್ಮಾಸಃ ಪಕ್ಷದ್ವಯಾತ್ಮಕಃ .. ೫..

ಜ್ಞೇಯಂ ಪಿತ್ರೈರಹೋರಾತ್ರಂ ಮಾಸಃ ಕೃಷ್ಣಸಿತಾತ್ಮಕಃ .. ೬..

ಮಾಸೈಸ್ತೈರಯನಂ ಷಡ್ಭಿರ್ವರ್ಷಂ ದ್ವೇ ಚಾಯನಂ ಮತಂ .

ಲೌಕಿಕೇನೈವ ಮಾನೇನ ಹ್ಯಬ್ದೋ ಯೋ ಮಾನುಷಃ ಸ್ಮೃತಃ .. ೭..

ಏತದ್ಭಿವ್ಯಮಹೋರಾತ್ರಮಿತಿ ಶಾಸ್ತ್ರಸ್ಯ ನಿಶ್ಚಯಃ .

ದಕ್ಷಿಣಂ ಚಾಯನಂ ರಾತ್ರಿಸ್ತಥೋದಗಯನಂ ದಿನಂ .. ೮..

ಮಾಸಸ್ತಿಂಶದಹೋರಾತ್ರೈರ್ದಿವ್ಯೋ ಮಾನುಷವತ್ಸ್ತೃತಃ .

ಸಂವತ್ಸರೋಽಪಿ ದೇವಾನಾಂ ಮಾಸೈರ್ದ್ವಾದಶಭಿಸ್ತಥಾ .. ೯..

ತ್ರೀಣಿ ವರ್ಷಶತಾನ್ಯೇವ ಷಷ್ಟಿವರ್ಷಯುತಾನ್ಯಪಿ .

ದಿವ್ಯಃ ಸಂವತ್ಸರೋ ಜ್ಞೇಯೋ ಮಾನುಷೇಣ ಪ್ರಕೀರ್ತಿತಃ .. ೧೦..

ದಿವ್ಯೇನೈವ ಪ್ರಮಾಣೇನ ಯುಗಸಂಖ್ಯಾ ಪ್ರವರ್ತತೇ .

ಚತ್ವಾರಿ ಭಾರತೇ ವರ್ಷೇ ಯುಗಾನಿ ಕವಯೋ ವಿದುಃ .. ೧೧..

ಪೂರ್ವಂ ಕೃತಯುಗಂ ನಾಮ ತತಸ್ತೇತಾ ವಿಧೀಯತೇ .

ದ್ವಾಪರಂ ಚ ಕಲಿಶ್ಚೈವ ಯುಗಾನ್ಯೇತಾನಿ ಕೃತ್ಸ್ನ ಶಃ .. ೧೨..

ಚತ್ವಾರಿ ತು ಸಹಸ್ರಾಣಿ ವರ್ಷಾಣಾಂ ತತ್ಕೃತಂ ಯುಗಂ .

ತಸ್ಯ ತಾವಚ್ಛತೀ ಸಂಧ್ಯಾ ಸಂಧ್ಯಾಂಶಶ್ಚ ತಥಾವಿಧಃ .. ೧೩..

ಇತರೇಷು ಸಸಂಧ್ಯೇಷು ಸಸಂಧ್ಯಾಂಶೇಷು ಚ ತ್ರಿಷು .

ಏಕಾಪಾಯೇನ ವರ್ತಂತೇ ಸಹಸ್ರಾಣಿ ಶತಾನಿ ಚ .. ೧೪..

ಏತದ್ಧ್ವಾ ದಶಸಾಹಸ್ರಂ ಸಾಧಿಕಂ ಚ ಚತುರ್ಯುಗಂ .

ಚತುರ್ಯುಗಸಹಸ್ರಂ ಯತ್ಸಂಕಲ್ಪ ಇತಿ ಕಥ್ಯತೇ .. ೧೫..

ಚತುರ್ಯುಗೈಕಸಪ್ತತ್ಯಾ ಮನೋರಂತರಮುಚ್ಯತೇ .
 ಕಲ್ಪೇ ಚತುರ್ದಶೈಕಸ್ಮಿನ್ಮನೂನಾಂ ಪರಿವೃತ್ತಯಃ .. ೧೬..
 ಏತೇನ ಕ್ರಮಯೋಗೇನ ಕಲ್ಪಮನ್ವಂತರಾಣಿ ಚ .
 ಸಪ್ತಜಾನಿ ವ್ಯತೀತಾನಿ ಶತಶೋಽಥ ಸಹಸ್ರಶಃ .. ೧೭..
 ಅಜ್ಜೇಯತ್ವಾಚ್ಚ ಸರ್ವೇಷಾಮಸಂಖ್ಯೇಯತಯಾ ಪುನಃ .
 ಶಕ್ಯೋ ನೈವಾನುಪೂರ್ವ್ಯಾದ್ವೈ ತೇಷಾಂ ವಕ್ತುಂ ಸುವಿಸ್ತರಃ .. ೧೮..
 ಕಲ್ಪೋ ನಾಮ ದಿವಾ ಪ್ರೋಕ್ತೋ ಬ್ರಹ್ಮಣೋಽವ್ಯಕ್ತಜನ್ಮನಃ .
 ಕಲ್ಪಾನಾಂ ವೈ ಸಹಸ್ರಂ ಚ ಬ್ರಾಹ್ಮಂ ವರ್ಷಮಿಹೋಚ್ಯತೇ .. ೧೯..
 ವರ್ಷಾಣಾಮಷ್ಟಸಾಹಸ್ರಂ ಯಚ್ಚ ತದ್ಬ್ರಹ್ಮಣೋ ಯುಗಂ .
 ಸವನಂ ಯುಗಸಾಹಸ್ರಂ ಬ್ರಹ್ಮಣಃ ಪದ್ಮಜನ್ಮನಃ .. ೨೦..
 ಸವನಾನಾಂ ಸಹಸ್ರಂ ಚ ತ್ರಿಗುಣಂ ತ್ರಿವೃತಂ ತಥಾ .
 ಕಲ್ಪ್ಯತೇ ಸಕಲಃ ಕಾಲೋ ಬ್ರಹ್ಮಣಃ ಪರಮೇಷ್ಠಿನಃ .. ೨೧..
 ತಸ್ಯ ವೈ ದಿವಸೇ ಯಾಂತಿ ಚತುರ್ದಶ ಪುರಂದರಾಃ .
 ಶತಾನಿ ಮಾಸೇ ಚತ್ವಾರಿ ವಿಂಶತ್ಯಾ ಸಹಿತಾನಿ ಚ .. ೨೨..
 ಅಬ್ದೇ ಪಂಚ ಸಹಸ್ರಾಣಿ ಚತ್ವಾರಿಂಶದ್ಯುತಾನಿ ಚ .
 ಚತ್ವಾರಿಂಶತ್ಸಹಸ್ರಾಣಿ ಪಂಚ ಲಕ್ಷಾಣಿ ಚಾಯುಷಿ .. ೨೩..
 ಬ್ರಹ್ಮಾ ವಿಷ್ಣೋರ್ದಿನೇ ಚೈಕೋ ವಿಷ್ಣು ರುದ್ರದಿನೇ ತಥಾ .
 ಈಶ್ವರಸ್ಯ ದಿನೇ ರುದ್ರಃ ಸದಾಖ್ಯಸ್ಯ ತಥೇಶ್ವರಃ .. ೨೪..
 ಸಾಕ್ಷಾಚ್ಚಿವಸ್ಯ ತತ್ಸಂಖ್ಯಸ್ತಥಾ ಸೋಽಪಿ ಸದಾಶಿವಃ .
 ಚತ್ವಾರಿಂಶತ್ಸಹಸ್ರಾಣಿ ಪಂಚಲಕ್ಷಾಣಿ ಚಾಯುಷಿ .. ೨೫..
 ತಸ್ಮಿನ್ನಾಕ್ಷಾಚ್ಚಿವೇನೈಷ ಕಾಲಾತ್ಮಾ ಸಂಪ್ರವರ್ತತೇ .
 ಯತ್ತತ್ಸೃಷ್ಟೇಃ ಸಮಾಖ್ಯಾತಂ ಕಾಲಾಂತರಮಿಹ ದ್ವಿಜಾಃ .. ೨೬..
 ಏತತ್ಕಾಲಾಂತರಂ ಜ್ಞೇಯಮಹರ್ವೈ ಪಾರಮೇಶ್ವರಂ .
 ರಾತ್ರಿಶ್ಚ ತಾವತೀ ಜ್ಞೇಯಾ ಪರಮೇಶಸ್ಯ ಕೃತ್ಸನ್ನಶಃ .. ೨೭..
 ಅಹಸ್ತಸ್ಯ ತು ಯಾ ಸೃಷ್ಟೀ ರಾತ್ರಿಶ್ಚ ಪ್ರಲಯಃ ಸ್ಮೃತಃ .
 ಅಹರ್ನ ವಿದ್ಯತೇ ತಸ್ಯ ನ ರಾತ್ರಿರಿತಿ ಧಾರಯೇತ್ .. ೨೮..
 ಏಷೋಪಚಾರಃ ಕ್ರಿಯತೇ ಲೋಕಾನಾಂ ಹಿತಕಾಮ್ಯಯಾ .
 ಪ್ರಜಾಃ ಪ್ರಜಾನಾಂ ಪತಯೋ ಮೂರ್ತಯಶ್ಚ ಸುರಾಸುರಾಃ .. ೨೯..
 ಇಂದ್ರಿಯಾಣೀಂದ್ರಿಯಾರ್ಥಶ್ಚ ಮಹಾಭೂತಾನಿ ಪಂಚ ಚ .
 ತನ್ಮಾತ್ರಾಣ್ಯಥ ಭೂತಾದಿರ್ಬುದ್ಧಿಶ್ಚ ಸಹ ದೈವತೈಃ .. ೩೦..
 ಅಹಸ್ತಿಷ್ಠಂತಿ ಸರ್ವಾಣಿ ಪರಮೇಶಸ್ಯ ಧೀಮತಃ .

ಅಹರಂತೇ ಪ್ರಲೀಯಂತೇ ರಾತ್ಯಂತೇ ವಿಶ್ವಸಂಭವಃ .. ೩೧..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ ಕಾಲಪ್ರಭಾವೇ ತ್ರಿದೇವಾಯುರ್ವರ್ಣನಂ ನಾಮಾಷ್ಟಮೋಽಧ್ಯಾಯಃ
.. ೭.೧.೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೯. ನವಮೋಽಧ್ಯಾಯಃ . ಸೃಷ್ಟಿಪಾಲನಪ್ರಲಯಕರ್ತೃತ್ವವರ್ಣನಂ .

ಮುನಯ ಊಚುಃ .

ಕಥಂ ಜಗದಿದಂ ಕೃತ್ಸ್ನಂ ವಿಧಾಯ ಚ ನಿಧಾಯ ಚ .

ಆಜ್ಞಯಾ ಪರಮಾಂ ಕ್ರೀಡಾಂ ಕರೋತಿ ಪರಮೇಶ್ವರಃ .. ೧..

ಕಿಂ ತತ್ಪ್ರಥಮಸಂಭೂತಂ ಕೇನೇದಮಖಿಲಂ ತತಂ .

ಕೇನ ವಾ ಪುನರೇವೇದಂ ಗ್ರಸ್ಯತೇ ಪೃಥುಕುಕ್ಷಿಣಾ .. ೨..

ವಾಯುರುವಾಚ .

ಶಕ್ತಿಃ ಪ್ರಥಮಸಂಭೂತಾ ಶಾಂತ್ಯತೀತಪದೋತ್ತರಾ .

ತತೋ ಮಾಯಾ ತತೋಽವ್ಯಕ್ತಂ ಶಿವಾಚ್ಛಕ್ತಿಮತಃ ಪ್ರಭೋಃ .. ೩..

ಶಾಂತ್ಯತೀತಪದಂ ಶಕ್ತೇಸ್ತತಃ ಶಾಂತಿಪದಂ ಕ್ರಮಾತ್ .

ತತೋ ವಿದ್ಯಾಪದಂ ತಸ್ಮಾತ್ಪ್ರತಿಷ್ಠಾಪದಸಂಭವಃ .. ೪..

ನಿವೃತ್ತಿಪದಮುತ್ಪನ್ನಂ ಪ್ರತಿಷ್ಠಾಪದತಃ ಕ್ರಮಾತ್ .

ಏವಮುಕ್ತಾ ಸಮಾಸೇನ ಸೃಷ್ಟಿರೀಶ್ವರಚೋದಿತಾ .. ೫..

ಆನುಲೋಮ್ಯಾತ್ಪ್ರಥಿತೇಷಾಂ ಪ್ರಾತಿಲೋಮ್ಯೇನ ಸಂಹೃತಿಃ .

ಅಸ್ಮಾತ್ಪಂಚಪದೋದ್ದಿಷ್ಟಾತ್ಪರಃ ಸೃಷ್ಟ್ವಾ ಸಮಿಷ್ಯತೇ .. ೬..

ಕಲಾಭಿಃ ಪಂಚಭಿರ್ವ್ಯಾಪ್ತಂ ತಸ್ಮಾದ್ವಿಶ್ವಮಿದಂ ಜಗತ್ .

ಅವ್ಯಕ್ತಂ ಕಾರಣಂ ಯತ್ತದಾತ್ಮನಾ ಸಮನುಷ್ಠಿತಂ .. ೭..

ಮಹದಾದಿವಿಶೇಷಾಂತಂ ಸೃಜತೀತ್ಯಪಿ ಸಮ್ಮತಂ .

ಕಿಂ ತು ತತ್ರಾಪಿ ಕರ್ತೃತ್ವಂ ನಾವ್ಯಕ್ತಸ್ಯ ನ ಚಾತ್ಮನಃ .. ೮..

ಅಚೇತನತ್ವಾತ್ಪ್ರಕೃತೇರಜ್ಜತ್ವಾತ್ಪುರುಷಸ್ಯ ಚ .

ಪ್ರಧಾನಪರಮಾಣ್ವಾದಿ ಯಾವತ್ಕಿಂಚಿದಚೇತನಂ .. ೯..

ತತ್ಕರ್ತೃಕಂ ಸ್ವಯಂ ದೃಷ್ಟಂ ಬುದ್ಧಿಮತ್ಕಾರಣಂ ವಿನಾ .

ಜಗಚ್ಛ ಕರ್ತೃಸಾಪೇಕ್ಷಂ ಕಾರ್ಯಂ ಸಾವಯವಂ ಯತಃ .. ೧೦..

ತನ್ಮಾಚ್ಚಕ್ಷುಃ ಸ್ವತಂತ್ರೋ ಯಃ ಸರ್ವಶಕ್ತಿಶ್ಚ ಸರ್ವವಿತ್ .
 ಅನಾದಿನಿಧನಶ್ಚಾಯಂ ಮಹದೈಶ್ವರ್ಯಸಂಯುತಃ .. ೧೧..
 ಸ ಏವ ಜಗತಃ ಕರ್ತಾ ಮಹಾದೇವೋ ಮಹೇಶ್ವರಃ .
 ಪಾತಾ ಹರ್ತಾ ಚ ಸರ್ವಸ್ಯ ತತಃ ಪೃಥಗನನ್ವಯಃ .. ೧೨..
 ಪರಿಣಾಮಃ ಪ್ರಧಾನಸ್ಯ ಪ್ರವೃತ್ತಿಃ ಪುರುಷಸ್ಯ ಚ .
 ಸರ್ವಂ ಸತ್ಯವ್ರತಸ್ಯೈವ ಶಾಸನೇನ ಪ್ರವರ್ತತೇ .. ೧೩..
 ಇತೀಯಂ ಶಾಶ್ವತೀ ನಿಷ್ಠಾ ಸತಾಂ ಮನಸಿ ವರ್ತತೇ .
 ನ ಚೈನಂ ಪಕ್ಷಮಾಶ್ರಿತ್ಯ ವರ್ತತೇ ಸ್ವಲ್ಪಚೇತನಃ .. ೧೪..
 ಯಾವದಾದಿಸಮಾರಂಭೋ ಯಾವದ್ಯಃ ಪ್ರಲಯೋ ಮಹಾನ್ .
 ತಾವದಪ್ಯೇತಿ ಸಕಲಂ ಬ್ರಹ್ಮಣಃ ಶಾರದಾಂ ಶತಂ .. ೧೫..
 ಪರಮಿತ್ಯಾಯುಷೋ ನಾಮ ಬ್ರಹ್ಮಣೋಽವ್ಯಕ್ತಜನ್ಮನಃ .
 ತತ್ಪರಾಖ್ಯಂ ತದರ್ಥಂ ಚ ಪರಾರ್ಥಮಭಿಧೀಯತೇ .. ೧೬..
 ಪರಾರ್ಥದ್ವಯಕಾಲಾಂತೇ ಪ್ರಲಯೇ ಸಮುಪಸ್ಥಿತೇ .
 ಅವ್ಯಕ್ತಮಾತ್ಮನಃ ಕಾರ್ಯಮಾದಾಯಾತ್ಮನಿ ತಿಷ್ಠತಿ .. ೧೭..
 ಆತ್ಮನ್ಯವಸ್ಥಿತೇಽವ್ಯಕ್ತೇ ವಿಕಾರೇ ಪ್ರತಿಸಂಹೃತೇ .
 ಸಾಧಮ್ಯೇಣಾಧಿತಿಷ್ಠೇತೇ ಪ್ರಧಾನಪುರುಷಾವುಭೌ .. ೧೮..
 ತಮಃ ಸತ್ತ್ವಗುಣಾವೇತೌ ಸಮತ್ವೇನ ವ್ಯವಸ್ಥಿತೌ .
 ಅನುದ್ರಿಕ್ತಾವನೂನೌ ತಾವೋತಪ್ರೋತೌ ಪರಸ್ಪರಂ .. ೧೯..
 ಗುಣಸಾಮ್ಯೇ ತದಾ ತಸ್ಮಿನ್ನವಿಭಾಗೇ ತಮೋದಯೇ .
 ಶಾಂತವಾತ್ಮೈಕನೀರೇ ಚ ನ ಪ್ರಾಜ್ಞಾಯತ ಕಿಂಚನ .. ೨೦..
 ಅಪ್ರಜ್ಞಾತೇ ಜಗತ್ಯಸ್ಮಿನ್ನೇಕ ಏವ ಮಹೇಶ್ವರಃ .
 ಉಪಾಸ್ಯ ರಜನೀಂ ಕೃತ್ಸಾಂ ಪರಾಂ ಮಾಹೇಶ್ವರೀಂ ತತಃ .. ೨೧..
 ಪ್ರಭಾತಾಯಾಂ ತು ಶರ್ವರ್ಯಾಂ ಪ್ರಧಾನಪುರುಷಾವುಭೌ .
 ಪ್ರವಿಶ್ಯ ಕ್ಷೋಭಯಾಮಾಸ ಮಾಯಾಯೋಗಾನ್ಮಹೇಶ್ವರಃ .. ೨೨..
 ತತಃ ಪುನರಶೇಷಾಣಾಂ ಭೂತಾನಾಂ ಪ್ರಭವಾಪ್ಯಯಾತ್ .
 ಅವ್ಯಕ್ತಾದಭವತ್ಸೃಷ್ಟಿರಾಜ್ಜಯಾ ಪರಮೇಷ್ಠಿನಃ .. ೨೩..
 ವಿಶ್ವೋತ್ತರೋತ್ತರವಿಚಿತ್ರಮನೋರಥಸ್ಯ
 ಯಸ್ಯೈಕಶಕ್ತಿಶಕಲೇ ಸಕಲಃ ಸಮಾಪ್ತಃ .
 ಆತ್ಮಾನಮದ್ವಪತಿಮದ್ವವಿದೋ ವದಂತಿ
 ತಸ್ಮೈ ನಮಃ ಸಕಲಲೋಕವಿಲಕ್ಷಣಾಯ .. ೨೪..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಸಂಹಿತಾಯಾಂ
ಪೂರ್ವಖಂಡೇ ಸೃಷ್ಟಿಪಾಲನಪ್ರಲಯಕರ್ತೃತ್ವವರ್ಣನಂ ನಾಮ ನವಮೋಽಧ್ಯಾಯಃ
.. ೭.೧.೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೧೦. ದಶಮೋಽಧ್ಯಾಯಃ . ಬ್ರಹ್ಮಾಂಡಸೃತಿವರ್ಣನಂ .

ವಾಯುರುವಾಚ .

ಪುರುಷಾಧಿಷ್ಠಿತಾತ್ಪೂರ್ವಮವ್ಯಕ್ತಾದೀಶ್ವರಾಜ್ಜಯಾ .

ಬುದ್ಧ್ಯಾದಯೋ ವಿಶೇಷಾಂತಾ ವಿಕಾರಾಶ್ಚಾಭವನ್ ಕ್ರಮಾತ್ .. ೧..

ತತಸ್ತೇಭ್ಯೋ ವಿಕಾರೇಭ್ಯೋ ರುದ್ರೋ ವಿಷ್ಣುಃ ಪಿತಾಮಹಃ .

ಕಾರಣತ್ವೇನ ಸರ್ವೇಷಾಂ ತ್ರಯೋ ದೇವಾಃ ಪ್ರಜಜ್ಞಿರೇ .. ೨..

ಸರ್ವತೋ ಭುವನವ್ಯಾಪ್ತಿಶಕ್ತಿಮವ್ಯಾಹತಾಂ ಕ್ವಚಿತ್ .

ಜ್ಞಾನಮಪ್ರತಿಮಂ ಶಶ್ವದೈಶ್ವರ್ಯಂ ಚಾಣಿಮಾದಿಕಂ .. ೩..

ಸೃಷ್ಟಿಸ್ಥಿತಿಲಯಾಖ್ಯೇಷು ಕರ್ಮಸು ತ್ರಿಷು ಹೇತುತಾಂ .

ಪ್ರಭುತ್ವೇನ ಸಹೈತೇಷಾಂ ಪ್ರಸೀದತಿ ಮಹೇಶ್ವರಃ .. ೪..

ಕಲ್ಪಾಂತರೇ ಪುನಸ್ತೇಷಾಮಸ್ವರ್ಧಾಬುದ್ಧಿಮೋಹಿನಾಂ .

ಸರ್ಗರಕ್ಷಾಲಯಾಚಾರಂ ಪ್ರತ್ಯೇಕಂ ಪ್ರದದೌ ಚ ಸಃ .. ೫..

ಏತೇ ಪರಸ್ಪರೋತ್ಪನ್ನಾ ಧಾರಯಂತಿ ಪರಸ್ಪರಂ .

ಪರಸ್ಪರೇಣ ವರ್ಧಂತೇ ಪರಸ್ಪರಮನುವೃತಾಃ .. ೬..

ಕ್ಷಚಿದ್ಬ್ರಹ್ಮಾ ಕ್ವಚಿದ್ವಿಷ್ಣುಃ ಕ್ವಚಿದ್ ರುದ್ರಃ ಪ್ರಶಸ್ಯತೇ .

ನಾನೇನ ತೇಷಾಮಾಧಿಕ್ಯಮೈಶ್ವರ್ಯಂ ಚಾತಿರಿಚ್ಯತೇ .. ೭..

ಮೂರ್ಖಾ ನಿಂದಂತಿ ತಾನ್ವಾಗ್ನಿಃ ಸಂರಂಭಾಭಿನಿವೇಶಿನಃ .

ಯಾತುಧಾನಾ ಭವಂತೈವ ಪಿಶಾಚಾಶ್ಚ ನ ಸಂಶಯಃ .. ೮..

ದೇವೋ ಗುಣತ್ರಯಾತೀತಶ್ಚತುರ್ವ್ಯೂಹೋ ಮಹೇಶ್ವರಃ .

ಸಕಲಃ ಸಕಲಾಧಾರಃ ಶಕ್ತೇರುತ್ಪತ್ತಿಕಾರಣಂ .. ೯..

ಸೋಸಯಮಾತ್ಮಾ ತ್ರಯಸ್ಯಾಸ್ಯ ಪ್ರಕೃತೇಃ ಪುರುಷಸ್ಯ ಚ .

ಲೀಲಾಕೃತಜಗತ್ಸೃಷ್ಟಿರೀಶ್ವರತ್ವೇ ವ್ಯವಸ್ಥಿತಃ .. ೧೦..

ಯಃ ಸರ್ವಸ್ಮಾತ್ಪರೋ ನಿತ್ಯೋ ನಿಷ್ಕಲಃ ಪರಮೇಶ್ವರಃ .

ಸ ಏವ ಚ ತದಾಧಾರಸ್ತದಾತ್ಮಾ ತದಧಿಷ್ಠಿತಃ .. ೧೧..

ತನ್ನಾನ್ಮಹೇಶ್ವರಶ್ಚೈವ ಪ್ರಕೃತಿಃ ಪುರುಷಸ್ತಥಾ .
 ಸದಾಶಿವೋ ಭವೋ ವಿಷ್ಣುರ್ಬ್ರಹ್ಮಾ ಸರ್ವಂ ಶಿವಾತ್ಮಕಂ .. ೧೨..
 ಪ್ರಧಾನಾತ್ಪ್ರಥಮಂ ಜಜ್ಞೇ ಬುದ್ಧಿಃ ಖ್ಯಾತಿರ್ಮತಿರ್ಮಹಾನ್ .
 ಮಹತ್ತತ್ತ್ವಸ್ಯ ಸಂಕ್ಷೋಭಾದಹಂಕಾರಸ್ತ್ರಿಧಾಽಭವತ್ .. ೧೩..
 ಅಹಂಕಾರಶ್ಚ ಭೂತಾನಿ ತನ್ನಾತ್ರಾಣೀಂದ್ರಿಯಾಣಿ ಚ .
 ವೈಕಾರಿಕಾದಹಂಕಾರಾತ್ಸತ್ತ್ವೋದ್ರಿಕ್ತಾತ್ಪ್ರಾಪ್ತಾಃ .. ೧೪..
 ವೈಕಾರಿಕಃ ಸ ಸರ್ಗಸ್ತು ಯುಗಪತ್ನಂಪ್ರವರ್ತತೇ .
 ಬುದ್ಧೀಂದ್ರಿಯಾಣಿ ಪಂಚೈವ ಪಂಚಕರ್ಮೇಂದ್ರಿಯಾಣಿ ಚ .. ೧೫..
 ಏಕಾದಶಂ ಮನಸ್ತತ್ರ ಸ್ವಗುಣೇನೋಭಯಾತ್ಮಕಂ .
 ತಮೋಯುಕ್ತಾದಹಂಕಾರಾದ್ಭೂತತನ್ನಾತ್ರಸಂಭವಃ .. ೧೬..
 ಭೂತಾನಾಮಾದಿಭೂತತ್ವಾದ್ ಭೂತಾದಿಃ ಕಥ್ಯತೇ ತು ಸಃ .
 ಭೂತಾದೇಃ ಶಬ್ದಮಾತ್ರಂ ಸ್ಯಾತ್ಪ್ರತಿ ಚಾಕಾಶಸಂಭವಃ .. ೧೭..
 ಆಕಾಶಾತ್ಸ್ವರ್ಗ ಉತ್ಪನ್ನಃ ಸ್ಪರ್ಶಾದ್ವಾಯುಸಮುದ್ಭವಃ .
 ವಾಯೋ ರೂಪಂ ತತಸ್ತೇಜಸ್ತೇಜಸೋ ರಸಸಂಭವಃ .. ೧೮..
 ರಸಾದಾಪಃ ಸಮುತ್ಪನ್ನಾಸ್ತಾಭ್ಯೋ ಗಂಧಸಮುದ್ಭವಃ .
 ಗಂಧಾಚ್ಚ ಪೃಥಿವೀ ಜಾತಾ ಭೂತೇಭ್ಯೋಽನ್ಯಚ್ಚರಾಚರಂ .. ೧೯..
 ಪುರುಷಾಧಿಷ್ಠಿತತ್ವಾಚ್ಚ ಅವ್ಯಕ್ತಾನುಗ್ರಹೇಣ ಚ .
 ಮಹದಾದಿವಿಶೇಷಾಂತಾ ಹ್ಯಂಡಮುತ್ಪಾದಯಂತಿ ತೇ .. ೨೦..
 ತತ್ರ ಕಾರ್ಯಂ ಚ ಕರಣಂ ಸಂಸಿದ್ಧಂ ಬ್ರಹ್ಮಣೋ ಯದಾ .
 ತದಂಡೇ ಸುಪ್ರವೃದ್ಧೋಽಭೂತ್ ಕ್ಷೇತ್ರಜ್ಞೋ ಬ್ರಹ್ಮಸಂಜ್ಞಿತಃ .. ೨೧..
 ಸ ವೈ ಶರೀರೀ ಪ್ರಥಮಃ ಸ ವೈ ಪುರುಷ ಉಚ್ಯತೇ .
 ಆದಿಕರ್ತಾ ಸ ಭೂತಾನಾಂ ಬ್ರಹ್ಮಾಗ್ರೇ ಸಮವರ್ತತ .. ೨೨..
 ತಸ್ಯೇಶ್ವರಸ್ಯಾಪ್ರತಿಮಾ ಜ್ಞಾನವೈರಾಗ್ಯಲಕ್ಷಣಾ .
 ಧರ್ಮೈಶ್ಚರ್ಯಕರೀ ಬುದ್ಧಿಬ್ರಾಹ್ಮೀ ಯಜ್ಞೇಽಭಿಮಾನಿನಃ .. ೨೩..
 ಅವ್ಯಕ್ತಾಜ್ಞಾಯತೇ ತಸ್ಯ ಮನಸಾ ಯದ್ಯದೀಪ್ಸಿತಂ .
 ವಶೀಕೃತತ್ವಾತ್ತ್ಯೈಗುಣ್ಯಾತ್ಸಾಪೇಕ್ಷತ್ವಾತ್ಸ್ವಭಾವತಃ .. ೨೪..
 ತ್ರಿಧಾ ವಿಭಜ್ಯ ಚಾತ್ಮಾನಂ ತ್ರೈಲೋಕ್ಯೇ ಸಂಪ್ರವರ್ತತೇ .
 ಸೃಜತೇ ಗ್ರಸತೇ ಚೈವ ವೀಕ್ಷತೇ ಚ ತ್ರಿಭಿಃ ಸ್ವಯಂ .. ೨೫..
 ಚತುರ್ಮುಖಸ್ತು ಬ್ರಹ್ಮತ್ವೇ ಕಾಲತ್ವೇ ಚಾಂತಕಃ ಸ್ಮೃತಃ .
 ಸಹಸ್ರಮೂರ್ಧ್ನಾ ಪುರುಷಸ್ತಿಸ್ರೋಽವಸ್ಥಾಸ್ತ್ವಯಂಭುವಃ .. ೨೬..
 ಸತ್ತ್ವಂ ರಜಶ್ಚ ಬ್ರಹ್ಮತ್ವೇ ಚ ಕಾಲತ್ವೇ ಚ ತಮೋ ರಜಃ .

ವಿಷ್ಣುತ್ವೇ ಕೇವಲಂ ಸತ್ತ್ವಂ ಗುಣವೃದ್ಧಿಸ್ಥಿಧಾ ವಿಭೋಃ .. ೨೭..
 ಬ್ರಹ್ಮತ್ವೇ ಸೃಜತೇ ಲೋಕಾನ್ ಕಾಲತ್ವೇ ಸಂಕ್ಷಿಪತ್ಯಪಿ .
 ಪುರುಷತ್ವೇಸತ್ಯದಾಸೀನಃ ಕರ್ಮ ಚ ತ್ರಿವಿಧಂ ವಿಭೋಃ .. ೨೮..
 ಏವಂ ತ್ರಿಧಾ ವಿಭಿನ್ನತ್ವಾದ್ ಬ್ರಹ್ಮಾ ತ್ರಿಗುಣ ಉಚ್ಯತೇ .
 ಚತುರ್ಧಾ ಪ್ರವಿಭಕ್ತತ್ವಾಚ್ಚಾತುರ್ವ್ಯೂಹಃ ಪ್ರಕೀರ್ತಿತಃ .. ೨೯..
 ಆದಿತ್ವಾದಾದಿದೇವೋಽಸಾವಜಾತತ್ವಾದಜಃ ಸ್ಮೃತಃ .
 ಪಾತಿ ಯಸ್ಮಾತ್ಪ್ರಜಾಃ ಸರ್ವಾಃ ಪ್ರಜಾಪತಿರಿತಿ ಸ್ಮೃತಃ .. ೩೦..
 ಹಿರಣ್ಮಯಸ್ತು ಯೋ ಮೇರುಸ್ತಸ್ಯೋಲ್ಬಂ ಸುಮಹಾತ್ಮನಃ .
 ಗರ್ಭೋದಕಂ ಸಮುದ್ರಾಶ್ಚ ಜರಾಯುಶ್ಚಾಸಪಿ ಪರ್ವತಾಃ .. ೩೧..
 ತಸ್ಮಿನ್ನಂಡೇ ತ್ವಿಮೇ ಲೋಕಾ ಅಂತರ್ವಿಶ್ವಮಿದಂ ಜಗತ್ .
 ಚಂದ್ರಾದಿತ್ಯೌ ಸನಕ್ಷತ್ರೌ ಸಗ್ರಹೌ ಸಹ ವಾಯುನಾ .. ೩೨..
 ಅದ್ಭಿದ್ಶಶಗುಣಾಭಿಸ್ತು ಬಾಹ್ಯತೋಽಣ್ಡಂ ಸಮಾವೃತಂ .
 ಆಪೋ ದಶಗುಣೇನೈವ ತೇಜಸಾ ಬಹಿರಾವೃತಾಃ .. ೩೩..
 ತೇಜೋ ದಶಗುಣೇನೈವ ವಾಯುನಾ ಬಹಿರಾವೃತಂ .
 ಆಕಾಶೇನಾವೃತೋ ವಾಯುಃ ಖಂ ಚ ಭೂತಾದಿನಾಽಽವೃತಂ .. ೩೪..
 ಭೂತಾದಿರ್ಮಹತಾ ತದ್ವದವ್ಯಕ್ತೇನಾವೃತೋ ಮಹಾನ್ .
 ಏತೈರಾವರಣೈರಂಡಂ ಸಪ್ತಭಿರ್ಬಹಿರಾವೃತಂ .. ೩೫..
 ಏತದಾವೃತ್ಯ ಚಾನೋಽನ್ಯಮಷ್ಟೌ ಪ್ರಕೃತಯಃ ಸ್ಥಿತಾಃ .
 ಸೃಷ್ಟಿಪಾಲನವಿದ್ವಂಸಕರ್ಮಕರ್ತೋಽ ದ್ವಿಜೋತ್ತಮಾಃ .. ೩೬..
 ಏವಂ ಪರಸ್ಪರೋತ್ಪನ್ನಾ ಧಾರಯಂತಿ ಪರಸ್ಪರಂ .
 ಆಧಾರಾಧೇಯಭಾವೇನ ವಿಕಾರಾಸ್ತು ವಿಕಾರಿಷು .. ೩೭..
 ಕೂರ್ಮೋಽಜ್ಞಾನಿ ಯಥಾ ಪೂರ್ವಂ ಪ್ರಸಾರ್ಯು ವಿನಿಯಚ್ಛತಿ .
 ವಿಕಾರಾಂಶ್ಚ ತಥಾಽವ್ಯಕ್ತಂ ಸೃಷ್ಟ್ವಾ ಭೂಯೋ ನಿಯಚ್ಛತಿ .. ೩೮..
 ಅವ್ಯಕ್ತಪ್ರಭವಂ ಸರ್ವಮಾನುಲೋಮ್ಯೇನ ಜಾಯತೇ .
 ಪ್ರಾಪ್ತೇ ಪ್ರಲಯಕಾಲೇ ತು ಪ್ರಾತಿಲೋಮ್ಯೇನುಲೀಯತೇ .. ೩೯..
 ಗುಣಾಃ ಕಾಲವಶಾದೇವ ಭವಂತಿ ವಿಷಮಾಃ ಸಮಾಃ .
 ಗುಣಸಾಮ್ಯೇ ಲಯೋ ಜ್ಞೇಯೋ ವೈಷಮ್ಯೇ ಸೃಷ್ಟಿರುಚ್ಯತೇ .. ೪೦..
 ತದಿದಂ ಬ್ರಹ್ಮಣೋ ಯೋನಿರೇತದಂಡಂ ಘನಂ ಮಹತ್ .
 ಬ್ರಹ್ಮಣಃ ಕ್ಷೇತ್ರಮುದ್ದಿಷ್ಟಂ ಬ್ರಹ್ಮಾ ಕ್ಷೇತ್ರಜ್ಞ ಉಚ್ಯತೇ .. ೪೧..
 ಇತೀದೃಶಾನಾಮಂಡಾನಾಂ ಕೋಟ್ಯೋ ಜ್ಞೇಯಾಃ ಸಹಸ್ರಶಃ .
 ಸರ್ವಗತ್ವಾತ್ಪ್ರಧಾನಸ್ಯ ತಿಯ್ಯುಗೂರ್ಧ್ವಮಧಃ ಸ್ಥಿತಾಃ .. ೪೨..

ತತ್ರ ತತ್ರ ಚತುರ್ವಕ್ತ್ರಾ ಬ್ರಹ್ಮಾಣೋ ಹರಯೋ ಭವಾಃ .
 ಸೃಷ್ಟ್ವಾ ಪ್ರಧಾನೇನ ತಥಾ ಲಬ್ಧ್ವಾ ಶಂಭೋಸ್ತು ಸನ್ನಿಧಿಂ .. ೪೩..
 ಮಹೇಶ್ವರಃ ಪರೋವ್ಯಕ್ತಾದಂಡಮವ್ಯಕ್ತಸಂಭವಂ .
 ಅಂಡಾಜ್ಜ್ಞೇ ವಿಭುರ್ಬ್ರಹ್ಮಾ ಲೋಕಾಸ್ತೇನ ಕೃತಾಸ್ತ್ವಿಮೇ .. ೪೪..
 ಅಬುದ್ಧಿಪೂರ್ವಃ ಕಥಿತೋ ಮಯೈಷಃ
 ಪ್ರಧಾನಸರ್ಗಃ ಪ್ರಥಮಃ ಪ್ರವೃತ್ತಃ .
 ಆತ್ಯಂತಿಕಶ್ಚ ಪ್ರಲಯೋಽಂತಕಾಲೇ
 ಲೀಲಾಕೃತಃ ಕೇವಲಮೀಶ್ವರಸ್ಯ .. ೪೫..
 ಯತ್ತತ್ಸ್ಮೃತಂ ಕಾರಣಮಪ್ರಮೇಯಂ
 ಬ್ರಹ್ಮ ಪ್ರಧಾನಂ ಪ್ರಕೃತೇಃ ಪ್ರಸೂತಿಃ .
 ಅನಾದಿಮಧ್ಯಾಂತಮನಂತವೀರ್ಯಂ
 ಶುಕ್ಲಂ ಸುರಕ್ತಂ ಪುರುಷೇಣ ಯುಕ್ತಂ .. ೪೬..
 ಉತ್ಪಾದಕತ್ವಾದ್ರಜಸೋಽತಿರೇಕಾ
 ಲ್ಲೋಕಸ್ಯ ಸಂತಾನವಿವೃದ್ಧಿಹೇತೂನ್ .
 ಅಷ್ಟೌ ವಿಕಾರಾನಪಿ ಚಾದಿಕಾಲೇ
 ಸೃಷ್ಟ್ವಾ ಸಮಶ್ನಾತಿ ತಥಾಂತಕಾಲೇ .. ೪೭..
 ಪ್ರಕೃತ್ಯವಸ್ಥಾಪಿತಕಾರಣಾನಾಂ
 ಯಾ ಚ ಸ್ಥಿತಿಯಾ ಚ ಪುನಃ ಪ್ರವೃತ್ತಿಃ .
 ತತ್ಸರ್ವಮಪ್ರಾಕೃತವೈಭವಸ್ಯ
 ಸಂಕಲ್ಪಮಾತ್ರೇಣ ಮಹೇಶ್ವರಸ್ಯ .. ೪೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಬ್ರಹ್ಮಾಂಡಸ್ಮಿತವಿವರ್ಣನಂ ನಾಮ ದಶಮೋಽಧ್ಯಾಯಃ .. ೭.೧.೧೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೧. ಏಕಾದಶೋಽಧ್ಯಾಯಃ . ಸೃಷ್ಟ್ವಾದಿವರ್ಣನಂ .

ಮುನಯ ಊಚುಃ .
 ಮನ್ವಂತರಾಣಿ ಸರ್ವಾಣಿ ಕಲ್ಪಭೇದಾಂಶ್ಚ ಸರ್ವಶಃ .
 ತೇಷ್ಟೇವಾಂತರಸರ್ಗಂ ಚ ಪ್ರತಿಸರ್ಗಂ ಚ ನೋ ವದ .. ೧..
 ವಾಯುರುವಾಚ .

ಕಾಲಸಂಖ್ಯಾವಿವೃತ್ತಸ್ಯ ಪರಾದ್ಧೋ ಬ್ರಹ್ಮಣಃ ಸ್ಮೃತಃ .
 ತಾವಾಂಶ್ಚೈವಾಸ್ಯ ಕಾಲೋಽನ್ಯಸ್ತಸ್ಯಾಂತೇ ಪ್ರತಿಸೃಜ್ಯತೇ .. ೨..
 ದಿವಸೇ ದಿವಸೇ ತಸ್ಯ ಬ್ರಹ್ಮಣಃ ಪೂರ್ವಜನ್ಮನಃ .
 ಚತುರ್ದಶ ಮಹಾಭಾಗಾ ಮನೂನಾಂ ಪರಿವೃತ್ತಯಃ .. ೩..
 ಅನಾದಿತ್ವಾದನಂತತ್ವಾದಜ್ಞೇಯತ್ವಾಚ್ಚ ಕೃತ್ಸ್ಮ ಶಃ .
 ಮನ್ವಂತರಾಣಿ ಕಲ್ಪಾಶ್ಚ ನ ಶಕ್ಯಾ ವಚನಾತ್ತ್ವಥಕ್ .. ೪..
 ಉಕ್ತೇಷ್ಟಪಿ ಚ ಸರ್ವೇಷು ಶೃಣ್ವತಾಂ ವೋ ವಚೋ ಮಮ .
 ಕಿಮಿಹಾಸ್ತಿ ಫಲಂ ತಸ್ಮಾನ್ನ ಪೃಥಗ ವಕ್ತುಮುತ್ಸಹೇ .. ೫..
 ಯ ಏವ ಖಲು ಕಲ್ಪೇಷು ಕಲ್ಪಃ ಸಂಪ್ರತಿ ವರ್ತತೇ .
 ತತ್ರ ಸಂಕ್ಷಿಪ್ಯ ವರ್ತಂತೇ ಸೃಷ್ಟಯಃ ಪ್ರತಿಸೃಷ್ಟಯಃ .. ೬..
 ಯಸ್ತ್ವಯಂ ವರ್ತತೇ ಕಲ್ಪೋ ವಾರಾಹೋ ನಾಮ ನಾಮತಃ .
 ಅಸ್ಮಿನ್ನಪಿ ದ್ವಿಜಶ್ರೇಷ್ಠಾ ಮನವಸ್ತು ಚತುರ್ದಶ .. ೭..
 ಸ್ವಾಯಂಭುವಾದಯಃ ಸಪ್ತ ಸಪ್ತ ಸಾವರ್ಣಿಕಾದಯಃ .
 ತೇಷು ವೈವಸ್ವತೋ ನಾಮ ಸಪ್ತಮೋ ವರ್ತತೇ ಮನುಃ .. ೮..
 ಮನ್ವಂತರೇಷು ಸರ್ವೇಷು ಸರ್ಗಸಂಹಾರವೃತ್ತಯಃ .
 ಪ್ರಾಯಃ ಸಮಾ ಭವಂತೀತಿ ತರ್ಕಃ ಕಾರ್ಯೋ ವಿಜಾನತಾ .. ೯..
 ಪೂರ್ವಕಲ್ಪೇ ಪರಾವೃತ್ತೇ ಪ್ರವೃತ್ತೇ ಕಾಲಮಾರುತೇ .
 ಸಮುನ್ಮೂಲಿತಮೂಲೇಷು ವೃಕ್ಷೇಷು ಚ ವನೇಷು ಚ .. ೧೦..
 ಜಗಂತಿ ತೃಣವಕ್ತ್ರೀಣಿ ದೇವೇ ದಹತಿ ಪಾವಕೇ .
 ವೃಷ್ಟ್ಯಾ ಭುವಿ ನಿಷಿಕ್ತಾಯಾಂ ವಿವೇಲೇಷ್ಟಣವೇಷು ಚ .. ೧೧..
 ದಿಕ್ಷು ಸರ್ವಾಸು ಮಗ್ನಾಸು ವಾರಿಪೂರೇ ಮಹೀಯಸಿ .
 ತದದ್ಭಿಶ್ಚಟುಲಾಕ್ಷೇಪೈಸ್ತರಂಗಭುಜಮಂಡಲೈಃ .. ೧೨..
 ಪ್ರಾರಬ್ಧಚಂಡನೃತ್ಯೇಷು ತತಃ ಪ್ರಲಯವಾರಿಷು .
 ಬ್ರಹ್ಮಾ ನಾರಾಯಣೋ ಭೂತ್ವಾ ಸುಷ್ವಾಪ ಸಲಿಲೇ ಸುಖಂ .. ೧೩..
 ಇಮಂ ಚೋದಾಹರನ್ಮಂತ್ರಂ ಶ್ಲೋಕಂ ನಾರಾಯಣಂ ಪ್ರತಿ .
 ತಂ ಶೃಣುಧ್ವಂ ಮುನಿಶ್ರೇಷ್ಠಾಸ್ತದರ್ಥಂ ಚಾಕ್ಷರಾಶ್ರಯಂ .. ೧೪..
 ಆಪೋ ನಾರಾ ಇತಿ ಪ್ರೋಕ್ತಾ ಆಪೋ ವೈ ನರಸೂನವಃ .
 ಅಯನಂ ತಸ್ಯ ತಾ ಯಸ್ಮಾತ್ತೇನ ನಾರಾಯಣಃ ಸ್ಮೃತಃ .. ೧೫..
 ಶಿವಯೋಗಮಯೀಂ ನಿದ್ರಾಂ ಕುರ್ವಂತಂ ತ್ರಿದಶೇಶ್ವರಂ .
 ಬದ್ಧಾಂಜಲಿಪುಟಾಃ ಸಿದ್ಧಾ ಜನಲೋಕನಿವಾಸಿನಃ .. ೧೬..
 ಸ್ತೋತ್ರೈಃ ಪ್ರಬೋಧಯಾಮಾಸುಃ ಪ್ರಭಾತಸಮಯೇ ಸುರಾಃ .

ಯಥಾ ಸೃಷ್ಟ್ಯಾದಿಸಮಯೇ ಈಶ್ವರಂ ಶ್ರುತಯಃ ಪುರಾ .. ೧೭..
ತತಃ ಪ್ರಬುದ್ಧ ಉತ್ಥಾಯ ಶಯನಾತ್ತೋಯಮಧ್ಯಗಾತ್ .
ಉದೈಕ್ಷತ ದಿಶಃ ಸರ್ವಾ ಯೋಗನಿದ್ರಾಲಸೇಕ್ಷಣಃ .. ೧೮..
ನಾಪಶ್ಯತ್ ತದಾ ಕಿಂಚಿತ್ಸ್ವತ್ಮನೋ ವ್ಯತಿರೇಕಿ ಯತ್ .
ಸವಿಸ್ಮಯ ಇವಾಸೀನಃ ಪರಾಂ ಚಿಂತಾಮುಪಾಗಮತ್ .. ೧೯..
ಕ್ಷ ನಾ ಭಗವತೀ ಯಾ ತು ಮನೋಜ್ಞಾ ಮಹತೀ ಮಹೀ .
ನಾನಾವಿಧಮಹಾಶೈಲನದೀನಗರಕಾನನಾ .. ೨೦..
ಏವಂ ಸಂಚಿಂತಯನ್ಪ್ರಹ್ಮಾ ಬುಬುದ್ಧೇ ನೈವ ಭೂಸ್ಥಿತಿಂ .
ತದಾ ಸಸ್ಮಾರ ಪಿತರಂ ಭಗವಂತಂ ತ್ರಿಲೋಚನಂ .. ೨೧..
ಸ್ಮರಣಾದ್ಧೇವದೇವಸ್ಯ ಭವಸ್ಯಾಮಿತತೇಜಸಃ .
ಜ್ಞಾತವಾನ್ಸಲಿಲೇ ಮಗ್ನಾಂ ಧರಣೀಂ ಧರಣೀಪತಿಃ .. ೨೨..
ತತೋ ಭೂಮೇಃ ಸಮುದ್ಧಾರಂ ಕರ್ತುಕಾಮಃ ಪ್ರಜಾಪತಿಃ .
ಜಲಕ್ರೀಡೋಚಿತಂ ದಿವ್ಯಂ ವಾರಾಹಂ ರೂಪಮಸ್ಮರತ್ .. ೨೩..
ಮಹಾಪರ್ವತವರ್ಷಾಣಂ ಮಹಾಜಲದನಿಸ್ವನಂ .
ನೀಲಮೇಘಪ್ರತೀಕಾಶಂ ದೀಪ್ತಶಬ್ದಂ ಭಯಾನಕಂ .. ೨೪..
ಪೀನವೃತ್ತಘನಸ್ಕಂಧಂ ಪೀನೋನ್ನತಕಟೀತಟಂ .
ಹ್ರಸ್ವವೃತ್ತೋರುಜಂಘಾಗ್ರಂ ಸುತೀಕ್ಷ್ಣ ಋರಮಂಡಲಂ .. ೨೫..
ಪದ್ಮರಾಗಮಣಿಪ್ರಖ್ಯಂ ವೃತ್ತಭೀಷಣಲೋಚನಂ .
ವೃತ್ತದೀರ್ಘಮಹಾಗಾತ್ರಂ ಸ್ತಬ್ಧಕರ್ಣಸ್ಥಲೋಜ್ಜ್ವಲಂ .. ೨೬..
ಉದೀರ್ಣೋಚ್ಚ್ವಾಸನಿಶ್ವಾಸಘೂರ್ಣಿತಪ್ರಲಯಾರ್ಣವಂ .
ವಿಸ್ಫುರತ್ಸುಸಟಾಚ್ಚನ್ನಕಪೋಲಸ್ಕಂಧಬಂಧುರಂ .. ೨೭..
ಮಣಿಭಿರ್ಭೂಷಣೈಶ್ಚಿತ್ತೈರ್ಮಹಾರತ್ನೈಃ ಪರಿಷ್ಕೃತಂ .
ವಿರಾಜಮಾನಂ ವಿದ್ಯುದ್ಧಿರ್ಮೇಘಸಂಘಮಿವೋನ್ನತಂ .. ೨೮..
ಆಸ್ಥಾಯ ವಿಪುಲಂ ರೂಪಂ ವಾರಾಹಮಮಿತಂ ವಿಧಿಃ .
ಪೃಥಿವ್ಯದ್ಧರಣಾರ್ಥಾಯ ಪ್ರವಿವೇಶ ರಸಾತಲಂ .. ೨೯..
ಸ ತದಾ ಶುಶುಭೇಽತೀವ ಸೂಕರೋ ಗಿರಿಸನ್ನಿಭಃ .
ಲಿಂಗಾಕೃತೇರ್ಮಹೇಶಸ್ಯ ಪಾದಮೂಲಂ ಗತೋ ಯಥಾ .. ೩೦..
ತತಃ ಸ ಸಲಿಲೇ ಮಗ್ನಾಂ ಪೃಥಿವೀಂ ಪೃಥಿವೀಂಧರಃ .
ಉದ್ಧೃತ್ಯಾಲಿಂಗ್ಯ ದಂಷ್ಟ್ರಾಭ್ಯಾಮುನ್ಮಮಜ್ಜ ರಸಾತಲಾತ್ .. ೩೧..
ತಂ ದೃಷ್ಟ್ವಾ ಮುನಯಃ ಸಿದ್ಧಾ ಜನಲೋಕನಿವಾಸಿನಃ .
ಮುಮುದುರ್ನನೃತುಮೂರ್ಧ್ನಿ ತಸ್ಯ ಪುಷ್ಪೈರವಾಕಿರನ್ .. ೩೨..

ವಪುರ್ಮಹಾವರಾಹಸ್ಯ ಶುಶುಭೇ ಪುಷ್ಪಸಂವೃತಂ .
 ಪತದ್ಧಿವ ಖದ್ಯೋತೈಃ ಪ್ರಾಶುರಂಜನಪರ್ವತಃ .. ೩೩..
 ತತಃ ಸಂಸ್ಥಾನಮಾನೀಯ ವರಾಹೋ ಮಹತೀಂ ಮಹೀಂ .
 ಸ್ವಮೇವ ರೂಪಮಾಸ್ಥಾಯ ಸ್ಥಾಪಯಾಮಾಸ ವೈ ವಿಭುಃ .. ೩೪..
 ಪೃಥಿವೀಂ ಚ ಸಮೀಕೃತ್ಯ ಪೃಥಿವ್ಯಾಂ ಸ್ಥಾಪಯನ್ ಗಿರೀನ್ .
 ಭೂರಾದ್ಯಾಂಶ್ಚತುರೋ ಲೋಕಾನ್ ಕಲ್ಪಯಾಮಾಸ ಪೂರ್ವವತ್ .. ೩೫..
 ಇತಿ ಸಹ ಮಹತೀಂ ಮಹೀಂ ಮಹೀದ್ಭೈಃ
 ಪ್ರಲಯಮಹಾಜಲಧೇರಧಃಸ್ಥಮಧ್ಯಾತ್ .
 ಉಪರಿ ಚ ವಿನಿವೇಶ್ಯ ವಿಶ್ವಕರ್ಮಾ
 ಚರಮಚರಂ ಚ ಜಗತ್ಸರ್ಜನ ಭೂಯಃ .. ೩೬..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಸೃಷ್ಟ್ಯಾದಿವರ್ಣನಂ ನಾಮೈಕಾದಶೋಽಧ್ಯಾಯಃ .. ೭.೧.೧೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೨. ದ್ವಾದಶೋಽಧ್ಯಾಯಃ . ಸೃಷ್ಟಿವರ್ಣನಂ .

ವಾಯುರುವಾಚ .
 ಸರ್ಗಂ ಚಿಂತಯತಸ್ತಸ್ಯ ತದಾ ವೈ ಬುದ್ಧಿಪೂರ್ವಕಂ .
 ಪ್ರಧ್ಯಾನಕಾಲೇ ಮೋಹಸ್ತು ಪ್ರಾದುರ್ಭೂತಸ್ತಮೋಮಯಃ .. ೧..
 ತಮೋಮೋಹೋ ಮಹಾಮೋಹಸ್ತಾಮಿಸ್ರಶ್ಚಾಂಧಸಂಜ್ಞಿತಃ .
 ಅವಿದ್ಯಾ ಪಂಚಮೀ ಚೈಷಾ ಪ್ರಾದುರ್ಭೂತಾ ಮಹಾತ್ಮನಃ .. ೨..
 ಪಂಚಧಾಸವಸ್ಥಿತಃ ಸರ್ಗೋ ಧ್ಯಾಯತಸ್ತ್ವ ಭಿಮಾನಿನಃ .
 ಸರ್ವತಸ್ತಮಸಾತೀವ ಬೀಜಕುಂಭವದಾವೃತಃ .. ೩..
 ಬಹಿರಂತಶ್ಚಾಪ್ರಕಾಶಃ ಸ್ತಬ್ಧೋ ನಿಃಸಂಜ್ಞ ಏವ ಚ .
 ತಸ್ಮಾತ್ತೇಷಾಂ ವೃತಾ ಬುದ್ಧಿರ್ಮುಖಾನಿ ಕರಣಾನಿ ಚ .. ೪..
 ತಸ್ಮಾತ್ತೇ ಸಂವೃತಾತ್ಮಾನೋ ನಗಾ ಮುಖ್ಯಾಃ ಪ್ರಕೀರ್ತಿತಾಃ .
 ತಂ ದೃಷ್ಟ್ವಾ ಸಾಧಕಂ ಬ್ರಹ್ಮಾ ಪ್ರಥಮಂ ಸರ್ಗಮೀದೃಶಂ .. ೫..
 ಅಪ್ರಸನ್ನಮನಾ ಭೂತ್ವಾ ದ್ವಿತೀಯಂ ಸೋಽಭ್ಯಮನ್ಯತ .
 ತಸ್ಯಾಭಿಧಾಯತಃ ಸರ್ಗಂ ತಿಯ್ಯುಕ್ತೋಽತೋಽಭ್ಯವರ್ತತ .. ೬..
 ಅಂತಃಪ್ರಕಾಶಾಸ್ತಿಯ್ಯುಂಚ ಆವೃತಾಶ್ಚ ಬಹಿಃ ಪುನಃ .

ಪಶ್ಚಾತ್ಮಾನಸ್ತತೋ ಜಾತಾ ಉತ್ಪಥಗ್ರಾಹಿಣಶ್ಚ ತೇ .. ೭..
 ತಮಪ್ಯಸಾಧಕಂ ಜ್ಞಾತ್ವಾ ಸರ್ಗಮನ್ಯಮಮನ್ಯತ .
 ತದೋರ್ಧ್ವಸ್ತೋತಸೋ ವೃತ್ತೋ ದೇವಸರ್ಗಸ್ತು ಸಾತ್ತ್ವಿಕಃ .. ೮..
 ತೇ ಸುಖಪ್ರೀತಿಬಹುಲಾ ಬಹಿರಂತಶ್ಚ ನಾವೃತಾಃ .
 ಪ್ರಕಾಶಾ ಬಹಿರಂತಶ್ಚ ಸ್ವಭಾವಾದೇವ ಸಂಜ್ಞಿತಾಃ .. ೯..
 ತತೋಽಭಿಧ್ಯಾಯತೋಽವ್ಯಕ್ತಾದರ್ವಾಕ್ಸೋತಸ್ತು ಸಾಧಕಃ .
 ಮನುಷ್ಯನಾಮಾ ಸಂಜಾತಃ ಸರ್ಗೋ ದುಃಖಸಮುತ್ಕಟಃ .. ೧೦..
 ಪ್ರಕಾಶಾ ಬಹಿರಂತಸ್ತೇ ತಮೋದ್ರಿಕ್ತಾ ರಜೋಽಧಿಕಾಃ .
 ಪಂಚಮೋಽನುಗ್ರಹಃ ಸರ್ಗಶ್ಚತುರ್ಧಾ ಸಂವ್ಯವಸ್ಥಿತಃ .. ೧೧..
 ವಿಪರ್ಯಯೇಣ ಶಕ್ತ್ಯಾ ಚ ತುಷ್ಟ್ಯಾ ಸಿದ್ಧ್ಯಾ ತಥೈವ ಚ .
 ತೇಽಪರಿಗ್ರಾಹಿಣಃ ಸರ್ವೇ ಸಂವಿಭಾಗರತಾಃ ಪುನಃ .. ೧೨..
 ಖಾದನಾಶ್ಚಾಪ್ಯಶೀಲಾಶ್ಚ ಭೂತಾದ್ಯಾಃ ಪರಿಕೀರ್ತಿತಾಃ .
 ಪ್ರಥಮೋ ಮಹತಃ ಸರ್ಗೋ ಬ್ರಹ್ಮಣಃ ಪರಮೇಷ್ಟಿನಃ .. ೧೩..
 ತನ್ಮಾತ್ರಾಣಾಂ ದ್ವಿತೀಯಸ್ತು ಭೂತಸರ್ಗಃ ಸ ಉಚ್ಯತೇ .
 ವೈಕಾರಿಕಸ್ತೃತೀಯಸ್ತು ಸರ್ಗ ಐಂದ್ರಿಯಕಃ ಸ್ಮೃತಃ .. ೧೪..
 ಇತ್ಯೇಷ ಪ್ರಕೃತೇಃ ಸರ್ಗಃ ಸಂಬೃತೋಽಬುದ್ಧಿಪೂರ್ವಕಃ .
 ಮುಖ್ಯಸರ್ಗಶ್ಚತುರ್ಧಸ್ತು ಮುಖ್ಯಾ ವೈ ಸ್ಥಾವರಾಃ ಸ್ಮೃತಾಃ .. ೧೫..
 ತಿಯ್ಯಕ್ಸೋತಸ್ತು ಯಃ ಪ್ರೋಕ್ತಸ್ತಿಯ್ಯಗ್ಯೋನಿಃ ಸ ಪಂಚಮಃ .
 ತದೂರ್ಧ್ವಸ್ತೋತಸಃ ಷಷ್ಠೋ ದೇವಸರ್ಗಸ್ತು ಸ ಸ್ಮೃತಃ .. ೧೬..
 ತತೋಽರ್ವಾಕ್ ಸ್ತೋತಸಾಂ ಸರ್ಗಃ ಸಪ್ತಮಃ ಸ ತು ಮಾನುಷಃ .
 ಅಷ್ಟಮೋಽನುಗ್ರಹಃ ಸರ್ಗಃ ಕೌಮಾರೋ ನವಮಃ ಸ್ಮೃತಃ .. ೧೭..
 ಪ್ರಾಕೃತಾಶ್ಚ ತ್ರಯಃ ಪೂರ್ವೇ ಸರ್ಗಾಸ್ತೇಽಬುದ್ಧಿಪೂರ್ವಕಾಃ .
 ಬುದ್ಧಿಪೂರ್ವಂ ಪ್ರವರ್ತಂತೇ ಮುಖ್ಯಾದ್ಯಾಃ ಪಂಚ ವೈಕೃತಾಃ .. ೧೮..
 ಅಗ್ರೇ ಸಸರ್ಜ ವೈ ಬ್ರಹ್ಮಾ ಮಾನಸಾನಾತ್ಮನಃ ಸಮಾನ್ .
 ಸನಂದಂ ಸನಕಂ ಚೈವ ವಿದ್ವಾಂಸಂಚ ಸನಾತನಂ .. ೧೯..
 ಋಭುಂ ಸನತ್ಕುಮಾರಂ ಚ ಪೂರ್ವಮೇವ ಪ್ರಜಾಪತಿಃ .
 ಸರ್ವೇ ತೇ ಯೋಗಿನೋ ಜ್ಞೇಯಾ ವೀತರಾಗಾ ವಿಮತ್ಸರಾಃ .. ೨೦..
 ಈಶ್ವರಾಸಕ್ತಮನಸೋ ನ ಚಕ್ರುಃ ಸೃಷ್ಟಯೇ ಮತಿಂ .
 ತೇಷು ಸೃಷ್ಟ್ಯನಪೇಕ್ಷೇಷು ಗತೇಷು ಸನಕಾದಿಷು .. ೨೧..
 ಸೃಷ್ಟುಕಾಮಃ ಪುನರ್ಬ್ರಹ್ಮಾ ತತಾಪ ಪರಮಂ ತಪಃ .
 ತಸ್ಯೈವಂ ತಪ್ಯಮಾನಸ್ಯ ನ ಕಿಂಚಿತ್ಸಮವರ್ತತ .. ೨೨..

ತತೋ ದೀರ್ಘೇಣ ಕಾಲೇನ ದುಃಖಾತ್ಮೋಧೋ ವ್ಯಜಾಯತ .
 ಕ್ರೋಧಾವಿಷ್ಟಸ್ಯ ನೇತ್ರಾಭ್ಯಾಂ ಪ್ರಾಪತನ್ನಶ್ರುಬಿಂದವಃ .. ೨೩..
 ತತಸ್ತೇಭ್ಯೋಽಶ್ರುಬಿಂದುಭ್ಯೋ ಭೂತಾಃ ಪ್ರೇತಾಸ್ತದಾಭವನ್ .
 ಸರ್ವಾಂಸ್ತಾನಶ್ರುಜಾಂದೃಷ್ಟ್ವಾ ಬ್ರಹ್ಮಾತ್ಮಾನಮನಿಂದತ .. ೨೪..
 ತಸ್ಯ ತೀವ್ರಾಽಭವನ್ಮೂರ್ಛಾ ಕ್ರೋಧಾಮರ್ಷಸಮುದ್ಭವಾ .
 ಮೂರ್ಚ್ಛಿತಸ್ತು ಜಹೌ ಪ್ರಾಣಾನೋಧಾವಿಷ್ಟಃ ಪ್ರಜಾಪತಿಃ .. ೨೫..
 ತತಃ ಪ್ರಾಣೇಶ್ವರೋ ರುದ್ರೋ ಭಗವಾನ್ನೀಲಲೋಹಿತಃ .
 ಪ್ರಸಾದಮತುಲಂ ಕರ್ತುಂ ಪ್ರಾದುರಾಸೀತ್ಪ್ರಭೋರ್ಮುಖಾತ್ .. ೨೬..
 ದಶಧಾ ಚೈಕಧಾ ಚಕ್ರೇ ಸ್ವಾತ್ಮಾನಂ ಪ್ರಭುರೀಶ್ವರಃ .
 ತೇ ತೇನೋಕ್ತಾ ಮಹಾತ್ಮಾನೋ ದಶಧಾ ಚೈಕಧಾ ಕೃತಾಃ .. ೨೭..
 ಯೂಯಂ ಸೃಷ್ಟ್ವಾ ಮಯಾ ವತ್ಸಾ ಲೋಕಾನುಗ್ರಹಕಾರಣಾತ್ .
 ತಸ್ಮಾತ್ಸರ್ವಸ್ಯ ಲೋಕಸ್ಯ ಸ್ಥಾಪನಾಯ ಹಿತಾಯ ಚ .. ೨೮..
 ಪ್ರಜಾಸಂತಾನಹೇತೋಶ್ಚ ಪ್ರಯತಧ್ವಮತಂದ್ರಿತಾಃ .
 ಏವಮುಕ್ತಾಶ್ಚ ರುರುದುರ್ದುದ್ರವೃಶ್ಚ ಸಮಂತತಃ .. ೨೯..
 ರೋದನಾದ್ ದ್ರಾವಣಾಚ್ಛೈವ ತೇ ರುದ್ರಾ ನಾಮತಃ ಸ್ಮೃತಾಃ .
 ಯೇರುದ್ರಾಸ್ತೇ ಖಲು ಪ್ರಾಣಾ ಯೇ ಪ್ರಾಣಾಸ್ತೇ ಮಹಾತ್ಮಕಾಃ .. ೩೦..
 ತತೋ ಮೃತಸ್ಯ ದೇವಸ್ಯ ಬ್ರಹ್ಮಣಃ ಪರಮೇಷ್ಠಿನಃ .
 ಘೃಣೇ ದದೌ ಪುನಃ ಪ್ರಾಣಾನ್ ಬ್ರಹ್ಮಪುತ್ರೋ ಮಹೇಶ್ವರಃ .. ೩೧..
 ಪ್ರಹೃಷ್ಟವದನೋ ರುದ್ರಃ ಪ್ರಾಣಪ್ರತ್ಯಾಗಮಾದ್ವಿಭೋಃ .
 ಅಭ್ಯಭಾಷತ ವಿಶ್ವೇಶೋ ಬ್ರಹ್ಮಾಣಂ ಪರಮಂ ವಚಃ .. ೩೨..
 ಮಾ ಭೈರ್ಮಾಭೈರ್ಮಹಾಭಾಗ ವಿರಿಂಚೇ ಜಗತಾಂ ಗುರೋ .
 ಮಯಾ ತೇ ಪ್ರಾಣಿತಾಃ ಪ್ರಾಣಾಃ ಸುಖಮುತ್ತಿಷ್ಟ ಸುವ್ರತ .. ೩೩..
 ಸ್ವಪ್ನಾನುಭೂತಮಿವ ತಚ್ಛುತ್ವಾ ವಾಕ್ಯಂ ಮನೋಹರಂ .
 ಹರಂ ನಿರೀಕ್ಷ್ಯ ಶನಕೈರ್ನೇತ್ರೈಃ ಪುಲ್ಲಾಂಬುಜಪ್ರಭೈಃ .. ೩೪..
 ತಥಾ ಪ್ರತ್ಯಾಗತಪ್ರಾಣಃ ಸ್ಥಿಗ್ಧಗಂಭೀರಯಾ ಗಿರಾ .
 ಉವಾಚ ವಚನಂ ಬ್ರಹ್ಮಾ ತಮುದ್ದಿಶ್ಯ ಕೃತಾಂಜಲಿಃ .. ೩೫..
 ತ್ವಂ ಹಿ ದರ್ಶನಮಾತ್ರೇಣ ಚಾನಂದಯಸಿ ಮೇ ಮನಃ .
 ಕೋ ಭವಾನ್ ವಿಶ್ವಮೂರ್ತ್ಯಾ ವಾ ಸ್ಥಿತ ಏಕಾದಶಾತ್ಮಕಃ .. ೩೬..
 ತಸ್ಯ ತದ್ವಚನಂ ಶ್ರುತ್ವಾ ವ್ಯಾಜಹಾರ ಮಹೇಶ್ವರಃ .
 ಸ್ಪೃಶನ್ ಕರಾಭ್ಯಾಂ ಬ್ರಹ್ಮಾಣಂ ಸುಸುಖಾಭ್ಯಾಂ ಸುರೇಶ್ವರಃ .. ೩೭..
 ಮಾಂ ವಿದ್ಧಿ ಪರಮಾತ್ಮಾನಂ ತವ ಪುತ್ರತ್ವಮಾಗತಂ .

ಏತೇ ಚೈಕಾದಶ ರುದ್ರಾಸ್ತ್ವಾಂ ಸುರಕ್ಷಿತಮಾಗತಾಃ .. ೩೮..
 ತಸ್ಮಾತ್ತೀವ್ರಾಮಿಮಾಂ ಮೂರ್ಚ್ಛಾಂ ವಿಧೂಯ ಮದನುಗ್ರಹಾತ್ .
 ಪ್ರಬುದ್ಧಸ್ವ ಯಥಾಪೂರ್ವಂ ಪ್ರಜಾ ವೈ ಸೃಷ್ಟುಮರ್ಹಸಿ .. ೩೯..
 ಏವಂ ಭಗವತಾ ಪ್ರೋಕ್ಷೋ ಬ್ರಹ್ಮಾ ಪ್ರೀತಮನಾ ಹ್ಯಭೂತ್ .
 ನಾಮಾಷ್ಟಕೇನ ವಿಶ್ವಾತ್ಮಾ ತುಷ್ಟಾವ ಪರಮೇಶ್ವರಂ .. ೪೦..
 ಬ್ರಹ್ಮೋವಾಚ .
 ನಮಸ್ತೇ ಭಗವನ್ ರುದ್ರ ಭಾಸ್ಕರಾಮಿತತೇಜಸೇ .
 ನಮೋ ಭವಾಯ ದೇವಾಯ ರಸಾಯಾಂಬುಮಯಾತ್ಮನೇ .
 ಶರ್ವಾಯ ಕ್ಷಿತಿರೂಪಾಯ ಸದಾಸುರಭಯೇ ನಮಃ .. ೪೧..
 ಈಶಾಯ ವಸವೇ ತುಭ್ಯಂ ನಮಃ ಸೃಶ್ವಮಯಾತ್ಮನೇ .
 ಪಶೂನಾಂ ಪತಯೇ ಚೈವ ಪಾವಕಾಯಾತಿತೇಜಸೇ .
 ಭೀಮಾಯ ವ್ಯೋಮರೂಪಾಯ ಶಬ್ದಮಾತ್ರಾಯ ತೇ ನಮಃ .. ೪೨..
 ಉಗ್ರಾಯೋಗ್ರಸ್ವರೂಪಾಯ ಯಜಮಾನಾತ್ಮನೇ ನಮಃ .
 ಮಹಾಶಿವಾಯ ಸೋಮಾಯ ನಮೋಽಸ್ತ್ವ ಮೃತಮೂರ್ತಯೇ .. ೪೩..
 ಏವಂ ಸ್ತುತ್ವಾ ಮಹಾದೇವಂ ಬ್ರಹ್ಮಾ ಲೋಕಪಿತಾಮಹಃ .
 ಪ್ರಾರ್ಥಯಾಮಾಸ ವಿಶ್ಲೇಶಂ ಗಿರಾ ಪ್ರಣತಿಪೂರ್ವಯಾ .. ೪೪..
 ಭಗವನ್ ಭೂತಭವೈಶ ಮಮ ಪುತ್ರ ಮಹೇಶ್ವರ .
 ಸೃಷ್ಟಿಹೇತೋಸ್ತ್ವ ಮುತ್ತನ್ನೋ ಮಮಾಂಗೇಽನಂಗನಾಶನ .. ೪೫..
 ತಸ್ಮಾನ್ಮಹತಿ ಕಾರ್ಯೇಽಸ್ಮಿನ್ ವ್ಯಾಪೃತಸ್ಯ ಜಗತ್ಪ್ರಭೋ .
 ಸಹಾಯಂ ಕುರು ಸರ್ವತ್ರ ಸೃಷ್ಟುಮರ್ಹಸಿ ಸುಪ್ರಜಾಃ .. ೪೬..
 ತೇನೈವಂ ಪ್ರಾರ್ಥಿತೋ ದೇವೋ ರುದ್ರಸ್ತ್ರಿಪುರಮರ್ಧನಃ .
 ಬಾಢಮಿತ್ಯೇವ ತಾಂ ವಾಣೀಂ ಪ್ರತಿಜಗ್ರಾಹ ಶಂಕರಃ .. ೪೭..
 ತತಃ ಸ ಭಗವಾನ್ ಬ್ರಹ್ಮಾ ಹೃಷ್ಯಂ ತಮಭಿನಂದ್ಯ ಚ .
 ಸೃಷ್ಟುಂ ತೇನಾಭ್ಯನುಜ್ಞಾತಸ್ತಥಾನ್ಯಾಶ್ಚಾಸೃಜತ್ಪ್ರಜಾಃ .. ೪೮..
 ಮರೀಚಿಭೃಗ್ವಂಗಿರಸಃ ಪುಲಸ್ತ್ಯಂ ಪುಲಹಂ ಕ್ರತುಂ .
 ದಕ್ಷಮತ್ರಿಂ ವಸಿಷ್ಠಂ ಚ ಸೋಽಸೃಜನ್ಮನಸೈವ ಚ .
 ಪುರಸ್ತಾದಸೃಜದ್ ಬ್ರಹ್ಮಾ ಧರ್ಮಂ ಸಂಕಲ್ಪಮೇವ ಚ .. ೪೯..
 ಇತ್ಯೇತೇ ಬ್ರಹ್ಮಣಃ ಪುತ್ರಾ ದ್ವಾದಶಾದೌ ಪ್ರಕೀರ್ತಿತಾಃ .
 ಸಹ ರುದ್ರೇಣ ಸಂಭೂತಾಃ ಪುರಾಣಾ ಗೃಹಮೇಧಿನಃ .. ೫೦..
 ತೇಷಾಂ ದ್ವಾದಶ ವಂಶಾಃ ಸ್ಯುರ್ದಿವ್ಯಾ ದೇವಗಣಾನ್ವಿತಾಃ .
 ಪ್ರಜಾವಂತಃ ಕ್ರಿಯಾವಂತೋ ಮಹರ್ಷಿಭಿರಲಂಕೃತಾಃ .. ೫೧..
 ಅಥ ದೇವಾಸುರಾನ್ ಪಿತೃನ್ ಮನುಷ್ಯಾಂಶ್ಚ ಚತುಷ್ಟಯಂ .

ಸಹ ರುದ್ರೇಣ ಸಿಸೃಕ್ಷುರಂಭಸ್ಯೇತಾನಿ ವೈ ವಿಧಿಃ .. ೫೨..
 ಸ ಸೃಷ್ಟ್ಯರ್ಥಂ ಸಮಾಧಾಯ ಬ್ರಹ್ಮಾತ್ಮಾನಮಯೂಯುಜತ್ .
 ಮುಖಾದಜನಯದ್ಧೇವಾನ್ ಪಿತೃಂಶ್ಚೈವೋಪಪಕ್ಷತಃ .. ೫೩..
 ಜಘನಾದಸುರಾನ್ ಸರ್ವಾನ್ ಪ್ರಜನಾದಪಿ ಮಾನುಷಾನ್ .
 ಅವಸ್ಯರೇ ಕ್ಷುಧಾವಿಷ್ಟಾ ರಾಕ್ಷಸಾಸ್ತಸ್ಯ ಜಜ್ಞಿರೇ .. ೫೪..
 ಪುತ್ರಾಸ್ತಮೋರಜಃಪ್ರಾಯಾ ಬಲಿನಸ್ತೇ ನಿಶಾಚರಾಃ .
 ಸರ್ಪಾ ಯಕ್ಷಾಸ್ತಥಾ ಭೂತಾ ಗಂಧರ್ವಾಃ ಸಂಪ್ರಜಜ್ಞಿರೇ .. ೫೫..
 ವಯಾಂಸಿ ಪಕ್ಷತಃ ಸೃಷ್ಟಾಃ ಪಕ್ಷಿಣೋ ವಕ್ಷಸೋಽಸೃಜತ್ .
 ಮುಖತೋಽಜಾಂಸ್ತಥಾ ಪಾರ್ಶ್ವಾದುರಗಾಂಶ್ಚ ವಿನಿರ್ಮಮೇ .. ೫೬..
 ಪದ್ಭ್ಯಾಂ ಚಾಶ್ವಾನಮಾತಂಗಾನ್ ಶರಭಾನ್ ಗವಯಾನ್ ಮೃಗಾನ್ .
 ಉಷ್ಟ್ವಾನಶ್ಚತರಾಂಶ್ಚೈವ ನ್ಯಂಕೂನನ್ಯಾಶ್ಚ ಜಾತಯಃ .. ೫೭..
 ಔಷಧ್ಯಃ ಫಲಮೂಲಾನಿ ರೋಮಭ್ಯಸ್ತಸ್ಯ ಜಜ್ಞಿರೇ .
 ಗಾಯತ್ರೀಂ ಚ ಋಚಂ ಚೈವ ತ್ರಿವೃತ್ನಾಮ ರಥಂತರಂ .. ೫೮..
 ಅಗ್ನಿಷ್ಟೋಮಂ ಚ ಯಜ್ಞಾನಾಂ ನಿರ್ಮಮೇ ಪ್ರಥಮಾನ್ಮುಖಾತ್ .
 ಯಜೂಂಷಿ ತೈಷ್ಟುಭಂ ಛಂದಃ ಸ್ತೋಮಂ ಪಂಚದಶಂ ತಥಾ .. ೫೯..
 ಬೃಹತ್ನಾಮ ತಥೋಕ್ಲಂ ಚ ದಕ್ಷಿಣಾದಸೃಜನ್ಮುಖಾತ್ .
 ನಾಮಾನಿ ಜಗತೀಭಂದಃ ಸ್ತೋಮಂ ಸಪ್ತದಶಂ ತಥಾ .. ೬೦..
 ವೈರೂಪ್ಯಮತಿರಾತ್ರಂ ಚ ಪಶ್ಚಿಮಾದಸೃಜನ್ ಮುಖಾತ್ .
 ಏಕವಿಂಶಮಥರ್ವಾಣಮಾಪ್ತೋರ್ಯಾಮಾಣಮೇವ ಚ .. ೬೧..
 ಅನುಷ್ಟುಭಂ ಸ ವೈರಾಜಮುತ್ತರಾದಸೃಜನ್ಮುಖಾತ್ .
 ಉಚ್ಚಾವಚಾನಿ ಭೂತಾನಿ ಗಾತ್ರೇಭ್ಯಸ್ತಸ್ಯ ಜಜ್ಞಿರೇ .. ೬೨..
 ಯಕ್ಷಾಃ ಪಿಶಾಚಾ ಗಂಧರ್ವಾಸ್ತಥೈವಾಪ್ಸರಸಾಂ ಗಣಾಃ .
 ನರಕಿನ್ನರರಕ್ಷಾಂಸಿ ವಯಃಪಶುಮೃಗೋರಗಾಃ .. ೬೩..
 ಅವ್ಯಯಂ ಚೈವ ಯದಿದಂ ಜಗತ್ ಸ್ಥಾವರಜಂಗಮಂ .
 ತೇಷಾಂ ವೈ ಯಾನಿ ಕರ್ಮಾಣಿ ಪ್ರಾಕ್ಸೃಷ್ಟಾನಿ ಪ್ರಪೇದಿರೇ .. ೬೪..
 ತಾನ್ಯೇವ ತೇ ಪ್ರಪದ್ಯಂತೇ ಸೃಜ್ಯಮಾನಾಃ ಪುನಃ ಪುನಃ .
 ಹಿಂಸ್ರಾಹಿಂಸ್ರೇ ಮೃದು ಕ್ರೂರೇ ಧರ್ಮಾಧರ್ಮಾವೃತಾನ್ಯತೇ .. ೬೫..
 ತದ್ಭಾವಿತಾಃ ಪ್ರಪದ್ಯಂತೇ ತಸ್ಮಾತ್ತತ್ಸ್ಯ ರೋಚತೇ .
 ಮಹಾಭೂತೇಷು ನಾನಾತ್ವಮಿಂದ್ರಿಯಾರ್ಥೇಷು ಮುಕ್ತಿಷು .. ೬೬..
 ವಿನಿಯೋಗಂ ಚ ಭೂತಾನಾಂ ಧಾತೃವ ವ್ಯದಧತ್ಸ್ವಯಂ .
 ನಾಮರೂಪಂ ಚ ಭೂತಾನಾಂ ಪ್ರಾಕೃತಾನಾಂ ಪ್ರಪಂಚನಂ .. ೬೭..

ವೇದಶಬ್ದೇಭ್ಯ ಏವಾದೌ ನಿರ್ಮಮೇಽಸೌ ಪಿತಾಮಹಃ .
 ಆರ್ಷಾಣಿ ಚೈವ ನಾಮಾನಿ ಯಾಶ್ಚ ವೇದೇಷು ವೃತ್ತಯಃ .. ೬೮..
 ಶರ್ವಯ್ಯಂತೇ ಪ್ರಸೂತಾನಾಂ ತಾನ್ಯೇವೈಭ್ಯೋ ದದಾವಜಃ .
 ಯಥರ್ತಾವೃತುಲಿಂಗಾನಿ ನಾನಾರೂಪಾಣಿ ಪರ್ಯಯೇ .. ೬೯..
 ದೃಶ್ಯಂತೇ ತಾನಿ ತಾನ್ಯೇವ ತಥಾ ಭಾವಾ ಯುಗಾದಿಷು .
 ಇತ್ಯೇಷ ಕರಣೋದ್ಭೂತೋ ಲೋಕಸರ್ಗಃ ಸ್ವಯಂಭುವಃ .. ೭೦..
 ಮಹದಾದ್ಯೋ ವಿಶೇಷಾಂತೋ ವಿಕಾರಃ ಪ್ರಕೃತೇಃ ಸ್ವಯಂ .
 ಚಂದ್ರಸೂರ್ಯಪ್ರಭಾಜುಷ್ಣೋ ಗ್ರಹನಕ್ಷತ್ರಮಂಡಿತಃ .. ೭೧..
 ನದೀಭಿಶ್ಚ ಸಮುದೈಶ್ಚ ಪರ್ವತೈಶ್ಚ ಸ ಮಂಡಿತಃ .
 ಪರೈಶ್ಚ ವಿವಿಧೈ ರಮೈಃ ಸ್ಥಿತೈರ್ಜನಪದೈಸ್ತಥಾ .. ೭೨..
 ತಸ್ಮಿನ್ ಬ್ರಹ್ಮವನೇಽವ್ಯಕ್ತೋ ಬ್ರಹ್ಮಾ ಚರತಿ ಸರ್ವವಿತ್ .
 ಅವ್ಯಕ್ತಬೀಜಪ್ರಭವ ಈಶ್ವರಾನುಗ್ರಹೇ ಸ್ಥಿತಃ .. ೭೩..
 ಬುದ್ಧಿಸ್ಸಂಧಮಹಾಶಾಖ ಇಂದ್ರಿಯಾಂತರಕೋಟರಃ .
 ಮಹಾಭೂತಪ್ರಮಾಣಶ್ಚ ವಿಶೇಷಾಮಲಪಲ್ಲವಃ .. ೭೪..
 ಧರ್ಮಾಧರ್ಮಸುಪುಷ್ಪಾಡ್ಯಃ ಸುಖದುಃಖಫಲೋದಯಃ .
 ಆಜೀವ್ಯಃ ಸರ್ವಭೂತಾನಾಂ ಬ್ರಹ್ಮವೃಕ್ಷಃ ಸನಾತನಃ .. ೭೫..
 ದ್ಯಾಂ ಮೂರ್ಧಾನಂ ತಸ್ಯ ವಿಪ್ರಾ ವದಂತಿ
 ಖಂ ವೈ ನಾಭಿಂ ಚಂದ್ರಸೂರ್ಯೌ ಚ ನೇತ್ರೇ .
 ದಿಶಃ ಶ್ರೋತ್ರೇ ಚರಣೌ ಚ ಕ್ಷಿತಿಂ ಚ
 ಸೋಽಚಿಂತ್ಯಾತ್ಮಾ ಸರ್ವಭೂತಪ್ರಣೇತಾ .. ೭೬..
 ವಕ್ತೃತ್ವಸ್ಯ ಬ್ರಾಹ್ಮಣಾಃ ಸಂಪ್ರಸೂತಾಃ
 ತದ್ವಕ್ಷಸಃ ಕ್ಷತ್ರಿಯಾಃ ಪೂರ್ವಭಾಗಾತ್ .
 ವೈಶ್ಯಾ ಉರುಭ್ಯಾಂ ತಸ್ಯ ಪದ್ಭ್ಯಾಂ ಚ ಶೂದ್ರಾಃ
 ಸರ್ವೇ ವರ್ಣಾ ಗಾತ್ರತಃ ಸಂಪ್ರಸೂತಾಃ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಸೃಷ್ಟಿವರ್ಣನಂ ನಾಮ ದ್ವಾದಶೋಧ್ಯಾಯಃ .. ೭೮.೧೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೩. ತ್ರಯೋದಶೋಽಧ್ಯಾಯಃ . ಬ್ರಹ್ಮವಿಷ್ಣುಸೃಷ್ಟಿಕಥನಂ .

ಋಷಯ ಊಚುಃ .

ಭವತಾ ಕಥಿತಾ ಸೃಷ್ಟಿರ್ಭವಸ್ಯ ಪರಮಾತ್ಮನಃ .

ಚತುರ್ಮುಖಮುಖಾತ್ತಸ್ಯ ಸಂಶಯೋ ನಃ ಪ್ರಜಾಯತೇ .. ೧..

ದೇವಶ್ರೇಷ್ಠೋ ವಿರೂಪಾಕ್ಷೋ ದೀಪ್ತಃ ಶೂಲಧರೋ ಹರಃ .

ಕಾಲಾತ್ಮಾ ಭಗವಾನ್ ರುದ್ರಃ ಕಪರ್ದೀ ನೀಲಲೋಹಿತಃ .. ೨..

ಸಬ್ರಹ್ಮಕಮಿಮಂ ಲೋಕಂ ಸವಿಷ್ಣುಮಪಿ ಪಾವಕಂ .

ಯಃ ಸಂಹರತಿ ಸಂಕ್ರುದ್ಧೋ ಯುಗಾಂತೇ ಸಮುಪಸ್ಥಿತೇ .. ೩..

ಯಸ್ಯ ಬ್ರಹ್ಮಾ ಚ ವಿಷ್ಣುಶ್ಚ ಪ್ರಣಾಮಂ ಕುರುತೋ ಭಯಾತ್ .

ಲೋಕಸಂಕೋಚಕಸ್ಯಾಸ್ಯ ಯಸ್ಯ ತೌ ವಶವರ್ತಿನೌ .. ೪..

ಯೋಽಯಂ ದೇವಃ ಸ್ವಕಾದಂಗಾದ್ ಬ್ರಹ್ಮವಿಷ್ಣು ಪುರಾಸೃಜತ್ .

ಸ ಏವ ಹಿ ತಯೋರ್ನಿತ್ಯಂ ಯೋಗಕ್ಷೇಮಕರಃ ಪ್ರಭುಃ .. ೫..

ಸ ಕಥಂ ಭಗವಾನ್ ರುದ್ರ ಆದಿದೇವಃ ಪುರಾತನಃ .

ಪುತ್ರತ್ವಮಗಮಚ್ಛಂಭುರ್ಬ್ರಹ್ಮಣೋಽವ್ಯಕ್ತಜನ್ಮನಃ .. ೬..

ಪ್ರಜಾಪತಿಶ್ಚ ವಿಷ್ಣುಶ್ಚ ರುದ್ರಸ್ಯೈತೌ ಪರಸ್ಪರಂ .

ಸೃಷ್ಟೌ ಪರಸ್ಪರಸ್ಯಾಂಗಾದಿತಿ ಪ್ರಾಗಪಿ ಶುಶ್ರುಮ .. ೭..

ಕಥಂ ಪುನರಶೇಷಾಣಾಂ ಭೂತಾನಾಂ ಹೇತುಭೂತಯೋಃ .

ಗುಣಪ್ರಧಾನಭಾವೇನ ಪ್ರಾದುರ್ಭಾವಃ ಪರಸ್ಪರಾತ್ .. ೮..

ನಾಪೃಷ್ಟಂ ಭವತಾ ಕಿಂಚಿನ್ನಾಶ್ರುತಂ ಚ ಕಥಂಚನ .

ಭಗವಚ್ಛಿಷ್ಯಭೂತೇನ ಭವತಾ ಸಕಲಂ ಸ್ಮೃತಂ .. ೯..

ತತ್ತ್ವಂ ವದ ಯಥಾ ಬ್ರಹ್ಮಾ ಮುನೀನಾಮವದದ್ವಿಭುಃ .

ವಯಂ ಶ್ರದ್ಧಾಲವಸ್ತಾತ ಶ್ರೋತುಮೀಶ್ವರಸದ್ಯಶಃ .. ೧೦..

ವಾಯುರುವಾಚ .

ಸ್ಥಾನೇ ಪೃಷ್ಟಮಿದಂ ವಿಪ್ರಾ ಭವದ್ಭಿಃ ಪ್ರಶ್ನಕೋವಿದೈಃ .

ಇದಮೇವ ಪುರಾ ಪೃಷ್ಟೋ ಮಮ ಪ್ರಾಹ ಪಿತಾಮಹಃ .. ೧೧..

ತದಹಂ ಸಂಪ್ರವಕ್ಷ್ಯಾಮಿ ಯಥಾ ರುದ್ರಸಮುದ್ಭವಃ .

ಯಥಾ ಚ ಪುನರುತ್ಪತ್ತಿರ್ಬ್ರಹ್ಮವಿಷ್ಣೋಃ ಪರಸ್ಪರಂ .. ೧೨..

ತ್ರಯಸ್ತೇ ಕಾರಣಾತ್ಮಾನೋ ಜಾತಾಃ ಸಾಕ್ಷಾನ್ಮಹೇಶ್ವರಾತ್ .

ಚರಾಚರಸ್ಯ ವಿಶ್ವಸ್ಯ ಸರ್ಗಸ್ಥಿತ್ಯಂತಹೇತವಃ .. ೧೩..

ಪರಮೈಶ್ವರ್ಯಸಂಯುಕ್ತಾಃ ಪರಮೇಶ್ವರಭಾವಿತಾಃ .

ತಚ್ಛಕ್ತ್ಯಾಧಿಷ್ಠಿತಾ ನಿತ್ಯಂ ತತ್ಕಾರ್ಯಕರಣಕ್ಷಮಾಃ .. ೧೪..

ಪಿತ್ರಾ ನಿಯಮಿತಾಃ ಪೂರ್ವಂ ತ್ರಯೋಽಪಿ ತ್ರಿಷು ಕರ್ಮಸು .
 ಬ್ರಹ್ಮಾ ಸರ್ಗೇ ಹರಿಸ್ತಾಣೇ ರುದ್ರಃ ಸಂಹರಣೇ ತಥಾ .. ೧೫..
 ತಥಾಪ್ಯನ್ಯೋಽನ್ಯಮಾತ್ಸರ್ಯಾದನ್ಯೋಽನ್ಯಾತಿಶಯಾಶಿನಃ .
 ತಪಸಾ ತೋಷಯಿತ್ವಾ ಸ್ವಂ ಪಿತರಂ ಪರಮೇಶ್ವರಂ .. ೧೬..
 ಲಬ್ಧ್ವಾ ಸರ್ವಾತ್ಮನಾ ತಸ್ಯ ಪ್ರಸಾದಾತ್ಪರಮೇಷ್ಠಿನಃ .
 ಬ್ರಹ್ಮನಾರಾಯಣೌ ಪೂರ್ವಂ ರುದ್ರಃ ಕಲ್ಪಾಂತರೇಽಸೃಜತ್ .. ೧೭..
 ಕಲ್ಪಾಂತರೇ ಪುನರ್ಬ್ರಹ್ಮಾ ರುದ್ರವಿಷ್ಣು ಜಗನ್ಮಯಃ .
 ವಿಷ್ಣುಶ್ಚ ಭಗವಾನ್ ರುದ್ರಂ ಬ್ರಹ್ಮಾಣಮಸೃಜತ್ಪುನಃ .. ೧೮..
 ನಾರಾಯಣಂ ಪುನರ್ಬ್ರಹ್ಮಾ ಬ್ರಹ್ಮಾಣಂ ಚ ಪುನರ್ಭವಃ .
 ಏವಂ ಕಲ್ಪೇಷು ಕಲ್ಪೇಷು ಬ್ರಹ್ಮವಿಷ್ಣುಮಹೇಶ್ವರಾಃ .. ೧೯..
 ಪರಸ್ಪರೇಣ ಜಾಯಂತೇ ಪರಸ್ಪರಹಿತೈಷಿಣಃ .
 ತತ್ತತ್ಕಲ್ಪಾಂತವೃತ್ತಾಂತಮಧಿಕೃತ್ಯ ಮಹರ್ಷಿಭಿಃ .. ೨೦..
 ಪ್ರಭಾವಃ ಕಥ್ಯತೇ ತೇಷಾಂ ಪರಸ್ಪರಸಮುದ್ಭವಾತ್ .
 ಶೃಣು ತೇಷಾಂ ಕಥಾಂ ಚಿತ್ರಾಂ ಪುಣ್ಯಾಂ ಪಾಪಪ್ರಮೋಚಿನೀಂ .. ೨೧..
 ಕಲ್ಪೇ ತತ್ಪುರುಷೇ ವೃತ್ತಾಂ ಬ್ರಹ್ಮಣಃ ಪರಮೇಷ್ಠಿನಃ .
 ಪುರಾ ನಾರಾಯಣೋ ನಾಮ ಕಲ್ಪೇ ವೈ ಮೇಘವಾಹನೇ .. ೨೨..
 ದಿವ್ಯಂ ವರ್ಷಸಹಸ್ರಂ ತು ಮೇಘೋ ಭೂತ್ವಾವಹದ್ಧರಾಂ .
 ತಸ್ಯ ಭಾವಂ ಸಮಾಲಕ್ಷ್ಯ ವಿಷ್ಣೋರ್ವಿಶ್ವಜಗದ್ಗುರುಃ .. ೨೩..
 ಸರ್ವಃ ಸರ್ವಾತ್ಮಭಾವೇನ ಪ್ರದದೌ ಶಕ್ತಿಮವ್ಯಯಾಂ .
 ಶಕ್ತಿಂ ಲಬ್ಧ್ವಾ ತು ಸರ್ವಾತ್ಮಾ ಶಿವಾತ್ಸರ್ವೇಶ್ವರಾತ್ಪದಾ .. ೨೪..
 ಸಸರ್ಜ ಭಗಾವನ್ ವಿಷ್ಣುರ್ವಿಶ್ವಂ ವಿಶ್ವಸೃಜಾ ಸಹ .
 ವಿಷ್ಣೋಸ್ತದ್ವೈಭವಂ ದೃಷ್ಟ್ವಾ ಸೃಷ್ಟಿಸ್ತೇನ ಪಿತಾಮಹಃ .. ೨೫..
 ಈರ್ಷ್ಯಯಾ ಪರಯಾ ಗ್ರಸ್ತಃ ಪ್ರಹಸನ್ನಿದಮಬ್ರವೀತ್ .
 ಗಚ್ಛ ವಿಷ್ಣೋ ಮಯಾ ಜ್ಞಾತಂ ತವ ಸರ್ಗಸ್ಯ ಕಾರಣಂ .
 ಆವಯೋರಧಿಕಶ್ಚಾಸ್ತಿ ಸ ರುದ್ರೋ ನಾತ್ರ ಸಂಶಯಃ .. ೨೬..
 ತಸ್ಯ ದೇವಾಧಿದೇವಸ್ಯ ಪ್ರಸಾದಾತ್ಪರಮೇಷ್ಠಿನಃ .
 ಸೃಷ್ಟ್ವಾ ತ್ವಂ ಭಗವಾನಾದ್ಯಃ ಪಾಲಕಃ ಪರಮಾರ್ಥತಃ .. ೨೭..
 ಅಹಂ ಚ ತಪಸಾರಾಧ್ಯ ರುದ್ರಂ ತ್ರಿದಶನಾಯಕಂ .
 ತ್ವಯಾ ಸಹ ಜಗತ್ಸರ್ವಂ ಸೃಷ್ಟ್ಯಾಮೃತ ನ ಸಂಶಯಃ .. ೨೮..
 ಏವಂ ವಿಷ್ಣುಮುಪಾಲಭ್ಯ ಭಗವಾನಬ್ಜಸಂಭವಃ .
 ಏವಂ ವಿಜ್ಞಾಪಯಾಮಾಸ ತಪಸಾ ಪ್ರಾಪ್ಯ ಶಂಕರಂ .. ೨೯..
 ಭಗವನ್ ದೇವದೇವೇಶ ವಿಶ್ವೇಶ್ವರ ಮಹೇಶ್ವರ .

ತವ ವಾಮಾಂಗಜೋ ವಿಷ್ಣುರ್ದಕ್ಷಿಣಾಂಗಭವೋ ಹೃಹಂ .. ೩೦..
 ಮಯಾ ಸಹ ಜಗತ್ಸರ್ವಂ ತಥಾಪ್ಯಸೃಜದಚ್ಯುತಃ .
 ಸ ಮತ್ಸರಾದುಪಾಲಬ್ಧಸ್ವ ದಾಶ್ರಯಬಲಾನ್ಮಯಾ .. ೩೧..
 ಮದ್ಭಾವಾನ್ನಾಧಿಕಸ್ತೇಽತಿಭಾವಸ್ತ್ವಯಿ ಮಹೇಶ್ವರೇ .
 ತ್ವತ್ತ ಏವ ಸಮುತ್ಪತ್ತಿರಾವಯೋಃ ಸದೃಶೀ ಯತಃ .. ೩೨..
 ತಸ್ಯ ಭಕ್ತ್ಯಾ ಯಥಾಪೂರ್ವಂ ಪ್ರಸಾದಂ ಕೃತವಾನಸಿ .
 ತಥಾ ಮಮಾಪಿ ತತ್ಸರ್ವಂ ದಾತುಮರ್ಹಸಿ ಶಂಕರ .. ೩೩..
 ಇತಿ ವಿಜ್ಞಾಪಿತಸ್ತೇನ ಭಗವಾನ್ ಭಗನೇತ್ರಹಾ .
 ನ್ಯಾಯೇನ ವೈ ದದೌ ಸರ್ವಂ ತಸ್ಯಾಪಿ ಸ ಘೃಣಾನಿಧಿಃ .. ೩೪..
 ಲಭ್ಯವಮೀಶ್ವರಾದೇವ ಬ್ರಹ್ಮಾ ಸರ್ವಾತ್ಮತಾಂ ಕ್ಷಣಾತ್ .
 ತ್ವರಮಾಣೋಽಥ ಸಂಗಮ್ಯ ದದರ್ಶ ಪುರುಷೋತ್ತಮಂ .. ೩೫..
 ಕ್ಷೀರಾರ್ಣವಾಲಯೇ ಶುಭ್ರೇ ವಿಮಾನೇ ಸೂರ್ಯಸನ್ನಿಭೇ .
 ಹೇಮರತ್ನಾನ್ವಿತೇ ದಿವ್ಯೇ ಮನಸಾ ತೇನ ನಿರ್ಮಿತೇ .. ೩೬..
 ಅನಂತಭೋಗಶಯ್ಯಾಯಾಂ ಶಯಾನಂ ಪಂಕಜೇಕ್ಷಣಂ .
 ಚತುರ್ಭುಜಮುದಾರಾಂಗಂ ಸರ್ವಾಭರಣಭೂಷಿತಂ .. ೩೭..
 ಶಂಖಚಕ್ರಧರಂ ಸೌಮ್ಯಂ ಚಂದ್ರಬಿಂಬಸಮಾನನಂ .
 ಶ್ರೀವತ್ಸವಕ್ಷಸಂ ದೇವಂ ಪ್ರಸನ್ನಮಧುರಸ್ಮಿತಂ .. ೩೮..
 ಧರಾಮೃದುಕರಾಂಭೋಜಸ್ಪರ್ಶರಕ್ತಪದಾಂಬುಜಂ .
 ಕ್ಷೀರಾರ್ಣವಾಮೃತಮಿವ ಶಯಾನಂ ಯೋಗನಿದ್ರಯಾ .. ೩೯..
 ತಮಸಾ ಕಾಲರುದ್ರಾಖ್ಯಂ ರಜಸಾ ಕನಕಾಂಡಜಂ .
 ಸತ್ವೇನ ಸರ್ವಗಂ ವಿಷ್ಣುಂ ನಿರ್ಗುಣತ್ವೇ ಮಹೇಶ್ವರಂ .. ೪೦..
 ತಂ ದೃಷ್ಟ್ವಾ ಪುರುಷಂ ಬ್ರಹ್ಮಾ ಪ್ರಗಲ್ಬಮಿದಮಬ್ರವೀತ್ .
 ಗ್ರಸಾಮಿ ತ್ವಾಮಹಂ ವಿಷ್ಣೋ ತ್ವಮಾತ್ಮಾನಂ ಯಥಾ ಪುರಾ .. ೪೧..
 ತಸ್ಯ ತದ್ವಚನಂ ಶ್ರುತ್ವಾ ಪ್ರತಿಬುದ್ಧ್ಯ ಪಿತಾಮಹಂ .
 ಉದೈಕ್ಷತ ಮಹಾಬಾಹುಃ ಸ್ಮಿತಮೀಷಚ್ಚಕಾರ ಚ .. ೪೨..
 ತಸ್ಮಿನ್ನವಸರೇ ವಿಷ್ಣುರ್ಗ್ರಸ್ತಸ್ತೇನ ಮಹಾತ್ಮನಾ .
 ಸೃಷ್ಟಶ್ಚ ಬ್ರಹ್ಮಣಾ ಸದ್ಯೋ ಭುವೋರ್ಮಧ್ಯಾದಯತ್ನತಃ .. ೪೩..
 ತಸ್ಮಿನ್ನವಸರೇ ಸಾಕ್ಷಾದ್ಭಗವಾನಿಂದುಭೂಷಣಃ .
 ಶಕ್ತಿಂ ತಯೋರಪಿ ದ್ರಷ್ಟುಮರೂಪೋ ರೂಪಮಾಸ್ಥಿತಃ .. ೪೪..
 ಪ್ರಸಾದಮತುಲಂ ಕರ್ತುಂ ಪುರಾ ದತ್ತವರಸ್ತಯೋಃ .
 ಆಗಚ್ಛತ್ತತ್ರ ಯತ್ರೇಮೌ ಬ್ರಹ್ಮನಾರಾಯಣೌ ಸ್ಥಿತೌ .. ೪೫..

ಅಥ ತುಷ್ಟುವತುರ್ದೇವಂ ಪ್ರೀತೌ ಭೀತೌ ಚ ಕೌತುಕಾತ್ .
 ಪ್ರಣೇಮತುಶ್ಚ ಬಹುಶೋ ಬಹುಮಾನೇನ ದೂರತಃ .. ೪೬..
 ಭವೋಽಪಿ ಭಗವಾನೇತಾವನುಗೃಹ್ಯ ಪಿನಾಕಧೃಕ್ .
 ಸಾದರಂ ಪಶ್ಯತೋರೇವ ತಯೋರಂತರಧೀಯತ .. ೪೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಬ್ರಹ್ಮವಿಷ್ಣುಸೃಷ್ಟಿಕಥನಂ ನಾಮ ತ್ರಯೋದಶೋಽಧ್ಯಾಯಃ ..
 ೭.೧.೧೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೪. ಚತುರ್ದಶೋಽಧ್ಯಾಯಃ . ರುದ್ರಾವಿಭಾವವರ್ಣನಂ .

ವಾಯುರುವಾಚ .
 ಪ್ರತಿಕಲ್ಪಂ ಪ್ರವಕ್ಷ್ಯಾಮಿ ರುದ್ರಾವಿಭಾವಕಾರಣಂ .
 ಯತೋಽವಿಚ್ಛಿನ್ನಸಂತಾನಾ ಬ್ರಹ್ಮಸೃಷ್ಟಿಃ ಪ್ರವರ್ತತೇ .. ೧..
 ಕಲ್ಪೇ ಕಲ್ಪೇ ಪ್ರಜಾಃ ಸೃಷ್ಟ್ವಾ ಬ್ರಹ್ಮಾ ಬ್ರಹ್ಮಾಂಡಸಂಭವಃ .
 ಅವೃದ್ಧಿಹೇತೋರ್ಭೂತಾನಾಂ ಮುಮೋಹ ಭೃಶದುಃಖಿತಃ .. ೨..
 ತಸ್ಯ ದುಃಖಪ್ರಶಾಂತ್ಯರ್ಥಂ ಪ್ರಜಾನಾಂ ಚ ವಿವೃದ್ಧಯೇ .
 ತತ್ತತ್ಕಲ್ಪೇಷು ಕಾಲಾತ್ಮಾ ರುದ್ರೋ ರುದ್ರಗಣಾಧಿಪಃ .. ೩..
 ನಿರ್ದಿಷ್ಟಃ ಪರಮೇಶೇನ ಮಹೇಶೋ ನೀಲಲೋಹಿತಃ .
 ಪುತ್ರೋ ಭೂತ್ವಾನುಗೃಹ್ಣಾತಿ ಬ್ರಹ್ಮಾಣಂ ಬ್ರಹ್ಮಣೋಽನುಜಃ .. ೪..
 ಸ ಏವ ಭಗವಾನೀಶಸ್ತೇಜೋರಾಶಿರನಾಮಯಃ .
 ಅನಾದಿನಿಧನೋ ಧಾತಾ ಭೂತಸಂಕೋಚಕೋ ವಿಭುಃ .. ೫..
 ಪರಮೈಶ್ವರ್ಯಸಂಯುಕ್ತಃ ಪರಮೇಶ್ವರಭಾವಿತಃ .
 ತಚ್ಚಕ್ರಾಧಿಷ್ಠಿತಃ ಶಶ್ವತ್ತಚ್ಚಿಹ್ವೈರಪಿ ಚಿಹ್ನಿತಃ .. ೬..
 ತನ್ನಾಮನಾಮಾ ತದ್ರೂಪಸ್ತತ್ಕಾರ್ಯಕರಣಕ್ಷಮಃ .
 ತತ್ಪುಲ್ಕವ್ಯವಹಾರಶ್ಚ ತದಾಜ್ಞಾಪರಿಪಾಲಕಃ .. ೭..
 ಸಹಸ್ರಾದಿತ್ಯಸಂಕಾಶಶ್ಚಂದ್ರಾವಯವಭೂಷಣಃ .
 ಭುಜಂಗಹಾರಕೇಯೂರವಲಯೋ ಮುಂಜಮೇಖಲಃ .. ೮..
 ಜಲಂಧರವಿರಿಂಚೇಂದ್ರಕಪಾಲಶಕಲೋಜ್ಜಲಃ .
 ಗಂಗಾತುಂಗತರಂಗಾದ್ರೃಪಿಂಗಲಾನನಮೂರ್ದ್ವಜಃ .. ೯..

ಭಗ್ನದಂಷ್ಟ್ರಾಂಕುರಾಕ್ರಾಂತಪ್ರಾಂತಕಾಂತಧರಾಧರಃ .
 ಸವ್ಯಶ್ರವಣಪಾಶ್ವಾಂತಮಂಡಲೀಕೃತಕುಂಡಲಃ .. ೧೦..
 ಮಹಾವೃಷಭನಿಯಾಣೋ ಮಹಾಜಲದನಿಃಸ್ವನಃ .
 ಮಹಾನಲಸಮಪ್ರಖ್ಯೋ ಮಹಾಬಲಪರಾಕ್ರಮಃ .. ೧೧..
 ಏವಂ ಘೋರಮಹಾರೂಪೋ ಬ್ರಹ್ಮಪುತ್ರೋ ಮಹೇಶ್ವರಃ .
 ವಿಜ್ಞಾನಂ ಬ್ರಹ್ಮಣೇ ದತ್ತಾ ಸರ್ಗಂ ಸಹ ಕರೋತಿ ಚ .. ೧೨..
 ತಸ್ಮಾದ್ ರುದ್ರಪ್ರಸಾದೇನ ಪ್ರತಿಕಲ್ಪಂ ಪ್ರಜಾಪತೇಃ .
 ಪ್ರವಾಹರೂಪತೋ ನಿತ್ಯಾ ಪ್ರಜಾಸೃಷ್ಟಿಃ ಪ್ರವರ್ತತೇ .. ೧೩..
 ಕದಾಚಿತ್ಪ್ರಾರ್ಥಿತಃ ಸೃಷ್ಟುಂ ಬ್ರಹ್ಮಣಾ ನೀಲಲೋಹಿತಃ .
 ಸ್ವಾತ್ಮನಾ ಸದೃಶಾನ್ ಸರ್ವಾನ್ ಸಸರ್ಜ ಮನಸಾ ವಿಭುಃ .. ೧೪..
 ಕಪರ್ದಿನೋ ನಿರಾತಂಕಾನೀಲಗ್ರೀವಾಸ್ತ್ರೀಲೋಚನಾನ್ .
 ಜರಾಮರಣನಿರ್ಮುಕ್ತಾನ್ ದೀಪ್ತಶೂಲವರಾಯುಧಾನ್ .. ೧೫..
 ತೈಸ್ತು ಸಂಭಾದಿತಂ ಸರ್ವಂ ಚತುರ್ದಶವಿಧಂ ಜಗತ್ .
 ತಾಂದೃಷ್ಟ್ವಾ ವಿವಿಧಾನ್ ರುದ್ರಾನ್ ರುದ್ರಮಾಹ ಪಿತಾಮಹಃ .. ೧೬..
 ನಮಸ್ತೇ ದೇವದೇವೇಶ ಮಾಸ್ತಾಕ್ಷೀರೀದೃಶೀಃ ಪ್ರಜಾಃ .
 ಅನ್ಯಾಃ ಸೃಜ ತ್ವಂ ಭದ್ರಂ ತೇ ಪ್ರಜಾ ಮೃತ್ಯುಸಮನ್ವಿತಾಃ .. ೧೭..
 ಇತ್ಯುಕ್ತಃ ಪ್ರಹಸನ್ಪ್ರಾಹ ಬ್ರಹ್ಮಾಣಂ ಪರಮೇಶ್ವರಃ .
 ನಾಸ್ತಿ ಮೇ ತಾದೃಶಃ ಸರ್ಗಃ ಸೃಜ ತ್ವಮಶುಭಾಃ ಪ್ರಜಾಃ .. ೧೮..
 ಯೇ ತ್ವಿಮೇ ಮನಸಾ ಸೃಷ್ಟ್ವಾ ಮಹಾತ್ಮಾನೋ ಮಹಾಬಲಾಃ .
 ಚರಿಷ್ಯಂತಿ ಮಯಾ ಸಾರ್ಧಂ ಸರ್ವ ಏವ ಹಿ ಯಾಜ್ಞಿಕಾಃ .. ೧೯..
 ಇತ್ಯುಕ್ತ್ವಾ ವಿಶ್ವಕರ್ಮಾಣಂ ವಿಶ್ವಭೂತೇಶ್ವರೋ ಹರಃ .
 ಸಹ ರುದ್ರೈಃ ಪ್ರಜಾಸರ್ಗಾನ್ನಿವೃತ್ತಾತ್ಮಾಧ್ಯತಿಷ್ಠತ .. ೨೦..
 ತತಃ ಪ್ರಭೃತಿ ದೇವೋಽಸೌ ನ ಪ್ರಸೂತೇ ಪ್ರಜಾಃ ಶುಭಾಃ .
 ಊರ್ಧ್ವರೇತಾಃ ಸ್ಥಿತಃ ಸ್ಥಾನುರ್ಯಾವದಾಭೂತಸಂಪ್ಲವಂ .. ೨೧..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ರುದ್ರಾವಿಭಾವವರ್ಣನಂ ನಾಮ ಚತುರ್ದಶೋಧ್ಯಾಯಃ ..
 ೭.೧.೧೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೫. ಪಂಚದಶೋಽಧ್ಯಾಯಃ . ಶಿವಶಿವಾಸ್ತುತಿವರ್ಣನಂ .

ವಾಯುರುವಾಚ .

ಯದಾ ಪುನಃ ಪ್ರಜಾಃ ಸೃಷ್ಟ್ವಾ ನ ವ್ಯವರ್ಧಂತ ವೇಧಸಃ .
ತದಾ ಮೈಥುನಜಾಂ ಸೃಷ್ಟಿಂ ಬ್ರಹ್ಮಾ ಕರ್ತುಮಮನ್ಯತ .. ೧..
ನ ನಿರ್ಗತಂ ಪುರಾ ಯಸ್ಮಾನ್ನಾರೀಣಾಂ ಕುಲಮೀಶ್ವರಾತ್ .
ತೇನ ಮೈಥುನಜಾಂ ಸೃಷ್ಟಿಂ ನ ಶಶಾಕ ಪಿತಾಮಹಃ .. ೨..
ತತಃ ಸ ವಿದಧೇ ಬುದ್ಧಿಮರ್ಥನಿಶ್ಚಯಗಾಮಿನೀಂ .
ಪ್ರಜಾನಮೇವ ವೃದ್ಧ್ಯರ್ಥಂ ಪ್ರಷ್ಟವ್ಯಃ ಪರಮೇಶ್ವರ .. ೩..
ಪ್ರಸಾದೇನ ವಿನಾ ತಸ್ಯ ನ ವರ್ಧೇರನ್ನಿಮಾಃ ಪ್ರಜಾಃ .
ಏವಂ ಸಂಚಿಂತ್ಯ ವಿಶ್ವಾತ್ಮಾ ತಪಃ ಕರ್ತುಂ ಪ್ರಚಕ್ರಮೇ .. ೪..
ತದಾದ್ಯಾ ಪರಮಾ ಶಕ್ತಿರನಂತಾ ಲೋಕಭಾವಿನೀ .
ಆದ್ಯಾ ಸೂಕ್ಷ್ಮತರಾ ಶುದ್ಧಾ ಭಾವಗಮ್ಯಾ ಮನೋಹರಾ .. ೫..
ನಿರ್ಗುಣಾ ನಿಷ್ಪಪಂಚಾ ಚ ನಿಷ್ಕಲಾ ನಿರುಪಪ್ಲವಾ .
ನಿರಂತರರತಾ ನಿತ್ಯಾ ನಿತ್ಯಮೀಶ್ವರಪಾರ್ಶ್ವಗಾ .. ೬..
ತಯಾ ಪರಮಯಾ ಶಕ್ತ್ಯಾ ಭಗವಂತಂ ತ್ರಿಯಂಬಕಂ .
ಸಂಚಿಂತ್ಯ ಹೃದಯೇ ಬ್ರಹ್ಮಾ ತತಾಪ ಪರಮಂ ತಪಃ .. ೭..
ತೀವ್ರೇಣ ತಪಸಾ ತಸ್ಯ ಯುಕ್ತಸ್ಯ ಪರಮೇಷ್ಠಿನಃ .
ಅಚಿರೇಣೈವ ಕಾಲೇನ ಪಿತಾ ಸಂಪ್ರತುತೋಷ ಹ .. ೮..
ತತಃ ಕೇನಚಿದಂಶೇನ ಮೂರ್ತಿಮಾವಿಶ್ಯ ಕಾಮಪಿ .
ಅರ್ಧನಾರೀಶ್ವರೋ ಭೂತ್ವಾ ಯಯೌ ದೇವಃ ಸ್ವಯಂ ಹರಃ .. ೯..
ತಂ ದೃಷ್ಟ್ವಾ ಪರಮಂ ದೇವಂ ತಮಸಃ ಪರಮವ್ಯಯಂ .
ಅದ್ವಿತೀಯಮನಿರ್ದೇಶ್ಯಮದೃಶ್ಯಮಕೃತಾತ್ಮಭಿಃ .. ೧೦..
ಸರ್ವಲೋಕವಿಧಾತಾರಂ ಸರ್ವಲೋಕೇಶ್ವರೇಶ್ವರಂ .
ಸರ್ವಲೋಕವಿಧಾಯಿನ್ಯಾ ಶಕ್ತ್ಯಾ ಪರಮಯಾ ಯುತಂ .. ೧೧..
ಅಪ್ರತರ್ಕ್ಯಮನಾಭಾಸಮಮೇಯಮಜರಂ ಧ್ರುವಂ .
ಅಚಲಂ ನಿರ್ಗುಣಂ ಶಾಂತಮನಂತಮಹಿಮಾಸ್ವದಂ .. ೧೨..
ಸರ್ವಗಂ ಸರ್ವದಂ ಸರ್ವಸದಸದ್ವ್ಯಕ್ತಿವರ್ಜಿತಂ .
ಸರ್ವೋಪಮಾನನಿರ್ಮುಕ್ತಂ ಶರಣ್ಯಂ ಶಾಶ್ವತಂ ಶಿವಂ .. ೧೩..
ಪ್ರಣಮ್ಯ ದಂಡವದ್ ಬ್ರಹ್ಮಾ ಸಮುತ್ಥಾಯ ಕೃತಾಂಜಲಿಃ .
ಶ್ರದ್ಧಾವಿನಯಸಂಪನ್ನೈಃ ಶ್ರಾವ್ಯೈಃ ಸಂಸ್ಕಾರಸಂಯುತೈಃ .. ೧೪..
ಯಥಾರ್ಥಯುಕ್ತಸರ್ವಾರ್ಥೈರ್ವೇದಾರ್ಥಪರಿಬೃಂಹಿತೈಃ .

ತುಷ್ಟಾವ ದೇವಂ ದೇವೀಂ ಚ ಸೂಕ್ತೈಃ ಸೂಕ್ಷ್ಮಾರ್ಥಗೋಚರೈಃ .. ೧೫..
 ಬ್ರಹ್ಮೋವಾಚ .
 ಜಯ ದೇವ ಮಹಾದೇವ ಜಯೇಶ್ವರ ಮಹೇಶ್ವರ .
 ಜಯ ಸರ್ವಗುಣಶ್ರೇಷ್ಠ ಜಯ ಸರ್ವಸುರಾಧಿಪ .. ೧೬..
 ಜಯ ಪ್ರಕೃತಿಕಲ್ಯಾಣಿ ಜಯ ಪ್ರಕೃತಿನಾಯಿಕೇ .
 ಜಯ ಪ್ರಕೃತಿದೂರೇ ತ್ವಂ ಜಯ ಪ್ರಕೃತಿಸುಂದರಿ .. ೧೭..
 ಜಯಾಮೋಘಮಹಾಮಾಯ ಜಯಾಮೋಘಮನೋರಥ .
 ಜಯಾಮೋಘಮಹಾಲೀಲ ಜಯಾಮೋಘಮಹಾಬಲ .. ೧೮..
 ಜಯ ವಿಶ್ವಜಗನ್ಮಾತರ್ಜಯ ವಿಶ್ವಜಗನ್ಮಯಿ .
 ಜಯ ವಿಶ್ವಜಗದ್ಧಾತ್ರಿ ಜಯ ವಿಶ್ವಜಗತ್ಸಖಿ .. ೧೯..
 ಜಯ ಶಾಶ್ವತಿಕೈಶ್ವರ್ಯ ಜಯ ಶಾಶ್ವತಿಕಾಲಯ .
 ಜಯ ಶಾಶ್ವತಿಕಾರಕಾರ ಜಯ ಶಾಶ್ವತಿಕಾನುಗ .. ೨೦..
 ಜಯಾತ್ಮತ್ರಯನಿರ್ಮಾತ್ರಿ ಜಯಾತ್ಮತ್ರಯಪಾಲಿನಿ .
 ಜಯಾತ್ಮತ್ರಯಸಂಹರ್ತ್ರಿ ಜಯಾತ್ಮತ್ರಯನಾಯಿಕೇ .. ೨೧..
 ಜಯಾವಲೋಕನಾಯತ್ತಜಗತ್ಕಾರಣಬೃಂಹಣ .
 ಜಯೋಪೇಕ್ಷಾಕಟಾಕ್ಷೋತ್ಥಹುತಭುಗ್ಭುಕ್ತಭೌತಿಕ .. ೨೨..
 ಜಯ ದೇವಾದ್ಯವಿಜ್ಞೇಯೇ ಸ್ವಾತ್ಮಸೂಕ್ಷ್ಮದೃಶೋಜ್ಜ್ವಲೇ .
 ಜಯ ಸ್ಥೂಲಾತ್ಮಶಕ್ತೇಶೇ ಜಯ ವ್ಯಾಪ್ತಚರಾಚರೇ .. ೨೩..
 ಜಯ ನಾನೈಕವಿನ್ಯಸ್ತವಿಶ್ವತತ್ತ್ವಸಮುಚ್ಚಯ .
 ಜಯಾಸುರಶಿರೋನಿಷ್ಠಶ್ರೇಷ್ಠಾನುಗಕದಂಬಕ .. ೨೪..
 ಜಯೋಪಾಶ್ರಿತಸಂರಕ್ಷಾಸಂವಿಧಾನಪಟೇಯಸಿ .
 ಜಯೋನ್ಮೂಲಿತಸಂಸಾರವಿಷವೃಕ್ಷಾಂಕುರೋದ್ಗಮೇ .. ೨೫..
 ಜಯ ಪ್ರಾದೇಶಿಕೈಶ್ವರ್ಯವೀರ್ಯಶೌರ್ಯವಿಜೃಂಭಣ .
 ಜಯ ವಿಶ್ವಬಹಿರ್ಭೂತ ನಿರಸ್ತಪರವೈಭವ .. ೨೬..
 ಜಯ ಪ್ರಣೀತಪಂಚಾರ್ಥಪ್ರಯೋಗಪರಮಾಮೃತ .
 ಜಯ ಪಂಚಾರ್ಥವಿಜ್ಞಾನಸುಧಾಸ್ತೋತಃಸ್ವರೂಪಿಣಿ .. ೨೭..
 ಜಯಾತಿಘೋರಸಂಸಾರಮಹಾರೋಗಭಿಷ್ಗ್ವರ .
 ಜಯಾನಾದಿಮಲಾಜ್ಞಾನತಮಃಪಟಲಚಂದ್ರಿಕೇ .. ೨೮..
 ಜಯ ತ್ರಿಪುರಕಾಲಾಗ್ನೇ ಜಯ ತ್ರಿಪುರಭೈರವಿ .
 ಜಯ ತ್ರಿಗುಣನಿರ್ಮುಕ್ತೇ ಜಯ ತ್ರಿಗುಣಮರ್ದಿನಿ .. ೨೯..
 ಜಯ ಪ್ರಥಮಸರ್ವಜ್ಞ ಜಯ ಸರ್ವಪ್ರಬೋಧಿಕೇ .
 ಜಯ ಪ್ರಚುರದಿವ್ಯಾಂಗ ಜಯ ಪ್ರಾರ್ಥಿತದಾಯಿನಿ .. ೩೦..

ಕ್ಷ ದೇವ ತೇ ಪರಂ ಧಾಮ ಕ್ಷ ಚ ತುಚ್ಛಂ ಚ ನೋ ವಚಃ .
 ತಥಾಪಿ ಭಗವನ್ ಭಕ್ತ್ಯಾ ಪ್ರಲಪಂತಂ ಕ್ಷಮಸ್ವ ಮಾಂ .. ೩೧..
 ವಿಜ್ಞಾಪ್ಯೈ ವಂವಿದೈಃ ಸೂಕ್ತೈರ್ವಿಶ್ವಕರ್ಮಾ ಚತುರ್ಮುಖಃ .
 ನಮಶ್ಚಕಾರ ರುದ್ರಾಯ ರದ್ರಾಣೈಶ್ಚ ಚ ಮುಹುರ್ಮುಹುಃ .. ೩೨..
 ಇದಂ ಸ್ತೋತ್ರವರಂ ಪುಣ್ಯಂ ಬ್ರಹ್ಮಣಾ ಸಮುದೀರಿತಂ .
 ಅರ್ಧನಾರೀಶ್ವರಂ ನಾಮ ಶಿವಯೋರ್ಹರ್ಷವರ್ಧನಂ .. ೩೩..
 ಯ ಇದಂ ಕೀರ್ತಯೇದ್ಭಕ್ತ್ಯಾ ಯಸ್ಯ ಕನ್ಯಾಪಿ ಕಾಂಕ್ಷಯಾ .
 ಸ ತತ್ಪಲಮವಾಪ್ನೋತಿ ಶಿವಯೋಃ ಪ್ರೀತಿಕಾರಣಾತ್ .. ೩೪..
 ಸಕಲಭುವನಭೂತಭಾವನಾಭ್ಯಾಂ
 ಜನನವಿನಾಶವಿಹೀನವಿಗ್ರಹಾಭ್ಯಾಂ .
 ನರವರಯುವತೀವಪುರ್ಧ್ವರಾಭ್ಯಾಂ
 ಸತತಮಹಂ ಪ್ರಣತೋಽಸ್ಮಿ ಶಂಕರಾಭ್ಯಾಂ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಶಿವಶಿವಾಸ್ತುತಿವರ್ಣನಂ ನಾಮ ಪಂಚದಶೋಧ್ಯಾಯಃ ..
 ೭.೧.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೬. ಷೋಡಶೋಧ್ಯಾಯಃ . ದೇವೀಶಕ್ತ್ಯುದ್ಭವಃ .

ವಾಯುರುವಾಚ .
 ಅಥ ದೇವೋ ಮಹಾದೇವೋ ಮಹಾಜಲದನಾದಯಾ .
 ವಾಚಾ ಮಧುರಗಂಭೀರಶಿವದಶ್ಲಕ್ಷಣವರ್ಣಯಾ .. ೧..
 ಅರ್ಥನಂಪನ್ನಪದಯಾ ರಾಜಲಕ್ಷಣಯುಕ್ತಯಾ .
 ಅಶೇಷವಿಷಯಾರಂಭರಕ್ಷಾವಿಮಲಯದಕ್ಷಯಾ .. ೨..
 ಮನೋಹರತರೋದಾರಮಧುರಸ್ಮಿತಪೂರ್ವಯಾ .
 ಸಂಬಭಾಷೇಸುಸಂಪ್ರೀತೋ ವಿಶ್ವಕರ್ಮಾಣಮೀಶ್ವರಃ .. ೩..
 ಈಶ್ವರ ಉವಾಚ .
 ವತ್ಸ ವತ್ಸ ಮಹಾಭಾಗ ಮಮ ಪುತ್ರ ಪಿತಾಮಹ .
 ಜ್ಞಾತಮೇವ ಮಯಾ ಸರ್ವಂ ತವ ವಾಕ್ಯಸ್ಯ ಗೌರವಂ .. ೪..
 ಪ್ರಜಾನಾಮೇವ ವೃದ್ಧ್ಯರ್ಥಂ ತಪಸ್ತಪ್ತಂ ತ್ವಯಾಧುನಾ .

ತಪಸಾನೇನ ತುಷ್ಟೋಽಸ್ಮಿ ದದಾಮಿ ಚ ತವೇಪ್ಸಿತಂ .. ೫..
 ಇತ್ಯುಕ್ತ್ವಾ ಪರಮೋದಾರಂ ಸ್ವಭಾವಮಧುರಂ ವಚಃ .
 ಸಸರ್ಜ ವಪುಷೋ ಭಾಗಾದ್ಧೇವೀಂ ದೇವವರೋ ಹರಃ .. ೬..
 ಯಾಮಾಹುರ್ಬ್ರಹ್ಮವಿದ್ವಾಂಸೋ ದೇವೀಂ ದಿವ್ಯಗುಣಾನ್ವಿತಾಂ .
 ಪರಸ್ಯ ಪರಮಾಂ ಶಕ್ತಿಂ ಭವಸ್ಯ ಪರಮಾತ್ಮನಃ .. ೭..
 ಯಸ್ಯಾಂ ನ ಖಲು ವಿದ್ಯಂತೇ ಜನ್ಮಮೃತ್ಯುಜರಾದಯಃ .
 ಯಾ ಭವಾನೀ ಭವಸ್ಯಾಂಗಾತ್ಸಮಾವಿರಭವತ್ಕಿಲ .. ೮..
 ಯಸ್ಯಾ ವಾಚೋ ನಿವರ್ತಂತೇ ಮನಸಾ ಚೇಂದ್ರಿಯೈಃ ಸಹ .
 ಸಾ ಭರ್ತುರ್ವಪುಷೋ ಭಾಗಾಜ್ಜಾತೇವ ಸಮದೃಶ್ಯತ .. ೯..
 ಯಾ ಸಾ ಜಗದಿದಂ ಕೃತ್ಸ್ನಂ ಮಹಿಮ್ನಾ ವ್ಯಾಪ್ಯ ತಿಷ್ಠತಿ .
 ಶರೀರಣೀವ ಸ ದೇವೀ ವಿಚಿತ್ರಂ ಸಮಲಕ್ಷ್ಯತ .. ೧೦..
 ಸರ್ವಂ ಜಗದಿದಂ ಚೈಷಾ ಸಮೋಹಯತಿ ಮಾಯಯಾ .
 ಈಶ್ವರಾತ್ಪೈವ ಜಾತಾಽಭೂದಜಾತಾ ಪರಮಾರ್ಥತಃ .. ೧೧..
 ನ ಯಸ್ಯಾಃ ಪರಮೋ ಭಾವಃ ಸುರಾಣಾಮಪಿ ಗೋಚರಃ .
 ವಿಶ್ವಾಮರೇಶ್ವರೀ ಚೈವ ವಿಭಕ್ತಾ ಭರ್ತುರಂಗತಃ .. ೧೨..
 ತಾಂ ದೃಷ್ಟ್ವಾ ಪರಮೇಶಾನೀಂ ಸರ್ವಲೋಕಮಹೇಶ್ವರೀಂ .
 ಸರ್ವಜ್ಞಾಂ ಸರ್ವಗಾಂ ಸೂಕ್ಷ್ಮಾಂ ಸದಸದ್ವ್ಯಕ್ತಿವರ್ಜಿತಾಂ .. ೧೩..
 ಪರಮಾಂ ನಿಖಿಲಂ ಭಾಸಾ ಭಾಸಯಂತೀಮಿದಂ ಜಗತ್ .
 ಪ್ರಣಿಪತ್ಯ ಮಹಾದೇವೀಂ ಪ್ರಾರ್ಥಯಾಮಾಸ ವೈ ವಿರಾಟ್ .. ೧೪..
 ಬ್ರಹ್ಮೋವಾಚ .
 ದೇವಿ ದೇವೇನ ಸೃಷ್ಟೋಽಹಮಾದೌ ಸರ್ವಜಗನ್ಮಯಿ .
 ಪ್ರಜಾಸರ್ಗೇ ನಿಯುಕ್ತಶ್ಚ ಸೃಜಾಮಿ ಸಕಲಂ ಜಗತ್ .. ೧೫..
 ಮನಸಾ ನಿರ್ಮಿತಾಃ ಸರ್ವೇ ದೇವಿ ದೇವಾದಯೋ ಮಯಾ .
 ನ ವೃದ್ಧಿಮುಪಗಚ್ಛಂತಿ ಸೃಜ್ಯಮಾನಾಃ ಪುನಃ ಪುನಃ .. ೧೬..
 ಮಿಥುನಪ್ರಭವಾಮೇವ ಕೃತ್ವಾ ಸೃಷ್ಟಿಮತಃ ಪರಂ .
 ಸಂವರ್ಧಯಿತುಮಿಚ್ಛಾಮಿ ಸರ್ವಾ ಏವ ಮಮ ಪ್ರಜಾಃ .. ೧೭..
 ನ ನಿರ್ಗತಂ ಪುರಾ ತ್ವತ್ತೋ ನಾರೀಣಾಂ ಕುಲಮವ್ಯಯಂ .
 ತೇನ ನಾರೀಕುಲಂ ಸೃಷ್ಟುಂ ಶಕ್ತಿರ್ಮಮ ನ ವಿದ್ಯತೇ .. ೧೮..
 ಸರ್ವಾಸಾಮೇವ ಶಕ್ತೀನಾಂ ತ್ವತ್ತಃ ಖಲು ಸಮುದ್ಭವಃ .
 ತಸ್ಮಾತ್ಸರ್ವತ್ರ ಸರ್ವೇಷಾಂ ಸರ್ವಶಕ್ತಿಪ್ರದಾಯಿನೀಂ .. ೧೯..
 ತ್ವಾಮೇವ ವರದಾಂ ಮಾಯಾಂ ಪ್ರಾರ್ಥಯಾಮಿ ಸುರೇಶ್ವರೀಂ .

ಚರಾಚರವಿವೃದ್ಧ್ಯರ್ಥಮಂಶೇನೈಕೇನ ಸರ್ವಗೇ .. ೨೦..
 ದಕ್ಷಸ್ಯ ಮಮ ಪುತ್ರಸ್ಯ ಪುತ್ರೀ ಭವ ಭವಾದಿನಿ .
 ಏವಂ ಸಾ ಯಾಚಿತಾ ದೇವೀ ಬ್ರಹ್ಮಣಾ ಬ್ರಹ್ಮಯೋನಿನಾ .. ೨೧..
 ಶಕ್ತಿಮೇಕಾಂ ಭುವೋರ್ಮಧ್ಯಾತ್ ಸಸರ್ಜಾತ್ಮಸಮಪ್ರಭಾಂ .
 ತಾಮಾಹ ಪ್ರಹಸನ್ ಪ್ರೇಕ್ಷ್ಯ ದೇವದೇವವರೋ ಹರಃ .. ೨೨..
 ಬ್ರಹ್ಮಾಣಂ ತಪಸಾರಾಧ್ಯ ಕುರು ತಸ್ಯ ಯಥೇಷ್ಟಿತಂ .
 ತಾಮಾಜ್ಞಾಂ ಪರಮೇಶಸ್ಯ ಶಿರಸಾ ಪ್ರತಿಗೃಹ್ಯ ಸಾ .. ೨೩..
 ಬ್ರಹ್ಮಣೋ ವಚನಾದ್ದೇವೀ ದಕ್ಷಸ್ಯ ದುಹಿತಾಽಭವತ್ .
 ದತ್ತೈವಮತುಲಾಂ ಶಕ್ತಿಂ ಬ್ರಹ್ಮಣೇ ಬ್ರಹ್ಮರೂಪಿಣೀಂ .. ೨೪..
 ವಿವೇಶ ದೇಹಂ ದೇವಸ್ಯ ದೇವಶ್ಚಾಂತರಧೀಯತ .
 ತದಾಪ್ರಭೃತಿ ಲೋಕೇಽಸ್ಮಿನ್ ಸ್ತ್ರಿಯಾಂ ಭೋಗಃ ಪ್ರತಿಷ್ಠಿತಃ .. ೨೫..
 ಪ್ರಜಾಸೃಷ್ಟಿಶ್ಚ ವಿಪ್ರೇಂದ್ರಾ ಮೈಥುನೇನ ಪ್ರವರ್ತತೇ .
 ಬ್ರಹ್ಮಾಪಿ ಪ್ರಾಪ ಸಾನಂದಂ ಸಂತೋಷಂ ಮುನಿಪುಂಗವಾಃ .. ೨೬..
 ಏತದ್ವಃ ಸರ್ವಮಾಖ್ಯಾತಂ ದೇವ್ಯಾಃ ಶಕ್ತಿಸಮುದ್ಭವಂ .
 ಪುಣ್ಯವೃದ್ಧಿಕರಂ ಶ್ರಾವ್ಯಂ ಭೂತಸರ್ಗಾನುಷಂಗತಃ .. ೨೭..
 ಯ ಇದಂ ಕೀರ್ತಯೇನ್ನಿತ್ಯಂ ದೇವ್ಯಾಃ ಶಕ್ತಿಸಮುದ್ಭವಂ .
 ಪುಣ್ಯಂ ಸರ್ವಮವಾಪ್ನೋತಿ ಪುತ್ರಾಂಶ್ಚ ಲಭತೇ ಶುಭಾನ್ .. ೨೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ದೇವೀಶಕ್ಯುಧ್ಭವೋ ನಾಮ ಷೋಡಶೋಽಧ್ಯಾಯಃ .. ೭.೧.೧೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೭. ಸಪ್ತದಶೋಽಧ್ಯಾಯಃ . ಸೃಷ್ಟಿಕಥನಂ .

ವಾಯುರುವಾಚ .
 ಏವಂ ಲಬ್ಧ್ವಾ ಪರಾಂ ಶಕ್ತಿಮೀಶ್ವರಾದೇವ ಶಾಶ್ವತೀಂ .
 ಮೈಥುನಪ್ರಭವಾಂ ಸೃಷ್ಟಿಂ ಕರ್ತೃಕಾಮಃ ಪ್ರಜಾಪತಿಃ .. ೧..
 ಸ್ವಯಮಪ್ಯರ್ಥತೋ ನಾರೀ ಚಾರ್ಥೇನ ಪುರುಷೋಽಭವತ್ .
 ಯಾರ್ಥೇನ ನಾರೀ ಸಾ ತಸ್ಮಾಚ್ಛತರೂಪಾ ವ್ಯಜಾಯತ .. ೨..
 ವಿರಾಜಮಸೃಜದ್ಬ್ರಹ್ಮಾ ಸೋಽರ್ಥೇನ ಪುರುಷೋಽಭವತ್ .
 ಸ ವೈ ಸ್ವಾಯಂಬುವಃ ಪೂರ್ವಂ ಪುರುಷೋ ಮನುರುಚ್ಯತೇ .. ೩..

ಸಾ ದೇವೀ ಶತರೂಪಾ ತು ತಪಃ ಕೃತ್ವಾ ಸುದುಶ್ಚರಂ .
 ಭರ್ತಾರಂ ದೀಪ್ತಯಶಸಂ ಮನುಮೇವಾನ್ವಪದ್ಯತ .. ೪..
 ತಸ್ಮಾತ್ತು ಶತರೂಪಾ ಸಾ ಪುತ್ರದ್ವಯಮಸೂಯತ .
 ಪ್ರಿಯವ್ರತೋತ್ತಾನಪಾದೌ ಪುತ್ರೌ ಪುತ್ರವತಾಂ ವರೌ .. ೫..
 ಕನ್ಯೇ ದ್ವೇ ಚ ಮಹಾಭಾಗೇ ಯಾಭ್ಯಾಂ ಜಾತಾಸ್ವಿಮಾಃ ಪ್ರಜಾಃ .
 ಆಕೂತಿರೇಕಾ ವಿಜ್ಞೇಯಾ ಪ್ರಸೂತಿರಪರಾ ಸ್ಮ ತಾ .. ೬..
 ಸ್ವಾಯಂಭುವಃ ಪ್ರಸೂತಿಂ ಚ ದದೌ ದಕ್ಷಾಯ ತಾಂ ಪ್ರಭುಃ .
 ರುಚೇಃ ಪ್ರಜಾಪತೇಶ್ಚೈವ ಚಾಕೂತಿಂ ಸಮಪಾದಯತ್ .. ೭..
 ಆಕೂತ್ಯಾಂ ಮಿಥುನಂ ಜಜ್ಞೇ ಮಾನಸಸ್ಯ ರುಚೇಃ ಶುಭಂ .
 ಯಜ್ಞಶ್ಚ ದಕ್ಷಿಣಾ ಚೈವ ಯಾಭ್ಯಾಂ ಸಂವರ್ತಿತಂ ಜಗತ್ .. ೮..
 ಸ್ವಾಯಂಭುವಸುತಾಯಾಂ ತು ಪ್ರಸೂತ್ಯಾಂ ಲೋಕಮಾತರಃ .
 ಚತಸ್ರೋ ವಿಂಶತಿಃ ಕನ್ಯಾ ದಕ್ಷಸ್ವ ಜನಯತ್ಪ್ರಭುಃ .. ೯..
 ಶ್ರದ್ಧಾ ಲಕ್ಷ್ಮೀಧೃತಿಃ ಪುಷ್ಪಿಸ್ತುಷ್ಪಿಮೇಧಾ ಕ್ರಿಯಾ ತಥಾ .
 ಬುದ್ಧಿರ್ಲಜ್ಜಾ ವಪುಃ ಶಾಂತಿಸಿದ್ಧಿಃ ಕೀರ್ತಿಸ್ತ್ರಯೋದಶೀ .. ೧೦..
 ಪತ್ನ್ಯರ್ಥಂ ಪ್ರತಿಜಗ್ರಾಹ ಧರ್ಮೋ ದಾಕ್ಷಾಯಣೀಃ ಪ್ರಭುಃ .
 ತಾಭ್ಯಃ ಶಿಷ್ಟಾ ಯವೀಯಸ್ಯ ಏಕಾದಶ ಸುಲೋಚನಾಃ .. ೧೧..
 ಖ್ಯಾತಿಃ ಸತ್ಯಧ ಸಂಭೂತಿಃ ಸ್ಮೃತಿಃ ಪ್ರೀತಿಃ ಕ್ಷಮಾ ತಥಾ .
 ಸನ್ನತಿಶ್ಚಾನಸೂಯಾ ಚ ಊರ್ಜಾ ಸ್ವಾಹಾ ಸ್ವಧಾ ತಥಾ .. ೧೨..
 ಭೃಗುಃ ಶರ್ವೋ ಮರೀಚಿಶ್ಚ ಅಂಗಿರಾಃ ಪುಲಹಃ ಕೃತುಃ .
 ಪುಲಸ್ತೋಽತ್ರಿವ್ರಶಿಷ್ಯಶ್ಚ ಪಾವಕಃ ಪಿತರಸ್ತಥಾ .. ೧೩..
 ಖ್ಯಾತ್ಯಾದ್ಯಾ ಜಗೃಹುಃ ಕನ್ಯಾ ಮುನಯೋ ಮುನಿಸತ್ತಮಾಃ .
 ಕಾಮಾದ್ಯಾಸ್ತು ಯಶೋಽನ್ತಾ ಯೇ ತೇ ತ್ರಯೋದಶ ಸೂನವಃ .. ೧೪..
 ಧರ್ಮಸ್ಯ ಜಜ್ಞಿರೇ ತಾಸ್ತು ಶ್ರದ್ಧಾದ್ಯಾಃ ಸುಸುಖೋತ್ತರಾಃ .
 ದುಃಖೋತ್ತರಾಶ್ಚ ಹಿಂಸಾಯಾಮಧರ್ಮಸ್ಯ ಚ ಸಂತತೌ .. ೧೫..
 ನಿಕೃತ್ಯಾದಯ ಉತ್ಪನ್ನಾಃ ಪುತ್ರಾಶ್ಚ ಧರ್ಮಲಕ್ಷಣಾಃ .
 ನೈಷಾಂ ಭಾರ್ಯಾಶ್ಚ ಪುತ್ರಾ ವಾ ಸರ್ವೇ ತ್ವನಿಯಮಾಃ ಸ್ಮೃತಾಃ .. ೧೬..
 ಸ ಏಷ ತಾಮಸಃ ಸರ್ಗೋ ಜಜ್ಞೇ ಧರ್ಮನಿಯಾಮಕಃ .
 ಯಾ ಸಾ ದಕ್ಷಸ್ಯ ದುಹಿತಾ ರುದ್ರಸ್ಯ ದಯಿತಾ ಸತೀ .. ೧೭..
 ಭರ್ತೃನಿಂದಾಪ್ರಸಂಗೇನ ತ್ಯಕ್ತ್ವಾ ದಾಕ್ಷಾಯಣೀಂ ತನುಂ .
 ದಕ್ಷಂ ಚ ದಕ್ಷಭಾರ್ಯಾಯಾಂ ಚ ವಿನಿಂದ್ಯ ಸಹ ಬಂಧುಭಿಃ .. ೧೮..
 ಸಾ ಮೇನಾಯಾಮಾವಿರಭೂತ್ಪುತ್ರೀ ಹಿಮವತೋ ಗಿರೀಃ .

ರುದ್ರಸ್ತು ತಾಂ ಸತೀಂ ದೃಷ್ಟ್ವಾ ರುದ್ರಾಂಸ್ತಾತ್ಮಸಮಪ್ರಭಾನ್ .. ೧೯..
 ಯಥಾಸೃಜದಸಂಖ್ಯಾತಾಂಸ್ತಥಾ ಕಥಿತಮೇವ ಚ .
 ಭೃಗೋಃ ಖ್ಯಾತ್ಯಾಂ ಸಮುತ್ಪನ್ನಾ ಲಕ್ಷ್ಮೀರ್ನಾರಾಯಣಪ್ರಿಯಾ .. ೨೦..
 ದೇವೌ ಧಾತೃವಿಧಾತಾರೌ ಮನ್ವಂತರವಿಧಾರಿಣೌ .
 ತಯೋರ್ವೈ ಪುತ್ರಪೌತ್ರಾದ್ಯಾಃ ಶತಶೋಧ ಸಹಸ್ರಶಃ .. ೨೧..
 ಸ್ವಾಯಂಭುವೇಽನ್ತರೇ ನೀತಾಃ ಸರ್ವೇ ತೇ ಭಾರ್ಗವಾ ಮತಾಃ .
 ಮರೀಚೇರಪಿ ಸಂಭೂತಿಃ ಪೌರ್ಣಮಾಸಮಸೂಯತ .. ೨೨..
 ಕನ್ಯಾಚತುಷ್ಟಯಂ ಚೈವ ಮಹೀಯಾಂಸಸ್ತದನ್ವಯಾಃ .
 ಯೇಷಾಂ ವಂಶೇ ಸಮುತ್ಪನ್ನೋ ಬಹುಪುತ್ರಸ್ಯ ಕಶ್ಯಪಃ .. ೨೩..
 ಸ್ಮೃತಿಶ್ಚಾಂಗಿರಸಃ ಪತ್ನೀ ಜನಯಾಮಾಸ ವೈ ಸುತೌ .
 ಆಗ್ನೀಧ್ರಂ ಶರಭಂಚೈವ ತಥಾ ಕನ್ಯಾಚತುಷ್ಟಯಂ .. ೨೪..
 ತದೀಯಾಃ ಪುತ್ರಪೌತ್ರಾಶ್ಚ ಯೇಽತೀತಾಸ್ತೇ ಸಹಸ್ರಶಃ .
 ಪ್ರೀತ್ಯಾಂ ಪುಲಸ್ತ್ಯಭಾರ್ಯಾಯಾಂ ದಂತೋಽಗ್ನಿರಭವತ್ಸುತಃ .
 ಪೂರ್ವಜನ್ಮನಿ ಯೋಽಗಸ್ತಃ ಸ್ಮೃತಃ ಸ್ವಾಯಂಭುವೇಽನ್ತರೇ .. ೨೫..
 ತತ್ಸಂತತೀಯಾ ಬಹವಃ ಪೌಲಸ್ತ್ಯಾ ಇತಿ ವಿಶ್ರುತಾಃ .
 ಕ್ಷಮಾ ತು ಸುಷುವೇ ಪುತ್ರಾನ್ ಪುಲಹಸ್ಯ ಪ್ರಜಾಪತೇಃ .. ೨೬..
 ಕರ್ದಮಶ್ಚಾಸುರಿಶ್ಚೈವ ಸಹಿಷ್ಣುಶ್ಚೈತಿ ತೇ ತ್ರಯಃ .
 ತ್ರೇತಾಗ್ನಿವರ್ಚಸಃ ಸರ್ವೇ ಯೇಷಾಂ ವಂಶಃ ಪ್ರತಿಷ್ಠಿತಃ .. ೨೭..
 ಕ್ರತೋಃ ಕ್ರತುಸಮಾನ್ಭಾರ್ಯಾ ಸನ್ನತಿಃ ಸುಷುವೇ ಸುತಾನ್ .
 ನೈಷಾಂ ಭಾರ್ಯಾಶ್ಚ ಪುತ್ರಾಶ್ಚ ಸರ್ವೇ ತೇ ಹ್ಯೂರ್ಧ್ವರೇತಸಃ .. ೨೮..
 ಷಷ್ಟಿಸ್ತಾನಿ ಸಹಸ್ರಾಣಿ ವಾಲಖಿಲ್ಯಾ ಇತಿ ಸ್ಮೃತಾಃ .
 ಅನೂರೋರಗ್ರತೋ ಯಾಂತಿ ಪರಿವಾಯ್ಯ ದಿವಾಕರಂ .. ೨೯..
 ಅತ್ರೇರ್ಭಾರ್ಯಾನಸೂಯಾ ಚ ಪಂಚಾತ್ರೇಯಾನಸೂಯತ .
 ಕನ್ಯಕಾಂ ಚ ಶ್ರುತಿಂ ನಾಮ ಮಾತಾ ಶಂಖಪದಸ್ಯ ಚ .. ೩೦..
 ಸತ್ಯನೇತ್ರಶ್ಚ ಹವ್ಯಶ್ಚ ಆಪೋಮೂರ್ತಿಃ ಶನೈಶ್ಚರಃ .
 ಸೋಮಶ್ಚ ಪಂಚಮಸ್ತೇತೇ ಪಂಚಾತ್ರೇಯಾಃ ಪ್ರಕೀರ್ತಿತಾಃ .. ೩೧..
 ತೇಷಾಂ ಪುತ್ರಾಶ್ಚ ಪೌತ್ರಾಶ್ಚ ಹ್ಯಾತ್ರೇಯಾಣಾಂ ಮಹಾತ್ಮನಾಂ .
 ಸ್ವಾಯಂಭುವೇಽನ್ತರೇಽತೀತಾಃ ಶತಶೋಧ ಸಹಸ್ರಶಃ .. ೩೨..
 ಊರ್ಜಾಯಾಂ ತು ವಸಿಷ್ಠಸ್ಯ ಪುತ್ರಾ ವೈ ಸಪ್ತ ಜಜ್ಞಿರೇ .
 ಜ್ಯಾಯಸೀ ಚ ಸ್ವಸಾ ತೇಷಾಂ ಪುಂಡರೀಕಾ ಸುಮಧ್ಯಮಾ .. ೩೩..
 ರಜೋಗಾತ್ರೋರ್ಧ್ವಬಾಹೂ ಚ ಸವನಶ್ಚಾನಯಶ್ಚ ಯಃ .

ಸುತಪಾಃ ಶುಕ್ರ ಇತ್ಯೇತೇ ಸಪ್ತ ಸಪ್ತರ್ಷಯಃ ಸ್ಮೃತಾಃ .. ೩೪..
 ಗೋತ್ರಾಣಿ ನಾಮಭಿನ್ನೇಷಾಂ ವಾಸಿಷ್ಠಾನಾಂ ಮಹಾತ್ಮನಾಂ .
 ಸ್ವಾಯಂಭುವೇಽನ್ತರೇಽತೀತಾನ್ಯರ್ಬುದಾನಿ ಶತಾನಿ ಚ .. ೩೫..
 ಇತ್ಯೇಷ ಋಷಿಸರ್ಗಸ್ತು ಸಾನುಬಂಧಃ ಪ್ರಕೀರ್ತಿತಃ .
 ಸಮಾಸಾದ್ವಿಸ್ತರಾದ್ವಕ್ತುಮಶಕ್ಯೋಽಯಮಿತಿ ದ್ವಿಜಾಃ .. ೩೬..
 ಯೋಽಸೌ ರುದ್ರಾತ್ಮಕೋ ವಹ್ನಿಬ್ರಹ್ಮಣೋ ಮಾನಸಃ ಸುತಃ .
 ಸ್ವಾಹಾ ತಸ್ಯ ಪ್ರಿಯಾ ಲೇಭೇ ಪುತ್ರಾಂಸ್ತ್ರೀನಮಿತೌಜಸಃ .. ೩೭..
 ಪಾವಕಃ ಪವಮಾನಶ್ಚ ಶುಚಿರಿತ್ಯೇಷ ತೇ ತ್ರಯಃ .
 ನಿರ್ಮಂಥ್ಯಃ ಪವಮಾನಃ ಸ್ಯಾದ್ವೈದ್ಯುತಃ ಪಾವಕಃ ಸ್ಮೃತಃ .. ೩೮..
 ಸೂರ್ಯೇ ತಪತಿ ಯಶ್ಚಾಸೌ ಶುಚಿಃ ಸೌರ ಉದಾಹೃತಃ .
 ಹವ್ಯವಾಹಃ ಕವ್ಯವಾಹಃ ಸಹರಕ್ಷಾ ಇತಿ ತ್ರಯಃ .. ೩೯..
 ತ್ರಯಾಣಾಂ ಕ್ರಮಶಃ ಪುತ್ರಾ ದೇವಪಿತೃಸುರಾಶ್ಚ ತೇ .
 ಏತೇಷಾಂ ಪುತ್ರಪೌತ್ರಾಶ್ಚ ಚತ್ವಾರಿಂಶನ್ನವೈವ ತೇ .. ೪೦..
 ಕಾಮ್ಯನೈಮಿತ್ತಿಕಾಜಸ್ರಕರ್ಮಸು ತ್ರಿಷು ಸಂಸ್ಥಿತಾಃ .
 ಸರ್ವೇ ತಪಸ್ವಿನೋ ಜ್ಞೇಯಾಃ ಸರ್ವೇ ವ್ರತಭೃತಸ್ತಥಾ .. ೪೧..
 ಸರ್ವೇ ರುದ್ರಾತ್ಮಕಾಶ್ಚೈವ ಸರ್ವೇ ರುದ್ರಪರಾಯಣಾಃ .
 ತಸ್ಮಾದ್ಗ್ನಿಮುಖೇ ಯತ್ತದ್ ಹುತಂ ಸ್ಯಾದೇವ ಕೇನಚಿತ್ .. ೪೨..
 ತತ್ಸರ್ವಂ ರುದ್ರಮುದ್ದಿಶ್ಯ ದತ್ತಂ ಸ್ಯಾನ್ನಾತ್ರ ಸಂಶಯಃ .
 ಇತ್ಯೇವಂ ನಿಶ್ಚಯೋಽಗ್ನಿನಾಮನುಕ್ರಾಂತೋ ಯಥಾತಥಂ .. ೪೩..
 ನಾತಿವಿಸ್ತರತೋ ವಿಪ್ರಾಃ ಪಿತೃನ್ವಕ್ಷ್ಯಾಮ್ಯತಃ ಪರಂ .
 ಯಸ್ಮಾತ್ಪ್ರತ್ಯ ಋತವಸ್ತೇಷಾಂ ಸ್ಥಾನಂ ಸ್ಥಾನಾಭಿಮಾನಿನಾಂ .. ೪೪..
 ಋತವಃ ಪಿತರಸ್ತಸ್ಮಾದಿತ್ಯೇಷಾ ವೈದಿಕೀ ಶ್ರುತಿಃ .
 ಯುಷ್ಮಾದ್ ಋತುಷು ಸರ್ವೇ ಹಿ ಜಾಯಂತೇ ಸ್ಥಾಸ್ತುಜಂಗಮಾಃ .. ೪೫..
 ತಸ್ಮಾದೇತೇ ಹಿ ಪಿತರ ಆರ್ತವಾ ಇತಿ ಚ ಶ್ರುತಂ .
 ಏವಂ ಪಿತೃಣಾಮೇತೇಷಾಮೃತುಕಾಲಾಭಿಮಾನಿನಾಂ .. ೪೬..
 ಆತ್ಮೈಶ್ವರ್ಯಾ ಮಹಾತ್ಮಾನಸ್ತಿಷ್ಠಂತೀಹಾಭ್ರಸಂಗಮಾತ್ .
 ಆಗ್ನಿಷ್ವಾತ್ತಾ ಬರ್ಹಿಷದಃ ಪಿತರೋ ದ್ವಿವಿಧಾಃ ಸ್ಮೃತಾಃ .. ೪೭..
 ಅಯಜ್ಞಾನಶ್ಚ ಯಜ್ಞಾನಃ ಕ್ರಮಾತ್ತೇ ಗೃಹಮೇಧಿನಃ .
 ಸ್ವಧಾಽಸೂತ ಪಿತೃಭ್ಯಶ್ಚ ದ್ವೇ ಕನ್ಯೇ ಲೋಕವಿಶ್ರುತೇ .. ೪೮..
 ಮೇನಾಂ ಚ ಧರಣೀಂ ಚೈವ ಯಾಭ್ಯಾಂ ವಿಶ್ವಮಿದಂ ಧೃತಂ .
 ಅಗ್ನಿಷ್ವಾತ್ಸುತಾ ಮೇನಾ ಧರಣೀ ಬರ್ಹಿಷತ್ಸುತಾ .. ೪೯..

ಮೇನಾ ಹಿಮವತಃ ಪತ್ನೀ ಮೈನಾಕಂ ಕ್ರೌಂಚಮೇವ ಚ .
ಗೌರೀಂ ಗಂಗಾಂ ಚ ಸುಷುವೇ ಭವಾಂಗಾಶ್ಲೇಷಪಾವನೀಂ .. ೫೦..
ಮೇರೋಸ್ತು ಧರಣೀ ಪತ್ನೀ ದಿವ್ಯೌಷಧಿಸಮನ್ವಿತಂ .
ಮಂದರಂ ಸುಷುವೇ ಪುತ್ರಂ ಚಿತ್ರಿಸುಂದರಕಂಧರಂ .. ೫೧..
ಸ ಏವ ಮಂದರಃ ಶ್ರೀಮಾನ್ಮೇರುಪುತ್ರಸ್ತಪೋಬಲಾತ್ .
ಸಾಕ್ಷಾಚ್ಛೇಕಂಠನಾಥಸ್ಯ ಶಿವಸ್ಯಾವನಥಂ ಗತಃ .. ೫೨..
ಸಾಸೂತಾ ಧರಣೀ ಭೂಯಸ್ತಿಸ್ತಃ ಕನ್ಯಾಶ್ಚ ವಿಶ್ರುತಾಃ .
ವೇಲಾಂ ಚ ನಿಯತಿಂ ಚೈವ ತೃತೀಯಾಮಪಿ ಚಾಯತಿಂ .. ೫೩..
ಆಯತಿರ್ನಿಯತಿಶ್ಚೈವ ಪತ್ನೈ ದ್ವೇ ಭೃಗುಪುತ್ರಯೋಃ .
ಸ್ವಾಯಂಭುವೇಽಂತರೇ ಪೂರ್ವಂ ಕಥಿತಸ್ತೇ ತದನ್ವಯಃ .. ೫೪..
ಸುಷುವೇ ಸಾಗರಾದ್ವೇಲಾ ಕನ್ಯಾಮೇಕಾಮನಿಂದಿತಾಂ .
ಸವರ್ಣಾಂ ನಾಮ ಸಾಮುದ್ರೀಂ ಪತ್ನೀಂ ಪ್ರಾಚೀನಬರ್ಹಿಷಃ .. ೫೫..
ಸಾಮುದ್ರೀ ಸುಷುವೇ ಪುತ್ರಾಂದಶ ಪ್ರಾಚೀನಬರ್ಹಿಷಃ .
ಸರ್ವೇ ಪ್ರಾಚೀತಸಾ ನಾಮ ಧನುರ್ವೇದಸ್ಯ ಪಾರಗಾಃ .. ೫೬..
ಯೇಷಾಂ ಸ್ವಾಯಂಭುವೇ ದಕ್ಷಃ ಪುತ್ರತ್ವಮಗಮತ್ಪುರಾ .
ತ್ರಿಯಂಬಕಸ್ಯ ಶಾಪೇನ ಚಾಕ್ಷುಷಸ್ಯಾಂತರೇ ಮನೋಃ .. ೫೭..
ಇತ್ಯೇತೇ ಬ್ರಹ್ಮಪುತ್ರಾಣಾಂ ಧರ್ಮಾದೀನಾಂ ಮಹಾತ್ಮನಾಂ .
ನಾತಿಸಂಕ್ಷೇಪತೋ ವಿಪ್ರಾ ನಾತಿವಿಸ್ತರತಃ ಕ್ರಮಾತ್ .. ೫೮..
ವರ್ಣಿತಾ ವೈ ಮಯಾ ವಂಶಾ ದಿವ್ಯಾ ದೇವಗಣಾನ್ವಿತಾಃ .
ಕ್ರಿಯಾವಂತಃ ಪ್ರಜಾವಂತೋ ಮಹರ್ಧ್ವಿಭಿರಲಂಕೃತಾಃ .. ೫೯..
ಪ್ರಜಾನಾಂ ಸನ್ನಿವೇಶೋಽಯಂ ಪ್ರಜಾಪತಿಸಮುದ್ಭವಃ .
ನ ಹಿ ಶಕ್ಯಃ ಪ್ರಸಂಖ್ಯಾತುಂ ವರ್ಷಕೋಟಿಶತ್ಕಿರಪಿ .. ೬೦..
ರಾಜ್ಜಾಮಪಿ ಚ ಯೋ ವಂಶೋ ದ್ವಿಧಾ ಸೋಽಪಿ ಪ್ರವರ್ತತೇ .
ಸೂರ್ಯವಂಶಃ ಸೋಮವಂಶ ಇತಿ ಪುಣ್ಯತಮಃ ಕ್ಷಿತೌ .. ೬೧..
ಇಕ್ಷ್ವಾಕುರಂಬರೀಷಶ್ಚ ಯಯಾತಿರ್ನಾಹುಷಾದಯಃ .
ಪುಣ್ಯಶ್ಲೋಕಾಃ ಶ್ರುತಾ ಯೇಽತ್ರ ತೇಽಪಿ ತದ್ವಂಶಸಂಭವಾಃ .. ೬೨..
ಅನ್ಯೇ ಚ ರಾಜಮುಷಯೋ ನಾನಾವೀರ್ಯಸಮನ್ವಿತಾಃ .
ಕಿಂ ತೈಃ ಫಲಮನುತ್ಪಾಂತ್ಯೈರುಕ್ತಪೂರ್ವೈಃ ಪುರಾತನೈಃ .. ೬೩..
ಕಿಂ ಚೇಶ್ವರಕಥಾವೃತ್ತೌ ಯತ್ರ ತತ್ರಾನ್ಯಕೀರ್ತನಂ .
ನ ಸದ್ಭಿಃ ಸಮ್ಮತಂ ಮತ್ವಾ ನೋತ್ಸಹೇ ಬಹುಭಾಷಿತುಂ .. ೬೪..
ಪ್ರಸಂಗಾದೀಶ್ವರಸ್ಯೈವ ಪ್ರಭಾವದ್ಯೋತನಾದಪಿ .

ಸರ್ಗಾದಯೋಽಪಿ ಕಥಿತಾ ಇತ್ಯತ್ರ ತತ್ಪ್ರವಿಸ್ತರೈಃ .. ೬೫..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ ಸೃಷ್ಟಿಕಥನಂ ನಾಮ ಸಪ್ತದಶೋಽಧ್ಯಾಯಃ .. ೨.೧.೧೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೨.೧.೧೮. ಅಷ್ಟಾದಶೋಽಧ್ಯಾಯಃ . ಸತೀದೇಹತ್ಯಾಗಃ .

ಋಷಯ ಊಚುಃ .

ದೇವೀ ದಕ್ಷಸ್ಯ ತನಯಾ ತ್ಯಕ್ತ್ವಾ ದಾಕ್ಷಾಯಣೀಂ ತನುಂ .

ಕಥಂ ಹಿಮವತಃ ಪುತ್ರೀ ಮೇನಾಯಾಮಭವತ್ಪುರಾ .. ೧..

ಕಥಂ ಚ ನಿಂದಿತೋ ರುದ್ರೋ ದಕ್ಷೇಣ ಚ ಮಹಾತ್ಮನಾ .

ನಿಮಿತ್ತಮಪಿ ಕಿಂ ತತ್ರ ಯೇನ ಸ್ಯಾನ್ನಿಂದಿತೋ ಭವಃ .. ೨..

ಉತ್ಪನ್ನಶ್ಚ ಕಥಂ ದಕ್ಷೋ ಹ್ಯಭಿಶಾಪಾದ್ಭವಸ್ಯ ತು .

ಚಾಕ್ಷುಷಸ್ಯಾಂತರೇ ಪೂರ್ವಂ ಮನೋಃ ಪ್ರಬ್ರೂಹಿ ಮಾರುತ .. ೩..

ವಾಯುರುವಾವ

ಶೃಣ್ವಂತು ಕಥಯಿಷ್ಯಾಮಿ ದಕ್ಷಸ್ಯ ಲಘುಚೇತಸಃ .

ವೃತ್ತಂ ಪಾಪಾತ್ ಪ್ರಮಾದಾಚ್ಚ ವಿಶ್ವಾಮರವಿದೂಷಣಂ .. ೪..

ಪುರಾ ಸುರಾಸುರಾಃ ಸರ್ವೇ ಸಿದ್ಧಾಶ್ಚ ಪರಮರ್ಷಯಃ .

ಕದಾಚಿದ್ ದ್ರಷ್ಟುಮೀಶಾನಂ ಹಿಮವಚ್ಛಿಖರಂ ಯಯುಃ .. ೫..

ತದಾ ದೇವಶ್ಚ ದೇವೀ ಚ ದಿವ್ಯಾಸನಗತಾವುಭೌ .

ದರ್ಶನಂ ದದತುಸ್ತೇಷಾಂ ದೇವಾದೀನಾಂ ದ್ವಿಜೋತ್ತಮಾಃ .. ೬..

ತದಾನೀಮೇವ ದಕ್ಷೋಽಪಿ ಗತಸ್ತತ್ರ ಸಹಾಮರೈಃ .

ಜಾಮಾತರಂ ಹರಂ ದ್ರಷ್ಟುಂ ದೇವೀಂ ಚಾತ್ಮಸುತಾಂ ಸತೀಂ .. ೭..

ತದಾತ್ಮಗೌರವಾದ್ಧೇವೋ ದೇವ್ಯಾ ದಕ್ಷೇ ಸಮಾಗತೇ .

ದೇವಾದಿಭ್ಯೋ ವಿಶೇಷೇಣ ನ ಕದಾಚಿದಭೂತ್ಸ್ಮೃತಿಃ .. ೮..

ತಸ್ಯ ತಸ್ಯಾಃ ಪರಂ ಭಾವಮಜ್ಞಾತುಶ್ಚಾಪಿ ಕೇವಲಂ .

ಪುತ್ರೀತ್ಯೇವಂ ವಿಮೂಢಸ್ಯ ತಸ್ಯಾಂ ವೈರಮಜಾಯತ .. ೯..

ತತಸ್ತೇನೈವ ವೈರೇಣ ವಿಧಿನಾ ಚ ಪ್ರಚೋದಿತಃ .

ನಾಜುವಾಹ ಭವಂ ದಕ್ಷೋ ದೀಕ್ಷಿತಸ್ತಾಮಪಿ ದ್ವಿಷನ್ .. ೧೦..

ಅನ್ಯಾಂಜಾಮಾತರಃ ಸರ್ವಾನಾಹೂಯ ಸ ಯಥಾಕ್ರಮಂ .

ಶತಶಃ ಪುಷ್ಕಲಾಮರ್ಚಾಂಚಕಾರ ಚ ಪೃಥಕ್ ಪೃಥಕ್ .. ೧೧..
 ತಥಾ ತಾನ್ಸಂಗತಾನ್ ಶ್ರುತ್ವಾ ನಾರದಸ್ಯ ಮುಖಾತ್ತದಾ .
 ಯಯೌ ರುದ್ರಾಯ ರುದ್ರಾಣೀ ವಿಜ್ಞಾಪ್ಯ ಭವನಂ ಪಿತುಃ .. ೧೨..
 ಅಥ ಸನ್ನಿಹಿತಂ ದಿವ್ಯಂ ವಿಮಾನಂ ವಿಶ್ವತೋಮುಖಂ .
 ಲಕ್ಷಣಾಥ್ಯಂ ಸುಖಾರೋಹಮತಿಮಾತ್ರಂ ಮನೋಹರಂ .. ೧೩..
 ತಪ್ತಜಾಂಬೂನದಪ್ರಖ್ಯಂ ಚಿತ್ರರತ್ನಪರಿಷ್ಕೃತಂ .
 ಮುಕ್ತಾಮಯವಿತಾನಾಗ್ನ್ಯಂ ಸ್ರಗ್ಧಾಮಸಮಲಂಕೃತಂ .. ೧೪..
 ತಪ್ತಕಂಚನನಿವ್ಯೂಹಂ ರತ್ನಸ್ತಂಭಶತಾವೃತಂ .
 ವಜ್ರಕಲ್ಪಿತಸೋಪಾನಂ ವಿದ್ರುಮಸ್ತಂಭತೋರಣಂ .. ೧೫..
 ಪುಷ್ಪಪಟ್ಟಪರಿಸ್ಥೀರ್ಣಂ ಚಿತ್ರರತ್ನಮಹಾಸನಂ .
 ವಜ್ರಜಾಲಕಿರಚ್ಚಿದ್ರಮಚ್ಚಿದ್ರಮಣಿಕುಟ್ಟಿಮಂ .. ೧೬..
 ಮಣಿದಂಡಮನೋಜ್ಞೇನ ಮಹಾವೃಷಭಲಕ್ಷ್ಮಣಾ .
 ಅಲಂಕೃತಪುರೋಭಾಗಮಭಶುಭೇಣ ಕೇತುನಾ .. ೧೭..
 ರತ್ನಕಂಚುಕಗುಪ್ತಾಂಗೈಶ್ಚಿತ್ರವೇತ್ಯೈಕಪಾಣಿಭಿಃ .
 ಅಧಿಷ್ಠಿತಮಹಾದ್ವಾರಮಪ್ರಧೃಷ್ಯೈರ್ಗಣೇಶ್ವರೈಃ .. ೧೮..
 ಮೃದಂಗತಾಲಗೀತಾದಿವೇಣುವೀಣಾವಿಶಾರದೈಃ .
 ವಿದಗ್ಧವೇಷಭೂಷೈಶ್ಚ ಬಹುಭಿಃ ಸ್ತ್ರೀಜನೈರ್ವೃತಂ .. ೧೯..
 ಆರುರೋಹ ಮಹಾದೇವೀ ಸಹ ಪ್ರಿಯಸಖೀಜನೈಃ .
 ಚಾಮಾರವ್ಯಜನೇ ತಸ್ಯಾ ವಜ್ರದಂಡಮನೋಹರೇ .. ೨೦..
 ಗೃಹೀತ್ವಾ ರುದ್ರಕನ್ಯೇ ದ್ವೇ ವಿವೀಜತುರುಭೇ ಶುಭೇ .
 ತದಾ ಚಾಮರಯೋರ್ಮಧ್ಯೇ ದೇವ್ಯಾ ವದನಮಾಬಭೌ .. ೨೧..
 ಅನ್ಯೋನ್ಯಂ ಯುಧ್ಯತೋರ್ಮಧ್ಯೇ ಹಂಸಯೋರಿವ ಪಂಕಜಂ .
 ಛತ್ರಂ ಶಶಿನಿಭಂ ತಸ್ಯಾಶ್ರುಣೋಪರಿ ಸುಮಾಲಿನೀ .. ೨೨..
 ಧೃತಮುಕ್ತಾಪರಿಕ್ಷಿಪ್ತಂ ಬಭಾರ ಪ್ರೇಮನಿರ್ಭರಾ .
 ತಚ್ಚತ್ರಮುಜ್ಜ್ವಲಂ ದೇವ್ಯಾ ರುರುಚೇ ವದನೋಪರಿ .. ೨೩..
 ಉಪರ್ಯಮೃತಭಾಂಡಸ್ಯ ಮಂಡಲಂ ಶಶಿನೋ ಯಥಾ .
 ಅಥ ಚಾಗ್ರೇ ಸಮಾಸೀನಾ ಸುಸ್ಮಿತಾಸ್ಯಾ ಶುಭಾವತೀ .. ೨೪..
 ಅಕ್ಷದ್ರೂತವಿನೋದೇನ ರಮಯಾಮಾಸ ವೈ ಸತೀಂ .
 ಸುಯಶಾಃ ಪಾದುಕೇ ದೇವ್ಯಾಃ ಶುಭೇ ರತ್ನಪರಿಷ್ಕೃತೇ .. ೨೫..
 ಸ್ತನಯೋರಂತರೇ ಕೃತ್ವಾ ತದಾ ದೇವೀಮಸೇವತ .
 ಅನ್ಯಾ ಕಾಂಚನಚಾರ್ವಂಗೀ ದೀಪ್ತಂ ಜಗ್ರಾಹ ದರ್ಪಣಂ .. ೨೬..

ಅಪರಾ ತಾಲವೃಂತಂ ಚ ಪರಾ ತಾಂಬೂಲಪೇಟಿಕಾಂ .
 ಕಾಚಿತ್ಕ್ರೀಡಾಶುಕಂ ಚಾರು ಕರೇಕುರುತ ಭಾಮಿನೀ .. ೨೭..
 ಕಾಚಿತ್ತು ಸುಮನೋಜ್ಞಾನಿ ಪುಷ್ಪಾಣಿ ಸುರಭೀಣಿ ಚ .
 ಕಾಚಿದಾಭರಣಾಧಾರಂ ಬಭಾರ ಕಮಲೇಕ್ಷಣಾ .. ೨೮..
 ಕಾಚಿಚ್ಚ ಪುನರಾಲೇಪಂ ಸುಪ್ರಸೂನಂ ಶುಭಾಂಜನಂ .
 ಅನ್ಯಾಶ್ಚ ಸದೃಶಾಸ್ತಾಸ್ತಾ ಯಥಾಸ್ವಮುಚಿತಕ್ರಿಯಾಃ .. ೨೯..
 ಆವೃತ್ಯ ತಾಂ ಮಹಾದೇವೀಮಸೇವಂತ ಸಮಂತತಃ .
 ಅತೀವ ಶುಶುಭೇ ತಾಸಾಮಂತರೇ ಪರಮೇಶ್ವರೀ .. ೩೦..
 ತಾರಾಪರಿಷದೋ ಮಧ್ಯೇ ಚಂದ್ರಲೇಖೇವ ಶಾರದೀ .
 ತತಃ ಶಂಖಸಮುತ್ಥಸ್ಯ ನಾದಸ್ಯ ಸಮನಂತರಂ .. ೩೧..
 ಪ್ರಾಸ್ಥಾನಿಕೋ ಮಹಾನಾದಃ ಪಟಹಃ ಸಮತಾಡ್ಯತ .
 ತತೋ ಮಧುರವಾದ್ಯಾನಿ ಸಹ ತಾಲೋದ್ಯತೈಃ ಸ್ವನೈಃ .. ೩೨..
 ಅನಾಹತಾನಿ ಸನ್ನೇದುಃ ಕಾಹಲಾನಾಂ ಶತಾನಿ ಚ .
 ಸಾಯುಧಾನಾಂ ಗಣೇಶಾನಾಂ ಮಹೇಶಸಮತೇಜಸಾಂ .. ೩೩..
 ಸಹಸ್ರಾಣಿ ಶತಾನ್ಯಷ್ಟಾ ತದಾನೀಂ ಪುರತೋ ಯಯುಃ .
 ತೇಷಾಂ ಮಧ್ಯೇ ವೃಷಾರೂಢೋ ಗಜಾರೂಢೋ ಯಥಾ ಗುರುಃ .. ೩೪..
 ಜಗಾಮ ಗಣಪಃ ಶ್ರೀಮಾನ್ ಸೋಮನಂದೀಶ್ವರಾರ್ಚಿತಃ .
 ದೇವದುಂದುಭಯೋ ನೇದುರ್ದಿವಿ ದಿವ್ಯಸುಖಾ ಘನಾಃ .. ೩೫..
 ನನೃತುರ್ಮುನಯಃ ಸರ್ವೇ ಮುಮುದುಃ ಸಿದ್ಧಯೋಗಿನಃ .
 ಸಸೃಜುಃ ಪುಷ್ಪವೃಷ್ಟಿಂ ಚ ವಿತಾನೋಪರಿ ವಾರಿದಾಃ .. ೩೬..
 ತದಾ ದೇವಗಣೈಶ್ಚಾನೈಃ ಪಥಿ ಸರ್ವತ್ರ ಸಂಗತಾಃ .
 ಕ್ಷಣಾದಿವ ಪಿತುರ್ಗೇಹಂ ಪ್ರವಿವೇಶ ಮಹೇಶ್ವರೀ .. ೩೭..
 ತಾಂ ದೃಷ್ಟ್ವಾ ಕುಪಿತೋ ದಕ್ಷಶ್ಚಾತ್ಮನಃ ಕ್ಷಯಕಾರಣಾತ್ .
 ತಸ್ಯಾ ಯವೀಯಸೀಭ್ಯೋಽಪಿ ಚಕ್ರೇ ಪೂಜಾಮಸತ್ಕೃತಾಂ .. ೩೮..
 ತದಾ ಶಶಿಮುಖೀ ದೇವೀ ಪಿತರಂ ಸದಸಿ ಸ್ಥಿತಂ .
 ಅಂಬಿಕಾ ಯುಕ್ತಮವ್ಯಗ್ರಮುವಾಚಾಕೃಪಣಂ ವಚಃ .. ೩೯..
 ದೇವ್ಯವಾಚ .
 ಬ್ರಹ್ಮಾದಯಃ ಪಿಶಾಚಾಂತಾ ಯಸ್ಯಾಜ್ಞಾವಶವರ್ತಿನಃ .
 ಸ ದೇವಃ ಸಾಂಪ್ರತಂ ತಾತ ವಿಧಿನಾ ನಾರ್ಚಿತಃ ಕಿಲ .. ೪೦..
 ತದಾಸ್ತಾಂ ಮಮ ಜ್ಯಾಯಸ್ಯಾಃ ಪುತ್ರಾಃ ಪೂಜಾಂ ಕಿಮೀದೃಶೀಂ .
 ಅಸತ್ಕೃತಾಮವಜ್ಞಾಯ ಕೃತವಾನಸಿ ಗರ್ಹಿತಂ .. ೪೧..

ಏವಮುಕ್ತೋಬ್ರವೀದೇನಾಂ ದಕ್ಷಃ ಕ್ರೋಧಾದಮರ್ಷಿತಃ .
 ತ್ವತ್ತಃ ಶ್ರೇಷ್ಠಾ ವಿಶಿಷ್ಟಾಶ್ಚ ಪೂಜ್ಯಾ ಬಾಲಾಃ ಸುತಾ ಮಮ .. ೪೧..
 ತಾಸಾಂ ತು ಯೇ ಚ ಭರ್ತಾರಸ್ತೇ ಮೇ ಬಹುಮತಾ ಮುದಾ .
 ಗುಣೈಶ್ಚಾಪ್ಯಧಿಕಾಃ ಸರ್ವೇ ಭರ್ತುಸ್ತೇ ತ್ಯಂಬಕಾದಪಿ .. ೪೨..
 ಸ್ತಬ್ಧಾತ್ಮಾ ತಾಮಸಃ ಶರ್ವಃ ತ್ವಮಿಮಂ ಸಮುಪಾಶ್ರಿತಾ .
 ತೇನ ತ್ವಾಮವಮನ್ಯೇಽಹಂ ಪ್ರತಿಕೂಲೋ ಹಿ ಮೇ ಭವಃ .. ೪೩..
 ತಥೋಕ್ತಾ ಪಿತರಂ ದಕ್ಷಂ ಕ್ರುದ್ಧಾ ದೇವೀ ತಮಬ್ರವೀತ್ .
 ಶೃಣ್ವತಾಮೇವ ಸರ್ವೇಷಾಂ ಯೇ ಯಜ್ಞಸದಸಿ ಸ್ಥಿತಾಃ .. ೪೪..
 ಅಕಸ್ಮಾನ್ಮಮ ಭರ್ತಾರಮಜಾತಾಶೇಷದೂಷಣಂ .
 ವಾಚಾ ದೂಷಯಸೇ ದಕ್ಷ ಸಾಕ್ಷಾಲ್ಲೋಕಮಹೇಶ್ವರಂ .. ೪೫..
 ವಿದ್ಯಾಚೌರೋ ಗುರುದ್ರೋಹೀ ವೇದೇಶ್ವರವಿದೂಷಕಃ .
 ತ ಏತೇ ಬಹುಪಾಪ್ಮಾನಃ ಸರ್ವೇ ದಂಡ್ಯಾ ಇತಿ ಶ್ರುತಿಃ .. ೪೬..
 ತಸ್ಮಾದತ್ಯುತ್ಕಟಸ್ಯಾಸ್ಯ ಪಾಪಸ್ಯ ಸದೃಶೋ ಭೃಶಂ .
 ಸಹಸಾ ದಾರುಣೋ ದಂಡಸ್ತವ ದೈವಾಧ್ಯವಿಷ್ಯತಿ .. ೪೭..
 ತ್ವಯಾ ನ ಪೂಜಿತೋ ಯಸ್ಮಾದ್ದೇವದೇವಸ್ತ್ರಿಯಂಬಕಃ .
 ತಸ್ಮಾತ್ತವ ಕುಲಂ ದುಷ್ಟಂ ನಷ್ಟಮಿತ್ಯವಧಾರಯ .. ೪೮..
 ಇತ್ಯುಕ್ತ್ವಾ ಪಿತರಂ ರುಷ್ಟ್ವಾ ಸತೀ ಸಂತ್ಯಕ್ತಸಾದ್ವಸಾ .
 ತದೀಯಾಂ ಚ ತನುಂ ತ್ಯಕ್ತ್ವಾ ಹಿಮವಂತಂ ಯಯೌ ಗಿರಿಂ .. ೪೯..
 ಸ ಪರ್ವತಪರಃ ಶ್ರೀಮೌಲ್ಗಬ್ಧಪುಣ್ಯಫಲೋದಯಃ .
 ತದರ್ಥಮೇವ ಕೃತವಾನ್ ಸುಚಿರಂ ದುಶ್ಚರಂ ತಪಃ .. ೫೦..
 ತಸ್ಮಾತ್ತಮನುಗೃಹ್ಣಾತಿ ಭೂಧರೇಶ್ವರಮೀಶ್ವರೀ .
 ಸ್ವೇಚ್ಛಯಾ ಪಿತರಂ ಚಕ್ರೇ ಸ್ವಾತ್ಮನೋ ಯೋಗಮಾಯಯಾ .. ೫೧..
 ಯದಾ ಗತಾ ಸತೀ ದಕ್ಷಂ ವಿನಿಂದ್ಯ ಭಯವಿಹ್ವಲಂ .
 ತದಾ ತಿರೋಹಿತಾ ಮಂತ್ರಾ ವಿಹತಶ್ಚ ತತೋಽಧ್ವರಃ .. ೫೨..
 ತದುಪಶ್ರುತ್ಯ ಗಮನಂ ದೇವ್ಯಾಸ್ತ್ರೀಪುರುಮರ್ದನಃ .
 ದಕ್ಷಾಯ ಚ ಋಷಿಭ್ಯಶ್ಚ ಚುಕೋಪ ಚ ಶಶಾಪ ತಾನ್ .. ೫೩..
 ಯಸ್ಮಾದವಮತಾ ದಕ್ಷಮತ್ಯುತೇಽನಾಗಸಾ ಸತೀ .
 ಪೂಜಿತಾಶ್ಚೇತರಾಃ ಸರ್ವಾಃ ಸ್ವಸುತಾ ಭರ್ತೃಭಿಃ ಸಹ .. ೫೪..
 ವೈವಸ್ವತೇಽನ್ತರೇ ತಸ್ಮಾತ್ತವ ಜಾಮಾತರಸ್ತ್ವಮೀ .
 ಉತ್ಪತ್ಯಂತೇ ಸಮಂ ಸರ್ವೇ ಬ್ರಹ್ಮಯಜ್ಞೇಷ್ಟಯೋನಿಜಾಃ .. ೫೫..
 ಭವಿತಾ ಮಾನುಷೋ ರಾಜಾ ಚಾಕ್ಷುಷಸ್ಯ ತ್ವಮನ್ವಯೇ .

ಪ್ರಾಚೀನಬರ್ಹಿಷಃ ಪೌತ್ರಃ ಪುತ್ರಶ್ಚಾಪಿ ಪ್ರಚೇತಸಃ .. ೫೭..
 ಅಹಂ ತತ್ರಾಪಿ ತೇ ವಿಘ್ನಮಾಚರಿಷ್ಯಾಮಿ ದುರ್ಮತೇ .
 ಧರ್ಮಾರ್ಥಕಾಮಯುಕ್ತೇಷು ಕರ್ಮಸ್ವಪಿ ಪುನಃ ಪುನಃ .. ೫೮..
 ತೇನೈವಂ ವ್ಯಾಹೃತೋ ದಕ್ಷೋ ರುದ್ರೇಣಾಮಿತತೇಜಸಾ .
 ಸ್ವಾಯಂಭುವೀಂ ತನುಂ ತ್ಯಕ್ತ್ವಾ ಪಪಾತ ಭುವಿ ದುಃಖಿತಃ .. ೫೯..
 ತತಃ ಪ್ರಾಚೇತಸೋ ದಕ್ಷೋ ಜಜ್ಞೇ ವೈ ಚಾಕ್ಷುಷೇನುರೇ .
 ಪ್ರಾಚೀನಬರ್ಹಿಷಃ ಪೌತ್ರಃ ಪುತ್ರಶ್ಚೈವ ಪ್ರಚೇತಸಾಂ .. ೬೦..
 ಭೃಗ್ವಾದಯೋಽಪಿ ಜಾತಾ ವೈ ಮನೋವೈವಸ್ವತಸ್ಯ ತು .
 ಅಂತರೇ ಬ್ರಹ್ಮಣೋ ಯಜ್ಞೇ ವಾರುಣೀಂ ಬಿಭ್ರತಸ್ತನುಂ .. ೬೧..
 ತದಾ ದಕ್ಷಸ್ಯ ಧರ್ಮಾರ್ಥಂ ಪ್ರವೃತ್ತಸ್ಯ ದುರಾತ್ಮನಃ .
 ಮಹೇಶಃ ಕೃತವಾನ್ ವಿಘ್ನಂ ಮನೌ ವೈವಸ್ವತೇ ಸತಿ .. ೬೨..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ಸತೀದೇಹತ್ಯಾಗೋ ನಾಮಾಷ್ಟಾದಶೋಽಧ್ಯಾಯಃ .. ೭.೧.೧೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೧೯. ಏಕೋನವಿಂಶೋಽಧ್ಯಾಯಃ . ವೀರಭದ್ರೋತ್ಪತ್ತಿವರ್ಣನಂ .

ಋಷಯ ಊಚುಃ .
 ಕಥಂ ದಕ್ಷಸ್ಯ ಧರ್ಮಾರ್ಥಂ ಪ್ರವೃತ್ತಸ್ಯ ದುರಾತ್ಮನಃ .
 ಮಹೇಶಃ ಕೃತವಾನ್ ವಿಘ್ನಮೇತದಿಚ್ಛಾಮ ವೇದಿತುಂ .. ೧..
 ವಾಯುರುವಾಚ .
 ವಿಶ್ವಸ್ಯ ಜಗತೋ ಮಾತುರಪಿ ದೇವ್ಯಾಸ್ತಪೋಬಲಾತ್ .
 ಪಿತೃಭಾವಮುಪಾಗಮ್ಯ ಮುದಿತೇ ಹಿಮವದ್ಗಿರೌ .. ೨..
 ದೇವೇಽಪಿ ತತ್ಕೃತೋದ್ವಾಹೇ ಹಿಮವಚ್ಛಿಖರಾಲಯೇ .
 ಸಂಕ್ರೇಡತಿ ತಯಾ ಸಾರ್ಧಂ ಕಾಲೇ ಬಹುತರೇ ಗತೇ .. ೩..
 ವೈವಸ್ವತೇನುರೇ ಪ್ರಾಪ್ತೇ ದಕ್ಷಃ ಪ್ರಾಚೇತಸಃ ಸ್ವಯಂ .
 ಅಶ್ವಮೇಧೇನ ಯಜ್ಞೇನ ಯಕ್ಷ್ಯಮಾಣೋಽನ್ವಪದ್ಯತ .. ೪..
 ತತೋ ಹಿಮವತಃ ಪೃಷ್ಠೇ ದಕ್ಷೋ ವೈ ಯಜ್ಞಮಾಹರತ್ .
 ಗಂಗಾದ್ವಾರೇ ಶುಭೇ ದೇಶೇ ಋಷಿಸಿದ್ಧನಿಷೇವಿತೇ .. ೫..
 ತಸ್ಯ ತಸ್ಮಿನ್ನೃಖೇ ದೇವಾಃ ಸರ್ವೇ ಶಕ್ರಪುರೋಗಮಾಃ .

ಗಮನಾಯ ಸಮಾಗಮ್ಯ ಬುದ್ಧಿಮಾಪೇದಿರೇ ತದಾ .. ೬..
 ಆದಿತ್ಯಾ ವಸವೋ ರುದ್ರಾಃ ಸಾಧ್ಯಾಃ ಸಹ ಮರುದ್ಗಣೈಃ .
 ಊಷ್ಮಪಾಃ ಸೋಮಪಾಶ್ಚೈವ ಆಜ್ಯಪಾ ಧೂಮಪಾಸ್ತಥಾ .. ೭..
 ಅಶ್ವಿನೌ ಪಿತರಶ್ಚೈವ ತಥಾ ಚಾನ್ಯೇ ಮಹರ್ಷಯಃ .
 ವಿಷ್ಣುನಾ ಸಹಿತಾಃ ಸರ್ವೇ ಸ್ವಾಗತಾ ಯಜ್ಞಭಾಗಿನಃ .. ೮..
 ದೃಷ್ಟ್ವಾ ದೇವಕುಲಂ ಸರ್ವಮೀಶ್ವರೇಣ ವಿನಾ ಗತಂ .
 ದಧೀಚೋ ಮನ್ಯುನಾವಿಷ್ಟೋ ದಕ್ಷಮೇವಮಭಾಷತ .. ೯..
 ದಧೀಚ ಉವಾಚ .
 ಅಪ್ಯಪೂಜ್ಯೇ ಚೈವ ಪೂಜಾ ಪೂಜ್ಯಾನಾಂ ಚಾಪ್ಯಪೂಜನೇ .
 ನರಃ ಪಾಪಮವಾಪ್ನೋತಿ ಮಹದ್ವೈ ನಾತ್ರ ಸಂಶಯಃ .. ೧೦..
 ಅಸತಾಂ ಸಮ್ಮತಿಯತ್ರ ಸತಾಮವಮತಿಸ್ತಥಾ .
 ದಂಡೋ ದೇವಕೃತಸ್ತತ್ರ ಸದ್ಯಃ ಪತತಿ ದಾರುಣಃ .. ೧೧..
 ಏವಮುಕ್ತ್ವಾ ತು ವಿಪ್ರರ್ಷಿಃ ಪುನರ್ದಕ್ಷಮಭಾಷತ .
 ಪೂಜ್ಯಂ ತು ಪಶುಭರ್ತಾರಂ ಕನ್ಮಾನ್ನಾರ್ಚಯಸೇ ಪ್ರಭುಂ .. ೧೨..
 ದಕ್ಷ ಉವಾಚ .
 ಸಂತಿ ಮೇ ಬಹವೋ ರುದ್ರಾಃ ಶೂಲಹಸ್ತಾಃ ಕಪರ್ದಿನಃ .
 ಏಕಾದಶಾವಸ್ಥಿತಾ ಯೇ ನಾನ್ಯಂ ವೇದ್ಮಿ ಮಹೇಶ್ವರಂ .. ೧೩..
 ದಧೀಚ ಉವಾಚ .
 ಕಿಮೇಭಿರಮರೈರನ್ಯೈಃ ಪೂಜಿತೈರಧ್ವರೇ ಫಲಂ .
 ರಾಜಾ ಚೇದಧ್ವರಸ್ಯಾಸ್ಯ ನ ರುದ್ರಃ ಪೂಜ್ಯತೇ ತ್ವಯಾ .. ೧೪..
 ಬ್ರಹ್ಮವಿಷ್ಣುಮಹೇಶಾನಾಂ ಸ್ರಷ್ಟಾ ಯಃ ಪ್ರಭುರವ್ಯಯಃ .
 ಬ್ರಹ್ಮಾದಯಃ ಪಿಶಾಚಾಂತಾ ಯಸ್ಯ ಕೈಂಕರ್ಯವಾದಿನಃ .. ೧೫..
 ಪ್ರಕೃತೀನಾಂ ಪರಶ್ಚೈವ ಪುರುಷಸ್ಯ ಚ ಯಃ ಪರಃ .
 ಚಿಂತ್ಯತೇ ಯೋಗವಿದ್ವದ್ಭಿರ್ಘೋಷಿಭಿಸ್ತತ್ತ್ವ ದರ್ಶಿಭಿಃ .. ೧೬..
 ಅಕ್ಷರಂ ಪರಮಂ ಬ್ರಹ್ಮ ಹ್ಯಸಚ್ಚ ಸದಸಚ್ಚ ಯತ್ .
 ಅನಾದಿಮಧ್ಯನಿಧನಮಪ್ರತರ್ಕ್ಯಂ ಸನಾತನಂ .. ೧೭..
 ಯಃ ಸ್ರಷ್ಟಾ ಚೈವ ಸಂಹರ್ತಾ ಭರ್ತಾ ಚೈವ ಮಹೇಶ್ವರಃ .
 ತಸ್ಮಾದನ್ಯಂ ನ ಪಶ್ಯಾಮಿ ಶಂಕರಾತ್ಮಾನಮಧ್ವರೇ .. ೧೮..
 ದಕ್ಷ ಉವಾಚ .
 ಏತನ್ಮುಖೇಶಸ್ಯ ಸುವರ್ಣಪಾತ್ರೇ
 ಹವಿಃ ಸಮಸ್ತಂ ವಿಧಿಮಂತ್ರಪೂತಂ .

ವಿಷ್ಣೋರ್ನಯಾಮ್ಯಪ್ರತಿಮಸ್ಯ ಭಾಗಂ

ಪ್ರಭೋರ್ವಿಭಜ್ಯಾಹವನೀಯಮದ್ಯ .. ೧೯..

ದಧೀಚ ಉವಾಚ .

ಯಸ್ಮಾನ್ನಾರಾಧಿತೋ ರುದ್ರಃ ಸರ್ವದೇವೇಶ್ವರೇಶ್ವರಃ .

ತಸ್ಮಾದ್ಧಕ್ಷ ತವಾಶೇಷೋ ಯಜ್ಞೋಽಯಂ ನ ಭವಿಷ್ಯತಿ .. ೨೦..

ಇತ್ಯುಕ್ತ್ವಾ ವಚನಂ ಕ್ರುದ್ಧೋ ದಧೀಚೋ ಮುನಿಸತ್ತಮಃ .

ನಿರ್ಗಮ್ಯ ಚ ತತೋ ದೇಶಾಜ್ಜಗಾಮ ಸ್ವಕಮಾಶ್ರಮಂ .. ೨೧..

ನಿರ್ಗತೇಽಪಿ ಮುನೌ ತಸ್ಮಿಂದೇವಾ ದಕ್ಷಂ ನ ತತ್ಯಜುಃ .

ಅವಶ್ಯಮನುಭಾವಿತ್ವಾದನರ್ಥಸ್ಯ ತು ಭಾವಿನಃ .. ೨೨..

ಏತಸ್ಮಿನ್ನೇವ ಕಾಲೇ ತು ಜ್ಞಾತ್ವೈತತ್ಸರ್ವಮೀಶ್ವರಾತ್ .

ದಗ್ಧಂ ದಕ್ಷಾದ್ಧರಂ ವಿಪ್ರಾ ದೇವೀ ದೇವಮಚೋದಯತ್ .. ೨೩..

ದೇವ್ಯಾ ಸಂಚೋದಿತೋ ದೇವೋ ದಕ್ಷಾದ್ಧರಜಿಘಾಂಸಯಾ .

ಸಸರ್ಜ ಸಹಸಾ ವೀರಂ ವೀರಭದ್ರಂ ಗಣೇಶ್ವರಂ .. ೨೪..

ಸಹಸ್ರವದನಂ ದೇವಂ ಸಹಸ್ರಕಮಲೇಕ್ಷಣಂ .

ಸಹಸ್ರಮುದ್ಗರಧರಂ ಸಹಸ್ರಶರಪಾಣಿಕಂ .. ೨೫..

ಶೂಲಟಂಕಗದಾಹಸ್ತಂ ದೀಪ್ತಕಾರ್ಮುಕಧಾರಿಣಂ .

ಚಕ್ರವಜ್ರಧರಂ ಘೋರಂ ಚಂದ್ರಾರ್ಧಕೃತಶೇಖರಂ .. ೨೬..

ಕುಲಿಶೋದ್ಯೋತಿತಕರಂ ತಡಿಜ್ವಲಿತಮೂರ್ಧ್ವಜಂ .

ದಂಷ್ಟ್ರಾಕರಾಲಂ ಬಿಭ್ರಾಣಂ ಮಹಾವಕ್ತ್ರಂ ಮಹೋದರಂ .. ೨೭..

ವಿದ್ಯುಜ್ಜಿಹ್ವಂ ಪ್ರಲಂಬೋಷ್ಠಂ ಮೇಘಸಾಗರನಿಃಸ್ವನಂ .

ವಸಾನಂ ಚರ್ಮ ವೈಯಾಘ್ರಂ ಮಹದ್ರುಧಿರನಿಸ್ರವಂ .. ೨೮..

ಗಂಡದ್ವಿತಯಸಂಸೃಷ್ಟಮಂಡಲೀಕೃತಕುಂಡಲಂ .

ವರಾಮರಶಿರೋಮಾಲಾವಲೀಕಲಿತಶೇಖರಂ .. ೨೯..

ರಣನ್ನೂಪುರಕೇಯೂರಮಹಾಕನಕಭೂಷಿತಂ .

ರತ್ನಸಂಚಯಸಂದೀಪ್ತಂ ತಾರಹಾರಾವೃತೋರಸಂ .. ೩೦..

ಮಹಾಶರಭಶಾರ್ದೂಲಸಿಂಹೈಃ ಸದೃಶವಿಕ್ರಮಂ .

ಪ್ರಶಸ್ತಮತ್ತಮಾತಂಗಸಮಾನಗಮನಾಲಸಂ .. ೩೧..

ಶಂಖಚಾಮರಕುಂದೇಂದುಮೃಣಾಲಸದೃಶಪ್ರಭಂ .

ಸತುಷಾರಮಿವಾದ್ರೀಂದ್ರಂ ಸಾಕ್ಷಾಜ್ಜಂಗಮತಾಂ ಗತಂ .. ೩೨..

ಜ್ವಾಲಾಮಾಲಾಪರಿಕ್ಷಿಪ್ತಂ ದೀಪ್ತಮೌಕ್ತಿಕಭೂಷಣಂ .

ತೇಜಸಾ ಚೈವ ದೀವ್ಯಂತಂ ಯುಗಾಂತ ಇವ ಪಾವಕಂ .. ೩೩..

ಸ ಜಾನುಭ್ಯಾಂ ಮಹೀಂ ಗತ್ವಾ ಪ್ರಣತಃ ಪ್ರಾಂಜಲಿಸ್ತತಃ .

ಪಾರ್ಶ್ವತೋ ದೇವದೇವಸ್ಯ ಪರ್ಯತಿಷ್ಠದ್ ಗಣೇಶ್ವರಃ .. ೩೪..
 ಮನ್ಯುನಾ ಚಾಸೃಜದ್ಭದ್ರಾಂ ಭದ್ರಕಾಲೀಂ ಮಹೇಶ್ವರೀಂ .
 ಆತ್ಮನಃ ಕರ್ಮಸಾಕ್ಷಿತ್ವೇ ತೇನ ಗಂತುಂ ಸಹೈವ ತು .. ೩೫..
 ತಂ ದೃಷ್ಟ್ವಾ ವಸ್ಥಿತಂ ವೀರಭದ್ರಂ ಕಾಲಾಗ್ನಿಸನ್ನಿಭಂ .
 ಭದ್ರಯಾ ಸಹಿತಂ ಪ್ರಾಹ ಭದ್ರಮಸ್ತಿ ತಿ ಶಂಕರಃ .. ೩೬..
 ಸ ಚ ವಿಜ್ಞಾಪಯಾಮಾಸ ಸಹ ದೇವ್ಯಾ ಮಹೇಶ್ವರಂ .
 ಆಜ್ಞಾಪಯ ಮಹಾದೇವ ಕಿಂ ಕಾರ್ಯಂ ಕರವಾಣ್ಯಹಂ .. ೩೭..
 ತತಸ್ಪ್ರಿಪುರಹಾ ಪ್ರಾಹ ಹೈಮವತ್ಯಾಃ ಪ್ರಿಯೇಚ್ಚಯಾ .
 ವೀರಭದ್ರಂ ಮಹಾಬಾಹುಂ ವಾಚಾ ವಿಪುಲನಾದಯಾ .. ೩೮..
 ಮಹಾದೇವ ಉವಾಚ .
 ಪ್ರಾಚೇತಸಸ್ಯ ದಕ್ಷಸ್ಯ ಯಜ್ಞಂ ಸದ್ಯೋ ವಿನಾಶಯ .
 ಭದ್ರಕಾಲ್ಯಾ ಸಹಾಸಿ ತ್ವಮೇತತ್ಪ್ರತ್ಯಂ ಗಣೇಶ್ವರ .. ೩೯..
 ಅಹಮಪ್ಯನಯಾ ಸಾರ್ಧಂ ರೈಭ್ಯಾಶ್ರಮಸಪೀಪತಃ .
 ಸ್ಥಿತ್ವಾ ವೀಕ್ಷೇ ಗಣೇಶಾನ ವಿಕ್ರಮಂ ತವ ದುಃಸಹಂ .. ೪೦..
 ವೃಕ್ಷಾಃ ಕನಖಲೇ ಯೇ ತು ಗಂಗಾದ್ವಾರಸಮೀಪಗಾಃ .
 ಸುವರ್ಣಶೃಂಗಸ್ಯ ಗಿರೇರ್ಮೇರುಮಂದರಸನ್ನಿಭಾಃ .. ೪೧..
 ತಸ್ಮಿನ್ನದೇಶೇ ದಕ್ಷಸ್ಯ ಯುಜ್ಞಾಃ ಸಂಪ್ರತಿ ವರ್ತತೇ .
 ಸಹಸಾ ತಸ್ಯ ಯಜ್ಞಸ್ಯ ವಿಘಾತಂ ಕುರು ಮಾ ಚಿರಂ .. ೪೨..
 ಇತ್ಯುಕ್ತೇ ಸತಿ ದೇವೇನ ದೇವೀ ಹಿಮಗಿರಿಂದ್ರಜಾ .
 ಭದ್ರಂ ಭದ್ರಾಂ ಚ ಸಂಪ್ರೇಕ್ಷ್ಯ ವತ್ಸಂ ಧೇನುರಿವೌರಸಂ .. ೪೩..
 ಆಲಿಂಗ್ಯ ಚ ಸಮಾಘ್ರಾಯ ಮೂರ್ಧ್ನಿಷ್ಠಂ ಷಡ್ವದನಂ ಯಥಾ .
 ಸಸ್ಮಿತಾ ವಚನಂ ಪ್ರಾಹ ಮಧುರಂ ಮಧುರಂ ಸ್ವಯಂ .. ೪೪..
 ದೇವ್ಯವಾಚ .
 ವತ್ಸ ಭದ್ರ ಮಹಾಭಾಗ ಮಹಾಬಲಪರಾಕ್ರಮ .
 ಮತ್ತ್ರಿಯಾರ್ಥಂ ತ್ವಮುತ್ಪನ್ನೋ ಮಮ ಮನ್ಯುಂ ಪ್ರಮಾರ್ಜಯ .. ೪೫..
 ಯಜ್ಞೇಶ್ವರಮನಾಹೂಯ ಯಜ್ಞಕರ್ಮರತೋಽಭವತ್ .
 ದಕ್ಷಂ ವೈರೇಣ ತಂ ತಸ್ಮಾದ್ಭಿಂಧಿ ಯಜ್ಞಂ ಗಣೇಶ್ವರ .. ೪೬..
 ಯಜ್ಞಲಕ್ಷ್ಮೀಮಲಕ್ಷ್ಮೀಂ ತ್ವಂ ಭದ್ರ ಕೃತ್ವಾ ಮಮಾಜ್ಞಯಾ .
 ಯಜಮಾನಂ ಚ ತಂ ಹತ್ವಾ ವತ್ಸ ಹಿಂಸಯ ಭದ್ರಯಾ .. ೪೭..
 ಅಶೇಷಾಮಿವ ತಾಮಾಜ್ಞಾಂ ಶಿವಯೋಶ್ಚಿತ್ರಕೃತ್ಯಯೋಃ .
 ಮೂರ್ಧ್ನಿ ಕೃತ್ವಾ ನಮಸ್ಯತ್ಯ ಭದ್ರೋ ಗಂತುಂ ಪ್ರಚಕ್ರಮೇ .. ೪೮..
 ಅಥೈಷ ಭಗವಾನ್ಮೃದ್ಧಃ ಪ್ರೇತಾವಾಸಕೃತಾಲಯಃ .

ವೀರಭದ್ರೋ ಮಹಾದೇವೋ ದೇವ್ಯಾ ಮನ್ಯುಪ್ರಮಾರ್ಜಕಃ .. ೪೯..
 ಸಸರ್ಜ ರೋಮಕೂಪೇಭ್ಯೋ ರೋಮಜಾಖ್ಯಾನ್ ಗಣೇಶ್ವರಾನ್ .
 ದಕ್ಷಿಣಾದ್ಭುಜದೇಶಾತ್ ಶತಕೋಟಿಗಣೇಶ್ವರಾನ್ .. ೫೦..
 ಪಾದಾತ್ತಥೋರುದೇಶಾಚ್ಚ ಪೃಷ್ಠಾತ್ಪಾರ್ಶ್ವಾನ್ಮುಖಾದ್ಗಲಾತ್ .
 ಗುಹ್ಯಾದ್ ಗುಲ್ಫಾಚ್ಚಿರೋಮಧ್ಯಾತ್ಕಂತಾದಾಸ್ಯಾತ್ಕೋದರಾತ್ .. ೫೧..
 ತದಾ ಗಣೇಶ್ವರೈರ್ಭದ್ರೈರ್ಭದ್ರತುಲ್ಯಪರಾಕ್ರಮೈಃ .
 ಸಂಭಾದಿತಮಭೂತ್ಸರ್ವಂ ಸಾಕಾಶವಿವರಂ ಜಗತ್ .. ೫೨..
 ಸರ್ವೇ ಸಹಸ್ರಹಸ್ತಾಸ್ತೇ ಸಹಸ್ರಾಯುಧಪಾಣಯಃ .
 ರುದ್ರಸ್ಯಾನುಚರಾಃ ಸರ್ವೇ ಸರ್ವೇ ರುದ್ರಸಮಪ್ರಭಾಃ .. ೫೩..
 ಶೂಲಶಕ್ತಿಗದಾಹಸ್ತಾಷ್ಟಂಕೋಪಲಶಿಲಾಧರಾಃ .
 ಕಾಲಾಗ್ನಿರುದ್ರಸದೃಶಾಸ್ತ್ರಿನೇತ್ರಾಶ್ಚ ಜಟಾಧರಾಃ .. ೫೪..
 ನಿಪೇತುರ್ಭೃಶಮಾಕಾಶೇ ಶತಶಃ ಸಿಂಹವಾಹನಾಃ .
 ವಿನೇದುಶ್ಚ ಮಹಾನಾದಾಂಜಲದಾ ಇವ ಭದ್ರಜಾಃ .. ೫೫..
 ತೈರ್ಭದ್ರೈರ್ಭಗವಾನ್ ಭದ್ರಸ್ತಥಾ ಪರಿವೃತೋ ಬಭೌ .
 ಕಾಲಾನಲಶತ್ಯೈರ್ಯುಕ್ತೋ ಯಥಾಂತೇ ಕಾಲಭೈರವಃ .. ೫೬..
 ತೇಷಾಂ ಮಧ್ಯೇ ಸಮಾರುಹ್ಯ ವೃಷೇಂದ್ರಂ ವೃಷಭಧ್ವಜಃ .
 ಜಗಾಮ ಭಗವಾನ್ ಭದ್ರಃ ಶುಭ್ರಮಭ್ರಂ ಯಥಾ ಭವಃ .. ೫೭..
 ತಸ್ಮಿನ್ವೃಷಭಮಾರೂಢೇ ಭದ್ರೇ ತು ಭಸಿತಪ್ರಭಃ .
 ಬಭಾರ ಮೌಕ್ತಿಕಂ ಛತ್ರಂ ಗೃಹೀತಸಿತಚಾಮರಃ .. ೫೮..
 ಸ ತದಾ ಶುಶುಭೇ ಪಾರ್ಶ್ವೇ ಭದ್ರಸ್ಯ ಭಸಿತಪ್ರಭಃ .
 ಭಗವಾನಿವ ಶೈಲೇಂದ್ರಃ ಪಾರ್ಶ್ವೇ ವಿಶ್ವಜಗದ್ಗುರೋಃ .. ೫೯..
 ಸೋಽಪಿ ತೇನ ಬಭೌ ಭದ್ರಃ ಶ್ವೇತಚಾಮರಪಾಣಿನಾ .
 ಬಾಲಸೋಮೇನ ಸೌಮ್ಯೇನ ಯಥಾ ಶೂಲವರಾಯುಧಃ .. ೬೦..
 ದಧೌ ಶಂಖಂ ಸಿತಂ ಭದ್ರಂ ಭದ್ರಸ್ಯ ಪುರತಃ ಶುಭಂ .
 ಭಾನುಕಂಪೋ ಮಹಾತೇಜಾ ಹೇಮರತ್ನೈರಲಂಕೃತಃ .. ೬೧..
 ದೇವದುಂದುಭಯೋ ನೇದುರ್ದಿವ್ಯಸಂಕುಲನಿಃಸ್ವನಾಃ .
 ವವೃಷುಃ ಶತಶೋ ಮೂರ್ಧ್ನಿ ಪುಷ್ಪವರ್ಷಂ ಬಲಾಹಕಾಃ .. ೬೨..
 ಪುಲ್ಲಾನಾಂ ಮಧುಗರ್ಭಾಣಾಂ ಪುಷ್ಪಾಣಾಂ ಗಂಧಬಂಧವಃ .
 ಮಾರ್ಗಾನುಕೂಲಸಂವಾಹಾ ವವೃಶ್ಚ ಪಥಿ ಮಾರುತಾಃ .. ೬೩..
 ತತೋ ಗಣೇಶ್ವರಾಃ ಸರ್ವೇ ಮತ್ತಾ ಯುಧ್ಧಬಲೋದ್ಧತಾಃ .
 ನನೃತುರ್ಮುಮುದುರ್ನೇದುರ್ಜಹಸುರ್ಜಗದುರ್ಜಗುಃ .. ೬೪..
 ತದಾ ಭದ್ರಗಣಾಂತಃಸ್ಥೋ ಬಭೌ ಭದ್ರಃ ಸಭದ್ರಯಾ .

ಯಥಾ ರುದ್ರಗಣಾಂತಃ ಸ್ಥಸ್ತ್ಯಂಬಕೋಽಮ್ಬಿಕಯಾ ಸಹ .. ೬೫..

ತತ್ಕೃಣಾದೇವ ದಕ್ಷಸ್ಯ ಯಜ್ಞವಾಟಂ ಹಿರಣ್ಮಯಂ .

ಪ್ರವಿವೇಶ ಮಹಾಬಾಹುವೀರಭದ್ರೋ ಮಹಾನುಗಃ .. ೬೬..

ತತಸ್ತು ದಕ್ಷಪ್ರತಿಪಾದಿತಸ್ಯ

ಕೃತುಪ್ರಧಾನಸ್ಯ ಗಣಪ್ರಧಾನಃ .

ಪ್ರಯೋಗಭೂಮಿಂ ಪ್ರವಿವೇಶ ಭದ್ರೋ

ರುದ್ರೋ ಯಥಾಂತೇ ಭುವನಂ ದಿಧಕ್ಷುಃ .. ೬೭..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ ವೀರಭದ್ರೋತ್ಪತ್ತಿವರ್ಣನಂ ನಾಮೈಕೋನವಿಂಶೋಽಧ್ಯಾಯಃ

.. ೭.೧.೧೯ ..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೨೦. ವಿಂಶೋಽಧ್ಯಾಯಃ . ಯಜ್ಞವಿದ್ವಂಸನಃ .

ವಾಯುರುವಾಚ .

ತತೋ ವಿಷ್ಣುಪ್ರಧಾನಾನಾಂ ಸುರಾಣಾಮಮಿತೌಜಸಾಂ .

ದದರ್ಶ ಚ ಮಹತ್ಸತ್ರಂ ಚಿತ್ರಧ್ವಜಪರಿಚ್ಛದಂ .. ೧..

ಸುದರ್ಭಋತುಸಂಸ್ತೀರ್ಣಂ ಸುಸಮಿದ್ಧಹುತಾಶನಂ .

ಕಾಂಚನೈರ್ಯಜ್ಞಭಾಂಡೈಶ್ಚ ಭ್ರಾಜಿಷ್ಣುಭಿರಲಂಕೃತಂ .. ೨..

ಋಷಿಭಿರ್ಯಜ್ಞಪಟುಭಿರ್ಯಥಾವತ್ಕರ್ಮಕರ್ತೃಭಿಃ .

ವಿಧಿನಾ ವೇದದೃಷ್ಟೇನ ಸ್ವನುಷ್ಠಿತಬಹುಕ್ರಮಂ .. ೩..

ದೇವಾಂಗನಾಸಹಸ್ರಾಡ್ಯಮಪ್ಸರೋಗಣಸೇವಿತಂ .

ವೇಣುವೀಣಾರವೈರ್ಜುಷ್ಣಂ ವೇದಘೋಷೈಶ್ಚ ಬೃಂಹಿತಂ .. ೪..

ದೃಷ್ಟ್ವಾ ದಕ್ಷಾಧ್ವರಂ ವೀರೋ ವೀರಭದ್ರಃ ಪ್ರತಾಪವಾನ್ .

ಸಿಂಹನಾದಂ ತದಾ ಚಕ್ರೇ ಗಂಭೀರೋ ಜಲದೋ ಯಥಾ .. ೫..

ತತಃ ಕಿಲಕಿಲಾಶಬ್ದ ಆಕಾಶಂ ಪೂರಯನ್ನಿವ .

ಗಣೇಶ್ವರೈಃ ಕೃತೋ ಜಜ್ಞೇ ಮಹಾನ್ತ್ಯಕ್ಚ ತಸಾಗರಃ .. ೬..

ತೇನ ಶಬ್ದೇನ ಮಹತಾ ಗ್ರಸ್ತಾಃ ಸರ್ವೇ ದಿವೌಕಸಃ .

ದುದ್ರವುಃ ಪರಿತೋ ಭೀತಾಃ ಸ್ವಸ್ತವಸ್ತ್ರವಿಭೂಷಣಾಃ .. ೭..

ಕಿಂಸ್ವಿದ್ಭಗ್ನೋ ಮಹಾಮೇರುಃ ಕಿಂಸ್ವಿತ್ಸಂದೀರ್ಯತೇ ಮಹೀ .

ಕಿಮಿದಂ ಕಿಮಿದಂ ವೇತಿ ಜಜಲ್ಪುಸ್ತ್ರಿದಶಾ ಭೃಶಂ .. ೮..
 ಮೃಗೇಂದ್ರಾಣಾಂ ಯಥಾ ನಾದಂ ಗಜೇಂದ್ರಾ ಗಹನೇ ವನೇ .
 ಶ್ರುತ್ವಾ ತಥಾವಿಧಂ ಕೇಚಿತ್ತತ್ಯಜುರ್ಜೀವಿತಂ ಭಯಾತ್ .. ೯..
 ಪರ್ವತಾಶ್ಚ ವ್ಯಶೀರ್ಯಂತ ಚಕಂಪೇ ಚ ವಸುಂಧರಾ .
 ಮರುತಶ್ಚ ವ್ಯಘೂರ್ಣಂತ ಚುಕ್ಷುಭೇ ಮಕರಾಲಯಃ .. ೧೦..
 ಅಗ್ನಯೋ ನೈವ ದೀಪ್ಯಂತೇ ನ ಚ ದೀಪ್ಯತಿ ಭಾಸ್ಕರಃ .
 ಗ್ರಹಾಶ್ಚ ನ ಪ್ರಕಾಶಂತೇ ನಕ್ಷತ್ರಾಣಿ ಚ ತಾರಕಾಃ .. ೧೧..
 ಏತಸ್ಮಿನ್ನೇವ ಕಾಲೇ ತು ಯಜ್ಞವಾಟಂ ತದುಜ್ಜ್ವಲಂ .
 ಸಂಪ್ರಾಪ ಭಗವಾನ್ಭದ್ರೋ ಭದ್ರೈಶ್ಚ ಸಹ ಭದ್ರಯಾ .. ೧೨..
 ತಂ ದೃಷ್ಟ್ವಾ ಭೀತಭೀತೋಽಪಿ ದಕ್ಷೋ ದೃಢ ಇವ ಸ್ಥಿತಃ .
 ಕ್ರುದ್ಧವದ್ ವಚನಂ ಪ್ರಾಹ ಕೋ ಭವಾನ್ ಕಿಮಿಹೇಚ್ಛಸಿ .. ೧೩..
 ತಸ್ಯ ತದ್ವಚನಂ ಶ್ರುತ್ವಾ ದಕ್ಷಸ್ಯ ಚ ದುರಾತ್ಮನಃ .
 ವೀರಭದ್ರೋ ಮಹಾತೇಜಾ ಮೇಘಗಂಭೀರನಿಃಸ್ವನಃ .. ೧೪..
 ಸ್ಮಯನ್ನಿವ ತಮಾಲೋಕ್ಯ ದಕ್ಷಂ ದೇವಾಂಶ್ಚ ಋತ್ವಿಜಃ .
 ಅರ್ಥಗರ್ಭಮಸಂಭ್ರಾಂತಮವೋಚದುಚಿತಂ ವಚಃ .. ೧೫..
 ವೀರಭದ್ರ ಉವಾಚ .
 ವಯಂ ಹ್ಯನುಚರಾಃ ಸರ್ವೇ ಶರ್ವಸ್ಯಾಮಿತತೇಜಸಃ .
 ಭಾಗಾಭಿಲಿಪ್ಸಯಾ ಪ್ರಾಪ್ತಾ ಭಾಗೋ ನಃ ಸಂಪ್ರದೀಯತಾಂ .. ೧೬..
 ಅಥ ಚೇದಧ್ವರೇಽಸ್ಮಾಕಂ ನ ಭಾಗಃ ಪರಿಕಲ್ಪಿತಃ .
 ಕಥ್ಯತಾಂ ಕಾರಣಂ ತತ್ರ ಯುಧ್ಯತಾಂ ವಾ ಮಯಾಮರೈಃ .. ೧೭..
 ಇತ್ಯುಕ್ತಾಸ್ತೇ ಗಣೇಂದ್ರೇಣ ದೇವಾ ದಕ್ಷಪುರೋಗಮಾಃ .
 ಊಚುರ್ಮಂತ್ರಾಃ ಪ್ರಮಾಣಂ ನೋ ನ ವಯಂ ಪ್ರಭವಸ್ತ್ವಿತಿ .. ೧೮..
 ಮಂತ್ರಾ ಊಚುಸ್ಸುರಾ ಯೂಯಂ ಮೋಹೋಪಹತಚೇತಸಃ .
 ಯೇನ ಪ್ರಥಮಭಾಗಾರ್ಹಂ ನ ಯಜದ್ಧಂ ಮಹೇಶ್ವರಂ .. ೧೯..
 ಮಂತ್ರೋಕ್ತಾ ಅಪಿ ತೇ ದೇವಾಃ ಸರ್ವೇ ಸಮ್ಮೂಢಚೇತಸಃ .
 ಭದ್ರಾಯ ನ ದದುರ್ಭಾಗಂ ತತ್ರಹಾಣಮಭೀಪ್ಸವಃ .. ೨೦..
 ಯದಾ ತಥ್ಯಂ ಚ ಪಥ್ಯಂ ಚ ಸ್ವವಾಕ್ಯಂ ತದ್ವ್ಯಥಾಽಭವತ್ .
 ತದಾ ತತೋ ಯಯುರ್ಮಂತ್ರಾ ಬ್ರಹ್ಮಲೋಕಂ ಸನಾತನಂ .. ೨೧..
 ಅಥೋವಾಚ ಗಣಾಧ್ಯಕ್ಷೋ ದೇವಾನ್ ವಿಷ್ಣುಪುರೋಗಮಾನ್ .
 ಮಂತ್ರಾಃ ಪ್ರಮಾಣಂ ನ ಕೃತಾ ಯುಷ್ಮಾಭಿರ್ಬಲಗರ್ವಿತೈಃ .. ೨೨..
 ಯಸ್ಮಾದಸ್ಮಿನ್ ಮಖೇ ದೇವೈರಿತ್ಥಂ ವಯಮಸತ್ಕೃತಾಃ .

ತನ್ಮಾದ್ಯೋ ಜೀವಿತೈಸ್ಸಾರ್ಥಮಪನೇಷ್ಯಾಮಿ ಗರ್ವಿತಂ .. ೨೩..
 ಇತ್ಯುಕ್ತ್ವಾ ಭಗವಾನ್ ಕ್ರುದ್ಧೋ ವ್ಯದಹನ್ನೇತ್ರವಹ್ನಿನಾ .
 ಯಜ್ಞವಾಟಂ ಮಹಾಕೂಟಂ ಯಥಾ ತಿಸ್ರಃ ಪುರೋ ಹರಃ .. ೨೪..
 ತತೋ ಗಣೇಶ್ವರಾಃ ಸರ್ವೇ ಪರ್ವತೋದಗ್ರವಿಗ್ರಹಾಃ .
 ಯೂಪಾನುತ್ಪಾಟ್ಯ ಹೋತೃಣಾಂ ಕಂಠೇಷ್ವಾಬದ್ಧ್ಯ ರಜ್ಜುಭಿಃ .. ೨೫..
 ಯಜ್ಞಪಾತ್ರಾಣಿ ಚಿತ್ರಾಣಿ ಭಿತ್ತ್ವಾ ಸಂಚೂರ್ಣ್ಯ ವಾರಿಣಿ .
 ಗೃಹೀತ್ವಾ ಚೈವ ಯಜ್ಞಾಂಗಂ ಗಂಗಾಸ್ರೋತಸಿ ಚಿಕ್ಷಿಪುಃ .. ೨೬..
 ತತ್ರ ದಿವ್ಯಾನ್ನಪಾನಾನಾಂ ರಾಶಯಃ ಪರ್ವತೋಪಮಾಃ .
 ಕ್ಷೀರನದ್ಯೋಽಮೃತಸ್ರಾವಾಃ ಸುಸ್ವಿಗ್ಧದಧಿಕರ್ದಮಾಃ .. ೨೭..
 ಉಚ್ಚಾವಚಾನಿ ಮಾಂಸಾನಿ ಭಕ್ಷ್ಯಾಣಿ ಸುರಭೀಣಿ ಚ .
 ರಸವಂತಿ ಚ ಪಾನಾನಿ ಲೇಹ್ಯಚೋಷ್ಯಾಣಿ ತಾನಿ ವೈ .. ೨೮..
 ವೀರಾಸ್ತದ್ಭಂಜತೇ ವಕ್ತ್ರೈರ್ವಿಲುಂಪಂತಿ ಕ್ಷಿಪಂತಿ ಚ .
 ವಜ್ರೈಶ್ಚಕ್ರೈರ್ಮಹಾಶೂಲೈಃ ಶಕ್ತಿಭಿಃ ಪಾಶಪಟ್ಟಿಶೈಃ .. ೨೯..
 ಮುಸಲೈರಸಿಭಿಷ್ಟಂಕೈರ್ಭಿಂದಿಪಾಲೈಃ ಪರಶ್ವಧೈಃ .
 ಉದ್ಧತಾಂಸ್ತ್ರಿದಶಾನ್ಸರ್ವಾಂಲ್ಲೋಕಪಾಲಪುರಸ್ಸರಾನ್ .. ೩೦..
 ಬಿಭಿದುರ್ಬಲಿನೋ ವೀರಾ ವೀರಭದ್ರಾಂಗಸಂಭವಾಃ .
 ಛಿಂಧಿ ಭಿಂಧಿ ಕ್ಷಿಪ ಕ್ಷಿಪಂ ಮಾಯತಾಂ ದಾಯತಾಮಿತಿ .. ೩೧..
 ಹರಸ್ವ ಪ್ರಹರಸ್ವೇತಿ ಪಾಟಯೋತ್ಪಾಟಯೇತಿ ಚ .
 ಸಂರಂಭಪ್ರಭವಾಃ ಕ್ರೂರಾಃ ಶಬ್ದಾಃ ಶ್ರವಣಶಂಕವಃ .. ೩೨..
 ಯತ್ರ ತತ್ರ ಗಣೇಶಾನಾಂ ಜಜ್ಜಿರೇ ಸಮರೋಚಿತಾಃ .
 ವಿವೃತ್ತನಯನಾಃ ಕೇಚಿದ್ ದಷ್ಟದಂಷ್ಟೋಷ್ಠತಾಲವಃ .. ೩೩..
 ಆಶ್ರಮಸ್ಥಾನ್ ಸಮಾಕೃಷ್ಯ ಮಾರಯಂತಿ ತಪೋಧನಾನ್ .
 ಸ್ತುವಾನಪಹರಂತಶ್ಚ ಕ್ಷಿಪಂತೋಽಗ್ನಿಂ ಜಲೇಷು ಚ .. ೩೪..
 ಕಲಶಾನಪಿ ಭಿಂದಂತಶ್ಚಿಂದಂತೋ ಮಣಿವೇದಿಕಾಃ .
 ಗಾಯಂತಶ್ಚ ನದಂತಶ್ಚ ಹಸಂತಶ್ಚ ಮುಹುರ್ಮುಹುಃ .
 ರಕ್ತಾಸವಂ ಪಿಬಂತಶ್ಚ ನನ್ಯತುರ್ಗಣಪುಂಗವಾಃ .. ೩೫..
 ನಿರ್ಮಥ್ಯ ಸೇಂದ್ರಾನಮರಾನ್ ಗಣೇಂದ್ರಾ
 ವೃಷೇಂದ್ರನಾಗೇಂದ್ರಮೃಗೇಂದ್ರಸಾರಾಃ .
 ಚಕ್ರುರ್ಬಹೂನ್ಯಪ್ರತಿಮಭಾವಾಃ
 ಸಹರ್ಷರೋಮಾಣಿ ವಿಚೇಷ್ಟಿತಾನಿ .. ೩೬..
 ನಂದಂತಿ ಕೇಚಿತ್ಪ್ರಹರಂತಿ ಕೇಚಿತ್

ಧಾವಂತಿ ಕೇಚಿತ್ಪಲಪಂತಿ ಕೇಚಿತ್ .. ೩೭..
 ನೃತ್ಯಂತಿ ಕೇಚಿದ್ವಿಹಸಂತಿ ಕೇಚಿತ್
 ವಲ್ಲಂತಿ ಕೇಚಿತ್ಪ್ರಮಥಾ ಬಲೇನ .. ೩೮..
 ಕೇಚಿಜ್ಜಿಘ್ರಾಕ್ಷಂತಿ ಘನಾನ್ಸ ತೋಯಾನ್
 ಕೇಚಿದ್ಗೃಹೀತುಂ ರವಿಮುತ್ಪತಂತಿ .
 ಕೇಚಿತ್ಪ್ರಸರ್ತುಂ ಪವನೇನ ಸಾರ್ಧ-
 ಮಿಚ್ಛಂತಿ ಭೀಮಾಃ ಪ್ರಮಥಾ ವಿಯತ್ಸಾಃ .. ೩೯..
 ಆಕ್ಷಿಪ್ಯ ಕೇಚಿಚ್ಛ ವರಾಯುಧಾನಿ
 ಮಹಾಭುಜಂಗಾನಿವ ವೈನತೇಯಾಃ .
 ಭ್ರಮಂತಿ ದೇವಾನಪಿ ವಿದ್ರವಂತಃ
 ಖಮಂಡಲೇ ಪರ್ವತಕೂಟಕಲ್ಪಾಃ .. ೪೦..
 ಉತ್ಪಾಟ್ಯ ಚೋತ್ಪಾಟ್ಯ ಗೃಹಾಣಿ ಕೇಚಿತ್
 ಸಜಾಲವಾತಾಯನವೇದಿಕಾನಿ .
 ವಿಕ್ಷಿಪ್ಯ ವಿಕ್ಷಿಪ್ಯ ಜಲಸ್ಯ ಮಧ್ಯೇ
 ಕಾಲಾಂಬುದಾಭಾಃ ಪ್ರಮಥಾ ನಿನೇದುಃ .. ೪೧..
 ಉದ್ವರ್ತಿತದ್ವಾರಕವಾಟಕುಡ್ಯಂ
 ವಿದ್ವಸ್ತಶಾಲಾವಲಭೀಗವಾಕ್ಷಂ .
 ಅಹೋ ಬತಾಭಜ್ಯತ ಯಜ್ಞವಾಟ-
 ಮನಾಪ್ತವದ್ವಾಕ್ಯಮಿವಾಯುಧಾರ್ಥಂ .. ೪೨..
 ಹಾ ನಾಥ ತಾತೇತಿ ಪಿತುಃ ಸುತೇತಿ
 ಭ್ರಾತರ್ಮಮಾಂಬೇತಿ ಚ ಮಾತುಲೇತಿ .
 ಉತ್ಪಾಟ್ಯಮಾನೇಷು ಗೃಹೇಷು ನಾರ್ಯೋ ಹ್ಯನಾಥಶಬ್ದಾನ್ವಹುಶಃ ಪ್ರಚಕ್ರುಃ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಯಜ್ಞವಿದ್ವಂಸನೋ ನಾಮ ವಿಂಶೋಧ್ಯಾಯಃ .. ೭.೧.೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೧. ಏಕವಿಂಶೋಧ್ಯಾಯಃ . ದೇವದಂಡವರ್ಣನಂ .

ವಾಯುರುವಾಚ .

ತತಸ್ತಿದಶಮುಖ್ಯಾಸ್ತೇ ವಿಷ್ಣುಶಕ್ರಪುರೋಗಮಾಃ .

ಸರ್ವೇ ಭಯಪರಿತ್ರಸ್ತಾ ದುದ್ರವುರ್ಭಯವಿಹ್ವಲಾಃ .. ೧..
 ನಿಜೈರದೂಷಿತೈರಂಗೈರ್ಧೃಷ್ಟಾ ದೇವಾನುಪದ್ರತಾನ್ .
 ದಂಡ್ಯಾನದಂಡಿತಾನ್ ಮತ್ವಾ ಚುಕೋಪ ಗಣಪುಂಗವಃ .. ೨..
 ತತಸ್ತಿಶೂಲಮಾದಾಯ ಶರ್ವಶಕ್ತಿನಿಬರ್ಹಣಂ .
 ಊರ್ಧ್ವದೃಷ್ಟಿರ್ಮಹಾಬಾಹುರ್ಮುಖಾಜ್ಞಾ ಲಾಃ ಸಮುತ್ಸ್ರಜನ್ .. ೩..
 ಅಮರಾನಪಿ ದುದ್ರಾವ ದ್ವಿರದಾನಿವ ಕೇಸರೀ .
 ತಾನಭಿದ್ರವತಸ್ತಸ್ಯ ಗಮನಂ ಸುಮನೋಹರಂ .. ೪..
 ವಾರಣಸ್ಯೇವ ಮತ್ತಸ್ಯ ಜಗಾಮ ಪ್ರೇಕ್ಷಣೀಯತಾಂ .
 ತತಸ್ತತ್ಕೋ ಭಯಾಮಾಸ ಮಹತ್ಸುರಬಲಂ ಬಲೀ .. ೫..
 ಮಹಾಸರೋವರಂ ಯದ್ವನ್ಮತ್ತೋ ವಾರಣಯೂಥಪಃ .
 ವಿಕುರ್ವನ್ವಹುಧಾ ವರ್ಣಾನ್ವಿಲಪಾಂಡುರಲೋಹಿತಾನ್ .. ೬..
 ಬಿಭ್ರದ್ ವ್ಯಾಘ್ರಾಜಿನಂ ವಾಸೋ ಹೇಮಪ್ರವರತಾರಕಂ .
 ಛಿಂದನ್ ಭಿಂದನ್ನದನ್ ಕ್ಲಿಂದಂದಾರಯನ್ವಮಥನ್ನಪಿ .. ೭..
 ವ್ಯಚರದ್ವೇವಸಂಘೇಷು ಭದ್ರೋಽಗ್ನಿರಿವ ಕಕ್ಷಗಃ .
 ಯತ್ರ ತತ್ರ ಮಹಾವೇಗಾಚ್ಚರಂತಂ ಶೂಲಧಾರಿಣಂ .. ೮..
 ತಮೇಕಂ ತ್ರಿದಶಾಃ ಸರ್ವೇ ಸಹಸ್ರಮಿವ ಮೇನಿರೀ .
 ಭದ್ರಕಾಲೀ ಚ ಸಂಕ್ರುದ್ಧಾ ಯುದ್ಧವೃದ್ಧಮದೋದ್ಧತಾ .. ೯..
 ಮುಕ್ತಜ್ವಾಲೇನ ಶೂಲೇನ ನಿರ್ಬಿಭೇದ ರಣೇ ಸುರಾನ್ .
 ಸ ತಯಾ ರುರುಚೇ ಭದ್ರೋ ರುದ್ರಕೋಪಸಮುದ್ಭವಃ .. ೧೦..
 ಪ್ರಭಯೇವ ಯುಗಾಂತಾಗ್ನಿಶ್ಚಲಯಾ ಧೂಮಧೂಮ್ರಯಾ .
 ಭದ್ರಕಾಲೀ ತದಾ ಯುದ್ಧೇ ವಿದ್ರುತತ್ರಿದಶಾ ಬಭೌ .. ೧೧..
 ಕಲ್ಪೇ ಶೇಷಾನಲಜ್ವಾಲಾ ದಗ್ಧಾವಿಶ್ವಜಗದ್ಯಥಾ .
 ತದಾ ಸವಾಜಿನಂ ಸೂರ್ಯಂ ರುದ್ರಾನ್ ರುದ್ರಗಣಾಗ್ರಣೀಃ .. ೧೨..
 ಭದ್ರೋ ಮೂರ್ಧ್ನಿ ಜಘಾನಾಶು ವಾಮಪಾದೇನ ಲೀಲಯಾ .
 ಅಸಿಭಿಃ ಪಾವಕಂ ಭದ್ರಃ ಪಟ್ಟಿಶೈಸ್ತು ಯಮಂ ಯಮೀಂ .. ೧೩..
 ರುದ್ರಾನ್ ದೃಢೇನ ಶೂಲೇನ ಮುದ್ಗರೈರ್ವರುಣಂ ದೃಢೈಃ .
 ಪರಿಘೈರ್ನಿರ್ಋತಿಂ ವಾಯುಂ ಟಂಕೈಷ್ಟಂಕಧರಃ ಸ್ವಯಂ .. ೧೪..
 ನಿರ್ಬಿಭೇದ ರಣೇ ವೀರೋ ಲೀಲಯೈವ ಗಣೇಶ್ವರಃ .
 ಸರ್ವಾಂದೇವಗಣಾನ್ಸದ್ಯೋ ಮುನೀನ್ ಶಂಭೋರ್ವಿರೋಧಿನಃ .. ೧೫..
 ತತೋ ದೇವಃ ಸರಸ್ವತ್ಯಾ ನಾಸಿಕಾಗ್ರಂ ಸುಶೋಭನಂ .
 ಚಿಚ್ಛೇದ ಕರಜಾಗ್ರೇಣ ದೇವಮಾತುಸ್ತಥೈವ ಚ .. ೧೬..
 ಚಿಚ್ಛೇದ ಚ ಕುರಾರೇಣ ಬಾಹುದಂಡಂ ವಿಭಾವಸೋಃ .

ಅಗ್ರತೋ ದ್ವ್ಯಂಗುಲಾಂ ಜಿಹ್ವಾಮಾತ್ರಹವ್ಯಾಂ ಲುಲಾವ ಚ .. ೧೭..
 ಸ್ವಾಹಾದೇವ್ಯಾಸ್ತಥಾ ದೇವೋ ದಕ್ಷಿಣಂ ನಾಸಿಕಾಪುಟಂ .
 ಚಕರ್ತ ಕರಜಾಗ್ರೇಣ ವಾಮಂ ಚ ಸ್ತನಚೂಚುಕಂ .. ೧೮..
 ಭಗಸ್ಯ ವಿಪುಲೇ ನೇತ್ರೇ ಶತಪತ್ರಸಮಪ್ರಭೇ .
 ಪ್ರಸಹ್ಯೋತ್ಪಾಟಯಾಮಾಸ ಭದ್ರಃ ಪರಮವೇಗವಾನ್ .. ೧೯..
 ಪೂಷ್ಣೋ ದಶನರೇಖಾಂ ಚ ದೀಪ್ತಾಂ ಮುಕ್ತಾವಲೀಮಿವ .
 ಜಘಾನ ಧನುಷಃ ಕೋಟ್ಯಾ ಸ ತೇನಾಸ್ಪಷ್ಟವಾಗಭೂತ್ .. ೨೦..
 ತತಶ್ಚಂದ್ರಮಸಂ ದೇವಃ ಪಾದಾಂಗುಷ್ಠೇನ ಲೀಲಯಾ .
 ಕ್ಷಣಂ ಕೃಮಿವದಾಕ್ರಮ್ಯ ಘರ್ಷಯಾಮಾಸ ಭೂತಲೇ .. ೨೧..
 ಶಿರಶ್ಚಿಚ್ಛೇದ ದಕ್ಷಸ್ಯ ಭದ್ರಃ ಪರಮಕೋಪತಃ .
 ಕ್ರೋಶಂತ್ಯಾಮೇವ ವೈರಿಣ್ಯಾಂ ಭದ್ರಕಾಲ್ಯೈ ದದೌ ಚ ತತ್ .. ೨೨..
 ತತ್ರಹೃಷ್ಟಾ ಸಮಾದಾಯ ಶಿರಸ್ತಾಲಫಲೋಪಮಂ .
 ನಾ ದೇವೀ ಕಂದುಕಕ್ರೀಡಾಂ ಚಕಾರ ಸಮರಾಂಗಣೇ .. ೨೩..
 ತತೋ ದಕ್ಷಸ್ಯ ಯಜ್ಞಸ್ತ್ರೀ ಕುಶೀಲಾ ಭರ್ತೃಭಿಯಥಾ .
 ಪಾದಾಭ್ಯಾಂ ಚೈವ ಹಸ್ತಾಭ್ಯಾಂ ಹನ್ಯತೇ ಸ್ಮ ಗಣೇಶ್ವರೈಃ .. ೨೪..
 ಅರಿಷ್ಟನೇಮಿನಂ ಸೋಮಂ ಧರ್ಮಂ ಚೈವ ಪ್ರಜಾಪತಿಂ .
 ಬಹುಪುತ್ರಂ ಚಾಂಗಿರಸಂ ಕೃಶಾಶ್ಚಂ ಕಾಶ್ಯಪಂ ತಥಾ .. ೨೫..
 ಗಲೇ ಪ್ರಗೃಹ್ಯ ಬಲಿನೋ ಗಣಪಾಃ ಸಿಂಹವಿಕ್ರಮಾಃ .
 ಭರ್ತೃಯಂತೋ ಭೃಶಂ ವಾಗ್ಬಿರ್ನಿಜಘ್ನುರ್ಮೂರ್ಧ್ನಿ ಮುಷ್ಟಿಭಿಃ .. ೨೬..
 ಧರ್ಷಿತಾ ಭೂತವೇತಾಲೈರ್ದಾರಾಃ ಸುತಪರಿಗ್ರಹಾಃ .
 ಯಥಾ ಕಲಿಯುಗೇ ಜಾರೈರ್ಬಲೇನ ಕುಲಯೋಷಿತಃ .. ೨೭..
 ತಚ್ಚ ವಿದ್ವಸ್ತಕಲಶಂ ಭಗ್ನಯೂಪಂ ಗತೋತ್ಸವಂ .
 ಪ್ರದೀಪಿತಮಹಾಶಾಲಂ ಪ್ರಭಿನ್ನದ್ವಾರತೋರಣಂ .. ೨೮..
 ಉತ್ಪಾಟಿತಸುರಾನೀಕಂ ಹನ್ಯಮಾನತಪೋಧನಂ .
 ಪ್ರಶಾಂತಬ್ರಹ್ಮನಿರ್ಘೋಷಂ ಪ್ರಕ್ಷೀಣಜನಸಂಚಯಂ .. ೨೯..
 ಕ್ರಂದಮಾನಾತುರಸ್ತ್ರೀಕಂ ಹತಾಶೇಷಪರಿಚ್ಛದಂ .
 ಶೂನ್ಯಾರಣ್ಯನಿಭಂ ಜಜ್ಞೇ ಯಜ್ಞವಾಟಂ ತದಾರ್ದಿತಂ .. ೩೦..
 ಶೂಲವೇಗಪ್ರರುಗ್ಣಾಶ್ಚ ಭಿನ್ನಬಾಹೂರುವಕ್ಷಸಃ .
 ವಿನಿಕೃತ್ಯೋತ್ತಮಾಂಗಾಶ್ಚ ಪೇತುರುವ್ಯಾಫಂ ಸುರೋತ್ತಮಾಃ .. ೩೧..
 ಹತೇಷು ತೇಷು ದೇವೇಷು ಪತಿತೇಷು ಸಹಸ್ರಶಃ .
 ಪ್ರವಿವೇಶ ಗಣೇಶಾನಃ ಕ್ಷಣಾದಾಹವನೀಯಕಂ .. ೩೨..
 ಪ್ರವಿಷ್ಟಮಥ ತಂ ದೃಷ್ಟ್ವಾ ಭದ್ರಂ ಕಾಲಾಗ್ನಿಸನ್ನಿಭಂ .

ದುದ್ರಾವ ಮರಣಾದ್ಭೀತೋ ಯಜ್ಞೋ ಮೃಗವಪುರ್ಧರಃ .. ೩೩..
 ಸ ವಿಸ್ವಾಯ ಮಹಚ್ಚಾಪಂ ದೃಢಜ್ಯಾಘೋಷಣಭೀಷಣಂ .
 ಭದ್ರಸ್ತಮಭಿದ್ರಾವ ವಿಕ್ಷಿಪನ್ನೇವ ಸಾಯಕಾನ್ .. ೩೪..
 ಆಕರ್ಣಪೂರ್ಣಮಾಕೃಷ್ಟಂ ಧನುರಂಬುದಸನ್ನಿಭಂ .
 ನಾದಯಾಮಾಸ ಚ ಜ್ಯಾಂ ದ್ಯಾಂ ಖಂ ಚ ಭೂಮಿಂ ಚ ಸರ್ವಶಃ .. ೩೫..
 ತಮುಪಶ್ರುತ್ಯ ಸನ್ನಾದಂ ಹತೋಽಸ್ಮೀತ್ಯೇವ ವಿಹ್ವಲಂ .
 ಶರೇಣಾರ್ಥೇನ ವಕ್ರೇಣ ಸ ವೀರೋಽದ್ವರಪೂರುಷಂ .. ೩೬..
 ಮಹಾಭಯಸ್ಥಲತ್ವಾದಂ ವೇಪಂತಂ ವಿಗತತ್ವಿಷಂ .
 ಮೃಗರೂಪೇಣ ಧಾವಂತಂ ವಿಶಿರಸ್ಕಂ ತದಾಕರೋತ್ .. ೩೭..
 ತಮೀದೃಶಮವಜ್ಞಾತಂ ದೃಷ್ಟ್ವಾ ವೈ ಸೂರ್ಯಸಂಭವಂ .
 ವಿಷ್ಟುಃ ಪರಮಸಂಕ್ರದ್ಲೋ ಯುದ್ಧಾಯಾಭವದುದ್ಯತಃ .. ೩೮..
 ತಮುವಾಹ ಮಹಾವೇಗಾತ್ಸಂಧೇನ ನತಸಂಧಿನಾ .
 ಸರ್ವೇಷಾಂ ವಯಸಾಂ ರಾಜಾ ಗರುಡಃ ಪನ್ನಗಾಶನಃ .. ೩೯..
 ದೇವಾಶ್ಚ ಹತಶಿಷ್ಟಾ ಯೇ ದೇವರಾಜಪುರೋಗಮಾಃ .
 ಪ್ರಚಕ್ರುಸ್ತಸ್ಯ ಸಾಹಾಯ್ಯಂ ಪ್ರಾಣಾಂಸ್ಯಕ್ತುಮಿವೋದ್ಯತಾಃ .. ೪೦..
 ವಿಷ್ಟುನಾ ಸಹಿತಾನ್ ದೇವಾನ್ ಮೃಗೇಂದ್ರಃ ಕ್ರೋಷ್ಟುಕಾನಿವ .
 ದೃಷ್ಟ್ವಾ ಜಹಾಸ ಭೂತೇಂದ್ರೋ ಮೃಗೇಂದ್ರ ಇವ ವಿವ್ಯಥಃ .. ೪೧..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ದೇವದಂಡವರ್ಣನಂ ನಾಮೈಕವಿಂಶೋಧ್ಯಾಯಃ .. ೭.೧.೨೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೨. ದ್ವಾವಿಂಶೋಧ್ಯಾಯಃ . ದಕ್ಷಯಜ್ಞವಿದ್ವಂಸವರ್ಣನಂ .

ವಾಯುರುವಾಚ

ತಸ್ಮಿನ್ನವಸರೇ ವ್ಯೋಮ್ನಿ ಸಮಾವಿರಭವದ್ರಥಃ .
 ಸಹಸ್ರಸೂರ್ಯಸಂಕಾಶಶ್ಚಾರುಚೀರವೃಷದ್ವಜಃ .. ೧..
 ಅಶ್ವರತ್ನದ್ವಯೋದಾರೋ ರಥಚಕ್ರಚತುಷ್ಟಯಃ .
 ಸಂಚಿತಾನೇಕದಿವ್ಯಾಸ್ತ್ರಶಸ್ತ್ರರತ್ನಪರಿಷ್ಟುತಃ .. ೨..
 ತಸ್ಯಾಪಿ ರಥವರ್ಯಸ್ಯಾಸೀತ್ಸ ಏವ ಹಿ ಸಾರಥಿಃ .
 ಯಶ್ಚೈವ ತ್ರೈಪುರೇ ಯುದ್ಧೇ ಪೂರ್ವಂ ಶಾರ್ವರಥೇ ಸ್ಥಿತಃ .. ೩..

ಸ ತಂ ರಥವರಂ ಬ್ರಹ್ಮಾ ಶಾಸನಾದೇವ ಶೂಲಿನಃ .
 ಹರೇಃ ಸಮೀಪಮಾನೀಯ ಕೃತಾಂಜಲಿರಭಾಷತ .. ೪..
 ಭಗವನ್ ಭದ್ರ ಭದ್ರಾಂಗ ಭಗವಾನಿಂದುಭೂಷಣಃ .
 ಆಜ್ಞಾಪಯತಿ ವೀರಸ್ತ್ವಾಂ ರಥಮಾರೋಢಮವ್ಯಯಃ .. ೫..
 ರೈಭ್ಯಾಶ್ರಮಸಮೀಪಸ್ಥಸ್ತ್ರೈಂಬಕೋಽಮ್ಬಿಕಯಾ ಸಹ .
 ಸಂಪಶ್ಯತೇ ಮಹಾಬಾಹೋ ದುಸ್ಸಹಂ ತೇ ಪರಾಕ್ರಮಂ .. ೬..
 ತಸ್ಯ ತದ್ವಚನಂ ಶ್ರುತ್ವಾ ಸ ವೀರೋ ಗಣಕುಂಜರಃ .
 ಆರುರೋಹ ರಥಂ ದಿವ್ಯಮನುಗೃಹ್ಯ ಪಿತಾಮಹಂ .. ೭..
 ತಥಾ ರಥವರೇ ತಸ್ಮಿನ್ ಸ್ಥಿತೇ ಬ್ರಹ್ಮಣಿ ಸಾರಥೌ .
 ಭದ್ರಸ್ಯ ವವೃಧೇ ಲಕ್ಷ್ಮೀ ರುದ್ರಸ್ಯೇವ ಪುರದ್ವಿಷಃ .. ೮..
 ತತಃ ಶಂಖವರಂ ದೀಪ್ತಂ ಪೂರ್ಣಚಂದ್ರಸಮಪ್ರಭಂ .
 ಪ್ರದಧ್ನಾ ವದನೇ ಕೃತ್ವಾ ಭಾನುಕಂಪೋ ಮಹಾಬಲಃ .. ೯..
 ತಸ್ಯ ಶಂಖಸ್ಯ ತಂ ನಾದಂ ಭಿನ್ನಸಾಗರಸನ್ನಿಭಂ .
 ಶ್ರುತ್ವಾ ಭಯೇನ ದೇವಾನಾಂ ಜಜ್ವಾಲ ಜಠರಾನಲಃ .. ೧೦..
 ಯಕ್ಷವಿದ್ಯಾಧರಾಹೀಂದ್ರೈಃ ಸಿದ್ಧೈರ್ಯುಧದಿದೃಕ್ಷುಭಿಃ .
 ಕ್ಷಣೇನ ನಿಭಿಡೀಭೂತಾಃ ಸಾಕಾಶವಿವರಾ ದಿಶಃ .. ೧೧..
 ತತಃ ಶಾರ್ಙ್ಗೇಣ ಚಾಪಾಂಕಾತ್ಸ ನಾರಾಯಣನೀರದಃ .
 ಮಹತಾ ಬಾಣವರ್ಷೇಣ ತುತೋದ ಗಣಗೋವೃಷಂ .. ೧೨..
 ತಂ ದೃಷ್ಟ್ವಾ ವಿಷ್ಣುಮಾಯಾಂತಂ ಶತಥಾ ಬಾಣವರ್ಷಿಣಂ .
 ಸ ಚಾದದೇ ಧನುರ್ಜೈತ್ರಂ ಭದ್ರೋ ಬಾಣಸಹಸ್ರಮುಕ್ .. ೧೩..
 ಸಮಾದಾಯ ಚ ತದ್ಧಿವ್ಯಂ ಧನುಃ ಸಮರಭೈರವಂ .
 ಶನೈರ್ವಿಸ್ಪಾರಯಾಮಾಸ ಮೇರುಂ ಧನುರಿವೇಶ್ವರಃ .. ೧೪..
 ತಸ್ಯ ವಿಸ್ಪಾರ್ಯಮಾಣಸ್ಯ ಧನುಷೋಽಭೂನ್ಮಹಾಸ್ವನಃ .
 ತೇನ ಸ್ವನೇನ ಮಹತಾ ಪೃಥಿವೀಂ ಸಮಕಂಪಯತ್ .. ೧೫..
 ತತಃ ಶರವರಂ ಘೋರಂ ದೀಪ್ತಮಾಶೀವಿಷೋಪಮಂ .
 ಜಗ್ರಾಹ ಗಣಪಃ ಶ್ರೀಮಾನ್ಸ್ವಯಮುಗ್ರಪರಾಕ್ರಮಃ .. ೧೬..
 ಬಾಣೋದ್ಧಾರೇ ಭುಜೋ ಹ್ಯಸ್ಯ ತೂಣೀವದನಸಂಗತಃ .
 ಪ್ರತ್ಯದೃಶ್ಯತ ವಲ್ಮೀಕಂ ವಿವೇಕ್ಷುರಿವ ಪನ್ನಗಃ .. ೧೭..
 ಸಮುದ್ಧೃತಃ ಕರೇ ತಸ್ಯ ತತ್ಕ್ಷಣಂ ರುರುಚೇ ಶರಃ .
 ಮಹಾಭುಜಂಗಸಂದಷ್ಟೋ ಯಥಾ ಬಾಲಭುಜಂಗಮಃ .. ೧೮..
 ಶರೇಣ ಘನತೀವ್ರೇಣ ಭದ್ರೋ ರುದ್ರಪರಾಕ್ರಮಃ .

ವಿವ್ಯಾಧ ಕುಪಿತೋ ಗಾಢಂ ಲಲಾಟೇ ವಿಷ್ಣುಮವ್ಯಯಂ .. ೧೯..
 ಲಲಾಟೇಽಭಿಹತೋ ವಿಷ್ಣುಃ ಪೂರ್ವಮೇವಾವಮಾನಿತಃ .
 ಚುಕೋಪ ಗಣಪೇಂದ್ರಾಯ ಮೃಗೇಂದ್ರಾಯೇವ ಗೋವೃಷಃ .. ೨೦..
 ತತಸ್ತ್ವ ಶನಿಕಲ್ಪೇನ ಕ್ರೂರಾಸ್ಯೇನ ಮಹೇಷುಣಾ .
 ವಿವ್ಯಾಧ ಗಣರಾಜಸ್ಯ ಭುಜೇ ಭುಜಗಸನ್ನಿಭೇ .. ೨೧..
 ಸೋಽಪಿ ತಸ್ಯ ಭುಜೇ ಭೂಯಃ ಸೂರ್ಯಾಯುತಸಮಪ್ರಭಂ .
 ವಿಸಸರ್ಜ ಶರಂ ವೇಗಾದ್ವೀರಭದ್ರೋ ಮಹಾಬಲಃ .. ೨೨..
 ಸ ಚ ವಿಷ್ಣುಃ ಪುನರ್ಭದ್ರಂ ಭದ್ರೋ ವಿಷ್ಣುಂ ತಥಾ ಪುನಃ .
 ಸ ಚ ತಂ ಚ ಸ ತಂ ವಿಪ್ರಾಃ ಶರೈಸ್ತಾವನುಜಘ್ನತುಃ .. ೨೩..
 ತಯೋಃ ಪರಸ್ಪರಂ ವೇಗಾಚ್ಛರಾನಾಶು ವಿಮುಂಚತೋಃ .
 ದ್ವಯೋಃ ಸಮಭವದ್ಯುದ್ಧಂ ತುಮುಲಂ ರೋಮಹರ್ಷಣಂ .. ೨೪..
 ತದ್ಧೃಷ್ಟ್ವಾ ತುಮುಲಂ ಯುದ್ಧಂ ತಯೋರೇವ ಪರಸ್ಪರಂ .
 ಹಾಹಾಕಾರೋ ಮಹಾನಾಸೀದಾಕಾಶೇ ಖೇಚರೇರಿತಃ .. ೨೫..
 ತತಸ್ತ್ವ ನಲತುಂಡೇನ ಶರೇಣಾದಿತ್ಯವರ್ಚಸಾ .
 ವಿವ್ಯಾಧ ಸುದೃಢಂ ಭದ್ರಂ ವಿಷ್ಣೋರ್ಮಹತಿ ವಕ್ಷಸಿ .. ೨೬..
 ಸ ತು ತೀವ್ರಪ್ರಪಾತೇನ ಶರೇಣ ದೃಢಮಾಹತಃ .
 ಮಹತೀಂ ರುಜಮಾಸಾದ್ಯ ನಿಪಪಾತ ವಿಮೋಹಿತಃ .. ೨೭..
 ಪುನಃ ಕ್ಷಣಾದಿವೋತ್ಥಾಯ ಲಬ್ಧಸಂಜ್ಞಸ್ತದಾ ಹರಿಃ .
 ಸರ್ವಾಣ್ಯಪಿ ಚ ದಿವ್ಯಾಸ್ತ್ರಾಣ್ಯಥೈನಂ ಪ್ರತ್ಯವಾಸೃಜತ್ .. ೨೮..
 ಸ ಚ ವಿಷ್ಣುರ್ಧನುರ್ಮುಕ್ತಾನ್ಸರ್ವಾನ್ ಶರ್ವಚಮೂಪತಿಃ .
 ಸಹಸಾ ವಾರಯಾಮಾಸ ಘೋರೈಃ ಪ್ರತಿಶರೈಃ ಶರಾನ್ .. ೨೯..
 ತತೋ ವಿಷ್ಣುಃ ಸ್ವನಾಮಾಂಕಂ ಬಾಣಮವ್ಯಾಹತಂ ಕ್ಷಚಿತ್ .
 ಸಸರ್ಜ ಕ್ರೋಧರಕ್ತಾಕ್ಷಃ ತಮುದ್ದಿಶ್ಯ ಗಣೇಶ್ವರಂ .
 ತಂ ಬಾಣಂ ಬಾಣವರ್ಯೇಣ ಭದ್ರೋ ಭದ್ರಾಹ್ವಯೇಣ ತು .. ೩೦..
 ಅಪ್ರಾಪ್ತಮೇವ ಭಗವಾನ್ ಚಿಚ್ಛೇದ ಶತಥಾ ಪಥಿ .
 ಅಥೈಕೇನೇಷುಣಾ ಶಾಙ್ಗಂ ದ್ವಾಭ್ಯಾಂ ಪಕ್ಷೌ ಗರುತ್ಮತಃ .. ೩೧..
 ನಿಮೇಷಾದೇವ ಚಿಚ್ಛೇದ ತದದ್ಭುತಮಿವಾಭವತ್ .
 ತತೋ ಯೋಗಬಲಾದ್ವಿಷ್ಣುರ್ದೇಹಾದ್ಧೇವಾನ್ ಸುದಾರುಣಾನ್ .. ೩೨..
 ಶಂಖಚಕ್ರಗದಾಹಸ್ತಾನ್ ವಿಸಸರ್ಜ ಸಹಸ್ರಶಃ .
 ಸರ್ವಾಂಸ್ತಾನ್ಕೃಷ್ಣ ಣಮಾತ್ರೇಣ ತ್ರೈಪುರಾನಿವ ಶಂಕರಃ .. ೩೩..
 ನಿರ್ದದಾಹ ಮಹಾಬಾಹುರ್ನೇತ್ರಸೃಷ್ಟೇನ ವಕ್ಷಿನಾ .

ತತಃ ಕ್ರುದ್ಧತರೋ ವಿಷ್ಣುಶ್ಚಕ್ರಮುದ್ಯಮ್ಯ ಸತ್ವರಃ .. ೩೪..
 ತಸ್ಮಿನ್ವೀರೇ ಸಮುತ್ಪ್ರಷ್ಟುಂ ತದಾನೀಮುದ್ಯತೋಽಭವತ್ .
 ತಂ ದೃಷ್ಟ್ವಾ ಚಕ್ರಮುದ್ಯಮ್ಯ ಪುರತಃ ಸಮುಪಸ್ಥಿತಂ .. ೩೫..
 ಸ್ಮಯನ್ನಿವ ಗಣೇಶಾನೋ ವ್ಯಷ್ಟಂಭಯದಯತ್ವತಃ .
 ಸ್ತಂಭಿತಾಂಗಸ್ತು ತಚ್ಚಕ್ರಂ ಘೋರಮಪ್ರತಿಮಂ ಕ್ಷಚಿತ್ .. ೩೬..
 ಇಚ್ಛನ್ನಪಿ ಸಮುತ್ಪ್ರಷ್ಟುಂ ನ ವಿಷ್ಣುರಭವತ್ಕ್ವ ಮಃ .
 ಶ್ವಸನ್ನಿವೈಕಮುದ್ಧೃತ್ಯ ಬಾಹುಂ ಚಕ್ರಸಮನ್ವಿತಂ .. ೩೭..
 ಅತಿಷ್ಠದಲಸೋ ಭೂತ್ವಾ ಪಾಷಾಣಾಮಿವ ನಿಶ್ಚಲಃ .
 ವಿಶರೀರೋ ಯಥಾ ಜೀವೋ ವಿಶೃಂಗೋ ವಾ ಯಥಾ ವೃಷಃ .. ೩೮..
 ವಿದಂಷ್ಟಶ್ಚ ಯಥಾ ಸಿಂಹಸ್ತಥಾ ವಿಷ್ಣುರವಸ್ಥಿತಃ .
 ತಂ ದೃಷ್ಟ್ವಾ ದುರ್ದಶಾಪನ್ನಂ ವಿಷ್ಣುಮಿಂದ್ರಾದಯಃ ಸುರಾಃ .
 ಸಮುನ್ನದ್ಧಾ ಗಣೇಂದ್ರೇಣ ಮೃಗೇಂದ್ರೇಣೇವ ಗೋವೃಷಾಃ .. ೩೯..
 ಪ್ರಗೃಹೀತಾಯುಧಾ ಯೌದ್ಧಂ ಕ್ರುದ್ಧಾಃ ಸಮುಪತಸ್ಥಿರೇ .
 ತಾಂದೃಷ್ಟ್ವಾ ಸಮರೇ ಭದ್ರಃ ಕ್ಷುದ್ರಾನಿವ ಹರಿರ್ಮೃಗಾನ್ .. ೪೦..
 ಸಾಕ್ಷಾದ್ ರುದ್ರತನುವೀರೋ ವರವೀರಗಣಾವೃತಃ .
 ಅಟ್ಟಹಾಸೇನ ಘೋರೇಣ ವ್ಯಷ್ಟಂಭಯದನಿಂದಿತಃ .. ೪೧..
 ತಥಾ ಶತಮಖಸ್ಯಾಪಿ ಸವಜ್ರೋ ದಕ್ಷಿಣಃ ಕರಃ .
 ಸಿಸೃಕ್ಷೋರೇವ ಉದ್ವಜಶ್ಚಿತ್ರೀಕೃತ ಇವಾಭವತ್ .. ೪೨..
 ಅನ್ಯೇಷಾಮಪಿ ಸರ್ವೇಷಾಂ ಸರಕ್ತಾ ಅಪಿ ಬಾಹವಃ .
 ಅಲಸಾನಾಮಿವಾರಂಭಾಸ್ತಾದೃಶಾಃ ಪ್ರತಿಯಾಂತ್ಯುತ .. ೪೩..
 ಏವಂ ಭಗವತಾ ತೇನ ವ್ಯಾಹತಾಶೇಷವೈಭವಾತ್ .
 ಅಮರಾಃ ಸಮರೇ ತಸ್ಯ ಪುರತಃ ಸ್ಥಾತುಮಕ್ಷಮಾಃ .. ೪೪..
 ಸ್ತಬ್ಧೈರವಯವೈರೇವ ದುದ್ರುವುರ್ಭಯವಿಹ್ವಲಾಃ .
 ಸ್ಥಿತಂ ಚ ಚಕ್ರೀ ಯುದ್ಧೇ ವೀರತೇಜೋಽಭಯಾಕುಲಾಃ .. ೪೫..
 ವಿದ್ರುತಾಂಸ್ತಿದಶಾನ್ವೀರಾನ್ವೀರಭದ್ರೋ ಮಹಾಭುಜಃ .
 ವಿವ್ಯಾಧ ನಿಶಿತೈರ್ಬಾಣೈಃಕರ್ಮೇಘೋ ವರ್ಷೈರಿವಾಚಲಾನ್ .. ೪೬..
 ಬಹವಸ್ತಸ್ಯ ವೀರಸ್ಯ ಬಾಹವಃ ಪರಿಘೋಪಮಾಃ .
 ಶಸ್ತ್ರೈಶ್ಚಕಾಶಿರೇ ದೀಪೈಃ ಸಾಗ್ನಿಜ್ವಾಲಾ ಇವೋರಗಾಃ .. ೪೭..
 ಅಸ್ತಶಸ್ತ್ರಾಣ್ಯನೇಕಾನಿ ಸ ವೀರೋ ವಿಸೃಜನ್ನಭೌ .
 ವಿಸೃಜನ್ನರ್ವಭೂತಾನಿ ಯಥಾದೌ ವಿಶ್ವಸಂಭವಃ .. ೪೮..
 ಯಥಾ ರಶ್ಮಿಭಿರಾದಿತ್ಯಃ ಪ್ರಚ್ಛಾದಯತಿ ಮೇದಿನೀಂ .

ತಥಾ ವೀರಃ ಕ್ಷಣಾದೇವ ಶರೈಃ ಪ್ರಾಚ್ಛಾದಯದ್ಧಿಶಃ .. ೪೯..
 ಖಮಂಡಲೇ ಗಣೇಂದ್ರಸ್ಯ ಶರಾಃ ಕನಕಭೂಷಿತಾಃ .
 ಉತ್ಪತಂತಸ್ತಡಿದ್ರೂಪೈರುಪಮಾನಪದಂ ಯಯುಃ .. ೫೦..
 ಮಹಾಂತಸ್ತೇ ಸುರಗಣಾನ್ ಮಂಡೂಕಾನಿವ ಡುಂಡುಭಾಃ .
 ಪ್ರಾಣೈರ್ವಿಯೋಜಯಾಮಾಸುಃ ಪಪುಶ್ಚ ರುಧಿರಾಸವಂ .. ೫೧..
 ನಿಕ್ಯತ್ತಬಾಹವಃ ಕೇಚಿತ್ಕೇಚಿಲ್ಲೂನವರಾನನಾಃ .
 ಪಾರ್ಶ್ವೇ ವಿದಾರಿತಾಃ ಕೇಚಿನ್ನಿಪೇತುರಮರಾ ಭುವಿ .. ೫೨..
 ವಿಶಿಖೋನ್ಮಧಿತ್ಯೈರ್ಗಾತ್ರೈರ್ಬಹುಭಿಶ್ಚಿನ್ನಸಂಧಿಭಿಃ .
 ವಿವೃತ್ತನಯನಾಃ ಕೇಚಿನ್ನಿಪೇತುರ್ಭೂತಲೇ ಮೃತಾಃ .
 ಗಾಂ ಪ್ರವೇಷ್ಟುಮಿವೇಚ್ಛಂತಃ ಖಂ ಗಂತುಮಿವ ಲಿಪ್ಸವಃ .. ೫೩..
 ಅಲಬ್ಧಾತ್ಮನಿರೋಧಾನಾಂ ವ್ಯಲೀಯಂತಃ ಪರಸ್ಪರಂ .
 ಭೂಮೌ ಕೇಚಿತ್ಪ್ರವಿವಿಶುಃ ಪರ್ವತಾನಾಂ ಗುಹಾಃ ಪರೇ .. ೫೪..
 ಅಪರೇ ಜಗ್ಮುರಾಕಾಶಂ ಪರೇ ಚ ವಿವಿಶುರ್ಜಲಂ .
 ತಥಾ ಸಂಭಿನ್ನಸರ್ವಾಂಗೈಃ ಸ ವೀರಸ್ತ್ರಿದಶೈರ್ಬಭೌ .. ೫೫..
 ಪರಿಗ್ರಸ್ತಃ ಪ್ರಜಾವರ್ಗೋ ಭಗವಾನಿವ ಭೈರವಃ .
 ದಗ್ಧತ್ರಿಪುರಸಂವ್ರೂಹಸ್ತ್ರಿಪುರಾರಿಯರ್ಥಾಽಭವತ್ .. ೫೬..
 ಏವಂ ದೇವಬಲಂ ಸರ್ವಂ ದೀನಂ ಬೀಭತ್ಸದರ್ಶನಂ .
 ಗಣೇಶ್ವರಸಮುತ್ಪನ್ನಂ ಕೃಪಣಂ ವಪುರಾದದೇ .. ೫೭..
 ತದಾ ತ್ರಿದಶವೀರಾಣಾಮಸೃಕ್ಸಲಿಲವಾಹಿನೀ .
 ಪ್ರಾವರ್ತತ ನದೀ ಘೋರಾ ಪ್ರಾಣಿನಾಂ ಭಯಶಂಸಿನೀ .. ೫೮..
 ರುಧಿರೇಣ ಪರಿಕ್ಲಿನ್ನಾ ಯಜ್ಞಭೂಮಿಸ್ತದಾ ಬಭೌ .
 ರಕ್ತಾರ್ಧವಸನಾ ಶ್ಯಾಮಾ ಹತಶುಂಭೇವ ಕೈಶಿಕೀ .. ೫೯..
 ತಸ್ಮಿನ್ನೃಹತಿ ಸಂವೃತ್ತೇ ಸಮರೇ ಭೃಶದಾರುಣೇ .
 ಭಯೇನೇವ ಪರಿತ್ರಸ್ತಾ ಪ್ರಚಚಾಲ ವಸುಂಧರಾ .. ೬೦..
 ಮಹೋರ್ಮಿಕಲಿಲಾವರ್ತಶ್ಚುಕ್ಷುಭೇ ಚ ಮಹೋದಧಿಃ .
 ಪೇತುಶ್ಚೋಲ್ಕಾ ಮಹೋತ್ಪಾತಾಃ ಶಾಖಾಶ್ಚ ಮುಮುಚುದ್ರುಮಾಃ .. ೬೧..
 ಅಪ್ರಸನ್ನಾ ದಿಶಃ ಸರ್ವಾಃ ಪವನಶ್ಚಾಶಿವೋ ವವೌ .
 ಅಹೋ ವಿಧಿವಿಪರ್ಯಾಸಸ್ತ್ವಶ್ವಮೇಧೋಽಯಮಧ್ವರಃ .
 ಯಜಮಾನಃ ಸ್ವಯಂ ದಕ್ಷೌ ಬ್ರಹ್ಮಪುತ್ರಪ್ರಜಾಪತಿಃ .. ೬೨..
 ಧರ್ಮಾದಯಃ ಸದಸ್ಯಾಶ್ಚ ರಕ್ಷತೋ ಗರುಡಧ್ವಜಃ .
 ಭಾಗಾಂಶ್ಚ ಪ್ರತಿಗೃಹ್ಣಂತಿ ಸಾಕ್ಷಾದಿಂದ್ರಾದಯಃ ಸುರಾಃ .. ೬೩..
 ತಥಾಪಿ ಯಜಮಾನಸ್ಯ ಯಜ್ಞಸ್ಯ ಚ ಸಹರ್ತ್ವಿಜಃ .

ಸದ್ಯ ಏವ ಶಿರಶ್ಚೇದಃ ಸಾಧು ಸಂಪದ್ಯತೇ ಫಲಂ .. ೬೪..
 ತಸ್ಮಾನ್ನಾವೇದನಿದಿಷ್ಟಂ ನ ಚೇಶ್ವರಬಹಿಷ್ಕೃತಂ .
 ನಾಸತ್ಪರಿಗೃಹೀತಂ ಚ ಕರ್ಮ ಕುರ್ಯಾತ್ಕದಾಚನ .. ೬೫..
 ಕೃತ್ವಾಪಿ ಸುಮಹತ್ಪುಣ್ಯಮಿಷ್ಟಾ ಯಜ್ಞಶತ್ಕೈರಪಿ .
 ನ ತತ್ಫಲಮವಾಪ್ನೋತಿ ಭಕ್ತಿಹೀನೋ ಮಹೇಶ್ವರೇ .. ೬೬..
 ಕೃತ್ವಾಪಿ ಸುಮಹತ್ಪಾಪಂ ಭಕ್ತ್ಯಾ ಯಜತಿ ಯಃ ಶಿವಂ .
 ಮುಚ್ಯತೇ ಪಾತಕೈಃ ಸರ್ವೈರ್ನಾತ್ರ ಕಾರ್ಯಾ ವಿಚಾರಣಾ .. ೬೭..
 ಬಹುನಾತ್ರ ಕಿಮುಕ್ತೇನ ವೃಥಾ ದಾನಂ ವೃಥಾ ತಪಃ .
 ವೃಥಾ ಯಜ್ಞೋ ವೃಥಾ ಹೋಮಃ ಶಿವನಿಂದಾರತಸ್ಯ ತು .. ೬೮..
 ತತಃ ಸನಾರಾಯಣಕಾಃ ಸರುದ್ರಾಃ
 ಸಲೋಕಪಾಲಾಃ ಸಮರೇ ಸುರೌಘಾಃ .
 ಗಣೇಂದ್ರಚಾಪಚ್ಯುತಬಾಣವಿದ್ಧಾಃ
 ಪ್ರದುದ್ರುವುರ್ಗಾರುಜಾಭಿಭೂತಾಃ .. ೬೯..
 ಚೇಲುಃ ಕ್ವಚಿತ್ಕೇಚನ ಶೀರ್ಣಕೇಶಾಃ
 ನೇದುಃ ಕ್ವಚಿತ್ಕೇಚನ ದೀರ್ಘಗಾತ್ರಾಃ .
 ಪೇತುಃ ಕ್ವಚಿತ್ಕೇಚನ ಭಿನ್ನವಕ್ತ್ರಾ
 ನೇಶುಃ ಕ್ವಚಿತ್ಕೇಚನ ದೇವವೀರಾಃ .. ೭೦..
 ಕೇಚಿಚ್ಚ ತತ್ರ ತ್ರಿದಶಾ ವಿಪನ್ನಾ
 ವಿಸ್ತವಸ್ತಾಭರಣಾಸ್ತಶಸ್ತ್ರಾಃ .
 ನಿಪೇತುರುದ್ಯಾಸಿತದೀನಮುದ್ರಾ
 ಮದಂ ಚ ದರ್ಪಂ ಚ ಬಲಂ ಚ ಹಿತ್ವಾ .. ೭೧..
 ಸಸ್ಮತ್ಪಥಪ್ರಸ್ಥಿತಮಪ್ರಧೃಷ್ಣೋ
 ವಿಕ್ಷಿಪ್ಯ ದಕ್ಷಾಧ್ವರಮಕ್ಷತಾಸ್ತ್ರೈಃ .
 ಬಭೌ ಗಣೇಶಃ ಸ ಗಣೇಶ್ವರಾಣಾಂ
 ಮಧ್ಯೇ ಸ್ಥಿತಃ ಸಿಂಹ ಇವರ್ಷಭಾಣಾಂ .. ೭೨..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಿಂಠೇ ದಕ್ಷಯಜ್ಞವಿದ್ವಂಸವರ್ಣನಂ ನಾಮ ದ್ವಾವಿಂಶೋಧ್ಯಾಯಃ ..
 ೭೧.೨೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೩. ತ್ರಯೋವಿಂಶೋಽಧ್ಯಾಯಃ . ಗಿರಿಶಾನುನಯಃ .

ವಾಯುರುವಾಚ .

ಇತಿ ಸಂಭಿನ್ನಭಿನ್ನಾಂಗಾ ದೇವಾ ವಿಷ್ಣುಪುರೋಗಮಾಃ .

ಕ್ಷಣಾತ್ಕಷ್ಟಾಂ ದಶಾಮೇತ್ಯ ತ್ರೇಸುಃ ಸ್ತೋಕಾವಶೇಷಿತಾಃ .. ೧..

ತ್ರಸ್ತಾಂಸ್ತಾನಮರೇ ವೀರಾನ್ ದೇವಾನನ್ಯಾಂಶ್ಚ ವೈ ಗಣಾಃ .

ಪ್ರಮಥಾಃ ಪರಮಕುದ್ಧಾ ವೀರಭದ್ರಪ್ರಣೋದಿತಾಃ .. ೨..

ಪ್ರಗೃಹ್ಯ ಚ ತಥಾ ದೋಷಂ ನಿಗಡೈರಾಯಸೈರ್ಧೃಷ್ಟೈಃ .

ಬಬಂಧುಃ ಪಾಣಿಪಾದೇಷು ಕಂಧರೇಷೂದರೇಷು ಚ .. ೩..

ತಸ್ಮಿನ್ನವಸರೇ ಬ್ರಹ್ಮಾ ಭದ್ರಮದ್ರೀಂದ್ರಜಾನುತಂ .

ಸಾರಥ್ಯಾಲ್ಲಭ್ಯವಾತ್ಸಲ್ಯಃ ಪ್ರಾರ್ಥಯನ್ ಪ್ರಣತೋಽಬ್ರವೀತ್ .. ೪..

ಅಲಂ ಕ್ರೋಧೇನ ಭಗವನ್ನಷ್ಟಾಶ್ಚೈತೇ ದಿವೌಕಸಃ .

ಪ್ರಸೀದ ಕ್ಷಮ್ಯತಾಂ ಸರ್ವಂ ರೋಮಜೈಃ ಸಹ ಸುವ್ರತ .. ೫..

ಏವಂ ವಿಜ್ಞಾಪಿತಸ್ತೇನ ಬ್ರಹ್ಮಣಾ ಪರಮೇಷ್ಠಿನಾ .

ಶಮಂ ಜಗಾಮ ಸಂಪ್ರೀತೋ ಗಣಪಸ್ತಸ್ಯ ಗೌರವಾತ್ .. ೬..

ದೇವಾಶ್ಚ ಲಬ್ಧಾವಸರಾ ದೇವದೇವಸ್ಯ ಮಂತ್ರಿಣಃ .

ಧಾರಯಂತೋಽಜ್ಞಲೀನ್ಮೂರ್ಛಿ ತುಷ್ಟುವುರ್ವಿದ್ಯೈಃ ಸ್ತವೈಃ .. ೭..

ದೇವಾ ಊಚುಃ .

ನಮಃ ಶಿವಾಯ ಶಾಂತಾಯ ಯಜ್ಞಹಂತ್ರೇ ತ್ರಿಶೂಲಿನೇ .

ರುದ್ರಭದ್ರಾಯ ರುದ್ರಾಣಾಂ ಪತಯೇ ರುದ್ರಭೂತಯೇ .. ೮..

ಕಾಲಾಗ್ನಿರುದ್ರರೂಪಾಯ ಕಾಲಕಾಮಾಂಗಹಾರಿಣೇ .

ದೇವತಾನಾಂ ಶಿರೋಹಂತ್ರೇ ದಕ್ಷಸ್ಯ ಚ ದುರಾತ್ಮನಃ .. ೯..

ಸಂಸರ್ಗಾದಸ್ಯ ಪಾಪಸ್ಯ ದಕ್ಷಸ್ಯ ಕ್ಲಿಷ್ಟಕರ್ಮಣಃ .

ಶಾಸಿತಾಃ ಸಮರೇ ವೀರ ತ್ವಯಾ ವಯಮನಿಂದಿತಾಃ .. ೧೦..

ದಗ್ಧಾಶ್ಚಾಮೀ ವಯಂ ಸರ್ವೇ ತ್ವತ್ತೋ ಭೀತಾಶ್ಚ ಭೋ ಪ್ರಭೋ .

ತ್ವಮೇವ ಗತಿರಸ್ಮಾಕಂ ತ್ರಾಹಿ ನಃ ಶರಣಾಗತಾನ್ .. ೧೧..

ವಾಯುರುವಾಚ .

ತುಷ್ಟಸ್ತ್ವೇವಂ ಸ್ತುತೋ ದೇವಾನ್ ವಿಸೃಜ್ಯ ನಿಗಡಾತ್ಪ್ರಭುಃ .

ಆನಯದ್ಧೇವದೇವಸ್ಯ ಸಮೀಪಮಮರಾನಿಹ .. ೧೨..

ದೇವೋಽಪಿ ತತ್ರ ಭಗವಾನಂತರಿಕ್ಷೇ ಸ್ಥಿತಃ ಪ್ರಭುಃ .

ಸಗಣಃ ಸರ್ವಗಃ ಶರ್ವಃ ಸರ್ವಲೋಕಮಹೇಶ್ವರಃ .. ೧೩..

ತಂ ದೃಷ್ಟ್ವಾ ಪರಮೇಶಾನಂ ದೇವಾ ವಿಷ್ಣುಪುರೋಗಮಾಃ .

ಪ್ರೀತಾ ಅಪಿ ಚ ಭೀತಾಶ್ಚ ನಮಶ್ಚಕ್ರಮಹೇಶ್ವರಂ .. ೧೪..
 ದೃಷ್ಟ್ವಾ ತಾನಮರಾನ್ಭೀತಾನ್ಪ್ರಾಣತಾರ್ತಿಕರೋ ಹರಃ .
 ಇದಮಾಹ ಮಹಾದೇವಃ ಪ್ರಹಸನ್ ಪ್ರೇಕ್ಷ್ಯ ಪಾರ್ವತೀಂ .. ೧೫..
 ಮಹಾದೇವ ಉವಾಚ .
 ಮಾ ಭೈಷ್ಣ್ಯ ತ್ರಿದಶಾಃ ಸರ್ವೇ ಯೂಯಂ ವೈ ಮಾಮಿಕಾಃ ಪ್ರಜಾಃ .
 ಅನುಗ್ರಹಾರ್ಥಮೇವೇಹ ದೃತೋ ದಂಡಃ ಕೃಪಾಲುನಾ .. ೧೬..
 ಭವತಾಂ ನಿರ್ಜ್ವರಾಣಾಂ ಹಿ ಕ್ಷಾಂತೋಽಸ್ಮಾಭಿವ್ಯಕ್ತಿಕ್ರಮಃ .
 ಕ್ರುದ್ಧೇಷ್ಟಸ್ಮಾಸು ಯುಷ್ಮಾಕಂ ನ ಸ್ಥಿತೀರ್ ಚ ಜೀವಿತಂ .. ೧೭..
 ವಾಯುರುವಾಚ .
 ಇತ್ಯುಕ್ತಾಸ್ತ್ರಿದಶಾಃ ಸರ್ವೇ ಶರ್ವೇಣಾಮಿತತೇಜಸಾ .
 ಸದ್ಯೋ ವಿಗತಸಂದೇಹಾ ನನ್ಯತುರ್ವಿಬುಧಾ ಮುದಾ .. ೧೮..
 ಪ್ರಸನ್ನಮನಸೋ ಭೂತ್ವಾನಂದವಿಹ್ವಲಮಾನಸಾಃ .
 ಸ್ತುತಿಮಾರೇಭಿರೇ ಕರ್ತುಂ ಶಂಕರಸ್ಯ ದಿವೌಕಸಃ .. ೧೯..
 ದೇವಾ ಊಚುಃ .
 ತ್ವಮೇವ ದೇವಾಖಿಲಲೋಕಕರ್ತಾ
 ಪಾತಾ ಚ ಹರ್ತಾ ಪರಮೇಶ್ವರೋಽಸಿ .
 ಕವಿಷ್ಟುರುದ್ರಾಖ್ಯಸ್ವರೂಪಭೇದೈ
 ರಜಸ್ತಮಃ ಸತ್ತ್ವ ದೃತಾತ್ಮಮೂರ್ತೀ .. ೨೦..
 ಸರ್ವಮೂರ್ತೀ ನಮಸ್ತೇಽಸ್ತು ವಿಶ್ವಭಾವನ ಪಾವನ .
 ಅಮೂರ್ತೇ ಭಕ್ತಹೇತೋರ್ಹಿ ಗೃಹೀತಾಕೃತಿಸೌಖ್ಯದ .. ೨೧..
 ಚಂದ್ರೋಽಗದೋ ಹಿ ದೇವೇಶ ಕೃಪಾತಸ್ತವ ಶಂಕರ .
 ನಿಮಜ್ಜನಾನ್ಮೃತಃ ಪ್ರಾಪ ಸುಖಂ ಮಿಹಿರಜಾಜಲಿಃ .. ೨೨..
 ಸೀಮಂತಿನೀ ಹತಧವಾ ತವ ಪೂಜನತಃ ಪ್ರಭೋ .
 ಸೌಭಾಗ್ಯಮತುಲಂ ಪ್ರಾಪ ಸೋಮವಾರವೃತಾತ್ಪುತಾನ್ .. ೨೩..
 ಶ್ರೀಕರಾಯ ದದೌ ದೇವಃ ಸ್ವೀಯಂ ಪದಮನುತ್ವಮಂ .
 ಸುದರ್ಶನಮರಕ್ಷಸ್ತ್ವಂ ನೃಪಮಂಡಲಭೀತಿತಃ .. ೨೪..
 ಮೇದುರಂ ತಾರಯಾಮಾಸ ಸದಾರಂ ಚ ಘೃಣಾನಿಧಿಃ .
 ಶಾರದಾಂ ವಿಧವಾಂ ಚಕ್ರೇ ಸಧವಾಂ ಕ್ರಿಯಯಾ ಭವಾನ್ .. ೨೫..
 ಭದ್ರಾಯುಷೋ ವಿಪತ್ತಿಂ ಚ ವಿಚ್ಛಿದ್ಯ ತ್ವಮದಾಃ ಸುಖಂ .
 ಸೌಮಿನೀ ಭವಬಂಧಾಡ್ವೈ ಮುಕ್ತಾಭೂತ್ತವ ಸೇವನಾತ್ .. ೨೬..
 ವಿಷ್ಟುರುವಾಚ .

ತ್ವಂ ಶಂಭೋ ಕಹರೀಶಾಶ್ಚ ರಜಸ್ಸತ್ತ್ವತಮೋಗುಣೈಃ .
 ಕರ್ತಾ ಪಾತಾ ತಥಾ ಹರ್ತಾ ಜನಾನುಗ್ರಹಕಾಂಕ್ಷಯಾ .. ೨೭..
 ಸರ್ವಗರ್ವಾಪಹಾರೀ ಚ ಸರ್ವತೇಜೋವಿಲಾಸಕಃ .
 ಸರ್ವವಿದ್ಯಾದಿಗೂಢಶ್ಚ ಸರ್ವಾನುಗ್ರಹಕಾರಕಃ .. ೨೮..
 ತ್ವತ್ತಃ ಸರ್ವಂ ಚ ತ್ವಂ ಸರ್ವಂ ತ್ವಯಿ ಸರ್ವಂ ಗಿರೀಶ್ವರ .
 ತ್ರಾಹಿ ತ್ರಾಹಿ ಪುನಸ್ತ್ರಾಹಿ ಕೃಪಾಂ ಕುರು ಮಮೋಪರಿ .. ೨೯..
 ಅಥಾಸ್ಮಿನ್ನಂತರೇ ಬ್ರಹ್ಮಾ ಪ್ರಣಿಪತ್ಯ ಕೃತಾಂಜಲಿಃ .
 ಏವಂ ತ್ವವಸರಂ ಪ್ರಾಪ್ಯ ವ್ಯಜ್ಞಾಪಯತ ಶೂಲಿನೇ .. ೩೦..
 ಬ್ರಹ್ಮೋವಾಚ .
 ಜಯ ದೇವ ಮಹಾದೇವ ಪ್ರಣತಾರ್ತಿವಿಭಂಜನ .
 ಈದೃಶೇಷ್ಟಪರಾರ್ಥೇಷು ಕೋಽನ್ಯಸ್ತ್ವತ್ತಃ ಪ್ರಸೀದತಿ .. ೩೧..
 ಲಬ್ಧಾತ್ಮಾನೋ ಭವಿಷ್ಯಂತಿ ಯೇ ಪುರಾ ನಿಹತಾ ಮೃಧೇ .
 ಪ್ರತ್ಯಾಪತ್ತಿರ್ನ ಕಸ್ಯ ಸ್ಯಾತ್ಪ್ರಸನ್ನೇ ಪರಮೇಶ್ವರೇ .. ೩೨..
 ಯದಿದಂ ದೇವದೇವಾನಾಂ ಕೃತಮಂತುಷು ದೂಷಣಂ .
 ತದಿದಂ ಭೂಷಣಂ ಮನ್ಯೇ ತ ಅಂಗೀಕಾರಗೌರವಾತ್ .. ೩೩..
 ಇತಿ ವಿಜ್ಞಾಪ್ಯಮಾನಸ್ತು ಬ್ರಹ್ಮಣಾ ಪರಮೇಷ್ಟಿನಾ .
 ವಿಲೋಕ್ಯ ವದನಂ ದೇವ್ಯಾ ದೇವದೇವಃ ಸ್ಮಯನ್ನಿವ .. ೩೪..
 ಪುತ್ರಭೂತಸ್ಯ ವಾತ್ಸಲ್ಯಾದ್ ಬ್ರಹ್ಮಣಃ ಪದ್ಮಜನ್ಮನಃ .
 ದೇವಾದೀನಾಂ ಯಥಾಪೂರ್ವಮಂಗಾನಿ ಪ್ರದದೌ ಪ್ರಭುಃ .. ೩೫..
 ಪ್ರಮಥಾದ್ಯೈಶ್ಚ ಯಾ ದೇವೈೋ ದಂಡಿತಾ ದೇವಮಾತರಃ .
 ತಾಸಾಮಪಿ ಯಥಾಪೂರ್ವಾಣ್ಯಂಗಾನಿ ಗಿರಿಶೋ ದದೌ .. ೩೬..
 ದಕ್ಷಸ್ಯ ಭಗವಾನೇವ ಸ್ವಯಂ ಬ್ರಹ್ಮಾ ಪಿತಾಮಹಃ .
 ತತ್ಪಾಪಾನುಗುಣಂ ಚಕ್ರೇ ಜರಚ್ಛಾಗಮುಖಂ ಮುಖಂ .. ೩೭..
 ಸೋಽಪಿ ಸಂಜ್ಞಾಂ ತತೋ ಲಬ್ಧ್ವಾ ಸ ದೃಷ್ಟ್ವಾ ಜೀವಿತಃ ಸುಧೀಃ .
 ಭೀತಃ ಕೃತಾಂಜಲಿಃ ಶಂಭುಂ ತುಷ್ಟ್ವಾಪ್ರಲಪನ್ನಹು .. ೩೮..
 ದಕ್ಷ ಉವಾಚ .
 ಜಯ ದೇವ ಜಗನ್ನಾಥ ಲೋಕಾನುಗ್ರಹಕಾರಕ .
 ಕೃಪಾಂ ಕುರು ಮಹೇಶಾನಾಪರಾರ್ಥಂ ಮೇ ಕ್ಷಮಸ್ವ ಹ .. ೩೯..
 ಕರ್ತಾ ಭರ್ತಾ ಚ ಹರ್ತಾ ಚ ತ್ವಮೇವ ಜಗತಾಂ ಪ್ರಭುಃ .
 ಮಯಾ ಜ್ಞಾತಂ ವಿಶೇಷೇಣ ವಿಷ್ಣ್ವಾ ದಿಸಕಲೇಶ್ವರಃ .. ೪೦..
 ತ್ವಯೈವ ವಿತತಂ ಸರ್ವಂ ವ್ಯಾಪ್ತಂ ಸೃಷ್ಟಂ ಚ ನಾಶಿತಂ .
 ನ ಹಿ ತ್ವದಧಿಕಾಃ ಕೇಚಿದೀಶಾಸ್ತೇಽಚ್ಯುತಕಾದಯಃ .. ೪೧..

ವಾಯುರುವಾಚ .

ತಂ ತಥಾ ವ್ಯಾಕುಲಂ ಭೀತಂ ಪ್ರಲಪಂತಂ ಕೃತಾಗಸಂ .
 ಸ್ಮಯನ್ನಿವಾವದತ್ಪ್ರೇಕ್ಷ್ಯ ಮಾ ಭೈರಿತಿ ಘೃಣಾನಿಧಿಃ .. ೪೨..
 ತಥೋಕ್ತ್ವಾ ಬ್ರಹ್ಮಣಸ್ತಸ್ಯ ಪಿತುಃ ಪ್ರಿಯಚಿಕೀರ್ಷಯಾ .
 ಗಾಣಪತ್ಯಂ ದದೌ ತಸ್ಮೈ ದಕ್ಷಾಯಾಕ್ಷಯಮೀಶ್ವರಃ .. ೪೩..
 ತತೋ ಬ್ರಹ್ಮಾದಯೋ ದೇವಾ ಅಭಿವಂದ್ಯ ಕೃತಾಂಜಲಿಃ .
 ತುಷ್ಟವುಃ ಪ್ರಶ್ರಯಾ ವಾಚಾ ಶಂಕರಂ ಗಿರಿಜಾಧಿಪಂ .. ೪೪..
 ಬ್ರಹ್ಮಾದಯ ಊಚುಃ .

ಜಯ ಶಂಕರ ದೇವೇಶ ದೀನಾನಾಥ ಮಹಾಪ್ರಭೋ .
 ಕೃಪಾಂ ಕುರು ಮಹೇಶಾನಾಪರಾಧಂ ನೋ ಕ್ಷಮಸ್ವ ವೈ .. ೪೫..
 ಮಖಪಾಲ ಮಖಾಧೀಶ ಮಖವಿದ್ವಂಸಕಾರಕ .
 ಕೃಪಾಂ ಕುರು ಮಹೇಶಾನಾಪರಾಧಂ ನಃ ಕ್ಷಮಸ್ವ ವೈ .. ೪೬..
 ದೇವದೇವ ಪರೇಶಾನ ಭಕ್ತಪ್ರಾಣಪ್ರಪೋಷಕ .
 ದುಷ್ಟದಂಡಪ್ರದಃ ಸ್ವಾಮಿನ್ಯ ಪಾಂ ಕುರು ನಮೋಽಸ್ತು ತೇ .. ೪೭..
 ತ್ವಂ ಪ್ರಭೋ ಗರ್ವಹರ್ತಾ ವೈ ದುಷ್ಟಾನಾಂ ತ್ವಾಮಜಾನತಾಂ .
 ರಕ್ಷಕೋ ಹಿ ವಿಶೇಷೇಣ ಸತಾಂ ತ್ವತ್ಸಕ್ತಚೇತಸಾಂ .. ೪೮..
 ಅದ್ಭುತಂ ಚರಿತಂ ತೇ ಹಿ ನಿಶ್ಚಿತಂ ಕೃಪಯಾ ತವ .
 ಸರ್ವಾಪರಾಧಃ ಕ್ಷಂತವ್ಯೋ ವಿಭವೋ ದೀನವತ್ಸಲಾಃ .. ೪೯..
 ವಾಯುರುವಾಚ .

ಇತಿ ಸ್ತುತೋ ಮಹಾದೇವೋ ಬ್ರಹ್ಮಾದ್ಯೈ ರಮರೈಃ ಪ್ರಭುಃ .
 ಸ ಭಕ್ತವತ್ಸಲಃ ಸ್ವಾಮೀ ತುತೋಷ ಕರುಣೋದಧಿಃ .. ೫೦..
 ಚಕಾರಾನುಗ್ರಹಂ ತೇಷಾಂ ಬ್ರಹ್ಮಾದೀನಾಂ ದಿವೌಕಸಾಂ .
 ದದೌ ವರಾಂಶ್ಚ ಸುಪ್ರೀತ್ಯಾ ಶಂಕರೋ ದೀನವತ್ಸಲಃ .. ೫೧..
 ಸ ಚ ತತಸ್ತ್ರಿದಶಾನ್ ಶರಣಾಗತಾನ್
 ಪರಮಕಾರುಣಿಕಃ ಪರಮೇಶ್ವರಃ .
 ಅನುಗತಸ್ಮಿತಲಕ್ಷಣಯಾ ಗಿರಾ
 ಶಮಿತಸರ್ವಭಯಃ ಸಮಭಾಷತ .. ೫೨..
 ಶಿವ ಉವಾಚ .

ಯದಿದಮಾಗ ಇಹಾಚರಿತಂ ಸುರೈಃ-
 ವಿಧಿನಿಯೋಗವಶಾದಿವ ಯಂತ್ರಿತೈಃ .
 ಶರಣಮೇವ ಗತಾನವಲೋಕ್ಯ ವ-

ಸ್ತದಖಿಲಂ ಕಿಲ ವಿಸ್ಮೃತಮೇವ ನಃ .. ೫೩..
 ತದಿಹ ಯೂಯಮಪಿ ಪ್ರಕೃತಂ ಮನ-
 ಸ್ಯವಿಗಣಯ್ಯ ವಿಮರ್ದಮಪತ್ರಪಾಃ .
 ಹರಿವಿರಿಂಚಿಸುರೇಂದ್ರಮುಖಾಃ
 ಸುಖಂ ವ್ರಜತ ದೇವಪುರಂ ಪ್ರತಿ ಸಂಪ್ರತಿ .. ೫೪..
 ಇತಿ ಸುರಾನಭಿಧಾಯ ಸುರೇಶ್ವರೋ
 ನಿಕೃತದಕ್ಷಕೃತಕೃತುರಕೃತುಃ .
 ನ ಗಿರಿಜಾನುಚರಃ ಸಪರಿಚ್ಛದಃ
 ಸ್ಥಿತ ಇವಾಂಬರತೋಂತರಧಾದ್ಧರಃ .. ೫೫..
 ಅಥ ಸುರಾ ಅಪಿ ತೇ ವಿಗತವ್ಯಥಾಃ
 ಕಥಿತಭದ್ರಸುಭದ್ರಪರಾಕ್ರಮಾಃ .
 ಸಪದಿ ಖೇನ ಸುಖೇನ ಯಥಾಸುಖಂ
 ಯಯುರನೇಕಮುಖಾಃ ಮಘವನ್ಮುಖಾಃ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಗಿರಿಶಾನುನಯೋ ನಾಮ ತ್ರಯೋವಿಂಶೋಧ್ಯಾಯಃ .. ೭.೧.೨೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೪. ಚತುರ್ವಿಂಶೋಧ್ಯಾಯಃ .
 ಶಿವಮಂದರಗಿರಿನಿವಾಸಕ್ರೀಡೋಕ್ತಿವರ್ಣನಂ .

ಋಷಯ ಊಚುಃ .
 ಅಂತರ್ಧಾನಗತೋ ದೇವ್ಯಾ ಸಹ ಸಾನುಚರೋ ಹರಃ .
 ಕ್ಷ ಯಾತಃ ಕುತ್ರ ವಾ ವಾಸಃ ಕಿಂ ಕೃತ್ವಾ ವಿರರಾಮ ಹ .. ೧..
 ವಾಯುರುವಾಚ .
 ಮಹೀಧರವರಃ ಶ್ರೀಮಾನ್ ಮಂದರಶ್ಚಿತ್ರಕಂದರಃ .
 ದಯಿತೋ ದೇವದೇವಸ್ಯ ನಿವಾಸಸ್ತಪಸೋಽಭವತ್ .. ೨..
 ತಪೋ ಮಹತ್ಕೃತಂ ತೇನ ವೋಢುಂ ಸ್ವಶಿರಸಾ ಶಿವೌ .
 ಚಿರೇಣ ಲಬ್ಧಂ ತತ್ಪಾದಪಂಕಜಸ್ಪರ್ಶಜಂ ಸುಖಂ .. ೩..
 ತಸ್ಯ ಶೈಲಸ್ಯ ಸೌಂದರ್ಯಂ ಸಹಸ್ರವದನೈರಪಿ .
 ನ ಶಕ್ಯಂ ವಿಸ್ತರಾದ್ವಕ್ಷುಂ ವರ್ಷಕೋಟಿಶತೈರಪಿ .. ೪..

ಶಕ್ಯಮಪ್ಯಸ್ಯ ಸೌಂದರ್ಯಂ ನ ವರ್ಣಯಿತುಮುತ್ಸಹೇ .
 ಪರ್ವತಾಂತರಸೌಂದರ್ಯಂ ಸಾಧಾರಣವಿಧಾರಣಾತ್ .. ೫..
 ಇದಂ ತು ಶಕ್ಯತೇ ವಕ್ತುಮಸ್ಮಿನ್ನರ್ವತಸುಂದರೇ .
 ಋದ್ಧ್ಯಾ ಕಯಾಪಿ ಸೌಂದರ್ಯಮೀಶ್ವರಾವಾಸಯೋಗ್ಯತಾ .. ೬..
 ಅತ ಏವ ಹಿ ದೇವೇನ ದೇವ್ಯಾಃ ಪ್ರಿಯಚಿಕೀರ್ಷಯಾ .
 ಅತೀವ ರಮಣೀಯೋಽಯಂ ಗಿರಿರಂತಃಪುರೀಕೃತಃ .. ೭..
 ಮೇಖಲಾಭೂಮಯಸ್ತಸ್ಯ ವಿಮಲೋಪಲಪಾದಪಾಃ .
 ಶಿವಯೋರ್ನಿತ್ಯಸಾನ್ನಿಧ್ಯಾನ್ಯೈಕೈರ್ವಂತ್ಯಖಿಲಂ ಜಗತ್ .. ೮..
 ಪಿತೃಭ್ಯಾಂ ಜಗತೋ ನಿತ್ಯಂ ಸ್ನಾನಪಾನೋಪಯೋಗತಃ .
 ಅವಾಪ್ತಪುಣ್ಯಸಂಸ್ಕಾರಃ ಪ್ರಸರದ್ಧಿರಿತಸ್ತತಃ .. ೯..
 ಲಘುಶೀತಲಸಂಸ್ಪರ್ಶೈರಚ್ಛಾಚ್ಛೈರ್ನಿರ್ಝರಾಂಬುಭಿಃ .
 ಅಧಿರಾಜ್ಯೇನ ಚಾದ್ರೀಣಾಮದ್ರೀರೇಷೋಽಭಿಷಿಚ್ಯತೇ .. ೧೦..
 ನಿಶಾಸು ಶಿಖರಪ್ರಾಂತವರ್ತಿನಾ ಸ ಶಿಲೋಚ್ಚಯಃ .
 ಚಂದ್ರೇಣಾಚಲಸಾಮ್ರಾಜ್ಯಚ್ಛತ್ರೇಣೇವ ವಿರಾಜತೇ .. ೧೧..
 ಸ ಶೈಲಶ್ಚಂಚಲೀಭೂತೈರ್ಬಾಲ್ಯೈಶ್ಚಾಮರಯೋಷಿತಾಂ .
 ಸರ್ವಪರ್ವತಸಾಮ್ರಾಜ್ಯಚಾಮರೈರಿವ ವೀಚ್ಯತೇ .. ೧೨..
 ಪ್ರಾತರಭ್ಯುದಿತೇ ಭಾನೌ ಭೂಧರೋ ರತ್ನಭೂಷಿತಃ .
 ದರ್ಪಣೇ ದೇಹಸೌಭಾಗ್ಯಂ ದ್ರಷ್ಟುಕಾಮ ಇವ ಸ್ಥಿತಃ .. ೧೩..
 ಕೂಜದ್ವಿಹಂಗವಾಚಾಲೈರ್ವಾರ್ತೋದ್ಧೃತಲತಾಭುಜೈಃ .
 ವಿಮುಕ್ತಪುಷ್ಪೈಃ ಸತತಂ ವ್ಯಾಲಂಬಿಮೃದುಪಲ್ಲವೈಃ .. ೧೪..
 ಲತಾಪ್ರತಾನಜಟಿಲೈಸ್ತರುಭಿಸ್ತಾಪಸೈರಿವ .
 ಜಯಾಶಿಷಾ ಸಹಾಭ್ಯರ್ಚ್ಯ ನಿಷೇವ್ಯತ ಇವಾದ್ರಿರಾಟ್ .. ೧೫..
 ಅಧೋಮುಖೈರೂರ್ಧ್ವಮುಖೈಃ ಶೃಂಗೈಸ್ತಿಯಜ್ಞುಖೈಸ್ತಥಾ .
 ಪ್ರಪತನ್ನಿವ ಪಾತಾಲೇ ಭೂಪೃಷ್ಠಾದುತ್ಪತನ್ನಿವ .. ೧೬..
 ಪರೀತಃ ಸರ್ವತೋ ದಿಕ್ಷು ಭ್ರಮನ್ನಿವ ವಿಹಾಯಸಿ .
 ಪಶ್ಯನ್ನಿವ ಜಗತ್ಸರ್ವಂ ನೃತ್ಯನ್ನಿವ ನಿರಂತರಂ .. ೧೭..
 ಗುಹಾಮುಖೈಃ ಪ್ರತಿದಿನಂ ವ್ಯಾತ್ಮಾಸ್ಯೋ ವಿಪುಲೋದರೈಃ .
 ಅಜೀರ್ಣಲಾವಣ್ಯತಯಾ ಜ್ಯಂಭಮಾಣ ಇವಾಚಲಃ .. ೧೮..
 ಗ್ರಸನ್ನಿವ ಜಗತ್ಸರ್ವಂ ಪಿಬನ್ನಿವ ಪಯೋನಿಧಿಂ .
 ವಮನ್ನಿವ ತಮೋಽಂತಸ್ಥಂ ಮಾದ್ಯನ್ನಿವ ಖಮಂಬುದೈಃ .. ೧೯..
 ನಿವಾಸಭೂಮಯಸ್ತಾಸ್ತಾ ದರ್ಪಣಪ್ರತಿಮೋದರಾಃ .

ತಿರಸ್ಯ ತಾತಪಾಃ ಸ್ನಿಗ್ಧಾಶ್ರಮಚ್ಛಾಯಾಮಹೀರುಹಾಃ .. ೨೦..
 ಸರಿತ್ಸರಸ್ತಡಾಗಾದಿಸಂಪರ್ಕಶಿಶಿರಾನಿಲಾಃ .
 ತತ್ರ ತತ್ರ ನಿಷಣ್ಣಾಭ್ಯಾಂ ಶಿವಾಭ್ಯಾಂ ಸಫಲೀಕೃತಾಃ .. ೨೧..
 ತಮಿಮಂ ಸರ್ವತಃ ಶ್ರೇಷ್ಠಂ ಸ್ತ್ವತ್ವಾ ಸಾಂಬಸ್ತ್ರಿಯಂಬಕಃ .
 ರೈಭ್ಯಾಶ್ರಮಸಮೀಪಸ್ಥಶ್ಚಾಂತರ್ಧಾನಂ ಗತೋ ಯಯೌ .. ೨೨..
 ತತ್ರೋದ್ಯಾನಮನುಪ್ರಾಪ್ಯ ದೇವ್ಯಾ ಸಹ ಮಹೇಶ್ವರಃ .
 ರರಾಮ ರಮಣೀಯಾಸು ದೇವ್ಯಾಂತಃಪುರಭೂಮಿಷು .. ೨೩..
 ತಥಾ ಗತೇಷು ಕಾಲೇಷು ಪ್ರವೃದ್ಧಾಸು ಪ್ರಜಾಸು ಚ .
 ದೈತ್ಯೈ ಶುಂಭನಿಶುಂಭಾಖ್ಯೌ ಭ್ರಾತೌ ಸಂಬಭೂವತುಃ .. ೨೪..
 ತಾಭ್ಯಾಂ ತಪೋಬಲಾದ್ಧತ್ತಂ ಬ್ರಹ್ಮಣಾ ಪರಮೇಷ್ಠಿನಾ .
 ಅವಧ್ಯತ್ವಂ ಜಗತ್ಯಸ್ಮಿನ್ನುರುಷೈರಖಿಲೈರಪಿ .. ೨೫..
 ಅಯೋನಿಜಾ ತು ಯಾ ಕನ್ಯಾ ಹ್ಯಂಬಿಕಾಂಶಸಮುದ್ಭವಾ .
 ಅಜಾತಪುಂಸ್ವರ್ಶರತಿರವಿಲಂಘ್ಯಪರಾಕ್ರಮಾ .. ೨೬..
 ತಯಾ ತು ನೌ ವಧಃ ಸಂಖ್ಯೇ ತಸ್ಯಾಂ ಕಾಮಾಭಿಭೂತಯೋಃ .
 ಇತಿ ಚಾಭ್ಯರ್ಥಿತೋ ಬ್ರಹ್ಮಾ ತಾಭ್ಯಾಂ ಪ್ರಾಹ ತಥಾಸ್ವಿತಿ .. ೨೭..
 ತತಃ ಪ್ರಭೃತಿ ಶಕ್ರಾದಿನ್ವಿಜಿತ್ಯ ಸಮರೇ ಸುರಾನ್ .
 ನಿಃಸ್ವಾಧ್ಯಾಯವಷಟ್ಕಾರಂ ಜಗಚ್ಚಕ್ರತುರಕ್ರಮಾತ್ .. ೨೮..
 ತಯೋರ್ವಧಾಯ ದೇವೇಶಂ ಬ್ರಹ್ಮಾಭ್ಯರ್ಥಿತವಾನ್ಪುನಃ .
 ವಿನಿಂದ್ಯಾಪಿ ರಹಸ್ಯಂಬಾಂ ಕ್ರೋಧಯಿತ್ವಾ ಯಥಾ ತಥಾ .. ೨೯..
 ತದ್ವರ್ಣಕೋಶಜಾಂ ಶಕ್ತಿಮಕಾಮಾಂ ಕನ್ಯಕಾತ್ಮಿಕಾಂ .
 ನಿಶುಂಭಶುಂಭಯೋರ್ಹಂತ್ರಿಣಂ ಸುರೇಭ್ಯೋ ದಾತುಮರ್ಹಸಿ .. ೩೦..
 ಏವಮಭ್ಯರ್ಥಿತೋ ಧಾತ್ರಾ ಭಗವಾನ್ನೀಲಲೋಹಿತಃ .
 ಕಾಲೀತ್ಯಾಹ ರಹಸ್ಯಂ ವಾಂ ನಿಂದಯನ್ನಿವ ಸಸ್ಮಿತಃ .. ೩೧..
 ತತಃ ಕ್ರುದ್ಧಾ ತದಾ ದೇವೀ ಸುವರ್ಣಾ ವರ್ಣಕಾರಣಾತ್ .
 ಸ್ಮಯಂತೀ ಚಾಹ ಭರ್ತಾರಮಸಮಾಧೇಯಯಾ ಗಿರಾ .. ೩೨..
 ದೇವ್ಯವಾಚ .
 ಈದೃಶೇ ಮಮ ವರ್ಣೇಽಸ್ಮಿನ್ನ ರತಿಭವತೋಽಸ್ಮಿ ಚೇತ್ .
 ಏವಾವಂತಂ ಚಿರಂ ಕಾಲಂ ಕಥಮೇಷಾ ನಿಯಮ್ಯತೇ .. ೩೩..
 ಅರತ್ಯಾ ವರ್ತಮಾನೋಽಪಿ ಕಥಂ ಚ ರಮಸೇ ಮಯಾ .
 ನ ಹ್ಯಶಕ್ಯಂ ಜಗತ್ಯಸ್ಮಿನ್ನೀಶ್ವರಸ್ಯ ಜಗತ್ಪ್ರಭೋಃ .. ೩೪..
 ಸ್ವಾತ್ಮಾರಾಮಸ್ಯ ಭವತೋ ರತೀರ್ನ ಸುಖಸಾಧನಂ .
 ಇತಿ ಹೇತೋಃ ಸ್ಮರೋ ಯನ್ಮಾತ್ಪ್ರಸಭಂ ಭಸ್ಮನಾತ್ಮ್ಯತಃ .. ೩೫..

ಯಾ ಚ ನಾಭಿರತಾ ಭರ್ತುರಪಿ ಸರ್ವಾಂಗಸುಂದರೀ .
 ಸಾ ವೃಥೈವ ಹಿ ಜಾಯೇತ ಸರ್ವೈರಪಿ ಗುಣಾಂತರೈಃ .. ೩೬..
 ಭರ್ತುರ್ಭೋಗೈಕಶೇಷೋ ಹಿ ಸರ್ಗ ಏವೈಷ ಯೋಷಿತಾಂ .
 ತಥಾಸತ್ಯನ್ಯಥಾ ಭೂತಾ ನಾರೀ ಕುತ್ರೋಪಯುಜ್ಯತೇ .. ೩೭..
 ತಸ್ಮಾದ್ವರ್ಣಮಿಮಂ ತ್ಯಕ್ತ್ವಾ ತ್ವಯಾ ರಹಸಿ ನಿಂದಿತಂ .
 ವರ್ಣಾಂತರಂ ಭಜಿಷ್ಯೇ ವಾ ನ ಭಜಿಷ್ಯಾಮಿ ವಾ ಸ್ವಯಂ .. ೩೮..
 ಇತ್ಯುಕ್ತ್ವೋತ್ತಾಯ ಶಯನಾದ್ದೇವೀ ಸಾಚಷ್ಟ ಗದ್ಗದಂ .
 ಯಯಾಚೇಽನುಮತಿಂ ಭರ್ತುಸ್ತಪಸೇ ಕೃತನಿಶ್ಚಯಾ .. ೩೯..
 ತಥಾ ಪ್ರಣಯಭಂಗೇನ ಭೀತೋ ಭೂತಪತಿಃ ಸ್ವಯಂ .
 ಪಾದಯೋಃ ಪ್ರಣಮನ್ನೇವ ಭವಾನೀಂ ಪ್ರತ್ಯಭಾಷತ .. ೪೦..
 ಈಶ್ವರ ಉವಾಚ .
 ಅಜಾನತೀ ಚ ಕ್ರೀಡೋಕ್ತಿಂ ಪ್ರಿಯೇ ಕಿಂ ಕುಪಿತಾಸಿ ಮೇ .
 ರತಿಃ ಕುತೋ ವಾ ಜಾಯೇತ ತ್ವತ್ತಶ್ಚೇದರತಿರ್ಮಮ .. ೪೧..
 ಮಾತಾ ತ್ವಮಸ್ಯ ಜಗತಃ ಪಿತಾಹಮಧಿಪಸ್ತಥಾ .
 ಕಥಂ ತದುಪಪದ್ಯೇತ ತ್ವತ್ತೋ ನಾಭಿರತಿರ್ಮಮ .. ೪೨..
 ಆವಯೋರಭಿಕಾಮೋಽಪಿ ಕಿಮಸೌ ಕಾಮಕಾರಿತಃ .
 ಯತಃ ಕಾಮಸಮುತ್ತೇಃ ಪ್ರಾಗೇವ ಜಗದುದ್ಭವಃ .. ೪೩..
 ಪೃಥಗ್ಜನಾನಾಂ ರತಯೇ ಕಾಮಾತ್ಮಾ ಕಲ್ಪಿತೋ ಮಯಾ .
 ತತಃ ಕಥಮುಪಾಲಬ್ಧಃ ಕಾಮದಾಹಾದಹಂ ತ್ವಯಾ .. ೪೪..
 ಮಾಂ ವೈ ತ್ರಿದಶಸಾಮಾನ್ಯಂ ಮನ್ಯಮಾನೋ ಮನೋಭವಃ .
 ಮನಾಕ್ಷರಿಭವಂ ಕುರ್ವನ್ಮಯಾ ವೈ ಭಸ್ಮಸಾತ್ಮತಃ .. ೪೫..
 ವಿಹಾರೋಽಪ್ಯಾವಯೋರಸ್ಯ ಜಗತಸ್ತಾಣಕಾರಣಾತ್ .
 ತತಸ್ತದರ್ಥಂ ತ್ವಯ್ಯದ್ಯ ಕ್ರೀಡೋಕ್ತಿಂ ಕೃತವಾನಹಂ .. ೪೬..
 ಸ ಚಾಯಮಚಿರಾದರ್ಥಸ್ತವೈವಾವಿಷ್ಕರಿಷ್ಯತೇ .
 ಕ್ರೋಧಸ್ಯ ಜನಕಂ ವಾಕ್ಯಂ ಹೃದಿ ಕೃತ್ವೇದಮಬ್ರವೀತ್ .. ೪೭..
 ದೇವ್ಯವಾಚ .
 ಶ್ರುತಪೂರ್ವಂ ಹಿ ಭಗವಂಸ್ತವ ಚಾಟುವಚೋ ಮಯಾ .
 ಯೇನೈವಮತಿಧೀರಾಹಮಪಿ ಪ್ರಾಗಭಿವಂಚಿತಾ .. ೪೮..
 ಪ್ರಾಣಾನಪ್ಯಪ್ರಿಯಾ ಭರ್ತುರ್ನಾರೀ ಯಾ ನ ಪರಿತ್ಯಜೇತ್ .
 ಕುಲಾಂಗನಾ ಶುಭಾ ಸದ್ಭಿಃ ಕುಸ್ಲಿಶೈವ ಹಿ ಗಮ್ಯತೇ .. ೪೯..
 ಭೂಯಸೀ ಚ ತವಾಪ್ರೀತಿರಗೌರಮಿತಿ ಮೇ ವಪುಃ .
 ಕ್ರೀಡೋಕ್ತಿರಪಿ ಕಾಲೀತಿ ಘಟತೇ ಕಥಮನ್ಯಥಾ .. ೫೦..

ಸದ್ಭಿರ್ವಿಗರ್ಹಿತಂ ತಸ್ಮಾತ್ತವ ಕಾಷ್ಟ್ಯಮಸಮ್ಮತಂ .

ಅನುತ್ಸ್ಯಜ್ಯ ತಪೋಯೋಗಾತ್ಸಾ ತುಮೇವೇಹ ನೋತ್ಸಹೇ .. ೫೧..

ಶಿವ ಉವಾಚ .

ಯದ್ಯೇವಂವಿಧತಾಪಸ್ತೇ ತಪಸಾ ಕಿಂ ಪ್ರಯೋಜನಂ .

ಮಮೇಚ್ಛಯಾ ಸ್ವೇಚ್ಛಯಾ ವಾ ವರ್ಣಾಂತರವತೀ ಭವ .. ೫೨..

ದೇವ್ಯವಾಚ .

ನೇಚ್ಛಾಮಿ ಭವತೋ ವರ್ಣಂ ಸ್ವಯಂ ವಾ ಕರ್ತುಮನ್ಯಥಾ .

ಬ್ರಹ್ಮಾಣಂ ತಪಸಾರಾಧ್ಯ ಕ್ಷಿಪ್ರಂ ಗೌರೀ ಭವಾಮ್ಯಹಂ .. ೫೩..

ಈಶ್ವರ ಉವಾಚ .

ಮತ್ಪ್ರಸಾದಾತ್ಪುರಾ ಬ್ರಹ್ಮಾ ಬ್ರಹ್ಮತ್ವಂ ಪ್ರಾಪ್ತವಾನ್ಪುರಾ .

ತಮಾಹೂಯ ಮಹಾದೇವಿ ತಪಸಾ ಕಿಂ ಕರಿಷ್ಯಸಿ .. ೫೪..

ದೇವ್ಯವಾಚ .

ತ್ವತ್ತೋ ಲಬ್ಧಪದಾ ಏವ ಸರ್ವೇ ಬ್ರಹ್ಮಾದಯಃ ಸುರಾಃ .

ತಥಾಪ್ಯಾರಾಧ್ಯ ತಪಸಾ ಬ್ರಹ್ಮಾಣಂ ತ್ವನ್ನಿಯೋಗತಃ .. ೫೫..

ಪುರಾ ಕಿಲ ಸತೀ ನಾಮ್ನಾ ದಕ್ಷಸ್ಯ ದುಹಿತಾಽಭವಂ .

ಜಗತಾಂ ಪತಿಮೇವ ತ್ವಾಂ ಪತಿಂ ಪ್ರಾಪ್ತವತೀ ತಥಾ .. ೫೬..

ಏವಮದ್ಯಾಪಿ ತಪಸಾ ತೋಷಯಿತ್ವಾ ದ್ವಿಜಂ ವಿಧಿಂ .

ಗೌರೀ ಭವಿತುಮಿಚ್ಛಾಮಿ ಕೋ ದೋಷಃ ಕಥ್ಯತಾಮಿಹ .. ೫೭..

ಏವಮುಕ್ತೋ ಮಹಾದೇವ್ಯಾ ವಾಮದೇವಃ ಸ್ಮಯನ್ನಿವ .

ನ ತಾಂ ನಿರ್ಬಂಧಯಾಮಾಸ ದೇವಕಾರ್ಯಚಿಕೀರ್ಷಯಾ .. ೫೮..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ

ಪೂರ್ವಖಂಡೇ ಶಿವಮಂದರಗಿರಿನಿವಾಸಕ್ರೀಡೋಕ್ತಿವರ್ಣನಂ ನಾಮ ಚತುರ್ವಿಂಶೋಽಧ್ಯಾಯಃ

.. ೭.೧.೨೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೨೫. ಪಂಚವಿಂಶೋಽಧ್ಯಾಯಃ . ದೇವೀಗೌರತ್ವಪ್ರಾಪ್ತಿಃ .

ವಾಯುರುವಾಚ .

ತತಃ ಪ್ರದಕ್ಷಿಣೇಕೃತ್ಯ ಪತಿಮಂಬಾ ಪತಿವ್ರತಾ .

ನಿಯಮ್ಯ ಚ ವಿಯೋಗಾರ್ತಿಂ ಜಗಾಮ ಹಿಮವದ್ಗಿರಿಂ .. ೧..

ತಪಃ ಕೃತವತೀ ಪೂರ್ವಂ ದೇಶೇ ಯಸ್ಮಿನ್ನಖೀಜನ್ಯಃ .
 ತಮೇವ ದೇಶಮವೃಣೋತ್ತಪಸೇ ಪ್ರಣಯಾತ್ಪುನಃ .. ೨..
 ತತಃ ಸ್ವಪಿತರಂ ದೃಷ್ಟ್ವಾ ಮಾತರಂ ಚ ತಯೋರ್ಗೃಹೇ .
 ಪ್ರಣಮ್ಯ ವೃತ್ತಂ ವಿಜ್ಞಾಪ್ಯ ತಾಭ್ಯಾಂ ಚಾನುಮತಾ ಸತೀ .. ೩..
 ಪುನಸ್ತಪೋವನಂ ಗತ್ವಾ ಭೂಷಣಾನಿ ವಿಸೃಜ್ಯ ಚ .
 ಸ್ನಾತ್ವಾ ತಪಸ್ವಿನೋ ವೇಷಂ ಕೃತ್ವಾ ಪರಮಪಾವನಂ .. ೪..
 ಸಂಕಲ್ಪ್ಯ ಚ ಮಹಾತೀವ್ರಂ ತಪಃ ಪರಮದುಶ್ಚರಂ .
 ಸದಾ ಮನಸಿ ಸಂಧಾಯ ಭರ್ತುಶ್ಚರಣಪಂಕಜಂ .. ೫..
 ತಮೇವ ಕ್ಷಣಿಕೇ ಲಿಂಗೇ ಧ್ಯಾತ್ವಾ ಬಾಹ್ಯವಿಧಾನತಃ .
 ತ್ರಿಸಂಧ್ಯಮಭ್ಯರ್ಚಯಂತೀ ವನ್ಯೈಃ ಪುಷ್ಪೈಃ ಫಲಾದಿಭಿಃ .. ೬..
 ಸ ಏವ ಬ್ರಹ್ಮಣೋ ಮೂರ್ತಿಮಾಸ್ಥಾಯ ತಪಸಃ ಫಲಂ .
 ಪ್ರದಾಸ್ಯತಿ ಮಮೇತ್ಯೇವಂ ನಿತ್ಯಂ ಕೃತ್ವಾಕರೋತ್ತಪಃ .. ೭..
 ತಥಾ ತಪಶ್ಚರಂತೀಂ ತಾಂ ಕಾಲೇ ಬಹುತಿಥೇ ಗತೇ .
 ದೃಷ್ಟಃ ಕಶ್ಚಿನ್ನಹಾವ್ಯಾಘ್ರೋ ದುಷ್ಟಭಾವಾದುಪಾಗಮತ್ .. ೮..
 ತಥೈವೋಪಗತಸ್ಯಾಪಿ ತಸ್ಯಾತೀವ ದುರಾತ್ಮನಃ .
 ಗಾತ್ರಂ ಚಿತ್ರಾರ್ಪಿತಮಿವ ಸ್ತಬ್ಧಂ ತಸ್ಯಾಃ ಸಕಾಶತಃ .. ೯..
 ತಂ ದೃಷ್ಟ್ವಾ ಪಿ ತಥಾ ವ್ಯಾಘ್ರಂ ದುಷ್ಟಭಾವಾದುಪಾಗತಂ .
 ನ ಪೃಥಗ್ಜನವದ್ದೇವೀ ಸ್ವಭಾವೇನ ವಿವಿಚ್ಯತೇ .. ೧೦..
 ಸ ತು ವಿಷ್ಟಬ್ಧಸರ್ವಾಂಗೋ ಬುಭುಕ್ಷಾಪರಿಪೀಡಿತಃ .
 ಮಮಾಮಿಷಂ ತತೋ ನಾನ್ಯದಿತಿ ಮತ್ವಾ ನಿರಂತರಂ .. ೧೧..
 ನಿರೀಕ್ಷ್ಯ ಮಾಣಃ ಸತತಂ ದೇವೀಮೇವ ತದಾಽನಿಶಂ .
 ಅತಿಷ್ಠದಗ್ರತಸ್ತಸ್ಯಾ ಉಪಾಸನಮಿವಾಚರತ್ .. ೧೨..
 ದೇವ್ಯಾಶ್ಚ ಹೃದಯೇ ನಿತ್ಯಂ ಮಮೈವಾಯಮುಪಾಸಕಃ .
 ತ್ರಾತಾ ಚ ದುಷ್ಟಸತ್ತ್ವೇಭ್ಯ ಇತಿ ಪ್ರವವೃತೇ ಕೃಪಾ .. ೧೩..
 ತಸ್ಯಾ ಏವ ಕೃಪಾಯೋಗಾತ್ಸದ್ಯೋ ನಷ್ಟಮಲತ್ರಯಃ .
 ಬಭೂವ ಸಹಸಾ ವ್ಯಾಘ್ರೋ ದೇವೀಂ ಚ ಬುಬುಧೇ ತದಾ .. ೧೪..
 ನ್ಯವರ್ತತ ಬುಭುಕ್ಷಾ ಚ ತಸ್ಯಾಂಗಸ್ತಂಭನಂ ತಥಾ .
 ದೌರಾತ್ಮ್ಯಂ ಜನ್ಮಸಿದ್ಧಂ ಚ ತೃಪ್ತಿಶ್ಚ ಸಮಜಾಯತ .. ೧೫..
 ತದಾ ಪರಮಭಾವೇನ ಜ್ಞಾತ್ವಾ ಕಾರ್ತಾರ್ಥ್ಯಮಾತ್ಮನಃ .
 ಸದ್ಯೋಪಾಸಕ ಏವೈಷ ಸಿಷೇವೇ ಪರಮೇಶ್ವರೀಂ .. ೧೬..
 ದುಷ್ಟಾನಾಮಪಿ ಸತ್ತ್ವಾನಾಂ ತಥಾನ್ಯೇಷಾಂ ದುರಾತ್ಮನಾಂ .

ಸ ಏವ ದ್ರಾವಕೋ ಭೂತ್ವಾ ವಿಚಚಾರ ತಪೋವನೇ .. ೧೭..
 ತಪಶ್ಚ ವವೃಧೇ ದೇವ್ಯಾಸ್ತೀವ್ರಂ ತೀವ್ರತರಾತ್ಮಕಂ .
 ದೇವಾಶ್ಚ ದೈತ್ಯನಿರ್ಬಂಧಾದ್ ಬ್ರಹ್ಮಾಣಂ ಶರಣಂ ಗತಾಃ .. ೧೮..
 ಚಕ್ರುರ್ನಿವೇದನಂ ದೇವಾಃ ಸ್ವದುಃಖಸ್ಯಾರಿಪೀಡನಾತ್ .
 ಯಥಾ ಚ ದದತುಃ ಶುಂಭನಿಶುಂಭೌ ವರಸಮ್ಮದಾತ್ .. ೧೯..
 ಸೋಽಪಿ ಶ್ರುತ್ವಾ ವಿಧಿದುಃಖಂ ಸುರಾಣಾಂ ಕೃಪಯಾನ್ವಿತಃ .
 ಆಸೀದ್ಧೈತ್ಯವಧಾಯೈವ ಸ್ತೃತ್ವಾ ಹೇತ್ವಾಶ್ರಯಾಂ ಕಥಾಂ .. ೨೦..
 ಸಾಮರಃ ಪ್ರಾರ್ಥಿತೋ ಬ್ರಹ್ಮಾ ಯಯೌ ದೇವ್ಯಾಸ್ತಪೋವನಂ .
 ಸಂಸ್ಮರನ್ಮನಸಾ ದೇವದುಃಖಮೋಕ್ಷಂ ಸ್ವಯತ್ನತಃ .. ೨೧..
 ದದರ್ಶ ಚ ಸುರಶ್ರೇಷ್ಠಃ ಶ್ರೇಷ್ಠೇ ತಪಸಿ ನಿಷ್ಠಿತಾಂ .
 ಪ್ರತಿಷ್ಠಾಮಿವ ವಿಶ್ವಸ್ಯ ಭವಾನೀಂ ಪರಮೇಶ್ವರೀಂ .. ೨೨..
 ನನಾಮ ಚಾಸ್ಯ ಜಗತೋ ಮಾತರಂ ಸ್ವಸ್ಯ ವೈ ಹರೇಃ .
 ರುದ್ರಸ್ಯ ಚ ಪಿತುರ್ಭಾರ್ಯಾಮಾರ್ಯಾಮದ್ರೀಶ್ವರಾತ್ಮಜಾಂ .. ೨೩..
 ಬ್ರಹ್ಮಾಣಮಾಗತಂ ದೃಷ್ಟ್ವಾ ದೇವೀ ದೇವಗಣೈಃ ಸಹಃ .
 ಅಘ್ಯಂ ತದರ್ಹಂ ದತ್ತ್ವಾ ಸ್ತೈಸ್ತ್ವಾಗತಾದೈರುಪಾಚರತ್ .. ೨೪..
 ತಾಂ ಚ ಪ್ರತ್ಯುಪಚಾರೋಕ್ತಿಂ ಪುರಸ್ಕೃತ್ಯಾಭಿನಂದ್ಯ ಚ .
 ಪಪ್ರಚ್ಛ ತಪಸೋ ಹೇತುಮಜಾನನ್ನಿವ ಪದ್ಮಜಃ .. ೨೫..
 ಬ್ರಹ್ಮೋವಾಚ .
 ತೀವ್ರೇಣ ತಪಸಾನೇನ ದೇವ್ಯಾ ಕಿಮಿಹ ಸಾಧ್ಯತೇ .
 ತಪಃಫಲಾನಾಂ ಸರ್ವೇಷಾಂ ತ್ವದಧೀನಾ ಹಿ ಸಿದ್ಧಯಃ .. ೨೬..
 ಯಶ್ಚೈವ ಜಗತಾಂ ಭರ್ತಾ ತಮೇವ ಪರಮೇಶ್ವರಂ .
 ಭರ್ತಾರಮಾತ್ಮನಾ ಪ್ರಾಪ್ಯ ಪ್ರಾಪ್ತಂ ಚ ತಪಸಃ ಫಲಂ .. ೨೭..
 ಅಥವಾ ಸರ್ವಮೇವೈತತ್ತ್ರಿಡಾವಿಲಸಿತಂ ತವ .
 ಇದಂ ತು ಚಿತ್ರಂ ದೇವಸ್ಯ ವಿರಹಂ ಸಹಸೇ ಕಥಂ .. ೨೮..
 ದೇವ್ಯವಾಚ .
 ಸರ್ಗಾದೌ ಭವತೋ ದೇವಾದುತ್ಪತ್ತಿಃ ಶ್ರೂಯತೇ ಯದಾ .
 ತದಾ ಪ್ರಜಾನಾಂ ಪ್ರಥಮಸ್ತ್ವಂ ಮೇ ಪ್ರಥಮಜಃ ಸುತಃ .. ೨೯..
 ಯದಾ ಪುನಃ ಪ್ರಜಾವೃದ್ಧೈಃ ಲಲಾಟಾದ್ಭವತೋ ಭವಃ .
 ಉತ್ಪನ್ನೋಽಭೂತ್ತದಾ ತ್ವಂ ಮೇ ಗುರುಃ ಶ್ವಶುರಭಾವತಃ .. ೩೦..
 ಯದಾಭವದ್ಗಿರೀಂದ್ರಸ್ತೇ ಪುತ್ರೋ ಮಮ ಪಿತಾ ಸ್ವಯಂ .
 ತದಾ ಪಿತಾಮಹಸ್ತ್ವಂ ಮೇ ಜಾತೋ ಲೋಕಪಿತಾಮಹ .. ೩೧..

ತದೀದೃಶಸ್ಯ ಭವತೋ ಲೋಕಯಾತ್ರಾವಿಧಾಯಿನಃ .
 ವೃತ್ತಮಂತಃಪುರೇ ಭರ್ತ್ವಾ ಕಥಯಿಷ್ಯೇ ಕಥಂ ಪುನಃ .. ೩೨..
 ಕಿಮತ್ರ ಬಹುನಾ ದೇಹೇ ಯಶ್ಚಾಯಂ ಮಮ ಕಾಲಿಮಾ .
 ತ್ಯಕ್ತ್ವಾ ಸತ್ತ್ವವಿಧಾನೇನ ಗೌರೀ ಭವಿತುಮುತ್ಸಹೇ .. ೩೩..
 ಬ್ರಹ್ಮೋವಾಚ .
 ಏತಾವತಾ ಕಿಮರ್ಥೇನ ತೀವ್ರಂ ದೇವಿ ತಪಃ ಕೃತಂ .
 ಸ್ವೇಚ್ಛೈವ ಕಿಮಪರ್ಯಾಪ್ತಾ ಕ್ರೀಡೇಯಂ ಹಿ ತವೇದೃಶೀ .. ೩೪..
 ಕ್ರೀಡಾಪಿ ಚ ಜಗನ್ಮಾತಸ್ತವ ಲೋಕಹಿತಾಯ ವೈ .
 ಅತೋ ಮಮೇಷ್ಟಮನಯಾ ಫಲಂ ಕಿಮಪಿ ಸಾಧ್ಯತಾಂ .. ೩೫..
 ನಿಶುಂಭಶುಂಭನಾಮಾನೌ ದೈತ್ಯಾ ದತ್ತವರೌ ಮಯಾ .
 ದೃಪೌ ದೇವಾನ್ವಬಾಧೇತೇ ತ್ವತ್ತೋ ಲಬ್ಧಸ್ತಯೋರ್ವಧಃ .. ೩೬..
 ಅಲಂ ವಿಲಂಬನೇನಾತ್ರ ತ್ವಂ ಕ್ಷಣೇನ ಸ್ಥಿರಾ ಭವ .
 ಶಕ್ತಿರ್ವಿಸೃಜ್ಯಮಾನಾದ್ಯ ತಯೋರ್ಮೃತ್ಯುರ್ಭವಿಷ್ಯತಿ .. ೩೭..
 ಬ್ರಾಹ್ಮಣಾಽಭ್ಯರ್ಥಿತಾ ಚೈವ ದೇವೀ ಗಿರಿವರಾತ್ಮಜಾ .
 ತ್ವಕ್ಕೋಶಂ ಸಹಸೋತ್ಸೃಜ್ಯ ಗೌರೀ ಸಾ ಸಮಜಾಯತ .. ೩೮..
 ಸಾ ತ್ವಕ್ಕೋಶಾತ್ಕನೋತ್ಸೃಷ್ಟ್ವಾ ಕೌಶಿಕೀ ನಾಮ ನಾಮತಃ .
 ಕಾಲೀ ಕಾಲಾಂಬುದಪ್ರಖ್ಯಾ ಕನ್ಯಕಾ ಸಮಪದ್ಯತ .. ೩೯..
 ಸಾ ತು ಮಾಯಾತ್ಮಿಕಾ ಶಕ್ತಿಯೋಗನಿದ್ರಾ ಚ ವೈಷ್ಣವೀ .
 ಶಂಖಚಕ್ರತ್ರಿಸೂಲಾದಿಸಾಯುಧಾಷ್ಟಮಹಾಭುಜಾ .. ೪೦..
 ಸೌಮ್ಯಾ ಘೋರಾ ಚ ಮಿಶ್ರಾ ಚ ತ್ರಿನೇತ್ರಾ ಚಂದ್ರಶೇಖರಾ .
 ಅಜಾತಪುಂಸ್ವರ್ಶರತಿರದೃಷ್ಟಾ ಚಾತಿಸುಂದರೀ .. ೪೧..
 ದತ್ತಾ ಚ ಬ್ರಹ್ಮಣೇ ದೇವ್ಯಾ ಶಕ್ತಿರೇಷಾ ಸನಾತನೀ .
 ನಿಶುಂಭಸ್ಯ ಚ ಶುಂಭಸ್ಯ ನಿಹಂತ್ರಿ ದೈತ್ಯಸಿಂಹಯೋಃ .. ೪೨..
 ಬ್ರಹ್ಮಣಾಽಪಿ ಪ್ರಹೃಷ್ಟೇನ ತಸ್ಯೈ ಪರಮಶಕ್ತಯೇ .
 ಪ್ರಬಲಃ ಕೇಸರೀ ದತ್ತೋ ವಾಹನತ್ವೇ ಸಮಾಗತಃ .. ೪೩..
 ವಿಂಧ್ಯೇ ಚ ವಸತಿಂ ತಸ್ಯಾಃ ಪೂಜಾಮಾಸವಪೂರ್ವಕೈಃ .
 ಮಾಂಸೈರ್ಮರ್ತ್ಯೈರಪೂವೈಶ್ಚ ನಿರ್ವರ್ತ್ಯಾಸೌ ಸಮಾದಿಶತ್ .. ೪೪..
 ಸಾ ಚೈವ ಸಮ್ಮತಾ ಶಕ್ತಿರ್ಬ್ರಹ್ಮಣೋ ವಿಶ್ವಕರ್ಮಣಃ .
 ಪ್ರಣಮ್ಯ ಮಾತರಂ ಗೌರೀಂ ಬ್ರಹ್ಮಾಣಂ ಚಾನುಪೂರ್ವಶಃ .. ೪೫..
 ಶಕ್ತಿಭಿಶ್ಚಾಪಿ ತುಲ್ಯಾಭಿಃ ಸ್ವಾತ್ಮಜಾಭಿರನೇಕಶಃ .
 ಪರೀತಾ ಪ್ರಯಯೌ ವಿಂಧ್ಯಂ ದೈತ್ಯೇಂದ್ರೌ ಹಂತುಮುದ್ಯತಾ .. ೪೬..

ನಿಹತೌ ಚ ತಯಾ ತತ್ರ ಸಮರೇ ದೈತ್ಯಪುಂಗವೌ .
 ತದ್ಭಾಣೈಃ ಕಾಮಬಾಣೈಶ್ಚ ಚ್ಛಿನ್ನಭಿನ್ನಾಂಗಮಾನಸೌ .. ೪೭..
 ತದ್ಯುದ್ಧವಿಸ್ತರಶ್ಚಾತ್ರ ನ ಕೃತೋಽನ್ಯತ್ರ ವರ್ಣನಾತ್ .
 ಊಹನೀಯಂ ಪರಸ್ಮಾಚ್ಚ ಪ್ರಸ್ತುತಂ ವರ್ಣಯಾಮಿ ವಃ .. ೪೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ದೇವೀಗೌರತ್ವಪ್ರಾಪ್ತಿನಾಮ ಪಂಚವಿಂಶೋಧ್ಯಾಯಃ ..
 ೭.೧.೨೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೬. ಷಡ್ವಿಂಶೋಧ್ಯಾಯಃ . ವ್ಯಾಘ್ರಗತಿವರ್ಣನಂ .

ವಾಯುರುವಾಚ .
 ಉತ್ಪಾದ್ಯ ಕೌಶಿಕೀಂ ಗೌರೀ ಬ್ರಹ್ಮಣೇ ಪ್ರತಿಪಾದ್ಯ ತಾಂ .
 ತಸ್ಯ ಪ್ರತ್ಯುಪಕಾರಾಯ ಪಿತಾಮಹಮಥಾಬ್ರವೀತ್ .. ೧..
 ದೇವ್ಯವಾಚ .
 ದೃಷ್ಟಃ ಕಿಮೇಷ ಭವತಾ ಶಾರ್ದೂಲೋ ಮದುಪಾಶ್ರಯಃ .
 ಅನೇನ ದುಷ್ಟಸತ್ತ್ವೇಭ್ಯೋ ರಕ್ಷಿತಂ ಮತ್ತಪೋವನಂ .. ೨..
 ಮಯ್ಯುರ್ಪಿತಮನಾ ಏಷ ಭಜತೇ ಮಾಮನನ್ಯಧೀಃ .
 ಅಸ್ಯ ಸಂರಕ್ಷಣಾದನ್ಯತ್ಪ್ರಿಯಂ ಮಮ ನ ವಿದ್ಯತೇ .. ೩..
 ಭವಿತವ್ಯಮನೇನಾತೋ ಮಮಾಂತಃಪುರಚಾರಿಣಾ .
 ಗಣೇಶ್ಚರಪದಂ ಚಾಸ್ಮೈ ಪ್ರೀತ್ಯಾ ದಾಸ್ಯತಿ ಶಂಕರಃ .. ೪..
 ಏನಮಗ್ರೇಸರಂ ಕೃತ್ವಾ ಸಖೀಭಿರ್ಗಂತುಮುತ್ಸಹೇ .
 ಪ್ರದೀಯತಾಮನುಜ್ಞಾ ಮೇ ಪ್ರಜಾನಾಂ ಪತಿನಾ ತ್ವಯಾ .. ೫..
 ಇತ್ಯುಕ್ತಃ ಪ್ರಹಸನ್ಬ್ರಹ್ಮಾ ದೇವೀಂ ಮುಗ್ಧಾಮಿವ ಸ್ಮಯನ್ .
 ತಸ್ಯ ತೀವ್ರೈಃ ಪುರಾವೃತ್ತೈರ್ದೌರಾತ್ಮ್ಯಂ ಸಮವರ್ಣಯತ್ .. ೬..
 ಬ್ರಹ್ಮೋವಾಚ .
 ಪಶೌ ದೇವಿ ಮೃಗಾಃ ಕ್ರೂರಾಃ ಕ್ಷ ಚ ತೇಽನುಗ್ರಹಃ ಶುಭಃ .
 ಆಶೀವಿಷಮುಖೇ ಸಾಕ್ಷಾದಮೃತಂ ಕಿಂ ನಿಷಿಚ್ಯತೇ .. ೭..
 ವ್ಯಾಘ್ರಮಾತ್ರೇಣ ಸನ್ನೇಷ ದುಷ್ಟಃ ಕೋಽಪಿ ನಿಶಾಚರಃ .
 ಅನೇನ ಭಕ್ಷಿತಾ ಗಾವೋ ಬ್ರಾಹ್ಮಣಾಶ್ಚ ತಪೋಧನಾಃ .. ೮..

ತರ್ಪಯಂಸ್ತಾನ್ ಯಥಾಕಾಮಂ ಕಾಮರೂಪೀ ಚರತ್ಯಸೌ .
 ಅವಶ್ಯಂ ಖಲು ಭೋಕ್ತವ್ಯಂ ಫಲಂ ಪಾಪಸ್ಯ ಕರ್ಮಣಃ .. ೯..
 ಅತಃ ಕಿಂ ಕೃಪಯಾ ಕೃತ್ಯಮೀದೃಶೇಷು ದುರಾತ್ಮಸು .
 ಅನೇನ ದೇವ್ಯಾಃ ಕಿಂ ಕೃತ್ಯಂ ಪ್ರಕೃತ್ಯಾ ಕಲುಷಾತ್ಮನಾ .. ೧೦..
 ದೇವ್ಯವಾಚ .
 ಯದುಕ್ತಂ ಭವತಾ ಸರ್ವಂ ತಥ್ಯಮಸ್ತ್ವ ಯಮೀದೃಶಃ .
 ತಥಾಪಿ ಮಾಂ ಪ್ರಪನ್ನೋಽಭೂನ್ನ ತ್ಯಾಜ್ಯೋ ಮಾಮುಪಾಶ್ರಿತಃ .. ೧೧..
 ಬ್ರಹ್ಮೋವಾಚ .
 ಅಸ್ಯ ಭಕ್ತಿಮವಿಜ್ಞಾಯ ಪ್ರಾಗ್ವೃತ್ತಂ ತೇ ನಿವೇದಿತಂ .
 ಭಕ್ತಿಶ್ಚೇದಸ್ಯ ಕಿಂ ಪಾಪೈರ್ನ ತೇ ಭಕ್ತಃ ಪ್ರಣಶ್ಯತಿ .. ೧೨..
 ಪುಣ್ಯಕರ್ಮಾಪಿ ಕಿಂ ಕುರ್ಯ್ಯಾತ್ತ್ವ ದೀಯಾಜ್ಞಾನಪೇಕ್ಷಯಾ .
 ಅಜಾ ಪ್ರಜ್ಞಾ ಪುರಾಣೇ ಚ ತ್ವಮೇವ ಪರಮೇಶ್ವರೀ .. ೧೩..
 ತ್ವದಧೀನಾ ಹಿ ಸರ್ವೇಷಾಂ ಬಂಧಮೋಕ್ಷವ್ಯವಸ್ಥಿತಿಃ .
 ತ್ವದೃತೇ ಪರಮಾ ಶಕ್ತಿಃ ಸಂಸಿದ್ಧಿಃ ಕಸ್ಯ ಕರ್ಮಣಾ .. ೧೪..
 ತ್ವಮೇವ ವಿವಿಧಾ ಶಕ್ತಿಃ ಭವಾನಾಮಥ ವಾ ಸ್ವಯಂ .
 ಅಶಕ್ತಃ ಕರ್ಮಕರಣೇ ಕರ್ತಾ ವಾ ಕಿಂ ಕರಿಷ್ಯತಿ .. ೧೫..
 ವಿಷ್ಣೋಶ್ಚ ಮಮ ಚಾನ್ಯೇಷಾಂ ದೇವದಾನವರಕ್ಷಸಾಂ .
 ತತ್ತದೈಶ್ಚರ್ಯಸಂಪ್ರಾಪ್ತ್ಯೈ ತವೈವಾಜ್ಞಾ ಹಿ ಕಾರಣಂ .. ೧೬..
 ಅತೀತಾಃ ಖಲ್ವಸಂಖ್ಯಾತಾ ಬ್ರಹ್ಮಾಣೋ ಹರಯೋ ಭವಾಃ .
 ಅನಾಗತಾಸ್ತ್ವ ಸಂಖ್ಯಾತಾಸ್ತ್ವ ದಾಜ್ಞಾನುವಿಧಾಯಿನಃ .. ೧೭..
 ತ್ವಾಮನಾರಾಧ್ಯ ದೇವೇಶಿ ಪುರುಷಾರ್ಥಚತುಷ್ಟಯಂ .
 ಲಬ್ಧಂ ನ ಶಕ್ಯಮಸ್ಮಾಭಿರಪಿ ಸರ್ವೈಃ ಸುರೋತ್ತಮೈಃ .. ೧೮..
 ವ್ಯತ್ಯಾಸೋಽಪಿ ಭವೇತ್ಸದ್ಯೋ ಬ್ರಹ್ಮತ್ವಸ್ಥಾವರತ್ವಯೋಃ .
 ಸುಕೃತಂ ದುಷ್ಟ್ಯ ತಂ ಚಾಪಿ ತ್ವಯೈವ ಸ್ಥಾಪಿತಂ ಯತಃ .. ೧೯..
 ತ್ವಂ ಹಿ ಸರ್ವಜಗದ್ಭರ್ತುಃ ಶಿವಸ್ಯ ಪರಮಾತ್ಮನಃ .
 ಅನಾದಿಮಧ್ಯನಿಧನಾ ಶಕ್ತಿರಾದ್ಯಾ ಸನಾತನೀ .. ೨೦..
 ಸಮಸ್ತಲೋಕಯಾತ್ರಾರ್ಥಂ ಮೂರ್ತಿಮಾವಿಶ್ಯ ಕಾಮಪಿ .
 ಕ್ರೀಡಸೇ ವಿವಿಧೈರ್ಭಾವೈಃ ಕಸ್ತ್ವಾಂ ಜಾನಾತಿ ತತ್ತ್ವತಃ .. ೨೧..
 ಅತೋ ದುಷ್ಟ್ಯ ತಕರ್ಮಾಪಿ ವ್ಯಾಘ್ರೋಽಯಂ ತ್ವದನುಗ್ರಹಾತ್ .
 ಪ್ರಾಪ್ನೋತು ಪರಮಾಂ ಸಿದ್ಧಿಮತ್ರ ಕಃ ಪ್ರತಿಬಂಧಕಃ .. ೨೨..
 ಇತ್ಯಾತ್ಮನಃ ಪರಂ ಭಾವಂ ಸ್ಮಾರಯಿತ್ವಾನುರೂಪತಃ .

ಬ್ರಹ್ಮಣಾಭ್ಯರ್ಥಿತಾ ಗೌರೀ ತಪಸೋಽಪಿ ನ್ಯವರ್ತತ .. ೨೩..
 ತತೋ ದೇವೀಮನುಜ್ಞಾಪ್ಯ ಬ್ರಹ್ಮಣ್ಯಂತರ್ಹಿತೇ ಸತಿ .
 ದೇವೀಂ ಚ ಮಾತರಂ ದೃಷ್ಟ್ವಾ ಮೇನಾಂ ಹಿಮವತಾ ಸಹ .. ೨೪..
 ಪ್ರಣಮ್ಯಾಶ್ವಾಸ್ಯ ಬಹುಧಾ ಪಿತೌ ವಿರಹಾಸಹೌ .
 ತಪಃ ಪ್ರಣಯಿನೋ ದೇವೀ ತಪೋವನಮಹೀರುಹಾನ್ .. ೨೫..
 ವಿಪ್ರಯೋಗಶುಚೇವಾಗ್ರೇ ಪುಷ್ಪಬಾಷ್ಪಂ ವಿಮುಂಚತಃ .
 ತತ್ತಚ್ಚಾಖಾಸಮಾರೂಢವಿಹಗೋದೀರಿತ್ಯೈ ರುತ್ಯೈಃ .. ೨೬..
 ವ್ಯಾಕುಲಂ ಬಹುಧಾ ದೀನಂ ವಿಲಾಪಮಿವ ಕುರ್ವತಃ .
 ಸಖೀಭ್ಯಃ ಕಥಯಂತ್ವೇವಂ ಸತ್ತ್ವ ರಾ ಭರ್ತೃದರ್ಶನೇ .. ೨೭..
 ಪುರಸ್ಕೃತ್ಯ ಚ ತಂ ವ್ಯಾಘ್ರಂ ಸ್ನೇಹಾತ್ಪುತ್ರಮಿವೌರಸಂ .
 ದೇಹಸ್ಯ ಪ್ರಭಯಾ ಚೈವ ದೀಪಯಂತೀ ದಿಶೋ ದಶ .. ೨೮..
 ಪ್ರಯಯೌ ಮಂದರಂ ಗೌರೀ ಯತ್ರ ಭರ್ತಾ ಮಹೇಶ್ವರಃ .
 ಸರ್ವೇಷಾಂ ಜಗತಾಂ ಧಾತಾ ಕರ್ತಾ ಪಾತಾ ವಿನಾಶಕೃತ್ .. ೨೯..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ವ್ಯಾಘ್ರಗತಿವರ್ಣನಂ ನಾಮ ಷಡ್ವಿಂಶೋಧ್ಯಾಯಃ .. ೭.೧.೨೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೭. ಸಪ್ತವಿಂಶೋಧ್ಯಾಯಃ . ದೇವೀಶಿವಮಿಲನವರ್ಣನಂ .

ಋಷಯ ಊಚುಃ .
 ಕೃತ್ವಾ ಗೌರಂ ವಪುರ್ದಿವ್ಯಂ ದೇವೀ ಗಿರಿವರಾತ್ಮಜಾ .
 ಕಥಂ ದದರ್ಶ ಭರ್ತಾರಂ ಪ್ರವಿಷ್ಟಾ ಮಂದಿರಂ ಸತೀ .. ೧..
 ಪ್ರವೇಶಸಮಯೇ ತಸ್ಯಾ ಭವನದ್ವಾರಗೋಚರೈಃ .
 ಗಣೇಶೈಃ ಕಿಂ ಕೃತಂ ದೇವಸ್ತಾಂ ದೃಷ್ಟ್ವಾ ಕಿಂ ತದಾಕರೋತ್ .. ೨..
 ವಾಯುರುವಾಚ .
 ಪ್ರವಕ್ತುಮಂಜನಾಶಕ್ಯಃ ತಾದೃಶಃ ಪರಮೋ ರಸಃ .
 ಯೇನ ಪ್ರಣಯಗರ್ಭೇಣ ಭಾವೋ ಭಾವವತಾಂ ಹೃತಃ .. ೩..
 ದ್ವಾಃಸ್ಥೈಃ ಸಸಂಭ್ರಮೈರೇವ ದೇವೋ ದೇವ್ಯಾಗಮೋತ್ಸುಕಃ .
 ಶಂಕಮಾನಾ ಪ್ರವಿಷ್ಟಾಂತಸ್ತಂ ಚ ಸಾ ಸಮಪಶ್ಯತ .. ೪..
 ತೈಸ್ತೈಃ ಪ್ರಣಯಭಾವೈಶ್ಚ ಭವನಾಂತರವರ್ತಿಭಿಃ .

ಗಣೇಂದ್ರೈರ್ವಂದಿತಾ ವಾಚಾ ಪ್ರಣನಾಮ ತ್ರಿಯಂಬಕಂ .. ೫..
 ಪ್ರಣಮ್ಯ ನೋತ್ಥಿತಾ ಯಾವತ್ತಾವತ್ತಾಂ ಪರಮೇಶ್ವರಃ .
 ಪ್ರಗೃಹ್ಯ ದೋರ್ಭ್ಯಾಮಾಶ್ಲಿಷ್ಯ ಪರಿತಃ ಪರಯಾ ಮುದಾ .. ೬..
 ಸ್ವಾಂಕೇ ಧರ್ತುಂ ಪ್ರವೃತ್ತೋಽಪಿ ಸಾ ಪರ್ಯಂಕೇ ನೃಷೀದತ .
 ಪರ್ಯಂಕತೋ ಬಲಾದ್ಧೇವೀಂ ಸೋಽಜ್ಞಮಾರೋಪ್ಯ ಸುಸ್ಥಿತಾಂ .. ೭..
 ಸಸ್ಮಿತೋ ವಿವೃತೈರ್ನೇತ್ರೈಸ್ತದ್ವಕ್ತಂ ಪ್ರಪಿಬನ್ನಿವ .
 ತಯಾ ಸಂಭಾಷಣಾಯೇಶಃ ಪೂರ್ವಭಾಷಿತಮಬ್ರವೀತ್ .. ೮..
 ದೇವದೇವ ಉವಾಚ .
 ಸಾ ದಶಾ ಚ ವ್ಯತೀತಾ ಕಿಂ ತವ ಸರ್ವಾಂಗಸುಂದರಿ .
 ಯಸ್ಯಾಮನುನಯೋಪಾಯಃ ಕೋಽಪಿ ಕೋಪಾನ್ಮ ಲಭ್ಯತೇ .. ೯..
 ಸ್ವೇಚ್ಛಯಾಪಿ ನ ಕಾಲೀತಿ ನಾನ್ಯವರ್ಣವತೀತಿ ಚ .
 ತ್ವತ್ತ್ವ ಭಾವಹೃತಂ ಚಿತ್ತಂ ಸುಭು ಚಿಂತಾವಹಂ ಮಮ .. ೧೦..
 ವಿಸ್ಮೃತಃ ಪರಮೋ ಭಾವಃ ಕಥಂ ಸ್ವೇಚ್ಛಾಂಗಯೋಗತಃ .
 ನ ಸಂಭವಂತಿ ಯೇ ತತ್ರ ಚಿತ್ತಕಾಲುಷ್ಯಹೇತವಃ .. ೧೧..
 ಪೃಥಗ್ಜನವದನ್ಯೋಽನ್ಯಂ ವಿಪ್ರಿಯಸ್ಯಾಪಿ ಕಾರಣಂ .
 ಆವಯೋರಪಿ ಯದ್ಯಸ್ತಿ ನಾಸ್ತೈವೈತಚ್ಚರಾಚರಂ .. ೧೨..
 ಅಹಮಗ್ನಿಶಿರೋನಿಷ್ಠಸ್ತ್ವಂ ಸೋಮಶಿರಸಿ ಸ್ಥಿತಾ .
 ಅಗ್ನೀಷೋಮಾತ್ಮಕಂ ವಿಶ್ವಮಾವಾಭ್ಯಾಂ ಸಮಧಿಷ್ಠಿತಂ .. ೧೩..
 ಜಗದ್ಧಿತಾಯ ಚರತೋಃ ಸ್ವೇಚ್ಛಾದ್ಯತಶರೀರಯೋಃ .
 ಆವಯೋರ್ವಿಪ್ರಯೋಗೇ ಹಿ ಸ್ಯಾನ್ನಿರಾಲಂಬನಂ ಜಗತ್ .. ೧೪..
 ಅಸ್ತಿ ಹೇತ್ವಂತರಂ ಚಾತ್ರ ಶಾಸ್ತ್ರಯುಕ್ತಿನಿಶ್ಚಿತಂ .
 ವಾಗರ್ಥಮಿವ ಚೈವೈತಜ್ಜಗತ್ಸಾ ವರಜಂಗಮಂ .. ೧೫..
 ತ್ವಂ ಹಿ ವಾಗಮೃತಂ ಸಾಕ್ಷಾದಹಮರ್ಥಾಮೃತಂ ಪರಂ .
 ದ್ವಯಮಪ್ಯಮೃತಂ ಕಸ್ಮಾದ್ವಿಯುಕ್ತಮುಪಪದ್ಯತೇ .. ೧೬..
 ವಿದ್ಯಾಪ್ರತ್ಯಾಯಿಕಾ ತ್ವಂ ಮೇ ವೇದ್ಯೋಽಹಂ ಪ್ರತ್ಯಯಾತ್ರವ .
 ವಿದ್ಯಾವೇದ್ಯಾತ್ಮನೋರೇವ ವಿಶ್ಲೇಷಃ ಕಥಮಾವಯೋಃ .. ೧೭..
 ನ ಕರ್ಮಣಾ ಸೃಜಾಮೀದಂ ಜಗತ್ಪ್ರತಿಸೃಜಾಮಿ ಚ .
 ಸರ್ವಸ್ಯಾಜ್ಞೈಕಲಭ್ಯತ್ವಾದಾಜ್ಞಾತ್ವಂ ಹಿ ಗರೀಯಸೀ .. ೧೮..
 ಆಜ್ಞೈಕಸಾರಮೈಶ್ವರ್ಯಂ ಯಸ್ಮಾತ್ಸಾತ್ಸ್ವತಂತ್ಯಲಕ್ಷಣಂ .
 ಆಜ್ಞಯಾ ವಿಪ್ರಯುಕ್ತಸ್ಯ ಚೈಶ್ವರ್ಯಂ ಮಮ ಕೀದೃಶಂ .. ೧೯..
 ನ ಕದಾಚಿದವಸ್ಥಾನಮಾವಯೋರ್ವಿಪ್ರಯುಕ್ತಯೋಃ .

ದೇವಾನಾಂ ಕಾರ್ಯಮುದ್ಧಿಶ್ಯ ಲೀಲೋಕ್ತಿಂ ಕೃತವಾನಹಂ .. ೨೦..
 ತ್ವಯಾಪ್ಯವಿದಿತಂ ನಾಸ್ತಿ ಕಥಂ ಕುಪಿತವತ್ಯಸಿ .
 ತತಸ್ತಿಲೋಕರಕ್ಷಾಧೀ ಕೋಪೋ ಮಯ್ಯಪಿ ತೇ ಕೃತಃ .. ೨೧..
 ಯದನರ್ಥಾಯ ಭೂತಾನಾಂ ನ ತದಸ್ತಿ ಖಲು ತ್ವಯಿ .
 ಇತಿ ಪ್ರಿಯಂವದೇ ಸಾಕ್ಷಾದೀಶ್ವರೇ ಪರಮೇಶ್ವರೇ .. ೨೨..
 ಶೃಂಗಾರಭಾವಸಾರಾಣಾಂ ಜನ್ಮಭೂಮಿರಕೃತ್ರಿಮಾ .
 ಸ್ವಭರ್ತಾ ಲಲಿತಂ ತಥ್ಯಮುಕ್ತಂ ಮತ್ವಾ ಸ್ಮಿತೋತ್ತರಂ .. ೨೩..
 ಲಜ್ಜಯಾ ನ ಕಿಮಪ್ಯುಚೇ ಕೌಶಿಕೀ ವರ್ಣನಾತ್ಪರಂ .
 ತದೇವ ವರ್ಣಯಾಮ್ಯದ್ಯ ಶೃಣು ದೇವ್ಯಾಶ್ಚ ವರ್ಣನಂ .. ೨೪..
 ದೇವ್ಯವಾಚೆ .
 ಕಿಂ ದೇವೇನ ನ ಸಾ ದೃಷ್ಟಾ ಯಾ ಸೃಷ್ಟಾ ಕೌಶಿಕೀ ಮಯಾ .
 ತಾದೃಶೀ ಕನ್ಯಕಾ ಲೋಕೇ ನ ಭೂತಾ ನ ಭವಿಷ್ಯತಿ .. ೨೫..
 ತಸ್ಯಾ ವೀರ್ಯಂ ಬಲಂ ವಿಂಧ್ಯನಿಲಯಂ ವಿಜಯಂ ತಥಾ .
 ಶುಂಭಸ್ಯ ಚ ನಿಶುಂಭಸ್ಯ ಮಾರಣೇ ಚ ರಣೇ ತಯೋಃ .. ೨೬..
 ಪ್ರತ್ಯಕ್ಷಫಲದಾನಂ ಚ ಲೋಕಾಯ ಭಜತೇ ಸದಾ .
 ಲೋಕಾನಾಂ ರಕ್ಷಣಂ ಶಶ್ವದ್ ಬ್ರಹ್ಮಾ ವಿಜ್ಞಾಪಯಿಷ್ಯತಿ .. ೨೭..
 ಇತಿ ಸಂಭಾಷಮಾಣಾಯಾ ದೇವ್ಯಾ ಏವಾಜ್ಜಯಾ ತದಾ .
 ವ್ಯಾಘ್ರಃ ಸಖ್ಯಾ ಸಮಾನೀಯ ಪುರೋಽವಸ್ಥಾಪಿತಸ್ತದಾ .. ೨೮..
 ತಂ ಪ್ರೇಕ್ಷ್ಯಾಹ ಪುನರ್ದೇವೀ ದೇವಾನೀತಮುಪಾಯತಂ .
 ವ್ಯಾಘ್ರಂ ಪಶ್ಯ ನ ಚಾನೇನ ಸದೃಶೋ ಮದುಪಾಸಕಃ .. ೨೯..
 ಅನೇನ ದುಷ್ಟಸಂಘೇಭ್ಯೋ ರಕ್ಷಿತಂ ಮತ್ತಪೋವನಂ .
 ಅತೀವ ಮಮ ಭಕ್ತಶ್ಚ ವಿಶ್ವಭೃಶ್ಚ ಸ್ವರಕ್ಷಣಾತ್ .. ೩೦..
 ಸ್ವದೇಶಂ ಚ ಪರಿತ್ಯಜ್ಯ ಪ್ರಸಾದಾರ್ಥಂ ಸಮಾಗತಃ .
 ಯದಿ ಪ್ರೀತಿರಭೂನ್ಮತ್ತಃ ಪರಾಂ ಪ್ರೀತಿಂ ಕರೋಷಿ ಮೇ .. ೩೧..
 ನಿತ್ಯಮಂತಃಪುರದ್ವಾರಿ ನಿಯೋಗಾನ್ಮಂದಿನಃ ಸ್ವಯಂ .
 ರಕ್ಷಿಭಿಃ ಸಹ ತಚ್ಚಿಹ್ನೈರ್ವರ್ತತಾಮಯಮೀಶ್ವರ .. ೩೨..
 ವಾಯುರುವಾಚೆ .
 ಮಧುರಂ ಪ್ರಣಯೋದಕಂ ಶ್ರುತ್ವಾ ದೇವ್ಯಾಃ ಶುಭಂ ವಚಃ .
 ಪ್ರೀತೋಽಸ್ಮಿತ್ಯಾಹ ತಂ ದೇವಃ ಸ ಚಾದೃಶ್ಯತ ತತ್ಕ್ಷಣಾತ್ .. ೩೩..
 ಬಿಭ್ರದ್ವೇತ್ರಲತಾಂ ಹೈಮೀಂ ರತ್ನಚಿತ್ರಂ ಚ ಕಂಚುಕಂ .
 ಭುರಿಕಾಮುರಗಪ್ರಖ್ಯಾಂ ಗಣೇಶೋ ರಕ್ಷವೇಷಧೃಕ್ .. ೩೪..
 ಯಸ್ಮಾತ್ಸೋಮೋ ಮಹಾದೇವೋ ನಂದೀ ಚಾನೇನ ನಂದಿತಃ .

ಸೋಮನಂದೀತಿ ವಿಖ್ಯಾತಸ್ತಸ್ಮಾದೇಷ ಸಮಾಖ್ಯಯಾ .. ೩೫..
 ಇತ್ಥಂ ದೇವ್ಯಾಃ ಪ್ರಿಯಂ ಕೃತ್ವಾ ದೇವಶ್ಚಾದ್ಧೇಂದುಭೂಷಣಃ .
 ಭೂಷಯಾಮಾಸ ತಂ ದಿವ್ಯೈರ್ಭೂಷಣೈ ರತ್ನಭೂಷಿತೈಃ .. ೩೬..
 ತತಃ ಸ ಗೌರೀಂ ಗಿರಿಶೋ ಗಿರೀಂದ್ರಜಾಂ
 ಸಗೌರವಾಂ ಸರ್ವಮನೋಹರಾಂ ಹರಃ .
 ಪರ್ಯಂಕಮಾರೋಪ್ಯ ವರಾಂಗಭೂಷಣೈ-
 ವಿಭೂಷಯಾಮಾಸ ಶಶಾಂಕಭೂಷಣಃ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ದೇವೀಶಿವಮಿಲನವರ್ಣನಂ ನಾಮ ಸಪ್ತವಿಂಶೋಧ್ಯಾಯಃ ..
 ೭.೧.೨೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೨೮. ಅಷ್ಟಾವಿಂಶೋಧ್ಯಾಯಃ . ಭಸ್ಮತತ್ತ್ವ ವರ್ಣನಂ .

ಋಷಯ ಊಚುಃ .
 ದೇವೀಂ ಸಮಾದಧಾನೇನ ದೇವೇನೇದಂ ಕಿಮೀರಿತಂ .
 ಅಗ್ನಿಷೋಮಾತ್ಮಕಂ ವಿಶ್ವಂ ವಾಗರ್ಥಾತ್ಕಮಿತ್ಯಪಿ .. ೧..
 ಆಜ್ಞೈಕಸಾರಮೈಶ್ವರ್ಯಮಾಜ್ಞಾತ್ವಮಿತಿ ಚೋದಿತಂ .
 ತದಿದಂ ಶ್ರೋತುಮಿಚ್ಛಾಮೋ ಯಥಾವದನುಪೂರ್ವಶಃ .. ೨..
 ವಾಯುರುವಾಚ .
 ಅಗ್ನಿರಿತ್ಯುಚ್ಯತೇ ರೌದ್ರೀ ಘೋರಾ ಯಾ ತೈಜಸೀ ತನುಃ .
 ಸೋಮಃ ಶಾಕ್ತೋಮೃತಮಯಃ ಶಕ್ತೇಃ ಶಾಂತಿಕರೀ ತನುಃ .. ೩..
 ಅಮೃತಂ ಯತ್ಪ್ರತಿಷ್ಠಾ ಸಾ ತೇಜೋ ವಿದ್ಯಾ ಕಲಾ ಸ್ವಯಂ .
 ಭೂತಸೂಕ್ಷ್ಮೇಷು ಸರ್ವೇಷು ತ ಏವ ರಸತೇಜಸೀ .. ೪..
 ದ್ವಿವಿಧಾ ತೇಜಸೋ ವೃತ್ತಿಃ ಸೂರ್ಯಾತ್ಮಾ ಚಾನಲಾತ್ಮಿಕಾ .
 ತಥೈವ ರಸವೃತ್ತಿಶ್ಚ ಸೋಮಾತ್ಮಾ ಚ ಜಲಾತ್ಮಿಕಾ .. ೫..
 ವಿದ್ಯುದಾದಿಮಯಂ ತೇಜೋ ಮಧುರಾದಿಮಯೋ ರಸಃ .
 ತೇಜೋರಸವಿಭೇದೈಸ್ತು ಧೃತಮೇತಚ್ಚರಾಚರಂ .. ೬..
 ಅಗ್ನೇರಮೃತನಿಷ್ಪತ್ತಿರಮೃತೇನಾಗ್ನಿರೇಧತೇ .
 ಅತ ಏವ ಹಿ ವಿಕ್ರಾಂತಮಗ್ನಿಷೋಮಂ ಜಗದ್ಧಿತಂ .. ೭..

ಹವಿಷೇ ಸಸ್ಯಸಂಪತ್ತಿವೃಷ್ಟಿಃ ಸಸ್ಯಾಭಿವೃದ್ಧಯೇ .
ವೃಷ್ಟೇರೇವ ಹವಿಸ್ತಸ್ಮಾದಗ್ನೀಷೋಮಧೃತಂ ಜಗತ್ .. ೮..
ಅಗ್ನಿರೂರ್ಧ್ವಂ ಜ್ವಲತ್ಯೇಷ ಯಾವತ್ಸಾಮ್ಯಂ ಪರಾಮೃತಂ .
ಯಾವದಗ್ನ್ಯಾಸ್ಪದಂ ಸೌಮ್ಯಮಮೃತಂ ಚ ಸ್ವತತ್ಯಧಃ .. ೯..
ಅತ ಏವ ಹಿ ಕಾಲಾಗ್ನಿರಧಸ್ತಾಚ್ಛಕ್ತಿರೂರ್ಧ್ವತಃ .
ಯಾವದಾದಹನಂ ಚೋರ್ಧ್ವಮಧಶ್ಚಾಪ್ಲಾವನಂ ಭವೇತ್ .. ೧೦..
ಆಧಾರಶಕ್ತ್ಯೈವ ದೃತಃ ಕಾಲಾಗ್ನಿರಯಮೂರ್ಧ್ವಗಃ .
ತಥೈವ ನಿಮ್ನಗಃ ಸೋಮಃ ಶಿವಶಕ್ತಿಪದಾಸ್ಪದಃ .. ೧೧..
ಶಿವಶ್ಚೋರ್ಧ್ವಮಧಃ ಶಕ್ತಿರೂರ್ಧ್ವಂ ಶಕ್ತಿರಧಃ ಶಿವಃ .
ತದಿತ್ಲಂ ಶಿವಶಕ್ತಿಭ್ಯಾಂ ನಾವ್ಯಾಪ್ತಮಿಹ ಕಿಂಚನ .. ೧೨..
ಅಸಕೃಚ್ಛಾಗ್ನಿನಾ ದಗ್ಧಂ ಜಗದ್ಯದ್ಭಸ್ಮಸಾತ್ಕೃತಂ .
ಅಗ್ನೇರ್ವೀರ್ಯಮಿದಂ ಚಾಹುಸ್ತದ್ವೀರ್ಯಂ ಭಸ್ಮ ಯತ್ತತಃ .. ೧೩..
ಯಶ್ಚೇತ್ಲಂ ಭಸ್ಮಸದ್ಭಾವಂ ಜ್ಞಾತ್ವಾ ನ್ನಾತಿ ಚ ಭಸ್ಮನಾ .
ಅಗ್ನಿರಿತ್ಯಾದಿಭಿರ್ಮಂತ್ರೈರ್ಬಧ್ಧಃ ಪಾಶಾತ್ಪ್ರಮುಚ್ಯತೇ .. ೧೪..
ಅಗ್ನೇರ್ವೀರ್ಯಂ ತು ಯದ್ಭಸ್ಮ ಸೋಮೇನಾಪ್ಲಾವಿತಂ ಪುನಃ .
ಅಯೋಗಯುಕ್ತ್ಯಾ ಪ್ರಕೃತೇರಧಿಕಾರಾಯ ಕಲ್ಪತೇ .. ೧೫..
ಯೋಗಯುಕ್ತ್ಯಾ ತು ತದ್ಭಸ್ಮ ಪ್ಲಾವ್ಯಮಾನಂ ಸಮಂತತಃ .
ಶಾಕ್ತೇನಾಮೃತವರ್ಷೇಣ ಚಾಧಿಕಾರಾನಿವರ್ತಯೇತ್ .. ೧೬..
ಅತೋ ಮೃತ್ಯುಂಜಯಾಯೇತ್ಲಮಮೃತಪ್ಲಾವನಂ ಸದಾ .
ಶಿವಶಕ್ತ್ಯಮೃತಸ್ಪರ್ಶೇ ಲಬ್ಧಂ ಯೇನ ಕುತೋ ಮೃತಿಃ .. ೧೭..
ಯೋ ವೇದ ದಹನಂ ಗುಹ್ಯಂ ಪ್ಲಾವನಂ ಚ ಯಥೋದಿತಂ .
ಅಗ್ನೀಷೋಮಪದಂ ಹಿತ್ವಾ ನ ಸ ಭೂಯೋಽಭಿಜಾಯತೇ .. ೧೮..
ಶಿವಾಗ್ನಿನಾ ತನುಂ ದಗ್ನ್ಯಾ ಶಕ್ತಿಸೌಮ್ಯಾಮೃತೇನ ಯಃ .
ಪ್ಲಾವಯೇದ್ಯೋಗಮಾರ್ಗೇಣ ಸೋಮಮೃತತ್ವಾಯ ಕಲ್ಪತೇ .. ೧೯..
ಹೃದಿ ಕೃತ್ವೇಮಮರ್ಥಂ ವೈ ದೇವೇನ ಸಮುದಾಹೃತಂ .
ಅಗ್ನೀಷೋಮಾತ್ಮಕಂ ವಿಶ್ವಂ ಜಗದಿತ್ಯನುರೂಪತಃ .. ೨೦..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ ಭಸ್ಮತತ್ತ್ವವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ .. ೭.೧.೨೮..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೭.೧.೨೯. ಏಕೋನತ್ರಿಸೋಽಧ್ಯಾಯಃ . ವಾಗರ್ಥಾತ್ಕೃತತ್ವ ವರ್ಣನಂ .

ವಾಯುರುವಾಚ .

ನಿವೇದಯಾಮಿ ಜಗತೋ ವಾಗರ್ಥಾತ್ಕೃಂ ಕೃತಂ ಯಥಾ .

ಷಡಧ್ವವೇದನಂ ಸಮ್ಯಕ್ ಸಮಾಸಾನ್ನ ತು ವಿಸ್ತರಾತ್ .. ೧..

ನಾಸ್ಮಿ ಕಶ್ಚಿದಶಬ್ದಾರ್ಥೋ ನಾಪಿ ಶಬ್ದೋ ನಿರರ್ಥಕಃ .

ತತೋ ಹಿ ಸಮಯೇ ಶಬ್ದಃ ಸರ್ವಃ ಸರ್ವಾರ್ಥಬೋಧಕಃ .. ೨..

ಪ್ರಕೃತೇಃ ಪರಿಣಾಮೋಽಯಂ ದ್ವಿಧಾ ಶಬ್ದಾರ್ಥಭಾವನಾ .

ತಾಮಾಹುಃ ಪ್ರಾಕೃತೀಂ ಮೂರ್ತಿಂ ಶಿವಯೋಃ ಪರಮಾತ್ಮನೋಃ .. ೩..

ಶಬ್ದಾತ್ಮಿಕಾ ವಿಭೂತಿಯಾ ಸಾ ತ್ರಿಧಾ ಕಥ್ಯತೇ ಬುದ್ಧಿಃ .

ಸ್ಥೂಲಾ ಸೂಕ್ಷ್ಮಾ ಪರಾ ಚೇತಿ ಸ್ಥೂಲಾ ಯಾ ಶ್ರುತಿಗೋಚರಾ .. ೪..

ಸೂಕ್ಷ್ಮಾ ಚಿಂತಾಮಯೀ ಪ್ರೋಕ್ತಾ ಚಿಂತಯಾ ರಹಿತಾ ಪರಾ .

ಯಾ ಶಕ್ತಿಃ ಸಾ ಪರಾ ಶಕ್ತಿಃ ಶಿವತತ್ತ್ವ ಸಮಾಶ್ರಯಾ .. ೫..

ಜ್ಞಾನಶಕ್ತಿಸಮಾಯೋಗಾದಿಚ್ಛೋಪೋದ್ಬಲಿಕಾ ತಥಾ .

ಸರ್ವಶಕ್ತಿಸಮಷ್ಟ್ಯಾತ್ಮಾ ಶಕ್ತಿತತ್ತ್ವ ಸಮಾಖ್ಯಯಾ .. ೬..

ಸಮಸ್ತಕಾರ್ಯಜಾತಸ್ಯ ಮೂಲಪ್ರಕೃತೀತಾಂ ಗತಾ .

ನೈವ ಕುಂಡಲಿನೀ ಮಾಯಾ ಶುದ್ಧಾಧ್ವಪರಮಾ ಸತೀ .. ೭..

ಸಾ ವಿಭಾಗಸ್ವರೂಪೈವ ಷಡಧ್ವಾತ್ಮಾ ವಿಜೃಂಭತೇ .

ತತ್ರ ಶಬ್ದಾಸ್ತ ಯೋಽಧ್ವಾನಸ್ತ ಯಶ್ಚಾರ್ಥಾಃ ಸಮೀರಿತಾಃ .. ೮..

ಸರ್ವೇಷಾಮಪಿ ವೈ ಪುಂಸಾಂ ನೈಜಶುದ್ಧ್ಯ ನುರೂಪತಃ .

ಲಯಭೋಗಾಧಿಕಾರಾಃ ಸ್ಯುಃ ಸರ್ವತತ್ತ್ವ ವಿಭಾಗತಃ .. ೯..

ಕಲಾಭಿಸ್ತಾನಿ ತತ್ತ್ವಾನಿ ವ್ಯಾಪ್ತಾನೈವ ಯಥಾತಥಂ .

ಪರಸ್ಯಾಃ ಪ್ರಕೃತೇರಾದೌ ಪಂಚಧಾ ಪರಿಣಾಮತಃ .. ೧೦..

ಕಲಾಶ್ಚ ತಾ ನಿವೃತ್ತ್ಯಾದ್ಯಾಃ ಪರ್ಯಾಪ್ತಾ ಇತಿ ನಿಶ್ಚಯಃ .

ಮಂತ್ರಾಧ್ವಾ ಚ ಪದಾಧ್ವಾ ಚ ವರ್ಣಾಧ್ವಾ ಚೇತಿ ಶಬ್ದತಃ .. ೧೧..

ಭುವನಾಧ್ವಾ ಚ ತತ್ತ್ವಾಧ್ವಾ ಕಲಾಧ್ವಾ ಚಾರ್ಥತಃ ಕ್ರಮಾತ್ .

ಅತ್ರಾನೋಽನ್ಯಂ ಚ ಸರ್ವೇಷಾಂ ವ್ಯಾಪ್ಯವ್ಯಾಪಕತೋಚ್ಯತೇ .. ೧೨..

ಮಂತ್ರಾಃ ಸರ್ವೇ ಪದೈವ್ಯಾಪ್ತಾ ವಾಕ್ಯಭಾವಾತ್ಪದಾನಿ ಚ .

ವರ್ಣೈರ್ವರ್ಣಸಮೂಹಂ ಹಿ ಪದಮಾಹುವಿಪಶ್ಚಿತಃ .. ೧೩..

ವರ್ಣಾಸ್ತು ಭುವನೈವ್ಯಾಪ್ತಾಸ್ತೇಷಾಂ ತೇಷೂಪಲಂಭನಾತ್ .

ಭುವನಾನ್ಯಪಿ ತತ್ತೌ ಘೈರುತ್ಪತ್ಯಾಂತರ್ಬಹಿಷ್ಯಮಾತ್ .. ೧೪..

ವ್ಯಾಪ್ತಾನಿ ಕಾರಣೈಸ್ತತ್ತ್ವೈರಾರಬ್ಧತ್ವಾದನೇಕಶಃ .
 ಅಂತರಾದುತ್ತಿತಾನೀಹ ಭುವನಾನಿ ತು ಕಾನಿಚಿತ್ .. ೧೫..
 ಪೌರಾಣಿಕಾನಿ ಚಾನ್ಯಾನಿ ವಿಜ್ಞೇಯಾನಿ ಶಿವಾಗಮೇ .
 ಸಾಂಖ್ಯಯೋಗಪ್ರಸಿದ್ಧಾನಿ ತತ್ತ್ವಾನ್ಯಪಿ ಚ ಕಾನಿಚಿತ್ .. ೧೬..
 ಶಿವಶಾಸ್ತ್ರಪ್ರಸಿದ್ಧಾನಿ ತತೋಽನ್ಯಾನ್ಯಪಿ ಕೃತ್ಸ್ನಶಃ .
 ಕಲಾಭಿಸ್ತಾನಿ ತತ್ತ್ವಾನಿ ವ್ಯಾಪ್ತಾನೈವ ಯಥಾತಥಂ .. ೧೭..
 ಪರನ್ಯಾಃ ಪ್ರಕೃತೇರಾದೌ ಪಂಚಧಾ ಪರಿಣಾಮತಃ .
 ಕಲಾಶ್ಚ ತಾ ನಿವೃತ್ತ್ಯಾದ್ಯಾ ವ್ಯಾಪ್ತಾಃ ಪಂಚ ಯಥೋತ್ತರಂ .. ೧೮..
 ವ್ಯಾಪಿಕಾತಃ ಪರಾಶಕ್ತಿರವಿಭಕ್ತಾ ಷಡಧ್ವನಾಂ .
 ಪರಪ್ರಕೃತಿಭಾವಸ್ಯ ತತ್ತ್ವತ್ವಾ ಚೈವತತ್ತ್ವತಃ .. ೧೯..
 ಶಕ್ತ್ಯಾದಿ ಚ ಪೃಥಿವ್ಯಂತಂ ಶಿವತತ್ತ್ವ ಸಮುದ್ಭವಂ .
 ವ್ಯಾಪ್ತಮೇಕೇನ ತೇನೈವ ಮೃದಾ ಕುಂಭಾದಿಕಂ ಯಥಾ .. ೨೦..
 ಶೈವಂ ತತ್ಪರಮಂ ಧಾಮ ಯತ್ಪ್ರಾಪ್ಯಂ ಷಡ್ಧಿರಧ್ವಭಿಃ .
 ವ್ಯಾಪಿಕಾಽವ್ಯಾಪಿಕಾ ಶಕ್ತಿಃ ಪಂಚತತ್ತ್ವ ವಿಶೋಧನಾತ್ .. ೨೧..
 ನಿವೃತ್ತ್ಯಾ ರುದ್ರಪರ್ಯಂತಂ ಸ್ಥಿತಿರಂಡಸ್ಯ ಶೋಧ್ಯತೇ .
 ಪ್ರತಿಷ್ಠಯಾ ತದೂರ್ಧ್ವಂ ತು ಯಾವದವ್ಯಕ್ತಗೋಚರಂ .. ೨೨..
 ತದೂರ್ಧ್ವಂ ವಿದ್ಯಯಾ ಮಧ್ಯೇ ಯಾವದ್ವಿಶ್ವೇಶ್ವರಾವಧಿ .
 ಶಾಂತ್ಯಾ ತದೂರ್ಧ್ವಮ್ಘ್ರಾಷ್ಟಾಂತೇ ವಿಶುದ್ಧಿಃ ಶಾಂತ್ಯತೀತಯಾ .. ೨೩..
 ಯಾಮಾಹುಃ ಪರಮಂ ವ್ಯೋಮ ಪರಪ್ರಕೃತಿಯೋಗತಃ .
 ಏತಾನಿ ಪಂಚತತ್ತ್ವಾನಿ ಯೈರ್ವ್ಯಾಪ್ತಮಖಿಲಂ ಜಗತ್ .. ೨೪..
 ಅತ್ರೈವ ಸರ್ವಮೇವೇದಂ ದ್ರಷ್ಟವ್ಯಂ ಖಲು ಸಾಧಕೈಃ .
 ಅಧ್ವವ್ಯಾಪ್ತಿಮವಿಜ್ಞಾಯ ಶುದ್ಧಿಂ ಯಃ ಕರ್ತುಮಿಚ್ಛತಿ .. ೨೫..
 ಸ ವಿಪ್ರಲಂಭಕಃ ಶುದ್ಧೇರ್ನಾಲಂ ಪ್ರಾಪಯಿತುಂ ಫಲಂ .
 ವೃಥಾ ಪರಿಶ್ರಮಸ್ತಸ್ಯ ನಿರಯಾಯೈವ ಕೇವಲಂ .. ೨೬..
 ಶಕ್ತಿಪಾತಸಮಾಯೋಗಾದೃತೇ ತತ್ತ್ವಾನಿ ತತ್ತ್ವತಃ .
 ತದ್ವ್ಯಾಪ್ತಿಸ್ತದ್ವಿವೃದ್ಧಿಶ್ಚ ಜ್ಞಾತುಮೇವಂ ನ ಶಕ್ಯತೇ .. ೨೭..
 ಶಕ್ತಿರಾಜ್ಞಾ ಪರಾ ಶೈವೀ ಚಿದ್ರೂಪಾ ಪರಮೇಶ್ವರೀ .
 ಶಿವೋಽಧಿತಿಷ್ಠತ್ಯಖಿಲಂ ಯಯಾ ಕಾರಣಭೂತಯಾ .. ೨೮..
 ನಾತ್ಮನೋ ನೈವ ಮಾಯೈಷಾ ನ ವಿಕಾರೋ ವಿಚಾರತಃ .
 ನ ಬಂಧೋ ನಾಪಿ ಮುಕ್ತಿಶ್ಚ ಬಂಧಮುಕ್ತಿವಿಧಾಯಿನೀ .. ೨೯..
 ಸರ್ವೈಶ್ಚರ್ಯಪರಾಕಾಷ್ಠಾ ಶಿವಸ್ಯಾವ್ಯಭಿಚಾರಿಣೀ .

ಸಮಾನಧರ್ಮಿಣೀ ತಸ್ಯ ತೈಸ್ತೈರ್ಭಾವೈರ್ವಿಶೇಷತಃ .. ೩೦..
 ಸ ತಯೈವ ಗೃಹೀ ಸಾಪಿ ತೇನೈವ ಗೃಹಿಣೀ ಸದಾ .
 ತಯೋರಪತ್ಯಂ ಯತ್ಕಾರ್ಯಂ ಪರಪ್ರಕೃತಿಜಂ ಜಗತ್ .. ೩೧..
 ಸ ಕರ್ತಾ ಕಾರಣಂ ಸೇತಿ ತಯೋರ್ಭೇದೋ ವ್ಯವಸ್ಥಿತಃ .
 ಏಕ ಏವ ಶಿವಃ ಸಾಕ್ಷಾದ್ ದ್ವಿಧಾಽಸೌ ಸಮವಸ್ಥಿತಃ .. ೩೨..
 ಸ್ತ್ರೀಪುಂಸಭಾವೇನ ತಯೋರ್ಭೇದ ಇತ್ಯಪಿ ಕೇಚನ .
 ಅಪರೇ ತು ಪರಾ ಶಕ್ತಿಃ ಶಿವಸ್ಯ ಸಮವಾಯಿನೀ .. ೩೩..
 ಪ್ರಭೇವ ಭಾನೋಶ್ಚಿದ್ರೂಪಾ ಭಿನ್ನೈವೇತಿ ವ್ಯವಸ್ಥಿತಃ .
 ತನ್ಮಾಚ್ಛಿವಃ ಪರೋ ಹೇತುಸ್ತನ್ಮಾಜ್ಞಾ ಪರಮೇಶ್ವರೀ .. ೩೪..
 ತಯೈವ ಪ್ರೇರಿತಾ ಶೈವೀ ಮೂಲಪ್ರಕೃತಿರವ್ಯಯಾ .
 ಮಹಾಮಾಯಾ ಚ ಮಾಯಾ ಚ ಪ್ರಕೃತಿಸ್ತ್ರಿಗುಣೇತಿ ಚ .. ೩೫..
 ತ್ರಿವಿಧಾ ಕಾರ್ಯಭೇದೇನ ಸಾ ಪ್ರಸೂತೇ ಷಡಧ್ವನಃ .
 ಸ ವಾಗರ್ಥಮಯಶ್ಚಾಧ್ವಾ ಷಡ್ವಿಧೋ ನಿಖಿಲಂ ಜಗತ್ .. ೩೬..
 ಅಸ್ಯೈವ ವಿಸ್ತರಂ ಪ್ರಾಹುಃ ಶಾಸ್ತ್ರಜಾತಮಶೇಷತಃ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ವಾಗರ್ಥಾತ್ಮಕತತ್ತ್ವ ವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ ..
 ೭.೧.೨೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೩೦. ತ್ರಿಂಶೋಽಧ್ಯಾಯಃ . ಶಿವತತ್ತ್ವಪ್ರಶ್ನಃ .

ಋಷಯ ಊಚುಃ .
 ಚರಿತಾನಿ ವಿಚಿತ್ರಾಣಿ ಗೃಹ್ಯಾಣಿ ಗಹನಾನಿ ಚ .
 ದುರ್ವಿಜ್ಞೇಯಾನಿ ದೇವೈಶ್ಚ ಮೋಹಯಂತಿ ಮನಾಂಸಿ ನಃ .. ೧..
 ಶಿವಯೋಸ್ತತ್ತ್ವಸಂಬಂಧೇ ನ ದೋಷ ಉಪಲಭ್ಯತೇ .
 ಚರಿತೈಃ ಪ್ರಾಕೃತೋ ಭಾವಸ್ತಯೋರಪಿ ವಿಭಾವ್ಯತೇ .. ೨..
 ಬ್ರಹ್ಮಾದಯೋಽಪಿ ಲೋಕಾನಾಂ ಸೃಷ್ಟಿಸ್ಥಿತ್ಯಂತಹೇತವಃ .
 ನಿಗ್ರಹಾನುಗ್ರಹೌ ಪ್ರಾಪ್ಯ ಶಿವಸ್ಯ ವಶವರ್ತಿನಃ .. ೩..
 ಶಿವಃ ಪುನರ್ನ ಕಸ್ಯಾಪಿ ನಿಗ್ರಹಾನುಗ್ರಹಾಸ್ಪದಂ .
 ಅತೋಽನಾಯತ್ತಮೈಶ್ವರ್ಯಂ ತಸ್ಯೈವೇತಿ ವಿನಿಶ್ಚಿತಂ .. ೪..

ಯದ್ಯೇವಮೀದೃಶೈಶ್ವಯಂ ತತ್ತು ಸ್ವಾತಂತ್ರ್ಯಲಕ್ಷಣಂ .
ಸ್ವಭಾವಸಿದ್ಧಂ ಚೈತಸ್ಯ ಮೂರ್ತಿಮತ್ತಾಸ್ವದಂ ಭವೇತ್ .. ೫..
ನ ಮೂರ್ತಿಶ್ಚ ಸ್ವತಂತ್ರಸ್ಯ ಘಟತೇ ಮೂಲಹೇತುನಾ .
ಮೂರ್ತೇರಪಿ ಚ ಕಾರ್ಯತ್ವಾತ್ತತ್ತ್ವಿಧ್ಧಿಃ ಸ್ಯಾದಹೈತುಕೀ .. ೬..
ಸರ್ವತ್ರ ಪರಮೋ ಭಾವೋಽಪರಮಶ್ಚಾನ್ಯ ಉಚ್ಯತೇ .
ಪರಮಾಪರಮೌ ಭಾವೌ ಕಥಮೇಕತ್ರ ಸಂಗತೌ .. ೭..
ನಿಷ್ಠಲೋ ಹಿ ಸ್ವಭಾವೋಽಸ್ಯ ಪರಮಃ ಪರಮಾತ್ಮನಃ .
ಸ ಏವ ಸಕಲಃ ಕಸ್ಮಾತ್ಸ್ವ ಭಾವೋ ಹ್ಯವಿಪರ್ಯಯಃ .. ೮..
ಸ್ವಭಾವೋ ವಿಪರೀತಶ್ಚೇತ್ಸ್ವ ತಂತ್ರಃ ಸ್ವೇಚ್ಛಯಾ ಯದಿ .
ನ ಕರೋತಿ ಕಿಮೀಶಾನೋ ನಿತ್ಯಾನಿತ್ಯವಿಪರ್ಯಯಂ .. ೯..
ಮೂರ್ತಾತ್ಮಾ ಸಕಲಃ ಕಶ್ಚಿತ್ ಚಾನೋ ನಿಷ್ಠಲಃ ಶಿವಃ .
ಶಿವೇನಾಧಿಷ್ಠಿತಶ್ಚೇತಿ ಸರ್ವತ್ರ ಲಘು ಕಥ್ಯತೇ .. ೧೦..
ಮೂರ್ತ್ಯಾತ್ಮೈವ ತದಾ ಮೂರ್ತಿಃ ಶಿವಸ್ಯಾಸ್ಯ ಭವೇದಿತಿ .
ತಸ್ಯಾಂ ಮೂರ್ತೌ ಮೂರ್ತಿಮತೋಃ ಪಾರತಂತ್ರ್ಯಂ ಹಿ ನಿಶ್ಚಿತಂ .. ೧೧..
ಅನ್ಯಥಾ ನಿರಪೇಕ್ಷೇಣ ಮೂರ್ತಿಃ ಸ್ವೀಕ್ರಿಯತೇ ಕಥಂ .
ಮೂರ್ತಿಸ್ವೀಕರಣಂ ತಸ್ಮಾನ್ಮೂರ್ತೌ ಸಾಧ್ಯಫಲೇಪ್ಸಯಾ .. ೧೨..
ನ ಹಿ ಸ್ವೇಚ್ಛಾಶರೀರತ್ವಂ ಸ್ವಾತಂತ್ರ್ಯಾಯೋಪಪದ್ಯತೇ .
ಸ್ವೇಚ್ಛೈವ ತಾದೃಶೀ ಪುಂಸಾಂ ಯಸ್ಮಾತ್ಕರ್ಮಾನುಸಾರಿಣೀ .. ೧೩..
ಸ್ವೀಕರ್ತುಂ ಸ್ವೇಚ್ಛಯಾ ದೇಹಂ ಹಾತುಂ ಚ ಪ್ರಭವಂತ್ಯುತ .
ಬ್ರಹ್ಮಾದಯಃ ಪಿಶಾಚಾಂತಾಃ ಕಿಂ ತೇ ಕರ್ಮಾತಿವರ್ತಿನಃ .. ೧೪..
ಇಚ್ಛಯಾ ದೇಹನಿರ್ಮಾಣಮಿಂದ್ರಜಾಲೋಪಮಂ ವಿದುಃ .
ಅಣಿಮಾದಿಗುಣೈಶ್ವಯವಶೀಕಾರಾನತಿಕ್ರಮಾತ್ .. ೧೫..
ವಿಶ್ವರೂಪಂ ದಧದ್ವಿಷ್ಣುರ್ದಧೀಚೇನ ಮಹರ್ಷಿಣಾ .
ಯುದ್ಯತಾ ಸಮುಪಾಲಬ್ಧಸ್ತದ್ರೂಪಂ ದಧತಾ ಸ್ವಯಂ .. ೧೬..
ಸರ್ವಸ್ಮಾದಧಿಕಸ್ಯಾಪಿ ಶಿವಸ್ಯ ಪರಮಾತ್ಮನಃ .
ಶರೀರವತ್ತಯಾನ್ಯಾತ್ಮಸಾಧಮ್ಯಂ ಪ್ರತಿಭಾತಿ ನಃ .. ೧೭..
ಸರ್ವಾನುಗ್ರಾಹಕಂ ಪ್ರಾಹುಃ ಶಿವಂ ಪರಮಕಾರಣಂ .
ಸ ನಿರ್ಗೃಹ್ಣಾತಿ ದೇವಾನಾಂ ಸರ್ವಾನುಗ್ರಾಹಕಃ ಕಥಂ .. ೧೮..
ಚಿಚ್ಛೇದ ಬಹುಶೋ ದೇವೋ ಬ್ರಹ್ಮಣಃ ಪಂಚಮಂ ಶಿರಃ .
ಶಿವನಿಂದಾಂ ಪ್ರಕುರ್ವಂತಂ ಪುತ್ರೇತಿ ಕುಮತೇರ್ಹರಾತ್ .. ೧೯..
ವಿಷ್ಣೋರಪಿ ನೃಸಿಂಹಸ್ಯ ರಭಸಾ ಶರಭಾಕೃತಿಃ .

ಬಿಭೇದ ಪದ್ಧ್ಯಾ ಮಾಕ್ರಮ್ಯ ಹೃದಯಂ ನಖರೈಃ ಖರೈಃ .. ೨೦..
 ದೇವಸ್ತ್ರೀಷು ಚ ದೇವೇಷು ದಕ್ಷಸ್ಯಾದ್ವರಕಾರಣಾತ್ .
 ವೀರೇಣ ವೀರಭದ್ರೇಣ ನ ಹಿ ಕಶ್ಚಿದದಂಡಿತಃ .. ೨೧..
 ಪುರತ್ರಯಂ ಚ ಸಸ್ತ್ರೀಕಂ ಸದೈತ್ಯಂ ಸಹ ಬಾಲಕೈಃ .
 ಕ್ಷಣೇನೈಕೇನ ದೇವೇನ ನೇತ್ರಾಗ್ನೇರಿಂಧನೀಕೃತಂ .. ೨೨..
 ಪ್ರಜಾನಾಂ ರತಿಹೇತುಶ್ಚ ಕಾಮೋ ರತಿಪತಿಃ ಸ್ವಯಂ .
 ಕ್ರೋಶತಾಮೇವ ದೇವಾನಾಂ ಹುತೋ ನೇತ್ರಹುತಾಶನೇ .. ೨೩..
 ಗಾವಶ್ಚ ಕಶ್ಚಿದ್ಗುಗ್ಧಾಘಂ ಸ್ರವಂತ್ಯೋ ಮೂರ್ಧ್ನಿ ಖೇಚರಾಃ .
 ಸರುಷಾ ಪ್ರೇಕ್ಷ್ಯ ದೇವೇನ ತತ್ಕ್ಷಣೇ ಭಸ್ಮನಾತ್ಮತಾಃ .. ೨೪..
 ಜಲಂಧರಾಸುರೋ ದೀರ್ಣಶ್ಚಕ್ರೀಕೃತ್ಯ ಜಲಂ ಪದಾ .
 ಬದ್ಧ್ವಾ ನಂತೇನ ಯೋ ವಿಷ್ಣುಂ ಚಿಕ್ಷೇಪ ಶತಯೋಜನಂ .. ೨೫..
 ತಮೇವ ಜಲಸಂಧಾಯೀ ಶೂಲೇನೈವ ಜಘಾನ ಸಃ .
 ತಚ್ಚಕ್ರಂ ತಪಸಾ ಲಬ್ಧ್ವಾ ಲಬ್ಧವೀರ್ಯೋ ಹರಿಃ ಸದಾ .. ೨೬..
 ಜಿಘಾಂಸತಾಂ ಸುರಾರೀಣಾಂ ಕುಲಂ ನಿರ್ಘೃಣಚೇತನಾಂ .
 ತ್ರಿಶೂಲೇನಾಂಧಕಸ್ಯೋರಃ ಶಿಖಿನೈವೋಪತಾಪಿತಂ .. ೨೭..
 ಕಂಠಾತ್ಕಾಲಾಂಗನಾಂ ಸೃಷ್ಟ್ವಾ ದಾರಕೋಽಪಿ ನಿಪಾತಿತಃ .
 ಕೌಶಿಕೀಂ ಜನಯಿತ್ವಾ ತು ಗೌರ್ಯ್ಯಾಸ್ತ್ವ ಕ್ರೋಶಗೋಚರಾಂ .. ೨೮..
 ಶುಂಭಃ ಸಹ ನಿಶುಂಭೇನ ಪ್ರಾಪಿತೋ ಮರಣಂ ರಣೇ .
 ಶ್ರುತಂ ಚ ಮಹದಾಖ್ಯಾನಂ ಸ್ಯಾಂದೇ ಸ್ಕಂದಸಮಾಶ್ರಯಂ .. ೨೯..
 ವಧಾರ್ಥೇ ತಾರಕಾಖ್ಯಸ್ಯ ದೈತ್ಯೇಂದ್ರಸ್ಯೇಂದ್ರವಿದ್ವಿಷಃ .
 ಬ್ರಹ್ಮಣಾಭ್ಯರ್ಥಿತೋ ದೇವೋ ಮಂದರಾಂತಃಪುರಂ ಗತಃ .. ೩೦..
 ವಿಹೃತ್ಯ ಸುಚಿರಂ ದೇವ್ಯಾ ವಿಹಾರಾತಿಪ್ರಸಂಗತಃ .
 ರಸಾಂ ರಸಾತಲಂ ನೀತಾಮಿವ ಕೃತ್ವಾಭಿಧಾಂ ತತಃ .. ೩೧..
 ದೇವೀಂ ಚ ವಂಚಯಂಸ್ತಸ್ಯಾಂ ಸ್ವವೀರ್ಯಮತಿದುರ್ವಹಂ .
 ಅವಿಸೃಜ್ಯ ವಿಸೃಜ್ಯಾಗ್ನೌ ಹವಿಃ ಪೂತಮಿವಾಮೃತಂ .. ೩೨..
 ಗಂಗಾದಿಷ್ಟಪಿ ನಿಕ್ಷಿಪ್ಯ ವಹ್ನಿದ್ವಾರಾ ತದಂಶತಃ .
 ತತ್ಸಮಾಹೃತ್ಯ ಶನಕೈಸ್ತೋಕಂ ಸ್ತೋಕಮಿತಸ್ತತಃ .. ೩೩..
 ಸ್ವಾಹಯಾ ಕೃತ್ತಿಕಾರೂಪಾತ್ಸ ಭರ್ತ್ವಾ ರಮಮಾಣಯಾ .
 ಸುವರ್ಣೇಭೂತಯಾ ನೃಸ್ತಂ ಮೇರೌ ಶರವಣೇ ಕ್ಷಚಿತ್ .. ೩೪..
 ಸಂದೀಪಯಿತ್ವಾ ಕಾಲೇನ ತಸ್ಯ ಭಾಸಾ ದಿಶೋ ದಶ .
 ರಂಜಯಿತ್ವಾ ಗಿರೀನ್ಸರ್ವಾನ್ ಕಾಂಚನೀಕೃತ್ಯ ಮೇರುಣಾ .. ೩೫..

ತತಶ್ಚಿರೇಣ ಕಾಲೇನ ಸಂಜಾತೇ ತತ್ರ ತೇಜಸಿ .
 ಕುಮಾರೇ ಸುಕುಮಾರಾಂಗೇ ಕುಮಾರಾಣಾಂ ನಿದರ್ಶನೇ .. ೩೬..
 ತಚ್ಚೈಶವಂ ಸ್ವರೂಪಂ ಚ ತಸ್ಯ ದೃಷ್ಟ್ವಾ ಮನೋಹರಂ .
 ಸಹ ದೇವಾಸುರೈರ್ಲೋಕೈರ್ವಿಸ್ಮಿತೇ ಚ ವಿಮೋಹಿತೇ .. ೩೭..
 ದೇವೋಽಪಿ ಸ್ವಯಮಾಯಾತಃ ಪುತ್ರದರ್ಶನಲಾಲಸಃ .
 ಸಹ ದೇವ್ಯಾಂಕಮಾರೋಪ್ಯ ತತೋಽಸ್ಯ ಸ್ಮೇರಮಾನನಂ .. ೩೮..
 ಪೀತಾಮೃತಮಿವ ಸ್ನೇಹವಿವಶೇನಾಂತರಾತ್ಮನಾ .
 ದೇವೇಷ್ಟಪಿ ಚ ಪಶ್ಯತ್ಸು ವೀತರಾಗೈಸ್ತಪಸ್ವಿಭಿಃ .. ೩೯..
 ಸ್ವಸ್ಯ ವಕ್ಷಃಸ್ಥಲೇ ಸ್ವೈರಂ ನರ್ತಯಿತ್ವಾ ಕುಮಾರಕಂ .
 ಅನುಭೂಯ ಚ ತತ್ತ್ವೀಡಾಂ ಸಂಭಾವ್ಯ ಚ ಪರಸ್ಪರಂ .. ೪೦..
 ಸ್ತನ್ಯಮಾಜ್ಞಾಪಯಂದೇವ್ಯಾಃ ಪಾಯಯಿತ್ವಾಮೃತೋಪಮಂ .
 ತವಾವತಾರೋ ಜಗತಾಂ ಹಿತಾಯೇತ್ಯನುಶಾಸ್ಯ ಚ .. ೪೧..
 ಸ್ವಯಂ ದೇವಶ್ಚ ದೇವೀ ಚ ನ ತೃಪ್ತಿಮುಪಜಗ್ಮತಃ .
 ತತಃ ಶಕ್ರೇಣ ಸಂಧಾಯ ಬಿಭ್ಯತಾ ತಾರಕಾಸುರಾತ್ .. ೪೨..
 ಕಾರಯಿತ್ವಾಽಭಿಷೇಕಂ ಚ ಸೇನಾಪತ್ಯೇ ದಿವೌಕಸಾಂ .
 ಪುತ್ರಮಂತರತಃ ಕೃತ್ವಾ ದೇವೇನ ತ್ರಿಪುರದ್ವಿಷಃ .. ೪೩..
 ಸ್ವಯಮಂತರ್ಹಿತೇನೈವ ಸ್ಯಂದಮಿಂದ್ರಾದಿರಕ್ಷಿತಂ .
 ತಚ್ಚಕ್ತ್ಯಾ ಕ್ರೌಂಚಭೇದಿನ್ಯಾ ಯುಧಿ ಕಾಲಾಗ್ನಿಕಲ್ಪಯಾ .. ೪೪..
 ಛೇದಿತಂ ತಾರಕಸ್ಯಾಪಿ ಶಿರಃ ಶಕ್ರಭಿಯಾ ಸಹ .
 ಸ್ತುತಿಂ ಚಕ್ರುವಿಶೇಷೇಣ ಹರಿಧಾತೃಮುಖಾಃ ಸುರಾಃ .. ೪೫..
 ತಥಾ ರಕ್ಷೋಽಧಿಪಃ ಸಾಕ್ಷಾದ್ರಾವಣೋ ಬಲಗರ್ವಿತಃ .
 ಉದ್ಧರನ್ವ ಭುಜೈರ್ದೀರ್ಘೈಃ ಕೈಲಾಸಂ ಗಿರಿಮಾತ್ಮನಃ .. ೪೬..
 ತದಾಗೋಽಸಹಮಾನಸ್ಯ ದೇವದೇವಸ್ಯ ಶೂಲಿನಃ .
 ಪದಾಂಗುಷ್ಠಪರಿಸ್ಪಂದಾನ್ಮಮಜ್ಜ ಮೃದಿತೋ ಭುವಿ .. ೪೭..
 ಬಟೋಃ ಕೇನಚಿದರ್ಥೇನ ಸ್ವಾಶ್ರಿತಸ್ಯ ಗತಾಯುಷಃ .
 ತ್ವರಯಾಗತ್ಯ ದೇವೇನ ಪಾದಾಂತಂ ಗಮಿತೋಽಂತಕಃ .. ೪೮..
 ಸ್ವವಾಹನಮವಿಜ್ಞಾಯ ವೃಷೇಂದ್ರಂ ವಡವಾನಲಃ .
 ಸಗಲಗ್ರಹಮಾನೀತಸ್ತತೋಽಸ್ಮೈಕೋದಕಂ ಜಗತ್ .. ೪೯..
 ಅಲೋಕವಿದಿತೈಸ್ತೈಸ್ತೈರ್ವೃತ್ತೈರಾನಂದಸುಂದರೈಃ .
 ಅಂಗಹಾರಕ್ರಮೇಣೇದಮಸಕೃಚ್ಛಾಲಿತಂ ಜಗತ್ .. ೫೦..
 ಶಾಂತ ಏವ ಸದಾ ಸರ್ವಮನುಗೃಹ್ಣಾತಿ ಚೇಚ್ಛಿವಃ .
 ಸರ್ವಾಣಿ ಪೂರಯೇದೇವ ಕಥಂ ಶಕ್ರೇನ ಮೋಚಯೇತ್ .. ೫೧..

ಅನಾದಿಕರ್ಮವೈಚಿತ್ರ್ಯಮಪಿ ನಾತ್ರ ನಿಯಾಮಕಂ .
 ಕಾರಣಂ ಖಲು ಕರ್ಮಾಪಿ ಭವೇದೀಶ್ವರಕಾರಿತಂ .. ೫೨..
 ಕಿಮತ್ರ ಬಹುನೋಕ್ತೇನ ನಾಸ್ತಿಕ್ಯಂ ಹೇತುಕಾರಕಂ .
 ಯಥಾ ಹ್ಯಾಶು ನಿವರ್ತೇತ ತಥಾ ಕಥಯ ಮಾರುತ .. ೫೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಶಿವತತ್ತ್ವಪ್ರಶೋ ನಾಮ ತ್ರಿಂಶೋಽಧ್ಯಾಯಃ .. ೭.೧.೩೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೩೧. ಏಕತ್ರಂಶೋಽಧ್ಯಾಯಃ . ಜ್ಞಾನೋಪದೇಶಃ .

ವಾಯುರುವಾಚ .
 ಸ್ಥನೇ ಸಂಶಯಿತಂ ವಿಪ್ರಾ ಭವದ್ಧಿಹೇತುಚೋದಿತ್ಯೈಃ .
 ಜಿಜ್ಞಾಸಾ ಹಿ ನ ನಾಸ್ತಿಕ್ಯಂ ಸಾಧಯೇತ್ಸಾಧುಬುದ್ಧಿಷು .. ೧..
 ಪ್ರಮಣಮತ್ರ ವಕ್ಷ್ಯಾಮಿ ಸತಾಂ ಮೋಹನಿವರ್ತಕಂ .
 ಅಸತಾಂ ತ್ವನ್ಯಥಾಭಾವಃ ಪ್ರಸಾದೇನ ವಿನಾ ಪ್ರಭೋಃ .. ೨..
 ಶಿವಸ್ಯ ಪರಿಪೂರ್ಣಸ್ಯ ಪರಾನುಗ್ರಹಮಂತರಾ .
 ನ ಕಿಂಚಿದಪಿ ಕರ್ತವ್ಯಮಿತಿ ಸಾಧು ವಿನಿಶ್ಚಿತಂ .. ೩..
 ಸ್ವಭಾವ ಏವ ಪರ್ಯಾಪ್ತಃ ಪರಾನುಗ್ರಹಕರ್ಮಣಿ .
 ಅನ್ಯಥಾ ನಿಃಸ್ವಭಾವೇನ ನ ಕಿಮಪ್ಯನುಗ್ರಹ್ಯತೇ .. ೪..
 ಪರಂ ಸರ್ವಮನುಗ್ರಾಹ್ಯಂ ಪಶುಪಾಶಾತ್ಮಕಂ ಜಗತ್ .
 ಪರಸ್ಯಾನುಗ್ರಹಾರ್ಥಂ ತು ಪತ್ಯುರಾಜ್ಞಾಸಮನ್ವಯಃ .. ೫..
 ಪತಿರಾಜ್ಞಾಪಕಃ ಸರ್ವಮನುಗ್ರಾಹ್ಯಾತಿ ಸರ್ವದಾ .
 ತದರ್ಥಮರ್ಥಸ್ವೀಕಾರೇ ಪರತಂತ್ರಃ ಕಥಂ ಶಿವಃ .. ೬..
 ಅನುಗ್ರಾಹ್ಯಾನಪೇಕ್ಷೋಽಸ್ತಿ ನ ಹಿ ಕಶ್ಚಿದನುಗ್ರಹಃ .
 ಅತಃ ಸ್ವಾತಂತ್ರ್ಯಶಬ್ದಾರ್ಥಾನನಪೇಕ್ಷತ್ವಲಕ್ಷಣಃ .. ೭..
 ಏತತ್ಪುನರನುಗ್ರಾಹ್ಯಂ ಪರತಂತ್ರಂ ತದಿಷ್ಟತೇ .
 ಅನುಗ್ರಹಾದ್ ಋತೇ ತಸ್ಯ ಭುಕ್ತಿಮುಕ್ತೋರನನ್ವಯಾತ್ .. ೮..
 ಮೂರ್ತಾತ್ಮನೋಽಪ್ಯನುಗ್ರಾಹ್ಯಾ ಶಿವಾಜ್ಞಾನನಿವರ್ತನಾತ್ .
 ಅಜ್ಞಾನಾಧಿಷ್ಠಿತಂ ಶಂಭೋರ್ನ ಕಿಂಚಿದಿಹ ವಿದ್ಯತೇ .. ೯..
 ಯೇನೋಪಲಭ್ಯತೇಽಸ್ಮಾಭಿಃ ಸಕಲೇನಾಪಿ ನಿಷ್ಕಲಃ .

ಸ ಮೂರ್ತ್ಯಾತ್ಮಾ ಶಿವಃ ಶೈವಮೂರ್ತಿರಿತ್ಯುಪಚರ್ಯತೇ .. ೧೦..
 ನ ಹ್ಯಸೌ ನಿಷ್ಕಲಃ ಸಾಕ್ಷಾಚ್ಛಿವಃ ಪರಮಕಾರಣಂ .
 ಸಾಕಾರೇಣಾನುಭಾವೇನ ಕೇನಾಪ್ಯನುಪಲಕ್ಷಿತಃ .. ೧೧..
 ಪ್ರಮಾಣಗಮ್ಯತಾಮಾತ್ರಂ ತತ್ಸ್ವಭಾವೋಪಪಾದಕಂ .
 ನ ತಾವತಾತ್ರೋಪೇಕ್ಷಾಧೀರುಪಲಕ್ಷಣಮಂತರಾ .. ೧೨..
 ಆತ್ಮೋಪಮೋಲ್ಬಣಂ ಸಾಕ್ಷಾನ್ಮೂರ್ತಿರೇವ ಹಿ ಕಾಚನ .
 ಶಿವಸ್ಯ ಮೂರ್ತಿಮೂರ್ತ್ಯಾತ್ಮಾ ಪರಸ್ತಸ್ಯೋಪಲಕ್ಷಣಂ .. ೧೩..
 ಯಥಾ ಕಾಷ್ಠೇಷ್ಟನಾರೂಢೋ ನ ವಕ್ಷಿರುಪಲಭ್ಯತೇ .
 ಏವಂ ಶಿವೋಽಪಿ ಮೂರ್ತ್ಯಾತ್ಮನ್ಯನಾರೂಢ ಇತಿ ಸ್ಥಿತಿಃ .. ೧೪..
 ಯಥಾಗ್ನಿಮಾನಯೇತ್ಯುಕ್ತೇ ಜ್ವಲತ್ಕಾಷ್ಠಾದೃತೇ ಸ್ವಯಂ .
 ನಾಗ್ನಿರಾನೀಯತೇ ತದ್ವತ್ಪೂಜ್ಯೋ ಮೂರ್ತ್ಯಾತ್ಮನಾ ಶಿವಃ .. ೧೫..
 ಅತ ಏವ ಹಿ ಪೂಜಾದೌ ಮೂರ್ತ್ಯಾತ್ಮಪರಿಕಲ್ಪನಂ .
 ಮೂರ್ತ್ಯಾತ್ಮನಿ ಕೃತಂ ಸಾಕ್ಷಾಚ್ಛಿವ ಏವ ಕೃತಂ ಯತಃ .. ೧೬..
 ಲಿಂಗಾದಾವಪಿ ತತ್ಕೃತ್ಯಮರ್ಚಾಯಾಂ ಚ ವಿಶೇಷತಃ .
 ತತ್ತನ್ಮೂರ್ತ್ಯಾತ್ಮಭಾವೇನ ಶಿವೋಽಸ್ಮಾಭಿರುಪಾಸ್ಯತೇ .. ೧೭..
 ಯಥಾನುಗೃಹ್ಯತೇ ಸೋಽಪಿ ಮೂರ್ತ್ಯಾತ್ಮಾ ಪಾರಮೇಷ್ಠಿನಾ .
 ತಥಾ ಮೂರ್ತ್ಯಾತ್ಮನಿಷ್ಠೇನ ಶಿವೇನ ಪಶವೋ ವಯಂ .. ೧೮..
 ಲೋಕಾನುಗ್ರಹಣಾಯೈವ ಶಿವೇನ ಪರಮೇಷ್ಠಿನಾ .
 ಸದಾಶಿವಾದಯಃ ಸರ್ವೇ ಮೂರ್ತ್ಯಾತ್ಮನೋಽಪ್ಯಧಿಷ್ಠಿತಾಃ .. ೧೯..
 ಆತ್ಮನಾಮೇವ ಭೋಗಾಯ ಮೋಕ್ಷಾಯ ಚ ವಿಶೇಷತಃ .
 ತತ್ತ್ವಾ ತತ್ತ್ವಸ್ವರೂಪೇಷು ಮೂರ್ತ್ಯಾತ್ಮಸು ಶಿವಾನ್ವಯಃ .. ೨೦..
 ಭೋಗಃ ಕರ್ಮವಿಪಾಕಾತ್ಮಾ ಸುಖದುಃಖಾತ್ಮಕೋ ಮತಃ .
 ನ ಚ ಕರ್ಮ ಶಿವೇಽಸ್ತೀತಿ ತಸ್ಯ ಭೋಗಃ ಕಿಮಾತ್ಮಕಃ .. ೨೧..
 ಸರ್ವಂ ಶಿವೋಽನುಗೃಹ್ಣಾತಿ ನ ನಿಗೃಹ್ಣಾತಿ ಕಿಂಚನ .
 ನಿಗೃಹ್ಣತಾಂ ತು ಯೇ ದೋಷಾಶ್ಚಿವೇ ತೇಷಾಮಸಂಭವಾತ್ .. ೨೨..
 ಯೇ ಪುನರ್ನಿಗ್ರಹಾಃ ಕೇಚಿದ್ ಬ್ರಹ್ಮಾದಿಷು ನಿದರ್ಶಿತಾಃ .
 ತೇಽಪಿ ಲೋಕಹಿತಾಯೈವ ಕೃತಾಃ ಶ್ರೀಕಂಠಮೂರ್ತಿನಾ .. ೨೩..
 ಬ್ರಹ್ಮಾಂಡಸ್ಯಾಧಿಪತ್ಯಂ ಹಿ ಶ್ರೀಕಂಠಸ್ಯ ನ ಸಂಶಯಃ .
 ಶ್ರೀಕಂಠಾಖ್ಯಾಂ ಶಿವೋ ಮೂರ್ತಿಂ ಕ್ರೀಡತೀಮಧಿತಿಷ್ಠತಿ .. ೨೪..
 ಸದೋಷಾ ಏವ ದೇವಾದ್ಯಾ ನಿಗೃಹೀತಾ ಯಥೋದಿತಂ .
 ತತಸ್ತೇಽಪಿ ವಿಪಾಪ್ಮಾನಃ ಪ್ರಜಾಶ್ಚಾಪಿ ಗತಜ್ವರಾಃ .. ೨೫..
 ನಿಗ್ರಹೋಽಪಿ ಸ್ವರೂಪೇಣ ವಿದುಷಾಂ ನ ಜುಗುಪ್ಸಿತಃ .

ಅತ ಏವ ಹಿ ದಂಡ್ಯೇಷು ದಂಡೋ ರಾಜ್ಞಾಂ ಪ್ರಶಸ್ಯತೇ .. ೨೬..
 ಯತ್ತಿದ್ಧಿರೀಶ್ವರತ್ವೇನ ಕಾರ್ಯವರ್ಗಸ್ಯ ಕೃತ್ಸ್ಮಶಃ .
 ನ ಸ ಚೇದೀಶತಾಂ ಕುರ್ಯಾಜ್ಜಗತಃ ಕಥಮೀಶ್ವರಃ .. ೨೭..
 ಈಶೇಚ್ಛಾ ಚ ವಿಧಾತ್ಯತ್ವಂ ವಿಧೇರಾಜ್ಞಾಪನಂ ಪರಂ .
 ಆಜ್ಞಾವಶ್ಯಮಿದಂ ಕುರ್ಯಾನ್ನ ಕುರ್ಯಾದಿತಿ ಶಾಸನಂ .. ೨೮..
 ತಚ್ಛಾಸನಾನುವರ್ತಿತ್ವಂ ಸಾಧುಭಾವಸ್ಯ ಲಕ್ಷಣಂ .
 ವಿಪರೀತಮಸಾಧೋಃ ಸ್ಯಾನ್ನ ಸರ್ವಂ ತತ್ತು ದೃಶ್ಯತೇ .. ೨೯..
 ಸಾಧು ಸಂರಕ್ಷಣೇಯಂ ಚೇದ್ವಿನಿವರ್ತ್ಯಮಸಾಧು ಯತ್ .
 ನಿವರ್ತತೇ ಚ ಸಾಮಾದೇರಂತೇ ದಂಡೋ ಹಿ ಸಾಧನಂ .. ೩೦..
 ಹಿತಾರ್ಥಲಕ್ಷಣಂ ಚೇದಂ ದಂಡಾಂತಮನುಶಾಸನಂ .
 ಅತೋ ಯದ್ವಿಪರೀತಂ ತದಹಿತಂ ಸಂಪ್ರಚಕ್ಷತೇ .. ೩೧..
 ಹಿತೇ ಸದಾ ನಿಷಣ್ಣಾನಾಮೀಶ್ವರಸ್ಯ ನಿದರ್ಶನಂ .
 ಸ ಕಥಂ ದುಷ್ಯತೇ ಸದ್ಭಿರಸತಾಮೇವ ನಿಗ್ರಹಾತ್ .. ೩೨..
 ಅಯುಕ್ತಕಾರಿಣೋ ಲೋಕೇ ಗರ್ಹಣೇಯಾ ವಿವೇಕಿತಾ .
 ಯದುದ್ವೇಜಯತೇ ಲೋಕಂ ತದಯುಕ್ತಂ ಪ್ರಚಕ್ಷತೇ .. ೩೩..
 ಸರ್ವೋಽಪಿ ನಿಗ್ರಹೋ ಲೋಕೇ ನ ಚ ವಿದ್ವೇಷಪೂರ್ವಕಃ .
 ನ ಹಿ ದ್ವೇಷ್ಟಿ ಪಿತಾ ಪುತ್ರಂ ಯೋ ನಿಗ್ರಹ್ಯಾತಿ ಶಿಕ್ಷಯೇತ್ .. ೩೪..
 ಮಾಧ್ಯಸ್ಥೇನಾಪಿ ನಿಗ್ರಾಹ್ಯಾನ್ಯೋ ನಿಗ್ರಹ್ಯಾತಿ ಮಾರ್ಗತಃ .
 ತಸ್ಯಾಪ್ಯವಶ್ಯಂ ಯತ್ಕಿಂಚಿನ್ನೈರ್ಘ್ಯಾಣ್ಯಮನುವರ್ತತೇ .. ೩೫..
 ಅನ್ಯಥಾ ನ ಹಿನಸ್ತೇವ ಸದೋಷಾನಪ್ಯಸೌ ಪರಾನ್ .
 ಹಿನಸ್ತಿ ಚಾಯಮಪ್ಯಜ್ಞಾನ್ವರಂ ಮಾಧ್ಯಸ್ಥ್ಯಮಾಚರನ್ .. ೩೬..
 ತಸ್ಮಾದ್ಧುಃಖಾತ್ಮಿಕಾಂ ಹಿಂಸಾಂ ಕುರ್ವಾಣೋ ಯಃ ಸ ನಿರ್ಘ್ರಾಣಃ .
 ಇತಿ ನಿರ್ಬಂಧಯಂತ್ಯೇಕೇ ನಿಯಮೋ ನೇತಿ ಚಾಪರೇ .. ೩೭..
 ನಿದಾನಜ್ಞಸ್ಯ ಭಿಷಜೋ ರುಗ್ಣೇ ಹಿಂಸಾಂ ಪ್ರಯುಂಜತಃ .
 ನ ಕಿಂಚಿದಪಿ ನೈರ್ಘ್ರಾಣ್ಯಂ ಘ್ನಣೈವಾತ್ರ ಪ್ರಯೋಜಿಕಾ .. ೩೮..
 ಘ್ನಣಾಪಿ ನ ಗುಣಾಯೈವ ಹಿಂಸ್ರೇಷು ಪ್ರತಿಯೋಗಿಷು .
 ತಾದೃಶೇಷು ಘ್ನಣೇ ಭ್ರಾಂತ್ಯಾ ಘ್ನಣಾಂತರಿತನಿರ್ಘ್ರಾಣಃ .. ೩೯..
 ಉಪೇಕ್ಷಾಪೀಹ ದೋಷಾಯ ರಕ್ಷ್ಯೇಷು ಪ್ರತಿಯೋಗಿಷು .
 ಶಕ್ತೌ ಸತ್ಯಾಮುಪೇಕ್ಷಾತೋ ರಕ್ಷ್ಯಃ ಸದ್ಯೋ ವಿಪದ್ಯತೇ .. ೪೦..
 ಸರ್ಪಸ್ಯಾಸ್ಯಗತಂ ಪಶ್ಯನ್ ಯಸ್ತು ರಕ್ಷ್ಯಮುಪೇಕ್ಷತೇ .
 ದೋಷಾಭಾಸಾನಮುತ್ಪ್ರೇಕ್ಷ್ಯ ಫಲತಃ ಸೋಽಪಿ ನಿರ್ಘ್ರಾಣಃ .. ೪೧..

ತಸ್ಮಾದ್ ಘೃಣಾ ಗುಣಾಯೈವ ಸರ್ವಥೇತಿ ನ ಸಮ್ಮತಂ .
 ಸಮ್ಮತಂ ಪ್ರಾಪ್ತಕಾಮಿತ್ವಂ ಸರ್ವಂ ತ್ವನ್ಯದಸಮ್ಮತಂ .. ೪೨..
 ಮೂರ್ತ್ಯಾತ್ಮಸ್ವಪಿ ರಾಗಾದ್ಯಾ ದೋಷಾಃ ಸಂತೈವ ವಸ್ತುತಃ .
 ತಥಾಪಿ ತೇಷಾಮೇವೈತೇ ನ ಶಿವಸ್ಯ ತು ಸರ್ವಥಾ .. ೪೩..
 ಅಗ್ನಾವಪಿ ಸಮಾವಿಷ್ಟಂ ತಾಮ್ರಂ ಖಲು ಸಕಾಲಿಕಂ .
 ಇತಿ ನಾಗ್ನಿರಸೌ ದುಷ್ಯೇತ್ತಾಮ್ರಸಂಸರ್ಗಕಾರಣಾತ್ .. ೪೪..
 ನಾಗ್ನೀರಶುಚಿಸಂಸರ್ಗಾದಶುಚಿತ್ವಮಪೇಕ್ಷತೇ .
 ಅಶುಚೇಸ್ತ ಗ್ನಿಸಂಯೋಗಾಚ್ಛುಚಿತ್ವಮಪಿ ಜಾಯತೇ .. ೪೫..
 ಏವಂ ಶೋಧ್ಯಾತ್ಮಸಂಸರ್ಗಾನ್ನ ಹ್ಯಶುದ್ಧಃ ಶಿವೋ ಭವೇತ್ .
 ಶಿವಸಂಸರ್ಗತಸ್ತ್ವೇಷ ಶೋಧ್ಯಾತ್ಮೈವ ಹಿ ಶುದ್ಧತಿ .. ೪೬..
 ಅಯಸ್ಯಗ್ನೌ ಸಮಾವಿಷ್ಟೇ ದಾಹೋಽಗ್ನೀರೇವ ನಾಯಸಃ .
 ಮೂರ್ತ್ಯಾತ್ಮನೈವಮೈಶ್ವರ್ಯಮೀಶ್ವರಸ್ಯೈವ ನಾತ್ಮನಾಂ .. ೪೭..
 ನ ಹಿ ಕಾಷ್ಠಂ ಜ್ವಲತ್ಯೂರ್ಧ್ವಮಗ್ನಿರೇವ ಜ್ವಲತ್ಯಸೌ .
 ಕಾಷ್ಠಸ್ಯಾಂಗಾರತಾ ನಾಗ್ನೀರೇವಮತ್ರಾಪಿ ಯೋಜ್ಯತಾಂ .
 ಅತ ಏವ ಜಗತ್ಯಸ್ಮಿನ್ಕಾಷ್ಠಪಾಷಾಣಮೃತ್ಸ್ವಪಿ .. ೪೮..
 ಶಿವಾವೇಶವಶಾದೇವ ಶಿವತ್ವಮುಪಚರ್ಯತೇ .
 ಮೈತ್ರ್ಯಾದಯೋ ಗುಣಾ ಗೌಣಾಸ್ತಸ್ಮಾತ್ತೇ ಭಿನ್ನವೃತ್ತಯಃ .
 ತೈರ್ಗುಣೈರುಪರಕ್ತಾನಾಂ ದೋಷಾಯ ಚ ಗುಣಾಯ ಚ .. ೪೯..
 ಯತ್ತು ಗೌಣಮಗೌಣಂ ಚ ತತ್ಸರ್ವಮನುಗೃಹ್ಣತಃ .
 ನ ಗುಣಾಯ ನ ದೋಷಾಯ ಶಿವಸ್ಯ ಗುಣವೃತ್ತಯಃ .. ೫೦..
 ನ ಚಾನುಗ್ರಹಶಬ್ದಾರ್ಥಂ ಗೌಣಮಾಹುರ್ವಿಪಶ್ಚಿತಃ .
 ಸಂಸಾರಮೋಚನಂ ಕಿಂ ತು ಶೈವಮಾಜ್ಞಾಮಯಂ ಹಿತಂ .. ೫೧..
 ಹಿತಂ ತದಾಜ್ಞಾಕರಣಂ ಯದ್ಧಿತಂ ತದನುಗ್ರಹಃ .
 ಸರ್ವಂ ಹಿತೇ ನಿಯುಂಜಾನಃ ಸರ್ವಾನುಗ್ರಹಕಾರಕಃ .. ೫೨..
 ಯಸ್ತೊಪಕಾರಶಬ್ದಾರ್ಥಸ್ತಮಪ್ಯಾಹುರನುಗ್ರಹಂ .
 ತಸ್ಯಾಪಿ ಹಿತರೂಪತ್ವಾಚ್ಚೈವಃ ಸರ್ವೋಪಕಾರಕಃ .. ೫೩..
 ಹಿತೇ ಸದಾ ನಿಯುಕ್ತಂ ತು ಸರ್ವಂ ಚಿದಚಿದಾತ್ಮಕಂ .
 ಸ್ವಭಾವಪ್ರತಿಬಂಧಂ ತತ್ಸಮಂ ನ ಲಭತೇ ಹಿತಂ .. ೫೪..
 ಯಥಾ ವಿಕಾಸಯತ್ಯೇವ ರವಿಃ ಪದ್ಮಾನಿ ಭಾನುಭಿಃ .
 ಸಮಂ ನ ವಿಕಸಂತೈವ ಸ್ವಸ್ವಭಾವಾನುರೋಧತಃ .. ೫೫..
 ಸ್ವಭಾವೋಽಪಿ ಹಿ ಭಾವಾನಾಂ ಭಾವಿನೋಽರ್ಥಸ್ಯ ಕಾರಣಂ .

ನ ಹಿ ಸ್ವಭಾವೋ ನಶ್ಯಂತಮರ್ಥಂ ಕರ್ತೃಷು ಸಾಧಯೇತ್ .. ೫೬..
 ಸುವರ್ಣಮೇವ ನಾಂಗಾರಂ ದ್ರಾವಯತ್ಯಗ್ನಿಸಂಗಮಃ .
 ಏವಂ ಪಕ್ಷಮಲಾನೇವ ಮೋಚಯೇನ್ನ ಶಿವಃ ಪರಾನ್ .. ೫೭..
 ಯದ್ಯಥಾ ಭವಿತುಂ ಯೋಗ್ಯಂ ತತ್ತಥಾ ನ ಭವೇತ್ಸ್ವಯಂ .
 ವಿನಾ ಭಾವನಯಾ ಕರ್ತಾ ಸ್ವತಂತ್ರಃ ಸಂತತೋ ಭವೇತ್ .. ೫೮..
 ಸ್ವಭಾವವಿಮಲೋ ಯದ್ವತ್ಸರ್ವಾನುಗ್ರಹಕಃ ಶಿವಃ .
 ಸ್ವಭಾವಮಲಿನಾಸ್ತದ್ವದಾತ್ಮನೋ ಜೀವಸಂಜ್ಞಿತಾಃ .. ೫೯..
 ಅನ್ಯಥಾ ಸಂಸರಂತ್ಯೇತೇ ನಿಯಮಾನ್ ಶಿವಃ ಕಥಂ .
 ಕರ್ಮಮಾಯಾನುಬಂಧೋಽಸ್ಯ ಸಂಸಾರಃ ಕಥ್ಯತೇ ಬುದ್ಧೈಃ .. ೬೦..
 ಅನುಬಂಧೋಽಯಮಸ್ಯೈವ ನ ಶಿವಸ್ಯೇತಿ ಹೇತುಮಾನ್ .
 ಸ ಹೇತುರಾತ್ಮನಾಮೇವ ನಿಜೋ ನಾಗಂತುಕೋ ಮಲಃ .. ೬೧..
 ಆಗಂತುಕತ್ವೇ ಕಸ್ಯಾಪಿ ಭಾವ್ಯಂ ಕೇನಾಪಿ ಹೇತುನಾ .
 ಯೋಽಯಂ ಹೇತುರಸಾವೇಕಸ್ತ್ವ ವಿಚಿತ್ರಸ್ವಭಾವತಃ .. ೬೨..
 ಆತ್ಮತಾಯಾಃ ಸಮತ್ವೇಽಪಿ ಬದ್ಧಾ ಮುಕ್ತಾಃ ಪರೇ ಯತಃ .
 ಬದ್ಧೇಷ್ಟೇವ ಪುನಃ ಕೇಚಿಲ್ಲಯಭೋಗಾಧಿಕಾರತಃ .. ೬೩..
 ಜ್ಞಾನೈಶ್ಚರ್ಯಾದಿವೈಷಮ್ಯಂ ಭಜಂತೇ ಸೋತ್ತರಾಧರಾಃ .
 ಕೇಚಿನ್ಮೂರ್ತ್ಯಾತ್ಮತಾಂ ಯಾಂತಿ ಕೇಚಿದಾಸನ್ನಗೋಚರಾಃ .. ೬೪..
 ಮೂರ್ತ್ಯಾತ್ಮಸು ಶಿವಾಃ ಕೇಚಿದಧ್ವನಾಂ ಮೂರ್ಧ್ಧಸು ಸ್ಥಿತಾಃ .
 ಮಧ್ಯೇ ಮಹೇಶ್ವರಾ ರುದ್ರಾಸ್ತ್ವ ವಾಚೀನಪದೇ ಸ್ಥಿತಾಃ .. ೬೫..
 ಆಸನ್ನೇಽಪಿ ಚ ಮಾಯಾಯಾಃ ಪರಸ್ಮಾತ್ಕಾರಣಾತ್ಪ್ರಯಂ .
 ತತ್ರಾಪ್ಯಾತ್ಮಾ ಸ್ಥಿತೋಽಧಸ್ತಾದಂತರಾತ್ಮಾ ಚ ಮಧ್ಯತಃ .. ೬೬..
 ಪರಸ್ತಾತ್ಪರಮಾತ್ಮೇತಿ ಬ್ರಹ್ಮವಿಷ್ಟುಮಹೇಶ್ವರಾಃ .
 ವರ್ತಂತೇ ವಸವಃ ಕೇಚಿತ್ಪರಮಾತ್ಮಪದಾಶ್ರಯಾಃ .. ೬೭..
 ಅಂತರಾತ್ಮಪದೇ ಕೇಚಿತ್ಕೇಚಿದಾತ್ಮಪದೇ ತಥಾ .
 ಶಾಂತ್ಯತೀತಪದೇ ಶೈವಾಃ ಶಾಂತೇ ಮಾಹೇಶ್ವರೇ ತತಃ .. ೬೮..
 ವಿದ್ಯಾಯಾಂ ತು ಯಥಾ ರೌದ್ರಾಃ ಪ್ರತಿಷ್ಠಾಯಾಂ ತು ವೈಷ್ಣವಾಃ .
 ನಿವೃತ್ತೌ ಚ ತಥಾತ್ಮನೋ ಬ್ರಹ್ಮಾ ಬ್ರಹ್ಮಾಂಗಯೋನಯಃ .. ೬೯..
 ದೇವಯೋನ್ಯಷ್ಟಕಂ ಮುಖ್ಯಂ ಮಾನುಷ್ಯಮಥ ಮಧ್ಯಮಂ .
 ಪಕ್ಷ್ಯಾದಯೋಽಧಮಾಃ ಪಂಚ ಯೋನಯಸ್ತಾಶ್ಚತುರ್ದಶ .. ೭೦..
 ಉತ್ತರಾಧರಭಾವೋಽಪಿ ಜ್ಞೇಯಃ ಸಂಸಾರಿಣೋ ಮಲಃ .
 ಯಥಾಽಮಭಾವೋ ಮುಕ್ತಸ್ಯ ಪೂರ್ವಂ ಪಶ್ಚಾತ್ತು ಪಕ್ಷತಾ .. ೭೧..
 ಮಲೋಽಪ್ಯಾಮಶ್ಚ ಪಕ್ಷಶ್ಚ ಭವೇತ್ಸಂಸಾರಕಾರಣಂ .

ಆಮೇ ತ್ವಧರತಾ ಪುಂಸಾಂ ಪಕ್ಷೇ ತೂತ್ತರತಾ ಕ್ರಮಾತ್ .. ೭೨..
 ಪಶ್ಚಾತ್ಮಾನಸ್ತ್ರಿಧಾ ಭಿನ್ನಾ ಏಕದ್ವಿತ್ರಿಮಲಾಃ ಕ್ರಮಾತ್ .
 ಅತ್ರೋತ್ತರಾ ಏಕಮಲಾ ದ್ವಿಮಲಾ ಮಧ್ಯಮಾ ಮತಾಃ .
 ತ್ರಿಮಲಾಸ್ತ್ವಧಮಾ ಜ್ಞೇಯಾ ಯಥೋತ್ತರಮಧಿಷ್ಠಿತಾಃ .. ೭೩..
 ತ್ರಿಮಲಾನಧಿತಿಷ್ಠಂತಿ ದ್ವಿಮಲೈಕಮಲಾಃ ಕ್ರಮಾತ್ .
 ಇತ್ಥಮೌಪಾಧಿಕೋ ಭೇದೋ ವಿಶ್ವಸ್ಯ ಪರಿಕಲ್ಪಿತಃ .. ೭೪..
 ಏಕದ್ವಿತ್ರಿಮಲಾನ್ವರ್ವಾಂಭಿವ ಏಕೋಽಧಿತಿಷ್ಠತಿ .
 ಅಶಿವಾತ್ಮಕಮಪ್ಯೇತಚ್ಚಿವೇನಾಧಿಷ್ಠಿತಂ ಯಥಾ .. ೭೫..
 ಅರುದ್ರಾತ್ಮಕಮಿತ್ಯೇವಂ ರುದ್ರೈರ್ಜಗದಧಿಷ್ಠಿತಂ .
 ಅಂಡಾಂತಾ ಹಿ ಮಹಾಭೂಮಿಃ ಶತರುದ್ರಾದ್ಯಧಿಷ್ಠಿತಾ .. ೭೬..
 ಮಾಯಾಂತಮಂತರಿಕ್ಷಂ ತು ಹ್ಯಮರೇಶಾದಿಭಿಃ ಕ್ರಮಾತ್ .
 ಅಂಗುಷ್ಠಮಾತ್ರಪರ್ಯಂತೈಃ ಸಮಂತಾತ್ಸಂತತಂ ತತಂ .. ೭೭..
 ಮಹಾಮಾಯಾವಸಾನಾ ದ್ಯೌರ್ವಾಯ್ವಾದ್ಯೈರ್ಭುವನಾಧಿಪೈಃ .
 ಅನಾಶ್ರಿತಾಂತೈರಧ್ವಾಂತರ್ವರ್ತೈಃ ಸಮಧಿಷ್ಠಿತಾಃ .. ೭೮..
 ತೇ ಹಿ ಸಾಕ್ಷಾದ್ಧಿವಿಷದಸ್ತ್ವಂತರಿಕ್ಷಸದಸ್ತಥಾ .
 ಪೃಥಿವೀಪದ ಇತ್ಯೇವಂ ದೇವಾ ದೇವವ್ರತೈಃ ಸ್ತುತಾಃ .. ೭೯..
 ಏವಂ ತ್ರಿಭಿರ್ಮಲೈರಾಮೈಃ ಪಕ್ಷೈರೇವ ಪೃಥಕ್ಪೃಥಕ್ .
 ನಿದಾನಭೂತೈಃ ಸಂಸಾರರೋಗಃ ಪುಂಸಾಂ ಪ್ರವರ್ತತೇ .. ೮೦..
 ಅಸ್ಯ ರೋಗಸ್ಯ ಭೈಷಜ್ಯಂ ಜ್ಞಾನಮೇವ ನ ಚಾಪರಂ .
 ಭಿಷಗಾಜ್ಞಾಪಕಃ ಶಂಭುಃ ಶಿವಃ ಪರಮಕಾರಣಂ .. ೮೧..
 ಅದುಃಖೇನಾಽಪಿ ಶಕ್ತೋಽಸೌ ಪಶೂನ್ಮೋಚಯಿತುಂ ಶಿವಃ .
 ಕಥಂ ದುಃಖಂ ಕರೋತೀತಿ ನಾತ್ರ ಕಾರ್ಯಾ ವಿಚಾರಣಾ .. ೮೨..
 ದುಃಖಮೇವ ಹಿ ಸರ್ವೋಽಪಿ ಸಂಸಾರ ಇತಿ ನಿಶ್ಚಿತಂ .
 ಕಥಂ ದುಃಖಮದುಃಖಂ ಸ್ಯಾತ್ಸ್ವಭಾವೋ ಹ್ಯವಿಪರ್ಯಯಃ .. ೮೩..
 ನ ಹಿ ರೋಗೀ ಹ್ಯರೋಗೀ ಸ್ಯಾದ್ಭಿಷ್ಠೈಷಜ್ಯಕಾರಣಾತ್ .
 ರೋಗಾತಃ ತು ಭಿಷಗೋಗಾಧೈಷಜೈಃ ಸುಖಮುದ್ಧರೇತ್ .. ೮೪..
 ಏವಂ ಸ್ವಭಾವಮಲಿನಾನ್ಸ್ವಭಾವಾದ್ಧುಃಖಿನಃ ಪಶೂನ್ .
 ಸ್ವಾಜ್ಞೌಷಧವಿಧಾನೇನ ದುಃಖಾನ್ಮೋಚಯತೇ ಶಿವಃ .. ೮೫..
 ನ ಭಿಷಕ್ ಕಾರಣಂ ರೋಗೇ ಶಿವಃ ಸಂಸಾರಕಾರಣಂ .
 ಇತ್ಯೇತದಪಿ ವೈಷಮ್ಯಂ ನ ದೋಷಾಯಾಸ್ಯ ಕಲ್ಪತೇ .. ೮೬..
 ದುಃಖೇ ಸ್ವಭಾವಸಂಸಿದ್ಧೇ ಕಥಂ ತತ್ಕಾರಣಂ ಶಿವಃ .

ಸ್ವಾಭಾವಿಕೋ ಮಲಃ ಪುಂಸಾಂ ಸ ಹಿ ಸಂಸಾರಯತ್ಯಮೂನ್ .. ೮೭..
 ಸಂಸಾರಕಾರಣಂ ಯತ್ತು ಮಲಂ ಮಾಯಾದ್ಯಚೇತನಂ .
 ತತ್ಸ್ವಯಂ ನ ಪ್ರವರ್ತೇತ ಶಿವಸಾನ್ನಿಧ್ಯಮಂತರಾ .. ೮೮..
 ಯಥಾ ಮಣಿರಯಸ್ಥಾಂತಃ ಸಾನ್ನಿಧ್ಯಾದುಪಕಾರಕಃ .
 ಅಯಸಶ್ಚಲತಸ್ತದ್ಭಿವೋಽಪ್ಯಸ್ಯೇತಿ ಸೂರಯಃ .. ೮೯..
 ನ ನಿವರ್ತಯಿತುಂ ಶಕ್ಯಂ ಸಾನ್ನಿಧ್ಯಂ ಸದಕಾರಣಂ .
 ಅಧಿಷ್ಠಾತಾ ತತೋ ನಿತ್ಯಮಜ್ಞಾತೋ ಜಗತಃ ಶಿವಃ .. ೯೦..
 ನ ಶಿವೇನ ವಿನಾ ಕಿಂಚಿತ್ಪ್ರವೃತ್ತಮಿಹ ವಿದ್ಯತೇ .
 ತತ್ಪ್ರೇರಿತಮಿದಂ ಸರ್ವಂ ತಥಾಪಿ ನ ಸ ಮುಹ್ಯತಿ .. ೯೧..
 ಶಕ್ತಿರಾಜ್ಞಾತ್ಮಿಕಾ ತಸ್ಯ ನಿಯಂತ್ರೀ ವಿಶ್ವತೋಮುಖೀ .
 ತಯಾ ತತಮಿದಂ ಶಶ್ವತ್ತಥಾಪಿ ಸ ನ ದುಷ್ಯತಿ .. ೯೨..
 ಅನಿದಂ ಪ್ರಥಮಂ ಸರ್ವಮೀಶಿತವ್ಯಂ ಸ ಈಶ್ವರಃ .
 ಈಶನಾಚ್ಚ ತದೀಯಾಜ್ಞಾ ತಥಾಪಿ ಸ ನ ದುಷ್ಯತಿ .. ೯೩..
 ಯೋಽನ್ಯಥಾ ಮನ್ಯತೇ ಮೋಹಾತ್ವ ವಿನಶ್ಯತಿ ದುರ್ಮತಿಃ .
 ತಚ್ಚಕ್ತಿವೈಭವಾದೇವ ತಥಾಪಿ ಸ ನ ದುಷ್ಯತಿ .. ೯೪..
 ಏತಸ್ಮಿನ್ನಂತರೇ ವ್ಯೋಮ್ನಃ ಶ್ರುತಾ ವಾಗಶರೀರೀಣೀ .
 ಸತ್ಯಮೋಮಮೃತಂ ಸೌಮ್ಯಮಿತ್ಯಾವಿರಭವತ್ಸ್ಪೃಟಂ .. ೯೫..
 ತತೋ ಹೃಷ್ಣತರಾಃ ಸರ್ವೇ ವಿನಷ್ಟಾಶೇಷಸಂಶಯಾಃ .
 ಮುನಯೋ ವಿಸ್ಮಯಾವಿಷ್ಟಾಃ ಪ್ರಣೇಮುಃ ಪವನಂ ಪ್ರಭುಂ .. ೯೬..
 ತಥಾ ವಿಗತಸಂದೇಹಾನ್ಯತ್ವಾಪಿ ಪವನೋ ಮುನೀನ್ .
 ನೈತೇ ಪ್ರತಿಷ್ಠಿತಜ್ಞಾನಾ ಇತಿ ಮತ್ತ್ವೈವಮಬ್ರವೀತ್ .. ೯೭..
 ವಾಯುರುವಾಚ
 ಪರೋಕ್ಷಮಪರೋಕ್ಷಂ ಚ ದ್ವಿವಿಧಂ ಜ್ಞಾನಮಿಷ್ಯತೇ .
 ಪರೋಕ್ಷಮಸ್ಥಿರಂ ಪ್ರಾಹುರಪರೋಕ್ಷಂ ತು ಸುಸ್ಥಿರಂ .. ೯೮..
 ಹೇತೂಪದೇಶಗಮ್ಯಂ ಯತ್ತತ್ತರೋಕ್ಷಂ ಪ್ರಚಕ್ಷತೇ .
 ಅಪರೋಕ್ಷಂ ಪುನಃ ಶ್ರೇಷ್ಠಾದನುಷ್ಠಾನಾದ್ಭವಿಷ್ಯತಿ .. ೯೯..
 ನಾಪರೋಕ್ಷಾದೃತೇ ಮೋಕ್ಷ ಇತಿ ಕೃತ್ವಾ ವಿನಿಶ್ಚಯಂ .
 ಶ್ರೇಷ್ಠಾನುಷ್ಠಾನಸಿದ್ಧ್ಯರ್ಥಂ ಪ್ರಯತದ್ವಮತಂದ್ರಿತಾಃ .. ೧೦೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
 ಪೂರ್ವಖಂಡೇ ಜ್ಞಾನೋಪದೇಶೋ ನಾಮೈಕತ್ರಿಸಂಶೋಧ್ಯಾಯಃ .. ೭.೧.೩೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೩೨. ದ್ವಾತ್ರಿಂಶೋಽಧ್ಯಾಯಃ . ಶ್ರೇಷ್ಠಾನುಷ್ಠಾನವರ್ಣನಂ .

ಋಷಯ ಊಚುಃ .

ಕಿಂ ತಚ್ಛ್ರೇಷ್ಠಮನುಷ್ಠಾನಂ ಮೋಕ್ಷೋ ಯೇನಾಪರೋಕ್ಷಿತಃ .

ತತ್ತಸ್ಯ ಸಾಧನಂ ಚಾದ್ಯ ವಕ್ತುಮರ್ಹಸಿ ಮಾರುತ .. ೧..

ವಾಯುರುವಾಚ .

ಶೈವೋ ಹಿ ಪರಮೋ ಧರ್ಮಃ ಶ್ರೇಷ್ಠಾನುಷ್ಠಾನಶಬ್ದಿತಃ .

ಯತ್ರಾಪರೋಕ್ಷೋ ಲಕ್ಷ್ಯೇತ ಸಾಕ್ಷಾನೋಕ್ಷಪ್ರದಃ ಶಿವಃ .. ೨..

ಸ ತು ಪಂಚವಿಧೋ ಜ್ಞೇಯಃ ಪಂಚಭಿಃ ಪರ್ವಭಿಃ ಕ್ರಮಾತ್ .

ಕ್ರಿಯಾತಪೋಜಪಧ್ಯಾನಜ್ಞಾನಾತ್ಮಭಿರನುತ್ತರೈಃ .. ೩..

ತೈರೇವ ಸೋತ್ತರೈಃ ಸಿದ್ಧೋ ಧರ್ಮಸ್ತು ಪರಮೋ ಮತಃ .

ಪರೋಕ್ಷಮಪರೋಕ್ಷಂ ಚ ಜ್ಞಾನಂ ಯತ್ರ ಚ ಮೋಕ್ಷದಂ .. ೪..

ಪರಮೋಽಪರಮಶ್ಲೋಭೌ ಧರ್ಮೌ ಹಿ ಶ್ರುತಿಚೋದಿತೌ .

ಧರ್ಮಶಬ್ದಾಭಿಧೇಯೇಽರ್ಥೇ ಪ್ರಮಾಣಂ ಶ್ರುತಿರೇವ ನಃ .. ೫..

ಪರಮೋ ಯೋಗಪರ್ಯಂತೋ ಧರ್ಮಃ ಶ್ರುತಿಶಿರೋಗತಃ .

ಧರ್ಮಸ್ವ ಪರಮಸ್ವದ್ವದಧಃ ಶ್ರುತಿಮುಖೋತ್ಥಿತಃ .. ೬..

ಅಪಶ್ವಾತ್ಮಾಧಿಕಾರತ್ವಾದ್ಯೋ ಧರ್ಮಃ ಪರಮೋ ಮತಃ .

ಸಾಧಾರಣಸ್ವತೋಽನ್ಯಸ್ತು ಸರ್ವೇಷಾಮಧಿಕಾರತಃ .. ೭..

ಸ ಚಾಯಂ ಪರಮೋ ಧರ್ಮಃ ಪರಧರ್ಮಸ್ಯ ಸಾಧನಂ .

ಧರ್ಮಶಾಸ್ತ್ರಾದಿಭಿಃ ಸಮ್ಯಕ್ ಸಾಂಗ ಏವೋಪಬೃಂಹಿತಃ .. ೮..

ಶೈವೋ ಯಃ ಪರಮೋ ಧರ್ಮಃ ಶ್ರೇಷ್ಠಾನುಷ್ಠಾನಶಬ್ದಿತಃ .

ಇತಿಹಾಸಪುರಾಣಾಭ್ಯಾಂ ಕಥಂಚಿದುಪಬೃಂಹಿತಃ .. ೯..

ಶೈವಾಗಮೈಸ್ತು ಸಂಪನ್ನಃ ಸಹಾಂಗೋಪಾಂಗವಿಸ್ತರಃ .

ತತ್ಸಂಸ್ಕಾರಾಧಿಕಾರೈಶ್ಚ ಸಮ್ಯಗೇವೋಪಬೃಂಹಿತಃ .. ೧೦..

ಶೈವಾಗಮೋ ಹಿ ದ್ವಿವಿಧಃ ಶ್ರೌತೋಽಶ್ರೌತಶ್ಚ ಸಂಸ್ಕೃತಃ .

ಶ್ರುತಿಸಾರಮಯಃ ಶ್ರೌತಃ ಸ್ವತಂತ್ರ ಇತರೋ ಮತಃ .. ೧೧..

ಸ್ವತಂತ್ರೋ ದಶಧಾ ಪೂರ್ವಂ ತಥಾಷ್ಟಾದಶಧಾ ಪುನಃ .

ಕಾಮಿಕಾದಿಸಮಾಖ್ಯಾಭಿಃ ಸಿದ್ಧಃ ಸಿದ್ಧಾಂತಸಂಜ್ಞಿತಃ .. ೧೨..

ಶ್ರುತಿಸಾರಮಯೋ ಯಸ್ತು ಶತಕೋಟಿಪ್ರವಿಸ್ತರಃ .

ಪರಂ ಪಾಶುಪತಂ ಯತ್ರ ವ್ರತಂ ಜ್ಞಾನಂ ಚ ಕಥ್ಯತೇ .. ೧೩..

ಯುಗಾವರ್ತೇಷು ಶಿಷ್ಯೇತ ಯೋಗಾಚಾರ್ಯಸ್ವರೂಪಿಣಾ .
ತತ್ರ ತತ್ರಾವತೀರ್ಣೇನ ಶಿವೇನೈವ ಪ್ರವರ್ತ್ಯತೇ .. ೧೪..
ಸಂಕ್ಷಿಪ್ಯಾಸ್ಯ ಪ್ರವಕ್ತಾರಶ್ಚತ್ವಾರಃ ಪರಮರ್ಷಯಃ .
ರುರುರ್ದಧೀಚೋಽಗಸ್ಥಶ್ಚ ಉಪಮನ್ಯುರ್ಮಹಾಯಶಾಃ .. ೧೫..
ತೇ ಚ ಪಾಶುಪತಾ ಜ್ಞೇಯಾಃ ಸಂಹಿತಾನಾಂ ಪ್ರವರ್ತಕಾಃ .
ತತ್ಸಂತತೀಯಾ ಗುರವಃ ಶತಶೋಽಥ ಸಹಸ್ರಶಃ .. ೧೬..
ತತ್ರೋಕ್ತಃ ಪರಮೋ ಧರ್ಮಶ್ಚರ್ಯಾದ್ಯಾತ್ಮಾ ಚತುರ್ವಿಧಃ .
ತೇಷು ಪಾಶುಪತೋ ಯೋಗಃ ಶಿವಂ ಪ್ರತ್ಯಕ್ಷಯೇದ್ ದೃಢಂ .. ೧೭..
ತಸ್ಮಾಚ್ಛೇಷ್ಠಮನುಷ್ಠಾನಂ ಯೋಗಃ ಪಾಶುಪತೋ ಮತಃ .
ತತ್ರಾಪ್ಯುಪಾಯಕೋ ಯುಕ್ತೋ ಬ್ರಹ್ಮಣಾ ಸ ತು ಕಥ್ಯತೇ .. ೧೮..
ನಾಮಾಷ್ಟಕಮಯೋ ಯೋಗಃ ಶಿವೇನ ಪರಿಕಲ್ಪಿತಃ .
ತೇನ ಯೋಗೇನ ಸಹಸಾ ಶೈವೀ ಪ್ರಜ್ಞಾ ಪ್ರಜಾಯತೇ .. ೧೯..
ಪ್ರಜ್ಞಯಾ ಪರಮಂ ಜ್ಞಾನಮಚಿರಾಲ್ಪಭತೇ ಸ್ಥಿರಂ .
ಪ್ರಸೀದತಿ ಶಿವಸ್ತಸ್ಯ ಯಸ್ಯ ಜ್ಞಾನಂ ಪ್ರತಿಷ್ಠಿತಂ .. ೨೦..
ಪ್ರಸಾದಾತ್ಪರಮೋ ಯೋಗೋ ಯಃ ಶಿವಂ ಚಾಪರೋಕ್ಷಯೇತ್ .
ಶಿವಾಪರೋಕ್ಷಾತ್ಸಂಸಾರಕಾರಣೇನ ವಿಯುಜ್ಯತೇ .. ೨೧..
ತತಃ ಸ್ಯಾನ್ಮುಕ್ತಸಂಸಾರೋ ಮುಕ್ತಃ ಶಿವಸಮೋ ಭವೇತ್ .
ಬ್ರಹ್ಮಪ್ರೋಕ್ತ ಇತ್ಯುಪಾಯಃ ಸ ಏವ ಪೃಥಗುಚ್ಯತೇ .. ೨೨..
ಶಿವೋ ಮಹೇಶ್ವರಶ್ಚೈವ ರುದ್ರೋ ವಿಷ್ಣುಃ ಪಿತಾಮಹಃ .
ಸಂಸಾರವೈದ್ಯಃ ಸರ್ವಜ್ಞಃ ಪರಮಾತ್ಮೇತಿ ಮುಖ್ಯತಃ .. ೨೩..
ನಾಮಾಷ್ಟಕಮಿದಂ ಮುಖ್ಯಂ ಶಿವಸ್ಯ ಪ್ರತಿಪಾದಕಂ .
ಆದ್ಯಂ ತು ಪಂಚಕಂ ಜ್ಞೇಯಂ ಶಾಂತ್ಯತೀತಾದ್ಯನುಕ್ರಮಾತ್ .. ೨೪..
ಸಂಜ್ಞಾ ಸದಾಶಿವಾದೀನಾಂ ಪಂಚೋಪಾಧಿಪರಿಗ್ರಹಾತ್ .
ಉಪಾಧಿವಿನಿವೃತ್ತೌ ತು ಯಥಾಸ್ವಂ ವಿನಿವರ್ತತೇ .. ೨೫..
ಪದಮೇವ ಹಿ ತಂ ನಿತ್ಯಮನಿತ್ಯಾಃ ಪದಿನಃ ಸ್ಮೃತಾಃ .
ಪದಾನಾಂ ಪರಿವೃತ್ತೌ ತು ಮುಚ್ಯಂತೇ ಪದಿನೋ ಯತಃ .. ೨೬..
ಪರಿವೃತ್ತ್ಯಂತರೇ ಭೂಯಸ್ತತ್ಪದಪ್ರಾಪ್ತಿರುಚ್ಯತೇ .
ಆತ್ಮಾಂತರಾಭಿಧಾನಂ ಸ್ಯಾದ್ಯದಾದ್ಯಂ ನಾಮಪಂಚಕಂ .. ೨೭..
ಅನ್ಯತ್ತು ತ್ರಿತಯಂ ನಾಮ್ನಾಮುಪಾದಾನಾದಿಯೋಗತಃ .
ತ್ರಿವಿಧೋಪಾಧಿವಚನಾಚ್ಛೈವ ಏವಾನುವರ್ತತೇ .. ೨೮..
ಅನಾದಿಮಲಸಂಶ್ಲೇಷಃ ಪ್ರಾಗಭಾವಾತ್ಸ್ವಭಾವತಃ .

ಅತ್ಯಂತಂ ಪರಿಶುದ್ಧಾತ್ಮೇತ್ಯತೋಽಯಂ ಶಿವ ಉಚ್ಯತೇ .. ೨೯..
 ಅಥವಾಶೇಷಕಲ್ಯಾಣಗುಣೈಕಧನ ಈಶ್ವರಃ .
 ಶಿವ ಇತ್ಯುಚ್ಯತೇ ಸದ್ಭಿಃ ಶಿವತತ್ತ್ವಾರ್ಥವಾದಿಭಿಃ .. ೩೦..
 ತ್ರಯೋವಿಂಶತಿತತ್ತ್ವೇಭ್ಯಃ ಪ್ರಕೃತಿಹಿಂ ಪರಾ ಮತಾ .
 ಪ್ರಕೃತೇಸ್ತು ಪರಂ ಪ್ರಾಹುಃ ಪುರುಷಂ ಪಂಚವಿಂಶಕಂ .. ೩೧..
 ಯಂ ವೇದಾದೌ ಸ್ವರಂ ಪ್ರಾಹುವಾರ್ಚ್ಯವಾಚಕಭಾವತಃ .
 ವೇದೈಕವೇದ್ಯಯಾಥಾತ್ಮ್ಯದ್ವೇದಾಂತೇ ಚ ಪ್ರತಿಷ್ಠಿತಃ .. ೩೨..
 ತಸ್ಯ ಪ್ರಕೃತಿಲೀನಸ್ಯ ಯಃ ಪರಃ ಸ ಮಹೇಶ್ವರಃ .
 ತದಧೀನಪ್ರವೃತ್ತಿತ್ವಾತ್ಪ್ರಕೃತೇಃ ಪುರುಷಸ್ಯ ಚ .. ೩೩..
 ಅಥವಾ ತ್ರಿಗುಣಂ ತತ್ತ್ವಮುಪೇಯಮಿದಮವ್ಯಯಂ .
 ಮಾಯಾಂ ತು ಪ್ರಕೃತಿಂ ವಿದ್ಯಾನ್ಮಾಯಿನಂ ತು ಮಹೇಶ್ವರಂ .. ೩೪..
 ಮಾಯಾವಿಕ್ಷೋಭಕೋಽನಂತೋ ಮಹೇಶ್ವರಸಮನ್ವಯಾತ್ .
 ಕಾಲಾತ್ಮಾ ಪರಮಾತ್ಮಾದಿಃ ಸ್ಥೂಲಃ ಸೂಕ್ಷ್ಮಃ ಪ್ರಕೀರ್ತಿತಃ .. ೩೫..
 ರುದ್ ದುಃಖಂ ದುಃಖಹೇತುವಾ ತದ್ರಾವಯತಿ ನಃ ಪ್ರಭುಃ .
 ರುದ್ರ ಇತ್ಯುಚ್ಯತೇ ಸದ್ಭಿಃ ಶಿವಃ ಪರಮಕಾರಣಂ .. ೩೬..
 ತತ್ತ್ವಾದಿಭೂತಪರ್ಯಂತಂ ಶರೀರಾದಿಷ್ಟತಂದ್ರಿತಃ .
 ವ್ಯಾಪ್ಯಾಧಿತಿಷ್ಠತಿ ಶಿವಸ್ತತೋ ರುದ್ರ ಇತಸ್ತತಃ .. ೩೭..
 ಜಗತಃ ಪಿತೃಭೂತಾನಾಂ ಶಿವೋ ಮೂರ್ತ್ಯಾತ್ಮನಾಮಪಿ .
 ಪಿತೃಭಾವೇನ ಸರ್ವೇಷಾಂ ಪಿತಾಮಹ ಉದೀರಿತಃ .. ೩೮..
 ನಿದಾನಜ್ಞೋ ಯಥಾ ವೈದ್ಯೋ ರೋಗಸ್ಯ ವಿನಿವರ್ತಕಃ .
 ಉಪಾಯೈರ್ಭೇಷಜೈಸ್ತದ್ವಲ್ಲಯಭೋಗಾಧಿಕಾರತಃ .. ೩೯..
 ಸಂಸಾರಸ್ಯೇಶ್ವರೋ ನಿತ್ಯಂ ಸಮೂಲಸ್ಯ ನಿವರ್ತಕಃ .
 ಸಂಸಾರವೈದ್ಯ ಇತ್ಯುಕ್ತಃ ಸರ್ವತತ್ತ್ವಾರ್ಥವೇದಿಭಿಃ .. ೪೦..
 ದಶಾರ್ಥಜ್ಞಾನಸಿದ್ಧ್ಯರ್ಥಮಿಂದ್ರಿಯೇಷ್ಟೇಷು ಸತ್ತ್ವಪಿ .
 ತ್ರಿಕಾಲಭಾವಿನೋ ಭಾವಾನಸ್ಥೋ ಲಾನಸ್ಥೋನಶೇಷತಃ .. ೪೧..
 ಅಣವೋ ನೈವ ಜಾನಂತಿ ಮಾಯಯೈವ ಮಲಾವೃತಾಃ .
 ಅಸತ್ತ್ವಪಿ ಚ ಸರ್ವೇಷು ಸರ್ವಾರ್ಥಜ್ಞಾನಹೇತುಷು .. ೪೨..
 ಯದ್ಯಥಾವಸ್ಥಿತಂ ವಸ್ತು ತತ್ತಥೈವ ಸದಾಶಿವಃ .
 ಅಯತ್ನೇನೈವ ಜಾನಾತಿ ತಸ್ಮಾತ್ಸರ್ವಜ್ಞ ಉಚ್ಯತೇ .. ೪೩..
 ಸರ್ವಾತ್ಮಾ ಪರಮೈರೇಭಿರ್ಗುಣೈರ್ನಿತ್ಯಸಮನ್ವಯಾತ್ .
 ಸ್ವಸ್ಮಾತ್ಪರಾತ್ಮವಿರಹಾತ್ಪರಮಾತ್ಮಾ ಶಿವಃ ಸ್ವಯಂ .. ೪೪..

ನಾಮಾಷ್ಟಕಮಿದಂ ಚೈವ ಲಬ್ಧ್ವಾ ಚಾರ್ಯಪ್ರಸಾದತಃ .
ನಿವೃತ್ತಾದಿಕಲಾಗ್ರಂಥಿಂ ಶಿವಾದ್ಯೈಃ ಪಂಚನಾಮಭಿಃ .. ೪೫..
ಯಥಾಸ್ವಂ ಕ್ರಮಶಶ್ಚಿತ್ವಾ ಶೋಧಯಿತ್ವಾ ಯಥಾಗುಣಂ .
ಗುಣಿತ್ಯೇರೇವ ಸೋದ್ಧಾತೈಃ ನಿರುದ್ಧೈರಥಾಪಿ ವಾ .. ೪೬..
ಹೃತ್ಕಂಠತಾಲುಭೂಮಧ್ಯಬ್ರಹ್ಮರಂಧ್ರಸಮನ್ವಿತಾಂ .
ಭಿತ್ವಾ ಪರ್ಯಷ್ಟಕಾಕಾರಂ ಸ್ವಾತ್ಮಾನಂ ಚ ಸುಷುಮ್ಣಯಾ .. ೪೭..
ದ್ವಾದಶಾಂತಃ ಸ್ಥಿತಸ್ಯೇಂದೋರ್ನೀರ್ತೋಪರಿ ಶಿವೌಜಸಿ .
ಸಂಹೃತ್ಯ ವದನಂ ಪಶ್ಚಾದ್ಯಥಾಸಂಸ್ಕರಣಂ ಲಯಾತ್ .. ೪೮..
ಶಾಕ್ತೇನಾಮೃತವರ್ಷೇಣ ಸಂಸಿಕ್ತಾಯಾಂ ತನೌ ಪುನಃ .
ಅವತಾರ್ಯ ಸ್ವಮಾತ್ಮಾನಮಮೃತಾತ್ಮಾಕೃತಿಂ ಹೃದಿ .. ೪೯..
ದ್ವಾದಶಾಂತಃಸ್ಥಿತಸ್ಯೇಂದೋಃ ಪರಸ್ತಾಚ್ಛೈತವಂಕಚೇ .
ಸಮಾಸೀನಂ ಮಹಾದೇವಂ ಶಂಕರಂ ಭಕ್ತವತ್ಸಲಂ .. ೫೦..
ಅರ್ಧನಾರೀಶ್ವರಂ ದೇವಂ ನಿರ್ಮಲಂ ಮಧುರಾಕೃತಿಂ .
ಶುದ್ಧಸ್ಥಟಿಕಸಂಕಾಶಂ ಪ್ರಸನ್ನಂ ಶೀತಲದ್ಯುತಿಂ .. ೫೧..
ಧ್ಯಾತ್ವಾ ಹಿ ಮಾನಸೇ ದೇವಂ ಸ್ವಸ್ಥಚಿತ್ತೋಽಥ ಮಾನವಃ .
ಶಿವನಾಮಾಷ್ಟಕೇನೈವ ಭಾವಪುಷ್ಟೈಃ ಸಮರ್ಚಯೇತ್ .. ೫೨..
ಅಭ್ಯರ್ಚನಾಂತೇ ತು ಪುನಃ ಪ್ರಾಣಾನಾಯಮ್ಯ ಮಾನವಃ .
ಸಮ್ಯಕ್ ಚಿತ್ತಂ ಸಮಾಧಾಯ ಶಾರ್ವಂ ನಾಮಾಷ್ಟಕಂ ಜಪೇತ್ .. ೫೩..
ನಾಭೌ ಚಾಷ್ಟಾಹುತೀರ್ಹುತ್ವಾ ಪೂರ್ಣಾಹುತ್ಯಾ ನಮಸ್ತತಃ .
ಅಷ್ಟಪುಷ್ಪಪ್ರದಾನೇನ ಕೃತ್ವಾಭ್ಯರ್ಚನಮಂತಿಮಂ .. ೫೪..
ನಿವೇದಯೇತ್ಸ್ವಮಾತ್ಮಾನಂ ಚುಲುಕೋದಕವರ್ತನಾ .
ಏವಂ ಕೃತ್ವಾಚಿರಾದೇವ ಜ್ಞಾನಂ ಪಾಶುಪತಂ ಶುಭಂ .. ೫೫..
ಲಭತೇ ತತ್ಪ್ರತಿಷ್ಠಾಂ ಚ ವೃತ್ತಂ ಚಾನುತ್ತಮಂ ತಥಾ .
ಯೋಗಂ ಚ ಪರಮಂ ಲಬ್ಧ್ವಾ ಮುಚ್ಯತೇ ನಾತ್ರ ಸಂಶಯಃ .. ೫೬..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
ಪೂರ್ವಖಂಡೇ ಶ್ರೇಷ್ಠಾನುಷ್ಠಾನವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ ..
೭.೧.೩೨..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೭.೧.೩೩. ತ್ರಯಸ್ತಿಂಶೋಽಧ್ಯಾಯಃ . ಪಶುಪತಿವ್ರತವಿಧಾನವರ್ಣನಂ .

ಋಷಯ ಊಚುಃ .

ಭಗವಂಧೋತುಮಿಚ್ಛಾಮೋ ವ್ರತಂ ಪಾಶುಪತಂ ಪರಂ .

ಬ್ರಹ್ಮಾದಯೋಽಪಿ ಯತ್ಕೃತ್ವಾ ಸರ್ವೇ ಪಾಶುಪತಾಃ ಸ್ಮೃತಾಃ .. ೧..

ವಾಯುರುವಾಚ .

ರಹಸ್ಯಂ ವಃ ಪ್ರವಕ್ಷ್ಯಾಮಿ ಸರ್ವಪಾಪನಿಕ್ಕಂತನಂ .

ವ್ರತಂ ಪಾಶುಪತಂ ಶ್ರೌತಮಥರ್ವಶಿರಸಿ ಶ್ರುತಂ .. ೨..

ಕಾಲಶ್ಚೈತ್ರೀ ಪೌರ್ಣಮಾಸೀ ದೇಶಃ ಶಿವಪರಿಗ್ರಹಃ .

ಕ್ಷೇತ್ರಾರಾಮಾದ್ಯರಣ್ಯಂ ವಾ ಪ್ರಶಸ್ತಃ ಶುಭಲಕ್ಷಣಃ .. ೩..

ತತ್ರ ಪೂರ್ವಂ ತ್ರಯೋದಶ್ಯಾಂ ಸುಸ್ನಾತಃ ಸುಕೃತಾಹ್ನಿಕಃ .

ಅನುಜ್ಞಾಪ್ಯ ಸ್ವಮಾಚಾರ್ಯಂ ಸಂಪೂಜ್ಯ ಪ್ರಣಿಪತ್ಯ ಚ .. ೪..

ಪೂಜಾಂ ವೈಶೇಷಿಕೀಂ ಕೃತ್ವಾ ಶುಕ್ಲಾಂಬರಧರಃ ಸ್ವಯಂ .

ಶುಕ್ಲಯಜ್ಜೋಪವೀತೀ ಚ ಶುಕ್ಲಮಾಲ್ಯಾನುಲೇಪನಃ .. ೫..

ದರ್ಭಾಸನೇ ಸಮಾಸೀನೋ ದರ್ಭಮುಷ್ಟಿಂ ಪ್ರಗೃಹ್ಯ ಚ .

ಪ್ರಾಣಾಯಾಮತ್ರಯಂ ಕೃತ್ವಾ ಪ್ರಾಜುಷ್ಮಿಣೋ ವಾಪ್ಯುದಜುಷುಃ .

ಧ್ಯಾತ್ವಾ ದೇವಂ ಚ ದೇವೀಂ ಚ ತದ್ವಿಜ್ಞಾಪನವರ್ತನಾ .. ೬..

ವ್ರತಮೇತತ್ಕರೋಮೀತಿ ಭವೇತ್ಸಂಕಲ್ಪ್ಯ ದೀಕ್ಷಿತಃ .

ಯಾವಚ್ಛರೀರಪಾತಂ ವಾ ದ್ವಾದಶಾಬ್ದಮಥಾಪಿ ವಾ .. ೭..

ತದರ್ಥಂ ವಾ ತದರ್ಥಂ ವಾ ಮಾಸದ್ವಾದಶಕಂ ತು ವಾ .

ತದರ್ಥಂ ವಾ ತದರ್ಥಂ ವಾ ಮಾಸಮೇಕಮಥಾಪಿ ವಾ .. ೮..

ದಿನದ್ವಾದಶಕಂ ವಾಥ ದಿನಷಟ್ಕಮಥಾಪಿ ವಾ .

ತದರ್ಥಂ ದಿನಮೇಕಂ ವಾ ವ್ರತಸಂಕಲ್ಪನಾವಧಿ .. ೯..

ಅಗ್ನಿಮಾಧಾಯ ವಿಧಿವದ್ವಿರಜಾಹೋಮಕಾರಣಾತ್ .

ಹುತ್ವಾಜ್ಯೇನ ಸಮಿದ್ಧಿಶ್ಚ ಚರುಣಾ ಚ ಯಥಾಕ್ರಮಂ .. ೧೦..

ಪೂರ್ಣಾಮಾಪೂರ್ಯ ತಾಂ ಭೂಯಸ್ತತ್ತ್ವಾನಾಂ ಶುದ್ಧಿಮುದ್ದಿಶನ್ .

ಜುಹುಯಾನ್ಮೂಲಮಂತ್ರೇಣ ತೈರೇವ ಸಮಿದಾದಿಭಿಃ .. ೧೧..

ತತ್ತ್ವಾನ್ಯೇತಾನಿ ಮದ್ದೇಹೇ ಶುದ್ಧ್ಯಂತಾಮಿತ್ಯನುಸ್ಮರನ್ .

ಪಂಚಭೂತಾನಿ ತನ್ಮಾತ್ರಾಃ ಪಂಚಕರ್ಮೇಂದ್ರಿಯಾಣಿ ಚ .. ೧೨..

ಜ್ಞಾನಕರ್ಮವಿಭೇದೇನ ಪಂಚಕರ್ಮವಿಭಾಗಶಃ .

ತ್ವೆಗಾದಿಧಾತವಃ ಸಪ್ತ ಪಂಚ ಪ್ರಾಣಾದಿವಾಯವಃ .. ೧೩..

ಮನೋಬುದ್ಧಿರಹಂಖ್ಯಾತಿಗುಣಾಃ ಪ್ರಕೃತಿಪೂರುಷೌ .

ರಾಗೋ ವಿದ್ಯಾಕಲೇ ಚೈವ ನಿಯತಿಃ ಕಾಲ ಏವ ಚ .. ೧೪..
 ಮಾಯಾ ಚ ಶುದ್ಧವಿದ್ಯಾ ಚ ಮಹೇಶ್ವರಸದಾಶಿವೌ .
 ಶಕ್ತಿಶ್ಚ ಶಿವತತ್ತ್ವಂ ಚ ತತ್ತ್ವಾನಿ ಕ್ರಮಶೋ ವಿದುಃ .. ೧೫..
 ಮಂತ್ರೈಸ್ತು ವಿರಜೈರ್ಹೃತ್ವಾ ಹೋತಾಸೌ ವಿರಜಾ ಭವೇತ್ .
 ಶಿವಾನುಗ್ರಹಮಾಸಾದ್ಯ ಜ್ಞಾನವಾನ್ಸ ಹಿ ಜಾಯತೇ .. ೧೬..
 ಅಥ ಗೋಮಯಮಾದಾಯ ಪಿಂಡೀಕೃತ್ಯಾಭಿಮಂತ್ರೈ ಚ .
 ವಿನ್ಯಸ್ಯಾಗ್ನಿ ಚ ಸಂಪ್ರೋಕ್ಷ್ಯ ದಿನೇ ತಸ್ಮಿನ್ವಿಷ್ಯಭುಕ್ .. ೧೭..
 ಪ್ರಭಾತೇ ತು ಚತುರ್ದಶ್ಯಾಂ ಕೃತ್ವಾ ಸರ್ವಂ ಪುರೋದಿತಂ .
 ದಿನೇ ತಸ್ಮಿನ್ನಿರಾಹಾರಃ ಕಾಲಂ ಶೇಷಂ ಸಮಾಪಯೇತ್ .. ೧೮..
 ಪ್ರಾತಃ ಪರ್ವಣಿ ಚಾಪ್ಯೇವಂ ಕೃತ್ವಾ ಹೋಮಾವಸಾನತಃ .
 ಉಪಸಂಹೃತ್ಯ ರುದ್ರಾಗ್ನಿಂ ಗೃಹ್ಣೀಯಾಧ್ಯಸ್ಮ ಯತ್ನತಃ .. ೧೯..
 ತತಶ್ಚ ಜಟಿಲೋ ಮುಂಡೀ ಶಿಖೈಕಜಟ ಏವ ವಾ .
 ಭೂತ್ವಾ ಸ್ನಾತ್ವಾ ತತೋ ವೀತಲಜ್ಜಶ್ಚೇತ್ಸ್ಯಾದ್ಧಿಗಂಬರಃ .. ೨೦..
 ಅಪಿ ಕಾಷಾಯವಸನಶ್ಚರ್ಮಚೀರಾಂಬರೋಽಥ ವಾ .
 ಏಕಾಂಬರೋ ವಲ್ಕಲೀ ವಾ ಭವೇದ್ಧಂಡೀ ಚ ಮೇಖಲೀ .. ೨೧..
 ಪ್ರಕ್ಷಾಲ್ಯ ಚರಣೌ ಪಶ್ಚಾದ್ ದ್ವಿರಾಚಮ್ಯಾತ್ಮನಸ್ತನುಂ .
 ಸಂಕುಲೀಕೃತ್ಯ ತದ್ಭಸ್ಮ ವಿರಜಾನಲಸಂಭವಂ .. ೨೨..
 ಅಗ್ನಿರಿತ್ಯಾದಿಭಿರ್ಮಂತ್ರೈಃ ಷಡ್ಧಿರಾಥರ್ವಣೈಃ ಕ್ರಮಾತ್ .
 ವಿಮೃಜ್ಯಾಂಗಾನಿ ಮೂರ್ಧ್ನಾದಿಚರಣಾಂತಾನಿ ತೈಃ ಸ್ಪೃಶೇತ್ .. ೨೩..
 ತತಸ್ತೇನ ಕ್ರಮೇಣೈವ ಸಮುದ್ಧೃತ್ಯ ಚ ಭಸ್ಮನಾ .
 ಸರ್ವಾಂಗೋದ್ಗೂಲನಂ ಕುರ್ಯಾತ್ಪ್ರಣವೇನ ಶಿವೇನ ವಾ .. ೨೪..
 ತತಸ್ತಿಪುಂಡ್ರಂ ರಚಯೇತ್ತಿಯಾಯುಷಸಮಾಹ್ವಯಂ .
 ಶಿವಭಾವಂ ಸಮಾಗಮ್ಯ ಶಿವಯೋಗಮಥಾಚರೇತ್ .. ೨೫..
 ಕುರ್ಯಾತ್ ತ್ರಿಸಂಧ್ಯಮಪ್ಯೇವಮೇತತ್ಪಾಶುಪತಂ ವ್ರತಂ .
 ಭುಕ್ತಿಮುಕ್ತಿಪ್ರದಂ ಚೈತತ್ಪಶುತ್ವಂ ವಿನಿವರ್ತಯೇತ್ .. ೨೬..
 ತತ್ಪಶುತ್ವಂ ಪರಿತ್ಯಜ್ಯ ಕೃತ್ವಾ ಪಾಶುಪತಂ ವ್ರತಂ .
 ಪೂಜನೀಯೋ ಮಹಾದೇವೋ ಲಿಂಗಮೂರ್ತಿಃ ಸನಾತನಃ .. ೨೭..
 ಪದ್ಮಮಷ್ಟದಲಂ ಹೈಮಂ ನವರತ್ನೈರಲಂಕೃತಂ .
 ಕರ್ಣಿಕಾಕೇಶರೋಪೇತಮಾಸನಂ ಪರಿಕಲ್ಪಯೇತ್ .. ೨೮..
 ವಿಭವೇ ತದಭಾವೇ ತು ರಕ್ತಂ ಸಿತಮಥಾಪಿ ವಾ .
 ಪದ್ಮಂ ತಸ್ಯಾಪ್ಯಭಾವೇ ತು ಕೇವಲಂ ಭಾವನಾಮಯಂ .. ೨೯..

ತತ್ಪದ್ಮಕರ್ಣಿಕಾಮಧ್ಯೇ ಕೃತ್ವಾ ಲಿಂಗಂ ಕನೀಯಸಂ .
 ಸ್ಫೀಟಿಕಂ ಪೀಠಿಕೋಪೇತಂ ಪೂಜಯೇದ್ವಿಧಿವತ್ಸಮಾತ್ .. ೩೦..
 ಪ್ರತಿಷ್ಠಾಪ್ಯ ವಿಧಾನೇನ ತಲ್ಲಿಂಗಂ ಕೃತಶೋಧನಂ .
 ಪರಿಕಲ್ಪ್ಯಾಸನಂ ಮೂರ್ತಿಂ ಪಂಚವಕ್ತ್ರಪ್ರಕಾರತಃ .. ೩೧..
 ಪಂಚಗವ್ಯಾದಿಭಿಃ ಪೂರ್ಣೈರ್ಯಥಾವಿಭವಸಂಭೃತ್ಯೈಃ .
 ಸ್ನಾಪಯೇತ್ಕಲಶೈಃ ಪೂರ್ಣೈರಷ್ಟಾಪದಸಮುದ್ಭವೈಃ .. ೩೨..
 ಗಂಧದ್ರವ್ಯೈಃ ಸಕರ್ಪೂರೈಶ್ಚಂದನಾದ್ಯೈಃ ಸಕುಂಕುಮೈಃ .
 ಸವೇದಿಕಂ ಸಮಾಲಿಪ್ಯ ಲಿಂಗಂ ಭೂಷಣಭೂಷಿತಂ .. ೩೩..
 ಬಿಲ್ವಪತ್ರೈಶ್ಚ ಪದ್ಮೈಶ್ಚ ರಕ್ತೈಃ ಶ್ವೇತೈಸ್ತಥೋತ್ಪಲೈಃ .
 ನೀಲೋತ್ಪಲೈಸ್ತಥಾನೈಶ್ಚ ಪುಷ್ಪೈಸ್ತೈಸ್ತುಗಂಧಿಭಿಃ .. ೩೪..
 ಪುಣ್ಯೈಃ ಪ್ರಶಸ್ತೈಃ ಪತ್ರೈಶ್ಚ ಚಿತ್ರೈರ್ದೂರ್ವಾಕ್ಷತಾದಿಭಿಃ .
 ಸಮಭ್ಯರ್ಚ್ಯ ಯಥಾಲಾಭಂ ಮಹಾಪೂಜಾವಿಧಾನತಃ .. ೩೫..
 ಧೂಪಂ ದೀಪಂ ತಥಾ ಚಾಪಿ ನೈವೇದ್ಯಂ ಚ ಸಮಾದಿಶೇತ್ .
 ನಿವೇದಯಿತ್ವಾ ವಿಭವೇ ಕಲ್ಯಾಣಂ ಚ ಸಮಾಚರೇತ್ .. ೩೬..
 ಇಷ್ಟಾನಿ ಚ ವಿಶಿಷ್ಟಾನಿ ನ್ಯಾಯೇನೋಪಾರ್ಜಿತಾನಿ ಚ .
 ಸರ್ವದ್ರವ್ಯಾಣಿ ದೇಯಾನಿ ವ್ರತೇ ತಸ್ಮಿನ್ನಿಶೇಷತಃ .. ೩೭..
 ಶ್ರೀಪತ್ರೋತ್ಪಲಪದ್ಮಾನಾಂ ಸಂಖ್ಯಾ ಸಾಹಸ್ರಿಕೇ ಮತಾ .
 ಪ್ರತ್ಯೇಕಮಪರಾ ಸಂಖ್ಯಾ ಶತಮಷ್ಟೋತ್ತರಂ ದ್ವಿಜಾಃ .. ೩೮..
 ತತ್ರಾಪಿ ಚ ವಿಶೇಷೇಣ ನ ತ್ಯಜೇದ್ಬಿಲ್ವಪತ್ರಕಂ .
 ಹೈಮಮೇಕಂ ಪರಂ ಪ್ರಾಹುಃ ಪದ್ಮಂ ಪದ್ಮಸಹಸ್ರಕಾತ್ .. ೩೯..
 ನೀಲೋತ್ಪಲಾದಿಷ್ಟಪ್ಯೇತತ್ಸಮಾನಂ ಬಿಲ್ವಪತ್ರಕೈಃ .
 ಪುಷ್ಪಾಂತರೇ ನ ನಿಯಮೋ ಯಥಾಲಾಭಂ ನಿವೇದಯೇತ್ .. ೪೦..
 ಅಷ್ಟಾಂಗಮರ್ಘ್ಯಮುತ್ಕೃಷ್ಟಂ ಧೂಪಾಲೇಪೌ ವಿಶೇಷತಃ .
 ಚಂದನಂ ವಾಮದೇವಾಖ್ಯೇ ಹರಿತಾಲಂ ಚ ಪೌರುಷೇ .. ೪೧..
 ಈಶಾನೇ ಭಸಿತಂ ಕೇಚಿದಾಲೇಪನಮಿತಿವ್ಯಶಂ .
 ನ ಧೂಪಮಿತಿ ಮನ್ಯಂತೇ ಧೂಪಾಂತರವಿಧಾನತಃ .
 ಸಿತಾಗುರುಮಘೋರಾಖ್ಯೇ ಮುಖೇ ಕೃಷ್ಣಾಗುರುಂ ಪುನಃ .. ೪೨..
 ಪೌರುಷೇ ಗುಗ್ಗುಲಂ ಸದ್ಯೇ ಸೌಮ್ಯೇ ಸೌಗಂಧಿಕಂ ಮುಖೇ .
 ಈಶಾನೇಽಪಿ ಹ್ಯುಶೀರಾದಿ ದೇಯಾದ್ ಧೂಪಂ ವಿಶೇಷತಃ .. ೪೩..
 ಶರ್ಕರಾಮಧುಕರ್ಪೂರಕಪಿಲಾಘೃತಸಂಯುತಂ .
 ಚಂದನಾಗರುಕಾಷ್ಠಾದ್ಯಂ ಸಾಮಾನ್ಯಂ ಸಂಪ್ರಚಕ್ಷತೇ .. ೪೪..

ಕರ್ಪೂರವರ್ತಿರಾಜ್ಯಾಢ್ಯಾ ದೇಯಾ ದೀಪಾವಲಿಸ್ತತಃ .
 ಅಘ್ಯಮಾಚಮನಂ ದೇಯಂ ಪ್ರತಿವಕ್ತ್ರಮತಃ ಪರಂ .. ೪೫..
 ಪ್ರಥಮಾವರಣೇ ಪೂಜ್ಯೌ ಕ್ರಮಾದ್ಧೇರಂಬಷಣ್ಮುಖೌ .
 ಬ್ರಹ್ಮಾಂಗಾನಿ ತತಶ್ಚೈವ ಪ್ರಥಮಾವರಣೇಽರ್ಚಿತೇ .. ೪೬..
 ದ್ವಿತೀಯಾವರಣೇ ಪೂಜ್ಯಾ ವಿಘ್ನೇಶಾಶ್ಚಕ್ರವರ್ತಿನಃ .
 ತೃತೀಯಾವರಣೇ ಪೂಜ್ಯಾ ಭವಾದ್ಯಾ ಅಷ್ಟಮೂರ್ತಯಃ .. ೪೭..
 ಮಹಾದೇವಾದಯಸ್ತತ್ರ ತಥೈಕಾದಶಮೂರ್ತಯಃ .
 ಚತುರ್ಥಾವರಣೇ ಪೂಜ್ಯಾಃ ಸರ್ವ ಏವ ಗಣೇಶ್ವರಾಃ .. ೪೮..
 ಬಹಿರೇವ ತು ಪದ್ಮಸ್ಯ ಪಂಚಮಾವರಣೇ ಕ್ರಮಾತ್ .
 ದಶದಿಕ್ಪತಯಃ ಪೂಜ್ಯಾಃ ಸಾಸ್ತ್ರಾಃ ಸಾನುಚರಾಸ್ತಥಾ .. ೪೯..
 ಬ್ರಹ್ಮಣೋ ಮಾನಸಾಃ ಪುತ್ರಾಃ ಸರ್ವೇಽಪಿ ಜ್ಯೋತಿಷಾಂ ಗಣಾಃ .
 ಸರ್ವಾ ದೇವ್ಯಶ್ಚ ದೇವಾಶ್ಚ ಸರ್ವೇ ಸರ್ವೇ ಚ ಖೇಚರಾಃ .. ೫೦..
 ಪಾತಾಲವಾಸಿನಶ್ಚಾನ್ಯೇ ಸರ್ವೇ ಮುನಿಗಣಾ ಅಪಿ .
 ಯೋಗಿನೋ ಹಿ ಮಖಾಃ ಸರ್ವೇ ಪತಂಗಾ ಮಾತರಸ್ತಥಾ .. ೫೧..
 ಕ್ಷೇತ್ರಪಾಲಾಶ್ಚ ಸಗಣಾಃ ಸರ್ವಂ ಚೈತಚ್ಚರಾಚರಂ .
 ಪೂಜನೀಯಂ ಶಿವಪ್ರೀತ್ಯಾ ಮತ್ವಾ ಶಂಭುವಿಭೂತಿಮತ್ .. ೫೨..
 ಅಥಾವರಣಪೂಜಾಂತೇ ಸಂಪೂಜ್ಯ ಪರಮೇಶ್ವರಂ .
 ಸಾಜ್ಯಂ ಸವ್ಯಜನಂ ಹೃದ್ಯಂ ಹವಿರ್ಭಕ್ತ್ಯಾ ನಿವೇದಯೇತ್ .. ೫೩..
 ಮುಖವಾಸಾದಿಕಂ ದತ್ತ್ವಾ ತಾಂಬೂಲಂ ಸೋಪದಂಶಕಂ .
 ಅಲಂಕೃತ್ಯ ಚ ಭೂಯೋಽಪಿ ನಾನಾಪುಷ್ಪವಿಭೂಷಣೈಃ .. ೫೪..
 ನೀರಾಜನಾಂತೇ ವಿಸ್ತೀರ್ಯ ಪೂಜಾಶೇಷಂ ಸಮಾಪಯೇತ್ .
 ಚಷಕಂ ಸೋಪಕಾರಂ ಚ ಶಯನಂ ಚ ಸಮರ್ಪಯೇತ್ .. ೫೫..
 ಚಂದ್ರಸಂಕಾಶಹಾರಂ ಚ ಶಯನೀಯಂ ಸಮರ್ಪಯೇತ್ .
 ಆದ್ಯಂ ನೃಪೋಚಿತಂ ಹೃದ್ಯಂ ತತ್ಸರ್ವಮನುರೂಪತಃ .. ೫೬..
 ಕೃತ್ವಾ ಚ ಕಾರಯಿತ್ವಾ ಚ ಹುತ್ವಾ ಚ ಪ್ರತಿಪೂಜನಂ .
 ವ್ಯೋಮೇಶಸ್ತವಂ ಜಪ್ತ್ವಾ ವಿದ್ಯಾಂ ಪಂಚಾಕ್ಷರೀಂ ಜಪೇತ್ .. ೫೭..
 ಪ್ರದಕ್ಷಿಣಾಂ ಪ್ರಣಾಮಂ ಚ ಕೃತ್ವಾತ್ಮಾನಂ ಸಮರ್ಪಯೇತ್ .
 ತತಃ ಪುರಸ್ತಾದ್ಧೇವಸ್ಯ ಗುರುವಿಪ್ರೌ ಚ ಪೂಜಯೇತ್ .. ೫೮..
 ದತ್ತ್ವಾ ಘ್ಯಮಷ್ಟೌ ಪುಷ್ಪಾಣಿ ದೇವಮುದ್ವಾಸ್ಯ ಲಿಂಗತಃ .
 ಅಗ್ನೇಶ್ಚಾಗ್ನಿಂ ಸುಸಂಯಮ್ಯ ಹೃದ್ವಾಸ್ಯ ಚ ತಮಪ್ಯುತ .. ೫೯..
 ಪ್ರತ್ಯಹಂ ಚ ಜನಸ್ತೈವಂ ಕುರ್ಯಾತ್ನೇವಾಂ ಪುರೋದಿತಾಂ .

ತತಸ್ತತ್ಸಾಂಬುಜಂ ಲಿಂಗಂ ಸರ್ವೋಪಕರಣಾನ್ವಿತಂ .. ೬೦..
 ಸಮರ್ಪಯೇತ್ಸ್ಯ ಗುರವೇ ಸ್ಥಾಪಯೇದ್ವಾ ಶಿವಾಲಯೇ .
 ಸಂಪೂಜ್ಯ ಚ ಗುರೂನ್ವಿಪ್ರಾನ್ ವ್ರತಿನಶ್ಚ ವಿಶೇಷತಃ .. ೬೧..
 ಭಕ್ತಾಂದ್ವಿಜಾಂಶ್ಚ ಶಕ್ತಶ್ಚೇದ್ವೀನಾನಾಧಾಂಶ್ಚ ತೋಷಯೇತ್ .
 ಸ್ವಯಂ ಚಾನಶನೇ ಶಕ್ತಃ ಫಲಮೂಲಾಶನೋಽಥ ವಾ .. ೬೨..
 ಪಯೋವ್ರತೋ ವಾ ಭಿಕ್ಷಾಶೀ ಭವೇದೇಕಾಶನಸ್ತಥಾ .
 ನಕ್ತಂ ಯುಕ್ತಾಶನೋ ನಿತ್ಯಂ ಭೂಶಯ್ಯಾನಿರತಃ ಶುಚಿಃ .. ೬೩..
 ಭಸ್ಮಶಾಯೀ ತೃಣೇಶಾಯೀ ಚೇರಾಜಿನದೃತೋಽಥ ವಾ .
 ಬ್ರಹ್ಮಚರ್ಯವ್ರತೋ ನಿತ್ಯಂ ವ್ರತಮೇತತ್ಸಮಾಚರೇತ್ .. ೬೪..
 ಅರ್ಕವಾರೇ ತಥಾದ್ರಾಢ್ಯಾಂ ಪಂಚದಶ್ಯಾಂ ಚ ಪಕ್ಷಯೋಃ .
 ಅಷ್ಟಮ್ಯಾಂ ಚ ಚತುರ್ದಶ್ಯಾಂ ಶಕ್ತಸ್ತೂಪವನೇದಪಿ .. ೬೫..
 ಪಾಖಂಡಿಪತಿತೋದಕ್ಯಾಃ ಸೂತಕಾಂತ್ಯಜಪೂರ್ವಕಾನ್ .
 ವರ್ಜಯೇತ್ಸರ್ವಯತ್ನೇನ ಮನಸಾ ಕರ್ಮಣಾ ಗಿರಾ .. ೬೬..
 ಕ್ಷಮಾದಾನದಯಾಸತ್ಯಾಹಿಂಸಾಶೀಲಃ ಸದಾ ಭವೇತ್ .
 ಸಂತುಷ್ಟಶ್ಚ ಪ್ರಶಾಂತಶ್ಚ ಜಪಧ್ಯಾನರತಸ್ತಥಾ .. ೬೭..
 ಕುರ್ಯಾತ್ತಿಷವಣಸ್ನಾನಂ ಭಸ್ಮಸ್ನಾನಮಥಾಪಿ ವಾ .
 ಪೂಜಾಂ ವೈಶೇಷಿಕೀಂ ಚೈವ ಮನಸಾ ವಚಸಾ ಗಿರಾ .. ೬೮..
 ಬಹುನಾತ್ರ ಕಿಮುಕ್ತೇನ ನಾಚರೇದಶಿವಂ ವ್ರತೀ .
 ಪ್ರಮಾದಾತ್ತು ತಥಾಚಾರೇ ನಿರೂಪ್ಯ ಗುರುಲಾಘವೇ .. ೬೯..
 ಉಚಿತಾಂ ನಿಷ್ಕೃತಿಂ ಕುರ್ಯಾತ್ಪೂಜಾಹೋಮಜಪಾದಿಭಿಃ .
 ಆಸಮಾಪ್ತೇರ್ವ್ರತಸ್ಯೈವಮಾಚರೇನ್ನ ಪ್ರಮಾದತಃ .. ೭೦..
 ಗೋದಾನಂ ಚ ವೃಷೋತ್ಸರ್ಗಂ ಕುರ್ಯಾತ್ಪೂಜಾಂ ಚ ಸಂಪದಾ .
 ಭಕ್ತಶ್ಚ ಶಿವಪ್ರೀತ್ಯರ್ಥಂ ಸರ್ವಕಾಮವಿವರ್ಜಿತಃ .. ೭೧..
 ಸಾಮಾನ್ಯಮೇತತ್ಕಥಿತಂ ವ್ರತಸ್ಯಾಸ್ಯ ಸಮಾಸತಃ .
 ಪ್ರತಿಮಾಸಂ ವಿಶೇಷಂ ಚ ಪ್ರವದಾಮಿ ಯಥಾಶ್ರುತಂ .. ೭೨..
 ವೈಶಾಖೇ ವಜ್ರಲಿಂಗಂ ತು ಜ್ಯೇಷ್ಠೇ ಮಾರಕತಂ ಶುಭಂ .
 ಆಷಾಢೇ ಮೌಕ್ತಿಕಂ ವಿದ್ಯಾಚ್ಛಾ ವಣೇ ನೀಲನಿರ್ಮಿತಂ .. ೭೩..
 ಮಾಸೇ ಭಾದ್ರಪದೇ ಚೈವ ಪದ್ಮರಾಗಮಯಂ ಪರಂ .
 ಆಶ್ವಿನೇ ಮಾಸಿ ವಿದ್ಯಾದ್ವೈ ಲಿಂಗಂ ಗೋಮೇದಕಂ ವರಂ .. ೭೪..
 ಕಾರ್ತಿಕ್ಯಾಂ ವೈದ್ರುಮಂ ಲಿಂಗಂ ವೈದೂರ್ಯಂ ಮಾರ್ಗಶೀರ್ಷಕೇ .
 ಪುಷ್ಪರಾಗಮಯಂ ಪೌಷೇ ಮಾಘೇ ದ್ಯುಮಣಿಜಂ ತಥಾ .. ೭೫..

ಫಾಲ್ಗುಣೇ ಚಂದ್ರಕಾಂತೋತ್ಥಂ ಚೈತ್ರೇ ತದ್ವ್ಯತ್ಯಯೋಽಥವಾ .
 ಸರ್ವಮಾಸೇಷು ರತ್ನಾನಾಮಲಾಭೇ ಹೈಮಮೇವ ವಾ .. ೭೬..
 ಹೈಮಾಭಾವೇ ರಾಜತಂ ವಾ ತಾಮ್ರಜಂ ಶೈಲಜಂ ತಥಾ .
 ಮೃಣ್ಮಯಂ ವಾ ಯಥಾಲಾಭಂ ಜಾತುಷಂ ಚಾನ್ಯದೇವ ವಾ .. ೭೭..
 ಸರ್ವಗಂಧಮಯಂ ವಾಥ ಲಿಂಗಂ ಕುರ್ಯಾದ್ಯಥಾರುಚಿ .
 ವ್ರತಾವಸಾನಸಮಯೇ ಸಮಾಚರಿತನಿತ್ಯಕಃ .. ೭೮..
 ಕೃತ್ವಾ ವೈಶೇಷಿಕೀಂ ಪೂಜಾಂ ಹುತ್ವಾ ಚೈವ ಯಥಾ ಪುರಾ .
 ಸಂಪೂಜ್ಯ ಚ ತಥಾಚಾರ್ಯಂ ವ್ರತಿನಶ್ಚ ವಿಶೇಷತಃ .. ೭೯..
 ದೇಶಿಕೇನಾಪ್ಯನುಜ್ಞಾತಃ ಪ್ರಾಜ್ಞುಖೋ ವಾಪ್ಯುದಜ್ಞುಖಃ .
 ದರ್ಭಾಸನೋ ದರ್ಭಪಾಣಿಃ ಪ್ರಾಣಾಪಾನೌ ನಿಯಮ್ಯ ಚ .. ೮೦..
 ಜಪಿತ್ವಾ ಶಕ್ತಿತೋ ಮೂಲಂ ಧ್ಯಾತ್ವಾ ಸಾಂಬಂ ತ್ರಿಯಂಬಕಂ .
 ಅನುಜ್ಞಾಪ್ಯ ಯಥಾಪೂರ್ವಂ ನಮಸ್ಕೃತ್ಯ ಕೃತಾಂಜಲಿಃ .. ೮೧..
 ಸಮುತ್ಸೃಜಾಮಿ ಭಗವನ್ ವ್ರತಮೇತತ್ತ್ವದಾಜ್ಞಯಾ .
 ಇತ್ಯುಕ್ತ್ವಾ ಲಿಂಗಮೂಲಸ್ಥಾನದರ್ಭಾನುತ್ತರತಸ್ತಜೇತ್ .. ೮೨..
 ತತೋ ದಂಡಜಟಾಚೀರಮೇಖಲಾ ಅಪಿ ಚೋತ್ಸೃಜೇತ್ .
 ಪುನರಾಚಮ್ಯ ವಿಧಿವತ್ಪಂಚಾಕ್ಷರಮುದೀರಯೇತ್ .. ೮೩..
 ಯಃ ಕೃತ್ವಾತ್ಯಂತಿಕೀಂ ದೀಕ್ಷಾಮಾದೇಹಾಂತಮನಾಕುಲಃ .
 ವ್ರತಮೇತತ್ಪ್ರಕುರ್ವೀತ ಸ ತು ವೈ ನೈಷ್ಠಿಕಃ ಸ್ಮೃತಃ .. ೮೪..
 ಸೋಽತ್ಯಾಶ್ರಮೀ ಚ ವಿಜ್ಞೇಯೋ ಮಹಾಪಾಶುಪತಸ್ತಥಾ .
 ಸ ಏವ ತಪತಾಂ ಶ್ರೇಷ್ಠಃ ಸ ಏವ ಚ ಮಹಾವ್ರತೀ .. ೮೫..
 ನ ತೇನ ಸದೃಶಃ ಕಶ್ಚಿತ್ಕೃತಕೃತ್ಯೋ ಮುಮುಕ್ಷುಷು .
 ಯೋ ಯತಿನೈಷ್ಠಿಕೋ ಜಾತಸ್ತಮಾಹುರ್ನೈಷ್ಠಿಕೋತ್ತಮಂ .. ೮೬..
 ಯೋಽನ್ವಹಂ ದ್ವಾದಶಾಹಂ ವಾ ವ್ರತಮೇತತ್ಸಮಾಚರೇತ್ .
 ಸೋಽಪಿ ನೈಷ್ಠಿಕತುಲ್ಯಃ ಸ್ಯಾತ್ತೀವ್ರವ್ರತಸಮನ್ವಯಾತ್ .. ೮೭..
 ಘೃತಾಕ್ರೋ ಯಶ್ಚರೇದೇತದ್ ವ್ರತಂ ವ್ರತಪರಾಯಣಃ .
 ದ್ವಿತೈಕದಿವಸಂ ವಾಪಿ ಸ ಚ ಕಶ್ಚನ ನೈಷ್ಠಿಕಃ .. ೮೮..
 ಕೃತ್ಯಮಿತ್ಯೇವ ನಿಷ್ಕಾಮೋ ಯಶ್ಚರೇದ್ ವ್ರತಮುತ್ತಮಂ .
 ಶಿವಾರ್ಪಿತಾತ್ಮಾ ಸತತಂ ನ ತೇನ ಸದೃಶಃ ಕ್ಷಚಿತ್ .. ೮೯..
 ಭಸ್ಮಚ್ಛನ್ನೋ ದ್ವಿಜೋ ವಿದ್ವಾನ್ಮಹಾಪಾತಕಸಂಭವೈಃ .
 ಪಾಪೈಃ ಸುದಾರುಣೈಃ ಸದ್ಯೋ ಮುಚ್ಯತೇ ನಾತ್ರ ಸಂಶಯಃ .. ೯೦..
 ರುದ್ರಾಗ್ನಿಯುತ್ಪರಂ ವೀರ್ಯಂ ತದ್ಭಸ್ಮ ಪರಿಕೀರ್ತಿತಂ .

ತಸ್ಮಾತ್ಸರ್ವೇಷು ಕಾಲೇಷು ವೀರ್ಯವಾನ್ಯಸ್ಮಸಂಯುತಃ .. ೯೧..
 ಭಸ್ಮನಿಷ್ಕಸ್ಯ ನಶ್ಯಂತಿ ದೇಷಾ ಭಸ್ಮಾಗ್ನಿಸಂಗಮಾತ್ .
 ಭಸ್ಮಸ್ನಾನವಿಶುದ್ಧಾತ್ಮಾ ಭಸ್ಮನಿಷ್ಕ ಇತಿ ಸ್ತೃತಃ .. ೯೨..
 ಭಸ್ಮನಾ ದಿಗ್ಧಸರ್ವಾಂಗೋ ಭಸ್ಮದೀಪ್ತಪುಂಧ್ರಕಃ .
 ಭಸ್ಮಸ್ನಾಯೀ ಚ ಪುರುಷೋ ಭಸ್ಮನಿಷ್ಕ ಇತಿ ಸ್ತೃತಃ .. ೯೩..
 ಭೂತಪ್ರೇತಪಿಶಾಸಾಶ್ಚ ರೋಗಾಶ್ಚಾತಿವ ದುಸ್ಸಹಾಃ .
 ಭಸ್ಮನಿಷ್ಕಸ್ಯ ಸಾನ್ನಿಧ್ಯಾದ್ ವಿದ್ರವಂತಿ ನ ಸಂಶಯಃ .. ೯೪..
 ಭಾಸನಾಧ್ವಸಿತಂ ಪೋಕ್ತಂ ಭಸ್ಮ ಕಲ್ಮಷಭಕ್ಷಣಾತ್ .
 ಭೂತಿಃ ಭೂತಿಕರೀ ಚೈವ ರಕ್ಷಾ ರಕ್ಷಾಕರೀ ಪರಂ .. ೯೫..
 ಕಿಮನ್ಯದಿಹ ವಕ್ತವ್ಯಂ ಭಸ್ಮಮಾಹಾತ್ಮ್ಯಕಾರಣಂ .
 ವೃತೀ ಚ ಭಸ್ಮನಾ ಸ್ನಾತಃ ಸ್ವಯಂ ದೇವೋ ಮಹೇಶ್ವರಃ .. ೯೬..
 ಪರಮಾಸ್ತ್ರಂ ಚ ಶೈವಾನಾಂ ಭಸ್ಮೈತತ್ಪಾರಮೇಶ್ವರಂ .
 ಧೌಮ್ಯಾಗ್ರಜಸ್ಯ ತಪಸಿ ವ್ಯಾಪದೋ ಯನ್ನಿವಾರಿತಾಃ .. ೯೭..
 ತಸ್ಮಾತ್ಸರ್ವಪ್ರಯತ್ನೇನ ಕೃತ್ವಾ ಪಾಶುಪತವ್ರತಂ .
 ಧನವದ್ಭಸ್ಮ ಸಂಗೃಹ್ಯ ಭಸ್ಮಸ್ನಾನರತೋ ಭವೇತ್ .. ೯೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ಪಶುಪತಿವ್ರತವಿಧಾನವರ್ಣನಂ ನಾಮ ತ್ರಯಸ್ತಿಂಶೋಽಧ್ಯಾಯಃ
 .. ೭.೧.೩೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೧.೩೪. ಚತುಸ್ತಿಂಶೋಽಧ್ಯಾಯಃ . ಉಪಮನ್ಯುತಪೋವರ್ಣನಂ .

ಋಷಯ ಊಚುಃ .
 ಧೌಮ್ಯಾಗ್ರಜೇನ ಶಿಶುನಾ ಕ್ಷೀರಾರ್ಥಂ ಹಿ ತಪಃ ಕೃತಂ .
 ತಸ್ಮಾತ್ ಕ್ಷೀರಾರ್ಣವೋ ದತ್ತಸ್ತಸ್ಮೈ ದೇವೇನ ಶೂಲಿನಾ .. ೧..
 ಸ ಕಥಂ ಶಿಶುಕೋ ಲೇಭೇ ಶಿವಶಾಸ್ತ್ರಪ್ರವಕ್ತೃತಾಂ .
 ಕಥಂ ವಾ ಶಿವಸದ್ಭಾವಂ ಜ್ಞಾತ್ವಾ ತಪಸಿ ನಿಷ್ಠಿತಃ .. ೨..
 ಕಥಂ ಚ ಲಬ್ಧವಿಜ್ಞಾನಸ್ತಪಶ್ಚರಣಪರ್ವಣಿ .
 ರುದ್ರಾಗ್ನೇರ್ಯತ್ಪರಂ ವೀರ್ಯಂ ಲಭೇ ಭಸ್ಮ ಸ್ವರಕ್ಷಕಂ .. ೩..
 ವಾಯುರುವಾಚ .

ನ ಹ್ಯೇಷ ಶಿಶುಕಃ ಕಶ್ಚಿತ್ಪ್ರಾಕೃತಃ ಕೃತವಾಂಸ್ತಪಃ .
 ಮುನಿವರ್ಯಸ್ಯ ತನಯೋ ವ್ಯಾಘ್ರಪಾದಸ್ಯ ಧೀಮತಃ .. ೪..
 ಜನ್ಮಾಂತರೇಣ ಸಂಸಿದ್ಧಃ ಕೇನಾಪಿ ಖಲು ಹೇತುನಾ .
 ಸ್ವಪದಪ್ರಚ್ಯುತೋ ದಿಷ್ಟ್ಯಾ ಪ್ರಾಪ್ನೋ ಮುನಿಕುಮಾರತಾಂ .. ೫..
 ಮಹಾದೇವಪ್ರಸಾದಸ್ಯ ಭಾಗ್ಯಾಪನ್ನಸ್ಯ ಭಾವಿನಃ .
 ದುಗ್ಧಾಭಿಲಾಷಪ್ರಭವದ್ವಾರತಾಮಗಮತ್ತಪಃ .. ೬..
 ಅತಃ ಸರ್ವಗಣೇಶತ್ವಂ ಕುಮಾರತ್ವಂ ಚ ಶಾಶ್ವತಂ .
 ಸಹ ದುಗ್ಧಾಭಿನಾ ತಸ್ಮೈ ಪ್ರದದೌ ಶಂಕರಃ ಸ್ವಯಂ .. ೭..
 ತಸ್ಯ ಜ್ಞಾನಾಗಮೋಽಪ್ಯಸ್ಯ ಪ್ರಸಾದಾದೇವ ಶಾಂಕರಾತ್ .
 ಕೌಮಾರಂ ಹಿ ಪರಂ ಸಾಕ್ಷಾಜ್ಜ್ಞಾನಂ ಶಕ್ತಿಮಯಂ ವಿದುಃ .. ೮..
 ಶಿವಶಾಸ್ತ್ರಪ್ರವಕ್ತೃತ್ವಮಪಿ ತಸ್ಯ ಹಿ ತತ್ಕೃತಂ .
 ಕುಮಾರೋಮುಖತೋ ಲಬ್ಧಜ್ಞಾನಾಭ್ಯೇರಿವ ನಂದಿನಃ .. ೯..
 ದೃಷ್ಟಂ ತು ಕಾರಣಂ ತಸ್ಯ ಶಿವಜ್ಞಾನಸಮನ್ವಯೇ .
 ಸ್ವಮಾತ್ರವಚನಂ ಸಾಕ್ಷಾಚ್ಛೋಕಜಂ ಕ್ಷೀರಕಾರಣಾತ್ .. ೧೦..
 ಕದಾಚಿತ್ಕ್ಷೀರಮತ್ಯಲ್ಪಂ ಪೀತವಾನ್ಮಾತುಲಾಶ್ರಮೇ .
 ಈರ್ಷ್ಯಯಾ ಮಾತುಲಸುತಂ ಸಂತ್ಯಜ್ಞೀರಮುತ್ಸುತಮಂ .. ೧೧..
 ಪೀತ್ವಾ ಸ್ಥಿತಂ ಯಥಾಕಾಮಂ ದೃಷ್ಟ್ವಾ ವೈ ಮಾತುಲಾತ್ಮಜಂ .
 ಉಪಮನ್ಯುವ್ಯಾಘ್ರಪಾದಿಃ ಪ್ರೀತ್ಯಾ ಪ್ರೋವಾಚ ಮಾತರಂ .. ೧೨..
 ಉಪಮನ್ಯುರುವಾಚ .
 ಮಾತರ್ಮಾತರ್ಮಹಾಭಾಗೇ ಮಮ ದೇಹಿ ತಪಸ್ವಿನಿ .
 ಗವ್ಯಂ ಕ್ಷೀರಮತಿಸ್ವಾದು ನಾಲ್ಪಮುಷ್ಣಂ ಪಿಬಾಮ್ಯಹಂ .. ೧೩..
 ವಾಯುರುವಾಚ .
 ತಚ್ಚುತ್ವಾ ಪುತ್ರವಚನಂ ತನ್ಮಾತಾ ಚ ತಪಸ್ವಿನೀ .
 ವ್ಯಾಘ್ರಪಾದಸ್ಯ ಮಹಿಷೀ ದುಃಖಮಾಪತ್ತದಾ ಚ ಸಾ .. ೧೪..
 ಉಪಲಾಲ್ಯಾಥ ಸುಪ್ರೀತ್ಯಾ ಪುತ್ರಮಾಲಿಂಗ್ಯ ಸಾದರಂ .
 ದುಃಖಿತಾ ವಿಲಲಾಪಾಥ ಸ್ಮೃತ್ವಾ ನೈರ್ಧನ್ಯಮಾತ್ಮನಃ .. ೧೫..
 ಸ್ಮೃತ್ವಾ ಸ್ಮೃತ್ವಾ ಪುನಃ ಕ್ಷೀರಮುಪಮನ್ಯುಃ ಸ ಬಾಲಕಃ .
 ದೇಹಿ ದೇಹೀತಿ ತಾಮಾಹ ರುದ್ರನ್ಭಯೋ ಮಹಾದ್ಯುತಿಃ .. ೧೬..
 ತದ್ ಹಲಂ ಸಾ ಪರಿಜ್ಞಾಯ ದ್ವಿಜಪತ್ನೀ ತಪಸ್ವಿನೀ .
 ಶಾಂತಯೇ ತದ್ ಹರಸ್ಯಾಥ ಶುಭೋಪಾಯಮರೀರಚತ್ .. ೧೭..
 ಉಂಭವೃತ್ಯಾರ್ಜಿತಾನ್ವೀಜಾನ್ಸ್ವಯಂ ದೃಷ್ಟ್ವಾ ಚ ಸಾ ತದಾ .

ಬೀಜಪಿಷ್ಟಮಥಾಲೋಡ್ಯ ತೋಯೇನ ಕಲಭಾಪೀಣೇ .. ೧೮..
 ಏಹ್ಯೇಹಿ ಮಮ ಪುತ್ರೇತಿ ಸಾಮಪೂರ್ವಂ ತತಃ ಸುತಂ .
 ಆಲಿಂಗ್ಯಾದಾಯ ದುಃಖಾರ್ತಾ ಪ್ರದದೌ ಕೃತ್ರಿಮಂ ಪಯಃ .. ೧೯..
 ಪೀತ್ವಾ ಚ ಕೃತ್ರಿಮಂ ಕ್ಷೀರಂ ಮಾತ್ರಾಂ ದತ್ತಂ ಸ ಬಾಲಕಃ .
 ನೈತತ್ಕ್ಷೀರಮಿತಿ ಪ್ರಾಹ ಮಾತರಂ ಚಾತಿವಿಹ್ವಲಃ .. ೨೦..
 ದುಃಖಿತಾ ಸಾ ತದಾ ಪ್ರಾಹ ಸಂಪ್ರೇಕ್ಷ್ಯಾಘ್ರಾಯ ಮೂರ್ಧನಿ .
 ಸಮ್ಭಾರ್ಜ್ಯ ನೇತ್ರ ಪುತ್ರಸ್ಯ ಕರಾಭ್ಯಾಂ ಕಮಲಾಯತೇ .. ೨೧..
 ಜನನ್ಯುವಾಚ .
 ತಟಿನೀ ರತ್ನಪೂರ್ಣಾಸ್ತಾಃ ಸ್ವರ್ಗಪಾತಾಲಗೋಚರಾಃ .
 ಭಾಗ್ಯಹೀನಾ ನ ಪಶ್ಯಂತಿ ಭಕ್ತಿಹೀನಾಶ್ಚ ಯೇ ಶಿವೇ .. ೨೨..
 ರಾಜ್ಯಂ ಸ್ವರ್ಗಂ ಚ ಮೋಕ್ಷಂ ಚ ಭೋಜನಂ ಕ್ಷೀರಸಂಭವಂ .
 ನ ಲಭಂತೇ ಪ್ರಿಯಾಣ್ಯೇಷಾಂ ನ ತುಷ್ಯತಿ ಯದಾ ಶಿವಃ .. ೨೩..
 ಭವಪ್ರಸಾದಜಂ ಸರ್ವಂ ನಾನ್ಯದ್ವೇವಪ್ರಸಾದಜಂ .
 ಅನ್ಯದೇವೇಷು ನಿರತಾ ದುಃಖಾರ್ತಾ ವಿಭ್ರಮಂತಿ ಚ .. ೨೪..
 ಕ್ಷೀರಂ ತತ್ರ ಕುತೋಽಸ್ಮಾಕಂ ವನೇ ನಿವಸತಾಂ ಸದಾ .
 ಕ್ಷ ದುಗ್ಧಸಾಧನಂ ವತ್ಸ ಕ್ಷ ವಯಂ ವನವಾಸಿನಃ .. ೨೫..
 ಕೃತ್ವಾ ಭಾವೇನ ದಾರಿದ್ರ್ಯಾನ್ಮಯಾ ತೇ ಭಾಗ್ಯಹೀನಯಾ .
 ಮಿಥ್ಯಾದುಗ್ಧಮಿದಂ ದತ್ತಂ ಪಿಷ್ಟಮಾಲೋಡ್ಯ ವಾರಿಣಾ .. ೨೬..
 ತ್ವಂ ಮಾತುಲಗೃಹೇ ಸ್ವಲ್ಪಂ ಪೀತ್ವಾ ಸ್ವಾದು ಪಯಃ ಶ್ರುತಂ .
 ಜ್ಞಾತ್ವಾ ಸ್ವಾದು ತ್ವಯಾ ಪೀತಂ ತಜ್ಜಾತೀಯಮನುಸ್ಮರನ್ .. ೨೭..
 ದತ್ತಂ ನ ಪಯ ಇತ್ಯುಕ್ತ್ವಾ ರುದನ್ ದುಃಖೀಕರೋಷಿ ಮಾಂ .
 ಪ್ರಸಾದೇನ ವಿನಾ ಶಂಭೋಃ ಪಯಸ್ತವ ನ ವಿದ್ಯತೇ .. ೨೮..
 ಪಾದಪಂಕಜಯೋಸ್ತಸ್ಯ ಸಾಂಬಸ್ಯ ಸಗಣಸ್ಯ ಚ .
 ಭಕ್ತ್ಯಾ ಸಮರ್ಪಿತಂ ಯತ್ತತ್ಕಾರಣಂ ಸರ್ವಸಂಪದಾಂ .. ೨೯..
 ಅಧುನಾ ವಸುದೋಽಸ್ಮಾಭಿರ್ಮಹಾದೇವೋ ನ ಪೂಜಿತಃ .
 ಸಕಾಮಾನಾಂ ಯಥಾಕಾಮಂ ಯಥೋಕ್ತಫಲದಾಯಕಃ .. ೩೦..
 ಧನಾನ್ಯುದ್ಧಿಶ್ಯ ನಾಸ್ಮಾಭಿರಿತಃ ಪ್ರಾಗರ್ಚಿತಃ ಶಿವಃ .
 ಅತೋ ದರಿದ್ರಾಃ ಸಂಜಾತಾ ವಯಂ ತಸ್ಮಾನ್ನ ತೇ ಪಯಃ .. ೩೧..
 ಪೂರ್ವಜನ್ಮನಿ ಯದ್ಧತ್ತಂ ಶಿವಮುದ್ಧಿಶ್ಯ ವೈ ಸುತಃ .
 ತದೇವ ಲಭ್ಯತೇ ನಾನ್ಯದ್ ವಿಷ್ಟಮುದ್ಧಿಶ್ಯ ವಾ ಪ್ರಭುಂ .. ೩೨..
 ವಾಯುರುವಾಚ .
 ಇತಿ ಮಾತೃವಚಃ ಶ್ರುತ್ವಾ ತಥ್ಯಂ ಶೋಕಾದಿಸೂಚಕಂ .

ಬಾಲೋಪ್ಯನುತಪನ್ನಂತಃ ಪ್ರಗಲ್ಭಮಿದಮಬ್ರವೀತ್ .. ೩೩..
 ಉಪಮನ್ಯುರುವಾಚ .
 ಶೋಕೇನಾಲಮಿತೋ ಮತಃ ಸಾಂಬೋ ಯದ್ಯಸ್ತಿ ಶಂಕರಃ .
 ತ್ಯಜ ಶೋಕಂ ಮಹಾಭಾಗೇ ಸರ್ವಂ ಭದ್ರಂ ಭವಿಷ್ಯತಿ .. ೩೪..
 ಶೃಣು ಮಾತರ್ವಚೋ ಮೇಽದ್ಯ ಮಹಾದೇವೋಽಸ್ತಿ ಚೇತ್ ಕ್ಷಚಿತ್ .
 ಚಿರಾದ್ವಾ ಹ್ಯಚಿರಾದ್ವಾಪಿ ಕ್ಷೀರೋದಂ ಸಾಧಯಾಮ್ಯಹಂ .. ೩೫..
 ವಾಯುರುವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಬಾಲಕಸ್ಯ ಮಹಾಮತೇಃ .
 ಪ್ರತ್ಯುವಾಚ ತದಾ ಮಾತಾ ಸುಪ್ರಸನ್ನಾ ಮನಸ್ವಿನೀ .. ೩೬..
 ಮಾತೋವಾಚ .
 ಶುಭಂ ವಿಚಾರಿತಂ ತಾತ ತ್ವಯಾ ಮತ್ಪ್ರೀತಿವರ್ಧನಂ .
 ವಿಲಂಬಂ ಮಾ ಕಥಾಸ್ತ್ವಂ ಹಿ ಭಜ ಸಾಂಬಂ ಸದಾಶಿವಂ .. ೩೭..
 ಸರ್ವಸ್ಮಾದಧಿಕೋಽಸ್ಥೇವ ಶಿವಃ ಪರಮಕಾರಣಂ .
 ತತ್ಕೃತಂ ಹಿ ಜಗತ್ಸರ್ವಂ ಬ್ರಹ್ಮಾದ್ಯಾಸ್ತಸ್ಯ ಕಿಂಕರಾಃ .. ೩೮..
 ತತ್ಪ್ರಸಾದಕೃತೈಶ್ಚರ್ಯಾ ದಾಸಾಸ್ತಸ್ಯ ವಯಂ ಪ್ರಭೋಃ .
 ತಂ ವಿನಾನ್ಯಂ ನ ಜಾನೀಮಃ ಶಂಕರಂ ಲೋಕಶಂಕರಂ .. ೩೯..
 ಅನ್ಯಾನ್ ದೇವಾನ್ ಪರಿತ್ಯಜ್ಯ ಕರ್ಮಣಾ ಮನಸಾ ಗಿರಾ .
 ತಮೇವ ಸಾಂಬಂ ಸಗಣಂ ಭಜ ಭಾವಪುರಸ್ಕರಂ .. ೪೦..
 ತಸ್ಯ ದೇವಾಧಿದೇವಸ್ಯ ಶಿವಸ್ಯ ವರದಾಯಿನಃ .
 ಸಾಕ್ಷಾನ್ನಮಃ ಶಿವಾಯೇತಿ ಮಂತ್ರೋಽಯಂ ವಾಚಕಃ ಸ್ಮೃತಃ .. ೪೧..
 ಸಪ್ತಕೋಟಿಮಹಾಮಂತ್ರಾಃ ಸರ್ವೇ ಸಪ್ರಣವಾಃ ಪರೇ .
 ತಸ್ಮಿನ್ನೇವ ವಿಲೀಯಂತೇ ಪುನಸ್ತಸ್ಮಾದ್ವಿನಿರ್ಗತಾಃ .. ೪೨..
 ಸಪ್ರಸಾದಾಶ್ಚ ತೇ ಮಂತ್ರಾಃ ಸ್ವಾಧಿಕಾರಾದ್ಯಪೇಕ್ಷಯಾ .
 ಸರ್ವಾಧಿಕಾರಸ್ತೇಽಕೋಽಯಂ ಮಂತ್ರ ಏವೇಶ್ವರಾಜ್ಞಯಾ .. ೪೩..
 ಯಥಾ ನಿಕೃಷ್ಟಾನುತ್ಕೃಷ್ಟಾನ್ಸರ್ವಾನಪ್ಯಾತ್ಮನಃ ಶಿವಃ .
 ಕ್ಷಮತೇ ರಕ್ಷಿತುಂ ತದ್ವನ್ಮಂತ್ರೋಽಯಮಪಿ ಸರ್ವದಾ .. ೪೪..
 ಪ್ರಬಲಶ್ಚ ತಥಾ ಹ್ಯೇಷ ಮಂತ್ರೋ ಮಂತ್ರಾಂತರಾದಪಿ .
 ಸರ್ವರಕ್ಷಾಕ್ಷಮೋಽಪ್ಯೇಷ ನಾಪರಃ ಕಶ್ಚಿದಿಷ್ಟತೇ .. ೪೫..
 ತಸ್ಮಾನ್ಮಂತ್ರಾಂತರಾಂಸ್ತುಕ್ತ್ವಾ ಪಂಚಾಕ್ಷರಪರೋ ಭವ .
 ತಸ್ಮಿನ್ ಚಿಹ್ವಾಂತರಗತೇ ನ ಕಿಂಚಿದಿಹ ದುರ್ಲಭಂ .. ೪೬..
 ಅಘೋರಾಸ್ತಂ ಚ ಶೈವಾನಾಂ ರಕ್ಷಾಹೇತುರನುತ್ತಮಂ .

ತಚ್ಚ ತತ್ಪ್ರಭವಂ ಮತ್ವಾ ತತ್ಪರೋ ಭವ ನಾನ್ಯಥಾ .. ೪೭..
 ಭಸ್ಮೇದಂ ತು ಮಯಾ ಲಬ್ಧಂ ಪಿತುರೇವ ತವೋತ್ತಮಂ .
 ವಿರಜಾನಲಸಂಸಿದ್ಧಂ ಮಹಾವ್ಯಾಪನ್ನಿವಾರಣಂ .. ೪೮..
 ಮಂತ್ರಂ ಚ ತೇ ಮಯಾ ದತ್ತಂ ಗೃಹಾಣ ಮದನುಜ್ಞಯಾ .
 ಅನೇನೈವಾಶು ಜಪ್ತೇನ ರಕ್ಷಾ ತವ ಭವಿಷ್ಯತಿ .. ೪೯..
 ವಾಯುರುವಾಚ .

ಏವಂ ಮಾತ್ರಾ ಸಮಾದಿಶ್ಯ ಶಿವಮಸ್ತಿ ತ್ಯುದೀರ್ಯ ಚ .
 ವಿಸೃಷ್ಟಸ್ತದ್ವಚೋ ಮೂರ್ಧ್ನಿ ಕುರ್ವನ್ನೇವ ತದಾ ಮುನಿಃ .. ೫೦..
 ತಾಂ ಪ್ರಣಮ್ಯೈವಮುಕ್ತ್ವಾ ಚ ತಪಃ ಕರ್ತುಂ ಪ್ರಚಕ್ರಮೇ .
 ತಮಾಹ ಚ ತದಾ ಮಾತಾ ಶುಭಂ ಕುರ್ವಂತು ತೇ ಸುರಾಃ .. ೫೧..
 ಅನುಜ್ಞಾತಸ್ತಯಾ ತತ್ರ ತಪಸ್ತೇಪೇ ಸ ದುಶ್ಚರಂ .
 ಹಿಮವತ್ಪರ್ವತಂ ಪ್ರಾಪ್ಯ ವಾಯುಭಕ್ಷಃ ಸಮಾಹಿತಃ .. ೫೨..
 ಅಷ್ಟೇಷ್ಟಕಾಭಿಃ ಪ್ರಾಸಾದಂ ಕೃತ್ವಾ ಲಿಂಗಂ ಚ ಮೃಣ್ಮಯಂ .
 ತತ್ಪಾವಾಹ್ಯ ಮಹಾದೇವಂ ಸಾಂಬಂ ಸಗಣಮವ್ಯಯಂ .. ೫೩..
 ಭಕ್ತ್ಯಾ ಪಂಚಾಕ್ಷರೇಣೈವ ಪುತ್ರೈಃ ಪುಷ್ಟೈರ್ವನೋದ್ಭವೈಃ .
 ಸಮಭ್ಯರ್ಚ್ಯ ಚಿರಂ ಕಾಲಂ ಚಚಾರ ಪರಮಂ ತಪಃ .. ೫೪..
 ತತಸ್ತಪಶ್ಚರತ್ತಂ ತಂ ಬಾಲಮೇಕಾಕಿನಂ ಕೃಶಂ .
 ಉಪಮನ್ಯುಂ ದ್ವಿಜವರಂ ಶಿವಸಂಸಕ್ತಮಾನಸಂ .. ೫೫..
 ಪುರಾ ಮರೀಚಿನಾ ಶಪ್ತಾಃ ಕೇಚಿನ್ಮುನಿಪಿಶಾಚಕಾಃ .
 ಸಂಪೀಡ್ಯ ರಾಕ್ಷಸೈರ್ಭಾವೈಸ್ತಪಸೋ ವಿಘ್ನಮಾಚರನ್ .. ೫೬..
 ಸ ಚ ತೈಃ ಪೀಡ್ಯಮಾನೋಽಪಿ ತಪಃ ಕುರ್ವನ್ಮಥಂಚನ .
 ಸದಾ ನಮಃ ಶಿವಾಯೇತಿ ಕ್ರೋಶತಿ ಸ್ಮಾರ್ತನಾದವತ್ .. ೫೭..
 ತನ್ನಾದಶ್ರವಣಾದೇವ ತಪಸೋ ವಿಘ್ನಕಾರಿಣಃ .
 ತೇ ತಂ ಬಾಲಂ ಸಮುತ್ಸೃಜ್ಯ ಮುನಯಃ ಸಮುಪಾಚರನ್ .. ೫೮..
 ತಪಸಾ ತಸ್ಯ ವಿಪ್ರಸ್ಯ ಚೋಪಮನ್ಯೋರ್ಮಹಾತ್ಮನಃ .
 ಚರಾಚರಂ ಚ ಮುನಯಃ ಪ್ರದೀಪಿತಮಭೂಜ್ಜಗತ್ .. ೫೯..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
 ಪೂರ್ವಖಂಡೇ ಉಪಮನ್ಯುತಪೋವರ್ಣನಂ ನಾಮ ಚತುಸ್ತಿಂಶೋಽಧ್ಯಾಯಃ
 .. ೭.೧.೩೪..

೭.೧.೩೪

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೧.೩೫. ಪಂಚತ್ರಿಂಶೋಽಧ್ಯಾಯಃ . ಉಪಮನ್ಯುಚರಿತವರ್ಣನಂ .

ವಾಯುರುವಾಚ .

ಅಥ ಸರ್ವೇ ಪ್ರದೀಪ್ತಾಂಗಾ ವೈಕುಂಠಂ ಪ್ರಯಯುರ್ಧ್ರುತಂ .

ಪ್ರಣಮ್ಯಾಹುಶ್ಚ ತತ್ಸರ್ವಂ ಹರಯೇ ದೇವಸತ್ತಮಾಃ .. ೧..

ಶ್ರುತ್ವಾ ತೇಷಾಂ ತದಾ ವಾಕ್ಯಂ ಭಗವಾನ್ಪುರುಷೋತ್ತಮಃ .

ಕಿಮಿದಂ ತ್ವಿತಿ ಸಂಚಿಂತ್ಯ ಜ್ಞಾತ್ವಾ ತತ್ಕಾರಣಂ ಚ ಸಃ .. ೨..

ಜಗಾಮ ಮಂದರಂ ತೂರ್ಣಂ ಮಹೇಶ್ವರದಿದೃಕ್ಷಯಾ .

ದೃಷ್ಟ್ವಾ ದೇವಂ ಪ್ರಣಮ್ಯೈವಂ ಪ್ರೋವಾಚ ಸುಕೃತಾಂಜಲಿಃ .. ೩..

ವಿಷ್ಣುರುವಾಚ .

ಭಗವನ್ಬ್ರಾಹ್ಮಣಃ ಕಶ್ಚಿದುಪಮನ್ಯುರಿತಿ ಶ್ರುತಃ .

ಕ್ಷೀರಾರ್ಥಮದಹತ್ಸರ್ವಂ ತಪಸಾ ತನ್ನಿವಾರಯು .. ೪..

ವಾಯುರುವಾಚ .

ಇತಿ ಶ್ರುತ್ವಾ ವಚೋ ವಿಷ್ಣೋಃ ಪ್ರಾಹ ದೇವೋ ಮಹೇಶ್ವರಃ .

ಶಿಶುಂ ನಿವಾರಯಿಷ್ಯಾಮಿ ತತ್ತ್ವಂ ಗಚ್ಛ ಸ್ವಮಾಶ್ರಮಂ .. ೫..

ತಚ್ಛ್ರುತ್ವಾ ಶಂಭುವಚನಂ ಸ ವಿಷ್ಣುರ್ದೇವವಲ್ಲಭಃ .

ಜಗಾಮಾಶ್ವಾಸ್ಯ ತಾನ್ಸರ್ವಾನ್ ಸ್ವಲೋಕಮಮರಾದಿಕಾನ್ .. ೬..

ಏತಸ್ಮಿನ್ನಂತರೇ ದೇವಃ ಪಿನಾಕೀ ಪರಮೇಶ್ವರಃ .

ಶಕ್ರಸ್ಯ ರೂಪಮಾಸ್ಥಾಯ ಗಂತುಂ ಚಕ್ರೇ ಮತಿಂ ತತಃ .. ೭..

ಅಥ ಜಗಾಮ ಮುನೇಸ್ತು ತಪೋವನಂ

ಗಜವರೇಣ ಸಿತೇನ ಸದಾಶಿವಃ .

ಸಹ ಸುರಾಸುರಸಿದ್ಧಮಹೋರಗೈ-

ರಮರರಾಜತನುಂ ಸ್ವಯಮಾಸ್ಥಿತಃ .. ೮..

ಸ ವಾರಣಶ್ಚಾರು ತದಾ ವಿಭುಂ ತಂ

ನಿವೀಜ್ಯ ವಾಲವ್ಯಜನೇನ ದಿವ್ಯಂ .

ದಧಾರ ಶಚ್ಯಾ ಸಹಿತಂ ಸುರೇಂದ್ರಂ

ಕರೇಣ ವಾಮೇನ ಸಿತಾತಪತ್ರಂ .. ೯..

ರರಾಜ ಭಗವಾನ್ಸೋಮಃ ಶಕ್ರರೂಪೀ ಸದಾಶಿವಃ .

ತೇನಾತಪತ್ರೇಣ ಯಥಾ ಚಂದ್ರಬಿಂಬೇನ ಮಂದರಃ .. ೧೦..

ಆಸ್ಥಾಯೈವಂ ಹಿ ಶಕ್ರಸ್ಯ ಸ್ವರೂಪಂ ಪರಮೇಶ್ವರಃ .

ಜಗಾಮಾನುಗ್ರಹಂ ಕರ್ತುಮುಪಮನ್ಯೋಸ್ತದಾಶ್ರಮಂ .. ೧೧..
 ತಂ ದೃಷ್ಟ್ವಾ ಪರಮೇಶಾನಂ ಶಕ್ರರೂಪಧರಂ ಶಿವಂ .
 ಪ್ರಣಮ್ಯ ಶಿರಸಾ ಪ್ರಾಹ ಮಹಾಮುನಿವರಃ ಸ್ವಯಂ .. ೧೨..
 ಉಪಮನ್ಯುರುವಾಚ .
 ಪಾವಿತಶ್ಚಾಶ್ರಮಃ ಸೋಽಯಂ ಮಮ ದೇವೇಶ್ವರ ಸ್ವಯಂ .
 ಪ್ರಾಪ್ನೋ ಯತ್ತ್ವಂ ಜಗನ್ನಾಥ ಭಗವಂದೇವಸತ್ತಮ .. ೧೩..
 ವಾಯುರುವಾಚ .
 ಏವಮುಕ್ತ್ವಾ ಸ್ಥಿತಂ ಪ್ರೇಕ್ಷ್ಯ ಕೃತಾಂಜಲಿಪುಟಂ ದ್ವಿಜಂ .
 ಪ್ರಾಹ ಗಂಭೀರಯಾ ವಾಚಾ ಶಕ್ರರೂಪಧರೋ ಹರಃ .. ೧೪..
 ಶಕ್ರ ಉವಾಚ .
 ತುಷ್ಣೋಽಸ್ಮಿ ತೇ ವರಂ ಬ್ರೂಹಿ ತಪಸಾಽನೇನ ಸುವ್ರತ .
 ದದಾಮಿ ಚೇಪ್ಸಿತಾನ್ಸರ್ವಾನ್ ಧೌಮ್ಯಾಗ್ರಜ ಮಹಾಮುನೇ .. ೧೫..
 ವಾಯುರುವಾಚ .
 ಏವಮುಕ್ತಸ್ತದಾ ತೇನ ಶಕ್ರೇಣ ಮುನಿಪುಂಗವಃ .
 ವರಯಾಮಿ ಶಿವೇ ಭಕ್ತಿಮಿತ್ಯುವಾಚ ಕೃತಾಂಜಲಿಃ .. ೧೬..
 ತನ್ನಿಶಮ್ಯ ಹರಿಃ ಪ್ರಾಹ ಮಾಂ ನ ಜಾನಾಸಿ ಲೇಖಪಂ .
 ತ್ಪ್ರೇಲೋಕ್ಯಾಧಿಪತಿಂ ಶಕ್ರಂ ಸರ್ವದೇವನಮಸ್ಯತಂ .. ೧೭..
 ಮಧ್ಯಕ್ಷೋ ಭವ ವಿಪ್ರರ್ಷೇ ಮಾಮೇವಾರ್ಚಯ ಸರ್ವದಾ .
 ದದಾಮಿ ಸರ್ವಂ ಭದ್ರಂ ತೇ ತ್ಯಜ ರುದ್ರಂ ಚ ನಿರ್ಗುಣಂ .. ೧೮..
 ರುದ್ರೇಣ ನಿರ್ಗುಣೇನಾಪಿ ಕಿಂ ತೇ ಕಾರ್ಯಂ ಭವಿಷ್ಯತಿ .
 ದೇವಪಂಕ್ತಿಬಹಿರ್ಭೂತೋ ಯಃ ಪಿಶಾಚತ್ವಮಾಗತಃ .. ೧೯..
 ವಾಯುರುವಾಚ .
 ತಚ್ಚುತ್ವಾ ಪ್ರಾಹ ಸ ಮುನಿರ್ಜಪನ್ವಂಚಾಕ್ಷರಂ ಮನುಂ .
 ಮನ್ಯಮಾನೋ ಧರ್ಮವಿಘ್ನಂ ಪ್ರಾಹ ತಂ ಕರ್ತುಮಾಗತಂ .. ೨೦..
 ಉಪಮನ್ಯುರುವಾಚ .
 ತ್ವಯೈವಂ ಕಥಿತಂ ಸರ್ವಂ ಭವನಿಂದಾರತೇನ ವೈ .
 ಪ್ರಸಂಗಾದೇವ ದೇವಸ್ಯ ನಿರ್ಗುಣತ್ವಂ ಮಹಾತ್ಮನಃ .. ೨೧..
 ತ್ವಂ ನ ಜಾನಾಮಿ ವೈ ರುದ್ರಂ ಸರ್ವದೇವೇಶ್ವರೇಶ್ವರಂ .
 ಬ್ರಹ್ಮವಿಷ್ಣುಮಹೇಶಾನಾಂ ಜನಕಂ ಪ್ರಕೃತೇಃ ಪರಂ .. ೨೨..
 ಸದಸದ್ವ್ಯಕ್ತಮವ್ಯಕ್ತಂ ಯಮಾಹುರ್ಬ್ರಹ್ಮವಾದಿನಃ .
 ನಿತ್ಯಮೇಕಮನೇಕಂ ಚ ವರಂ ತಸ್ಮಾನ್ ವೃಣೋಮ್ಯಹಂ .. ೨೩..

ಹೇತುವಾದವಿನಿರ್ಮುಕ್ತಂ ಸಾಂಖ್ಯಯೋಗಾರ್ಥದಂ ಪರಂ .
ಉಪಾಸತೇ ಯಂ ತತ್ತ್ವಜ್ಞಾ ವರಂ ತಸ್ಮಾತ್ ವೃಣೋಮ್ಯಹಂ .. ೨೪..
ನಾಸ್ತಿ ಶಂಭೋಃ ಪರಂ ತತ್ತ್ವಂ ಸರ್ವಕಾರಣಕಾರಣಾತ್ .
ಬ್ರಹ್ಮವಿಷ್ಣ್ವಾದಿದೇವಾನಾಂ ಸ್ರಷ್ಟುರ್ಗುಣಪರಾದ್ವಿಭೋಃ .. ೨೫..
ಬಹುನಾತ್ರ ಕಿಮುಕ್ತೇನ ಮಯಾದ್ಯಾನುಮಿತಂ ಮಹತ್ .
ಭವಾಂತರೇ ಕೃತಂ ಪಾಪಂ ಶ್ರುತಾ ನಿಂದಾ ಭವಸ್ಯ ಚೇತ್ .. ೨೬..
ಶ್ರುತ್ವಾ ನಿಂದಾಂ ಭವಸ್ಯಾಥ ತತ್ತ್ವಣಾದೇವ ಸಂತ್ಯಜೇತ್ .
ಸ್ವದೇಹಂ ತನ್ನಿಹತ್ಯಾಶು ಶಿವಲೋಕಂ ಸ ಗಚ್ಛತಿ .. ೨೭..
ಆಸ್ತಾಂ ತಾವನ್ಮಮೇಚ್ಛೇಯಂ ಕ್ಷೀರಂ ಪ್ರತಿ ಸುರಾಧಮ .
ನಿಹತ್ಯ ತ್ವಾಂ ಶಿವಾಸ್ತೇಣ ತ್ಯಜಾಮ್ಯೇತಂ ಕಲೇವರಂ .. ೨೮..
ವಾಯುರುವಾಚ .
ಏವಮುಕ್ತೋಪಮನ್ಯುಸ್ತಂ ಮರ್ತುಂ ವ್ಯವಸಿತಃ ಸ್ವಯಂ .
ಕ್ಷೀರೇ ವಾಂಛಾಮಪಿ ತ್ಯಕ್ತ್ವಾ ನಿಹಂತುಂ ಶಕ್ತಮುದ್ಯತಃ .. ೨೯..
ಭಸ್ಮಾದಾಯ ತದಾ ಘೋರಮಘೋರಾಸ್ತ್ರಾಭಿಮಂತ್ರಿತಂ .
ವಿಸೃಜ್ಯ ಶಕ್ತಮುದ್ಧಿಶ್ಯ ನನಾದ ಸ ಮುನಿಸ್ತದಾ .. ೩೦..
ಸ್ಮತ್ಪಾ ಶಂಭುಪದದ್ವಂದ್ವಂ ಸ್ವದೇಹಂ ದುಗ್ಧಮುದ್ಯತಃ .
ಆಗ್ನೇಯೀಂ ಧಾರಣಾಂ ಬಿಭ್ರದುಪಮನ್ಯುರವಸ್ಥಿತಃ .. ೩೧..
ಏವಂ ವ್ಯವಸಿತೇ ವಿಪ್ರೇ ಭಗವಾನ್ ಭಗನೇತ್ರಹಾ .
ವಾರಯಾಮಾಸ ಸೌಮ್ಯೇನ ಧಾರಣಾಂ ತಸ್ಯ ಯೋಗಿನಃ .. ೩೨..
ತದ್ವಿಸೃಷ್ಟಮಘೋರಾಸ್ತ್ರಂ ನಂದೀಶ್ವರನಿಯೋಗತಃ .
ಜಗೃಹೇ ಮಧ್ಯತಃ ಕ್ಷಿಪ್ತಂ ನಂದೀ ಶಂಕರವಲ್ಲಭಃ .. ೩೩..
ಸ್ವಂ ರೂಪಮೇವ ಭಗವಾನಾಸ್ಥಾಯ ಪರಮೇಶ್ವರಃ .
ದರ್ಶಯಾಮಾಸ ಶಿಪ್ರಾಯ ಬಾಲೇಂದುಕೃತಶೇಖರಂ .. ೩೪..
ಕ್ಷೀರಾರ್ಣವಸಹಸ್ರಂ ಚ ಪೀಯೂಷಾರ್ಣವಮೇವ ವಾ .
ದಧ್ಯಾದೇರರ್ಣವಾಂಶ್ಚೈವ ಘೃತೋದಾರ್ಣವಮೇವ ಚ .. ೩೫..
ಫಲಾರ್ಣವಂ ಚ ಬಾಲಸ್ಯ ಭಕ್ಷ್ಯಭೋಜ್ಯಾರ್ಣವಂ ತಥಾ .
ಅಪೂಪಾನಾಂ ಗಿರಿಂ ಚೈವ ದರ್ಶಯಾಮಾಸ ಸ ಪ್ರಭುಃ .. ೩೬..
ಏವಂ ಸ ದದೃಶೇ ದೇವೋ ದೇವ್ಯಾ ಸಾರ್ಧಂ ವೃಷೋಪರಿ .
ಗಣೇಶ್ವರೈಸ್ತಿಸ್ತುಲಾದ್ಯೈರ್ದಿವ್ಯಾಸ್ತ್ರೈರಪಿ ಸಂವೃತಃ .. ೩೭..
ದಿವಿ ದುಂದುಭಯೋ ನೇದುಃ ಪುಷ್ಪವೃಷ್ಟಿಃ ಪಪಾತ ಚ .
ವಿಷ್ಣುಬ್ರಹ್ಮೇಂದ್ರಪ್ರಮುಖೈರ್ದೇವೈಶ್ಚನ್ನಾ ದಿಶೋ ದಶ .. ೩೮..

ಅಥೋಪಮನ್ಯುರಾನಂದಸಮುದ್ರೋರ್ಮಿಭಿರಾವೃತಃ .
 ಪಪಾತ ದಂಡವದ್ಭೂಮೌ ಭಕ್ತಿನಮ್ರೇಣ ಚೇತಸಾ .. ೩೯..
 ಏತಸ್ಮಿನ್ನಮಯೇ ತತ್ರ ಸಸ್ಮಿತೋ ಭಗವಾನ್ಭವಃ .
 ಏಹ್ಯೇಹೀತಿ ತಮಾಹೂಯ ಮೂರ್ಧ್ನ್ಯಾಘ್ರಾಯ ದದೌ ವರಾನ್ .. ೪೦..
 ಶಿವ ಉವಾಚ .
 ಭಕ್ತ್ಯಭೋಜ್ಯಾನ್ಯಥಾಕಾಮಂ ಬಾಂಧವೈರ್ಭುಂಕ್ಷ್ವ ಸರ್ವದಾ .
 ಸುಖೇ ಭವ ಸದಾ ದುಃಖಾನ್ನಿರ್ಮುಕ್ತೋ ಭಕ್ತಿಮಾನ್ಮಮ .. ೪೧..
 ಉಪಮನ್ಯೋ ಮಹಾಭಾಗ ತವಾಂಬೈಷಾ ಹಿ ಪಾರ್ವತೀ .
 ಮಯಾ ಪುತ್ರೀಕೃತೋ ಹ್ಯದ್ಯ ದತ್ತಃ ಕ್ಷೀರೋದಕಾರಣವಃ .. ೪೨..
 ಮಧುನಶ್ಚಾರ್ಣವಶ್ಚೈವ ದಧ್ಯನ್ನಾರ್ಣವ ಏವ ಚ .
 ಆಜ್ಯೋದನಾರ್ಣವಶ್ಚೈವ ಫಲಾದ್ಯರ್ಣವ ಏವ ಚ .. ೪೩..
 ಅಪೂಪಗಿರಯಶ್ಚೈವ ಭಕ್ತ್ಯಭೋಜ್ಯಾರ್ಣವಸ್ತಥಾ .
 ಏತೇ ದತ್ತಾ ಮಯಾ ತೇ ಹಿ ತ್ವಂ ಗೃಹ್ಣೀಷ್ಟ ಮಹಾಮುನೇ .. ೪೪..
 ಪಿತಾ ತವ ಮಹಾದೇವೋ ಮಾತಾ ವೈ ಜಗದಂಬಿಕಾ .
 ಅಮರತ್ವಂ ಮಯಾ ದತ್ತಂ ಗಾಣಪತ್ಯಂ ಚ ಶಾಶ್ವತಂ .. ೪೫..
 ವರಾನ್ವರಯ ಸುಪ್ರೀತ್ಯಾ ಮನೋಽಭಿಲಷಿತಾನ್ವರಾನ್ .
 ಪ್ರಸನ್ನೋಽಹಂ ಪ್ರದಾಸ್ಯಾಮಿ ನಾತ್ರ ಕಾರ್ಯಾ ವಿಚಾರಣಾ .. ೪೬..
 ವಾಯುರುವಾಚ .
 ಏವಮುಕ್ತ್ವಾ ಮಹಾದೇವಃ ಕರಾಭ್ಯಾಮುಪಗೃಹ್ಯ ತಂ .
 ಮೂರ್ಧ್ನ್ಯಾಘ್ರಾಯ ಸುತಸ್ತೇಽಯಮಿತಿ ದೇವೈಃ ನೃವೇದಯತ್ .. ೪೭..
 ದೇವೀ ಚ ಗುಹವತ್ಪ್ರೀತ್ಯಾ ಮೂರ್ಧ್ನಿ ತಸ್ಯ ಕರಾಂಬುಜಂ .
 ವಿನ್ಯಸ್ಯ ಪ್ರದದೌ ತಸ್ಮೈ ಕುಮಾರಪದಮವ್ಯಯಂ .. ೪೮..
 ಕ್ಷೀರಾಭಿರಪಿ ಸಾಕಾರಃ ಕ್ಷೀರಂ ಸ್ವಾದು ಕರೇ ದಧತ್ .
 ಉಪಸ್ಥಾಯ ದದೌ ಪಿಂಡೀಭೂತಂ ಕ್ಷೀರಮನಶ್ಚರಂ .. ೪೯..
 ಯೋಗೈಶ್ಚರ್ಯಂ ಸದಾ ತುಷ್ಟಿಂ ಬ್ರಹ್ಮವಿದ್ಯಾಮನಶ್ಚರಾಂ .
 ಸಮೃದ್ಧಿಂ ಪರಮಾಂ ತಸ್ಮೈ ದದೌ ಸಂತುಷ್ಟಮಾನಸಃ .. ೫೦..
 ಅಥ ಶಂಭುಃ ಪ್ರಸನ್ನಾತ್ಮಾ ದೃಷ್ಟ್ವಾ ತಸ್ಯ ತಪೋ ಮಹಃ .
 ಪುನರ್ದದೌ ವರಂ ದಿವ್ಯಂ ಮುನಯೇ ಹ್ಯುಪಮನ್ಯವೇ .. ೫೧..
 ವ್ರತಂ ಪಾಶುಪತಂ ಜ್ಞಾನಂ ವ್ರತಯೋಗಂ ಚ ತತ್ತ್ವತಃ .
 ದದೌ ತಸ್ಮೈ ಪ್ರವಕ್ತೃತ್ವಪಾಟವಂ ಸುಚಿರಂ ಪರಂ .. ೫೨..
 ಸೋಽಪಿ ಲಬ್ಧ್ವಾ ವರಾಂದಿವ್ಯಾನ್ ಕುಮಾರತ್ವಂ ಚ ಸರ್ವದಾ .

ತಸ್ಮಾಚ್ಚಿವಾಚ್ಚ ತಸ್ಯಾಶ್ಚ ಶಿವಾಯಾ ಮುದಿತೋಽಭವತ್ .. ೫೩..
ತತಃ ಪ್ರಸನ್ನಚೇತಸಃ ಸುಪ್ರಣಮ್ಯ ಕೃತಾಂಜಲಿಃ .
ಯಯಾಚೇ ಸ ವರಂ ವಿಪ್ರೋ ದೇವದೇವಾನ್ಮಹೇಶ್ವರಾತ್ .. ೫೪..
ಉಪಮನ್ಯುರುವಾಚ .
ಪ್ರಸೀದ ದೇವದೇವೇಶ ಪ್ರಸೀದ ಪರಮೇಶ್ವರ .
ಸ್ವಭಕ್ತಿಂ ದೇಹಿ ಪರಮಾಂ ದಿವ್ಯಾಮವ್ಯಭಿಚಾರಿಣೀಂ .. ೫೫..
ಶ್ರದ್ಧಾಂ ದೇಹಿ ಮಹಾದೇವ ಸ್ವಸಂಬಂಧಿಷು ಮೇ ಸದಾ .
ಸ್ವದಾಸ್ಯಂ ಪರಮಂ ಸ್ನೇಹಂ ಸಾನ್ನಿಧ್ಯಂ ಚೈವ ಸರ್ವದಾ .. ೫೬..
ಮುಕ್ತ್ವಾ ಪ್ರಸನ್ನಾತ್ಮಾ ಹರ್ಷಗದ್ಗದಯಾ ಗಿರಾ .
ಸ ತುಷ್ಟಾವ ಮಹಾದೇವಮುಪಮನ್ಯುದ್ವಿಜೋತ್ತಮಃ .. ೫೭..
ದೇವದೇವ ಮಹಾದೇವ ಶರಣಾಗತವತ್ಸಲ .
ಪ್ರಸೀದ ಕರುಣಾಸಿಂಧೋ ಸಾಂಬ ಶಂಕರ ಸರ್ವದಾ .. ೫೮..
ವಾಯುರುವಾಚ .
ಏವಮುಕ್ತೋ ಮಹಾದೇವಃ ಸರ್ವೇಷಾಂ ಚ ವರಪ್ರದಃ .
ಪ್ರತ್ಯುವಾಚ ಪ್ರಸನ್ನಾತ್ಮೋಪಮನ್ಯುಂ ಮುನಿಸತ್ತಮಂ .. ೫೯..
ಶಿವ ಉವಾಚ .
ವತ್ಸೋಪಮನ್ಯೋ ತುಷ್ಟೋಽಸ್ಮಿ ಸರ್ವಂ ದತ್ತಂ ಮಯಾ ಹಿ ತೇ .
ದೃಢಭಕ್ತೋಽಸಿ ವಿಪ್ರರ್ಷೇ ಮಯಾ ವಿಜ್ಞಾಸಿತೋ ಹ್ಯಸಿ .. ೬೦..
ಅಜರಶ್ಚಾಮರಶ್ಚೈವ ಭವ ತ್ವಂ ದುಃಖವರ್ಜಿತಃ .
ಯಶಸ್ವೀ ತೇಜಸಾ ಯುಕ್ತೋ ದಿವ್ಯಜ್ಞಾನಸಮನ್ವಿತಃ .. ೬೧..
ಅಕ್ಷಯಾ ಬಾಂಧವಾಶ್ಚೈವ ಕುಲಂ ಗೋತ್ರಂ ಚ ತೇ ಸದಾ .
ಭವಿಷ್ಯತಿ ದ್ವಿಜಶ್ರೇಷ್ಠ ಮಯಿ ಭಕ್ತಿಶ್ಚ ಶಾಶ್ವತೀ .. ೬೨..
ಸಾನ್ನಿಧ್ಯಂ ಚಾಶ್ರಮೇ ನಿತ್ಯಂ ಕರಿಷ್ಯಾಮಿ ದ್ವಿಜೋತ್ತಮ .
ಉಪಕಂಠಂ ಮಮ ತ್ವಂ ವೈ ಸಾನಂದಂ ವಿಹರಿಷ್ಯಸಿ .. ೬೩..
ಏವಮುಕ್ತ್ವಾ ಸ ಭಗವಾನ್ ಸೂರ್ಯಕೋಟಿಸಮಪ್ರಭಃ .
ಈಶಾನಃ ಸ ವರಾಂದತ್ತ್ವಾ ತತ್ತ್ಯವಾಂತರ್ದಧೇ ಹರಃ .. ೬೪..
ಉಪಮನ್ಯುಃ ಪ್ರಸನ್ನಾತ್ಮಾ ಪ್ರಾಪ್ಯ ತಸ್ಮಾದ್ವರಾದ್ವರಾನ್ .
ಜಗಾಮ ಜನನೀಸ್ಥಾನಂ ಸುಖಂ ಪ್ರಾಪಾಧಿಕಂ ಚ ಸಃ .. ೬೫..
ಇತಿ ಶ್ರೀಶಿವಮಹಾಪುರಾಣೇ ವೈಯಾಸಿಕ್ಯಾಂ ಚತುರ್ವಿಂಶತಿಸಾಹಸ್ರ್ಯಾಂ
ಸಂಹಿತಾಯಾಂ ತದಂತರ್ಗತಾಯಾಂ ಸಪ್ತಮ್ಯಾಂ ವಾಯವೀಯಸಂಹಿತಾಯಾಂ
ಪೂರ್ವಖಂಡೇ ಉಪಮನ್ಯುಚರಿತವರ್ಣನಂ ನಾಮ ಪಂಚತ್ರಿಂಶೋಽಧ್ಯಾಯಃ ..
೭.೧.೩೫..

समाप्तोऽयं सप्तम्या वायवೀयसंसंहितायाः पुरवर्षखण्डः ..

Proofreading by Revathy Rajaraman/Uma Mahesh

ಶ್ರೀಶಿವಮಹಾಪುರಾಣಂ ೭ ವಾಯವೀಯಸಸಂಹಿತಾ

೦೭.೨



ಶ್ರೀಃ ..

ಶ್ರೀಗಣೇಶಾಯ ನಮಃ ..

ಶ್ರೀಗೌರೀಶಂಕರಾಭ್ಯಾಂ ನಮಃ ..

ಅಥ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡಃ ಪ್ರಾರಭ್ಯತೇ .

೭.೨.೧. ಪ್ರಥಮೋಽಧ್ಯಾಯಃ . ಕೃಷ್ಣಪುತ್ರಪ್ರಾಪ್ತಿವರ್ಣನಂ .

ಓಂ ನಮಃ ಸಮಸ್ತ

ಸಂಸಾರಚಕ್ರಭ್ರಮಣಹೇತವೇ .

ಗೌರೀಕುಚತಟದ್ವಂದ್ವಕುಂಕುಮಾಂಕಿತವಕ್ಷಸೇ .. ೧..

ಸೂತ ಉವಾಚ .

ಉಕ್ತ್ವಾ ಭಗವತೋ ಲಬ್ಧಂ ಪ್ರಸಾದಾದುಪಮನ್ಯುನಾ .

ನಿಯಮಾದುತ್ಥಿತೋ ವಾಯುರ್ಮಧ್ಯೇ ಪ್ರಾಪ್ತೇ ದಿವಾಕರೇ .. ೨..

ಋಷಯಶ್ಚಾಪಿ ತೇ ಸರ್ವೇ ನೈಮಿಷಾರಣ್ಯವಾಸಿನಃ .

ಅಥಾಯಮರ್ಥಃ ಪ್ರಷ್ಟವ್ಯ ಇತಿ ಕೃತ್ವಾ ವಿನಿಶ್ಚಯಂ .. ೩..

ಕೃತ್ವಾ ಯಥಾ ಸ್ವಕಂ ಕೃತ್ಯಂ ಪ್ರತ್ಯಹಂ ತೇ ಯಥಾ ಪುರಾ .

ಭಗವಂತಮುಪಾಯಾಂತಂ ಸಮೀಕ್ಷ್ಯ ಸಮುಪಾವಿಶನ್ .. ೪..

ಅಥಾಸೌ ನಿಯಮಸ್ಯಾಂತೇ ಭಗವಾನಂಬರೋದ್ಭವಃ .

ಮಧ್ಯೇ ಮುನಿಸಭಾಯಾಸ್ತು ಭೇಜೇ ಕ್ಲಪ್ತಂ ವರಾಸನಂ .. ೫..

ಸುಖಾಸನೋಪವಿಷ್ಟಶ್ಚ ವಾಯುಲೋಕನಮಸ್ಮೃತಃ .

ಶ್ರೀಮದ್ವಿಭೂತಿಮೀಶಸ್ಯ ಹೃದಿ ಕೃತ್ವೇದಮಬ್ರವೀತ್ .. ೬..

ತಂ ಪ್ರಪದ್ಯೇ ಮಹಾದೇವಂ ಸರ್ವಜ್ಞಮಪರಾಜಿತಂ .

ವಿಭೂತಿಃ ಸಕಲಂ ಯಸ್ಯ ಚರಾಚರಮಿದಂ ಜಗತ್ .. ೭..

ಇತ್ಯಾಕರ್ಣ್ಯ ಶುಭಾಂ ವಾಣೀಂ ಋಷಯಃ ಕ್ಷೀಣಕಲ್ಮಷಾಃ .

ವಿಭೂತಿವಿಸ್ತರಂ ಶ್ರೋತುಮೂಚುಸ್ತೇ ಪರಮಂ ವಚಃ .. ೮..

ಋಷಯ ಊಚುಃ .

ಉಕ್ತಂ ಭಗವತಾ ವೃತ್ತಮುಪಮನ್ಯೋರ್ಮಹಾತ್ಮನಃ .
 ಕ್ಷೀರಾರ್ಥೇನಾಪಿ ತಪಸಾ ಯತ್ಪಾಪಂ ಪರಮೇಶ್ವರಾತ್ .. ೯..
 ದೃಷ್ಟೋಽಸೌ ವಾಸುದೇವೇನ ಕೃಷ್ಣೇನಾಕ್ಲಿಷ್ಟಕರ್ಮಣಾ .
 ಧೌಮ್ಯಾಗ್ರಜಸ್ತತಸ್ತೇನ ಕೃತ್ವಾ ಪಾಶುಪತಂ ವ್ರತಂ .. ೧೦..
 ಪ್ರಾಪ್ತಂ ಚ ಪರಮಂ ಜ್ಞಾನಮಿತಿ ಪ್ರಾಗೇವ ಶುಶ್ರುಮ .
 ಕಥಂ ಸ ಲಭವಾನ್ ಕೃಷ್ಣೋ ಜ್ಞಾನಂ ಪಾಶುಪತಂ ಪರಂ .. ೧೧..
 ವಾಯುರುವಾಚ .
 ಸ್ವೇಚ್ಛಯಾ ಹ್ಯವತೀರ್ಣೋಽಪಿ ವಾಸುದೇವಃ ಸನಾತನಃ .
 ನಿಂದಯನ್ನಿವ ಮಾನುಷ್ಯಂ ದೇಹಶುದ್ಧಿಂ ಚಕಾರ ಸಃ .. ೧೨..
 ಪುತ್ರಾರ್ಥಂ ಹಿ ತಪಸ್ತಪ್ತುಂ ಗತಸ್ತಸ್ಯ ಮಹಾಮುನೇಃ .
 ಆಶ್ರಮಂ ಮುನಿಭಿದ್ಯೃಷ್ಟಂ ದೃಷ್ಟವಾಂಸ್ತತ್ರ ವೈ ಮುನಿಂ .. ೧೩..
 ಭಸ್ಮಾವದಾತಂ ಸರ್ವಾಂಗಂ ತ್ರಿಪುಂಡ್ರಾಂಕಿತಮಸ್ತಕಂ .
 ರುದ್ರಾಕ್ಷಮಾಲಾಭರಣಂ ಜಟಾಮಂಡಲಮಂಡಿತಂ .. ೧೪..
 ತಚ್ಚಿಷ್ಯಭೂತೈರ್ಮುನಿಭಿಃ ಶಾಸ್ತ್ರೈರ್ವೇದಮಿವಾವೃತಂ .
 ಶಿವಧ್ಯಾನರತಂ ಶಾಂತಮುಪಮನ್ಯುಂ ಮಹಾದ್ಯುತಿಂ .. ೧೫..
 ನಮಶ್ಚಕಾರ ತಂ ದೃಷ್ಟ್ವಾ ಹೃಷ್ಟಸರ್ವತನೂರುಹಃ .
 ಬಹುಮಾನೇನ ಕೃಷ್ಣೋಽಸೌ ತ್ರಿಃ ಕೃತ್ವಾ ತು ಪ್ರದಕ್ಷಿಣಾಂ .
 ಸ್ತುತಿಂ ಚಕಾರ ಸುಪ್ರೀತ್ಯಾ ನತಸ್ಕಂಧಃ ಕೃತಾಂಜಲಿಃ .. ೧೬..
 ತಸ್ಯಾವಲೋಕನಾದೇವ ಮುನೇಃ ಕೃಷ್ಣಸ್ಯ ಧೀಮತಃ .
 ನಷ್ಟಮಾಸೀನ್ಮಲಂ ಸರ್ವಂ ಮಾಯಾಜಂ ಕಾರ್ಮಮೇವ ಚ .. ೧೭..
 ತತಃ ಕ್ಷೀಣಮಲಂ ಕೃಷ್ಣಮುಪಮನ್ಯುರ್ಯಥಾವಿಧಿ .
 ಭಸ್ಮನೋದ್ಘೋಷ ತಂ ಮಂತ್ರೈರಗ್ನಿರಿತ್ಯಾದಿಭಿಃ ಕ್ರಮಾತ್ .. ೧೮..
 ಅಥ ಪಾಶುಪತಂ ಸಾಕ್ಷಾದ್ ವ್ರತಂ ದ್ವಾದಶಮಾಸಿಕಂ .
 ಕಾರಯಿತ್ವಾ ಮುನಿಸ್ತಸ್ಮೈ ಪ್ರದದೌ ಜ್ಞಾನಮುತ್ತಮಂ .. ೧೯..
 ತದಾಪ್ರಭೃತಿ ತಂ ಕೃಷ್ಣಂ ಮುನಯಶ್ಯಂಸಿತವ್ರತಾಃ .
 ದಿವ್ಯಾಃ ಪಾಶುಪತಾಃ ಸರ್ವೇ ಪರಿವೃತ್ಯೋಪತಸ್ಥಿರೇ .. ೨೦..
 ತತೋ ಗುರುನಿಯೋಗಾದ್ ವೈ ಕೃಷ್ಣಃ ಪರಮಶಕ್ತಿಮಾನ್ .
 ತಪಶ್ಚಕಾರ ಪುತ್ರಾರ್ಥಂ ಸಾಂಬಮುದ್ವಿಶ್ಯ ಶಂಕರಂ .. ೨೧..
 ತಪಸೋ ತೇನ ವರ್ಷಾಂತೇ ದೃಷ್ಟೋಽಸೌ ಪರಮೇಶ್ವರಃ .
 ಶ್ರಿಯಾ ಪರಮಯಾ ಯುಕ್ತಃ ಸಾಂಬಶ್ಚ ಸಗಣಃ ಶಿವಃ .. ೨೨..
 ವರಾರ್ಥಮಾವಿಭೂತಸ್ಯ ಹರಸ್ಯ ಸುಭಗಾಕೃತೇಃ .
 ಸ್ತುತಿಂ ಚಕಾರ ನತ್ವಾಽಸೌ ಕೃಷ್ಣಃ ಸಮ್ಯಕ್ ಕೃತಾಂಜಲಿಃ .. ೨೩..

ಸಾಂಬೇನ ಸಗಣೇನಾಪಿ ಲಬ್ಧವಾನ್ ಯುತ್ರಮಾತ್ಮನಃ .
 ತಪಸಾ ತುಷ್ಟಚಿತ್ತೇನ ದತ್ತಂ ವಿಷ್ಣೋಃ ಶಿವೇನ ವೈ .. ೨೪..
 ಯಸ್ಮಾತ್ಸಾಂಬೋ ಮಹಾದೇವಃ ಪ್ರದದೌ ಪುತ್ರಮಾತ್ಮನಃ .
 ತಸ್ಮಾಜ್ಜಾಂಬವತೀಸೂನುಂ ಸಾಂಬಂ ಚಕ್ರೇ ಸ ನಾಮತಃ .. ೨೫..
 ತದೇತತ್ಕಥಿತಂ ಸರ್ವಂ ಕೃಷ್ಣಸ್ಯಾಮಿತಕರ್ಮಣಃ .
 ಮಹರ್ಷೇರ್ಜ್ಞಾನಲಾಭಶ್ಚ ಪುತ್ರಲಾಭಶ್ಚ ಶಂಕರಾತ್ .. ೨೬..
 ಯ ಇದಂ ಕೀರ್ತಯೇನ್ನಿತ್ಯಂ ಶೃಣುಯಾಚ್ಛಾವಯೇತ್ತಥಾ .
 ಸ ವಿಷ್ಣೋರ್ಜ್ಞಾನಮಾಸಾದ್ಯ ತೇನೈವ ಸಹ ಮೋದತೇ .. ೨೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಕೃಷ್ಣಪುತ್ರಪ್ರಾಪ್ತಿವರ್ಣನಂ ನಮ ಪ್ರಥಮೋಽಧ್ಯಾಯಃ .. ೭..೨..೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

೭..೨..೨. ದ್ವಿತೀಯೋಽಧ್ಯಾಯಃ . ಶಿವಮಹಾತ್ಮ್ಯವರ್ಣನಂ .

ಋಷಯ ಊಚುಃ .
 ಕಿಂ ತತ್ಪಾಶುಪತಂ ಜ್ಞಾನಂ ಕಥಂ ಪಶುಪತಿಃ ಶಿವಃ .
 ಕಥಂ ಧೌಮ್ಯಾಗ್ರಜಃ ಪೃಷ್ಠಃ ಕೃಷ್ಣೇನಾಕ್ಲಿಷ್ಟಕರ್ಮಣಾ .. ೧..
 ಏತತ್ಸರ್ವಂ ಸಮಾಚಕ್ಷ್ವ ವಾಯೋ ಶಂಕರವಿಗ್ರಹ .
 ತ್ವತ್ಸಮೋ ನ ಹಿ ವಕ್ತಾಸ್ತಿ ತ್ರೈಲೋಕ್ಯೇಷ್ಟಪರಃ ಪ್ರಭುಃ .. ೨..
 ಸೂತ ಉವಾಚ .
 ಇತ್ಯಾರ್ಕಣ್ಯ ವಚಸ್ತೇಷಾಂ ಮಹರ್ಷೀಣಾಂ ಪ್ರಭಂಜನಃ .
 ಸಂಸ್ಮತ್ಯ ಶಿವಮೀಶಾನಂ ಪ್ರವಕ್ತುಮುಪಚಕ್ರಮೇ .. ೩..
 ವಾಯುರುವಾಚ .
 ಪುರಾ ಸಾಕ್ಷಾತ್ ಮಹೇಶೇನ ಶ್ರೀಕಂಠಾಖ್ಯೇನ ಮಂದರೇ .
 ದೇವೈಃ ದೇವೇನ ಕಥಿತಂ ಜ್ಞಾನಂ ಪಾಶುಪತಂ ಪರಂ .. ೪..
 ತದೇವ ಪೃಷ್ಠಂ ಕೃಷ್ಣೇನ ವಿಷ್ಣುನಾ ವಿಶ್ವಯೋನಿನಾ .
 ಪಶುತ್ವಂ ಚ ಸುರಾದೀನಾಂ ಪತಿತ್ವಂ ಚ ಶಿವಸ್ಯ ಚ .. ೫..
 ಯಥೋಪದಿಷ್ಟಂ ಕೃಷ್ಣಾಯ ಮುನಿನಾ ಹ್ಯುಪಮನ್ಯುನಾ .
 ತಥಾ ಸಮಾಸತೋ ವಕ್ಷ್ಯೇ ತಚ್ಚ ಣುಧ್ವಮತಂದ್ರಿತಾಃ .. ೬..
 ಪುರೋಪಮನ್ಯುಮಾಸೀನಂ ವಿಷ್ಣುಃಕೃಷ್ಣವಪುರ್ಧರಃ .
 ಪ್ರಣಿಪತ್ಯ ಯಥಾನ್ಯಾಯಮಿದಂ ವಚನಮಬ್ರವೀತ್ .. ೭..

ಶ್ರೀಕೃಷ್ಣ ಉವಾಚ .

ಭಗವಂಭೋತುಮಿಚ್ಛಾಮಿ ದೇವೈಃ ದೇವೇನ ಭಾಷಿತಂ .

ದಿವ್ಯಂ ಪಾಶುಪತಂ ಜ್ಞಾನಂ ವಿಭೂತಿಂ ವಾಸ್ಯ ಕೃತ್ಸ್ಮಶಃ .. ೮..

ಕಥಂ ಪಶುಪತಿದೇವಃ ಪಶವಃ ಕೇ ಪ್ರಕೀರ್ತಿತಾಃ .

ಕೈಃ ಪಾಶೈಸ್ತೇ ನಿಬದ್ಧಂತೇ ವಿಮುಚ್ಯಂತೇ ಚ ತೇ ಕಥಂ .. ೯..

ಇತಿ ಸಂಚೋದಿತಃ ಶ್ರೀಮಾನುಪಮನ್ಯುರ್ಮಹಾತ್ಮನಾ .

ಪ್ರಣಮ್ಯ ದೇವಂ ದೇವೀಂ ಚ ಪ್ರಾಹ ಪುಷ್ಪೋ ಯಥಾ ತಥಾ .. ೧೦..

ಉಪಮನ್ಯುರುವಾಚ .

ಬ್ರಹ್ಮಾದ್ಯಾಃ ಸ್ಥಾವರಾಂತಾಶ್ಚ ದೇವದೇವಸ್ಯ ಶೂಲಿನಃ .

ಪಶವಃ ಪರಿಕೀರ್ತ್ಯಂತೇ ಸಂಸಾರವಶವರ್ತಿನಃ .. ೧೧..

ತೇಷಾಂ ಪತಿತ್ವಾದ್ಧೇವೇಶಃ ಶಿವಃ ಪಶುಪತಿಃ ಸ್ಮೃತಃ .

ಮಲಮಾಯಾದಿಭಿಃ ಪಾಶೈಃ ಸ ಬಧ್ನಾತಿ ಪಶೂನ್ ಪತಿಃ .. ೧೨..

ಸ ಏವ ಮೋಚಕಸ್ತೇಷಾಂ ಭಕ್ತ್ಯಾ ಸಮ್ಯಗುಪಾಸಿತಃ .

ಚತುರ್ವಿಂಶತಿತ್ವಾನ್ವಿ ಮಾಯಾಕರ್ಮಗುಣಾ ಅಮೀ .. ೧೩..

ವಿಷಯಾ ಇತಿ ಕಥ್ಯಂತೇ ಪಾಶಾ ಜೀವನಿಬಂಧನಾಃ .

ಬ್ರಹ್ಮಾದಿಸ್ತಂಬಪರ್ಯಂತಾನ್ ಪಶೂನ್ ಬದ್ಧ್ವಾ ಮಹೇಶ್ವರಃ .. ೧೪..

ಪಾಶೈರೇತೈಃ ಪತಿರ್ದೇವಃ ಕಾರ್ಯಂ ಕಾರಯತಿ ಸ್ವಕಂ .

ತಸ್ಯಾಜ್ಞಯಾ ಮಹೇಶಸ್ಯ ಪ್ರಕೃತಿಃ ಪುರುಷೋಚಿತಾಂ .. ೧೫..

ಬುದ್ಧಿಂ ಪ್ರಸೂತೇ ಸಾ ಬುದ್ಧಿರಹಂಕಾರಮಹಂಕೃತಿಃ .

ಇಂದ್ರಿಯಾಣಿ ದಶೈಕಂ ಚ ತನ್ಮಾತ್ರಾಪಂಚಕಂ ತಥಾ .. ೧೬..

ಶಾಸನಾದ್ಧೇವದೇವಸ್ಯ ಶಿವಸ್ಯ ಶಿವದಾಯಿನಃ .

ತನ್ಮಾತ್ರಾಣ್ಯಪಿ ತಸ್ಯೈವ ಶಾಸನೇನ ಮಹೀಯಸಾ .. ೧೭..

ಮಹಾಭೂತಾನ್ಯಶೇಷಾಣಿ ಭಾವಯಂತ್ಯನುಪೂರ್ವಶಃ .

ಬ್ರಹ್ಮಾದೀನಾಂ ತೃಣಾಂತಾನಾಂ ದೇಹಿನಾಂ ದೇಹಸಂಗತಿಂ .. ೧೮..

ಮಹಾಭೂತಾನ್ಯಶೇಷಾಣಿ ಜನಯಂತಿ ಶಿವಾಜ್ಞಯಾ .

ಅಧ್ಯವಸ್ಯತಿ ವೈ ಬುದ್ಧಿರಹಂಕಾರೋಭಿಮನ್ಯತೇ .. ೧೯..

ಚಿತ್ತಂ ಚೇತಯತೇ ಚಾಪಿ ಮನಃ ಸಂಕಲ್ಪಯತ್ಯಪಿ .

ಶ್ಲೋತ್ರಾದೀನಿ ಚ ಗೃಹ್ಣಂತಿ ಶಬ್ದಾದೀನ್ವಿಷಯಾನ್ ಪೃಥಕ್ .. ೨೦..

ಸ್ವಾನೇವ ನಾನ್ಯಾನ್ ದೇವಸ್ಯ ದಿವ್ಯೇನಾಜ್ಞಾಬಲೇನ ವೈ .

ವಾಗಾದೀನ್ಯಪಿ ಯಾನ್ಯಾಸಂಸ್ತಾನಿ ಕರ್ಮೇಂದ್ರಿಯಾಣಿ ಚ .. ೨೧..

ಯಥಾಸ್ವಂ ಕರ್ಮ ಕುರ್ವಂತಿ ನಾನ್ಯತ್ಕಿಂಚಿದ್ ಶಿವಾಜ್ಞಯಾ .

ಶಬ್ದಾದಯೋಽಪಿ ಗೃಹ್ಯಂತೇ ಕ್ರಿಯಂತೇ ವಚನಾದಯಃ .. ೨೨..
 ಅವಿಲಂಘ್ಯಾ ಹಿ ಸರ್ವೇಷಾಮಾಜ್ಞಾ ಶಂಭೋರ್ಗರ್ವೀಯಸೀ .
 ಅವಕಾಶಮಶೇಷಾಣಾಂ ಭೂತಾನಾಂ ಸಂಪ್ರಯಚ್ಛತಿ .. ೨೩..
 ಆಕಾಶಃ ಪರಮೇಶಸ್ಯ ಶಾಸನಾದೇವ ಸರ್ವಗಃ .
 ಪ್ರಾಣಾದ್ಯೈಶ್ಚ ತಥಾ ನಾಮಭೇದೈರಂತರ್ಬಹಿರ್ಜಗತ್ .. ೨೪..
 ಬಿಭರ್ತಿ ಸರ್ವಂ ಶರ್ವಸ್ಯ ಶಾಸನೇನ ಪ್ರಭಂಜನಃ .
 ಹವ್ಯಂ ವಹತಿ ದೇವಾನಾಂ ಕವ್ಯಂ ಕವ್ಯಾಶಿನಾಮಪಿ .. ೨೫..
 ಪಾಕಾದ್ಯಂ ಚ ಕರೋತ್ಯಗ್ನಿಃ ಪರಮೇಶ್ವರಶಾಸನಾತ್ .
 ಸಂಜೀವನಾದ್ಯಂ ಸರ್ವಸ್ಯ ಕುರ್ವತ್ಯಾಪಸ್ತದಾಜ್ಞಯಾ .. ೨೬..
 ವಿಶ್ವಂಭರಾ ಜಗನ್ನಿತ್ಯಂ ಧತ್ತೇ ವಿಶ್ವೇಶ್ವರಾಜ್ಞಯಾ .
 ದೇವಾನ್ ಯಾತ್ಯಸುರಾನ್ ಹಂತಿ ತ್ರಿಲೋಕಮಭಿರಕ್ಷತಿ .. ೨೭..
 ಆಜ್ಞಯಾ ತಸ್ಯ ದೇವೇಂದ್ರಃ ಸರ್ವೈರ್ದೇವೈರಲಂಘ್ಯಯಾ .
 ಆಧಿಪತ್ಯಮಪಾಂ ನಿತ್ಯಂ ಕುರುತೇ ವರುಣಃ ಸದಾ .. ೨೮..
 ಪಾಶೈರ್ಬಧ್ನಾತಿ ಚ ಯಥಾ ದಂಡ್ಯಾಂಸ್ತಸ್ಯೈವ ಶಾಸನಾತ್ .
 ದದಾತಿ ನಿತ್ಯಂ ಯಕ್ಷೇಂದ್ರೋ ದ್ರವಿಣಂ ದ್ರವಿಣೇಶ್ವರಃ .. ೨೯..
 ಪುಣ್ಯಾನುರೂಪಂ ಭೂತೇಭ್ಯಃ ಪುರುಷನ್ಯಾನುಶಾಸನಾತ್ .
 ಕರೋತಿ ಸಂಪದಃ ಶಶ್ವತ್ ಜ್ಞಾನಂ ಚಾಪಿ ಸುಮೇಧಸಾಂ .. ೩೦..
 ನಿಗ್ರಹಂ ಚಾಪ್ಯಸಾಧೂನಾಮೀಶಾನಃ ಶಿವಶಾಸನಾತ್ .
 ಧತ್ತೇ ತು ಧರಣೀಂ ಮೂರ್ಧ್ನಾ ಶೇಷಃ ಶಿವನಿಯೋಗತಃ .. ೩೧..
 ಯಾಮಾಹುಸ್ತಾಮಸೀಂ ರೌದ್ರೀಂ ಮೂರ್ತಿಮಂತಕರೀಂ ಹರೇಃ .
 ಸೃಜತ್ಯಶೇಷಮೀಶಸ್ಯ ಶಾಸನಾಚ್ಚತುರಾನನಃ .. ೩೨..
 ಅನ್ಯಾಭಿಮೂರ್ತಿಭಿಃ ಸ್ವಾಭಿಃ ಪಾತಿ ಚಾಂತೇ ನಿಹಂತಿ ಚ .
 ವಿಷ್ಣುಃ ಪಾಲಯತೇ ವಿಶ್ವಂ ಕಾಲಕಾಲಸ್ಯ ಶಾಸನಾತ್ .. ೩೩..
 ಸೃಜತೇ ತ್ರಸತೇ ಚಾಪಿ ಸ್ವಕಾಭಿಸ್ತನುಭಿಸ್ತಿಭಿಃ .
 ಹರತ್ಯಂತೇ ಜಗತ್ಸರ್ವಂ ಹರಸ್ತಸ್ಯೈವ ಶಾಸನಾತ್ .. ೩೪..
 ಸೃಜತ್ಯಪಿ ಚ ವಿಶ್ವಾತ್ಮಾ ತ್ರಿಧಾ ಭಿನ್ನಸ್ತು ರಕ್ಷತಿ .
 ಕಾಲಃ ಕರೋತಿ ಸಕಲಂ ಕಾಲಸ್ಸಂಹರತಿ ಪ್ರಜಾಃ .. ೩೫..
 ಕಾಲಃ ಪಾಲಯತೇ ವಿಶ್ವಂ ಕಾಲಕಾಲಸ್ಯ ಶಾಸನಾತ್ .
 ತ್ರಿಭಿರಂಶೈರ್ಜಗದ್ವಿಭ್ರತ್ತೇಜೋಭಿರ್ವೃಷ್ಟಿಮಾದಿಶನ್ .. ೩೬..
 ದಿವಿ ವರ್ಷತ್ಯಸೌ ಭಾನುದೇವದೇವಸ್ಯ ಶಾಸನಾತ್ .
 ಪುಷ್ಣಾತ್ಯೋಷಧಿಜಾತಾನಿ ಭೂತಾನ್ಯಾಹ್ಲಾದಯತ್ಯಪಿ .. ೩೭..
 ದೇವೈಶ್ಚ ಪೀಯತೇ ಚಂದ್ರಶ್ಚಂದ್ರಭೂಷಣಶಾಸನಾತ್ .

ಆದಿತ್ಯಾ ವಸವೋ ರುದ್ರಾ ಅಶ್ವಿನೌ ಮರುತಸ್ತಥಾ .. ೩೮..
 ಖೇಚರಾ ಋಷಯಸ್ವಿದ್ಧಾ ಭೋಗಿನೋ ಮನುಜಾ ಮೃಗಾಃ .
 ಪಶವಃ ಪಕ್ಷಿಣಶ್ಚೈವ ಕೀಟಾದ್ಯಾಃ ಸ್ಥಾವರಾಣಿ ಚ .. ೩೯..
 ನದ್ಯಸ್ಸಮುದ್ರಾ ಗಿರಯಃ ಕಾನನಾನಿ ಸರಾಂಸಿ ಚ .
 ವೇದಾಃ ಸಾಂಗಾಶ್ಚ ಶಾಸ್ತ್ರಾಣಿ ಮಂತ್ರಸ್ತೋಮಮುಖಾದಯಃ .. ೪೦..
 ಕಾಲಾಗ್ನ್ಯಾದಿಶಿವಾಂತಾನಿ ಭುವನಾನಿ ಸಹಾಧಿಪೈಃ .
 ಬ್ರಹ್ಮಾಂಡಾನ್ಯಪ್ಯಸಂಖ್ಯಾನಿ ತೇಷಾಮಾವರಣಾನಿ ಚ .. ೪೧..
 ವರ್ತಮಾನಾನ್ಯತೀತಾನಿ ಭವಿಷ್ಯಂತ್ಯಪಿ ಕೃತ್ಸ್ನ ಶಃ .
 ದಿಶಶ್ಚ ವಿದಿಶಶ್ಚೈವ ಕಾಲಭೇದಾಃ ಕಲಾದಯಃ .. ೪೨..
 ಯಚ್ಚ ಕಿಂಚಿಜ್ಜಗತ್ಯಸ್ಮಿನ್ ದೃಶ್ಯತೇ ಶ್ರೂಯತೇಽಪಿ ವಾ .
 ತನ್ನವಂ ಶಂಕರಸ್ಯಾಜ್ಞಾಬಲೇನ ಸಮಧಿಷ್ಠಿತಂ .. ೪೩..
 ಆಜ್ಞಾಬಲಾತ್ಸಸ್ಯ ಧರಾ ಸ್ಥಿತೇಹ
 ಧರಾಧರಾ ವಾರಿಧರಾಃ ಸಮುದ್ರಾಃ .
 ಜ್ಯೋತಿರ್ಗಣಾಃ ಶಕ್ರಮುಖಾಶ್ಚ ದೇವಾಃ
 ಸ್ಥಿರಂ ಚಿರಂ ವಾ ಚಿದಚಿದ್ಯದಸ್ತಿ .. ೪೪..
 ಉಪಮನ್ಯುರುವಾಚ .
 ಅತ್ಯಾಶ್ಚರ್ಯಮಿದಂ ಕೃಷ್ಣ ಶಂಭೋರಮಿತಕರ್ಮಣಃ .
 ಆಜ್ಞಾಕೃತಂ ಶೃಣುಷ್ವೈತಚ್ಚುತಂ ಶ್ರುತಿಮುಖೇ ಮಯಾ .. ೪೫..
 ಪುರಾ ಕಿಲ ಸುರಾಃ ಸೇಂದ್ರಾ ವಿವದಂತಃ ಪರಸ್ಪರಂ .
 ಅಸುರಾನ್ಸಮರೇ ಜಿತ್ವಾ ಜೇತಾಹಮಹಮಿತ್ಯುತ .. ೪೬..
 ತದಾ ಮಹೇಶ್ವರಸ್ತೇಷಾಂ ಮಧ್ಯತೋ ವರವೇಷಧೃಕ್ .
 ಸ್ವಲಕ್ಷಣೈರ್ವಿಹೀನಾಂಗಃ ಸ್ವಯಂ ಯಕ್ಷ ಇವಾಭವತ್ .. ೪೭..
 ಸ ತಾನಾಹ ಸುರಾನೇಕಂ ತೃಣಮಾದಾಯ ಭೂತಲೇ .
 ಯ ಏತದ್ವಿಕೃತಂ ಕರ್ತುಂ ಕ್ಷಮತೇ ಸ ತು ದೈತ್ಯಜಿತ್ .. ೪೮..
 ಯಕ್ಷಸ್ಯ ವಚನಂ ಶ್ರುತ್ವಾ ವಜ್ರಪಾಣಿಃ ಶಚೀಪತಿಃ .
 ಕಿಂಚಿತ್ ಕ್ರುದ್ಧೋ ವಿಹಸ್ಯೈನಂ ತೃಣಮಾದಾತುಮುದ್ಯತಃ .. ೪೯..
 ನ ತತ್ಪ್ರಣಮುಪದಾತುಂ ಮನಸಾಪಿ ಚ ಶಕ್ಯತೇ .
 ಯಥಾ ತಥಾಪಿ ತಚ್ಛೇತ್ತುಂ ವಜ್ರಂ ವಜ್ರಧರೋಽಸೃಜತ್ .. ೫೦..
 ತದ್ವಜ್ರಂ ನಿಜವಜ್ರೇಣ ಸಂಸೃಷ್ಟಮಿವ ಸರ್ವತಃ .
 ತೃಣೇನಾಭಿಹತಂ ತೇನ ತಿರ್ಯಗಗ್ರಂ ಪಪಾತ ಹ .. ೫೧..
 ತತಶ್ಚಾನ್ಯೇ ಸುಸಂರಬ್ಧಾ ಲೋಕಪಾಲಾ ಮಹಾಬಲಾಃ .

ಸಸೃಜುಸ್ಪೃಣಮುದ್ಧಿಶ್ಯ ಸ್ವಾಯುಧಾನಿ ಸಹಸ್ರಶಃ .. ೫೨..
 ಪ್ರಜಜ್ಜ್ವಲ ಮಹಾವಹ್ನಿಃ ಪ್ರಚಂಡಃ ಪವನೋ ವವೌ .
 ಪ್ರವೃದ್ಧೋಪಾಂಪತಿಯದ್ವತ್ಪಲಯೇ ಸಮುಪಸ್ಥಿತೇ .. ೫೩..
 ಏವಂ ದೇವೈಃ ಸಮಾರಬ್ಧಂ ತೃಣಮುದ್ಧಿಶ್ಯ ಯತ್ನತಃ .
 ವ್ಯರ್ಥಮಾಸೀದಹೋ ಕೃಷ್ಣ ಯಕ್ಷಸ್ಯಾತ್ಮಬಲೇನ ವೈ .. ೫೪..
 ತದಾಹ ಯಕ್ಷಂ ದೇವೇಂದ್ರಃ ಕೋ ಭವಾನಿತ್ಯಮರ್ಷಿತಃ .
 ತತಃ ಸ ಪಶ್ಯತಾಮೇವ ತೇಷಾಮಂತರಧಾದಥ .. ೫೫..
 ತದಂತರೇ ಹೈಮವತೀ ದೇವೀ ದಿವ್ಯವಿಭೂಷಣಾ .
 ಆವಿರಾಸೀನ್ನಭೋರಂಗೇ ಶೋಭಮಾನಾ ಶುಚಿಸ್ಮಿತಾ .. ೫೬..
 ತಾಂ ದೃಷ್ಟ್ವಾ ವಿಸ್ಮಯಾವಿಷ್ಟಾ ದೇವಾಃ ಶಕ್ರಪುರೋಗಮಾಃ .
 ಪ್ರಣಮ್ಯ ಯಕ್ಷಂ ಪಪ್ರಚ್ಛುಃ ಕೋಽಸೌ ಯಕ್ಷೋ ವಿಲಕ್ಷಣಃ .. ೫೭..
 ಸಾಽಬ್ರವೀತ್ಸಸ್ಮಿತಂ ದೇವೀ ಸ ಯುಷ್ಮಾಕಮಗೋಚರಃ .
 ತೇನೇದಂ ಭ್ರಮ್ಯತೇ ಚಕ್ರಂ ಸಂಸಾರಾಖ್ಯಂ ಚರಾಚರಂ .. ೫೮..
 ತೇನಾದೌ ಕ್ರಿಯತೇ ವಿಶ್ವಂ ತೇನ ಸಂಹಿಯತೇ ಪುನಃ .
 ನ ತನ್ನಿಯಂತಾ ಕಶ್ಚಿತ್ ಸ್ಯಾತ್ತೇನ ಸರ್ವಂ ನಿಯಮ್ಯತೇ .. ೫೯..
 ಇತ್ಯುಕ್ತ್ವಾ ಸಾ ಮಹಾದೇವೀ ತತ್ಪ್ರವಾಂತರಧತ್ತ ವೈ .
 ದೇವಾಶ್ಚ ವಿಸ್ಮಿತಾಃ ಸರ್ವೇ ತಾಂ ಪ್ರಣಮ್ಯ ದಿವಂ ಯಯುಃ .. ೬೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವಮಾಹಾತ್ಮ್ಯವರ್ಣನಂ ನಾಮ ದ್ವಿತೀಯೋಽಧ್ಯಾಯಃ .. ೭.೨.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩. ತೃತೀಯೋಽಧ್ಯಾಯಃ .

ಋಷ್ಣಾಯೋಪಮನ್ಯೋರುಪದೇಶವರ್ಣನಂ .

ಉಪಮನ್ಯುರುವಾಚ .
 ಶೃಣು ಕೃಷ್ಣ ಮಹೇಶಸ್ಯ ಶಿವಸ್ಯ ಪರಮಾತ್ಮನಃ .
 ಮೂರ್ತ್ಯಾತ್ಮಭಿಸ್ತತಂ ಕೃತ್ಸಂ ಜಗದೇತಚ್ಚರಾಚರಂ .. ೧..
 ಸ ಶಿವಃ ಸರ್ವಮೇವೇದಂ ಸ್ವಕಿಯಾಭಿಶ್ಚ ಮೂರ್ತಿಭಿಃ .
 ಅಧಿತಿಷ್ಠತ್ಯಮೇಯಾತ್ಮಾ ಹೈತತ್ಸರ್ವಮನುಸ್ಮೃತಂ .. ೨..
 ಬ್ರಹ್ಮಾ ವಿಷ್ಣುಸ್ತಥಾ ರುದ್ರೋ ಮಹೇಶಾನಃ ಸದಾಶಿವಃ .

ಮೂರ್ತಯಸ್ತಸ್ಯ ವಿಜ್ಞೇಯಾ ಯಾಭಿರ್ವಿಶ್ವಮಿದಂ ತತಂ .. ೩..
ಅಧಾನ್ಯಾಶ್ಚಾಪಿ ತನವಃ ಪಂಚ ಬ್ರಹ್ಮಸಮಾಹ್ವಯಾಃ .
ತನೂಭಿಸ್ತಾಭಿರಾವ್ಯಾಪ್ತಮಿಹ ಕಿಂಚಿನ್ನ ವಿದ್ಯತೇ .. ೪..
ಈಶಾನಃ ಪುರುಷೋಽಘೋರೋ ವಾಮಃ ಸದ್ಯಸ್ತಥೈವ ಚ .
ಬ್ರಹ್ಮಾಣೈತಾನಿ ದೇವಸ್ಯ ಮೂರ್ತಯಃ ಪಂಚ ವಿಶ್ರುತಾಃ .. ೫..
ಈಶಾನಾಖ್ಯಾ ತು ಯಾ ತಸ್ಯ ಮೂರ್ತಿರಾದ್ಯಾ ಗರೀಯಸೀ .
ಭೋಕ್ತಾರಂ ಪ್ರಕೃತೇಃ ಸಾಕ್ಷಾತ್ ಕ್ಷೇತ್ರಜ್ಞಮಧಿತಿಷ್ಠತಿ .. ೬..
ಸ್ಥಾಣೋಸ್ತತ್ಪುರುಷಾಖ್ಯಾ ಯಾ ಮೂರ್ತಿಮೂರ್ತಿಮತಃ ಪ್ರಭೋಃ .
ಗುಣಾಶ್ರಯಾತ್ಮಕಂ ಭೋಗ್ಯಮವ್ಯಕ್ತಮಧಿತಿಷ್ಠತಿ .. ೭..
ಧರ್ಮಾದ್ಯಷ್ಟಾಂಗಸಂಯುಕ್ತಂ ಬುದ್ಧಿತತ್ತ್ವಂ ಪಿನಾಕಿನಃ .
ಅಧಿತಿಷ್ಠತ್ಯಘೋರಾಖ್ಯಾ ಮೂರ್ತಿರತ್ಯಂತಪೂಜಿತಾ .. ೮..
ವಾಮದೇವಾಹ್ವಯಾಂ ಮೂರ್ತಿಂ ಮಹಾದೇವಸ್ಯ ವೇಧಸಃ .
ಅಹಂಕೃತೇರಧಿಷ್ಠಾತ್ರೀಮಾಹುರಾಗಮವೇದಿನಃ .. ೯..
ಸದ್ಯೋ ಜಾತಾಹ್ವಯಾಂ ಮೂರ್ತಿಂ ಶಂಭೋರಮಿತವರ್ಚಸಃ .
ಮಾನಸಃ ಸಮಧಿಷ್ಠಾತ್ರೀಂ ಮತಿಮಂತಃ ಪ್ರಚಕ್ಷತೇ .. ೧೦..
ಶ್ಲೋತ್ರಸ್ಯ ವಾಚಃ ಶಬ್ದಸ್ಯ ವಿಭೋವ್ಯೋಮ್ನಸ್ತಥೈವ ಚ .
ಈಶ್ವರೀಮೀಶ್ವರಸ್ಯೇಮಾಮೀಶಾಖ್ಯಾಂ ಹಿ ವಿದುರ್ಬುಧಾಃ .. ೧೧..
ತ್ವಕ್ಪಾಣಿಸ್ಪರ್ಶವಾಯೂನಾಮೀಶ್ವರೀಂ ಮೂರ್ತಿಮೈಶ್ವರೀಂ .
ಪುರುಷಾಖ್ಯಂ ವಿದುಃ ಸರ್ವೇ ಪುರಾಣಾರ್ಥವಿಶಾರದಾಃ .. ೧೨..
ಚಕ್ಷುಷಶ್ಚರಣಸ್ಯಾಪಿ ರೂಪಸ್ಯಾಗ್ನೇಸ್ತಥೈವ ಚ .
ಅಘೋರಾಖ್ಯಾಮಧಿಷ್ಠಾತ್ರೀಂ ಮೂರ್ತಿಮಾಹುರ್ಮನೀಷಿಣಃ .. ೧೩..
ರಮನಾಯಾಶ್ಚ ಪಾಯೋಶ್ಚ ರಸಸ್ಯಾಪಾಂ ತಥೈವ ಚ .
ಈಶ್ವರೀಂ ವಾಮದೇವಾಖ್ಯಾಂ ಮೂರ್ತಿಂ ತನ್ನಿರತಾಂ ವಿದುಃ .. ೧೪..
ಘ್ರಾಣಸ್ಯ ಚೈವೋಪಸ್ಥಸ್ಯ ಗಂಧಸ್ಯ ಚ ಭುವಸ್ತಥಾ .
ಸದ್ಯೋಜ್ಞಾತಾಹ್ವಯಾಂ ಮೂರ್ತಿಮೀಶ್ವರೀಂ ಸಂಪ್ರಚಕ್ಷತೇ .. ೧೫..
ಮೂರ್ತಯಃ ಪಂಚ ದೇವಸ್ಯ ವಂದನೀಯಾಃ ಪ್ರಯತ್ನತಃ .
ಶ್ರೇಯೋಽರ್ಥಭಿರ್ನಿರ್ಮಿತಂ ಶ್ರೇಯಸಾಮೇಕಹೇತವಃ .. ೧೬..
ತಸ್ಯ ದೇವಾದಿದೇವಸ್ಯ ಮೂರ್ತ್ಯಷ್ಟಕಮಯಂ ಜಗತ್ .
ತಸ್ಮಿನ್ ವ್ಯಾಪ್ಯ ಸ್ಥಿತಂ ವಿಶ್ವಂ ಸೂತ್ರೇ ಮಣಿಗಣಾ ಇವ .. ೧೭..
ಶರ್ವೋ ಭವಸ್ತಥಾ ರುದ್ರ ಉಗ್ರೋ ಭೀಮಃ ಪಶೋಃ ಪತಿಃ .
ಈಶಾನಶ್ಚ ಮಹಾದೇವೋ ಮೂರ್ತಯಶ್ಚಾಷ್ಟ ವಿಶ್ರುತಾಃ .. ೧೮..
ಭೂಮ್ಯಂಭೋಽಗ್ನಿಮರುದ್ಧ್ಯೋಮಕ್ಷೇತ್ರಜ್ಞಾರ್ಕನಿಶಾಕರಾಃ .

ಅಧಿಷ್ಠಿತಾ ಮಹೇಶಸ್ಯ ಶರ್ವಾದ್ಯೈರಷ್ಟಮೂರ್ತಿಭಿಃ .. ೧೯..
 ಚರಾಚರಾತ್ಮಕಂ ವಿಶ್ವಂ ಧತ್ತೇ ವಿಶ್ವಂಭರಾತ್ಮಿಕಾ .
 ಶಾರ್ವೀ ಶಿವಾಹ್ವಯಾ ಮೂರ್ತಿರಿತಿ ಶಾಸ್ತ್ರಸ್ಯ ನಿಶ್ಚಯಃ .. ೨೦..
 ಸಂಜೀವನಂ ಸಮಸ್ತಸ್ಯ ಜಗತಃ ಸಲಿಲಾತ್ಮಿಕಾಜ್ಞಾ .
 ಭಾವೀತಿ ಗೀಯತೇ ಮೂರ್ತಿಭವಸ್ಯ ಪರಮಾತ್ಮನಃ .. ೨೧..
 ಬಹಿರಂತರ್ಗತಾ ವಿಶ್ವಂ ವ್ಯಾಪ್ಯ ತೇಜೋಮಯೀ ಶುಭಾ .
 ರೌದ್ರೀ ರುದ್ರಾವ್ಯಯಾ ಮೂರ್ತಿರಾಸ್ಥಿತಾ ಘೋರರೂಪಿಣೀ .. ೨೨..
 ಸ್ವಂದಯತ್ಯನಿಲಾತ್ಮೇದಂ ಬಿಭರ್ತಿ ಸ್ವಂದತೇ ಸ್ವಯಂ .
 ಔಗ್ರೀತಿ ಕಥ್ಯತೇ ಸದ್ಭಿರ್ಮೂರ್ತಿರುಗ್ರಸ್ಯ ವೇಧಸಃ .. ೨೩..
 ಸರ್ವಾವಕಾಶದಾ ಸರ್ವವ್ಯಾಪಿಕಾ ಗಗನಾತ್ಮಿಕಾ .
 ಮೂರ್ತಿಭೀಮಸ್ಯ ಭೀಮಾಖ್ಯಾ ಭೂತವೃಂದಸ್ಯ ಭೇದಿಕಾ .. ೨೪..
 ಸರ್ವಾತ್ಮನಾಮಧಿಷ್ಠಾತ್ರೀ ಸರ್ವಕ್ಷೇತ್ರನಿವಾಸಿನೀ .
 ಮೂರ್ತಿಃ ಪಶುಪತೇರ್ಜ್ಜೇಯಾ ಪಶುಪಾಶನಿಕೃಂತನೀ .. ೨೫..
 ದೀಪಯಂತೀ ಜಗತ್ಸರ್ವಂ ದಿವಾಕರಸಮಾಹ್ವಯಾ .
 ಈಶಾನಾಖ್ಯಾ ಮಹೇಶಸ್ಯ ಮೂರ್ತಿದಿವಿ ವಿನರ್ಪತಿ .. ೨೬..
 ಆಪ್ಯಾಯಯತಿ ಯೋ ವಿಶ್ವಮಮೃತಾಂಶುರ್ನಿಶಾಕರಃ .
 ಮಹಾದೇವಸ್ಯ ಸಾ ಮೂರ್ತಿರ್ಮಹಾದೇವಸಮಾಹ್ವಯಾ .. ೨೭..
 ಆತ್ಮಾ ತನ್ಯಾಷ್ಟಮೀ ಮೂರ್ತಿಃ ಶಿವಸ್ಯ ಪರಮಾತ್ಮನಃ .
 ವ್ಯಾಪಿಕೇತರಮೂರ್ತೀನಾಂ ವಿಶ್ವಂ ತನ್ಮಾತ್ ಶಿವಾತ್ಮಕಂ .. ೨೮..
 ವೃಕ್ಷಸ್ಯ ಮೂಲಸೇಕೇನ ಶಾಖಾಃ ಪುಷ್ಯಂತಿ ವೈ ಯಥಾ .
 ಶಿವಸ್ಯ ಪೂಜಯಾ ತದ್ವತ್ಪುಷ್ಯತ್ಯಸ್ಯ ವಪುರ್ಜಗತ್ .. ೨೯..
 ಸರ್ವಾಭಯಪ್ರದಾನಂ ಚ ಸರ್ವಾನುಗ್ರಹಣಂ ತಥಾ .
 ಸರ್ವೋಪಕಾರಕರಣಂ ಶಿವಸ್ಯಾರಾಧನಂ ವಿದುಃ .. ೩೦..
 ಯಥೇಹ ಪುತ್ರಪೌತ್ರಾದೇಃ ಪ್ರೀತ್ಯಾ ಪ್ರೀತೋ ಭವೇತ್ಪಿತಾ .
 ತಥಾ ಸರ್ವಸ್ಯ ಸಂಪ್ರೀತ್ಯಾ ಪ್ರೀತೋ ಭವತಿ ಶಂಕರಃ .. ೩೧..
 ದೇಹಿನೋ ಯಸ್ಯ ಕಸ್ಯಾಪಿ ಕ್ರಿಯತೇ ಯದಿ ನಿಗ್ರಹಃ .
 ಅನಿಷ್ಟಮಷ್ಟಮೂರ್ತೇಸ್ತತ್ಕೃತಮೇವ ನ ಸಂಶಯಃ .. ೩೨..
 ಅಷ್ಟಮೂರ್ತ್ಯಾತ್ಮನಾ ವಿಶ್ವಮಧಿಷ್ಠಾಯ ಸ್ಥಿತಂ ಶಿವಂ .
 ಭಜಸ್ವ ಸರ್ವಭಾವೇನ ರುದ್ರಂ ಪರಮಕಾರಣಂ .. ೩೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಕೃಷ್ಣಾಯೋಪಮನ್ಯೋರುಪದೇಶವರ್ಣನಂ ನಾಮ ತೃತೀಯೋಧ್ಯಾಯಃ ..
 ೭.೨.೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

೭.೨.೪. ಚತುರ್ಥೋಽಧ್ಯಾಯಃ . ಗೌರೀಶಂಕರವಿಭೂತಿಯೋಗಃ .

ಶ್ರೀಕೃಷ್ಣ ಉವಾಚ .

ಭಗವನ್ ಪರಮೇಶಸ್ಯ ಶರ್ವಸ್ಯಾಮಿತತೇಜಸಃ .

ಮೂರ್ತಿಭಿರ್ವಿಶ್ವಮೇವೇದಂ ಯಥಾ ವ್ಯಾಪ್ತಂ ತಥಾ ಶ್ರುತಂ .. ೧..

ಅಥೈತತ್ ಜ್ಞಾತುಮಿಚ್ಛಾಮಿ ಯಾಥಾತ್ಮ್ಯಂ ಪರಮೇಶಯೋಃ .

ಸ್ತ್ರೀಪುಂಭಾವಾತ್ಮಕಂ ಚೇದಂ ತಾಭ್ಯಾಂ ಕಥಮಧಿಷ್ಠಿತಂ .. ೨..

ಉಪಮನ್ಯುರುವಾಚ .

ಶ್ರೀಮದ್ವಿಭೂತಿಂ ಶಿವಯೋರ್ಯಾಥಾತ್ಮ್ಯಂ ಚ ಸಮಾಸತಃ .

ವಕ್ಷ್ಯೇ ತದ್ವಿಸ್ತರಾದ್ವಕ್ತುಂ ಭವೇನಾಪಿ ನ ಶಕ್ಯತೇ .. ೩..

ಶಕ್ತಿ ಸಾಕ್ಷಾನ್ಮಹಾದೇವೀ ಮಹಾದೇವಶ್ಚ ಶಕ್ತಿಮಾನ್ .

ತಯೋರ್ವಿಭೂತಿಲೇಶೋ ವೈ ಸರ್ವಮೇತಚ್ಚರಾಚರಂ .. ೪..

ವಸ್ತು ಕಿಂಚಿದಚಿದ್ರೂಪಂ ಕಿಂಚಿದ್ವಸ್ತು ಚಿದಾತ್ಮಕಂ .

ದ್ವಯಂ ಶುದ್ಧಮಶುದ್ಧಂ ಚ ಪರಂ ಚಾಪರಮೇವ ಚ .. ೫..

ಯತ್ಸಂಸರತಿ ಚಿಚ್ಚಕ್ರಮಚಿಚ್ಚಕ್ರಸಮನ್ವಿತಂ .

ತದೇವಾಶುದ್ಧಮಪರಮಿತರಂ ತು ಪರಂ ಶುಭಂ .. ೬..

ಅಪರಂ ಚ ಪರಂ ಚೈವ ದ್ವಯಂ ಚಿದಚಿದಾತ್ಮಕಂ .

ಶಿವಸ್ಯ ಚ ಶಿವಾಯಾಶ್ಚ ಸ್ವಾಮ್ಯಂ ಚೈತತ್ಸ್ವ ಭಾವತಃ .. ೭..

ಶಿವಯೋರ್ವೈ ವಶೇ ವಿಶ್ವಂ ನ ವಿಶ್ವಸ್ಯ ವಶೇ ಶಿವೌ .

ಈಶಿತವ್ಯಮಿದಂ ಯಸ್ಮಾತ್ತಸ್ಮಾದ್ವಿಶ್ವೇಶ್ವರೌ ಶಿವೌ .. ೮..

ಯಥಾ ಶಿವಸ್ತಥಾ ದೇವೀ ಯಥಾ ದೇವೀ ತಥಾ ಶಿವಃ .

ನಾನಯೋರಂತರಂ ವಿದ್ಯಾಚ್ಛಂದ್ರಚಂದ್ರಿಕಯೋರಿವ .. ೯..

ಚಂದ್ರೋ ನ ಖಲು ಭಾತ್ಯೇಷ ಯಥಾ ಚಂದ್ರಿಕಯಾ ವಿನಾ .

ನ ಭಾತಿ ವಿದ್ಯಮಾನೋಽಪಿ ತಥಾ ಶಕ್ತ್ಯಾ ವಿನಾ ಶಿವಃ .. ೧೦..

ಪ್ರಭಯಾ ಹಿ ವಿನಾ ಯದ್ವದ್ಭಾನುರೇಷ ನ ವಿದ್ಯತೇ .

ಪ್ರಭಾ ಚ ಭಾನುನಾ ತೇನ ಸುತರಾಂ ತದುಪಾಶ್ರಯಾ .. ೧೧..

ಏವಂ ಪರಸ್ಪರಾಪೇಕ್ಷಾ ಶಕ್ತಿಶಕ್ತಿಮತೋಃ ಸ್ಥಿತಾ .

ನ ಶಿವೇನ ವಿನಾ ಶಕ್ತಿನಿ ಶಕ್ತ್ಯಾ ಚ ವಿನಾ ಶಿವಃ .. ೧೨..

ಶಕ್ತೌ ಯಯಾ ಶಿವೋ ನಿತ್ಯಂ ಭಕ್ತೌ ಮುಕ್ತೌ ಚ ದೇಹಿನಾಂ .

ಆದ್ಯಾ ಸೈಕಾ ಪರಾ ಶಕ್ತಿಶ್ಚಿನ್ಮಯೀ ಶಿವಸಂಶ್ರಯಾ .. ೧೩..
 ಯಾಮಾಹುರಖಿಲೇಶಸ್ಯ ತೈಸ್ಥೈರನುಗುಣೈರ್ಗುಣೈಃ .
 ಸಮಾನಧರ್ಮಿಣೀಮೇವ ಶಿವಸ್ಯ ಪರಮಾತ್ಮನಃ .. ೧೪..
 ಸೈಕಾ ಪರಾ ಚ ಚಿದ್ರೂಪಾ ಶಕ್ತಿಃ ಪ್ರಸವಧರ್ಮಿಣೀ .
 ವಿಭಜ್ಯ ಬಹುಧಾ ವಿಶ್ವಂ ವಿದಧಾತಿ ಶಿವೇಚ್ಚಯಾ .. ೧೫..
 ಸಾ ಮೂಲಪ್ರಕೃತಿರ್ಮಾಯಾ ತ್ರಿಗುಣಾ ಚ ತ್ರಿಧಾ ಸ್ಮೃತಾ .
 ಶಿವಯಾ ಚ ವಿಪರ್ಯಸ್ತಂ ಯಯಾ ತತಮಿದಂ ಜಗತ್ .. ೧೬..
 ಏಕಧಾ ಚ ದ್ವಿಧಾ ಚೈವ ತಥಾ ಶತಸಹಸ್ರಧಾ .
 ಶಕ್ತಯಃ ಖಲು ಭಿದ್ಯಂತೇ ಬಹುಧಾ ವ್ಯವಹಾರತಃ .. ೧೭..
 ಶಿವೇಚ್ಚಯಾ ಪರಾಶಕ್ತಿಃ ಶಿವತತ್ತ್ವೈಶ್ಚ ಕತಾಂ ಗತಾ .
 ತತಃ ಪರಿಸ್ಪುರತ್ಯಾದೌ ಸರ್ಗೇ ತೈಲಂ ತಿಲಾದಿವ .. ೧೮..
 ತತಃ ಕ್ರಿಯಾಖ್ಯಯಾ ಶಕ್ತ್ಯಾ ಶಕ್ತೌ ಶಕ್ತಿಮದುತ್ಥಯಾ .
 ತನ್ಯಾಂ ವಿಕ್ಷೋಭ್ಯಮಾಣಾಯಾಮಾದೌ ನಾದಃ ಸಮುದ್ಭವೌ .. ೧೯..
 ನಾದಾದ್ಧಿನಿಸೃತೋ ಬಿಂದುರ್ಬಿಂದೋದೇವಃ ಸದಾಶಿವಃ .
 ತಸ್ಮಾನ್ ಮಹೇಶ್ವರೋ ಜಾತಃ ಶುದ್ಧವಿದ್ಯಾ ಮಹೇಶ್ವರಾತ್ .. ೨೦..
 ಸಾ ವಾಚಾಮೀಶ್ವರೀ ಶಕ್ತಿರ್ವಾಗೀಶಾಖ್ಯಾ ಹಿ ಶೂಲಿನಃ .
 ಯಾ ಸಾ ವರ್ಣಸ್ವರೂಪೇಣ ಮಾತೃಕೇಽಪಿ ವಿಜ್ಯಂಭತೇ .. ೨೧..
 ಅಥಾನಂತಸಮಾವೇಶಾನ್ಮಾಯಾ ಕಾಲಮವಾಸೃಜತ್ .
 ನಿಯತಿಂ ಚ ಕಲಾಂ ವಿದ್ಯಾಂ ಕಲಾತೋ ರಾಗವೂರುಷೌ .. ೨೨..
 ಮಾಯಾತಃ ಪುನರೇವಾಭೂದವ್ಯಕ್ತಂ ತ್ರಿಗುಣಾತ್ಮಕಂ .
 ತ್ರಿಗುಣಾಚ್ಚ ತತೋಽವ್ಯಕ್ತಾದ್ವಿಭಕ್ತಾಃ ಸ್ಯುಸ್ತಯೋ ಗುಣಾಃ .. ೨೩..
 ಸತ್ತ್ವಂ ರಜಸ್ತಮಶ್ಚೇತಿ ಯೈರ್ವ್ಯಾಪ್ತಮಖಿಲಂ ಜಗತ್ .
 ಗುಣೇಭ್ಯಃ ಕ್ಷೋಭ್ಯಮಾಣೇಭ್ಯೋ ಗುಣೇಶಾಖ್ಯಾಸ್ತಿಮೂರ್ತಯಃ .. ೨೪..
 ಅಭವನ್ ಮಹದಾದೀನಿ ತತ್ತ್ವಾನಿ ಚ ಯಥಾಕ್ರಮಂ .
 ತೇಭ್ಯಃ ಸ್ಯುರಂಡಪಿಂಡಾನಿ ತ್ವಸಂಖ್ಯಾನಿ ಶಿವಾಜ್ಞಯಾ .
 ಅಧಿಷ್ಠಿತಾನ್ಯನಂತಾದ್ಯೈರ್ವಿದ್ಯೇಶೈಶ್ಚಕ್ರವರ್ತಿಭಿಃ .. ೨೫..
 ಶರೀರಾಂತರಭೇದೇನ ಶಕ್ತೇರ್ಭೇದಾಃ ಪ್ರಕೀರ್ತಿತಾಃ .
 ನಾನಾರೂಪಾಸ್ತು ವಿಜ್ಞೇಯಾಃ ಸ್ಥೂಲಸೂಕ್ಷ್ಮವಿಭೇದತಃ .. ೨೬..
 ರುದ್ರಸ್ಯ ರೌದ್ರೀ ಸಾ ಶಕ್ತಿರ್ವಿಷ್ಣೌರ್ವೈ ವೈಷ್ಣವೀ ಮತಾ .
 ಬ್ರಹ್ಮಾಣೇ ಬ್ರಹ್ಮಣಃ ಪ್ರೋಕ್ತಾ ಚೇಂದ್ರಸ್ಯೈಂದ್ರೀತಿ ಕಥ್ಯತೇ .. ೨೭..
 ಕಿಮತ್ರ ಬಹುನೋಕ್ತೇನ ಯದ್ವಿಶ್ವಮಿತಿ ಕೀರ್ತಿತಂ .

ಶಕ್ಯಾತ್ಮನೈವ ತದ್ವ್ಯಾಪ್ತಂ ಯಥಾ ದೇಹೇಽಂತರಾತ್ಮನಾ .. ೨೮..
 ತಸ್ಮಾಚ್ಚಕ್ತಿಮಯಂ ಸರ್ವಂ ಜಗತ್ಸ್ಯಾ ವರಜಂಗಮಂ .
 ಕಲಾ ಯಾ ಪರಮಾ ಶಕ್ತಿಃ ಕಥಿತಾ ಪರಮಾತ್ಮನಃ .. ೨೯..
 ಏವಮೇಷಾ ಪರಾ ಶಕ್ತಿರೀಶ್ವರೇಚ್ಛಾನುಯಾಯಿನೀ .
 ಸ್ಥಿರಂ ಚರಂ ಚ ಯದ್ವಿಶ್ವಂ ಸೃಜತೀತಿ ವಿನಿಶ್ಚಯಃ .. ೩೦..
 ಜ್ಞಾನಕ್ರಿಯಾ ಚಿಕೀರ್ಷಾಭಿಸ್ತಿಸೃಭಿಃ ಸ್ವಾತ್ಮಶಕ್ತಿಭಿಃ .
 ಶಕ್ತಿಮಾನೀಶ್ವರಃ ಶಶ್ವತ್ ವಿಶ್ವಂ ವ್ಯಾಪ್ಯಾಧಿತಿಷ್ಠತಿ .. ೩೧..
 ಇದಮಿತ್ಥಮಿದಂ ನೇತ್ಥಂ ಭವೇದಿತ್ಯೇವಮಾತ್ಮಿಕಾ .
 ಇಚ್ಛಾಶಕ್ತಿರ್ಮಹೇಶಸ್ಯ ನಿತ್ಯಾ ಕಾರ್ಯನಿಯಾಮಿಕಾ .. ೩೨..
 ಜ್ಞಾನಶಕ್ತಿಸ್ತು ತತ್ಕಾರ್ಯಂ ಕರಣಂ ಕಾರಣಂ ತಥಾ .
 ಪ್ರಯೋಜನಂ ಚ ತತ್ತ್ವೇನ ಬುದ್ಧಿರೂಪಾಧ್ಯವಸ್ಯತಿ .. ೩೩..
 ಯಥೇಪ್ಸಿತಂ ಕ್ರಿಯಾಶಕ್ತಿಯಧ್ಯವಸಿತಂ ಜಗತ್ .
 ಕಲ್ಪಯತ್ಯಖಿಲಂ ಕಾರ್ಯಂ ಕ್ಷಣಾತ್ನಂಕಲ್ಪರೂಪಿಣೀ .. ೩೪..
 ಯಥಾಶಕ್ತಿ ತ್ರಯೋತ್ಥಾನಂ ಶಕ್ತಿಪ್ರಸವಧರ್ಮಿಣೀ .
 ಶಕ್ತ್ಯಾ ಪರಮಯಾ ನುನ್ನಾ ಪ್ರಸೂತೇ ಸಕಲಂ ಜಗತ್ .. ೩೫..
 ಏವಂ ಶಕ್ತಿಸಮಾಯೋಗಾತ್ ಶಕ್ತಿಮಾನುಚ್ಯತೇ ಶಿವಃ .
 ಶಕ್ತಿಶಕ್ತಿಮದುತ್ಥಂ ತು ಶಾಕ್ತಂ ಶೈವಮಿದಂ ಜಗತ್ .. ೩೬..
 ಯಥಾ ನ ಜಾಯತೇ ಪುತ್ರಃ ಪಿತರಂ ಮಾತರಂ ವಿನಾ .
 ತಥಾ ಭವಂ ಭವಾನೀಂ ಚ ವಿನಾ ನೈತಚ್ಚರಾಚರಂ .. ೩೭..
 ಸ್ತ್ರೀಪುಂಸಪ್ರಭವಂ ವಿಶ್ವಂ ಸ್ತ್ರೀಪುಂಸಾತ್ಮಕಮೇವ ಚ
 ಸ್ತ್ರೀಪುಂಸಯೋರ್ವಿಭೂತಿಶ್ಚ ಸ್ತ್ರೀಪುಂಸಾಭ್ಯಾಮಧಿಷ್ಠಿತಂ .. ೩೮..
 ಪರಮಾತ್ಮಾ ಶಿವಃ ಪ್ರೋಕ್ತಃ ಶಿವಾ ಸಾ ಚ ಪ್ರಕೀರ್ತಿತಾ
 ಶಿವಃ ಸದಾಶಿವಃ ಪ್ರೋಕ್ತಃ ಶಿವಾ ಸಾ ಚ ಮನೋನೃನೀ .
 ಶಿವೋ ಮಹೇಶ್ವರೋ ಜ್ಞೇಯಃ ಶಿವಾ ಮಾಯೇತಿ ಕಥ್ಯತೇ .. ೩೯..
 ಪುರುಷಃ ಪರಮೇಶಾನಃ ಪ್ರಕೃತಿಃ ಪರಮೇಶ್ವರೀ .
 ರುದ್ರೋ ಮಹೇಶ್ವರಃ ಸಾಕ್ಷಾದ್ ರುದ್ರಾಣೀ ರುದ್ರವಲ್ಲಭಾ .. ೪೦..
 ವಿಷ್ಣುವಿಶ್ವೇಶ್ವರೋ ದೇವೋ ಲಕ್ಷ್ಮೀವಿಶ್ವೇಶ್ವರಪ್ರಿಯಾ .
 ಬ್ರಹ್ಮಾ ಶಿವೋ ಯದಾ ಸ್ರಷ್ಟಾ ಬ್ರಹ್ಮಾಣೀ ಬ್ರಹ್ಮಣಃ ಪ್ರಿಯಾ .. ೪೧..
 ಭಾಸ್ಕರೋ ಭಗವಾನ್ ಶಂಭುಃ ಪ್ರಭಾ ಭಗವತೀ ಶಿವಾ .
 ಮಹೇಂದ್ರೋ ಮನ್ಮಥಾರಾತಿಃ ಶಚೀ ಶೈಲೇಂದ್ರಕನ್ಯಕಾ .. ೪೨..
 ಜಾತವೇದಾ ಮಹಾದೇವಃ ಸ್ವಾಹಾ ಶರ್ವಾರ್ಧದೇಹಿನೀ .
 ಯಮಸ್ತಿಯಂಬಕೋ ದೇವಸ್ತತ್ರಿಯಾ ಗಿರಿಕನ್ಯಕಾ .. ೪೩..

ನಿರ್ಮತಿರ್ಭಗವಾನೀಶೋ ನೈರ್ಮತೀ ನಗನಂದಿನೀ .
 ವರುಣೋ ಭಗವಾನ್ ರುದ್ರೋ ವಾರುಣೀ ಭೂಧರಾತ್ಮಜಾ .. ೪೪..
 ಬಾಲೇಂದುಶೇಖರೋ ವಾಯುಃ ಶಿವಾ ಶಿವಮನೋಹರಾ .
 ಯಕ್ಷೋ ಯಜ್ಞಶಿರೋಹರ್ತಾ ಋದ್ಧಿಹಿಮಗಿರೀಂದ್ರಜಾ .. ೪೫..
 ಚಂದ್ರಾರ್ಧಶೇಖರಶ್ಚಂದ್ರೋ ರೋಹಿಣೀ ರುದ್ರವಲ್ಲಭಾ .
 ಈಶಾನಃ ಪರಮೇಶಾನಸ್ತದಾರ್ಯಾ ಪರಮೇಶ್ವರೀ .. ೪೬..
 ಅನಂತವಲಯೋಽನಂತೋ ಹ್ಯನಂತಾನಂತವಲ್ಲಭಾ .
 ಕಾಲಾಗ್ನಿರುದ್ರಃ ಕಾಲಾರಿಃ ಕಾಲೀ ಕಾಲಾಂತಕಪ್ರಿಯಾ .. ೪೭..
 ಪುರುಷಾಖ್ಯೋ ಮನುಃ ಶಂಭುಃ ಶತರೂಪಾ ಶಿವಪ್ರಿಯಾ .
 ದಕ್ಷಃ ಸಾಕ್ಷಾನ್ಮಹಾದೇವಃ ಪ್ರಸೂತಿಃ ಪರಮೇಶ್ವರೀ .. ೪೮..
 ರುಚಿರ್ಭವೋ ಭವಾನೀ ಚ ಬುದ್ಧೈರಾಕೂತಿರುಚ್ಯತೇ .
 ಭೃಗುರ್ಭಗಾಕ್ಷಿಹಾ ದೇವಃ ಖ್ಯಾತಿಸ್ತಿನಯನಪ್ರಿಯಾ .. ೪೯..
 ಮರೀಚಿರ್ಭಗವಾನ್ ರುದ್ರಃ ಸಂಭೂತಿಃ ಶರ್ವವಲ್ಲಭಾ .
 ಗಂಗಾಧರೋಽಙ್ಗಿರಾ ಜ್ಞೇಯಃ ಸ್ಮೃತಿಃ ಸಾಕ್ಷಾದುಮಾ ಸ್ಮೃತಾ .. ೫೦..
 ಪುಲಸ್ತ್ಯಃ ಶಶಭೃನ್ಮೌಲಿಃ ಪ್ರೀತಿಃ ಕಾಂತಾ ಪಿನಾಕಿನಃ .
 ಪುಲಹಸ್ತಿಪುರಂದ್ರಂಸೀ ತತ್ಪ್ರಿಯಾ ತು ಶಿವಪ್ರಿಯಾ .. ೫೧..
 ಕೃತುಧ್ವಂಸೀ ಕೃತುಃ ಪ್ರೋಕ್ತಃ ಸನ್ನತಿರ್ದಯಿತಾ ವಿಭೋಃ .
 ತ್ರಿನೇತ್ರೋಽತ್ರಿರುಮಾ ಸಾಕ್ಷಾದನಸೂಯಾ ಸ್ಮೃತಾ ಬುದ್ಧೈಃ .. ೫೨..
 ಕಶ್ಯಪಃ ಕಾಲಹಾ ದೇವೋ ದೇವಮಾತಾ ಮಹೇಶ್ವರೀ .
 ವಸಿಷ್ಠೋ ಮನ್ಮಥಾರಾತಿರ್ದೇವೀ ಸಾಕ್ಷಾದರುಂಧತೀ .. ೫೩..
 ಶಂಕರಃ ಪುರುಷಾಃ ಸರ್ವೇ ಸ್ತ್ರಿಯಃ ಸರ್ವಾ ಮಹೇಶ್ವರೀ .
 ಸರ್ವೇ ಸ್ತ್ರೀಪುರುಷಾಸ್ತಸ್ಮಾತ್ತಯೋರೇವ ವಿಭೂತಯಃ .. ೫೪..
 ವಿಷಯೀ ಭಗವಾನೀಶೋ ವಿಷಯಃ ಪರಮೇಶ್ವರೀ .
 ಶ್ರಾವ್ಯಂ ಸರ್ವಮುಮಾರೂಪಂ ಶ್ರೋತಾ ಶೂಲವರಾಯುಧಃ .. ೫೫..
 ಪ್ರಷ್ಟವ್ಯಂ ವಸ್ತುಜಾತಂ ತು ಧತ್ತೇ ಶಂಕರವಲ್ಲಭಾ .
 ಪ್ರಷ್ಟಾ ಸ ಏವ ವಿಶ್ವಾತ್ಮಾ ಬಾಲಚಂದ್ರಾವತಂಸಕಃ .. ೫೬..
 ದ್ರಷ್ಟವ್ಯಂ ವಸ್ತುರೂಪಂ ತು ಬಿಭರ್ತಿ ಭವವಲ್ಲಭಾ .
 ದ್ರಷ್ಟಾ ವಿಶ್ವೇಶ್ವರೋ ದೇವಃ ಶಶಿಖಂಡಶಿಖಾಮಣಿಃ .. ೫೭..
 ರಸಜಾತಂ ಮಹಾದೇವೀ ದೇವೋ ರಸಯಿತಾ ಶಿವಃ .
 ಪ್ರೇಯಜಾತಂ ಚ ಗಿರಿಜಾ ಪ್ರೇಯಾಂಶ್ಚೈವ ಗರಾಶನಃ .. ೫೮..
 ಮಂತವ್ಯವಸ್ತುತಾಂ ಧತ್ತೇ ಸದಾ ದೇವೀ ಮಹೇಶ್ವರೀ .
 ಮಂತಾ ಸ ಏವ ವಿಶ್ವಾತ್ಮಾ ಮಹಾದೇವೋ ಮಹೇಶ್ವರಃ .. ೫೯..

ಬೋಧವ್ಯವಸ್ತುರೂಪಂ ತು ಬಿಭರ್ತಿ ಭವವಲ್ಲಭಾ .
 ದೇವಃ ಸ ಏವ ಭಗವಾನ್ ಬೋಧ್ವಾ ಮುಗ್ಧೇಂದುಶೇಖರಃ .. ೬೦..
 ಪ್ರಾಣಃ ಪಿನಾಕೀ ಸರ್ವೇಷಾಂ ಪ್ರಾಣಿನಾಂ ಭಗವಾನ್ ಪ್ರಭುಃ .
 ಪ್ರಾಣಸ್ಥಿತಿಸ್ತು ಸರ್ವೇಷಾಮಂಬಿಕಾ ಚಾಂಬುರೂಪಿಣೀ .. ೬೧..
 ಬಿಭರ್ತಿ ಕ್ಷೇತ್ರತಾಂ ದೇವೀ ತ್ರಿಪುರಾಂತಕವಲ್ಲಭಾ .
 ಕ್ಷೇತ್ರಜ್ಞತ್ವಂ ತದಾ ಧತ್ತೇ ಭಗವಾನಂತಕಾಂತಕಃ .. ೬೨..
 ಅಹಃ ಶೂಲಾಯುಧೋ ದೇವಃ ಶೂಲಪಾಣಿಪ್ರಿಯಾ ನಿಶಾ .
 ಆಕಾಶಃ ಶಂಕರೋ ದೇವಃ ಪೃಥಿವೀ ಶಂಕರಪ್ರಿಯಾ .. ೬೩..
 ಸಮುದ್ರೋ ಭಗವಾನೀಶೋ ವೇಲಾ ಶೈಲೇಂದ್ರಕನ್ಯಕಾ .
 ವೃಕ್ಷೋ ವೃಷಧ್ವಜೋ ದೇವೋ ಲತಾ ವಿಶ್ವೇಶ್ವರಪ್ರಿಯಾ .. ೬೪..
 ಪುಲ್ಲಿಂಗಮಖಿಲಂ ಧತ್ತೇ ಭಗವಾನ್ ಪುರಶಾಸನಃ .
 ಸ್ತ್ರೀಲಿಂಗಂ ಚಾಖಿಲಂ ಧತ್ತೇ ದೇವೀ ದೇವಮನೋರಮಾ .. ೬೫..
 ಶಬ್ದಜಾಲಮಶೇಷಂ ತು ಧತ್ತೇ ಸರ್ವಸ್ಯ ವಲ್ಲಭಾ .
 ಅರ್ಥಸ್ವರೂಪಮಖಿಲಂ ಧತ್ತೇ ಮುಗ್ಧೇಂದುಶೇಖರಃ .. ೬೬..
 ಯಸ್ಯ ಯಸ್ಯ ಪದಾರ್ಥಸ್ಯ ಯಾ ಯಾ ಶಕ್ತಿರುದಾಹೃತಾ .
 ನಾ ನಾ ವಿಶ್ವೇಶ್ವರೀ ದೇವೀ ಸ ಸ ಸರ್ವೋ ಮಹೇಶ್ವರಃ .. ೬೭..
 ಯತ್ಪರಂ ಯತ್ಪವಿತ್ರಂ ಚ ಯತ್ಪುಣ್ಯಂ ಯಚ್ಚ ಮಂಗಲಂ .
 ತತ್ತದಾಹ ಮಹಾಭಾಗಾಸ್ತಯೋಸ್ತೇಜೋವಿಜೃಂಭಿತಂ .. ೬೮..
 ಯಥಾ ದೀಪಸ್ಯ ದೀಪ್ತಸ್ಯ ಶಿಖಾ ದೀಪಯತೇ ಗೃಹಂ .
 ತಥಾ ತೇಜಸ್ತಯೋರೇತದ್ ವ್ಯಾಪ್ಯ ದೀಪಯತೇ ಜಗತ್ .. ೬೯..
 ತೃಣಾದಿಶಿವಮೂರ್ತ್ಯಂತಂ ವಿಶ್ವಖ್ಯಾತಿಶಯಕ್ರಮಃ .
 ಸನ್ನಿಹರ್ಷಕ್ರಮವಶಾತ್ತಯೋರಿತಿ ಪರಾ ಶ್ರುತಿಃ .. ೭೦..
 ಸರ್ವಾಕಾರಾತ್ಮಕಾವೇತೌ ಸರ್ವಶ್ರೇಯೋವಿಧಾಯಿನೌ .
 ಪೂಜನೀಯೌ ನಮಸ್ಕಾರ್ಯೌ ಚಿಂತನೀಯೌ ಚ ಸರ್ವದಾ .. ೭೧..
 ಯಥಾಪ್ರಜ್ಞಮಿದಂ ಕೃಷ್ಣ ಯಾಥಾತ್ಮ್ಯಂ ಪರಮೇಶಯೋಃ .
 ಕಥಿತಂ ಹಿ ಮಯಾ ತೇಽದ್ಯ ನ ತು ತಾವದಿಯತ್ತಯಾ .. ೭೨..
 ತತ್ಕಥಂ ಶಕ್ಯತೇ ವಕ್ತುಂ ಯಾಥಾತ್ಮ್ಯಂ ಪರಮೇಶಯೋಃ .
 ಮಹತಾಮಪಿ ಸರ್ವೇಷಾಂ ಮನಸೋಽಪಿ ಬಹಿರ್ಗತಂ .. ೭೩..
 ಅಂತರ್ಗತಮನನ್ಯಾನಾಮೀಶ್ವರಾರ್ಪಿತಚೇತಸಾಂ .
 ಅನ್ಯೇಷಾಂ ಬುದ್ಧ್ಯನಾರೂಢಮಾರೂಢಂ ಚ ಯಥೈವ ತತ್ .. ೭೪..
 ಯೇಯಮುಕ್ತಾ ವಿಭೂತಿರ್ವೈ ಪ್ರಾಕೃತೀ ಸಾ ಪರಾ ಮತಾ .

ಅಪ್ರಾಕೃತಾಂ ಪರಾಮನ್ಯಾಂ ಗುಹ್ಯಾಂ ಗುಹ್ಯವಿದೋ ವಿದುಃ .. ೭೫..
 ಯತೋ ವಾಚೋ ನಿವರ್ತಂತೇ ಮನಸಾ ಚೇಂದ್ರಿಯೈಃ ಸಹ .
 ಅಪ್ರಾಕೃತೇ ಪರಾ ಚೈಷಾ ವಿಭೂತಿಃ ಪಾರಮೇಶ್ವರೀ .. ೭೬..
 ಸೈವೇಹ ಪರಮಂ ಧಾಮ ಸೈವೇಹ ಪರಮಾ ಗತಿಃ .
 ಸೈವೇಹ ಪರಮಾ ಕಾಷ್ಠಾ ವಿಭೂತಿಃ ಪರಮೇಷ್ಟಿನಃ .. ೭೭..
 ತಾಂ ಪ್ರಾಪ್ತುಂ ಪ್ರಯತಂತೇಽತ್ರ ಜಿತಶ್ವಾಸಾ ಜಿತೇಂದ್ರಿಯಾಃ .
 ಗರ್ಭಕಾರಾಗೃಹದ್ವಾರಂ ನಿಶ್ಚಿದ್ರಂ ಘಟಿತಂ ಯಥಾ .. ೭೮..
 ಸಂಸಾರಾಶೀವಿಷಾಲೀಢಮೃತಸಂಜೀವನೌಷಧಂ .
 ವಿಭೂತಿಂ ಶಿವಯೋರ್ವಿದ್ವಾನ್ನ ಬಿಭೇತಿ ಕುತಶ್ಚನ .. ೭೯..
 ಯಃ ಪರಾಮಪರಾಂ ಚೈವ ವಿಭೂತಿಂ ವೇತ್ತಿ ತತ್ತ್ವತಃ .
 ಸೋಽಪರಾಂ ಭೂತಿಮುಲ್ಲಂಘ್ಯ ಪರಾಂ ಭೂತಿಂ ಸಮಶ್ನುತೇ .. ೮೦..
 ಏತತ್ತೇ ಕಥಿತಂ ಕೃಷ್ಣ ಯಾಥಾತ್ಮ್ಯಂ ಪರಮಾತ್ಮನೋಃ .
 ರಹಸ್ಯಮಪಿ ಯೋಗ್ಯೋಽಸಿ ಭರ್ಗಭಕ್ತೋ ಭವಾನಿತಿ .. ೮೧..
 ನಾಶಿಷ್ಯೇಭ್ಯೋಽಪ್ಯಶೈವೇಭ್ಯೋ ನಾಭಕ್ತೇಭ್ಯಃ ಕದಾಚನ .
 ವ್ಯಾಹರೇದೀಶಯೋರ್ಭೂತಿಮಿತಿ ವೇದಾನುಶಾಸನಂ .. ೮೨..
 ತನ್ಮಾತ್ವ ಮತಿಕಲ್ಯಾಣ ಪರೇಭ್ಯಃ ಕಥಯೇನ್ನ ಹಿ .
 ತ್ವಾದೃಶೇಭ್ಯೋಽನುರೂಪೇಭ್ಯಃ ಕಥಯೈತನ್ನ ಚಾನ್ಯಥಾ .. ೮೩..
 ವಿಭೂತಿಮೇತಾಂ ಶಿವಯೋರ್ಯೋಗ್ಯೇಭ್ಯೋ ಯಃ ಪ್ರದಾಪಯೇತ್ .
 ಸಂಸಾರಸಾಗರಾನ್ ಮುಕ್ತಃ ಶಿವಸಾಯುಜ್ಯಮಾಪ್ನುಯಾತ್ .. ೮೪..
 ಕೀರ್ತನಾದಸ್ಯ ನಶ್ಯಂತಿ ಮಹಾಂತ್ಯಃ ಪಾಪಕೋಟಯಃ .
 ತ್ರಿಶ್ಚತುರ್ಧಾ ಸಮಭ್ಯಸ್ತೈರ್ವಿನಶ್ಯಂತಿ ತತೋಽಧಿಕಾಃ .. ೮೫..
 ನಶ್ಯಂತ್ಯನಿಷ್ಟನಿಪವೋ ವರ್ಧಂತೇ ಸುಹೃದಸ್ತಥಾ .
 ವಿದ್ಯಾ ಚ ವರ್ಧತೇ ಶೈವೀ ಮತಿಃ ಸತ್ಯೇ ಪ್ರವರ್ತತೇ .. ೮೬..
 ಭಕ್ತಿಃ ಪರಾಃ ಶಿವೇ ಸಾಂಬೇ ಸಾನುಗೇ ಸಪರಿಚ್ಛಿದೇ .
 ಯದ್ಯದಿಷ್ಟತಮಂ ಚಾನ್ಯತ್ತತ್ತದಾಪ್ನೋತ್ಯಸಂಶಯಂ .. ೮೭..
 ಅಂತಃಶುಚಿಃ ಶಿವೇ ಭಕ್ತೋ ವಿಸ್ತಬ್ಧಃ ಕೀರ್ತಯೇದ್ಯದಿ .
 ಪ್ರಬಲೈಃ ಕರ್ಮಭಿಃ ಪೂರ್ವೈಃ ಫಲಂ ಚೇತ್ಪ್ರತಿಬದ್ಧತೇ .
 ಪುನಃ ಪುನಃ ಸಮಭ್ಯಸ್ತೇತ್ತಸ್ಯ ನಾಸ್ತೀಹ ದುರ್ಲಭಂ .. ೮೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಗೌರೀಶಂಕರವಿಭೂತಿಯೋಗೋ ನಾಮ ಚತುರ್ಥೋಽಧ್ಯಾಯಃ .. ೭..೨..೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..

೭.೨.೫. ಪಂಚಮೋಽಧ್ಯಾಯಃ . ಪಶುಪತಿತ್ವಜ್ಞಾನಯೋಗಃ .

ಉಪಮನ್ಯುರುವಾಚ .

ವಿಗ್ರಹಂ ದೇವದೇವಸ್ಯ ವಿಶ್ವಮೇತತ್ ಚರಾಚರಂ .
 ತದೇವಂ ನ ವಿಜಾನಂತಿ ಪಶವಃ ಪಾಶಗೌರವಾತ್ .. ೧..
 ತಮೇಕಮೇವ ಬಹುಧಾ ವದಂತಿ ಯದುನಂದನ .
 ಅಜಾನಂತಃ ಪರಂ ಭಾವಮವಿಕಲ್ಪಂ ಮಹರ್ಷಯಃ .. ೨..
 ಅಪರಂ ಬ್ರಹ್ಮರೂಪಂ ಚ ಪರಂ ಬ್ರಹ್ಮಾತ್ಮಕಂ ತಥಾ .
 ಕೇಚಿದಾಹುರ್ಮಹಾದೇವಮನಾದಿನಿಧನಂ ಪರಂ .. ೩..
 ಭೂತೇಂದ್ರಿಯಾಂತಃಕರಣಪ್ರಧಾನವಿಷಯಾತ್ಮಕಂ .
 ಅಪರಂ ಬ್ರಹ್ಮ ನಿರ್ದಿಷ್ಟಂ ಪರಂ ಬ್ರಹ್ಮ ಚಿದಾತ್ಮಕಂ .. ೪..
 ಬೃಹತ್ತ್ವಾದ್ ಬೃಂಹಣತ್ವಾದ್ವಾ ಬ್ರಹ್ಮ ಚೇತ್ಯಭಿಧೀಯತೇ .
 ಉಭೇ ತೇ ಬ್ರಹ್ಮಣೋ ರೂಪೇ ಬ್ರಹ್ಮಣೋಽಧಿಪತೇಃ ಪ್ರಭೋಃ .
 ವಿದ್ಯಾವಿದ್ಯಾಸ್ವರೂಪೀತಿ ಕೈಶ್ಚಿದೀಶೋ ನಿಗದ್ಯತೇ .. ೫..
 ವಿದ್ಯಾಂ ತು ಚೇತನಾಂ ಪ್ರಾಹುಸ್ತಥಾವಿದ್ಯಾಮಚೇತನಾಂ .
 ವಿದ್ಯಾವಿದ್ಯಾತ್ಮಕಂ ಚೈವ ವಿಶ್ವಂ ವಿಶ್ವಗುರೋರ್ವಿಭೋಃ .. ೬..
 ರೂಪಮೇವ ನ ಸಂದೇಹೋ ವಿಶ್ವಂ ತಸ್ಯ ವಶೇ ಯತಃ .
 ಭ್ರಾಂತಿರ್ವಿದ್ಯಾ ಪರಾ ಚೇತಿ ಶಾರ್ವಂ ರೂಪಂ ಪರಂ ವಿದುಃ .. ೭..
 ಅಯಥಾಬುದ್ಧಿರರ್ಥೇಷು ಬಹುಧಾ ಭ್ರಾಂತಿರುಚ್ಯತೇ .
 ಯಥಾರ್ಥಾರಕಾರಸಂವಿತ್ತಿರ್ವಿದ್ಯೇತಿ ಪರಿಕೀರ್ತ್ಯತೇ .. ೮..
 ವಿಕಲ್ಪರಹಿತಂ ತತ್ತ್ವಂ ಪರಮಿತ್ಯಭಿಧೀಯತೇ .
 ವೈಪರೀತ್ಯಾದಸತ್ ಶಬ್ದಃ ಕಥ್ಯತೇ ವೇದವಾದಿಭಿಃ .. ೯..
 ತಯೋಃ ಪತಿತ್ವಾತ್ತು ಶಿವಃ ಸದಸತ್ಪತಿರುಚ್ಯತೇ .
 ಕ್ಷರಾಕ್ಷರಾತ್ಮಕಂ ಪ್ರಾಹುಃ ಕ್ಷರಾಕ್ಷರಪರಂ ಪರೇ .. ೧೦..
 ಕ್ಷರಃ ಸರ್ವಾಣಿ ಭೂತಾನಿ ಕೂಟಸ್ಥೋಕ್ಷರ ಉಚ್ಯತೇ .
 ಉಭೇ ತೇ ಪರಮೇಶಸ್ಯ ರೂಪೇ ತಸ್ಯ ವಶೇ ಯತಃ .. ೧೧..
 ತಯೋಃ ಪರಃ ಶಿವಃ ಶಾಂತಃ ಕ್ಷರಾಕ್ಷರಾಪರಃ ಸ್ಮೃತಃ .
 ಸಮಷ್ಟಿವ್ಯಷ್ಟಿರೂಪಂ ಚ ಸಮಷ್ಟಿವ್ಯಷ್ಟಿಕಾರಣಂ .. ೧೨..
 ವದಂತಿ ಮುನಯಃ ಕೇಚಿತ್ ಶಿವಂ ಪರಮಕಾರಣಂ .
 ಸಮಷ್ಟಿಮಾಹುರವ್ಯಕ್ತಂ ವ್ಯಷ್ಟಿಂ ವ್ಯಕ್ತಂ ತಥೈವ ಚ .. ೧೩..
 ತೇ ರೂಪೇ ಪರಮೇಶಸ್ಯ ತದಿಚ್ಛಾಯಾಃ ಪ್ರವರ್ತನಾತ್ .

ತಯೋಃ ಕಾರಣಭಾವೇನ ಶಿವಂ ಪರಮಕಾರಣಂ .. ೧೪..
 ಕಾರಣಾರ್ಥವಿದಃ ಪ್ರಾಹುಃ ಸಮಷ್ಟಿವ್ಯಷ್ಟಿಕಾರಣಂ .
 ಜಾತಿವ್ಯಕ್ತಿಸ್ವರೂಪೀತಿ ಕಥ್ಯತೇ ಕೈಶ್ಚಿದೀಶ್ವರಃ .. ೧೫..
 ಯಾ ಪಿಂಡೇಽಪ್ಯನುವರ್ತೇತ ಸಾ ಜಾತಿರಿತಿ ಕಥ್ಯತೇ .
 ವ್ಯಕ್ತಿವ್ಯಾಪೃತ್ತಿರೂಪಂ ತಂ ಪಿಂಡಜಾತಂ ಸಮಾಶ್ರಯಂ .. ೧೬..
 ಜಾತಯೋ ವ್ಯಕ್ತಯಶ್ಚೈವ ತದಾಜ್ಞಾಪರಿಪಾಲಿತಾಃ .
 ಯತಸ್ತತೋ ಮಹಾದೇವೋ ಜಾತಿವ್ಯಕ್ತಿವಪುಃ ಸ್ಮೃತಃ .. ೧೭..
 ಪ್ರಧಾನಪುರುಷವ್ಯಕ್ತಕಾಲಾತ್ಮಾ ಕಥ್ಯತೇ ಶಿವಃ .
 ಪ್ರಧಾನಂ ಪ್ರಕೃತಿಂ ಪ್ರಾಹುಃಕ್ಷೇತ್ರಜ್ಞಂ ಪುರುಷಂ ತಥಾ .. ೧೮..
 ತ್ರಯೋವಿಂಶತಿತತ್ತ್ವಾನಿ ವ್ಯಕ್ತಮಾಹುರ್ಮನೀಷಿಣಃ .
 ಕಾಲಃ ಕಾರ್ಯಪ್ರಪಂಚಸ್ಯ ಪರಿಣಾಮೈಕಕಾರಣಂ .. ೧೯..
 ಏಷಾಮೀಶೋಽಧಿಪೋ ಧಾತಾ ಪ್ರವರ್ತಕನಿವರ್ತಕಃ .
 ಆವಿಭಾವತಿರೋಭಾವಹೇತುರೇಕಃ ಸ್ವರಾಡಜಃ .. ೨೦..
 ತಸ್ಮಾತ್ ಪ್ರಧಾನಪುರುಷವ್ಯಕ್ತಕಾಲಸ್ವರೂಪವಾನ್ .
 ಹೇತುರ್ನೇತಾಧಿಪಸ್ತೇಷಾಂ ಧಾತಾ ಚೋಕ್ತೋ ಮಹೇಶ್ವರಃ .. ೨೧..
 ವಿರಾಡ್ ಹಿರಣ್ಯಗರ್ಭಾತ್ಮಾ ಕೈಶ್ಚಿದೀಶೋ ನಿಗದ್ಯತೇ .
 ಹಿರಣ್ಯಗರ್ಭೋ ಲೋಕಾನಾಂ ಹೇತುವಿಶ್ವಾತ್ಮಕೋ ವಿರಾಟ್ .. ೨೨..
 ಅಂತರ್ಯಾಮೀ ಪರಶ್ಚೇತಿ ಕಥ್ಯತೇ ಕವಿಭಿಃ ಶಿವಃ .
 ಪ್ರಾಜ್ಞಸ್ತೈಜಸವಿಶ್ವಾತ್ಮೇತ್ಯಪರೇ ಸಂಪ್ರಚಕ್ಷತೇ .. ೨೩..
 ತುರಿಯಮಪರೇ ಪ್ರಾಹುಃ ಸೌಮ್ಯಮೇವ ಪರೇ ವಿದುಃ .
 ಮಾತಾ ಮಾನಂ ಚ ಮೇಯಂ ಚ ಮತಿಂ ಚಾಹುರಥಾಪರೇ .. ೨೪..
 ಕರ್ತಾ ಕ್ರಿಯಾ ಚ ಕಾರ್ಯಂ ಚ ಕರಣಂ ಕಾರಣಂ ಪರೇ .
 ಜಾಗ್ರತ್ಸ್ವಪ್ನಸುಷುಪ್ತ್ಯಾತ್ಮೇತ್ಯಪರೇ ಸಂಪ್ರಚಕ್ಷತೇ .. ೨೫..
 ತುರಿಯಮಪರೇ ಪ್ರಾಹುಸ್ತುರ್ಯಾತೀತಮಿತೀತರೇ .
 ತಮಾಹುರ್ವಿಗುಣಂ ಕೇಚಿದ್ಗುಣವಂತಂ ಪರೇ ವಿದುಃ .. ೨೬..
 ಕೇಚಿತ್ಸಂಸಾರಿಣಂ ಪ್ರಾಹುಸ್ತಮಸಂಸಾರಿಣಂ ಪರೇ .
 ಸ್ವತಂತ್ರಮಪರೇ ಪ್ರಾಹುರಸ್ವತಂತ್ರಂ ಪರೇ ವಿದುಃ .. ೨೭..
 ಘೋರಮಿತ್ಯಪರೇ ಪ್ರಾಹುಃ ಸೌಮ್ಯಮೇವ ಪರೇ ವಿದುಃ .
 ರಾಗವಂತಂ ಪರೇ ಪ್ರಾಹುರ್ವೀತರಾಗಂ ತಥಾ ಪರೇ .. ೨೮..
 ನಿಷ್ಪ್ರಿಯಂ ಚ ಪರೇ ಪ್ರಾಹುಃ ಸಕ್ರಿಯಂ ಚೇತರೇ ಜನಾಃ .
 ನಿರಿದ್ರಿಯಂ ಪರೇ ಪ್ರಾಹುಃ ಸೇಂದ್ರಿಯಂ ಚ ತಥಾ ಪರೇ .. ೨೯..

ಧ್ರುವಮಿತ್ಯಪರೇ ಪ್ರಾಹುಸ್ತಮಧ್ರುವಮಿತೀತರೇ .
 ಅರೂಪಂ ಕೇಚಿದಾಹುರ್ವೈ ರೂಪವಂತಂ ಪರೇ ವಿದುಃ .. ೩೦..
 ಅದೃಶ್ಯಮಪರೇ ಪ್ರಾಹುದೃಶ್ಯಮಿತ್ಯಪರೇ ವಿದುಃ .
 ವಾಚ್ಯಮಿತ್ಯಪರೇ ಪ್ರಾಹುರವಾಚ್ಯಮಿತಿ ಚಾಪರೇ .
 ಶಬ್ದಾತ್ಮಕಂ ಪರೇ ಪ್ರಾಹುಶ್ಯಬ್ದಾತೀತಮಥಾಪರೇ .. ೩೧..
 ಕೇಚಿತ್ ಚಿಂತಾಮಯಂ ಪ್ರಾಹುಶ್ಚಿಂತಯಾ ರಹಿತಂ ಪರೇ .
 ಜ್ಞಾನಾತ್ಮಕಂ ಪರೇ ಪ್ರಾಹುರ್ವಿಜ್ಞಾನಮಿತಿ ಚಾಪರೇ .. ೩೨..
 ಕೇಚಿತ್ ಜ್ಞೇಯಮಿತಿ ಪ್ರಾಹುರಜ್ಞೇಯಮಿತಿ ಕೇಚನ .
 ಪರಮೇಕೇ ತಮೇವಾಹುರಪರಂ ಚ ತಥಾ ಪರೇ .. ೩೩..
 ಏವಂ ವಿಕಲ್ಪಮಾನಂ ತು ಯಾಥಾತ್ಮ್ಯಂ ಪರಮೇಷ್ಟಿನಃ .
 ನಾಧ್ಯವಸ್ಯಂತಿ ಮುನಯೋ ನಾನಾಪ್ರತ್ಯಯಕಾರಣಾತ್ .. ೩೪..
 ಯೇಃ ಪುನಃ ಸರ್ವಭಾವೇನ ಪ್ರಪನ್ನಾಃ ಪರಮೇಶ್ವರಂ .
 ತೇ ಹಿ ಜಾನಂತ್ಯಯತ್ನೇನ ಶಿವಂ ಪರಮಕಾರಣಂ .. ೩೫..
 ಯಾವತ್ಪಶುರ್ನೈವ ಪಶ್ಯತ್ಯನೀಶಂ
 ಕವಿಂ ಪುರಾಣಂ ಭುವನಸ್ಯೇಶಿತಾರಂ .
 ತಾವದ್ಬುಖೇ ವರ್ತತೇ ಬದ್ಧಪಾಶಃ
 ಸಂಸಾರೇಽಸ್ಮಿಂಚಕ್ರನೇಮಿಕ್ರಮೇಣ .. ೩೬..
 ಯದಾ ಪಶ್ಯಃ ಪಶ್ಯತೇ ರುಕ್ಮವರ್ಣಂ
 ಕರ್ತಾರಮೀಶಂ ಪುರುಷಂ ಬ್ರಹ್ಮಯೋನಿಂ .
 ತದಾ ವಿದ್ವಾನ್ಪುಣ್ಯಪಾಪೇ ವಿಧೂಯ
 ನಿರಂಜನಃ ಪರಮಮುಪೈತಿ ಸಾಮ್ಯಂ .. ೩೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪಶುಪತಿತ್ವಜ್ಞಾನಯೋಗೋ ನಾಮ ಪಂಚಮೋಽಧ್ಯಾಯಃ .. ೭.೨.೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೬. ಷಷ್ಠೋಽಧ್ಯಾಯಃ . ಶಿವತತ್ತ್ವ ವರ್ಣನಂ .

ಉಪಮನ್ಯುರುವಾಚ .
 ನ ಶಿವಸ್ಯಾಣವೋ ಬಂಧಃ ಕಾರ್ಯೋ ಮಾಯೇಯ ಏವ ವಾ .
 ಪ್ರಾಕೃತೋ ವಾಥ ಬೋದ್ಧಾ ವಾ ಹ್ಯಹಂಕಾರಾತ್ಮಕಸ್ತಥಾ .. ೧..

ನೈವಾಸ್ಯ ಮಾನಸೋ ಬಂಧೋ ನ ಚೈತ್ತೋ ನೇಂದ್ರಿಯಾತ್ಮಕಃ .
 ನ ಚ ತನ್ಮಾತ್ರಬಂಧೋಽಪಿ ಭೂತಬಂಧೋ ನ ಕಶ್ಚನ .. ೨..
 ನ ಚ ಕಾಲಃ ಕಲಾ ಚೈವ ನಾವಿದ್ಯಾ ನಿಯತಿಸ್ತಥಾ .
 ನ ರಾಗೋ ನ ಚ ವಿದ್ವೇಷಃ ಶಂಭೋರಮಿತತೇಜಸಃ .. ೩..
 ನ ಚಾಸ್ತ್ಯಭಿನಿವೇಶೋಽಸ್ಯ ಕುಶಲಾಕುಶಲಾನ್ಯಪಿ .
 ಕರ್ಮಾಣಿ ತದ್ವಿಪಾಕಶ್ಚ ಸುಖದುಃಖೇ ಚ ತತ್ಫಲೇ .. ೪..
 ಆಶಯೈರ್ನಾಪಿ ಸಂಬಂಧಃ ಸಂಸ್ಕಾರೈಃ ಕರ್ಮಣಾಮಪಿ .
 ಭೋಗೈಶ್ಚ ಭೋಗಸಂಸ್ಕಾರೈಃ ಕಾಲತ್ರಿತಯಗೋಚರೈಃ .. ೫..
 ನ ತಸ್ಯ ಕಾರಣಂ ಕರ್ತಾ ನಾದಿರಂತಸ್ತಥಾಂತರಂ .
 ನ ಕರ್ಮ ಕರಣಂ ವಾಪಿ ನಾಕಾರ್ಯಂ ಕಾರ್ಯಮೇವ ಚ .. ೬..
 ನಾಸ್ಯ ಬಂಧುರಬಂಧುವಾ ನಿಯಂತಾ ಪ್ರೇರಕೋಽಪಿ ವಾ .
 ನ ಪರ್ತಿನ್ ಗುರುಸ್ತ್ವಾತಾ ನಾಧಿಕೋ ನ ಸಮಸ್ತಥಾ .. ೭..
 ನ ಜನ್ಮಮರಣೇ ತಸ್ಯ ನ ಕಾಂಕ್ಷಿತಮಕಾಂಕ್ಷಿತಂ .
 ನ ವಿಧಿನ್ ನಿಷೇಧಶ್ಚ ನ ಮುಕ್ತಿನ್ ಚ ಬಂಧನಂ .. ೮..
 ನಾಸ್ತಿ ಯದ್ಯದಕಲ್ಯಾಣಂ ತತ್ತದಸ್ಯ ಕದಾಚನ .
 ಕಲ್ಯಾಣಂ ಸಕಲಂ ಚಾಸ್ತಿ ಪರಮಾತ್ಮಾ ಶಿವೋ ಯತಃ .. ೯..
 ಸ ಶಿವಃ ಸರ್ವಮೇವೇದಮಧಿಷ್ಠಾಯ ಸ್ವಶಕ್ತಿಭಿಃ .
 ಅಪ್ರಚ್ಯುತಃ ಸ್ವತೋ ಭಾವಃ ಸ್ಥಿತಃ ಸ್ಥಾನುರತಃ ಸ್ಮೃತಃ .. ೧೦..
 ಶಿವೇನಾಧಿಷ್ಠಿತಂ ಯಸ್ಮಾತ್ ಜಗತ್ಸ್ಯಾ ವರಜಂಗಮಂ .
 ಸರ್ವರೂಪಃ ಸ್ಮೃತಃ ಶರ್ವಸ್ತಥಾ ಜ್ಞಾತ್ವಾ ನ ಮುಹ್ಯತಿ .. ೧೧..
 ಶರ್ವೋ ರುದ್ರೋ ನಮಸ್ತಸ್ಮೈ ಪುರುಷಃ ಸತ್ಪರೋ ಮಹಾನ್ .
 ಹಿರಣ್ಯಬಾಹುಭಗವಾನ್ ಹಿರಣ್ಯಪತಿರೀಶ್ವರಃ .. ೧೨..
 ಅಂಬಿಕಾಪತಿರೀಶಾನಃ ಪಿನಾಕೀ ವೃಷವಾಹನಃ .
 ಏಕೋ ರುದ್ರಃ ಪರಂ ಬ್ರಹ್ಮ ಪುರುಷಃ ಕೃಷ್ಣಪಿಂಗಲಃ .. ೧೩..
 ಬಾಲಾಗ್ರಮಾತ್ರೋ ಹೃನ್ಮಧ್ಯೇ ವಿಚಿಂತ್ಯೋ ದಹರಾಂತರೇ .
 ಹಿರಣ್ಯಕೇಶಃ ಪದ್ಮಾಕ್ಷೋ ಹ್ಯರುಣಸ್ತಾಮ್ರ ಏವ ಚ .. ೧೪..
 ಯೋಽವಸರ್ಪತ್ಯಸೌ ದೇವೋ ನೀಲಗ್ರೀವೋ ಹಿರಣ್ಮಯಃ .
 ಸೌಮ್ಯೋಽಘೋರಸ್ತಥಾ ಮಿಶ್ರಶ್ಚಾಕ್ಷಾರಶ್ಚಾಮೃತೋಽವ್ಯಯಃ .. ೧೫..
 ಸ ಪುಂವಿಶೇಷಃ ಪರಮೋ ಭಗವಾನಂತಕಾಂತಕಃ .
 ಚೇತನಾಚೇತನೋನ್ಮುಕ್ತಃ ಪ್ರಪಂಚಾಚ್ಚ ಪರಾತ್ಪರಃ .. ೧೬..
 ಶಿವೇನಾತಿಶಯತ್ವೇನ ಜ್ಞಾನೈಶ್ಚರ್ಯೇ ವಿಲೋಕಿತೇ .
 ಲೋಕೇಶಾತಿಶಯತ್ವೇನ ಸ್ಥಿತಂ ಪ್ರಾಹುರ್ಮನೀಷಿಣಃ .. ೧೭..

ಪ್ರತಿಸರ್ಗಪ್ರಸೂತಾನಾಂ ಬ್ರಹ್ಮಣಾಂ ಶಾಸ್ತ್ರವಿಸ್ತರಂ .
 ಉಪದೇಷ್ಟಾ ಸ ಏವಾದೌ ಕಾಲಾವಚ್ಛೇದವರ್ತಿನಾಂ .. ೧೮..
 ಕಾಲಾವಚ್ಛೇದಯುಕ್ತಾನಾಂ ಗುರೂಣಾಮಪ್ಯಸೌ ಗುರುಃ .
 ಸರ್ವೇಷಾಮೇವ ಸರ್ವೇಶಃ ಕಾಲಾವಚ್ಛೇದವರ್ಜಿತಃ .. ೧೯..
 ಶುದ್ಧಾ ಸ್ವಾಭಾವಿಕೇ ತಸ್ಯ ಶಕ್ತಿಃ ಸರ್ವಾತಿಶಾಯಿನೀ .
 ಜ್ಞಾನಮಪ್ರತಿಮಂ ನಿತ್ಯಂ ವಪುರತ್ಯಂತನಿರ್ಮಿಲಂ .. ೨೦..
 ಐಶ್ವರ್ಯಮಪ್ರತಿದ್ವಂದ್ವಂ ಸುಖಮಾತ್ಯಂತಿಕಂ ಬಲಂ .
 ತೇಜಃಪ್ರಭಾವೋ ವೀರ್ಯಂ ಚ ಕ್ಷಮಾ ಕಾರುಣ್ಯಮೇವ ಚ .. ೨೧..
 ಪರಿಪೂರ್ಣಸ್ಯ ಸರ್ಗಾದ್ಯೈರ್ನಾತ್ಮನೋಽಸ್ತಿ ಪ್ರಯೋಜನಂ .
 ಪರಾನುಗ್ರಹ ಏವಾಸ್ಯ ಫಲಂ ಸರ್ವಸ್ಯ ಕರ್ಮಣಃ .. ೨೨..
 ಪ್ರಣವೋ ವಾಚಕಸ್ತಸ್ಯ ಶಿವಸ್ಯ ಪರಮಾತ್ಮನಃ .
 ಶಿವರುದ್ರಾದಿಶಬ್ದಾನಾಂ ಪ್ರಣವೋ ಹಿ ಪರಃ ಸ್ಮೃತಃ .. ೨೩..
 ಶಂಭೋಃ ಪ್ರಣವವಾಚ್ಯಸ್ಯ ಭವನಾತ್ತ್ವಜ್ಜಪಾದಪಿ .
 ಯಾ ಸಿದ್ಧಿಃ ಸಾ ಪರಾ ಪ್ರಾಪ್ಯಾ ಭವತ್ಯೇವ ನ ಸಂಶಯಃ .. ೨೪..
 ತನ್ಮಾದೇಕಾಕ್ಷರಂ ದೇವಮಾಹುರಾಗಮಪಾರಗಾಃ .
 ವಾಚ್ಯವಾಚಕಯೋರೈಕ್ಯಂ ಮನ್ಯಮಾನಾ ಮನಸ್ವಿನಃ .. ೨೫..
 ಅಸ್ಯ ಮಾತ್ರಾಃ ಸಮಾಖ್ಯಾತಾಶ್ಚತಸ್ತೋ ವೇದಮೂರ್ಧನಿ .
 ಅಕಾರಶ್ಚಾಪ್ಯುಕಾರಶ್ಚ ಮಕಾರೋ ನಾದ ಇತ್ಯಪಿ .. ೨೬..
 ಅಕಾರಂ ಬಹ್ವಚಂ ಪ್ರಾಹುರುಕಾರೋ ಯಜುರುಚ್ಯತೇ .
 ಮಕಾರಃ ಸಾಮನಾದೋಽಸ್ಯ ಶ್ರುತಿರಾಥವರ್ಣೇ ಸ್ಮೃತಾ .. ೨೭..
 ಅಕಾರಶ್ಚ ಮಹಾಬೀಜಂ ರಜಃ ಸ್ರಷ್ಟ್ವಾ ಚತುರ್ಮುಖಃ .
 ಉಕಾರಃ ಪ್ರಕೃತಿಯೋನಿಃ ಸತ್ತ್ವಂ ಪಾಲಯಿತಾ ಹರಿಃ .. ೨೮..
 ಮಕಾರಃ ಪುರುಷೋ ಬೀಜಂ ತಮಃ ಸಂಹಾರಕೋ ಹರಃ .
 ನಾದಃ ಪರಃ ಪುಮಾನೀಶೋ ನಿರ್ಗುಣೋ ನಿಷ್ಪ್ರಿಯಃ ಶಿವಃ .. ೨೯..
 ಸರ್ವಂ ತಸ್ಯಭಿರೇವೇದಂ ಮಾತ್ರಾಭಿನಿಖಿಲಂ ತ್ರಿಧಾ .
 ಅಭಿಧಾಯ ಶಿವಾತ್ಮಾನಂ ಬೋಧಯತ್ಯರ್ಥಮಾತ್ರಯಾ .. ೩೦..
 ಯಸ್ಮಾತ್ಪರಂ ನಾಪರಮಸ್ತಿ ಕಿಂಚಿದ್-
 ಯಸ್ಮಾನ್ನಾಣೇಯೋ ನ ಜ್ಯಾಯೋಽಸ್ತಿ ಕಿಂಚಿತ್ .
 ವೃಕ್ಷ ಇವ ಸ್ತಬ್ಧೋ ದಿವಿ ತಿಷ್ಠತ್ಯೇಕ-
 ಸ್ತೇನೇದಂ ಪೂರ್ಣಂ ಪುರುಷೇಣ ಸರ್ವಂ .. ೩೧..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
ಶಿವತತ್ತ್ವ ವರ್ಣನಂ ನಾಮ ಷಷ್ಠೋಽಧ್ಯಾಯಃ .. ೭.೨.೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೨.೭. ಸಪ್ತಮೋಽಧ್ಯಾಯಃ . ಶಿವತತ್ತ್ವ ಕಥನಂ .

ಉಪಮನ್ಯುರುವಚ .

ಶಕ್ತಿಃ ಸ್ವಾಭವಿಕೀ ತಸ್ಯ ವಿದ್ಯಾ ವಿಶ್ವವಿಲಕ್ಷಣಾ .

ಏಕಾನೇಕಸ್ಯ ರೂಪೇಣ ಭಾತಿ ಭಾನೋರಿವ ಪ್ರಭಾ .. ೧..

ಅನಂತಾಃ ಶಕ್ತಯೋ ಯಸ್ಯಾ ಇಚ್ಛಾಜ್ಞಾನಕ್ರಿಯಾದಯಃ .

ಮಾಯಾದ್ಯಾಶ್ಚಾಭವನ್ವಹ್ನೋರ್ವಿಸ್ಪುಲಿಂಗಾ ಯಥಾ ತಥಾ .. ೨..

ಸದಾಶಿವೇಶ್ವರಾದ್ಯಾ ಹಿ ವಿದ್ಯಾವಿದ್ಯೇಶ್ವರಾದಯಃ .

ಅಭವನ್ ಪುರುಷಾಶ್ಚಾಸ್ಯಾಃ ಪ್ರಕೃತಿಶ್ಚ ಪರಾತ್ಪರಾ .. ೩..

ಮಹದಾದಿವಿಶೇಷಾಂತಾಸ್ತ್ವ ಜಾದ್ಯಾಶ್ಚಾಪಿ ಮೂರ್ತಯಃ .

ಯಚ್ಚಾನ್ಯದನ್ತಿ ತತ್ಸರ್ವಂ ತಸ್ಯಾಃ ಕಾರ್ಯಂ ನ ಸಂಶಯಃ .. ೪..

ಸಾ ಶಕ್ತಿಃ ಸರ್ವಗಾ ಸೂಕ್ಷ್ಮಾ ಪ್ರಬೋಧಾನಂದರೂಪಿಣೀ .

ಶಕ್ತಿಮಾನುಚ್ಯತೇ ದೇವಃ ಶಿವಃ ಶೀತಾಂಶುಭೂಷಣಃ .. ೫..

ವೇದ್ಯಃ ಶಿವಃ ಶಿವಾ ವಿದ್ಯಾ ಪ್ರಜ್ಞಾ ಚೈವ ಶ್ರುತಿಃ ಸ್ಮೃತಿಃ .

ಧೃತಿರೇಷಾ ಸ್ಥಿತಿರ್ನಿಷ್ಠಾ ಜ್ಞಾನೇಚ್ಛಾಕರ್ಮಶಕ್ತಯಃ .. ೬..

ಆಜ್ಞಾ ಚೈವ ಪರಂ ಬ್ರಹ್ಮ ದ್ವೇ ವಿದ್ಯೇ ಚ ಪರಾಪರೇ .

ಶುದ್ಧವಿದ್ಯಾ ಶುದ್ಧಕಲಾ ಸರ್ವಂ ಶಕ್ತಿಕೃತಂ ಯತಃ .. ೭..

ಮಾಯಾ ಚ ಪ್ರಕೃತಿರ್ಜೀವೋ ವಿಕಾರೋ ವಿಕೃತಿಸ್ತಥಾ .

ಅಸಚ್ಚ ಸಚ್ಚ ಯತ್ಕಿಂಚಿತ್ತಯಾ ಸರ್ವಮಿದಂ ತತಂ .. ೮..

ಸಾ ದೇವೀ ಮಾಯಯಾ ಸರ್ವಂ ಬ್ರಹ್ಮಾಂಡಂ ಸಚರಾಚರಂ .

ಮೋಹಯತ್ಯಪ್ರಯತ್ನೇನ ಮೋಚಯತ್ಯಪಿ ಲೀಲಯಾ .. ೯..

ಅನಯಾ ಸಹ ಸರ್ವೇಶಃ ಸಪ್ತವಿಂಶಪ್ರಕಾರಯಾ .

ವಿಶ್ವಂ ವ್ಯಾಪ್ಯ ಸ್ಥಿತಸ್ತಸ್ಮಾತ್ ಮುಕ್ತಿರತ್ರ ಪ್ರವರ್ತತೇ .. ೧೦..

ಮುಮುಕ್ಷವಃ ಪುರಾ ಕೇಚಿನ್ಮನಯೋ ಬ್ರಹ್ಮವಾದಿನಃ .

ಸಂಶಯಾವಿಷ್ಟಮನಸೋ ವಿಸ್ಮೃಶಂತಿ ಯಥಾತಥಂ .. ೧೧..

ಕಿಂ ಕಾರಣಂ ಕುತೋ ಜಾತಾ ಜೀವಾಮಃ ಕೇನ ವಾ ವಯಂ .

ಕುತ್ರಾಸ್ಮಾಕಂ ಸಂಪ್ರತಿಷ್ಠಾ ಕೇನ ವಾಧಿಷ್ಠಿತಾ ವಯಂ .. ೧೨..
 ಕೇನ ವರ್ತಾಮಹೇ ಶಶ್ವತ್ಸುಖೇಷ್ಟನ್ಯೇಷು ಚಾನಿಶಂ .
 ಅವಿಲಂಘ್ಯಾ ಚ ವಿಶ್ವಸ್ಯ ವ್ಯವಸ್ಥಾ ಕೇನ ವಾ ಕೃತಾ .. ೧೩..
 ಕಾಲಸ್ಯ ಭಾವೋ ನಿಯತಿಯದೃಚ್ಛಾ ನಾತ್ರ ಯುಜ್ಯತೇ .
 ಭೂತಾನಿ ಯೋನಿಃ ಪುರುಷೋ ಯೋಗೀ ಚೈಷಾಂ ಪರೋಽಥವಾ .. ೧೪..
 ಅಚೇತನತ್ವಾತ್ಕಾಲಾದೇಶ್ಚೇತನತ್ವೇಽಪಿ ಚಾತ್ಮನಃ .
 ಸುಖದುಃಖಾನಿ ಭೂತತ್ವಾದನೀಶತ್ವಾದ್ವಿಚಾರ್ಯತೇ .. ೧೫..
 ತದ್ಧ್ಯಾನಯೋಗಾನುಗತಾಃ ಪ್ರಪಶ್ಯನ್ ಶಕ್ತಿಮೈಶ್ವರೀಂ .
 ಪಾಶವಿಭ್ಬೇದಿಕಾಂ ಸಾಕ್ಷಾನ್ನಿಗೂಢಾಂ ಸ್ವಗುಣೈರ್ಭೃಶಂ .. ೧೬..
 ತಯಾ ವಿಚ್ಛಿನ್ನಪಾಶಾಸ್ತೇ ಸರ್ವಕಾರಣಕಾರಣಂ .
 ಶಕ್ತಿಮಂತಂ ಮಹಾದೇವಮಪಶ್ಯಂದಿವ್ಯಚಕ್ಷುಷಾ .. ೧೭..
 ಯಃ ಕಾರಣಾನ್ಯಶೇಷಾಣಿ ಕಾಲಾತ್ಮಸಹಿತಾನಿ ಚ .
 ಅಪ್ರಮೇಯೋಽನಯಾ ಶಕ್ತ್ಯಾ ಸಕಲಂ ಯೋಽಧಿತಿಷ್ಠತಿ .. ೧೮..
 ತತಃ ಪ್ರಸಾದಯೋಗೇನ ಯೋಗೇನ ಪರಮೇಣ ಚ .
 ದೃಷ್ಟೇನ ಭಕ್ತಿಯೋಗೇನ ದಿವ್ಯಾಂ ಗತಿಮವಾಪ್ನುಯುಃ .. ೧೯..
 ತಸ್ಮಾತ್ಸಹ ತಥಾ ಶಕ್ತ್ಯಾ ಹೃದಿ ಪಶ್ಯಂತಿ ಯೇ ಶಿವಂ .
 ತೇಷಾಂ ಶಾಶ್ವತಿಕೇ ಶಾಂತಿನೈರ್ತರೇಷಾಮಿತಿ ಶ್ರುತಿಃ .. ೨೦..
 ನ ಹಿ ಶಕ್ತಿಮತಃ ಶಕ್ತ್ಯಾ ವಿಪ್ರಯೋಗೋಽಸ್ತಿ ಜಾತುಚಿತ್ .
 ತಸ್ಮಾತ್ ಶಕ್ತೇಃ ಶಕ್ತಿಮತಸ್ತಾದಾತ್ಮ್ಯನ್ನಿವೃತ್ತಿರ್ದ್ವಯೋಃ .. ೨೧..
 ಕ್ರಮೋ ವಿವಕ್ಷಿತೋ ನೂನಂ ವಿಮುಕ್ತೌ ಜ್ಞಾನಕರ್ಮಣೋಃ .
 ಪ್ರಸಾದೇ ಸತಿ ಸಾ ಮೂರ್ತಿಯಸ್ಮಾತ್ಕರತಲೇ ಸ್ಥಿತಾ .. ೨೨..
 ದೇವೋ ವಾ ದಾನವೋ ವಾಪಿ ಪಶುವಾ ವಿಹಗೋಽಪಿ ವಾ .
 ಕೀರೋ ವಾಥ ಕೃಮಿರ್ವಾಪಿ ಮುಚ್ಯತೇ ತತ್ರಸಾದತಃ .. ೨೩..
 ಗರ್ಭಸ್ಥೋ ಜಾಯಮಾನೋ ವಾ ಬಾಲೋ ವಾ ತರುಣೋಽಪಿ ವಾ .
 ವೃದ್ಧೋ ವಾ ಮ್ರಿಯಮಾಣೋ ವಾ ಸ್ವರ್ಗಸ್ಥೋ ವಾಥ ನಾರಕೀ .. ೨೪..
 ಪತಿತೋ ವಾಪಿ ಧರ್ಮಾತ್ಮಾ ಪಂಡಿತೋ ಮೂಢ ಏವ ವಾ .
 ಪ್ರಸಾದೇ ತತ್ಕ್ಷಣಾದೇವ ಮುಚ್ಯತೇ ನಾತ್ರ ಸಂಶಯಃ .. ೨೫..
 ಅಯೋಗ್ಯಾನಾಂ ಚ ಕಾರುಣ್ಯಾದ್ಭಕ್ತಾನಾಂ ಪರಮೇಶ್ವರಃ .
 ಪ್ರಸೀದತಿ ನ ಸಂದೇಹೋ ವಿಗೃಹ್ಯ ವಿವಿಧಾನ್ ಮಲಾನ್ .. ೨೬..
 ಪ್ರಸಾದಾದೇವ ಸಾ ಭಕ್ತಿಃ ಪ್ರಸಾದೋ ಭಕ್ತಿಸಂಭವಃ .
 ಅವಸ್ಥಾಭೇದಮುತ್ಪ್ರೇಕ್ಷ್ಯ ವಿಧ್ವಾಂಸ್ತತ್ರ ನ ಮುಹ್ಯತಿ .. ೨೭..
 ಪ್ರಸಾದಪೂರ್ವಿಕಾ ಯೇಯಂ ಭುಕ್ತಿಮುಕ್ತಿವಿಧಾಯಿನೀ .

ನೈವ ಸಾ ಶಕ್ಯತೇ ಪ್ರಾಪ್ತುಂ ನರೈರೇಕೇನ ಜನ್ಮನಾ .. ೨೮..
 ಅನೇಕಜನ್ಮಸಿದ್ಧಾನಾಂ ಶೌತಸ್ಕಾರ್ತಾನುವರ್ತಿನಾಂ .
 ವಿರಕ್ತಾನಾಂ ಪ್ರಬುದ್ಧಾನಾಂ ಪ್ರಸೀದತಿ ಮಹೇಶ್ವರಃ .. ೨೯..
 ಪ್ರಸನ್ನೇ ಸತಿ ದೇವೇಶೇ ಪಶೌ ತಸ್ಮಿನ್ ಪ್ರವರ್ತತೇ .
 ಅಸ್ತಿ ನಾಥೋ ಮಮೇತ್ಯಲ್ಪಾ ಭಕ್ತಿರ್ಬುದ್ಧಿಪುರಃಸರಾ .. ೩೦..
 ತಪಸಾ ವಿವಿಧೈಃ ಶೈವೈರ್ಧರ್ಮೈಃ ಸಂಯುಜ್ಯತೇ ನರಃ .
 ತತ್ತಯೋಗೇ ತದಭ್ಯಾಸಸ್ತತೋ ಭಕ್ತಿಃ ಪರಾ ಭವೇತ್ .. ೩೧..
 ಪರಯಾ ಚ ತಯಾ ಭಕ್ತ್ಯಾ ಪ್ರಸಾದೋ ಲಭ್ಯತೇ ಪರಃ .
 ಪ್ರಸಾದಾತ್ಸರ್ವಪಾಶೇಭ್ಯೋ ಮುಕ್ತಿರ್ಮುಕ್ತಸ್ಯ ನಿರ್ವೃತ್ತಿಃ .. ೩೨..
 ಅಲ್ಪಭಾವೋಽಪಿ ಯೋ ಮರ್ತ್ಯಃ ಸೋಽಪಿ ಜನ್ಮತ್ರಯಾತ್ವರಂ .
 ನ ಯೋನಿಯಂತ್ರಪೀಡಾಯೈ ಭವೇನ್ಮೈವಾತ್ರ ಸಂಶಯಃ .. ೩೩..
 ಸಾಂಗಾನಂಗಾ ಚ ಯಾ ಸೇವಾ ಸಾ ಭಕ್ತಿರಿತಿ ಕಥ್ಯತೇ .
 ಸಾ ಪುನರ್ಭಿದ್ಯತೇ ತ್ರೇಧಾ ಮನೋವಾಕ್ಯಾಯಸಾಧನೈಃ .. ೩೪..
 ಶಿವರೂಪಾದಿಚಿಂತಾ ಯಾ ಸಾ ಸೇವಾ ಮಾನಸೀ ಸ್ಮೃತಾ .
 ಜಪಾದಿವಾಚಿಕೀ ಸೇವಾ ಕರ್ಮಪೂಜಾದಿ ಕಾಯಿಕೀ .. ೩೫..
 ಸೇಯಂ ತ್ರಿಸಾಧನಾ ಸೇವಾ ಶಿವಧರ್ಮಶ್ಚ ಕಥ್ಯತೇ .
 ಸ ತು ಪಂಚವಿಧಃ ಪ್ರೋಕ್ತಃ ಶಿವೇನ ಪರಮಾತ್ಮನಾ .. ೩೬..
 ತಪಃ ಕರ್ಮ ಜಪೋ ಧ್ಯಾನಂ ಜ್ಞಾನಂ ಚೇತಿ ಸಮಾಸತಃ .
 ಕರ್ಮ ಲಿಂಗಾರ್ಚನಾದ್ಯಂ ಚ ತಪಶ್ಚಾಂದ್ರಾಯಣಾದಿಕಂ .. ೩೭..
 ಜಪಸ್ತೃಧಾ ಶಿವಾಭ್ಯಾಸಶ್ಚಿಂತಾ ಧ್ಯಾನಂ ಶಿವಸ್ಯ ತು .
 ಶಿವಾಗಮೋಕ್ತಂ ಯಜ್ಞಾ ನಂ ತದತ್ರ ಜ್ಞಾನಮುಚ್ಯತೇ .. ೩೮..
 ಶ್ರೀಕಂಠೇನ ಶಿವೇನೋಕ್ತಂ ಶಿವಾಯೈ ಚ ಶಿವಾಗಮಃ .
 ಶಿವಾಶ್ರಿತಾನಾಂ ಕಾರುಣ್ಯಾಚ್ಛೇಯಸಾಮೇಕಸಾಧನಂ .. ೩೯..
 ತಸ್ಮಾದ್ವಿವರ್ಧಯೇದ್ಭಕ್ತಿಂ ಶಿವೇ ಪರಮಕಾರಣೇ .
 ತ್ಯಜೇಚ್ಛ ವಿಷಯಾಸಂಗಂ ಶ್ರೇಯೋಽರ್ಥಿ ಮತಿಮಾನ್ವರಃ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಶಿವತತ್ತ್ವ ಕಥನಂ ನಾಮ ಸಪ್ತಮೋಽಧ್ಯಾಯಃ .. ೭..೨..೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೮. ಅಷ್ಟಮೋಽಧ್ಯಾಯಃ . ಶಿವತತ್ತ್ವಜ್ಞಾನೇ ವ್ಯಾಸಾವತಾರವರ್ಣನಂ .

ಕೃಷ್ಣ ಉವಾಚ .

ಭಗವನ್ ಶ್ರೋತುಮಿಚ್ಛಾಮಿ ಶಿವೇನ ಪರಿಭಾಷಿತಂ .

ವೇದಸಾರಂ ಶಿವಜ್ಞಾನಂ ಸ್ವಾಶ್ರಿತಾನಾಂ ವಿಮುಕ್ತಯೇ .. ೧..

ಅಭಕ್ತಾನಾಮಬುದ್ಧೀನಾಮಯುಕ್ತಾನಾಮಗೋಚರಂ .

ಅರ್ಥೈರ್ದರ್ಶಯಿಷ್ಯಃ ಸಂಯುಕ್ತಂ ಗೂಢಮಪ್ರಾಜ್ಞನಿಂದಿತಂ .. ೨..

ವರ್ಣಾಶ್ರಮಕೃತ್ಯೈರ್ದರ್ಶಯಿಷ್ಯವಿಪರೀತಂ ಕ್ವಚಿತ್ಸಮಂ .

ವೇದಾತ್ ಷಡಂಗಾದುದ್ಧೃತ್ಯ ಸಾಂಖ್ಯಾದ್ಯೋಗಾಚ್ಚ ಕೃತ್ಸ್ನ ಶಃ .. ೩..

ಶತಕೋಟಿಪ್ರಮಾಣೇನ ವಿಸ್ತೀರ್ಣಂ ಗ್ರಂಥಸಂಖ್ಯಯಾ .

ಕಥಿತಂ ಪರಮೇಶೇನ ತತ್ರ ಪೂಜಾ ಕಥಂ ಪ್ರಭೋಃ .. ೪..

ಕಸ್ಯಾಧಿಕಾರಃ ಪೂಜಾದೌ ಜ್ಞಾನಯೋಗಾದಯಃ ಕಥಂ .

ತತ್ಸರ್ವಂ ವಿಸ್ತರಾದೇವ ವಕ್ತುಮರ್ಹಸಿ ಸುವ್ರತ .. ೫..

ಉಪಮನ್ಯುರುವಾಚ .

ಶೈವಂ ಸಂಕ್ಷಿಪ್ಯ ವೇದೋಕ್ತಂ ಶಿವೇನ ಪರಿಭಾಷಿತಂ .

ಸ್ತುತಿನಿಂದಾದಿರಹಿತಂ ಸದ್ಯಃ ಪ್ರತ್ಯಯಕಾರಕಂ .. ೬..

ಗುರುಪ್ರಸಾದಜಂ ದಿವ್ಯಮನಾಯಾಸೇನ ಮುಕ್ತಿದಂ .

ಕಥಯಿಷ್ಯೇ ಸಮಾಸೇನ ತಸ್ಯ ಶಕ್ಯೋ ನ ವಿಸ್ತರಃ .. ೭..

ಸಿಸೃಕ್ಷಯಾ ಪುರಾವ್ಯಕ್ತಾಚ್ಚಿವಃ ಸ್ಥಾಣುರ್ಮಹೇಶ್ವರಃ .

ಸತ್ಕಾರ್ಯಕಾರಣೋಪೇತಃ ಸ್ವಯಮಾವಿರಭೂತ್ಪ್ರಭುಃ .. ೮..

ಜನಯಾಮಾಸ ಚ ತದಾ ಋಷಿರ್ವಿಶ್ವಾಧಿಕಃ ಪ್ರಭುಃ .

ದೇವಾನಾಂ ಪ್ರಥಮಂ ದೇವಂ ಬ್ರಹ್ಮಾಣಂ ಬ್ರಹ್ಮಣಸ್ಪತಿಂ .. ೯..

ಬ್ರಹ್ಮಾಪಿ ಪಿತರಂ ದೇವಂ ಜಾಯಮಾನಂ ನ್ಯವೈಕ್ಷತ .

ತಂ ಜಾಯಮಾನಂ ಜನಕೋ ದೇವಃ ಪ್ರಾಪಶ್ಯದಾಜ್ಞಯಾ .. ೧೦..

ದೃಷ್ಟೋ ರುದ್ರೇಣ ದೇವೋಽಸಾವಸೃಜದ್ವಿಶ್ವಮೀಶ್ವರಃ .

ವರ್ಣಾಶ್ರಮವ್ಯವಸ್ಥಾಂ ಚ ಚಕಾರ ಸ ಪೃಥಕ್ ಪೃಥಕ್ .. ೧೧..

ಸೋಮಂ ಸಸರ್ಜ ಯಜ್ಞಾರ್ಥೇ ಸೋಮಾದ್ ಘೌಃ ಸಮಜಾಯತ .

ಧರಾ ಚ ವಹ್ನಿಃ ಸೂರ್ಯಶ್ಚ ಯಜ್ಞೋ ವಿಷ್ಣುಃ ಶಚೀಪತಿಃ .. ೧೨..

ತೇ ಚಾನ್ಯೇ ಚ ಸುರಾ ರುದ್ರಂ ರುದ್ರಾಧ್ಯಾಯೇನ ತುಷ್ಟುವುಃ .

ಪ್ರಸನ್ನವದನಸ್ತಸ್ಥೌ ದೇವಾನಾಮಗ್ರತಃ ಪ್ರಭುಃ .. ೧೩..

ಅಪಹೃತ್ಯ ಸ್ವಲೀಲಾರ್ಥಂ ತೇಷಾಂ ಜ್ಞಾನಂ ಮಹೇಶ್ವರಃ .

ತಮಪೃಚ್ಛಂಸ್ತತೋ ದೇವಾಃ ಕೋ ಭವಾನಿತಿ ಮೋಹಿತಾಃ .. ೧೪..

ಸೋಽಬ್ರವೀದ್ಭಗವಾನ್ ರುದ್ರೋ ಹ್ಯಹಮೇಕಃ ಪುರಾತನಃ .
 ಆಸಂ ಪ್ರಥಮಮೇವಾಹಂ ವರ್ತಾಮಿ ಚ ಸುರೋತ್ತಮಾಃ .. ೧೫..
 ಭವಿಷ್ಯಾಮಿ ಚ ಮತ್ತೋಽನ್ಯೋ ವ್ಯತಿರಿಕ್ತೋ ನ ಕಶ್ಚನ .
 ಅಹಮೇವ ಜಗತ್ ಸರ್ವಂ ತರ್ಪಯಾಮಿ ಸ್ವತೇಜಸಾ .. ೧೬..
 ಮತ್ತೋಽಧಿಕಃ ಸಮೋ ನಾಸ್ತಿ ಮಾಂ ಯೋ ವೇದ ಸ ಮುಚ್ಯತೇ .
 ಇತ್ಯುಕ್ತ್ವಾ ಭಗವಾನ್ ರುದ್ರಸ್ತತ್ಪ್ರವಾಂತರಧತ್ತ ಸಃ .. ೧೭..
 ಅಪಶ್ಯಂತಸ್ತಮೀಶಾನಂ ಸ್ತುವಂತಶ್ಚೈವ ಸಾಮಭಿಃ .
 ವ್ರತಂ ಪಾಶುಪತಂ ಕೃತ್ವಾ ತ್ವಥರ್ವಶಿರಸಿ ಸ್ಥಿತಂ .. ೧೮..
 ಭಸ್ಮಸಂಭನ್ನಸರ್ವಾಂಗಾ ಬಭೂವುರಮರಾಸ್ತದಾ .
 ಅಥ ತೇಷಾಂ ಪ್ರಸಾದಾರ್ಥಂ ಪಶೂನಾಂ ಪತಿರೀಶ್ವರಃ .. ೧೯..
 ಸಗಣಶ್ಶೋಮಯಾ ಸಾರ್ಥಂ ಸಾನ್ನಿಧ್ಯಮಕರೋತ್ಪ್ರಭುಃ .
 ಯಂ ವಿನಿದ್ರಾ ಚಿತಶ್ಚಾಸಾ ಯೋಗಿನೋ ದಗ್ಧಕಿಲ್ಬಿಷಾಃ .. ೨೦..
 ಹೃದಿ ಪಶ್ಯಂತಿ ತಂ ದೇವಂ ದದೃಶುದೇವಪುಂಗವಾಃ .
 ಯಾಮಾಹುಃ ಪರಮಾಂ ಶಕ್ತಿಮೀಶ್ವರೇಚ್ಛಾನುವರ್ತಿನೀಂ .. ೨೧..
 ತಾಮಪಶ್ಯನ್ ಮಹೇಶಸ್ಯ ವಾಮತೋ ವಾಮಲೋಚನಾಂ .
 ಯೇ ವಿನಿರ್ದೂತಸಂಸಾರಾಃ ಪ್ರಾಪ್ತಾಃ ಶೈವಂ ಪರಂ ಪದಂ .. ೨೨..
 ನಿತ್ಯಸಿದ್ಧಾಶ್ಚ ಯೇ ವಾನ್ಯೇ ತೇ ಚ ದೃಷ್ಟಾ ಗಣೇಶ್ವರಾಃ .
 ಅಥ ತಂ ತುಷ್ಟುವುದೇವಾ ದೇವ್ಯಾ ಸಹ ಮಹೇಶ್ವರಂ .. ೨೩..
 ಸ್ತೋತ್ರೈರ್ಮಾಹೇಶ್ವರೈರ್ದಿವ್ಯೈಃ ಶ್ಲೋತ್ರೈಃ ಪೌರಾಣಿಕೈರಪಿ .
 ದೇವೋಽಪಿ ದೇವಾನಾಲೋಕ್ಯ ಘೃಣಯಾ ವೃಷಭಧ್ವಜಃ .. ೨೪..
 ತುಷ್ಟೋಽಸ್ಮೀತ್ಯಾಹ ಸುಪ್ರೀತಃ ಸ್ವಭಾವಮಧುರಾಂ ಗಿರಂ .
 ಅಥ ಸುಪ್ರೀತಮನಸಂ ಪ್ರಣಿಪತ್ಯ ವೃಷಧ್ವಜಂ .
 ಅರ್ಥಮಹತ್ತಮಂ ದೇವಾಃ ಪಪ್ರಚ್ಛುರಿಮಮಾದರಾತ್ .. ೨೫..
 ದೇವಾ ಊಚುಃ .
 ಭಗವನ್ ಕೇನ ಮಾರ್ಗೇಣ ಪೂಜನೀಯೋಽಸಿ ಭೂತಲೇ .
 ಕಸ್ಯಾಧಿಕಾರಃ ಪೂಜಾಯಾಂ ವಕ್ತುಮರ್ಹಸಿ ತತ್ತ್ವತಃ .. ೨೬..
 ತತಃ ಸಸ್ಮಿತಮಾಲೋಕ್ಯ ದೇವೀಂ ದೇವವರೋ ಹರಃ .
 ಸ್ವರೂಪಂ ದರ್ಶಯಾಮಾಸ ಘೋರಂ ಸೂರ್ಯಾತ್ಮಕಂ ಪರಂ .. ೨೭..
 ಸರ್ವೈಶ್ಚರ್ವ್ಯಗುಣೋಪೇತಂ ಸರ್ವತೇಜೋಮಯಂ ಪರಂ .
 ಶಕ್ತಿಭಿರ್ಮೂರ್ತಿಭಿಶ್ಚಾಂಗೈರ್ಗ್ರಹೈರ್ದೇವೈಶ್ಚ ಸಂವೃತಂ .. ೨೮..
 ಅಷ್ಟಬಾಹುಂ ಚತುರ್ವಕ್ತ್ರಮರ್ಧನಾರೀಕಮದ್ಭುತಂ .

ದೃಷ್ಟ್ವೈವಮದ್ಭುತಾಕಾರಂ ದೇವಾ ವಿಷ್ಣುಪುರೋಗಮಾಃ .. ೨೯..
 ಬುದ್ಧ್ವಾ ದಿವಾಕರಂ ದೇವಂ ದೇವೀಂ ಚೈವ ನಿಶಾಕರಂ .
 ಪಂಚಭೂತಾನಿ ಶೇಷಾಣಿ ತನ್ಮಯಂ ಚ ಚರಾಚರಂ .. ೩೦..
 ಏವಮುಕ್ತ್ವಾ ನಮಶ್ಚಕ್ರುಸ್ತಸ್ತೈ ಚಾಘ್ಯಾಂ ಪ್ರದಾಯ ವೈ .. ೩೧..
 ಸಿಂದೂರವರ್ಣಾಯ ಸುಮಂಡಲಾಯ
 ಸುವರ್ಣವರ್ಣಾಭರಣಾಯ ತುಭ್ಯಂ .
 ಪದ್ಮಾಭನೇತ್ರಾಯ ಸಪಂಕಜಾಯ
 ಬ್ರಹ್ಮೇಂದ್ರನಾರಾಯಣಕಾರಣಾಯ .. ೩೨..
 ಸುರತ್ನಪೂರ್ಣಂ ಸಸುವರ್ಣತೋಯಂ
 ಸುಕುಂಕುಮಾದ್ಯಂ ಸಕುಶಂ ಸಪುಷ್ಪಂ .
 ಪ್ರದತ್ತಮಾದಾಯ ಸಹೇಮಪಾತ್ರಂ
 ಪ್ರಶಸ್ತಮಘ್ಯಾಂ ಭಗವನ್ ಪ್ರಸೀದ .. ೩೩..
 ನಮಃ ಶಿವಾಯ ಶಾಂತಾಯ ಸಗಣಾಯಾದಿಹೇತವೇ .
 ರುದ್ರಾಯ ವಿಷ್ಣವೇ ತುಭ್ಯಂ ಬ್ರಹ್ಮಣೇ ಸೂರ್ಯಮೂರ್ತಯೇ .. ೩೪..
 ಯಃ ಶಿವಂ ಮಂಡಲೇ ಸೌರೇ ಸಂಪೂಜ್ಯೈವ ಸಮಾಹಿತಃ .
 ಪ್ರಾತರ್ಮಧ್ಯಾಹ್ನನಾಯಾಹ್ನೇ ಪ್ರದದ್ಯಾದಘ್ಯಮುತ್ತಮಂ .. ೩೫..
 ಪ್ರಣಮೇದ್ವಾ ಪಠೇದೇತಾನ್ ಶಲೋಕಾನ್ ಶ್ರುತಿಮುಖಾನಿಮಾನ್ .
 ನ ತಸ್ಯ ದುರ್ಲಭಂ ಕಿಂಚಿದ್ಭಕ್ತಶ್ಚೇನ್ಮುಚ್ಯತೇ ದೃಢಂ .. ೩೬..
 ತಸ್ಮಾದಭ್ಯರ್ಚಯೇನಿತ್ಯಂ ಶಿವಮಾದಿತ್ಯರೂಪಿಣಂ .
 ಧರ್ಮಕಾಮಾರ್ಥಮುಕ್ತ್ಯರ್ಥಂ ಮನಸಾ ಕರ್ಮಣಾ ಗಿರಾ .. ೩೭..
 ಅಥ ದೇವಾನ್ ಸಮಾಲೋಕ್ಯ ಮಂಡಲಸ್ಥೋ ಮಹೇಶ್ವರಃ .
 ಸರ್ವಾಗಮೋತ್ತರಂ ದತ್ತ್ವಾ ಶಾಸ್ತ್ರಮಂತರಧಾದ್ಧರಃ .. ೩೮..
 ತತ್ರ ಪೂಜಾಧಿಕಾರೋಽಯಂ ಬ್ರಹ್ಮಕ್ಷತ್ರವಿಶಾಮಿತಿ .
 ಜ್ಞಾತ್ವಾ ಪ್ರಣಮ್ಯ ದೇವೇಶಂ ದೇವಾ ಜಗ್ಮುರ್ಯಥಾಗತಂ .. ೩೯..
 ಅಥ ಕಾಲೇನ ಮಹತಾ ತಸ್ಮಿನ್ ಶಾಸ್ತ್ರೇ ತಿರೋಹಿತೇ .
 ಭರ್ತಾರಂ ಪರಿಪ್ರಚ್ಛ ತದಂಕಸ್ಮಾ ಮಹೇಶ್ವರೀ .. ೪೦..
 ತಯಾ ಸಂಚೋದಿತೋ ದೇವೋ ದೇವ್ಯಾ ಚಂದ್ರವಿಭೂಷಣಃ .
 ಅವದತ್ತರಮುದ್ಧೃತ್ಯ ಶಾಸ್ತ್ರಂ ಸರ್ವಾಗಮೋತ್ತರಂ .. ೪೧..
 ಪ್ರವರ್ತಿಸಂತಂ ಚ ತಲ್ಲೋಕೇ ನಿಯೋಗಾತ್ಪರಮೇಷ್ಠಿನಃ .
 ಮಯಾಗಸ್ಯೇನ ಗುರುಣಾ ದಧೀಚೇನ ಮಹರ್ಷಿಣಾ .. ೪೨..
 ಸ್ವಯಮಪ್ಯವತೀರ್ಯೋವ್ಯಾಂ ಯುಗಾವರ್ತೇಷು ಶೂಲಧೃಕ್ .

ಸ್ವಾಶ್ರಿತಾನಾಂ ವಿಮುಕ್ತಾರ್ಥಂ ಕುರುತೇ ಜ್ಞಾನಸಂತತಿಂ .. ೪೩..
 ಋಭುಃ ಸತ್ಯೋ ಭಾರ್ಗವಶ್ಚ ಹ್ಯಂಗಿರಾಃ ಸವಿತಾ ದ್ವಿಜಾಃ .
 ಮೃತ್ಯುಃ ಶತಕ್ರತುರ್ಧೀಮಾನ್ ವಸಿಷ್ಠೋ ಮುನಿಪುಂಗವಃ .. ೪೪..
 ಸಾರಸ್ವತಸ್ತ್ರಿಧಾಮಾ ಚ ತ್ರಿವೃತೋ ಮುನಿಪುಂಗವಃ .
 ಶತತೇಜಾಃ ಸ್ವಯಂ ಧರ್ಮೋ ನಾರಾಯಣ ಇತಿ ಶ್ರುತಃ .. ೪೫..
 ಸ್ವರಕ್ಷಶ್ಚಾರುಣಿರ್ಧೀಮಾಂಸ್ತಥಾ ಚೈವ ಕೃತಂಜಯಃ .
 ಮಾಮತೇಯೋ ಭರದ್ವಾಜೋ ಗೌತಮಃ ಕವಿರುತ್ತಮಃ .. ೪೬..
 ವಾಚಃಸ್ರವಾ ಮುನಿಸ್ಸಾಕ್ಷಾತ್ತಥಾ ಸೂಕ್ಷ್ಮಾಯಣಿಃ ಶುಚಿಃ .
 ತೃಣಬಿಂದುರ್ಮುನಿಃ ಕೃಷ್ಣಃ ಶಕ್ತಿಃ ಶಾಕ್ತೇಯ ಉತ್ತರಃ .. ೪೭..
 ಜಾತೂಕರ್ಷೋ ಹರಿಃ ಸಾಕ್ಷಾತ್ ಕೃಷ್ಣದ್ವೈಪಾಯನೋ ಮುನಿಃ .
 ವ್ಯಾಸಾವತಾರಾನ್ ಶೃಣ್ವಂತು ಕಲ್ಪಯೋಗೇಶ್ವರಾನ್ ಕ್ರಮಾತ್ .. ೪೮..
 ಲೈಂಗೀ ವ್ಯಾಸಾವತಾರಾ ಹಿ ದ್ವಾಪರಾಂತೇಷು ಸುವ್ರತಾಃ .
 ಯೋಗಾಚಾರ್ಯಾವತಾರಾಶ್ಚ ತಥಾ ಶಿಷ್ಯೇಷು ಶೂಲಿನಃ .. ೪೯..
 ತತ್ರ ತತ್ರ ವಿಭೋಃ ಶಿಷ್ಯಾಶ್ಚತ್ವಾರಃ ಸ್ಯುರ್ಮಹೌಜನಃ .
 ಶಿಷ್ಯಾಸ್ತೇಷಾಂ ಪ್ರಶಿಷ್ಯಾಶ್ಚ ಶತಶೋಽಥ ಸಹಸ್ರಶಃ .. ೫೦..
 ತೇಷಾಂ ಸಂಭಾವನಾಲ್ಲೋಕೇ ಶೈವಾಜ್ಞಾಕರಣಾದಿಭಿಃ .
 ಭಾಗ್ಯವಂತೋ ವಿಮುಚ್ಯಂತೇ ಭಕ್ತ್ಯಾ ಚಾತ್ಯಂತಭಾವಿತಾಃ .. ೫೧..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವತತ್ತ್ವಜ್ಞಾನೇ ವ್ಯಾಸಾವತಾರವರ್ಣನಂ ನಾಮಾಷ್ಟಮೋಽಧ್ಯಾಯಃ .. ೭.೨.೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೯. ನವಮೋಽಧ್ಯಾಯಃ . ಶಿವಸ್ಯ ಯೋಗಾವತಾರವರ್ಣನಂ .

ಕೃಷ್ಣ ಉವಾಚ .
 ಯುಗಾವರ್ತೇಷು ಸರ್ವೇಷು ಯೋಗಾಚಾರ್ಯಚ್ಛಲೇನ ತು .
 ಅವತಾರಾನ್ವಿ ಶರ್ವಸ್ಯ ಶಿಷ್ಯಾಂಶ್ಚ ಭಗವನ್ ವದ .. ೧..
 ಉಪಮನ್ಯುರುವಾಚ .
 ಶ್ವೇತಃ ಸುತಾರೋ ಮದನಃ ಸುಹೋತ್ರಃ ಕಂಕ ಏವ ಚ .
 ಲೌಗಾಕ್ಷಿಶ್ಚ ಮಹಾಮಾಯೋ ಜೈಗೀಷವ್ಯಸ್ತಥೈವ ಚ .. ೨..
 ದಧಿವಾಹಶ್ಚ ಋಷಭೋ ಮುನಿರುಗ್ರೋಽತ್ರಿರೇವ ಚ .

ಸುಪಾಲಕೋ ಗೌತಮಶ್ಚ ತಥಾ ವೇದಶಿರಾ ಮುನಿಃ .. ೩..
 ಗೋರ್ಕಣಶ್ಚ ಗುಹಾವಾಸೀ ಶಿಖಂಡೀ ಚಾಪರಃ ಸ್ಮೃತಃ .
 ಜಟಾಮಾಲೀ ಚಾಟ್ಟಹಾಸೋ ದಾರುಕೋ ಲಾಂಗುಲೀ ತಥಾ .. ೪..
 ಮಹಾಕಾಲಶ್ಚ ಶೂಲೀ ಚ ದಂಡೀ ಮುಂಡೀಶ ಏವ ಚ .
 ಸಹಿಷ್ಣುಃ ಸೋಮಶರ್ಮಾ ಚ ಲಕುಲೀಶ್ವರ ಏವ ಚ .. ೫..
 ಏತೇ ವಾರಾಹಕಲ್ಪೇಽಸ್ಮಿನ್ ಸಪ್ತಮಸ್ಯಾಂತರೋ ಮನೋಃ .
 ಅಷ್ಟಾವಿಂಶತಿಸಂಖ್ಯಾತಾ ಯೋಗಾಚಾರ್ಯಾ ಯುಗಕ್ರಮಾತ್ .. ೬..
 ಶಿಷ್ಯಾಃ ಪ್ರತ್ಯೇಕಮೇತೇಷಾಂ ಚತ್ವಾರಃ ಶಾಂತಚೇತಸಃ .
 ಶ್ವೇತಾದಯಶ್ಚ ರುಷ್ಯಾಂತಾಂಸ್ತಾನ್ ಬ್ರವೀಮಿ ಯಥಾಕ್ರಮಂ .. ೭..
 ಶ್ವೇತಃ ಶ್ವೇತಶಿಖಶ್ಚೈವ ಶ್ವೇತಾಶ್ಚಃ ಶ್ವೇತಲೋಹಿತಃ .
 ದುಂದುಭಿಃ ಶತರೂಪಶ್ಚ ಋಚೀಕಃ ಕೇತುಮಾಂಸ್ತಥಾ .. ೮..
 ವಿಕೋಶಶ್ಚ ವಿಕೇಶಶ್ಚ ವಿಪಾಶಃ ಪಾಶನಾಶನಃ .
 ಸುಮುಖೋ ದುರ್ಮುಖಶ್ಚೈವ ದುರ್ಗಮೋ ದುರತಿಕ್ರಮಃ .. ೯..
 ಸನತ್ಕುಮಾರಃ ಸನಕಃ ಸನಂದಶ್ಚ ಸನಾತನಃ .
 ಸುಧಾಮಾ ವಿರಜಾಶ್ಚೈವ ಶಂಖಶ್ಚಾಂಡಜ ಏವ ಚ .. ೧೦..
 ನಾರಸ್ವತಶ್ಚ ಮೇಘಶ್ಚ ಮೇಘವಾಹಃ ಸುವಾಹಕಃ .
 ಕಪಿಲಶ್ಚಾಸುರಿಃ ಪಂಚಶಿಖೋ ಬಾಷ್ಪಲ ಏವ ಚ .. ೧೧..
 ಪರಾಶರಾಶ್ಚ ಗರ್ಗಶ್ಚ ಭಾರ್ಗವಶ್ಚಾಂಗಿರಾಸ್ತಥಾ .
 ಬಲಬಂಧುರ್ನಿರಾಮಿತ್ರಾಃ ಕೇತುಶ್ಚಂಗಸ್ತಪೋಧನಃ .. ೧೨..
 ಲಂಬೋದರಶ್ಚ ಲಂಬಶ್ಚ ಲಂಬಾತ್ಮಾ ಲಂಬಕೇಶಕಃ .
 ಸರ್ವಜ್ಞಃ ಸಮಬುದ್ಧಿಶ್ಚ ಸಾಧ್ಯಸಿದ್ಧಿಸ್ತಥೈವ ಚ .. ೧೩..
 ಸುಧಾಮಾ ಕಶ್ಯಪಶ್ಚೈವ ವಸಿಷ್ಠೋ ವಿರಜಾಸ್ತಥಾ .
 ಅತ್ರಿರುಗ್ರೋ ಗುರುಶ್ರೇಷ್ಠಃ ಶ್ರವನೋಽಥ ಶ್ರವಿಷ್ಠಕಃ .. ೧೪..
 ಕುಣಿಶ್ಚ ಕುಣಿಬಾಹುಶ್ಚ ಕುಶರೀರಃ ಕುನೇತ್ರಕಃ .
 ಕಾಶ್ಯಪೋ ಹ್ಯುಶನಾಶ್ಚೈವ ಚ್ಯವನಶ್ಚ ಬೃಹಸ್ಪತಿಃ .. ೧೫..
 ಉತಥ್ಯೋ ವಾಮದೇವಶ್ಚ ಮಹಾಕಾಲೋ ಮಹಾನಿಲಃ .
 ವಾಚಃಶ್ರವಾಃ ಸುವೀರಶ್ಚ ಶ್ಯಾವಕಶ್ಚ ಯತೀಶ್ವರಃ .. ೧೬..
 ಹಿರಣ್ಯನಾಭಃ ಕೌಶಲ್ಯೋ ಲೋಕಾಕ್ಷಿಃ ಕುಥುಮಿಸ್ತಥಾ .
 ಸುಮಂತುರ್ಜ್ಯಮಿನಿಶ್ಚೈವ ಕುಬಂಧಃ ಕುಶಕಂಧರಃ .. ೧೭..
 ಪ್ಲಕ್ಷೋ ದಾರ್ಭಾಯಣಿಶ್ಚೈವ ಕೇತುಮಾನ್ ಗೌತಮಸ್ತಥಾ .
 ಭಲ್ಲವೀ ಮಧುಪಿಂಗಶ್ಚ ಶ್ವೇತಕೇತುಸ್ತಥೈವ ಚ .. ೧೮..

ಉಶಿಷೋ ಬೃಹದಶ್ಚ ದೇವಲಃ ಕವಿರೇವ ಚ .
 ಶಾಲಿಹೋತ್ರಃ ಸುವೇಷಶ್ಚ ಯುವನಾಶ್ಚಃ ಶರದ್ವಸುಃ .. ೧೯..
 ಅಕ್ಷಪಾದಃ ಕಣಾದಶ್ಚ ಉಲೂಕೋ ವತ್ಸ ಏವ ಚ .
 ಕುಲಿಕಶ್ಚೈವ ಗರ್ಗಶ್ಚ ಮಿತ್ರಕೋ ರುಷ್ಯ ಏವ ಚ .. ೨೦..
 ಏತೇ ಶಿಷ್ಯಾ ಮಹೇಶಸ್ಯ ಯೋಗಾಚಾರ್ಯಸ್ವರೂಪಿಣಃ .
 ಸಂಖ್ಯಾ ಚ ಶತಮೇತೇಷಾಂ ಸಹ ದ್ವಾದಶಸಂಖ್ಯಯಾ .. ೨೧..
 ಸರ್ವೇ ಪಾಶುಪತಾಃ ಸಿದ್ಧಾ ಭಸ್ಮೋದ್ಘೃಲಿತವಿಗ್ರಹಾಃ .
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಾ ವೇದವೇದಾಂಗಪಾರಗಾಃ .. ೨೨..
 ಶಿವಾಶ್ರಮರತಾಃ ಸರ್ವೇ ಶಿವಜ್ಞಾನಪರಾಯಣಾಃ .
 ಸರ್ವೇ ಸಂಗವಿನಿರ್ಮುಕ್ತಾಃ ಶಿವೈಕಾನುಕ್ತಚೇತಸಃ .. ೨೩..
 ಸರ್ವದ್ವಂದ್ವಸಹಾ ಧೀರಾಃ ಸರ್ವಭೂತಹಿತೇ ರತಾಃ .
 ಋಜುವೋ ಮೃದವಃ ಸ್ವಸ್ಥಾ ಚಿತ್ತಕ್ರೋಧಾ ಜಿತೇಂದ್ರಿಯಾಃ .. ೨೪..
 ರುದ್ರಾಕ್ಷಮಾಲಾಭರಣಾಸ್ತ್ರಿಪುಂಡ್ರಾಂಕಿತಮಸ್ತಕಾಃ .
 ಶಿಖಾಜಟಾಃ ಸರ್ವಜಟಾ ಅಜಟಾ ಮುಂಡಶೀರ್ಷಕಾಃ .. ೨೫..
 ಫಲಮೂಲಾಶನಪ್ರಾಯಾಃ ಪ್ರಾಣಾಯಾಮಪರಾಯಣಾಃ .
 ಶಿವಾಭಿಮಾನಸಂಪನ್ನಾಃ ಶಿವಧ್ಯಾನೈಕತತ್ಪರಾಃ .. ೨೬..
 ಸಮುನ್ಮಥಿತಸಂಸಾರವಿಷವೃಕ್ಷಾಂಕುರೋದ್ಗಮಾಃ .
 ಪ್ರಯಾತುಮೇವ ಸನ್ನದ್ಧಾಃ ಪರಂ ಶಿವಪುರಂ ಪ್ರತಿ .. ೨೭..
 ಸದೇಶಿಕಾನಿಮಾನ್ ಮತ್ಪ್ತಾ ನಿತ್ಯಂ ಯಃ ಶಿವಮರ್ಚಯೇತ್ .
 ಸ ಯಾತಿ ಶಿವಸಾಯುಜ್ಯಂ ನಾತ್ರ ಕಾರ್ಯಾ ವಿಚಾರಣಾ .. ೨೮..
 ಇತಿ ಶ್ರೀಶಿವಮಹಾಪುರಾಣೇ ಶ್ರೀಶಿವಮಹಾಪು ಸಪ್ತಮ್ಯಾಂ ವಾಯವೀಯಸಂಹಿತಾಯಾಮು
 ಶಿವಸ್ಯ ಯೋಗಾವತಾರವರ್ಣನಂ ನಾಮ ನವಮೋಽಧ್ಯಾಯಃ .. ೭.೨.೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೦. ದಶಮೋಽಧ್ಯಾಯಃ . ಶಿವಭಕ್ತಿವರ್ಣನಂ .

ಕೃಷ್ಣ ಉವಾಚ .
 ಭಗವನ್ ಸರ್ವಯೋಗೀಂದ್ರ ಗಣೇಶ್ವರ ಮುನೀಶ್ವರ .
 ಷಡಾನನಸಮಪ್ರಖ್ಯ ಸರ್ವಜ್ಞಾನನಿಧೀ ಗುರೋ .. ೧..
 ಪ್ರಾಯಸ್ತ್ವ ಮವತೀರ್ಯೋರ್ವ್ಯಾಂ ಪಾಶವಿಚ್ಛಿತ್ತಯೇ ನೃಣಾಂ .

ಮಹರ್ಷಿವಪುರಾಸ್ಥಾಯ ಸ್ಥಿತೋಽಸಿ ಪರಮೇಶ್ವರ .. ೨..
ಅನ್ಯಥಾ ಹಿ ಜಗತ್ಯಸ್ಮಿನ್ ದೇವೋ ವಾ ದಾನವೋಽಪಿ ವಾ .
ತ್ವತ್ಪೋಽನ್ಯಃ ಪರಮಂ ಭಾವಂ ಕೋ ಜಾನೀಯಾತ್ ಶಿವಾತ್ಮಕಂ .. ೩..
ತಸ್ಮಾತ್ತವ ಮುಖೋದ್ಗೀರ್ಣಂ ಸಾಕ್ಷಾದಿವ ಪಿನಾಕಿನಃ .
ಶಿವಜ್ಞಾನಾಮೃತಂ ಪೀತ್ವಾ ನ ಮೇ ತೃಪ್ತಮಭೂನ್ಮನಃ .. ೪..
ಸಾಕ್ಷಾತ್ಸರ್ವಜಗತ್ಕರ್ತುರ್ಭರ್ತುರಂಕಂ ಸಮಾಶ್ರಿತಾ .
ಭಗವನ್ಮಿನ್ನು ಪಪ್ರಚ್ಛ ಭರ್ತಾರಂ ಪರಮೇಶ್ವರೀ .. ೫..
ಉಪಮನ್ಯುರುವಾಚ .
ಸ್ಥಾನೇ ಪೃಷ್ಠಂ ತ್ವಯಾ ಕೃಷ್ಣ ತದ್ವಕ್ಷ್ಯಾಮಿ ಯಥಾತಥಂ .
ಭವಭಕ್ತಸ್ಯ ಯುಕ್ತಸ್ಯ ತವ ಕಲ್ಯಾಣಚೇತಸಃ .. ೬..
ಮಹೀಧರವರೇ ದಿವ್ಯೇ ಮಂದರೇ ಚಾರುಕಂದರೇ .
ದೇವ್ಯಾ ಸಹ ಮಹಾದೇವೋ ದಿವ್ಯೋ ಧ್ಯಾನಗತೋಽಭವತ್ .. ೭..
ತದಾ ದೇವ್ಯಾಃ ಪ್ರಿಯಸಖೀ ಸುಸ್ಮಿತಾಸ್ಯಾ ಶುಭಾವತೀ .
ಪುಲ್ಲಾನ್ಯತಿಮನೋಜ್ಞಾನಿ ಪುಷ್ಪಾಣಿ ಸಮುದಾಹರತ್ .. ೮..
ತತಃ ಸ್ವಮಂಕಮಾರೋಪ್ಯ ದೇವೀಂ ದೇವವರೋಹರಃ .
ಅಲಂಕೃತ್ಯ ಚ ತೈಃ ಪುಷ್ಪೈರಾಸ್ತೇ ಹೃಷ್ಣತರಃ ಸ್ವಯಂ .. ೯..
ಅಥಾಂತಃಪುರಚಾರಿಣ್ಯೋ ದೇವ್ಯೋ ದಿವ್ಯವಿಭೂಷಣಾಃ .
ಅಂತರಂಗಾ ಗಣೇಂದ್ರಾಶ್ಚ ಸರ್ವಲೋಕಮಹೇಶ್ವರೀಂ .. ೧೦..
ಭರ್ತಾರಂ ಪರಿಪೂರ್ಣಂ ಚ ಸರ್ವಲೋಕಮಹೇಶ್ವರಂ .
ಚಾಮರಾಸಕ್ತಹಸ್ತಾಶ್ಚ ದೇವೀಂ ದೇವಂ ಸಿಷೇವಿರೇ .. ೧೧..
ತತಃ ಪ್ರಿಯಾಃ ಕಥಾ ವೃತ್ತಾ ವಿನೋದಾಯ ಮಹೇಶಯೋಃ .
ತ್ರಾಣಾಯ ಚ ನೃಣಾಂ ಲೋಕೇ ಯೇ ಶಿವಂ ಶರಣಂ ಗತಾಃ .. ೧೨..
ತದಾವಸರಮಾಲೋಕ್ಯ ಸರ್ವಲೋಕಮಹೇಶ್ವರೀ .
ಭರ್ತಾರಂ ಪರಿಪಪ್ರಚ್ಛ ಸರ್ವಲೋಕಮಹೇಶ್ವರಂ .. ೧೩..
ದೇವ್ಯವಾಚ .
ಕೇನ ವಶ್ಯೋ ಮಹಾದೇವೋ ಮರ್ತ್ಯಾನಾಂ ಮಂದಚೇತಸಾಂ .
ಆತ್ಮತತ್ತ್ವಾ ದ್ಯಶಕ್ತಾನಾಮಾತ್ಮನಾಮಕೃತಾತ್ಮನಾಂ .. ೧೪..
ಈಶ್ವರ ಉವಾಚ .
ನ ಕರ್ಮಣಾ ನ ತಪಸಾ ನ ಜಪೈರ್ನಾಸನಾದಿಭಿಃ .
ನ ಜ್ಞಾನೇನ ನ ಚಾನ್ಯೇನ ವಶ್ಯೋಽಹಂ ಶ್ರದ್ಧಯಾ ವಿನಾ .. ೧೫..
ಶ್ರದ್ಧಾ ಮಯ್ಯಸ್ತಿ ಚೇತ್ಪುಂಸಾಂ ಯೇನ ಕೇನಾಪಿ ಹೇತುನಾ .
ವಶ್ಯಃ ಸ್ಪೃಶ್ಯಶ್ಚ ದೃಶ್ಯಶ್ಚ ಪೂಜ್ಯಸ್ತಂಭಾಷ್ಯ ಏವ ಚ .. ೧೬..

ಸಾಧ್ಯಾ ತಸ್ಮಾನ್ ಮಯಿ ಶ್ರದ್ಧಾ ಮಾಂ ವಶೀಕರ್ತುಮಿಚ್ಛತಾ .
 ಶ್ರದ್ಧಾ ಹೇತುಃ ಸ್ವಧರ್ಮಸ್ಯ ರಕ್ಷಣಂ ವರ್ಣಿನಾಮಿಹ .. ೧೭..
 ಸ್ವವರ್ಣಾಶ್ರಮಧರ್ಮೇಽಥ ವರ್ತತೇ ಯಸ್ತು ಮಾನವಃ .
 ತಸ್ಮೈವ ಭವತಿ ಶ್ರದ್ಧಾ ಮಯಿ ನಾನ್ಯಸ್ಯ ಕಸ್ಯಚಿತ್ .. ೧೮..
 ಆಮ್ನಾಯಸಿದ್ಧಮಖಿಲಂ ಧರ್ಮಮಾಶ್ರಮಿಣಾಮಿಹ .
 ಬ್ರಹ್ಮಣಾ ಕಥಿತಂ ಪೂರ್ವಂ ಮಮೈವಾಜ್ಞಾಪುರಃ ಸರಂ .. ೧೯..
 ಸ ತು ಪೈತಾಮಹೋ ಧರ್ಮೋ ಬಹುವಿತ್ತಕ್ರಿಯಾನ್ವಿತಃ .
 ನಾತ್ಯಂತಫಲಭೂಯಿಷ್ಯಃ ಕ್ಲೇಶಾಯಾಸನಮನ್ವಿತಃ .
 ತೇನ ಧರ್ಮೇಣ ಮಹತಾ ಶ್ರದ್ಧಾಂ ಪ್ರಾಪ್ಯ ಸುದುರ್ಲಭಾಂ .. ೨೦..
 ವರ್ಣಿನೋ ಯೇ ಪ್ರಪದ್ಯಂತೇ ಮಾಮನನ್ಯಸಮಾಶ್ರಯಾಃ .
 ತೇಷಾಂ ಸುಖೇನ ಮಾರ್ಗೇಣ ಧರ್ಮಕಾಮಾರ್ಥಮುಕ್ತಯಃ .. ೨೧..
 ವರ್ಣಾಶ್ರಮಸಮಾಚಾರೋ ಮಯಾ ಭೂಯಃ ಪ್ರಕಲ್ಪಿತಃ .
 ತಸ್ಮಿನ್ ಭಕ್ತಿಮತಾಮೇವ ಮದೀಯಾನಾಂ ತು ವರ್ಣಿನಾಂ .. ೨೨..
 ಅಧಿಕಾರೋ ನ ಚಾನ್ಯೇಷಾಮಿತ್ಯಾಜ್ಞಾ ನೈಷ್ಠಿಕೀ ಮಮ .
 ತದಾಜ್ಞಪ್ತೇನ ಮಾರ್ಗೇಣ ವರ್ಣಿನೋ ಮದುಪಾಶ್ರಯಾಃ .. ೨೩..
 ಮಲಮಾಯಾದಿಪಾಶೇಭ್ಯೋ ವಿಮುಕ್ತಾ ಮತ್ಪ್ರಸಾದತಃ .
 ಪರಂ ಮದೀಯಮಾಸಾದ್ಯ ಪುನರಾವೃತ್ತಿದುರ್ಲಭಂ .
 ಪರಮಂ ಮಮ ಸಾಧರ್ಮ್ಯಂ ಪ್ರಾಪ್ಯ ನಿರ್ವೃತ್ತಿಮಾಯಯುಃ .. ೨೪..
 ತಸ್ಮಾತ್ ಲಬ್ಧ್ವಾಪ್ಯಲಬ್ಧ್ವಾ ವಾ ವರ್ಣಧರ್ಮಂ ಮಯೇರಿತಂ .
 ಆಶ್ರಿತ್ಯ ಮಮ ಭಕ್ತಶ್ಚೇತ್ಸ್ವಾತ್ಮನಾತ್ಮಾನಮುದ್ಧರೇತ್ .. ೨೫..
 ಅಲಬ್ಧಲಾಭ ಏವೈಷ ಕೋಟಿಕೋಟಿಗುಣಾಧಿಕಃ .
 ತಸ್ಮಾನ್ನೇ ಮುಖತೋ ಲಬ್ಧಂ ವರ್ಣಧರ್ಮಂ ಸಮಾಚರೇತ್ .. ೨೬..
 ಮಮಾವತಾರಾ ಹಿ ಶುಭೇ ಯೋಗಾಚಾರ್ಯಚ್ಛಲೇನ ತು .
 ಸರ್ವಾಂತರೇಷು ಸಂತ್ಯಾಯೇ ಸಂತತಿಶ್ಚ ಸಹಸ್ರಶಃ .. ೨೭..
 ಅಯುಕ್ತಾನಾಮಬುದ್ಧೀನಾಮಭಕ್ತಾನಾಂ ಸುರೇಶ್ವರಿ .
 ದುರ್ಲಭಂ ಸಂತತಿಜ್ಞಾನಂ ತತೋ ಯತ್ನಾತ್ಸಮಾಶ್ರಯೇತ್ .. ೨೮..
 ಸಾ ಹಾನಿಸ್ತನ್ಮಹಚ್ಛಿದ್ರಂ ಸ ಮೋಹಸ್ಸಾಂಧಮೂಕತಾ .
 ಯದನ್ಯತ್ರ ಶ್ರಮಂ ಕುರ್ಯಾನೋಕ್ಷಮಾರ್ಗಬಹಿಷ್ಕೃತಃ .. ೨೯..
 ಜ್ಞಾನಂ ಕ್ರಿಯಾ ಚ ಚರ್ಯಾ ಚ ಯೋಗಶ್ಚೇತಿ ಸುರೇಶ್ವರಿ .
 ಚತುಷ್ಟಾದಃ ಸಮಾಖ್ಯಾತೋ ಮಮ ಧರ್ಮಃ ಸನಾತನಃ .. ೩೦..
 ಪಶುಪಾಶಪತಿಜ್ಞಾನಂ ಜ್ಞಾನಮಿತ್ಯಭಿಧೀಯತೇ .
 ಷಡ್ವಶ್ವಶುದ್ಧಿವಿಧಿನಾ ಗುರ್ವಧೀನಾ ಕ್ರಿಯೋಚ್ಯತೇ .. ೩೧..

ವರ್ಣಾಶ್ರಮಪ್ರಯುಕ್ತಸ್ಯ ಮಯೈವ ವಿಹಿತಸ್ಯ ಚ .
 ಮಮಾರ್ಚನಾದಿಧರ್ಮಸ್ಯ ಚರ್ಯಾ ಚರ್ಯೇತಿ ಕಥ್ಯತೇ .. ೩೨..
 ಮದುಕ್ತೇನೈವ ಮಾರ್ಗೇಣ ಮಯ್ಯವಸ್ಥಿತಚೇತಸಃ .
 ವೃತ್ತಂತರನಿರೋಧೋ ಯೋ ಯೋಗ ಇತ್ಯಭಿಧೀಯತೇ .. ೩೩..
 ಅಶ್ವಮೇಧಗಣಾತ್ ಶ್ರೇಷ್ಠಂ ದೇವಿ ಚಿತ್ತಪ್ರಸಾಧನಂ .
 ಮುಕ್ತಿದಂ ಚ ತಥಾ ಹ್ಯೇತದ್ಧೃಷ್ಟಾಪ್ಯಂ ವಿಷಯೈಷಿಣಾಂ .. ೩೪..
 ವಿಜಿತೇಂದ್ರಿಯವರ್ಗಸ್ಯ ಯಮೇನ ನಿಯಮೇನ ಚ .
 ಪೂರ್ವಪಾಪಹರೋ ಯೋಗೋ ವಿರಕ್ತಸ್ಯೈವ ಕಥ್ಯತೇ .. ೩೫..
 ವೈರಾಗ್ಯಾಜ್ಞಾಯತೇ ಜ್ಞಾನಂ ಜ್ಞಾನಾದ್ಯೋಗಃ ಪ್ರವರ್ತತೇ .. ೩೬..
 ಯೋಗಜ್ಞಃ ಪತಿಸೋ ವಾಪಿ ಮುಚ್ಯತೇ ನಾತ್ರ ಸಂಶಯಃ .
 ದಯಾ ಕಾರ್ಯಾಥ ಸತತಮಹಿಂಸಾ ಜ್ಞಾನಸಂಗ್ರಹಃ .. ೩೭..
 ಸತ್ಯಮಸ್ತೇಯಮಾಸ್ತಿಕ್ಯಂ ಶ್ರದ್ಧಾ ಚೇಂದ್ರಿಯನಿಗ್ರಹಃ .
 ಅಧ್ಯಾಪನಂ ಚಾಧ್ಯಯನಂ ಯಜನಂ ಯಾಜನಂ ತಥಾ .. ೩೮..
 ಧ್ಯಾನಮೀಶ್ವರಭಾವಶ್ಚ ಸತತಂ ಜ್ಞಾನಶೀಲತಾ .
 ಯ ಏವಂ ವರ್ತತೇ ವಿಪ್ರೋ ಜ್ಞಾನಯೋಗಸ್ಯ ಸಿದ್ಧಯೇ .. ೩೯..
 ಅಚಿರಾದೇವ ವಿಜ್ಞಾನಂ ಲಬ್ಧ್ವಾ ಯೋಗಂ ಚ ವಿಂದತಿ .
 ದಗ್ಧ್ವಾ ದೇಹಮಿಮಂ ಜ್ಞಾನೀ ಕ್ಷಣಾತ್ ಜ್ಞಾನಾಗ್ನಿನಾ ಪ್ರಿಯೇ .
 ಪ್ರಸಾದಾನ್ಮಮ ಯೋಗಜ್ಞಃ ಕರ್ಮಬಂಧಂ ಪ್ರಹಾಸ್ಯತಿ .. ೪೦..
 ಪುಣ್ಯಃಪುಣ್ಯಾತ್ಮಕಂ ಕರ್ಮ ಮುಕ್ತೇಸ್ತತ್ಪ್ರತಿಬಂಧಕಂ .
 ತಸ್ಮಾನ್ನಿಯೋಗತೋ ಯೋಗೀ ಪುಣ್ಯಾಪುಣ್ಯಂ ವಿವರ್ಜಯೇತ್ .. ೪೧..
 ಫಲಕಾಮನಯಾ ಕರ್ಮಕರಣಾತ್ಪ್ರತಿಬದ್ಧತೇ .
 ನ ಕರ್ಮಮಾತ್ರಕರಣಾತ್ತಸ್ಮಾತ್ಕರ್ಮಫಲಂ ತ್ಯಜೇತ್ .. ೪೨..
 ಪ್ರಥಮಂ ಕರ್ಮಯಜ್ಞೇನ ಬಹಿಃ ಸಂಪೂಜ್ಯ ಮಾಂ ಪ್ರಿಯೇ .
 ಜ್ಞಾನಯೋಗರತೋ ಭೂತ್ವಾ ಪಶ್ಚಾದ್ಯೋಗಂ ಸಮಭ್ಯಸೇತ್ .. ೪೩..
 ವಿದಿತೇ ಮಮ ಯಾಥಾತ್ಮ್ಯೇ ಕರ್ಮಯಜ್ಞೇನ ದೇಹಿನಃ .
 ನ ಯಜಂತಿ ಹಿ ಮಾಂ ಯುಕ್ತಾಃ ಸಮಲೋಷ್ವಾಶ್ಮಕಾಂಚನಾಃ .. ೪೪..
 ನಿತ್ಯಯುಕ್ತೋ ಮುನಿಃ ಶ್ರೇಷ್ಠೋ ಮದ್ಭಕ್ತಶ್ಚ ಸಮಾಹಿತಃ .
 ಜ್ಞಾನಯೋಗರತೋ ಯೋಗೀ ಮಮ ಸಾಯುಜ್ಯಮಾಪ್ನುಯಾತ್ .. ೪೫..
 ಅಧಾವಿರಕ್ತಚಿತ್ತಾ ಯೇ ವರ್ಣಿನೋ ಮದುಪಾಶ್ರಿತಾಃ .
 ಜ್ಞಾನಚರ್ಯಾ ಕ್ರಿಯಾಸ್ವೇವ ತೇಽಧಿಕುರ್ಯುಸ್ತದರ್ಹಕಾಃ .. ೪೬..
 ದ್ವಿಧಾ ಮತ್ಪೂಜನಂ ಜ್ಞೇಯಂ ಬಾಹ್ಯಮಾಭ್ಯಂತರಂ ತಥಾ .

ವಾಙ್ಮನಃಕಾಯಭೇದಾಚ್ಚ ತ್ರಿಧಾ ಮಧ್ವಜನಂ ವಿದುಃ .. ೪೭..
 ತಪಃ ಕರ್ಮ ಜಪೋ ಧ್ಯಾನಂ ಜ್ಞಾನಂ ವೇತ್ಯನುಪೂರ್ವಶಃ .
 ಪಂಚಧಾ ಕಥ್ಯತೇ ಸದ್ಭಿಃ ಸದೇವ ಭಜನಂ ಪುನಃ .. ೪೮..
 ಅನ್ಯಾತ್ಮವಿದಿತಂ ಬಾಹ್ಯಮಸ್ಮದಭ್ಯರ್ಚನಾದಿಕಂ .
 ತದೇವ ತು ಸ್ವಸಂವೇದ್ಯಮಾಭ್ಯಂತರಮುದಾಹೃತಂ .. ೪೯..
 ಮನೋಮತ್ಪ್ರವಣಂ ಚಿತ್ತಂ ನ ಮನೋಮಾತ್ರಮುಚ್ಯತೇ .
 ಮನ್ನಾಮನಿರತಾ ವಾಣೀ ವಾಙ್ಮತಾ ಖಲು ನೇತರಾ .. ೫೦..
 ಲಿಂಗೈರ್ಮಚ್ಛಾಸನಾದಿಷ್ಟೈಸ್ತ್ರಿಪುಂಡ್ರಾದಿಭಿರಂಕಿತಃ .
 ಮಮೋಪಚಾರನಿರತಃ ಕಾಯಃ ಕಾಯೋ ನ ಚೇತರಃ .. ೫೧..
 ಮದರ್ಚಾ ಕರ್ಮ ವಿಜ್ಞೇಯಂ ಬಾಹ್ಯೇ ಯಾಗಾದಿನೋಚ್ಯತೇ .
 ಮದರ್ಥೇ ದೇಹಸಂಶೋಷಸ್ತಪಃ ಕೃಚ್ಛಾದಿ ನೋ ಮತಂ .. ೫೨..
 ಜಪಃ ಪಂಚಾಕ್ಷರಾಭ್ಯಾಸಃ ಪ್ರಣವಾಭ್ಯಾಸ ಏವ ಚ .
 ರುದ್ರಾಧ್ಯಾಯಾದಿಕಾಭ್ಯಾಸೋ ನ ವೇದಾಧ್ಯಯನಾದಿಕಂ .. ೫೩..
 ಧ್ಯಾನಂ ಮದ್ರೂಪಚಿಂತಾದ್ಯಂ ನಾತ್ಮಾದ್ಯರ್ಥಸಮಾಧಯಃ .
 ಮಮಾಗಮಾರ್ಥವಿಜ್ಞಾನಂ ಜ್ಞಾನಂ ನಾನ್ಯಾರ್ಥವೇದನಂ .. ೫೪..
 ಬಾಹ್ಯೇ ವಾಭ್ಯಂತರೇ ವಾಥ ಯತ್ರ ಸ್ಯಾನ್ಮನಸೋ ರತಿಃ .
 ಪ್ರಾಗ್ವಾಸನಾವಶಾದ್ಧೇವಿ ತತ್ತ್ವನಿಷ್ಠಾಂ ಸಮಾಚರೇತ್ .. ೫೫..
 ಬಾಹ್ಯಾದಾಭ್ಯಂತರಂ ಶ್ರೇಷ್ಠಂ ಭವೇಚ್ಚತಗುಣಾಧಿಕಂ .
 ಅಸಂಕರತ್ವಾದ್ಗೋಷಾಣಾಂ ದೃಷ್ಟಾನಾಮಪ್ಯಸಂಭವಾತ್ .. ೫೬..
 ಶೌಚಮಾಭ್ಯಂತರಂ ವಿದ್ಯಾನ್ನ ಬಾಹ್ಯಂ ಶೌಚಮುಚ್ಯತೇ .
 ಅಂತಃ ಶೌಚವಿಮುಕ್ತಾತ್ಮಾ ಶುಚಿರಪ್ಯಶುಚಿಯತಃ .. ೫೭..
 ಬಾಹ್ಯಮಾಭ್ಯಂತರಂ ಚೈವ ಭಜನಂ ಭವಪೂರ್ವಕಂ .
 ನ ಭಾವರಹಿತಂ ದೇವಿ ವಿಪ್ರಲಂಬೈಕಕಾರಣಂ .. ೫೮..
 ಕೃತಕೃತ್ಯಸ್ಯ ಪೂತಸ್ಯ ಮಮ ಕಿಂ ಕ್ರಿಯತೇ ನರೈಃ .
 ಬಹಿರ್ವಾಭ್ಯಂತರಂ ವಾಥ ಮಯಾ ಭಾವೋ ಹಿ ಗೃಹ್ಯತೇ .. ೫೯..
 ಭಾವೈಕಾತ್ಮಾ ಕ್ರಿಯಾ ದೇವಿ ಮಮ ಧರ್ಮಃ ಸನಾತನಃ .
 ಮನಸಾ ಕರ್ಮಣಾ ವಾಚಾ ಹ್ಯನಪೇಕ್ಷ್ಯ ಫಲಂ ಕ್ಷಚಿತ್ .. ೬೦..
 ಫಲೋದ್ದೇಶೇನ ದೇವೇಶಿ ಲಘುರ್ಮಮ ಸಮಾಶ್ರಯಃ .
 ಫಲಾರ್ಥಿ ತದಭಾವೇ ಮಾಂ ಪರಿತ್ಯಕ್ತುಂ ಕ್ಷಮೋ ಯತಃ .. ೬೧..
 ಫಲಾರ್ಥಿನೋಽಪಿ ಯಸ್ಯೈವ ಮಯಿ ಚಿತ್ತಂ ಪ್ರತಿಷ್ಠಿತಂ .
 ಭಾವಾನುರೂಪಫಲದಸ್ತಸ್ಯಾಪ್ಯಹಮನಿಂದಿತೇ .. ೬೨..

ಫಲಾನಪೇಕ್ಷಯಾ ಯೇಷಾಂ ಮನೋ ಮತ್ಪ್ರವಣಂ ಭವೇತ್ .
 ಪ್ರಾರ್ಥಯೇಯುಃ ಫಲಂ ಪಶ್ಚಾದ್ಭಕ್ತಾಸ್ತೇಽಪಿ ಮಮ ಪ್ರಿಯಾಃ .. ೬೩..
 ಪ್ರಾಕ್ ಸಂಸ್ಕಾರವಶಾದೇವ ಯೇ ವಿಚಿಂತ್ಯ ಫಲಾಫಲೇ .
 ವಿವಶಾ ಮಾಂ ಪ್ರಪದ್ಯಂತೇ ಮಮ ಪ್ರಿಯತಮಾ ಮತಾಃ .. ೬೪..
 ಮಲ್ಲಾಭಾನ್ನ ಪರೋ ಲಾಭಸ್ತೇಷಾಮಸ್ತಿ ಯಥಾತಥಂ .
 ಮಮಾಪಿ ಲಾಭಸ್ತಲ್ಲಾಭಾನ್ನಾಪರಃ ಪರಮೇಶ್ವರಿ .. ೬೫..
 ಮದನುಗ್ರಹತಸ್ತೇಷಾಂ ಭಾವೋ ಮಯಿ ಸಮರ್ಪಿತಃ .
 ಫಲಂ ಪರಮನಿರ್ವಾಣಂ ಪ್ರಯಚ್ಛತಿ ಬಲಾದಿವ .. ೬೬..
 ಮಹಾತ್ಮನಾಮನನ್ಯಾನಾಂ ಮಯಿ ಸಂನ್ಯಸ್ತಚೇತಸಾಂ .
 ಅಷ್ಟಧಾ ಲಕ್ಷಣಂ ಪ್ರಾಹುರ್ಮಮ ಧರ್ಮಾಧಿಕಾರಿಣಾಂ .. ೬೭..
 ಮದ್ಭಕ್ತಜನವಾತ್ಸಲ್ಯಂ ಪೂಜಾಯಾಂ ಚಾನುಮೋದನಂ .
 ಸ್ವಯಮಭ್ಯರ್ಚನಂ ಚೈವ ಮದರ್ಥೇ ಚಾಂಗಚೇಷ್ಟಿತಂ .. ೬೮..
 ಮತ್ಕಥಾಶ್ರವಣೇ ಭಕ್ತಿಃ ಸ್ವರನೇತ್ರಾಂಗವಿಕ್ರಿಯಾಃ .
 ಮಮಾನುಸ್ಮರಣಂ ನಿತ್ಯಂ ಯಶ್ಚ ಮಾಮುಪಜೀವತಿ .. ೬೯..
 ಏವಮಷ್ಟವಿಧಂ ಚಿಹ್ನಂ ಯಸ್ಮಿನ್ ಮ್ಲೇಚ್ಛೇಽಪಿ ವರ್ತತೇ .
 ಸ ವಿಪ್ರೇಂದ್ರೋ ಮುನಿಃ ಶ್ರೀಮಾನ್ ಸ ಯತಿಃ ಸ ಚ ಪಂಡಿತಃ .. ೭೦..
 ನ ಮೇ ಪ್ರಿಯಶ್ಚತುರ್ವೇದೀ ಮದ್ಭಕ್ತೋ ಶ್ವಪಚೋಽಪಿ ಯಃ .
 ತಸ್ಮೈ ದೇಯಂ ತತೋ ಗ್ರಾಹ್ಯಂ ಸ ಚ ಪೂಜ್ಯೋ ಯಥಾ ಹ್ಯಹಂ .. ೭೧..
 ಪತ್ರಂ ಪುಷ್ಪಂ ಫಲಂ ತೋಯಂ ಯೋ ಮೇ ಭಕ್ತ್ಯಾ ಪ್ರಯಚ್ಛತಿ .
 ತಸ್ಯಾಹಂ ನ ಪ್ರಣಶ್ಯಾಮಿ ಸ ಚ ಮೇ ನ ಪ್ರಣಶ್ಯತಿ .. ೭೨..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಶಿವಭಕ್ತಿವರ್ಣನಂ ನಾಮ ದಶಮೋಽಧ್ಯಾಯಃ .. ೭.೨.೧೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೧. ಏಕಾದಶೋಽಧ್ಯಾಯಃ . ಶಿವಜ್ಞಾನವರ್ಣನಂ .

ಈಶ್ವರ ಉವಾಚ .
 ಅಥ ವಕ್ಷ್ಯಾಮಿ ದೇವೇಶಿ ಭಕ್ತಾನಾಮಧಿಕಾರಿಣಾಂ .
 ವಿದುಷಾಂ ದ್ವಿಜಮುಖ್ಯಾನಾಂ ವರ್ಣಧರ್ಮಸಮಾಸತಃ .. ೧..
 ತ್ರಿಸ್ನಾನಂ ಚಾಗ್ನಿಕಾರ್ಯಂ ಚ ಲಿಂಗಾರ್ಚನಮನುಕ್ರಮಂ .
 ದಾನಮೀಶ್ವರಭಾವಶ್ಚ ದಯಾ ಸರ್ವತ್ರ ಸರ್ವದಾ .. ೨..

ಸತ್ಯಂ ಸಂತೋಷಮಾಸ್ತಿಕ್ಯಮಹಿಂಸಾ ಸರ್ವಜಂತುಷು .
 ಹೀಃಶ್ರದ್ಧಾಧ್ಯಯನಂ ಯೋಗಃ ಸದಾಧ್ಯಾಪನಮೇವ ಚ .. ೩..
 ವ್ಯಾಖ್ಯಾನಂ ಬ್ರಹ್ಮಚರ್ಯಂ ಚ ಶ್ರವಣಂ ಚ ತಪಃ ಕ್ಷಮಾ .
 ಶೌಚಂ ಶಿಖೋಪವೀತಂ ಚ ಉಷ್ಟೀಷಂ ಚೋತ್ತರೀಯಕಂ .. ೪..
 ನಿಷಿದ್ಧಾಸೇವನಂ ಚೈವ ಭಸ್ಕರುದ್ರಾಕ್ಷಧಾರಣಂ .
 ಪರ್ವಣ್ಯಭ್ಯರ್ಚನಂ ದೇವಿ ಚತುರ್ದಶ್ಯಾಂ ವಿಶೇಷತಃ .. ೫..
 ಪಾನಂ ಚ ಬ್ರಹ್ಮಕೂರ್ಚಸ್ಯ ಮಾಸಿ ಮಾಸಿ ಯಥಾವಿಧಿ .
 ಅಭ್ಯರ್ಚನಂ ವಿಶೇಷೇಣ ತೇನೈವ ಸ್ನಾಪ್ಯ ಮಾಂ ಪ್ರಿಯೇ .. ೬..
 ಸರ್ವಕ್ರಿಯಾನ್ನಸಂತ್ಯಾಗಃ ಶ್ರಾದ್ಧಾನ್ನಸ್ಯ ಚ ವರ್ಜನಂ .
 ತಥಾ ಪರ್ಯುಷಿತಾನ್ನಸ್ಯ ಯಾವಕಸ್ಯ ವಿಶೇಷತಃ .. ೭..
 ಮದ್ಯಸ್ಯ ಮದ್ಯಗಂಧಸ್ಯ ನೈವೇದ್ಯಸ್ಯ ಚ ವರ್ಜನಂ .
 ಸಾಮಾನ್ಯಂ ಸರ್ವವರ್ಣಾನಾಂ ಬ್ರಾಹ್ಮಣಾನಾಂ ವಿಶೇಷತಃ .. ೮..
 ಕ್ಷಮಾ ಶಾಂತಿಶ್ಚ ಸಂತೋಷಃ ಸತ್ಯಮಸ್ತೇಯಮೇವ ಚ .
 ಬ್ರಹ್ಮಚರ್ಯಂ ಮಮ ಜ್ಞಾನಂ ವೈರಾಗ್ಯಂ ಭಸ್ಕಸೇವನಂ .. ೯..
 ಸರ್ವಸಂಗನಿವೃತ್ತಿಶ್ಚ ದಶೈತಾನಿ ವಿಶೇಷತಃ .
 ಲಿಂಗಾನಿ ಯೋಗಿನಾಂ ಭೂಯೋ ದಿವಾ ಭಿಕ್ಷಾಶನಂ ತಥಾ .. ೧೦..
 ವಾನಪ್ರಸ್ಥಾಶ್ರಮಸ್ಥಾನಾಂ ಸಮಾನಮಿದಮಿಷ್ಟತೇ .
 ರಾತ್ರೇ ನ ಭೋಜನಂ ಕಾರ್ಯಂ ಸರ್ವೇಷಾಂ ಬ್ರಹ್ಮಚಾರಿಣಾಂ .. ೧೧..
 ಅಧ್ಯಾಪನಂ ಯಾಜನಂ ಚ ಕ್ಷತ್ರಿಯಸ್ಯಾಪ್ರತಿಗ್ರಹಃ .
 ವೈಶ್ಯಸ್ಯ ಚ ವಿಶೇಷೇಣ ಮಯಾ ನಾತ್ರ ವಿಧೀಯತೇ .. ೧೨..
 ರಕ್ಷಣಂ ಸರ್ವವರ್ಣಾನಾಂ ಯುದ್ಧೇ ಶತ್ರುವಧಸ್ತಥಾ .
 ದುಷ್ಟಪಕ್ಷಿಮೃಗಾಣಾಂ ಚ ದುಷ್ಟಾನಾಂ ಶಾತನಂ ನೃಣಾಂ .. ೧೩..
 ಅವಿಶ್ವಾಸಶ್ಚ ಸರ್ವತ್ರ ವಿಶ್ವಾಸೋ ಮಮ ಯೋಗಿಷು .
 ಸ್ತ್ರೀಸಂಸರ್ಗಶ್ಚ ಕಾಲೇಷು ಚಮೂರಕ್ಷಣಮೇವ ಚ .. ೧೪..
 ಸದಾ ಸಂಚಾರಿತ್ಯೈಶ್ಚಾರೈರ್ಲೋಕವೃತ್ತಾಂತವೇದನಂ .
 ಸದಾಸ್ತಧಾರಣಂ ಚೈವ ಭಸ್ಕಕಂಚುಕಧಾರಣಂ .. ೧೫..
 ರಾಜ್ಞಾಂ ಮಮಾಶ್ರಮಸ್ಥಾನಾಮೇಷ ಧರ್ಮಸ್ಯ ಸಂಗ್ರಹಃ .
 ಗೋರಕ್ಷಣಂ ಚ ವಾಣಿಜ್ಯಂ ಕೃಷಿವೈಶ್ಯಸ್ಯ ಕಥ್ಯತೇ .. ೧೬..
 ಶುಶ್ರೂಷೇತರವರ್ಣಾನಾಂ ಧರ್ಮಃ ಶೂದ್ರಸ್ಯ ಕಥ್ಯತೇ .
 ಉದ್ಯಾನಕರಣಂ ಚೈವ ಮಮ ಕ್ಷೇತ್ರಸಮಾಶ್ರಯಃ .. ೧೭..
 ಧರ್ಮಪತ್ನ್ಯಾಸ್ತು ಗಮನಂ ಗೃಹಸ್ಥಸ್ಯ ವಿಧೀಯತೇ .
 ಬ್ರಹ್ಮಚರ್ಯಂ ವನಸ್ಥಾನಾಂ ಯತೀನಾಂ ಬ್ರಹ್ಮಚಾರಿಣಾಂ .. ೧೮..

ಸ್ತ್ರೀಣಾಂ ತು ಭರ್ತೃಶುಶ್ರುಷಾ ಧರ್ಮೋ ನಾನ್ಯಃ ಸನಾತನಃ .
 ಮಮಾರ್ಚನಂ ಚ ಕಲ್ಯಾಣಿ ನಿಯೋಗೋ ಭರ್ತುರಸ್ತಿ ಚೇತ್ .. ೧೯..
 ಯಾ ನಾರೀ ಭರ್ತೃಶುಶ್ರುಷಾಂ ವಿಹಾಯ ವ್ರತತತ್ಪರಾ .
 ಸಾ ನಾರೀ ನರಕಂ ಯಾತಿ ನಾತ್ರ ಕಾರ್ಯಾ ವಿಚಾರಣಾ .. ೨೦..
 ಅಥ ಭರ್ತೃವಿಹೀನಾಯಾ ವಕ್ಷ್ಯೇ ಧರ್ಮಂ ಸನಾತನಂ .
 ವ್ರತಂ ದಾನಂ ತಪಃ ಶೌಚಂ ಭೂಶಯ್ಯಾನಕ್ತಭೋಜನಂ .. ೨೧..
 ಬ್ರಹ್ಮಚರ್ಯಂ ಸದಾ ಸ್ನಾನಂ ಭಸ್ಮನಾ ಸಲಿಲೇನ ವಾ .
 ಶಾಂತಿಮೌನಂ ಕ್ಷಮಾ ನಿತ್ಯಂ ಸಂವಿಭಾಗೋ ಯಥಾವಿಧಿ .. ೨೨..
 ಅಷ್ಟಾಭ್ಯಾಂ ಚ ಚತುರ್ದಶ್ಯಾಂ ಪೌರ್ಣಮಾಸ್ಯಾಂ ವಿಶೇಷತಃ .
 ಏಕಾದಶ್ಯಾಂ ಚ ವಿಧಿವದುಪವಾಸೋ ಮಮಾರ್ಚನಂ .. ೨೩..
 ಇತಿ ಸಂಕ್ಷೇಪತಃ ಪ್ರೋಕ್ತೋ ಮಯಾಶ್ರಮನಿಷೇವಿಣಾಂ .
 ಬ್ರಹ್ಮಕ್ಷತ್ರವಿಶಾಂ ದೇವಿ ಯತೀನಾಂ ಬ್ರಹ್ಮಚಾರಿಣಾಂ .. ೨೪..
 ತಥೈವ ವಾನಪ್ರಸ್ಥಾನಾಂ ಗೃಹಸ್ಥಾನಾಂ ಚ ಸುಂದರಿ .
 ಶೂದ್ರಾಣಾಮಥ ನಾರೀಣಾಂ ಧರ್ಮ ಏಷ ಸನಾತನಃ .. ೨೫..
 ಧೈಯಸ್ತ್ವ ಯಾಽಹಂ ದೇವೇಶಿ ಸದಾ ಜಾಪ್ಯಃ ಷಡಕ್ಷರಃ .
 ವೇದೋಕ್ತಮಖಿಲಂ ಧರ್ಮಮಿತಿ ಧರ್ಮಾರ್ಥಸಂಗ್ರಹಃ .. ೨೬..
 ಅಥ ಯೇ ಮಾನವಾ ಲೋಕೇ ಸ್ವೇಚ್ಛಯಾ ಧೃತವಿಗ್ರಹಾಃ .
 ಭಾವಾತಿಶಯಸಂಪನ್ನಾಃ ಪೂರ್ವಸಂಸ್ಕಾರಸಂಯುತಾಃ .. ೨೭..
 ವಿರಕ್ತಾ ವಾನುರಕ್ತಾ ವಾ ಸ್ತ್ರೀದೀನಾಂ ವಿಷಯೇಷ್ಟಪಿ .
 ಪಾಪೈರ್ನ ತೇ ವಿಲಿಂಪಂತೇ ಪದ್ಮಪತ್ರಮಿವಾಂಭಸಾ .. ೨೮..
 ತೇಷಾಂ ಮಮಾತ್ಮವಿಜ್ಞಾನಂ ವಿಶುದ್ಧಾನಾಂ ವಿವೇಕಿನಾಂ .
 ಮತ್ಪ್ರಸಾದಾದ್ವಿಶುದ್ಧಾನಾಂ ದುಃಖಮಾಶ್ರಮರಕ್ಷಣಂ .. ೨೯..
 ನಾಸ್ತಿ ಕೃತ್ಯಮಕೃತ್ಯಂ ಚ ಸಮಾಧಿರ್ವಾ ಪರಾಯಣಂ .
 ನ ವಿಧಿರ್ನ ನಿಷೇಧಶ್ಚ ತೇಷಾಂ ಮಮ ಯಥಾ ತಥಾ .. ೩೦..
 ತಥೇಹ ಪರಿಪೂರ್ಣಸ್ಯ ಸಾಧ್ಯಂ ಮಮ ನ ವಿದ್ಯತೇ .
 ತಥೈವ ಕೃತಕೃತ್ಯಾನಾಂ ತೇಷಾಮಪಿ ನ ಸಂಶಯಃ .. ೩೧..
 ಮದ್ಭಕ್ತಾನಾಂ ಹಿತಾರ್ಥಾಯ ಮಾನುಷಂ ಭಾವಮಾಶ್ರಿತಾಃ .
 ರುದ್ರಲೋಕಾತ್ಪರಿಭ್ರಷ್ಟಾಸ್ತೇ ರುದ್ರಾ ನಾತ್ರ ಸಂಶಯಃ .. ೩೨..
 ಮಮಾನುಶಾಸನಂ ಯದ್ವದ್ ಬ್ರಹ್ಮಾದೀನಾಂ ಪ್ರವರ್ತಕಂ .
 ತಥಾ ನರಾಣಾಮನ್ಯೇಷಾಂ ತನ್ನಿಯೋಗಃ ಪ್ರವರ್ತಕಃ .. ೩೩..
 ಮಮಾಜ್ಞಾಧಾರಭಾವೇನ ಸದ್ಭಾವಾತಿಶಯೇನ ಚ .
 ಮದಾಲೋಕನಮಾತ್ರೇಣ ಸರ್ವಪಾಪಕ್ಷಯೋ ಭವೇತ್ .. ೩೪..

ಪ್ರತ್ಯಯಾಶ್ಚ ಪ್ರವತಂತೇ ಪ್ರಶಸ್ತಫಲಸೂಚಕಾಃ .
 ಮಯಿ ಭಾವವತಾಂ ಪುಂಸಾಂ ಪ್ರಾಗದೃಷ್ಟಾರ್ಥಗೋಚರಾಃ .. ೩೫..
 ಕಂಪಸ್ವೇದೋಽಶ್ರುಪಾತಶ್ಚ ಕಂಠೇ ಚ ಸ್ವರವಿಕ್ರಿಯಾ .
 ಆನಂದಾದ್ಯುಪಲಬ್ಧಿಶ್ಚ ಭವೇದಾಕಸ್ಮಿಕೇ ಮುಹುಃ .. ೩೬..
 ಸ ತೈರ್ವ್ಯಸ್ತೈಃ ಸಮಸ್ತೈರ್ವಾ ಲಿಂಗೈರವ್ಯಭಿಚಾರಿಭಿಃ .
 ಮಂದಮದ್ಯೋತ್ತಮೈರ್ಭಾವೈರ್ವಿಜ್ಞೇಯಾಸ್ತೇ ನರೋತ್ತಮಾಃ .. ೩೭..
 ಯಥಾಯೋಃಗ್ನಿಸಮಾವೇಶಾನ್ನಾಯೋ ಭವತಿ ಕೇವಲಂ .
 ತಥೈವ ಮಮ ಸಾನ್ನಿಧ್ಯಾನ್ನ ತೇ ಕೇವಲಮಾನುಷಾಃ .. ೩೮..
 ಹಸ್ತಪಾದಾದಿಸಾಧಮ್ಯಾದ್ ರುದ್ರಾನ್ ಮರ್ತ್ಯವಪುರ್ಧರಾನ್ .
 ಪ್ರಾಕೃತಾನಿವ ಮನ್ವಾನೋ ನಾವಜಾನೀತ ಪಂಡಿತಃ .. ೩೯..
 ಅವಜ್ಞಾನಂ ಕೃತಂ ತೇಷು ನರೈರ್ವ್ಯಾಮೂಢಚೇತನೈಃ .
 ಆಯುಃ ಶ್ರಿಯಂ ಕುಲಂ ಶೀಲಂ ಹಿತಾ ನಿರಯಮಾವಹೇತ್ .. ೪೦..
 ಬ್ರಹ್ಮವಿಷ್ಣುಸುರೇಶಾನಾಮಪಿ ತೂಲಾಯತೇ ಪದಂ .
 ಮತ್ತೋಽನ್ಯದನಪೇಕ್ಷಾಣಾಮುದ್ಧೃತಾನಾಂ ಮಹಾತ್ಮನಾಂ .. ೪೧..
 ಅಶುದ್ಧಂ ಬೌದ್ಧಮೈಶ್ವರ್ಯಂ ಪ್ರಾಕೃತಂ ಪೌರುಷಂ ತಥಾ .
 ಗುಣೇಶಾನಾಮತಸ್ತ್ಯಾಜ್ಯಂ ಗುಣಾತೀತಪದ್ಮೇಷಿಣಾಂ .. ೪೨..
 ಅಥ ಕಿಂ ಬಹುನೋಕ್ತೇನ ಶ್ರೇಯಃ ಪ್ರಾಪ್ತ್ಯೈಕಸಾಧನಂ .
 ಮಯಿ ಚಿತ್ತಸಮಾಸಂಗೋ ಯೇನ ಕೇನಾಪಿ ಹೇತುನಾ .. ೪೩..
 ಉಪಮನ್ಯುರುವಾಚ .
 ಇತ್ಥಂ ಶ್ರೀಕಂಠನಾಥೇನ ಶಿವೇನ ಪರಮಾತ್ಮನಾ .
 ಹಿತಾಯ ಜಗತಾಮುಕ್ತೋ ಜ್ಞಾನಸಾರಾರ್ಥಸಂಗ್ರಹಃ .. ೪೪..
 ವಿಜ್ಞಾನಸಂಗ್ರಹಸ್ಯಾಸ್ಯ ವೇದಶಾಸ್ತ್ರಾಣಿ ಕೃತ್ಸ್ಮಶಃ .
 ಸೇತಿಹಾಸಪುರಾಣಾನಿ ವಿದ್ಯಾ ವ್ಯಾಖ್ಯಾನವಿಸ್ತರಃ .. ೪೫..
 ಜ್ಞಾನಂ ಜ್ಞೇಯಮನುಷ್ಠೇಯಮಧಿಕಾರೋಽಥ ಸಾಧನಂ .
 ಸಾಧ್ಯಂ ಚೇತಿ ಷಡರ್ಥಾನಾಂ ಸಂಗ್ರಹತ್ವೇಷ ಸಂಗ್ರಹಃ .. ೪೬..
 ಗುರೋರಧಿಕೃತಂ ಜ್ಞಾನಂ ಜ್ಞೇಯಂ ಪಾಶಃ ಪಶುಃ ಪತಿಃ .
 ಲಿಂಗಾರ್ಚನಾದ್ಯನುಷ್ಠೇಯಂ ಭಕ್ತಸ್ತದ್ಧಿಕೃತೋಽಪಿ ಯಃ .. ೪೭..
 ಸಾಧನಂ ಶಿವಮಂತ್ರಾದ್ಯಂ ಸಾಧ್ಯಂ ಶಿವಸಮಾನತಾ .
 ಷಡರ್ಥಸಂಗ್ರಹಸ್ಯಾಸ್ಯ ಜ್ಞಾನಾತ್ಸರ್ವಜ್ಞತೋಚ್ಯತೇ .. ೪೮..
 ಪ್ರಥಮಂ ಕರ್ಮಯಜ್ಞಾದೇರ್ಭಕ್ತ್ಯಾ ವಿತ್ತಾನುಸಾರತಃ .
 ಬಾಹ್ಯೇಽಭ್ಯರ್ಚ್ಯ ಶಿವಂ ಪಶ್ಚಾದಂತರ್ಯಾಗರತೋ ಭವೇತ್ .. ೪೯..
 ರತಿರಭ್ಯಂತರೇ ಯಸ್ಯ ನ ಬಾಹ್ಯೇ ಪುಣ್ಯಗೌರವಾತ್ .

ನ ಕರ್ಮ ಕರಣೀಯಂ ಹಿ ಬಹಿಸ್ತಸ್ಯ ಮಹಾತ್ಮನಾ .. ೫೦..
 ಜ್ಞಾನಾಮೃತೇನ ತೃಪ್ತಸ್ಯ ಭಕ್ತ್ಯಾ ಶೈವಶಿವಾತ್ಮನಃ .
 ನಾಂತರ್ನ ಚ ಬಹಿಃ ಕೃಷ್ಣ ಕೃತ್ಯಮಸ್ತಿ ಕದಾಚನ .. ೫೧..
 ತಸ್ಮಾತ್ ಕ್ರಮೇಣ ಸಂತೃಪ್ಯ ಬಾಹ್ಯಮಾಭ್ಯಂತರಂ ತಥಾ .
 ಜ್ಞಾನೇನ ಜ್ಞೇಯಮಾಲೋಕ್ಯ ಜ್ಞಾನಂ ಚಾಪಿ ಪರಿತ್ಯಜೇತ್ .. ೫೨..
 ನೈಕಾಗ್ರಂ ಚೇಚ್ಛಿವೇ ಚಿತ್ತಂ ಕಿಂ ಕೃತೇನಾಪಿ ಕರ್ಮಣಾ .
 ಏಕಾಗ್ರಮೇವ ಚೇಚ್ಛಿತ್ತಂ ಕಿಂ ಕೃತೇನಾಪಿ ಕರ್ಮಣಾ .. ೫೩..
 ತಸ್ಮಾತ್ಕರ್ಮಾಣ್ಯಕೃತ್ವಾ ವಾ ಕೃತ್ವಾ ವಾಂತರ್ಬಹಿಃಕ್ರಮಾತ್ .
 ಯೇನ ಕೇನಾಪ್ಯುಪಾಯೇನ ಶಿವೇ ಚಿತ್ತಂ ನಿವೇಶಯೇತ್ .. ೫೪..
 ಶಿವೇ ನಿವಿಷ್ಟಚಿತ್ತಾನಾಂ ಪ್ರತಿಷ್ಠಿತಧಿಯಾಂ ಸತಾಂ .
 ಪರತ್ರೇಹ ಚ ಸರ್ವತ್ರ ನಿರ್ವೃತಿಃ ಪರಮಾ ಭವೇತ್ .. ೫೫..
 ಇಹೋನ್ನಮಃ ಶಿವಾಯೇತಿ ಮಂತ್ರೇಣಾನೇನ ಸಿದ್ಧಯಃ .
 ಸ ತಸ್ಮಾದಧಿಗಂತವ್ಯಃ ಪರಾವರವಿಭೂತಯೇ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವಜ್ಞಾನವರ್ಣನಂ ನಾಮೈಕಾದಶೋಽಧ್ಯಾಯಃ .. ೭.೨.೧೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೨. ದ್ವಾದಶೋಽಧ್ಯಾಯಃ . ಪಂಚಾಕ್ಷರಮಾಹಾತ್ಮ್ಯವರ್ಣನಂ .

ಶ್ರೀಕೃಷ್ಣ ಉವಾಚ .
 ಮಹರ್ಷಿವರ ಸರ್ವಜ್ಞ ಸರ್ವಜ್ಞಾನಮಹೋದಧೇ .
 ಪಂಚಾಕ್ಷರಸ್ಯ ಮಾಹಾತ್ಮ್ಯಂ ಶ್ರೋತುಮಿಚ್ಛಾಮಿ ತತ್ತ್ವತಃ .. ೧..
 ಉಪಮನ್ಯುರುವಾಚ .
 ಪಂಚಾಕ್ಷರಸ್ಯ ಮಾಹಾತ್ಮ್ಯಂ ವರ್ಷಕೋಟಿಶತೈರಪಿ .
 ಅಶಕ್ಯಂ ವಿಸ್ತರಾದ್ವಕ್ತುಂ ತಸ್ಮಾತ್ಸಂಕ್ಷೇಪತಃ ಶೃಣು .. ೨..
 ವೇದೇ ಶಿವಾಗಮೇ ಚಾಯಮುಭಯತ್ರ ಷಡಕ್ಷರಃ .
 ಸರ್ವೇಷಾಂ ಶಿವಭಕ್ತಾನಾಮಶೇಷಾರ್ಥಪ್ರಸಾಧಕಃ .. ೩..
 ತದಲ್ಪಾಕ್ಷರಮರ್ಥಾಡ್ಯಂ ವೇದಸಾರಂ ವಿಮುಕ್ತಿದಂ .
 ಆಜ್ಞಾಸಿದ್ಧಮಸಂದಿಗ್ಧಂ ವಾಕ್ಯಮೇತತ್ ಶಿವಾತ್ಮಕಂ .. ೪..
 ನಾನಾಸಿದ್ಧಿಯುತಂ ದಿವ್ಯಂ ಲೋಕಚಿತ್ತಾನುರಂಜಕಂ .

ಸುನಿಶ್ಚಿತಾರ್ಥಂ ಗಂಭೀರಂ ವಾಕ್ಯಂ ತತ್ಪಾರಮೇಶ್ವರಂ ..೫..
 ಮಂತ್ರಂ ಸುಖಮುಖೋಚ್ಚಾರ್ಯಮಶೇಷಾರ್ಥಪ್ರಸಿದ್ಧಯೇ .
 ಪ್ರಾಹೋನ್ನಮಃ ಶಿವಾಯೇತಿ ಸರ್ವಜ್ಞಃ ಸರ್ವದೇಹಿನಾಂ ..೬..
 ತದ್ಭೀಜಂ ಸರ್ವವಿದ್ಯಾನಾಂ ಮಂತ್ರಮಾದ್ಯಂ ಷಡಕ್ಷರಂ .
 ಅತಿಸೂಕ್ಷ್ಮಂ ಮಹಾರ್ಥಂ ಚ ಜ್ಞೇಯಂ ತದ್ವಟಬೀಜವತ್ ..೭..
 ದೇವೋ ಗುಣತ್ರಯಾತೀತಃ ಸರ್ವಜ್ಞಃ ಸರ್ವಕೃತ್ಪ್ರಭುಃ .
 ಓಮಿತ್ಯೇಕಾಕ್ಷರೇ ಮಂತ್ರೇ ಸ್ಥಿತಃ ಸರ್ವಗತಃ ಶಿವಃ ..೮..
 ಇಶಾನಾದ್ಯಾನಿ ಸೂಕ್ಷ್ಮಾಣಿ ಬ್ರಹ್ಮಾಣ್ಯೇಕಾಕ್ಷರಾಣಿ ತು .
 ಮಂತ್ರೇ ನಮಃ ಶಿವಾಯೇತಿ ಸಂಸ್ಥಿತಾನಿ ಯಥಾಕ್ರಮಂ .
 ಮಂತ್ರೇ ಷಡಕ್ಷರೇ ಸೂಕ್ಷ್ಮೇ ಪಂಚಬ್ರಹ್ಮತನುಃ ಶಿವಃ ..೯..
 ವಾಚ್ಯವಾಚಕಭಾವೇನ ಸ್ಥಿತಃ ಸಾಕ್ಷಾತ್ಸ್ವಭಾವತಃ .
 ವಾಚ್ಯಃ ಶಿವೋಽಪ್ರಮೇಯತ್ವಾತ್ ಮಂತ್ರಸ್ತದ್ವಾಚಕಃ ಸ್ಮೃತಃ ..೧೦..
 ವಾಚ್ಯವಾಚಕಭಾವೋಽಯಮನಾದಿಃ ಸಂಸ್ಥಿತಸ್ತಯೋಃ .
 ಯಥಾನಾದಿಪ್ರವೃತ್ತೋಽಯಂ ಘೋರಸಂಸಾರನಾಗರಃ ..೧೧..
 ಶಿವೋಽಪಿ ಹಿ ತಥಾನಾದಿಃ ಸಂಸಾರಾನೋಚಕಃ ಸ್ಥಿತಃ .
 ವ್ಯಾಧೀನಾಂ ಭೇಷಜಂ ಯದ್ವತ್ಪ್ರತಿಪಕ್ಷಃ ಸ್ವಭಾವತಃ ..೧೨..
 ತದ್ವತ್ಸಂಸಾರದೋಷಾಣಾಂ ಪ್ರತಿಪಕ್ಷಃ ಶಿವಃ ಸ್ಮೃತಃ .
 ಅಸತ್ಯಸ್ಮಿನ್ ಜಗನ್ನಾಥೇ ತಮೋಭೂತಮಿದಂ ಭವೇತ್ ..೧೩..
 ಅಚೇತನತ್ವಾತ್ಪ್ರಕೃತೇರಜ್ಞತ್ವಾತ್ಪುರಷಸ್ಯ ಚ .
 ಪ್ರಧಾನಪರಮಾಣ್ವಾದಿ ಯಾವತ್ಕಿಂಚಿದಚೇತನಂ ..೧೪..
 ನ ತತ್ಕರ್ತೃ ಸ್ವಯಂ ದೃಷ್ಟಂ ಬುದ್ಧಿಮತ್ತಾರಣಂ ವಿನಾ .
 ಧರ್ಮಾಧರ್ಮೋಪದೇಶಶ್ಚ ಬಂಧಮೋಕ್ಷೌ ವಿಚಾರಣಾತ್ ..೧೫..
 ನ ಸರ್ವಜ್ಞಂ ವಿನಾ ಪುಂಸಾಮಾದಿಸರ್ಗಃ ಪ್ರಸಿದ್ಧ್ಯತಿ .
 ವೈದ್ಯಂ ವಿನಾ ನಿರಾನಂದಾಃ ಕ್ಲಿಶ್ಯಂತೇ ರೋಗಿಣೋ ಯಥಾ ..೧೬..
 ತಸ್ಮಾದನಾದಿಃ ಸರ್ವಜ್ಞಃ ಪರಿಪೂರ್ಣಃ ಸದಾಶಿವಃ .
 ಅಸ್ತಿ ನಾಥಃ ಪರಿತ್ರತಾ ಪುಂಸಾಂ ಸಂಸಾರಸಾಗರಾತ್ ..೧೭..
 ಆದಿಮಧ್ಯಾಂತನಿರ್ಮುಕ್ತಃ ಸ್ವಭಾವವಿಮಲಃ ಪ್ರಭುಃ .
 ಸರ್ವಜ್ಞಃ ಪರಿಪೂರ್ಣಶ್ಚ ಶಿವೋ ಜ್ಞೇಯಃ ಶಿವಾಗಮೇ ..೧೮..
 ತಸ್ಯಾಭಿಧಾನಮಂತ್ರೋಽಯಮಭಿಧೇಯಶ್ಚ ಸ ಸ್ಮೃತಃ .
 ಅಭಿಧಾನಾಭಿಧೇಯತ್ವಾತ್ ಮಂತ್ರಃ ಸಿದ್ಧಃ ಪರಃ ಶಿವಃ ..೧೯..
 ಏತಾವತ್ಪ್ರತಿವಜ್ಞಾನಮೇತಾವತ್ಪರಮಂ ಪದಂ .

ಯದೋನ್ನಮಃ ಶಿವಾಯೇತಿ ಶಿವವಾಕ್ಯಂ ಷಡಕ್ಷರಂ .. ೨೦..
ವಿಧಿವಾಕ್ಯಮಿದಂ ಶೈವಂ ನಾರ್ಥವಾದಂ ಶಿವಾತ್ಮಕಂ .
ಯಃ ಸರ್ವಜ್ಞಃ ಸುಸಂಪೂರ್ಣಃ ಸ್ವಭಾವವಿಮಲಃ ಶಿವಃ .. ೨೧..
ಲೋಕಾನುಗ್ರಹಕರ್ತಾರ್ ಚ ಸ ಮೃಷಾರ್ಥಂ ಕಥಂ ವದೇತ್ .
ಯದ್ಯಥಾವಸ್ಥಿತಂ ವಸ್ತು ಗುಣದೋಷೈಃ ಸ್ವಭಾವತಃ .. ೨೨..
ಯಾವತ್ಪಲಂ ಚ ತತ್ಪೂರ್ಣಂ ಸರ್ವಜ್ಞಸ್ತು ಯಥಾ ವದೇತ್ .
ರಾಗಾಜ್ಞಾನಾದಿಭಿದೋಷೈರ್ಗ್ರಸ್ತತ್ವಾದನ್ಯತಂ ವದೇತ್ .. ೨೩..
ತೇ ಚೇಶ್ವರೇ ನ ವಿದ್ಯೇತೇ ಬ್ರೂಯಾತ್ಸ ಕಥಮನ್ಯಥಾ .
ಅಜ್ಞಾತಾಶೇಷದೋಷೇಣ ಸರ್ವಜ್ಞೇಯ ಶಿವೇನ ಯತ್ .
ಪ್ರಣೀತಮಮಲಂ ವಾಕ್ಯಂ ತತ್ಪ್ರಮಾಣಂ ನ ಸಂಶಯಃ .. ೨೪..
ತಸ್ಮಾದೀಶ್ವರವಾಕ್ಯಾನಿ ಶ್ರದ್ಧೇಯಾನಿ ವಿಪಶ್ಚಿತಾ .
ಯಥಾರ್ಥಪುಣ್ಯಪಾಪೇಷು ತದಶ್ರದ್ಧೋ ವ್ರಜತ್ಯಧಃ .. ೨೫..
ಸ್ವರ್ಗಾಪವರ್ಗಸಿದ್ಧ್ಯರ್ಥಂ ಭಾಷಿತಂ ಯತ್ಪುಶೋಭನಂ .
ವಾಕ್ಯಂ ಮುನಿವರೈಃ ಶಾಂತ್ಯೈಸ್ತದ್ವಿಜ್ಞೇಯಂ ಸುಭಾಷಿತಂ .. ೨೬..
ರಾಗದ್ವೇಷಾನೃತಕ್ರೋಧಕಾಮತ್ವಷ್ಟಾನುಸಾರಿ ಯತ್ .
ವಾಕ್ಯಂ ನಿರಯಹೇತುತ್ವಾತ್ತದ್ಭಾರ್ಷಿತಮುಚ್ಯತೇ .. ೨೭..
ಸಂಸ್ಕೃತೇನಾಽಪಿ ಕಿಂ ತೇನ ಮೃದುನಾ ಲಲಿತೇನ ವಾ .
ಅವಿದ್ಯಾರಾಗವಾಕ್ಯೇನ ಸಂಸಾರಕ್ಲೇಶಹೇತುನಾ .. ೨೮..
ಯಚ್ಛುತ್ವಾ ಜಾಯತೇ ಶ್ರೇಯೋ ರಾಗಾದೀನಾಂ ಚ ಸಂಕ್ಷಯಃ .
ವಿರೂಪಮಪಿ ತದ್ವಾಕ್ಯಂ ವಿಜ್ಞೇಯಮಿತಿ ಶೋಭನಂ .. ೨೯..
ಬಹುತ್ವೇಽಪಿ ಹಿ ಮಂತ್ರಾಣಾಂ ಸರ್ವಜ್ಞೇನ ಶಿವೇನ ಯಃ .
ಪ್ರಣೀತೋ ವಿಮಲೋ ಮಂತ್ರೋ ನ ತೇನ ಸದೃಶಃ ಕ್ವಚಿತ್ .. ೩೦..
ಸಾಂಗಾನಿ ವೇದಶಾಸ್ತ್ರಾಣಿ ಸಂಸ್ಥಿತಾನಿ ಷಡಕ್ಷರೇ .
ನ ತೇನ ಸದೃಶಸ್ತಸ್ಮಾನ್ಮಂತ್ರೋಽಪ್ಯಸ್ಯ ಪರಃ ಕ್ವಚಿತ್ .. ೩೧..
ಸಪ್ತಕೋಟಿಮಹಾಮಂತ್ರೈರುಪಮಂತ್ರೈರನೇಕಥಾ .
ಮಂತ್ರಃ ಷಡಕ್ಷರೋ ಭಿನ್ನಃ ಸೂತ್ರಂ ವೃತ್ಯಾತ್ಮನಾ ಯಥಾ .. ೩೨..
ಶಿವಜ್ಞಾನಾನಿ ಯಾವಂತಿ ವಿದ್ಯಾಸ್ಥಾನಾನಿ ಯಾನಿ ಚ .
ಷಡಕ್ಷರಸ್ಯ ಸೂತ್ರಸ್ಯ ತಾನಿ ಭಾಷ್ಯಂ ಸಮಾಸತಃ .. ೩೩..
ಕಿಂ ತಸ್ಯ ಬಹುಭಿರ್ಮಂತ್ರೈಃ ಶಾಸ್ತ್ರೈರ್ವಾ ಬಹುವಿಸ್ತರೈಃ .
ಯಸ್ಯೋನ್ನಮಃ ಶಿವಾಯೇತಿ ಮಂತ್ರೋಽಯಂ ಹೃದಿ ಸಂಸ್ಥಿತಃ .. ೩೪..
ತೇನಾಧೀತಂ ಶ್ರುತಂ ತೇನ ಕೃತಂ ಸರ್ವಮನುಷ್ಠಿತಂ .

ಯೇನೋನ್ನಮಃ ಶಿವಾಯೇತಿ ಮಂತ್ರಾಭ್ಯಾಸಃ ಸ್ಥಿರೀಕೃತಃ .. ೩೫..
 ನಮಸ್ಕಾರಾದಿಸಂಯುಕ್ತಂ ಶಿವಾಯೇತ್ಯಕ್ಷರತ್ರಯಂ .
 ಜಿಹ್ವಾಗ್ರೇ ವರ್ತತೇ ಯಸ್ಯ ಸಫಲಂ ತಸ್ಯ ಜೀವಿತಂ .. ೩೬..
 ಅಂತ್ಯಜೋ ವಾಧಮೋ ವಾಪಿ ಮೂರ್ಛೋ ವಾ ಪಂಡಿತೋಽಪಿ ವಾ .
 ಪಂಚಾಕ್ಷರಜಪೇ ನಿಷ್ಕೋ ಮುಚ್ಯತೇ ಪಾಪಪಂಜರಾತ್ .. ೩೭..
 ಇತ್ಯುಕ್ತಂ ಪರಮೇಶೇನ ದೇವ್ಯಾ ಪೃಷ್ಠೇನ ಶೂಲಿನಾ .
 ಹಿತಾಯ ಸರ್ವಮರ್ತ್ಯಾನಾಂ ದ್ವಿಜಾನಾಂ ತು ವಿಶೇಷತಃ .. ೩೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪಂಚಾಕ್ಷರಮಾಹಾತ್ಮ್ಯವರ್ಣನಂ ನಾಮ ದ್ವಾದಶೋಧ್ಯಾಯಃ .. ೭.೨.೧೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೩. ತ್ರಯೋದಶೋಧ್ಯಾಯಃ . ಪಂಚಾಕ್ಷರಮಾಹಾತ್ಮ್ಯವರ್ಣನಂ .

ದೇವ್ಯವಾಚ .
 ಕಲೌ ಕಲುಷಿತೇ ಕಾಲೇ ದುರ್ಜಯೇ ದುರತಿಕ್ರಮೇ .
 ಅಪುಣ್ಯತಮಸಾಚ್ಚನ್ನೇ ಲೋಕೇ ಧರ್ಮಪರಾಜ್ಞುಖೇ .. ೧..
 ಕ್ಷೀಣೇ ವರ್ಣಾಶ್ರಮಾಚಾರೇ ಸಂಕಟೇ ಸಮುಪಸ್ಥಿತೇ .
 ಸರ್ವಾಧಿಕಾರೇ ಸಂದಿಗ್ಧೇ ನಿಶ್ಚಿತೇ ವಾಪಿ ಪರ್ಯಯೇ .. ೨..
 ತದೋಪದೇಶೇ ವಿಹತೇ ಗುರುಶಿಷ್ಯಕ್ರಮೇ ಗತೇ .
 ಕೇನೋಪಾಯೇನ ಮುಚ್ಯಂತೇ ಭಕ್ತಾಂತವ ಮಹೇಶ್ವರ .. ೩..
 ಈಶ್ವರ ಉವಾಚ .
 ಆಶ್ರಿತ್ಯ ಪರಮಾಂ ವಿದ್ಯಾಂ ಹೃದ್ಯಾಂ ಪಂಚಾಕ್ಷರೀಂ ಮಮ .
 ಭಕ್ತ್ಯಾ ಚ ಭಾವಿತಾತ್ಮಾನೋ ಮುಚ್ಯಂತೇ ಕಲಿಜಾ ನರಾಃ .. ೪..
 ಮನೋವಾಕ್ಯಾಯಜೈದೋಷೈರ್ವಹ್ನುಂ ಸ್ಮರ್ತುಮಗೋಚರೈಃ .
 ದೂಷಿತಾನಾಂ ಕೃತಘ್ನಾನಾಂ ನಿಂದಕಾನಾಂ ಛಲಾತ್ಮನಾಂ .. ೫..
 ಲುಬ್ಧಾನಾಂ ವಕ್ರಮನಸಾಮಪಿ ಮತ್ಪ್ರವಣಾತ್ಮನಾಂ .
 ಮಮ ಪಂಚಾಕ್ಷರೀ ವಿದ್ಯಾ ಸಂಸಾರಭಯತಾರಿಣೀ .. ೬..
 ಮಯೈವಮಸಕೃದ್ದೇವಿ ಪ್ರತಿಜ್ಞಾತಂ ಧರಾತಲೇ .
 ಪತಿತೋಽಪಿ ವಿಮುಚ್ಯತೇ ಮಧ್ಯಕ್ಷೋ ವಿದ್ಯಯಾಽನಯಾ .. ೭..
 ದೇವ್ಯವಾಚ .

ಕರ್ಮಾಯೋಗ್ಯೋ ಭವೇನ್ನತ್ಯಃ ಪತಿತೋ ಯದಿ ಸರ್ವಥಾ .
 ಕರ್ಮಾಯೋಗೇನ ಯತ್ಕರ್ಮ ಕೃತಂ ಚ ನರಕಾಯ ಹಿ .
 ತತಃ ಕಥಂ ವಿಮುಚ್ಯೇತ ಪತಿತೋ ವಿದ್ಯಯಾನಯಾ .. ೮..
 ಈಶ್ವರ ಉವಾಚ .
 ತಥ್ಯಮೇತತ್ತ್ವಯಾ ಪ್ರೋಕ್ತಂ ತಥಾ ಹಿ ಶೃಣು ಸುಂದರಿ .
 ರಹಸ್ಯಮಿತಿ ಮತ್ಪ್ರೆತದ್ಗೋಪಿತಂ ಯನ್ಮಯಾ ಪುರಾ .. ೯..
 ಸಮಂತ್ರಕಂ ಮಾಂ ಪತಿತಃ ಪೂಜಯೇದ್ಯದಿ ಮೋಹಿತಃ .
 ನಾರಕೀ ಸ್ಯಾನ್ನ ಸಂದೇಹೋ ಮಮ ಪಂಚಾಕ್ಷರಂ ವಿನಾ .. ೧೦..
 ಅಭ್ಯಕ್ಷಾ ವಾಯುಭಕ್ಷಾಶ್ಚ ಯೇ ಚಾನ್ಯೇ ವ್ರತಕರ್ಶಿತಾಃ .
 ತೇಷಾಮೇತ್ಯೈವ್ರತೈರ್ನಾಸ್ತಿ ಮಮ ಲೋಕಸಮಾಗಮಃ .. ೧೧..
 ಭಕ್ತ್ಯಾ ಪಂಚಾಕ್ಷರೇಣೈವ ಯೋ ಹಿ ಮಾಂ ಸಕೃದರ್ಚಯೇತ್ .
 ಸೋಽಪಿ ಗಚ್ಛೇನ್ಮಮ ಸ್ಥಾನಂ ಮಂತ್ರಸ್ಯಾಸ್ಮೈವ ಗೌರವಾತ್ .. ೧೨..
 ತಸ್ಮಾತ್ತಪಾಂಸಿ ಯಜ್ಞಾಶ್ಚ ವ್ರತಾನಿ ನಿಯಮಾಸ್ತಥಾ .
 ಪಂಚಾಕ್ಷರಾರ್ಚನಸ್ಯೈತೇ ಕೋಟ್ಯಂಶೇನಾಪಿ ನೋ ಸಮಃ .. ೧೩..
 ಬದ್ಧೋ ವಾಪ್ಯಥ ಮುಕ್ತೋ ವಾ ಪಾಶಾತ್ಪಂಚಾಕ್ಷರೇಣ ಯಃ .
 ಪೂಜಯೇನ್ಮಾಂ ಸ ಮುಚ್ಯೇತ ನಾತ್ರ ಕಾರ್ಯಾ ವಿಚಾರಣಾ .. ೧೪..
 ಅರುದ್ರೋ ವಾ ಸರುದ್ರೋ ವಾ ಸಕೃತ್ಪಂಚಾಕ್ಷರೇಣ ಯಃ .
 ಪೂಜಯೇತ್ಪತಿತೋ ವಾಪಿ ಮೂಢೋ ವಾ ಮುಚ್ಯತೇ ನರಃ .. ೧೫..
 ಷಡಕ್ಷರೇಣ ವಾ ದೇವಿ ತಥಾ ಪಂಚಾಕ್ಷರೇಣ ವಾ .
 ಸ ಬ್ರಹ್ಮಾಂಗೇನ ಮಾಂ ಭಕ್ತ್ಯಾ ಪೂಜಯೇದ್ಯದಿ ಮುಚ್ಯತೇ .. ೧೬..
 ಪತಿತೋಽಪತಿತೋ ವಾಪಿ ಮಂತ್ರೇಣಾನೇನ ಪೂಜಯೇತ್ .
 ಮಮ ಭಕ್ತೋ ಜಿತಕ್ರೋಧೋ ಸಲಬ್ಧೋಽಲಬ್ಧ ಏವ ವಾ .. ೧೭..
 ಅಲಬ್ಧಾಲ್ಲಬ್ಧ ಏವೇಹ ಕೋಟಿಕೋಟಿಗುಣಾಧಿಕಃ .
 ತಸ್ಮಾತ್ ಲಬ್ಧೈವ ಮಾಂ ದೇವಿ ಮಂತ್ರೇಣಾನೇನ ಪೂಜಯೇತ್ .. ೧೮..
 ಲಬ್ಧ್ವಾ ಸಂಪೂಜಯೇದ್ಯಸ್ತು ಮೈತ್ರಾ ದಿಗುಣಸಂಯುತಃ .
 ಬ್ರಹ್ಮಚರ್ಯರತೋ ಭಕ್ತ್ಯಾ ಮತ್ಸಾದೃಶ್ಯಮವಾಪ್ನುಯಾತ್ .. ೧೯..
 ಕಿಮತ್ರ ಬಹುನೋಕ್ತೇನ ಭಕ್ತಾಃ ಸರ್ವೇಽಧಿಕಾರಿಣಃ .
 ಮಮ ಪಂಚಾಕ್ಷರೇ ಮಂತ್ರೇ ತಸ್ಮಾತ್ ಶ್ರೇಷ್ಠತರೋ ಹಿ ಸಃ .. ೨೦..
 ಪಂಚಾಕ್ಷರಪ್ರಭಾವೇಣ ಲೋಕವೇದಮಹರ್ಷಯಃ .
 ತಿಷ್ಠಂತಿ ಶಾಶ್ವತಾ ಧರ್ಮಾ ದೇವಾಃ ಸರ್ವಮಿದಂ ಜಗತ್ .. ೨೧..
 ಪ್ರಲಯೇ ಸಮನುಪ್ರಾಪ್ತೇ ನಷ್ಟೇ ಸ್ಥಾವರಜಂಗಮೇ .

ಸರ್ವಂ ಪ್ರಕೃತಿಮಾಪನ್ನಂ ತತ್ರ ಸಂಲಯಮೇಷ್ಯತಿ .. ೨೨..
 ಏಕೋಽಹಂ ಸಂಸ್ಥಿತೋ ದೇವಿ ನ ದ್ವಿತೀಯೋಽಸ್ಮಿ ಕುತ್ರಚಿತ್ .
 ತದಾ ವೇದಾಶ್ಚ ಶಾಸ್ತ್ರಾಣಿ ಸರ್ವೇ ಪಂಚಾಕ್ಷರೇ ಸ್ಥಿತಾಃ .. ೨೩..
 ತೇ ನಾಶಂ ನೈವ ಸಂಪ್ರಾಪ್ತಾ ಮಚ್ಚಕ್ಷಾ ಹ್ಯನುಪಾಲಿತಾಃ .
 ತತಃ ಸೃಷ್ಟಿರಭೂನ್ಮತ್ತಃ ಪ್ರಕೃತ್ಯಾತ್ಮಪ್ರಭೇದತಃ .. ೨೪..
 ಗುಣಮೂರ್ತ್ಯಾತ್ಮನಾಂ ಚೈವ ತತೋಽವಾಂತರಸಂಹೃತಿಃ .
 ತದಾ ನಾರಾಯಣಃ ಶೇತೇ ದೇವೋ ಮಾಯಾಮಯೀಂ ತನುಂ .. ೨೫..
 ಆಸ್ಥಾಯ ಭೋಗಿಪರ್ಯಂಕಶಯನೇ ತೋಯಮಧ್ಯಗಃ .
 ತನ್ನಾಭಿಪಂಕಜಾಜ್ಜಾತಃ ಪಂಚವಕ್ತ್ರಃ ಪಿತಾಮಹಃ .. ೨೬..
 ಸಿಸೃಕ್ಷಮಾಣೋ ಲೋಕಾಂಸ್ತೀನ್ನ ಸಕ್ತೋ ಹ್ಯಸಹಾಯವಾನ್ .
 ಮುನೀಂದಶ ಸಸರ್ಜಾದೌ ಮಾನಸಾನಮಿತೌಜಸಃ .. ೨೭..
 ತೇಷಾಂ ಸಿದ್ಧಿವಿವೃದ್ಧ್ಯರ್ಥಂ ಮಾಂ ಪ್ರೋವಾಚ ಪಿತಾಮಹಃ .
 ಮತ್ಪುತ್ರಾಣಾಂ ಮಹಾದೇವ ಶಕ್ತಿಂ ದೇಹಿ ಮಹೇಶ್ವರ .. ೨೮..
 ಇತ್ಯೇವಂ ಪ್ರಾರ್ಥಿತಸ್ತೇನ ಪಂಚವಕ್ತ್ರಧರೋ ಹ್ಯಹಂ .
 ಪಂಚಾಕ್ಷರಾಣಿ ಕ್ರಮಶಃ ಪ್ರೋಕ್ತವಾನ್ ಪದ್ಮಯೋನಯೇ .. ೨೯..
 ಸ ಪಂಚವದನೈಸ್ತಾನಿ ಗೃಹ್ಣಲ್ಲೋಕಪಿತಾಮಹಃ .
 ವಾಚ್ಯವಾಚಕಭಾವೇನ ಜ್ಞಾತವಾನ್ಮಾಂ ಮಹೇಶ್ವರಂ .. ೩೦..
 ಜ್ಞಾತ್ವಾ ಪ್ರಯೋಗಂ ವಿಧಿವತ್ ಸಿದ್ಧಮಂತ್ರಃ ಪ್ರಜಾಪತಿಃ .
 ಪುತ್ರೇಭ್ಯಃ ಪ್ರದದೌ ಮಂತ್ರಂ ಮಂತ್ರಾರ್ಥಂ ಚ ಯಥಾತಥಂ .. ೩೧..
 ತೇ ಚ ಲಬ್ಧ್ವಾ ಮಂತ್ರರತ್ನಂ ಸಾಕ್ಷಾತ್ ಲೋಕಪಿತಾಮಹಾತ್ .
 ತದಾಜ್ಞಪ್ತೇನ ಮಾರ್ಗೇಣ ಮದಾರಾಧನಕಾಂಕ್ಷಿಣಃ .. ೩೨..
 ಮೇರೋಸ್ತು ಶಿಖರೇ ರಮ್ಯೇ ಮುಂಜವಾನ್ಮಾಮ ಪರ್ವತಃ .
 ಮತ್ತ್ರಿಯಃ ಸತತಂ ಶ್ರೀಮಾನ್ಮದ್ಭಕ್ತೈ ರಕ್ಷಿತಃ ಸದಾ .. ೩೩..
 ತಸ್ಯಾಭ್ಯಾಶೇ ತಪಸ್ವೀವ್ರಂ ಲೋಕಂ ಸ್ರಷ್ಟುಂ ಸಮುತ್ಸುಕಾಃ .
 ದಿವ್ಯಂ ವರ್ಷಸಹಸ್ರಂ ತು ವಾಯುಭಕ್ಷಾಃ ಸಮಾಚರನ್ .. ೩೪..
 ತೇಷಾಂ ಭಕ್ತಿಮಹಂ ದೃಷ್ಟ್ವಾ ಸದ್ಯಃ ಪ್ರತ್ಯಕ್ಷತಾಮಿಯಾಂ .
 ಋಷಿಂ ಭಂದಶ್ಚ ಕೀಲಂ ಚ ಬೀಜಶಕ್ತಿಂ ಚ ದೈವತಂ .. ೩೫..
 ನ್ಯಾಸಂ ಷಡಂಗಂ ದಿಗ್ಬಂಧಂ ವಿನಿಯೋಗಮಶೇಷತಃ .
 ಪ್ರೋಕ್ತವಾನಹಮಾರ್ಯಾಣಾಂ ಜಗತ್ಸೃಷ್ಟಿವಿವೃದ್ಧಯೇ .. ೩೬..
 ತತಸ್ತೇ ಮಂತ್ರಮಾಹಾತ್ಮ್ಯಾದ್ ಋಷಯಸ್ತಪಸೌಧಿತಾಃ .
 ಸೃಷ್ಟಿಂ ವಿತನ್ವತೇ ಸಮ್ಯಕ್ ಸದೇವಾಸುರಮಾನುಷೀಂ .. ೩೭..

ಅನ್ಯಾಃ ಪರಮವಿದ್ಯಾಯಾಃ ಸ್ವರೂಪಮಧುನೋಚ್ಯತೇ .
 ಆದೌ ನಮಃ ಪ್ರಯೋಕ್ತವ್ಯಂ ಶಿವಾಯ ತು ತತಃ ಪರಂ .. ೩೮..
 ಸೈಷಾ ಪಂಚಾಕ್ಷರೀ ವಿದ್ಯಾ ಸರ್ವಶ್ರುತಿಶಿರೋಗತಾ .
 ಸರ್ವಜಾತಸ್ಯ ಸರ್ವಸ್ಯ ಬೀಜಭೂತಾ ಸನಾತನೀ .. ೩೯..
 ಪ್ರಥಮಂ ಮನ್ಮುಖೋದ್ಗೀರ್ಣಾ ಸಾ ಮಮೈವಾಸ್ತಿ ವಾಚಿಕಾ .
 ತಪ್ತಚಾಮೀಕರಪ್ರಖ್ಯಾ ಪೀನೋನ್ನತಪಯೋಧರಾ .. ೪೦..
 ಚತುರ್ಭುಜಾ ತ್ರಿನಯನಾ ಬಾಲೇಂದುಕೃತಶೇಖರಾ .
 ಪದ್ಮೋತ್ಪಲಕರಾ ಸೌಮ್ಯಾ ವರದಾಭಯಪಾಣಿಕಾ .. ೪೧..
 ಸರ್ವಲಕ್ಷಣಸಂಪನ್ನಾ ಸರ್ವಾಭರಣಭೂಷಿತಾ .
 ಸಿತಪದ್ಮಾಸನಾಸೀನಾ ನೀಲಕುಂಚಿತೀಮೂರ್ಧ್ವಜಾ .. ೪೨..
 ಅನ್ಯಾಃ ಪಂಚವಿಧಾ ವರ್ಣಾಃ ಪ್ರಸ್ಫುರದ್ ರಶ್ಮಿಮಂಡಲಾಃ .
 ಪೀತಃ ಕೃಷ್ಣಸ್ತಥಾ ಧೂಮ್ರಃ ಸ್ವರ್ಣಾಭೋ ರಕ್ತ ಏವ ಚ .. ೪೩..
 ಪೃಥಕ್ ಪ್ರಯೋಜ್ಯಾ ಯದ್ಯೇತೇ ಬಿಂದುನಾದವಿಭೂಷಿತಾಃ .
 ಅರ್ಧಚಂದ್ರನಿಭೋ ಬಿಂದುರ್ನಾದೋ ದೀಪಶಿಖಾಕೃತಿಃ .. ೪೪..
 ಬೀಜಂ ದ್ವಿತೀಯಂ ಬೀಜೇಷು ಮಂತ್ರಸ್ಯಾಸ್ಯ ವರಾನನೇ .
 ದೀರ್ಘಪೂರ್ವಂ ತುರೀಯಸ್ಯ ಪಂಚಮಂ ಶಕ್ತಿಮಾದಿಶೇತ್ .. ೪೫..
 ವಾಮದೇವೋ ನಾಮ ಋಷಿಃ ಪಂಕ್ತಿಶ್ಚಂದ ಉದಾಹೃತಂ .
 ದೇವತಾ ಶಿವ ಏವಾಹಂ ಮಂತ್ರಸ್ಯಾಸ್ಯ ವರಾನನೇ .. ೪೬..
 ಗೌತಮೋಽತ್ರಿವರಾರೋಹೇ ವಿಶ್ವಾಮಿತ್ರಸ್ತಥಾಂಗಿರಾಃ .
 ಭರದ್ವಾಜಶ್ಚ ವರ್ಣಾನಾಂ ಕ್ರಮಶಶ್ಚರ್ಷಯಃ ಸ್ಮೃತಾಃ .. ೪೭..
 ಗಾಯತ್ರೈನುಷ್ಟುಪ್ ತ್ರಿಷ್ಟುಪ್ ಚ ಛಂದಾಂಸಿ ಬೃಹತೀ ವಿರಾಟ್ .
 ಇಂದ್ರೋ ರುದ್ರೋ ಹರಿಬ್ರಹ್ಮಾ ಸ್ಕಂದಸ್ತೇಷಾಂ ಚ ದೇವತಾಃ .. ೪೮..
 ಮಮ ಪಂಚಮುಖಾನ್ಯಾಹುಃ ಸ್ಥಾನೇ ತೇಷಾಂ ವರಾನನೇ .
 ಪೂರ್ವಾದೇಶ್ಚೋರ್ಧ್ವಪರ್ಯಂತಂ ನಕಾರಾದಿ ಯಥಾಕ್ರಮಂ .. ೪೯..
 ಉದಾತ್ತಃ ಪ್ರಥಮೋ ವರ್ಣಶ್ಚತುರ್ಥಶ್ಚ ದ್ವಿತೀಯಕಃ .
 ಪಂಚಮಃ ಸ್ವರಿತಶ್ಚೈವ ತೃತೀಯೋ ನಿಹಿತಃ ಸ್ಮೃತಃ .. ೫೦..
 ಮೂಲವಿದ್ಯಾ ಶಿವಂ ಶೈವಂ ಸೂತ್ರಂ ಪಂಚಾಕ್ಷರಂ ತಥಾ .
 ನಾಮಾನ್ಯಸ್ಯ ವಿಜಾನೀಯಾಚ್ಛೈವಂ ಮೇ ಹೃದಯಂ ಮಹತ್ .. ೫೧..
 ನಕಾರಃ ಶಿರ ಉಚ್ಯತೇ ಮಕಾರಸ್ತು ಶಿಖೋಚ್ಯತೇ .
 ಶಿಕಾರಃ ಕವಚಂ ತದ್ವದ್ವಕಾರೋ ನೇತ್ರಮುಚ್ಯತೇ .. ೫೨..
 ಯಕಾರೋಽಸ್ತಂ ನಮಃ ಸ್ವಾಹಾ ವಷಟ್ ಹುಂ ವೌಷಡಿತ್ಯಪಿ .
 ಫಡಿತ್ಯಪಿ ಚ ವರ್ಣಾನಾಮಂತೇಽಙ್ಗತ್ವಂ ಯದಾ ತದಾ .. ೫೩..

ತತ್ರಾಪಿ ಮೂಲಮಂತ್ರೋಽಯಂ ಕಿಂಚಿದ್ಭೇದಸಮನ್ವಯಾತ್ .
 ತತ್ರಾಪಿ ಪಂಚಮೋ ವರ್ಣೋ ದ್ವಾದಶಸ್ವರಭೂಷಿತಃ .. ೫೪..
 ತಸ್ಮಾದನೇನ ಮಂತ್ರೇಣ ಮನೋವಾಕ್ಯಾಯಭೇದತಃ .
 ಆವಯೋರರ್ಚನಂ ಕುರ್ಯ್ಯಾಜ್ಜಪಹೋಮಾದಿಕಂ ತಥಾ .. ೫೫..
 ಯಥಾಪ್ರಜ್ಞಂ ಯಥಾಕಾಲಂ ಯಥಾಶಾಸ್ತ್ರಂ ಯಥಾಮತಿ .
 ಯಥಾಶಕ್ತಿ ಯಥಾಸಂಪದ್ಯಥಾಯೋಗಂ ಯಥಾರತಿ .. ೫೬..
 ಯದಾ ಕದಾಪಿ ವಾ ಭಕ್ತ್ಯಾ ಯತ್ರ ಕುತ್ರಾಪಿ ವಾ ಕೃತಾ .
 ಯೇನ ಕೇನಾಪಿ ವಾ ದೇವಿ ಪೂಜಾ ಮುಕ್ತಿಂ ನಯಿಷ್ಯತಿ .. ೫೭..
 ಮಯ್ಯಾಸಕ್ತೇನ ಮನಸಾ ಯತ್ಕೃತಂ ಮಮ ಸುಂದರಿ .
 ಮತ್ತ್ರಿಯಂ ಚ ಶಿವಂ ಚೈವ ಕ್ರಮೇಣಾಪ್ಯಕ್ರಮೇಣ ವಾ .. ೫೮..
 ತಥಾಪಿ ಮಮ ಭಕ್ತಾ ಯೇ ನಾತ್ಯಂತವಿವಶಾಃ ಪುನಃ .
 ತೇಷಾಂ ಸರ್ವೇಷು ಶಾಸ್ತ್ರೇಷು ಮಯ್ಯೈವ ನಿಯಮಃ ಕೃತಃ .. ೫೯..
 ತತ್ರಾದೌ ಸಂಪ್ರವಕ್ಷ್ಯಾಮಿ ಮಂತ್ರಸಂಗ್ರಹಣಂ ಶುಭಂ .
 ಯಂ ವಿನಾ ನಿಷ್ಫಲಂ ಜಾಪ್ಯಂ ಯೇನ ವಾ ಸಫಲಂ ಭವೇತ್ .. ೬೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪಂಚಾಕ್ಷರಮಾಹಾತ್ಮ್ಯವರ್ಣನಂ ನಾಮ ತ್ರಯೋದಶೋಽಧ್ಯಾಯಃ .. ೭.೨.೧೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೪. ಚತುರ್ದಶೋಽಧ್ಯಾಯಃ . ಪಂಚಾಕ್ಷರಮಹಿಮವರ್ಣನಂ .

ಈಶ್ವರ ಉವಾಚ .
 ಆಜ್ಞಾಹೀನಂ ಕ್ರಿಯಾಹೀನಂ ಶ್ರದ್ಧಾಹೀನಂ ವರಾನನೇ .
 ಆಜ್ಞಾರ್ಥಂ ದಕ್ಷಿಣಾಹೀನಂ ಸದಾ ಜಪ್ತಂ ಚ ನಿಷ್ಫಲಂ .. ೧..
 ಆಜ್ಞಾಸಿದ್ಧಂ ಕ್ರಿಯಾಸಿದ್ಧಂ ಶ್ರದ್ಧಾಸಿದ್ಧಂ ಮಮಾತ್ಮಕಂ .
 ಏವಂ ಚೇದ್ದಕ್ಷಿಣಾಯುಕ್ತಂ ಮಂತ್ರಸಿದ್ಧಿರ್ಮಹತ್ಪಲಂ .. ೨..
 ಉಪಗಮ್ಯ ಗುರುಂ ವಿಪ್ರಮಾಚಾರ್ಯಂ ತತ್ತ್ವವೇದಿನಂ .
 ಜಾಪಿನಂ ಸದ್ಗುಣೋಪೇತಂ ಧ್ಯಾನಯೋಗಪರಾಯಣಂ .. ೩..
 ತೋಷಯೇತ್ತಂ ಪ್ರಯತ್ನೇನ ಭಾವಶುದ್ಧಿಸಮನ್ವಿತಃ .
 ವಾಚಾ ಚ ಮನಸಾ ಚೈವ ಕಾಯೇನ ದ್ರವಿಣೇನ ಚ .. ೪..
 ಆಚಾರ್ಯಂ ಪೂಜಯೇದ್ವಿಪ್ರಃ ಸರ್ವದಾತಿಪ್ರಯತ್ನತಃ .

ಹಸ್ತಶ್ವರಥರತ್ನಾನಿ ಕ್ಷೇತ್ರಾಣಿ ಚ ಗೃಹಾಣಿ ಚ .. ೫..
ಭೂಷಣಾನಿ ಚ ವಾಸಾಂಸಿ ಧಾನ್ಯಾನಿ ಚ ಧನಾನಿ ಚ .
ಏತಾನಿ ಗುರವೇ ದದ್ಯಾದ್ಭಕ್ತ್ಯಾ ಚ ವಿಭವೇ ಸತಿ .. ೬..
ವಿತ್ತಶಾಲ್ಯಂ ನ ಕುರ್ವೀತ ಯದೀಚ್ಛೇತ್ಸಿದ್ಧಿಮಾತ್ಮನಃ .
ಪಶ್ಚಾನ್ನಿವೇದ್ಯ ಸ್ವಾತ್ಮಾನಂ ಗುರವೇ ಸಪರಿಚ್ಛದಂ .. ೭..
ಏವಂ ಸಂಪೂಜ್ಯ ವಿಧಿವದ್ಯಧಾಶಕ್ತಿ ತ್ವವಂಚಯನ್ .
ಆದದೀತ ಗುರೋರ್ಮಂತ್ರಂ ಜ್ಞಾನಂ ಚೈವ ಕ್ರಮೇಣ ತು .. ೮..
ಏವಂ ತುಷ್ಟೋ ಗುರುಃ ಶಿಷ್ಯಂ ಪೂಜಕಂ ವತ್ಸರೋಷಿತಂ .
ಶುಶ್ರೂಷುಮನಹಂಕಾರಂ ಸ್ನಾತಂ ಶುಚಿಮುಪೋಷಿತಂ .. ೯..
ಸ್ನಾಪಯಿತ್ವಾ ವಿಶುದ್ಧ್ಯ ಧ್ವಂ ಪೂರ್ಣಕುಂಭಘೃತೇನ ವೈ .
ಜಲೇನ ಮಂತ್ರಶುದ್ಧೇನ ಪುಣ್ಯದ್ರವ್ಯಯುತೇನ ಚ .. ೧೦..
ಅಲಂಕೃತ್ಯ ಸುವೇಷಂ ಚ ಗಂಧಸ್ವಗ್ವಸ್ತಭೂಷಣೈಃ .
ಪುಣ್ಯಾಹಂ ವಾಚಯಿತ್ವಾ ಚ ಬ್ರಾಹ್ಮಣಾನಭಿಪೂಜ್ಯ ಚ .. ೧೧..
ಸಮುದ್ರತೀರೇ ನದ್ಯಾಂ ಚ ಗೋಷ್ಠೇ ದೇವಾಲಯೇಽಪಿ ವಾ .
ಶುಚೌ ದೇಶೇ ಗೃಹೇ ವಾಪಿ ಕಾಲೇ ಸಿದ್ಧಿಕರೇ ತಿಥೌ .. ೧೨..
ನಕ್ಷತ್ರೇ ಶುಭಯೋಗೇ ಚ ಸರ್ವದೋಷವಿವರ್ಜಿತೇ .
ಅನುಗೃಹ್ಯ ತತೋ ದದ್ಯಾಜ್ಞಾನಂ ಮಮ ಯಥಾವಿಧಿ .. ೧೩..
ಸ್ವರೇಣೋಚ್ಚಾರಯೇತ್ಸಮ್ಯಗೇಕಾಂತೇಽತಿಪ್ರಸನ್ನಧೀಃ .
ಉಚ್ಚಾರಯೋಚ್ಚಾರಯಿತ್ವಾ ತಮಾವಯೋರ್ಮಂತ್ರಮುತ್ತಮಂ .. ೧೪..
ಶಿವಂ ಚಾಸ್ತು ಶುಭಂ ಚಾಸ್ತು ಶೋಭನೋಽಸ್ತು ಪ್ರಿಯೋಽಸ್ತಿ ತಿ .
ಏವಂ ದದ್ಯಾದ್ ಗುರುರ್ಮಂತ್ರಮಾಜ್ಞಾಂ ಚೈವ ತತಃ ಪರಂ .. ೧೫..
ಏವಂ ಲಬ್ಧ್ವಾ ಗುರೋರ್ಮಂತ್ರಮಾಜ್ಞಾಂ ಚೈವ ಸಮಾಹಿತಃ .
ಸಂಕಲ್ಪ್ಯ ಚ ಜಪೇನ್ನಿತ್ಯಂ ಪುರಶ್ಚರಣಪೂರ್ವಕಂ .. ೧೬..
ಯಾವಜ್ಜೀವಂ ಜಪೇನ್ನಿತ್ಯಮಷ್ಟೋತ್ತರಸಹಸ್ರಕಂ .
ಅನನ್ಯಸ್ತತ್ತರೋ ಭೂತ್ವಾ ಸ ಯಾತಿ ಪರಮಾಂ ಗತಿಂ .. ೧೭..
ಜಪೇದಕ್ಷರಲಕ್ಷಂ ವೈ ಚತುರ್ಗುಣಿತಮಾದರಾತ್ .
ನಕ್ತಾಶೀ ಸಂಯಮೀ ಯಃ ಸ ಪೌರಶ್ಚರಣಿಕಃ ಸ್ಮೃತಃ .. ೧೮..
ಯಃ ಪುರಶ್ಚರಣಂ ಕೃತ್ವಾ ನಿತ್ಯಜಾಪೀ ಭವೇತ್ಪುನಃ .
ತಸ್ಯ ನಾಸ್ತಿ ಸಮೋ ಲೋಕೇ ಸ ಸಿದ್ಧಃ ಸಿದ್ಧಿದೋ ಭವೇತ್ .. ೧೯..
ಸ್ನಾನಂ ಕೃತ್ವಾ ಶುಚೌ ದೇಶೇ ಬದ್ಧ್ವಾ ರುಚಿರಮಾಸನಂ .
ತ್ವಯಾ ಮಾಂ ಹೃದಿ ಸಂಚಿಂತ್ಯ ಸಂಚಿಂತ್ಯ ಸ್ವಗುರುಂ ತತಃ .. ೨೦..

ಉದಜ್ಞುಃ ಪ್ರಾಜ್ಞುಃ ವಾ ಮೌನೀ ಚೈಕಾಗ್ರಮಾನಸಃ .
 ವಿಶೋಧ್ಯ ಪಂಚತತ್ತ್ವಾನ್ವಿ ದಹನಪ್ಲಾವನಾದಿಭಿಃ .. ೨೧..
 ಮಂತ್ರನ್ಯಾಸಾದಿಕಂ ಕೃತ್ವಾ ಸಫಲೀಕೃತವಿಗ್ರಹಃ .
 ಆವಯೋರ್ವಿಗ್ರಹೌ ಧ್ಯಾಯನ್ಪ್ರಾಣಾಪಾನೌ ನಿಯಮ್ಯ ಚ .. ೨೨..
 ವಿದ್ಯಾಸ್ಥಾನಂ ಸ್ವಕಂ ರೂಪಂ ಋಷಿಂ ಛಂದೋಽಧಿದೈವತಂ .
 ಬೀಜಂ ಶಕ್ತಿಂ ತಥಾ ವಾಕ್ಯಂ ಸ್ಮೃತ್ವಾ ಪಂಚಾಕ್ಷರಿಂ ಜಪೇತ್ .. ೨೩..
 ಉತ್ತಮಂ ಮಾನಸಂ ಜಾಪ್ಯಮುಪಾಂಶುಂ ಚೈವ ಮಧ್ಯಮಂ .
 ಅಧಮಂ ವಾಚಿಕಂ ಪ್ರಾಹುರಾಗಮಾರ್ಥವಿಶಾರದಾಃ .. ೨೪..
 ಉತ್ತಮಂ ರುದ್ರದೈವತ್ಯಂ ಮಧ್ಯಮಂ ವಿಷ್ಣುದೈವತಂ .
 ಅಧಮಂ ಬ್ರಹ್ಮದೈವತ್ಯಮಿತ್ಯಾಹುರನುಪೂರ್ವಶಃ .. ೨೫..
 ಯದುಚ್ಚನೀಚಸ್ವರಿತ್ಯೈಃ ಸ್ಪಷ್ಟಾಸ್ಪಷ್ಟಪದಾಕ್ಷರೈಃ .
 ಮಂತ್ರಮುಚ್ಚಾರಯೇದ್ವಾಚಾ ವಾಚಿಕೋಽಯಂ ಜಪಃ ಸ್ಮೃತಃ .. ೨೬..
 ಜಿಹ್ವಾಮಾತ್ರಪರಿಸ್ಪಂದಾದೀಷದುಚ್ಚಾರಿತೋಽಪಿ ವಾ .
 ಅಪರೈರಶ್ರುತಃ ಕಿಂಚಿಚ್ಛುತೋ ವೋಪಾಂಶುರುಚ್ಯತೇ .. ೨೭..
 ಧಿಯಾ ಯದಕ್ಷರಶ್ರೇಣ್ಯಾ ವರ್ಣಾದ್ವರ್ಣಂ ಪದಾತ್ಪದಂ .
 ಶಬ್ದಾರ್ಥಚಿಂತನಂ ಭೂಯಃ ಕಥ್ಯತೇ ಮಾನಸೋ ಜಪಃ .. ೨೮..
 ವಾಚಿಕಸ್ತೇ ಕ ಏವ ಸ್ಯಾದುಪಾಂಶುಃ ಶತಮುಚ್ಯತೇ .
 ಸಾಹಸ್ರಂ ಮಾನಸಃ ಪ್ರೋಕ್ತಃ ಸಗರ್ಭಸ್ತು ಶತಾಧಿಕಃ .. ೨೯..
 ಪ್ರಾಣಾಯಾಮಸಮಾಯುಕ್ತಃ ಸಗರ್ಭೋ ಜಪ ಉಚ್ಯತೇ .
 ಆದ್ಯಂತಯೋರಗರ್ಭೋಽಪಿ ಪ್ರಾಣಾಯಾಮಃ ಪ್ರಶಸ್ಯತೇ .. ೩೦..
 ಚತ್ವಾರಿಂಶತ್ಸಮಾವೃತ್ತಿಃ ಪ್ರಾಣಾನಾಯಮ್ಯ ಸಂಸ್ಮರೇತ್ .
 ಮಂತ್ರಂ ಮಂತ್ರಾರ್ಥವಿಧ್ವೇಮಾನಶಕ್ತಃ ಶಕ್ತಿತೋ ಜಪೇತ್ .. ೩೧..
 ಪಂಚಕಂ ತ್ರಿಕಮೇಕಂ ವಾ ಪ್ರಾಣಾಯಾಮಂ ಸಮಾಚರೇತ್ .
 ಅಗರ್ಭಂ ವಾ ಸಗರ್ಭಂ ವಾ ಸಗರ್ಭಸ್ತತ್ರ ಶಸ್ಯತೇ .. ೩೨..
 ಸಗರ್ಭಾದಪಿ ಸಾಹಸ್ರಂ ಸಧ್ಯಾನೋ ಜಪ ಉಚ್ಯತೇ .
 ಏಷು ಪಂಚವಿಧೇಷ್ಟೇಕಃ ಕರ್ತವ್ಯಃ ಶಕ್ತಿತೋ ಜಪಃ .. ೩೩..
 ಅಂಗುಲ್ಯಾ ಜಪಸಂಖ್ಯಾನಮೇಕಮೇವಮುದಾಹೃತಂ .
 ರೇಖಯಾಷ್ಟಗುಣಂ ವಿದ್ಯಾತ್ಪುತ್ರಜೀವೈರ್ಧಶಾಧಿಕಂ .. ೩೪..
 ಶತಂ ಸ್ಯಾಚ್ಚಂಖಮಣಿಭಿಃ ಪ್ರವಾಲ್ಯೈಸ್ತು ಸಹಸ್ರಕಂ .
 ಸ್ವಟಿಕೈರ್ಧಶಸಾಹಸ್ರಂ ಮೌಕ್ತಿಕೈರ್ಲಕ್ಷಮುಚ್ಯತೇ .. ೩೫..
 ಪದ್ಮಾಕ್ಷೈರ್ಧಶಲಕ್ಷಂ ತು ಸೌವರ್ಣೈಃ ಕೋಟಿರುಚ್ಯತೇ .

ಕುಶಗ್ರಂಥ್ಯಾ ಚ ರುದ್ರಾಕ್ಷೈರನಂತಗುಣಿತಂ ಭವೇತ್ .. ೩೬..
 ತ್ರಿಂಶದಕ್ಷೈಃ ಕೃತಾ ಮಾಲಾ ಧನದಾ ಜಪಕರ್ಮಣಿ .
 ಸಪ್ತವಿಂಶತಿಸಂಖ್ಯಾತ್ಯೈರಕ್ಷೈಃ ಪುಷ್ಟಿಪ್ರದಾ ಭವೇತ್ .. ೩೭..
 ಪಂಚವಿಂಶತಿಸಂಖ್ಯಾತ್ಯೈಃ ಕೃತಾ ಮುಕ್ತಿಂ ಪ್ರಯಚ್ಛತಿ .
 ಅಕ್ಷೈಸ್ತು ಪಂಚದಶಭಿರಭಿಚಾರಫಲಪ್ರದಾ .. ೩೮..
 ಅಂಗುಷ್ಠಂ ಮೋಕ್ಷದಂ ವಿದ್ಯಾತ್ಪರ್ಜ್ವನೀಂ ಶತ್ರುನಾಶಿನೀಂ .
 ಮಧ್ಯಮಾಂ ಧನದಾಂ ಶಾಂತಿಂ ಕರೋತ್ಯೇಷಾ ಹ್ಯನಾಮಿಕಾ .. ೩೯..
 ಅಷ್ಟೋತ್ತರಶತಂ ಮಾಲಾ ತತ್ರ ಸ್ಯಾದುತ್ತಮೋತ್ತಮಾ .
 ಶತಸಂಖ್ಯೋತ್ತಮಾ ಮಾಲಾ ಪಂಚಾಶದ್ವಿಸ್ತು ಮಧ್ಯಮಾ .. ೪೦..
 ಚತುಃಪಂಚಾಶದಕ್ಷೈಸ್ತು ಹೃಚ್ಛೇಷಾ ಹಿ ಪ್ರಕೀರ್ತಿತಾ .
 ಇತ್ಯೇವಂ ಮಾಲಯಾ ಕುರ್ಯಾಜ್ಜಪಂ ಕಸ್ಮೈ ನ ದರ್ಶಯೇತ್ .. ೪೧..
 ಕನಿಷ್ಠಾ ಕ್ಷರಣೀ ಪ್ರೋಕ್ತಾ ಜಪಕರ್ಮಣಿ ಶೋಭನಾ .
 ಅಂಗುಷ್ಠೇನ ಜಪೇಜ್ಜಪ್ಯಮನ್ಯೈ ರಂಗುಲಿಭಿಃ ಸಹ .. ೪೨..
 ಅಂಗುಷ್ಠೇನ ವಿನಾ ಜಪ್ಯಂ ಕೃತಂ ತದಫಲಂ ಯತಃ .
 ಗೃಹೇ ಜಪಂ ಸಮಂ ವಿದ್ಯಾದ್ ಗೋಷ್ಠೇ ಶತಗುಣಂ ವಿದುಃ .. ೪೩..
 ಪುಣ್ಯಾರಣ್ಯೇ ತಥಾರಾಮೇ ಸಹಸ್ರಗುಣಮುಚ್ಯತೇ .
 ಅಯುತಂ ಪರ್ವತೇ ಪುಣ್ಯೇ ನದ್ಯಾಂ ಲಕ್ಷಮುದಾಹೃತಂ .. ೪೪..
 ಕೋಟಿಂ ದೇವಾಲಯೇ ಪ್ರಾಹುರನಂತಂ ಮಮ ಸನ್ನಿಧೌ .
 ಸೂರ್ಯಸ್ಯಾಗ್ನೀಗುರ್ಗೋರಿಂದೋದೀಪಸ್ಯ ಚ ಜಲಸ್ಯ ಚ .. ೪೫..
 ವಿಪ್ರಾಣಾಂ ಚ ಗವಾಂ ಚೈವ ಸನ್ನಿಧೌ ಶಸ್ಯತೇ ಜಪಃ .
 ತತ್ಪೂರ್ವಾಭಿಮುಖಂ ವಶ್ಯಂ ದಕ್ಷಿಣಂ ಚಾಭಿಚಾರಿಕಂ .. ೪೬..
 ಪಶ್ಚಿಮಂ ಧನದಂ ವಿದ್ಯಾದೌತ್ತರಂ ಶಾಂತಿದಂ ಭವೇತ್ .
 ಸೂರ್ಯಾಗ್ನಿವಿಪ್ರದೇವಾನಾಂ ಗುರೂಣಾಮಪಿ ಸನ್ನಿಧೌ .. ೪೭..
 ಅನ್ಯೇಷಾಂ ಚ ಪ್ರಸಕ್ತಾನಾಂ ಮಂತ್ರಂ ನ ವಿಮುಖೋ ಜಪೇತ್ .
 ಉಷ್ಟೀಷೀ ಕಂಚುಕೀ ನಗ್ನೋ ಮುಕ್ತಕೇಶೋ ಗಲಾವೃತಃ .. ೪೮..
 ಅಪವಿತ್ರಕರೋಽಶುದ್ಧೋ ವಿಲಪನ್ನ ಜಪೇತ್ ಕ್ವಚಿತ್ .
 ಕ್ರೋಧಂ ಮದಂ ಕ್ಷುತಂ ತ್ರೀಣಿ ನಿಷ್ಟೀವನವಿಜೃಂಭಣೇ .. ೪೯..
 ದರ್ಶನಂ ಚ ಶ್ವನೀಚಾನಾಂ ವರ್ಜಯೇಜ್ಜಪಕರ್ಮಣಿ .
 ಆಚಮೇತ್ಸಂಭವೇ ತೇಷಾಂ ಸ್ಮರೇದ್ವಾ ಮಾಂ ತ್ವಯಾ ಸಹ .. ೫೦..
 ಜ್ಯೋತೀಂಷಿ ಚ ಪ್ರಪಶ್ಯೇದ್ವಾ ಕುರ್ಯಾದ್ ವಾ ಪ್ರಾಣಸಂಯಮಂ .
 ಅನಾಸನಃ ಶಯಾನೋ ವಾ ಗಚ್ಛನ್ನುತ್ತಿತ ಏವ ವಾ .. ೫೧..

ರಥ್ಯಾಯಾಮಶಿವೇ ಸ್ಥಾನೇ ನ ಜಪೇತ್ತಿಮಿರಾಂತರೇ .
 ಪ್ರಸಾಯ್ಯು ನ ಜಪೇತ್ಪಾದೌ ಕುಕ್ಕುಟಾಸನ ಏವ ವಾ .. ೫೨..
 ಯಾನಶಯ್ಯಾಧಿರೂಢೋ ವಾ ಚಿಂತಾವ್ಯಾಕುಲಿತೋಽಥವಾ .
 ಶಕ್ತಶ್ಚೇತ್ಸರ್ವಮೇವೈತದಶಕ್ತಃ ಶಕ್ತಿತೋ ಜಪೇತ್ .. ೫೩..
 ಕಿಮತ್ರ ಬಹುನೋಕ್ತೇನ ಸಮಾಸೇನ ವಚಃ ಶೃಣು .
 ಸದಾಚಾರೋ ಜಪನ್ ಶುದ್ಧಂ ಧ್ಯಾಯನ್ಬದ್ಧಂ ಸಮಶ್ಚುತೇ .. ೫೪..
 ಆಚಾರಃ ಪರಮೋ ಧರ್ಮ ಆಚಾರಃ ಪರಮಂ ಧನಂ .
 ಆಚಾರಃ ಪರಮಾ ವಿದ್ಯಾ ಆಚಾರಃ ಪರಮಾ ಗತಿಃ .. ೫೫..
 ಆಚಾರಹೀನಃ ಪುರುಷೋ ಲೋಕೇ ಭವತಿ ನಿಂದಿತಃ .
 ಪರತ್ರ ಚ ಸುಖೀ ನ ಸ್ಯಾತ್ಸ್ಮಾದಾಚಾರವಾನ್ಭವೇತ್ .. ೫೬..
 ಯಸ್ಯ ಯದ್ವಿಹಿತಂ ಕರ್ಮ ವೇದೇ ಶಾಸ್ತ್ರೇ ಚ ವೈದಿಕೈಃ .
 ತಸ್ಯ ತೇನ ಸಮಾಚಾರಃ ಸದಾಚಾರೋ ನ ಚೇತರಃ .. ೫೭..
 ಸದ್ಭಿರಾಚರಿತತ್ವಾಚ್ಚ ಸದಾಚಾರಃ ಸ ಉಚ್ಯತೇ .
 ಸದಾಚಾರಸ್ಯ ತಸ್ಯಾಹುರಾಸ್ತಿಕ್ಯಂ ಮೂಲಕಾರಣಂ .. ೫೮..
 ಆಸ್ತಿಕಶ್ಚೇತ್ಪ್ರಮಾದಾದ್ಯೈಃ ಸದಾಚಾರಾದವಿಚ್ಯುತಃ .
 ನ ದುಷ್ಯತಿ ನರೋ ನಿತ್ಯಂ ತಸ್ಮಾದಾಸ್ತಿಕತಾಂ ವ್ರಜೇತ್ .. ೫೯..
 ಯಥೇಹಾಸ್ತಿ ಸುಖಂ ದುಃಖಂ ಸುಕೃತ್ಕೈರ್ದುಷ್ಯತ್ಕೈರಪಿ .
 ತಥಾ ಪರತ್ರ ಚಾಸ್ತೀತಿ ಮತಿರಾಸ್ತಿಕ್ಯಮುಚ್ಯತೇ .. ೬೦..
 ರಹಸ್ಯಮನ್ಯದ್ವಕ್ಷ್ಯಾಮಿ ಗೋಪನೀಯಮಿದಂ ಪ್ರಿಯೇ .
 ನ ವಾಚ್ಯಂ ಯಸ್ಯ ಕಸ್ಯಾಪಿ ನಾಸ್ತಿಕಸ್ಯಾಥ ವಾ ಪಶೋಃ .. ೬೧..
 ಸದಾಚಾರವಿಹೀನಸ್ಯ ಪತಿತಸ್ಯಾಂತ್ಯಜಸ್ಯ ಚ .
 ಪಂಚಾಕ್ಷರಾತ್ಪರಂ ನಾಸ್ತಿ ಪರಿತ್ರಾಣಂ ಕಲೌ ಯುಗೇ .. ೬೨..
 ಗಚ್ಛತಸ್ತಿಷ್ಠತೋ ವಾಪಿ ಸ್ವೇಚ್ಛಯಾ ಕರ್ಮ ಕುರ್ವತಃ .
 ಅಶುಚೇರ್ವಾ ಶುಚೇರ್ವಾಪಿ ಮಂತ್ರೋಽಯಂ ನ ಚ ನಿಷ್ಫಲಃ .. ೬೩..
 ಅನಾಚಾರವತಾಂ ಪುಂಸಾಮವಿಶುದ್ಧಷಡ್ಧನಾಂ .
 ಅನಾದಿಷ್ಟೋಽಪಿ ಗುರುಣಾ ಮಂತ್ರೋಽಯಂ ನ ಚ ನಿಷ್ಫಲಃ .. ೬೪..
 ಅಂತ್ಯಜಸ್ಯಾಪಿ ಮೂರ್ಛಸ್ಯ ಮೂಢಸ್ಯ ಪತಿತಸ್ಯ ಚ .
 ನಿರ್ಮರ್ಯಾದಸ್ಯ ನೀಚಸ್ಯ ಮಂತ್ರೋಽಯಂ ನ ಚ ನಿಷ್ಫಲಃ .. ೬೫..
 ಸರ್ವಾವಸ್ಥಾಂ ಗತಸ್ಯಾಪಿ ಮಯಿ ಭಕ್ತಿಮತಃ ಪರಂ .
 ಸಿದ್ಧತ್ಯೇವ ನ ಸಂದೇಹೋ ನಾಪರಸ್ಯ ತು ಕಸ್ಯಚಿತ್ .. ೬೬..
 ನ ಲಗ್ನತಿಥಿನಕ್ಷತ್ರವಾರಯೋಗಾದಯಃ ಪ್ರಿಯೇ .
 ಅಸ್ಯಾತ್ಯಂತಮವೇಕ್ಷ್ಯಾಃ ಸ್ಯುರ್ನೈಷ ಸಪ್ತಃ ಸದೋದಿತಃ .. ೬೭..

ನ ಕದಾಚಿನ್ನ ಕಸ್ಯಾಪಿ ರಿಪುರೇಷ ಮಹಾಮನುಃ .
 ಸುಸಿದ್ಧೋ ವಾಪಿ ಸಿದ್ಧೋ ವಾ ಸಾಧ್ಯೋ ವಾಪಿ ಭವಿಷ್ಯತಿ .. ೬೮..
 ಸಿದ್ಧೇನ ಗುರುಣಾದಿಷ್ಟಃ ಸುಸಿದ್ಧ ಇತಿ ಕಥ್ಯತೇ .
 ಅಸಿದ್ಧೇನಾಪಿ ವಾ ದತ್ತಃ ಸಿದ್ಧಸಾಧ್ಯಸ್ತು ಕೇವಲಃ .. ೬೯..
 ಅಸಾಧಿತಃ ಸಾಧಿತೋ ವಾ ಸಿದ್ಧತ್ವೇನ ನ ಸಂಶಯಃ .
 ಶ್ರದ್ಧಾತಿಶಯಯುಕ್ತಸ್ಯ ಮಯಿ ಮಂತ್ರೇ ತಥಾ ಗುರೌ .. ೭೦..
 ತಸ್ಮಾನ್ಮಂತ್ರಾಂತರಾಂಸ್ತು ಕ್ತ್ವಾ ಸಾಪಾಯಾನಧಿಕಾರತಃ .
 ಆಶ್ರಯೇತ್ಪರಮಾಂ ವಿದ್ಯಾಂ ಸಾಕ್ಷಾತ್ಪಂಚಾಕ್ಷರೀಂ ಬುಧಃ .. ೭೧..
 ಮಂತ್ರಾಂತರೇಷು ಸಿದ್ಧೇಷು ಮಂತ್ರ ಏಷ ನ ಸಿದ್ಧತಿ .
 ಸಿದ್ಧೇ ತ್ವಸ್ಮಿನ್ನಹಾಮಂತ್ರೇ ತೇ ಚ ಸಿದ್ಧಾ ಭವಂತ್ಯುತ .. ೭೨..
 ಯಥಾ ದೇವೇಷ್ಟಲಬ್ಧೋಽಸ್ಮಿ ಲಬ್ಧೇಷ್ಟಪಿ ಮಹೇಶ್ವರಿ .
 ಮಯಿ ಲಬ್ಧೇ ತು ತೇ ಲಬ್ಧಾ ಮಂತ್ರೇಷ್ಟೇಷು ಸಮೋ ವಿಧಿಃ .. ೭೩..
 ಯೇ ದೋಷಾಃ ಸರ್ವಮಂತ್ರಾಣಾಂ ನ ತೇಽಸ್ಮಿನ್ ಸಂಭವಂತ್ಯಪಿ .
 ಅಸ್ಯ ಮಂತ್ರಸ್ಯ ಜಾತ್ಯಾದೀನನಪೇಕ್ಷ್ಯ ಪ್ರವರ್ತನಾತ್ .. ೭೪..
 ತಥಾಪಿ ನೈವ ಕ್ಷುದ್ರೇಷು ಫಲೇಷು ಪ್ರತಿಯೋಗಿಷು .
 ಸಹನಾ ವಿನಿಯುಂಜೀತ ತಸ್ಮಾದೇಷ ಮಹಾಬಲಃ .. ೭೫..
 ಉಪಮನ್ಯುರುವಾಚ .
 ಏವಂ ಸಾಕ್ಷಾನ್ಮಹಾದೇವೈಶ್ಚ ಮಹಾದೇವೇನ ಶೂಲಿನಾ .
 ಹಿತಾಯ ಜಗತಾಮುಕ್ತಃ ಪಂಚಾಕ್ಷರವಿಧಿಯಥಾ .. ೭೬..
 ಯ ಇದಂ ಕೀರ್ತಯೇದ್ಭಕ್ತ್ಯಾ ಶೃಣುಯಾದ್ವಾ ಸಮಾಹಿತಃ .
 ಸರ್ವಪಾಪವಿನಿರ್ಮುಕ್ತಃ ಪ್ರಯಾತಿ ಪರಮಾಂ ಗತಿಂ .. ೭೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪಂಚಾಕ್ಷರಮಹಿಮವರ್ಣನಂ ನಾಮ ಚತುರ್ದಶೋಽಧ್ಯಾಯಃ .. ೭೨.೧೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೫. ಪಂಚದಶೋಽಧ್ಯಾಯಃ . ದೀಕ್ಷಾವಿಧಾನೇ
 ಗುರುಮಾಹಾತ್ಮ್ಯವರ್ಣನಂ .

ಶ್ರೀಕೃಷ್ಣ ಉವಾಚ .
 ಭಗವನ್ಮಂತ್ರಮಾಹಾತ್ಮ್ಯಂ ಭವತಾ ಕಥಿತಂ ಪ್ರಭೋ .

ತತ್ರ ಯೋಗವಿಧಾನಂ ಚ ಸಾಕ್ಷಾಚ್ಛ್ರುತಿಸಮಂ ಯಥಾ .. ೧..
 ಇದಾನೀಂ ಶ್ರೋತುಮಿಚ್ಛಾಮಿ ಶಿವಸಂಸ್ಕಾರಮುತ್ತಮಂ .
 ಮಂತ್ರಸಂಗ್ರಹಣೇ ಕಿಂಚಿತ್ಸೂಚಿತಂ ನ ತು ವಿಸ್ಮೃತಂ .. ೨..
 ಉಪಮನ್ಯುರುವಾಚ .
 ಹಂತ ತೇ ಕಥಯಿಷ್ಯಾಮಿ ಸರ್ವಪಾಪವಿಶೋಧನಂ .
 ಸಂಸ್ಕಾರಂ ಪರಮಂ ಪುಣ್ಯಂ ಶಿವೇನ ಪತಿಭಾಷಿತಂ .. ೩..
 ಸಮ್ಯಕ್ ಕೃತಾಧಿಕಾರಃ ಸ್ಯಾತ್ಪೂಜಾದಿಷು ನರೋ ಯತಃ .
 ಸಂಸ್ಕಾರಃ ಕಥ್ಯತೇ ತೇನ ಷಡಧ್ವಪರಿಶೋಧನಂ .. ೪..
 ದೀಯತೇ ಯೇನ ವಿಜ್ಞಾನಂ ಕ್ಷೀಯತೇ ಪಾಶಬಂಧನಂ .
 ತಸ್ಮಾತ್ಸಂಸ್ಕಾರ ಏವಾಯಂ ದೀಕ್ಷೇತ್ಯಪಿ ಚ ಕಥ್ಯತೇ .. ೫..
 ಶಾಂಭವೀ ಚೈವ ಶಾಕ್ತೀ ಚ ಮಾಂತ್ರೀ ಚೈವ ಶಿವಾಗಮೇ .
 ದೀಕ್ಷೋಪದಿಶ್ಯತೇ ತ್ರೇಧಾ ಶಿವೇನ ಪರಮಾತ್ಮನಾ .. ೬..
 ಗುರೋರಾಲೋಕಮಾತ್ರೇಣ ಸ್ವರ್ಶಾತ್ಸಂಭಾಷಣಾದಪಿ .
 ಸದ್ಯಃ ಸಂಜ್ಞಾ ಭವೇಜ್ಜಂತೋಃ ಪಾಶೋಪಕ್ಷಯಕಾರಿಣೀ .. ೭..
 ಸಾ ದೀಕ್ಷಾ ಶಾಂಭವೀ ಪ್ರೋಕ್ತಾ ಸಾ ಪುನರ್ಭಿದ್ಯತೇ ದ್ವಿಧಾ .
 ತೀವ್ರಾ ತೀವ್ರತರಾ ಚೇತಿ ಪಾಶೋಪಕ್ಷಯಭೇದತಃ .. ೮..
 ಯಯಾ ಸ್ಯಾನ್ನಿವೃತ್ತಿಃ ಸದ್ಯಃ ಸೈವ ತೀವ್ರತರಾ ಮತಾ .
 ತೀವ್ರಾ ತು ಜೀವತೋಽತ್ಯಂತಂ ಪುಂಸಃ ಪಾಪವಿಶೋಧಿಕಾ .. ೯..
 ಶಾಕ್ತೀ ಜ್ಞಾನವತೀ ದೀಕ್ಷಾ ಶಿಷ್ಯದೇಹಂ ಪ್ರವಿಶ್ಯ ತು .
 ಗುರುಣಾ ಯೋಗಮಾರ್ಗೇಣ ಕ್ರಿಯತೇ ಜ್ಞಾನಚಕ್ಷುಷಾ .. ೧೦..
 ಮಾಂತ್ರೀ ಕ್ರಿಯಾವತೀ ದೀಕ್ಷಾ ಕುಂಡಮಂಡಲಪೂರ್ವಿಕಾ .
 ಮಂದಮಂದತರೋದ್ದೇಶಾತ್ಕರ್ತವ್ಯಾ ಗುರುಣಾ ಬಹಿಃ .. ೧೧..
 ಶಕ್ತಿಪಾತಾನುಸಾರೇಣ ಶಿಷ್ಯೋಽನುಗ್ರಹಮರ್ಹತಿ .
 ಶೈವಧರ್ಮಾನುಸಾರಸ್ಯ ತನ್ಮೂಲತ್ವಾತ್ಸಮಾಸತಃ .. ೧೨..
 ಯತ್ರ ಶಕ್ತಿರ್ನ ಪತಿತಾ ತತ್ರ ಶುದ್ಧಿರ್ನ ಜಾಯತೇ .
 ನ ವಿದ್ಯಾ ನ ಶಿವಾಚಾರೋ ನ ಮುಕ್ತಿರ್ನ ಚ ಸಿದ್ಧಯಃ .. ೧೩..
 ತಸ್ಮಾತ್ ಲಿಂಗಾನಿ ಸಂವೀಕ್ಷ್ಯ ಶಕ್ತಿಪಾತಸ್ಯ ಭೂಯಸಃ .
 ಜ್ಞಾನೇನ ಕ್ರಿಯಯಾ ವಾಥ ಗುರುಃ ಶಿಷ್ಯಂ ವಿಶೋಧಯೇತ್ .. ೧೪..
 ಯೋಽನ್ಯಥಾ ಕುರುತೇ ಮೋಹಾತ್ ಸ ವಿನಶ್ಯತಿ ದುರ್ಮತಿಃ .
 ತಸ್ಮಾತ್ಸರ್ವಪ್ರಕಾರೇಣ ಗುರುಃ ಶಿಷ್ಯಂ ಪರೀಕ್ಷಯೇತ್ .. ೧೫..
 ಲಕ್ಷಣಂ ಶಕ್ತಿಪಾತಸ್ಯ ಪ್ರಬೋಧಾನಂದಸಂಭವಃ .
 ಸಾ ಯಸ್ಮಾತ್ಪರಮಾ ಶಕ್ತಿಃ ಪ್ರಬೋಧಾನಂದರೂಪಿಣೀ .. ೧೬..

ಆನಂದಬೋಧಯೋರ್ಲಿಂಗಮಂತಃಕರಣವಿಕ್ರಿಯಾಃ .
 ಯಥಾ ಸ್ಯಾತ್ಕಂಪರೋಮಾಂಚಸ್ವರನೇತ್ರಾಂಗವಿಕ್ರಿಯಾಃ .. ೧೭..
 ಶಿಷ್ಯೋಽಪಿ ಲಕ್ಷಣೈರೇಭಿಃ ಕುರ್ಯಾದ್ಗುರುಪರಿಕ್ಷಣಂ .
 ತತ್ಸಂಪರ್ಕೈಃ ಶಿವಾರ್ಚಾದೌ ಸಂಗತೈರ್ವಾಥ ತದ್ಗತೈಃ .. ೧೮..
 ಶಿಷ್ಯಸ್ತು ಶಿಕ್ಷಣೀಯತ್ವಾದ್ಗುರೋರ್ಗೌರವಕಾರಣಾತ್ .
 ತಸ್ಮಾತ್ ಸರ್ವಪ್ರಯತ್ನೇನ ಗುರೋರ್ಗೌರವಮಾಚರೇತ್ .. ೧೯..
 ಯೋ ಗುರುಃ ಸ ಶಿವಃ ಪ್ರೋಕ್ಷೋ ಯಃ ಶಿವಃ ಸ ಗುರುಃ ಸ್ಮೃತಃ .
 ಗುರುವಾ ಶಿವ ಏವಾಥ ವಿದ್ಯಾಕಾರೇಣ ಸಂಸ್ಥಿತಃ .. ೨೦..
 ಯಥಾ ಶಿವಸ್ತಥಾ ವಿದ್ಯಾ ಯಥಾ ವಿದ್ಯಾ ತಥಾ ಗುರುಃ .
 ಶಿವವಿದ್ಯಾ ಗುರೂಣಾಂ ಚ ಪೂಜಯಾ ಸದೃಶಂ ಫಲಂ .. ೨೧..
 ಸರ್ವದೇವಾತ್ಮಕಶ್ಚಾಸೌ ಸರ್ವಮಂತ್ರಮಯೋ ಗುರುಃ .
 ತಸ್ಮಾತ್ಸರ್ವಪ್ರಯತ್ನೇನ ಯಸ್ಯಾಜ್ಞಾಂ ಶಿರಸಾ ವಹೇತ್ .. ೨೨..
 ಶ್ರೇಯೋಽರ್ಥಿ ಯದಿ ಗುರ್ವಾಜ್ಞಾಂ ಮನಸಾಪಿ ನ ಲಂಘಯೇತ್ .
 ಗುರ್ವಾಜ್ಞಾಪಾಲಕೋ ಯಸ್ಮಾತ್ ಜ್ಞಾನಸಂಪತ್ತಿಮಶ್ನುತೇ .. ೨೩..
 ಗಚ್ಛಂಸ್ತಿಷ್ಠನ್ ಸ್ವಪನ್ ಭುಂಜನ್ನಾನ್ಯತ್ಕರ್ಮ ಸಮಾಚರೇತ್ .
 ಸಮಕ್ಷಂ ಯದಿ ಕುರ್ವೀತ ಸರ್ವಂ ಚಾನುಜ್ಜಯಾ ಗುರೋಃ .. ೨೪..
 ಗುರೋರ್ಗೃಹೇ ಸಮಕ್ಷಂ ವಾ ನ ಯಥೇಷ್ಟಾಸನೋ ಭವೇತ್ .
 ಗುರುರ್ದೇವೋ ಯತಃ ಸಾಕ್ಷಾತ್ಪ್ರಹಂ ದೇವಮಂದಿರಂ .. ೨೫..
 ಪಾಪಿನಾಂ ಚ ಯಥಾ ಸಂಗಾತ್ಪಾಪಾತ್ಪ್ರತಿತೋ ಭವೇತ್ .
 ಯಥೇಹ ವಹ್ನಿಸಂಪರ್ಕಾತ್ ಮಲಂ ತ್ಯಜತಿ ಕಾಂಚನಂ .
 ತಥೈವ ಗುರುಸಂಪರ್ಕಾತ್ ಪಾಪಂ ತ್ಯಜತಿ ಮಾನವಃ .. ೨೬..
 ಯಥಾ ವಹ್ನಿಸಮೀಪಸ್ಥೋ ಘೃತಕುಂಭೋ ವಿಲೀಯತೇ
 ತಥಾ ಪಾಪಂ ವಿಲೀಯೇತ ಹ್ಯಾಚಾರ್ಯಸ್ಯ ಸಮೀಪತಃ .. ೨೭..
 ಯಥಾ ಪ್ರಜ್ವಲಿತೋ ವಹ್ನಿಃ ಶುಷ್ಕಮಾದ್ರ್ವಂ ಚ ನಿರ್ದಹೇತ್ .
 ತಥಾಯಮಪಿ ಸಂತುಷ್ಟೋ ಗುರುಃ ಪಾಪಂ ಕ್ಷಣಾದ್ಧಹೇತ್ .. ೨೮..
 ಮನಸಾ ಕರ್ಮಣಾ ವಾಚಾ ಗುರೋಃ ಕ್ರೋಧಂ ನ ಕಾರಯೇತ್ .. ೨೯..
 ತಸ್ಯ ಕ್ರೋಧೇನ ದಹ್ಯಂತೇ ಹ್ಯಾಯುಃ ಶ್ರೀಜ್ಞಾನಸತ್ತ್ವಿಯಾಃ .
 ತತ್ಕ್ರೋಧಕಾರಿಣೋ ಯೇ ಸ್ಯುಸ್ತೇಷಾಂ ಯಜ್ಞಾಶ್ಚ ನಿಷ್ಕಲಾಃ .. ೩೦..
 ಯಮಶ್ಚ ನಿಯಮಾಶ್ಚೈವ ನಾತ್ರ ಕಾರ್ಯಾ ವಿಚಾರಣಾ .
 ಗುರೋರ್ವಿರುದ್ಧಂ ಯದ್ವಾಕ್ಯಂ ನ ವದೇಜ್ಜಾತುಚಿನ್ನರಃ .. ೩೧..
 ವದೇದ್ಯದಿ ಮಹಾಮೋಹಾದ್ರೌರವಂ ನರಕಂ ವ್ರಜೇತ್ .

ಮನಸಾ ಕರ್ಮಣಾ ವಾಚಾ ಗುರುಮುದ್ದಿಶ್ಯ ಯತ್ನತಃ .. ೩೨..
ಶ್ರೇಯೋಽರ್ಥೇ ಚೇನ್ನರೋ ಧೀಮಾನ್ನ ಮಿಥ್ಯಾಚಾರಮಾಚರೇತ್ .
ಗುರೋರ್ಹಿತಂ ಪ್ರಿಯಂ ಕುರ್ಯಾದಾದಿಷ್ಟೋ ವಾ ನ ವಾ ಸದಾ .. ೩೩..
ಅಸಮಕ್ಷಂ ಸಮಕ್ಷಂ ವಾ ತಸ್ಯ ಕಾರ್ಯಂ ಸಮಾಚರೇತ್ .
ಇತ್ಥಮಾಚಾರವಾನ್ಮಕ್ಕೋ ನಿತ್ಯಮುದ್ಯುಕ್ತಮಾನಸಃ .. ೩೪..
ಗುರುಪ್ರಿಯಕರಃ ಶಿಷ್ಯಃ ಶೈವಧರ್ಮಾಂಸ್ತತೋಽರ್ಹತಿ .
ಗುರುಶ್ಚೇದ್ಗುಣವಾನ್ ಪ್ರಾಜ್ಞಃ ಪರಮಾನಂದಭಾಸಕಃ .. ೩೫..
ತತ್ತ್ವವಿಚ್ಛಿವಸಂಸಕ್ತೋ ಮುಕ್ತಿದೋ ನ ತು ಚಾಪರಃ .
ಸಂವಿತ್ಸಂಜನನಂ ತತ್ತ್ವಂ ಪರಮಾನಂದಸಂಭವಂ .. ೩೬..
ತತ್ತ್ವಂ ವಿದಿತಂ ಯೇನ ಸ ಏವಾನಂದದರ್ಶಕಃ .
ನ ಪುನರ್ನಾಮಮಾತ್ರೇಣ ಸಂದಿದಾರಹಿತಸ್ತು ಯಃ .. ೩೭..
ಅನ್ಯೋಽನ್ಯಂ ತಾರಯೇನ್ನೌಕಾ ಕಿಂ ಶಿಲಾ ತಾರಯೇಚ್ಛಿಲಾಂ .
ಏತಸ್ಯ ನಾಮಮಾತ್ರೇಣ ಮುಕ್ತಿರ್ವೈ ನಾಮಮಾತ್ರಿಕಾ .. ೩೮..
ಯೈಃ ಪುನರ್ವಿದಿತಂ ತತ್ತ್ವಂ ತೇ ಮುಕ್ತಾ ಮೋಚಯಂತ್ಯಪಿ .
ತತ್ತ್ವಹೀನೇ ಕುತೋ ಬೋಧಃ ಕುತೋ ಹ್ಯಾತ್ಮಪರಿಗ್ರಹಃ .. ೩೯..
ಪರಿಗ್ರಹವಿನಿರ್ಮುಕ್ತಃ ಪಶುರಿತ್ಯಭಿಧೀಯತೇ .
ಪಶುಭಿಃ ಪ್ರೇರಿತಶ್ಚಾಪಿ ಪಶುತ್ವಂ ನಾತಿವರ್ತತೇ .. ೪೦..
ತಸ್ಮಾತ್ತತ್ತ್ವವಿದೇವೇಹ ಮುಕ್ತೋ ಮೋಚಕ ಇಷ್ಟತೇ .
ಸರ್ವಲಕ್ಷಣಸಂಯುಕ್ತಃ ಸರ್ವಶಾಸ್ತ್ರವಿದಪ್ಯಯಂ .. ೪೧..
ಸರ್ವೋಪಾಯವಿಧಿಜ್ಞೋಽಪಿ ತತ್ತ್ವಹೀನಸ್ತು ನಿಷ್ಫಲಃ .
ಯಸ್ಯಾನುಭವಪರ್ಯಂತಾ ಬುದ್ಧಿಸ್ತತ್ತ್ವೇ ಪ್ರವರ್ತತೇ .. ೪೨..
ತಸ್ಯಾವಲೋಕನಾದ್ಯೈಶ್ಚ ಪರಾನಂದೋಽಭಿಜಾಯತೇ .
ತಸ್ಮಾದ್ಯಸ್ಯೈವ ಸಂಪರ್ಕಾತ್ಪ್ರಬೋಧಾನಂದಸಂಭವಃ .. ೪೩..
ಗುರುಂ ತಮೇವ ವೃಣುಯಾನ್ನಾಪರಂ ಮತಿಮಾನ್ನರಃ .
ಸ ಶಿಷ್ಯೈರ್ವಿನಯಾಚಾರಚತುರೈರುಚಿತೋ ಗುರುಃ .. ೪೪..
ಯಾವದ್ವಿಜ್ಞಾಯತೇ ತಾವತ್ನೇವನೀಯೋ ಮುಮುಕ್ಷುಭಿಃ .
ಜ್ಞಾತೇ ತಸ್ಮಿನ್ನಿ ರಾ ಭಕ್ತಿಯಾವತ್ತ್ವಂ ಸಮಾಶ್ರಯೇತ್ .. ೪೫..
ನ ತು ತತ್ತ್ವಂ ತ್ಯಜೇಜ್ಞಾತು ನೋಪೇಕ್ಷೇತ ಕಥಂಚನ .
ಯತ್ರಾನಂದಃ ಪ್ರಬೋಧೋ ವಾ ನಾಲ್ಪಮಪ್ಯುಪಲಭ್ಯತೇ .. ೪೬..
ವತ್ಸರಾದಪಿ ಶಿಷ್ಯೇಣ ಸೋಽನ್ಯಂ ಗುರುಮುಪಾಶ್ರಯೇತ್ .
ಗುರುಮನ್ಯಂ ಪ್ರಪನ್ನೇಽಪಿ ನಾವಮನ್ಯೇತ ಪೌರ್ವಿಕಂ .

ಗುರೋರ್ಭ್ರಾತ್ಯಂಸ್ತಥಾ ಪುತ್ರಾನ್ ಬೋಧಕಾನ್ ಪ್ರೇರಕಾನಪಿ .. ೪೭..
 ತತ್ರಾದಾವುಪಸಂಗಮ್ಯ ಬ್ರಾಹ್ಮಣಂ ವೇದಪಾರಗಂ .
 ಗುರುಮಾರಾಧಯೇತ್ಪ್ರಾಜ್ಞಂ ಶುಭಗಂ ಪ್ರಿಯದರ್ಶನಂ .. ೪೮..
 ಸರ್ವಾಭಯಪ್ರದಾತಾರಂ ಕರುಣಾಕ್ರಾಂತಮಾನಸಂ .
 ತೋಷಯೇತ್ತಂ ಪ್ರಯತ್ನೇನ ಮನಸಾ ಕರ್ಮಣಾ ಗಿರಾ .. ೪೯..
 ತಾವದಾರಾಧಯೇಚ್ಛಿಷ್ಯಃ ಪ್ರಸನ್ನೋಽಸೌ ಭವೇದ್ಯಥಾ .
 ತಸ್ಮಿನ್ ಪ್ರಸನ್ನೇ ಶಿಷ್ಯಸ್ಯ ಸದ್ಯಃ ಪಾಪಕ್ಷಯೋ ಭವೇತ್ .. ೫೦..
 ತಸ್ಮಾದ್ಧನಾನಿ ರತ್ನಾನಿ ಕ್ಷೇತ್ರಾಣಿ ಚ ಗೃಹಾಣಿ ಚ .
 ಭೂಷಣಾನಿ ಚ ವಾಸಾಂಸಿ ಯಾನಶಯ್ಯಾಸನಾನಿ ಚ .. ೫೧..
 ಏತಾನಿ ಗುರವೇ ದದ್ಯಾದ್ಭಕ್ತ್ಯಾ ವಿತ್ತಾನುಸಾರತಃ .
 ವಿತ್ತಶಾರ್ಥಂ ನ ಕುರ್ವೀತ ಯದೀಚ್ಛೇತ್ಪರಮಾಂ ಗತಿಂ .. ೫೨..
 ಸ ಏವ ಜನಕೋ ಮಾತಾ ಭರ್ತಾ ಬಂಧುರ್ಧನಂ ಸುಖಂ .
 ಸಖಾ ಮಿತ್ರಂ ಚ ಯತ್ತಸ್ಮಾತ್ಸರ್ವಂ ತಸ್ಮೈ ನಿವೇದಯೇತ್ .. ೫೩..
 ನಿವೇದ್ಯ ಪಶ್ಚಾತ್ಪ್ನಾತ್ಮಾನಂ ಸಾನ್ವಯಂ ಸಪರಿಗ್ರಹಂ .
 ಸಮರ್ಪ್ಯ ಸೋದಕಂ ತಸ್ಮೈ ನಿತ್ಯಂ ತದ್ವಶಗೋ ಭವೇತ್ .. ೫೪..
 ಯದಾ ಶಿವಾಯ ಸ್ವಾತ್ಮಾನಂ ದತ್ತವಾನ್ ದೇಶಿಕಾತ್ಮನೇ .
 ತದಾ ಶೈವೋ ಭವೇದ್ಧೇಹೀ ನ ತತೋಽಸ್ತಿ ಪುನರ್ಭವಃ .. ೫೫..
 ಗುರುಶ್ಚ ಸ್ವಾಶ್ರಿತಂ ಶಿಷ್ಯಂ ವರ್ಷಮೇಕಂ ಪರೀಕ್ಷಯೇತ್ .
 ಬ್ರಾಹ್ಮಣಂ ಕ್ಷತ್ರಿಯಂ ವೈಶ್ಯಂ ದ್ವಿವರ್ಷಂ ಚ ತ್ರಿವರ್ಷಕಂ .. ೫೬..
 ಪ್ರಾಣದ್ರವ್ಯಪ್ರದಾನಾದ್ಯೈ ರಾದೇಶೈಶ್ಚ ಸಮಾಸಮೈಃ .
 ಉತ್ತಮಾಂಶ್ಚಾಧಮೇ ಕೃತ್ವಾ ನೀಚಾನುತ್ತಮಕರ್ಮಣಿ .. ೫೭..
 ಆಕುಷ್ಠಾಸ್ತಾಡಿತಾ ವಾಪಿ ಯೇ ವಿಷಾದಂ ನ ಯಾಂತ್ಯಪಿ .
 ತೇ ಯೋಗ್ಯಾಃ ಸಂಯತಾಃ ಶುದ್ಧಾಃ ಶಿವಸಂಸ್ಕಾರಕರ್ಮಣಿ .. ೫೮..
 ಅಹಿಂಸಕಾ ದಯಾವಂತೋ ನಿತ್ಯಮುದ್ಯುಕ್ತಚೇತಸಃ .
 ಅಮಾನಿನೋ ಬುದ್ಧಿಮಂತಃ ತ್ಯಕ್ತಸ್ಪರ್ಧಾಃ ಪ್ರಿಯಂವದಾಃ .. ೫೯..
 ಋಜುವೋ ಮೃದವಃ ಸ್ವಚ್ಛಾ ವಿನೀತಾಃ ಸ್ಥಿರಚೇತಸಃ .
 ಶೌಚಾಚಾರಸಮಾಯುಕ್ತಾಃ ಶಿವಭಕ್ತಾ ದ್ವಿಜಾತಯಃ .. ೬೦..
 ಏವಂ ವೃತ್ತಸಮೋಪೇತಾ ವಾಜ್ಮನಃಕಾಯಕರ್ಮಭಿಃ .
 ಶೋಧ್ಯಾ ಬೋಧ್ಯಾ ಯಥಾನ್ಯಾಯಮಿತಿ ಶಾಸ್ತ್ರೇಷು ನಿಶ್ಚಯಃ .. ೬೧..
 ನಾಧಿಕಾರಃ ಸ್ವತೋ ನಾರ್ಯಾಃ ಶಿವಸಂಸ್ಕಾರಕರ್ಮಣಿ .
 ನಿಯೋಗಾದ್ಭರ್ತುರಸ್ಥೇವ ಭಕ್ತಿಯುಕ್ತಾ ಯದೀಶ್ವರೇ .. ೬೨..
 ತಥೈವ ಭರ್ತೃಹೀನಾಯಾ ಪುತ್ರಾದೇರಭ್ಯನುಜ್ಞಯಾ .

ಅಧಿಕಾರೋ ಭವತ್ಯೇವ ಕನ್ಯಾಯಾಃ ಪಿತುರಾಜ್ಞಯಾ .
 ಲೂದ್ರಾಣಾಂ ಮರ್ತ್ಯಜಾತೀನಾಂ ಪತಿತಾನಾಂ ವಿಶೇಷತಃ .. ೬೩..
 ತಥಾ ಸಂಕರಜಾತೀನಾಂ ನಾಧ್ವಶುದ್ಧಿವಿಧೀಯತೇ .
 ತೈಃಪ್ಯಕೃತ್ರಿಮಭಾವಾಶ್ಚೇಚ್ಛಿವೇ ಪರಮಕಾರಣೇ .. ೬೪..
 ಪಾದೋದಕಪ್ರದಾನಾದ್ವೈಃ ಕುರ್ಯುಃ ಪಾಪವಿಶೋಧನಂ .
 ಅತ್ರಾನುಲೋಮಜಾತಾ ಯೇ ಯುಕ್ತಾ ಏವ ದ್ವಿಜಾತಿಷು .. ೬೫..
 ತೇಷಾಮಧ್ವವಿಶುದ್ಧ್ಯಾದಿ ಕುರ್ಯಾನ್ಮಾತೃಕುಲೋಚಿತಂ .
 ಯಾ ತು ಕನ್ಯಾ ಸ್ವಪಿತೃದ್ವೈಃ ಶಿವಧರ್ಮೇ ನಿಯೋಜಿತಾ .. ೬೬..
 ಸಾ ಭಕ್ತಾಯ ಪ್ರದಾತವ್ಯಾ ನಾಪರಾಯ ವಿರೋಧಿನೇ .
 ದತ್ತಾ ಚೇತ್ಪತಿಕೂಲಾಯ ಪ್ರಮಾದಾದ್ಭೋಧಯೇತ್ಪತಿಂ .. ೬೭..
 ಅಶಕ್ತಾ ತಂ ಪರಿತ್ಯಜ್ಯ ಮನಸಾ ಧರ್ಮಮಾಚರೇತ್ .
 ಯಥಾ ಮುನಿವರಂ ತ್ಯಕ್ತ್ವಾ ಪತಿಮತ್ರಿಂ ಪತಿವ್ರತಾ .. ೬೮..
 ಕೃತಕೃತ್ಯಾಭವತ್ಪೂರ್ವಂ ತಪಸಾರಾಧ್ಯ ಶಂಕರಂ .
 ಯಥಾ ನಾರಾಯಣಂ ದೇವಂ ತಪಸಾರಾಧ್ಯ ಪಾಂಡವಾಃ .. ೬೯..
 ಪತತೀಲ್ಲಭವತೀ ಧರ್ಮೇ ಗುರುಭಿರ್ನ ನಿಯೋಜಿತಾ .
 ಅಸ್ವಾತಂತ್ರೈಕೈಶೋ ದೋಷೋ ನೇಹಾಸ್ತಿ ಪರಮಾರ್ಥತಃ .. ೭೦..
 ಶಿವಧರ್ಮೇ ನಿಯುಕ್ತಾಯಾಃ ಶಿವಶಾಸನಗೌರವಾತ್ .
 ಬಹುನಾತ್ರ ಕಿಮುಕ್ತೇನ ಯೋಽಪಿ ಕೋಽಪಿ ಶಿವಾಶ್ರಯಃ .. ೭೧..
 ಸಂಸ್ಕಾರೋ ಗುರ್ವಧೀನಶ್ಚೇತ್ಸಂಸ್ತ್ರಿಯಾ ನ ಪ್ರಭಿದ್ಯತೇ .
 ಗುರೋರಾಲೋಕನಾದೇವ ಸ್ವರ್ಶಾತ್ಸಂಭಾಷಣಾದಪಿ .. ೭೨..
 ಯಸ್ಯ ಸಂಜಾಯತೇ ಪ್ರಜ್ಞಾ ತಸ್ಯ ನಾಸ್ತಿ ಪರಾಜಯಃ .
 ಮನಸಾ ಯಸ್ತು ಸಂಸ್ಕಾರಃ ಕ್ರಿಯತೇ ಯೋಗವರ್ತನಾ .. ೭೩..
 ಸ ನೇಹ ಕಥಿತೋ ಗುಹ್ಯೋ ಗುರುವಕ್ತ್ರೈಕಗೋಚರಃ .
 ಕ್ರಿಯಾವಾನ್ ಯಸ್ತು ಸಂಸ್ಕಾರಃ ಕುಂಡಮಂಡಪಪೂರ್ವಕಃ .
 ಸ ವಕ್ಷ್ಯತೇ ಸಮಾನೇನ ತಸ್ಯ ಶಕ್ಯೋ ನ ವಿಸ್ತರಃ .. ೭೪..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ದೀಕ್ಷಾವಿಧಾನೇ ಗುರುಮಾಹಾತ್ಮ್ಯವರ್ಣನಂ ನಾಮ ಪಂಚದಶೋಧ್ಯಾಯಃ ..
 ೭.೨.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೬. ಷೋಡಶೋಽಧ್ಯಾಯಃ . ಶಿಷ್ಯಸಂಸ್ಕಾರವರ್ಣನಂ .

ಉಪಮನ್ಯುರುವಾಚ .

ಪುಣ್ಯೇಹನಿ ಶುಚೌ ದೇಶೇ ಬಹುದೋಷವಿವರ್ಜಿತೇ .

ದೇಶಿಕಃ ಪ್ರಥಮಂ ಕುರ್ಯಾತ್ಸಂಸ್ಕಾರಂ ಸಮಯಾಹ್ವಯಂ .. ೧..

ಪರೀಕ್ಷ್ಯ ಭೂಮಿಂ ವಿಧಿವದ್ ಗಂಧವರ್ಣರಸಾದಿಭಿಃ .

ಶಿಲ್ಪಿಶಾಸ್ತ್ರೋಕ್ತಮಾರ್ಗೇಣ ಮಂಡಪಂ ತತ್ರ ಕಲ್ಪಯೇತ್ .. ೨..

ಕೃತ್ವಾ ವೇದಿಂ ಚ ತನ್ಮಧ್ಯೇ ಕುಂಡಾನಿ ಪರಿಕಲ್ಪಯೇತ್ .

ಅಷ್ಟದಿಕ್ಷು ತಥಾ ದಿಕ್ಷು ತತ್ಪ್ರಶಾನ್ಯಾಂ ಪುನಃ ಕ್ರಮಾತ್ .. ೩..

ಪ್ರಧಾನಕುಂಡಂ ಕುರ್ವೀತ ಯದ್ವಾ ಪಶ್ಚಿಮಭಾಗತಃ .

ಪ್ರಧಾನಮೇಕಮೇವಾಥ ಕೃತ್ವಾ ಶೋಭಾಂ ಪ್ರಕಲ್ಪಯೇತ್ .. ೪..

ವಿತಾನಧ್ವಜಮಾಲಾಭಿವಿಧಿವಿಧಾಭಿರನೇಕಶಃ .

ವೇದಿಮಧ್ಯೇ ತತಃ ಕುರ್ಯಾನ್ಮಂಡಲಂ ಶುಭಲಕ್ಷಣಂ .. ೫..

ರಕ್ತಹೇಮಾದಿಭಿಶ್ಚೂರ್ಣೈರೀಶ್ವರಾವಾಹನೋಚಿತಂ .

ಸಿಂದುರಶಾಲಿನೀವಾರಚೂರ್ಣೈರೇವಾಥ ನಿರ್ಧನಃ .. ೬..

ಏಕಹಸ್ತಂ ದ್ವಿಹಸ್ತಂ ವಾ ಸಿತಂ ವಾ ರಕ್ತಮೇವ ವಾ .

ಏಕಹಸ್ತಸ್ಯ ಪದ್ಮಸ್ಯ ಕರ್ಣಿಕಾಷ್ಟಾಂಗುಲಾ ಮತಾ .. ೭..

ಕೇಸರಾಣಿ ತದರ್ಥಾನಿ ಶೇಷಂ ಚಾಷ್ಟದಲಾದಿಕಂ .

ದ್ವಿಹಸ್ತಸ್ಯ ತು ಪದ್ಮಸ್ಯ ದ್ವಿಗುಣಂ ಕರ್ಣಿಕಾದಿಕಂ .. ೮..

ಕೃತ್ವಾ ಶೋಭೋಪಶೋಭಾಡ್ಯ ಮೈಶಾನ್ಯಾಂ ತಸ್ಯ ಕಲ್ಪಯೇತ್ .

ಏಕಹಸ್ತಂ ತದರ್ಧಂ ವಾ ಪುನರ್ವೇದ್ಯಾಂ ತು ಮಂಡಲಂ .. ೯..

ವ್ರೀಹಿತಂದುಲಸಿದ್ಧಾರ್ಥತೀಲಪುಷ್ಪಕುಶಾಸ್ತತೇ .

ತತ್ರ ಲಕ್ಷಣಸಂಯುಕ್ತಂ ಶಿವಕುಂಭಂ ಪ್ರಸಾಧಯೇತ್ .. ೧೦..

ಸೌವರ್ಣಂ ರಾಜತಂ ವಾಪಿ ತಾಮ್ರಜಂ ಮೃನ್ಮಯಂ ತು ವಾ .

ಗಂಧಪುಷ್ಪಾಕ್ಷತಾಕೀರ್ಣಂ ಕುಶದೂರ್ವಾಂಕುರಾಚಿತಂ .. ೧೧..

ಸಿತಸೂತ್ರಾವೃತಂ ಕಂಠೇ ನವವಸ್ತ್ರಯುಗಾವೃತಂ .

ಶುದ್ಧಾಂಬುಪೂರ್ಣಮುತ್ಕೂಚಂ ಸದ್ರವ್ಯಂ ಸಪಿಧಾನಕಂ .. ೧೨..

ಭೃಂಗಾರಂ ವರ್ಧನೀಂ ಚಾಪಿ ಶಂಖಂ ಚ ಚಕ್ರಮೇವ ವಾ .

ವಿನಾ ಸೂತ್ರಾದಿಕಂ ಸರ್ವಂ ಪದ್ಮಪತ್ರಮಥಾಪಿ ವಾ .. ೧೩..

ತನ್ಯಾಸನಾರವಿಂದಸ್ಯ ಕಲ್ಪಯೇದುತ್ತರೇ ದಲೇ .

ಅಗ್ರತಶ್ಚಂದನಾಂಭೋಭಿರಸ್ತರಾಜಸ್ಯ ವರ್ಧನೀಂ .. ೧೪..

ಮಂಡಲಸ್ಯ ತತಃ ಪ್ರಾಚ್ಯಾಂ ಮಂತ್ರಕುಂಭೇ ಚ ಪೂರ್ವವತ್ .
ಕೃತ್ವಾ ವಿಧಿವದೀಶಸ್ಯ ಮಹಾಪೂಜಾಂ ಸಮಾಚರೇತ್ .. ೧೫..
ಅಥಾರ್ಣವಸ್ಯ ತೀರೇ ವಾ ನದ್ಯಾಂ ಗೋಷ್ಠೇಽಪಿ ವಾ ಗಿರೌ .
ದೇವಾಗರೇ ಗೃಹೇ ವಾಪಿ ದೇಶೇಽನ್ಯಸ್ಮಿನ್ಮನೋಹರೇ .. ೧೬..
ಕೃತ್ವಾ ಪೂರ್ವೋದಿತಂ ಸರ್ವಂ ವಿನಾ ವಾ ಮಂಡಪಾದಿಕಂ .
ಮಂಡಲಂ ಪೂರ್ವವತ್ಕೃತ್ವಾ ಸ್ಥಂಢಿಲಂ ಚ ವಿಭಾವಸೋಃ .. ೧೭..
ಪ್ರವಿಶ್ಯ ಪೂಜಾಭವನಂ ಪ್ರಹೃಷ್ಟವದನೋ ಗುರುಃ .
ಸರ್ವಮಂಗಲಸಂಯುಕ್ತಃ ಸಮಾಚರಿತನೈತ್ಯಕಃ .. ೧೮..
ಮಹಾಪೂಜಾಂ ಮಹೇಶಸ್ಯ ಕೃತ್ವಾ ಮಂಡಲಮಧ್ಯತಃ .
ಶಿವಕುಂಭೇ ತಥಾ ಭೂಯಃ ಶಿವಮಾವಾಹ್ಯ ಪೂಜಯೇತ್ .. ೧೯..
ಪಶ್ಚಿಮಾಭಿಮುಖಂ ಧ್ಯಾತ್ವಾ ಯಜ್ಞರಕ್ಷಕಮೀಶ್ವರಂ .
ಅರ್ಚಯೇದಸ್ತವರ್ಧನ್ಯಾಮಸ್ತಮೀಶಸ್ಯ ದಕ್ಷಿಣೇ .. ೨೦..
ಮಂತ್ರಕುಂಭೇ ಚ ವಿನ್ಯಸ್ಯ ಮಂತ್ರಂ ಮಂತ್ರವಿಶಾರದಃ .
ಕೃತ್ವಾ ಮುದ್ರಾದಿಕಂ ಸರ್ವಂ ಮಂತ್ರಯಾಗಂ ಸಮಾಚರೇತ್ .. ೨೧..
ತತಃ ಶಿವಾನಲೇ ಹೋಮಂ ಕುರ್ಯಾದ್ಧೇಶಿಕಸತ್ತಮಃ .
ಪ್ರಧಾನಕುಂಡೇ ಪರಿತೋ ಜುಹುಯುಶ್ಚಾಪರೇ ದ್ವಿಜಾಃ .. ೨೨..
ಆಚಾರ್ಯಾತ್ಪಾದಮರ್ಧ್ಧಂ ವಾ ಹೋಮಸ್ತೇಷಾಂ ವಿಧೀಯತೇ .
ಪ್ರಧಾನಕುಂಡ ಏವಾಥ ಜುಹುಯಾದ್ಧೇಶಿಕೋತ್ತಮಃ .. ೨೩..
ಸ್ವಾಧ್ಯಾಯಮಪರೇ ಕುರ್ಯುಃ ಸ್ತೋತ್ರಂ ಮಂಗಲವಾಚನಂ .
ಜಪಂ ಚ ವಿಧಿವಚ್ಚಾನ್ಯೇ ಶಿವಭಕ್ತಿಪರಾಯಣಾಃ .. ೨೪..
ನೃತ್ಯಂ ಗೀತಂ ಚ ವಾದ್ಯಂ ಚ ಮಂಗಲಾನ್ಯಪರಾಣಿ ಚ .
ಪೂಜನಂ ಚ ಸದಸ್ಯಾನಾಂ ಕೃತ್ವಾ ಸಮ್ಯಗ್ವಿಧಾನತಃ .. ೨೫..
ಪುಣ್ಯಾಹಂ ಕಾರಯಿತ್ವಾಥ ಪುನಃ ಸಂಪೂಜ್ಯ ಶಂಕರಂ .
ಪ್ರಾರ್ಥಯೇದ್ಧೇಶಿಕೋ ದೇವಂ ಶಿಷ್ಯಾನುಗ್ರಹಕಾಮ್ಯಯಾ .. ೨೬..
ಪ್ರಸೀದ ದೇವದೇವೇಶ ದೇಹಮಾವಿಶ್ಯ ಮಾಮಕಂ .
ವಿಮೋಚಯ್ಯನಂ ವಿಶ್ವೇಶ ಘೃಣಯಾ ಚ ಘೃಣಾನಿಧೇ .. ೨೭..
ಅಥ ಚೈವಂ ಕರೋಮೀತಿ ಲಬ್ಧಾನುಜ್ಞಸ್ತು ದೇಶಿಕಃ .
ಆನೀಯೋಪೋಷಿತಂ ಶಿಷ್ಯಂ ಹವಿಷ್ಯಾಶಿನಮೇವ ವಾ .. ೨೮..
ಏಕಾಶನಂ ವಾ ವಿರತಂ ಸ್ನಾತಂ ಪ್ರಾತಃಕೃತಕ್ರಿಯಂ .
ಜಪಂತಂ ಪ್ರಣವಂ ದೇವಂ ಧ್ಯಾಯಂತಂ ಕೃತಮಂಗಲಂ .. ೨೯..
ದ್ವಾರಸ್ಯ ಪಶ್ಚಿಮಸ್ಯಾಗ್ರಮಂಡಲೇ ದಕ್ಷಿಣಸ್ಯ ವಾ .
ದರ್ಭಾಸನೇ ಸಮಾಸೀನಂ ವಿಧಾಯೋದಜ್ಞುಖಂ ಶಿಶುಂ .. ೩೦..

ಸ್ವಯಂ ಪ್ರಾಗ್ವದನಸ್ತಿಷ್ಠನ್ನೂರ್ಧ್ವಕಾಯಂ ಕೃತಾಂಜಲಿಂ .
 ಸಂಪ್ರೋಕ್ಷ್ಯ ಪ್ರೋಕ್ಷಣೀತೋಯೈರ್ಮೂರ್ಧ್ವನೃಪ್ತೇಣ ಮುದ್ರಯಾ .. ೩೧..
 ಪುಷ್ಪಕ್ಷೇಪೇಣ ಸಂತಾಡ್ಯ ಬದ್ಧೀಯಾಲ್ಲೋಚನಂ ಗುರುಃ .
 ದುಕೂಲಾದ್ಧೇನ ವಸ್ತ್ರೇಣ ಮಂತ್ರಿತೇನ ನವೇನ ಚ .. ೩೨..
 ತತಃ ಪ್ರವೇಶಯೇಚ್ಛಿಷ್ಯಂ ಗುರುದ್ವಾರೇಣ ಮಂಡಲಂ .
 ಸೋಽಪಿ ತೇನೇರಿತಃ ಶಂಭೋರಾಚರೇತ್ ತ್ರಿಃಪ್ರದಕ್ಷಿಣಂ .. ೩೩..
 ತತಃ ಸುವರ್ಣಸಮಿಶ್ರಂ ದತ್ತ್ವಾ ಪುಷ್ಪಾಂಜಲಿಂ ಪ್ರಭೋಃ .
 ಪ್ರಾಜ್ಞುಖಶ್ಚೋದಜ್ಞುಖೋ ವಾ ಪ್ರಣಮೇದ್ಧಂಡವತ್ಕ್ವಿತ್ಥಾ .. ೩೪..
 ತತಃ ಸಂಪ್ರೋಕ್ಷ್ಯ ಮೂಲೇನ ಶಿರಸ್ಯಸ್ತೇಣ ಪೂರ್ವವತ್ .
 ಸಂತಾಡ್ಯ ದೇಶಿಕಸ್ತಸ್ಯ ಮೋಚಯೇನ್ನೇತ್ರಬಂಧನಂ .. ೩೫..
 ಸ ದೃಷ್ಟ್ವಾ ಮಂಡಲಂ ಭೂಯಃ ಪ್ರಣಮೇತ್ಸಾಂಜಲಿಃ ಪ್ರಭುಂ .
 ಅಥಾಸೀನಂ ಶಿವಾಚಾರ್ಯೋ ಮಂಡಲಸ್ಯ ತು ದಕ್ಷಿಣೇ .. ೩೬..
 ಉಪವೇಶ್ಯಾತ್ಮನಃ ಸವ್ಯೇ ಶಿಷ್ಯಂ ದರ್ಭಾಸನೇ ಗುರುಃ .
 ಆರಾಧ್ಯ ಚ ಮಹಾದೇವಂ ಶಿವಹಸ್ತಂ ಪ್ರವಿನ್ಯಸೇತ್ .. ೩೭..
 ಶಿವತೇಜೋಮಯಂ ಪಾಣಿಂ ಶಿವಮಂತ್ರಮುದೀರಯೇತ್ .
 ಶಿವಾಭಿಮಾನಸಂಪನ್ನೋ ನ್ಯಸೇಚ್ಛಿಷ್ಯಸ್ಯ ಮಸ್ತಕೇ .. ೩೮..
 ಸರ್ವಾಂಗಾಲಂಬನಂ ಚೈವ ಕುರ್ಯಾತ್ತೇನೈವ ದೇಶಿಕಃ .
 ಶಿಷ್ಯೋಽಪಿ ಪ್ರಣಮೇದ್ಭೂಮೌ ದೇಶಿಕಾಕೃತಿಮೀಶ್ವರಂ .. ೩೯..
 ತತಃ ಶಿವಾನಲೇ ದೇವಂ ಸಮಭ್ಯರ್ಚ್ಯ ಯಥಾವಿಧಿ .
 ಹುತಾಹುತಿತ್ರಯಂ ಶಿಷ್ಯಮುಪವೇಶ್ಯ ಯಥಾ ಪುರಾ .. ೪೦..
 ದರ್ಭಾಗ್ರೈಃ ಸಂಸ್ಪೃಶಂಸ್ತಂ ಚ ವಿದ್ಯಯಾತ್ಮಾನಮಾವಿಶೇತ್ .
 ನಮಸ್ಕೃತ್ಯ ಮಹಾದೇವಂ ನಾಡೀಸಂಧಾನಮಾಚರೇತ್ .. ೪೧..
 ಶಿವಶಾಸ್ತ್ರೋಕ್ತಮಾರ್ಗೇಣ ಕೃತ್ವಾ ಪ್ರಾಣಸ್ಯ ನಿರ್ಗಮಂ .
 ಶಿಷ್ಯದೇಹಪ್ರವೇಶಂ ಚ ಸ್ಮೃತ್ವಾ ಮಂತ್ರಾಂಸ್ತು ತರ್ಪಯೇತ್ .. ೪೨..
 ಸಂತರ್ಪಣಾಯ ಮೂಲಸ್ಯ ತೇನೈವಾಹುತಯೋ ದಶ .
 ದೇಯಾಸ್ತಿಸ್ತಥಾಂಗಾನಾಮಂಗೈರೇವ ಯಥಾಕ್ರಮಂ .. ೪೩..
 ತತಃ ಪೂರ್ಣಾಹುತಿಂ ದತ್ತ್ವಾ ಪ್ರಾಯಶ್ಚಿತ್ತಾಯ ದೇಶಿಕಃ .
 ಪುನರ್ದಶಾಹುತಿಃ ಕುರ್ಯಾನ್ಮೂಲಮಂತ್ರೇಣ ಮಂತ್ರವಿತ್ .. ೪೪..
 ಪುನಃ ಸಂಪೂಜ್ಯ ದೇವೇಶಂ ಸಮ್ಯಗಾಚಮ್ಯ ದೇಶಿಕಃ .
 ಹುತ್ವಾ ಚೈವ ಯಥಾನ್ಯಾಯಂ ಸ್ವಜಾತ್ಯಾ ವೈಶ್ಯಮುದ್ಧರೇತ್ .. ೪೫..
 ತಸ್ಮೈವಂ ಜನಯೇತ್ಕ್ವಾತ್ರಮುದ್ಧಾರಂ ಚ ತತಃ ಪುನಃ .

ಕೃತ್ವಾ ತಥೈವ ವಿಪ್ರತ್ವಂ ಜನಯೇದಸ್ಯ ದೇಶಿಕಃ .. ೪೬..
 ರಾಜನ್ಯಂ ಚೈವಮುದ್ಧೃತ್ಯ ಕೃತ್ವಾ ವಿಪ್ರಂ ಪುನಸ್ತಯೋಃ .
 ರುದ್ರತ್ವಂ ಜನಯೇದ್ವಿಪ್ರೇ ರುದ್ರನಾಮೈವ ಸಾಧಯೇತ್ .. ೪೭..
 ಪ್ರೋಕ್ಷಣಂ ತಾಡನಂ ಕೃತ್ವಾ ಶಿಶೋಃ ಸ್ವಾತ್ಮಾನಮಾತ್ಮನಿ .
 ಶಿವಾತ್ಮಕಮನುಸ್ಮೃತ್ಯ ಸ್ಫುರಂತಂ ವಿಸ್ಫುಲಿಂಗವತ್ .. ೪೮..
 ನಾಡ್ಯಾ ಯಥೋಕ್ತಯಾ ವಾಯುಂ ರೇಚಯೇನ್ಮಂತ್ರತೋ ಗುರುಃ .
 ನಿರ್ಗಮ್ಯ ಪ್ರವಿಶೇನ್ನಾಡ್ಯಾಂ ಶಿಷ್ಯಸ್ಯ ಹೃದಯಂ ತಥಾ .. ೪೯..
 ಪ್ರವಿಶ್ಯ ತಸ್ಯ ಚೈತನ್ಯಂ ನೀಲಬಿಂದುನಿಭಂ ಸ್ಮರನ್ .
 ಸ್ವತೇಜಸಾಪಾಸ್ತಮಲಂ ಜ್ವಲಂತಮನುಚಿಂತಯೇತ್ .. ೫೦..
 ತಮಾದಾಯ ತಯಾ ನಾಡ್ಯಾ ಮಂತ್ರೀ ಸಂಹಾರಮುದ್ರಯಾ .
 ನ ಪೂರಕೇಣ ನಿವೇಶ್ಯೈನಮೇಕೀಭಾವಾರ್ಥಮಾತ್ಮನಃ .. ೫೧..
 ಕುಂಭಕೇನ ತಥಾ ನಾಡ್ಯಾ ರೇಚಕೇನ ಯಥಾ ಪುರಾ .
 ತಸ್ಮಾದಾದಾಯ ಶಿಷ್ಯಸ್ಯ ಹೃದಯೇ ತಂ ನಿವೇಶಯೇತ್ .. ೫೨..
 ತಮಾಲಭ್ಯ ಶಿವಾಲ್ಪಭೃಂ ತಸ್ಮೈ ದತ್ತೋಪವೀತಕಂ .
 ಹುತ್ವಾಽಽಹುತಿತ್ರಯಂ ಪಶ್ಚಾದ್ಧ್ಯಾತ್ವೂರ್ಣಾಹುತಿಂ ತತಃ .. ೫೩..
 ದೇವಸ್ಯ ದಕ್ಷಿಣೇ ಶಿಷ್ಯಮುಪವೇಶ್ಯ ವರಾಸನೇ .
 ಕುಶಪುಷ್ಪಪರಿಸ್ಪೀರ್ಣೇ ಬದ್ಧಾಂಜಲಿರುದಜ್ಜುಖಂ .. ೫೪..
 ಸ್ವಸ್ತಿಕಾಸನಮಾರೂಢಂ ವಿಧಾಯ ಪ್ರಾಜ್ಞುಖಃ ಸ್ವಯಂ .
 ವರಾಸನಸ್ಥಿತೋ ಮಂತ್ರೈರ್ಮಹಾಮಂಗಲನಿಃಸ್ವನೈಃ .. ೫೫..
 ಸಮಾದಾಯ ಘಟಂ ಪೂರ್ಣಂ ಪೂರ್ಣಮೇವ ಪ್ರಸಾಧಿತಂ .
 ಧ್ಯಾಯಮಾನಃ ಶಿವಂ ಶಿಷ್ಯಮಭಿಷಿಂಚೇತ ದೇಶಿಕಃ .. ೫೬..
 ಅಥಾಪನುದ್ಯ ಸ್ನಾನಾಂಬು ಪರಿಧಾಯ ಸಿತಾಂಬರಂ .
 ಆಚಾಂತೋಽಲಂಕೃತಃ ಶಿಷ್ಯಃ ಪ್ರಾಂಜಲಿರ್ಮಂಡಪಂ ವ್ರಜೇತ್ .. ೫೭..
 ಉಪವೇಶ್ಯ ಯಥಾಪೂರ್ವಂ ತಂ ಗುರುರ್ದರ್ಭವಿಷ್ಟರೇ .
 ಸಂಪೂಜ್ಯ ಮಂಡಲೇ ದೇವಂ ಕರನ್ಯಾಸಂ ಸಮಾಚರೇತ್ .. ೫೮..
 ತತಸ್ತು ಭಸ್ಮನಾ ದೇವಂ ಧ್ಯಾಯೇನ್ಮನಸಿ ದೇಶಿಕಃ .
 ಸಮಾಲಭೇತ ಪಾಣಿಭ್ಯಾಂ ಶಿಶುಂ ಶಿವಮುದೀರಯೇತ್ .. ೫೯..
 ಅಥ ತಸ್ಯ ಶಿವಾಚಾರ್ಯೋ ದಹನಪ್ಲಾವನಾದಿಕಂ .
 ಸಕಲೀಕರಣಂ ಕೃತ್ವಾ ಮಾತೃಕಾನ್ಯಾಸವರ್ತಮನಾ .. ೬೦..
 ತತಃ ಶಿವಾಸನಂ ಧ್ಯಾತ್ವಾ ಶಿಷ್ಯಮೂರ್ಧನಿ ದೇಶಿಕಃ .
 ತತ್ರಾವಾಹ್ಯ ಯಥಾನ್ಯಾಯಮರ್ಚಯೇನ್ಮನಸಾ ಶಿವಂ .. ೬೧..

ಪ್ರಾರ್ಥಯೇತ್ಪಾಂಜಲಿದೇವಂ ನಿತ್ಯಮತ್ರ ಸ್ಥಿತೋ ಭವ .
 ಇತಿ ವಿಜ್ಞಾಪ್ಯ ತಂ ಶಂಭೋಸ್ತೇಜಸಾ ಭಾಸುರಂ ಸ್ಮರೇತ್ .. ೬೨..
 ಸಂಪೂಜ್ಯಾಥ ಶಿವಂ ಶೈವೀಮಾಜ್ಞಾಂ ಪ್ರಾಪ್ಯ ಶಿವಾತ್ಮಿಕಾಂ .
 ಕರ್ಣೇ ಶಿಷ್ಯಸ್ಯ ಶನಕೈಃ ಶಿವಮಂತ್ರಮುದೀರಯೇತ್ .. ೬೩..
 ಸ ತು ಬದ್ಧಾಂಜಲಿಃ ಶ್ರುತ್ವಾ ಮಂತ್ರಂ ತದ್ಗತಮಾನಸಃ .
 ಶನೈಸ್ತಂ ವ್ಯಾಹರೇಚ್ಛಿಷ್ಯಃ ಶಿವಾಚಾರ್ಯಸ್ಯ ಶಾಸನಾತ್ .. ೬೪..
 ತತಃ ಶಾಕ್ತಂ ಚ ಸಂದಿಶ್ಯ ಮಂತ್ರಂ ಮಂತ್ರವಿಚಕ್ಷಣಃ .
 ಉಚ್ಚಾರಯಿತ್ವಾ ಚ ಸುಖಂ ತಸ್ಮೈ ಮಂಗಲಮಾದಿಶೇತ್ .. ೬೫..
 ತತಃ ಸಮಾನಾನ್ಮಂತ್ರಾರ್ಥಂ ವಾಚ್ಯವಾಚಕಯೋಗತಃ .
 ಸಮಾದಿಶ್ಯೇಶ್ವರಂ ರೂಪಂ ಯೋಗಮಾಸನಮಾದಿಶೇತ್ .. ೬೬..
 ಅಥ ಗುರ್ವಾಜ್ಞಯಾ ಶಿಷ್ಯಃ ಶಿವಾಗ್ನಿಗುರುಸನ್ನಿಧೌ .
 ಭಕ್ತ್ಯೈವಮಭಿಸಂಧಾಯ ದೀಕ್ಷಾವಾಕ್ಯಮುದೀರಯೇತ್ .. ೬೭..
 ವರಂ ಪ್ರಾಣಪರಿತ್ಯಾಗಶ್ಚೇದನಂ ಶಿರಸೋಽಪಿ ವಾ .
 ನ ತ್ವನಭ್ಯಚ್ಯುತ ಭುಂಜೀಯ ಭಗವಂತಂ ತ್ರಿಲೋಚನಂ .. ೬೮..
 ಸ ಏವ ದದ್ಯಾನ್ನಿಯತೋ ಯಾವನೋಹವಿಪರ್ಯಯಃ .
 ತಾವದಾರಾಧಯೇದ್ದೇವಂ ತನ್ನಿಷ್ಠಸ್ತತ್ತರಾಯಣಃ .. ೬೯..
 ತತಃ ಸ ಸಮಯೋ ನಾಮ ಭವಿಷ್ಯತಿ ಶಿವಾಶ್ರಮೇ .
 ಲಬ್ಧಾಧಿಕಾರೋ ಗುರ್ವಾಜ್ಞಾಪಾಲಕಸ್ತದ್ವಶೋ ಭವೇತ್ .. ೭೦..
 ಅತಃ ಪರಂ ನ್ಯಸ್ತಕರೋ ಭಸ್ಮಾದಾಯ ಸ್ವಹಸ್ತತಃ .
 ದದ್ಯಾಚ್ಛಿಷ್ಯಾಯ ಮೂಲೇನ ರುದ್ರಾಕ್ಷಂ ಚಾಭಿಮಂತ್ರಿತಂ .. ೭೧..
 ಪ್ರತಿಮಾ ವಾಪಿ ದೇವಸ್ಯ ಗೂಢದೇಹಮಥಾಪಿ ವಾ .
 ಪೂಜಾಹೋಮಜಪಧ್ಯಾನಸಾಧನಾನಿ ಚ ಸಂಭವೇ .. ೭೨..
 ಸೋಽಪಿ ಶಿಷ್ಯಃ ಶಿವಾಚಾರ್ಯಾಲ್ಲಬ್ಧಾನಿ ಬಹುಮಾನತಃ .
 ಆದದೀತಾಜ್ಞಯಾ ತಸ್ಯ ದೇಶಿಕಸ್ಯ ನ ಚಾನ್ಯಥಾ .. ೭೩..
 ಆಚಾರ್ಯಾದಾಪ್ತಮಖಿಲಂ ಶಿರಸ್ಯಾಧಾಯ ಭಕ್ತಿತಃ .
 ರಕ್ಷಯೇತ್ಪೂಜಯೇಚ್ಛಂಭುಂ ಮಠೇ ವಾ ಗೃಹ ಏವ ವಾ .. ೭೪..
 ಅತಃ ಪರಂ ಶಿವಾಚಾರಮಾದಿಶೇದಸ್ಯ ದೇಶಿಕಃ .
 ಭಕ್ತಿಶ್ರದ್ಧಾನುಸಾರೇಣ ಪ್ರಜ್ಞಾಯಾಶ್ಚಾನುಸಾರತಃ .. ೭೫..
 ಯದುಕ್ತಂ ಯತ್ಸಮಾಜ್ಞಾತಂ ಯಚ್ಛೈವಾನ್ಯತ್ಪ್ರಕೀರ್ತಿತಂ .
 ಶಿವಾಚಾರ್ಯೇಣ ಸಮಯೇ ತತ್ಸರ್ವಂ ಶಿರಸಾ ವಹೇತ್ .. ೭೬..
 ಶಿವಾಗಮಸ್ಯ ಗ್ರಹಣಂ ವಾಚನಂ ಶ್ರವಣಂ ತಥಾ .
 ದೇಶಿಕದೇಶತಃ ಕುರ್ಯಾನ್ನ ಸ್ವೇಚ್ಛಾತೋ ನ ಚಾನ್ಯತಃ .. ೭೭..

ಇತಿ ಸಂಕ್ಷೇಪತಃ ಪ್ರೋಕ್ತಃ ಸಂಸ್ಕಾರಃ ಸಮಯಾಹ್ವಯಃ .

ಸಾಕ್ಷಾಚ್ಛಿವಪುರಪ್ರಾಪ್ತೌ ನೃಣಾಂ ಪರಮಸಾಧನಂ .. ೭೮..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ

ಶಿಷ್ಯಸಂಸ್ಕಾರವರ್ಣನಂ ನಾಮ ಷೋಡಶೋಽಧ್ಯಾಯಃ .. ೭೨.೧೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭೨.೧೭. ಸಪ್ತದಶೋಽಧ್ಯಾಯಃ . ಶಿವದೀಕ್ಷಾವಿಧಾನವರ್ಣನಂ .

ಉಪಮನ್ಯುರುವಾಚ .

ಅತಃ ಪರಂ ಸಮಾವೇಕ್ಷ್ಯ ಗುರುಃ ಶಿಷ್ಯಸ್ಯ ಯೋಗ್ಯತಾಂ .

ಷಡಧ್ವಶುದ್ಧಿಂ ಕುರ್ವೀತ ಸರ್ವಬಂಧವಿಮುಕ್ತಯೇ .. ೧..

ಕಲಾಂ ತತ್ತ್ವಂ ಚ ಭುವನಂ ವರ್ಣಂ ಪದಮತಃ ಪರಂ .

ಮಂತ್ರಶ್ಚೇತಿ ಸಮಾಸೇನ ಷಡಧ್ವಾ ಪರಿಪರೈತೇ .. ೨..

ನಿವೃತ್ತ್ಯಾದ್ಯಾಃ ಕಲಾಃ ಪಂಚ ಕಲಾಧ್ವಾ ಕಥ್ಯತೇ ಬುದ್ಧಿಃ .

ವ್ಯಾಪ್ತಾಃ ಕಲಾಭಿರಿತರೇ ತ್ವದ್ಧಾನಃ ಪಂಚ ಪಂಚಭಿಃ .. ೩..

ಶಿವತತ್ತ್ವಾ ದಿಭೂಮ್ಯಂತಂ ತತ್ತ್ವಾ ಧ್ವಾ ಸಮುದಾಹೃತಃ .

ಷಡ್ವಿಂಶತ್ಸಂಖ್ಯಯೋಪೇತಃ ಶುದ್ಧಾಶುದ್ಧೋಭಯಾತ್ಮಕಃ .. ೪..

ಆಧಾರಾದ್ಯುನ್ಮನಾಂತಶ್ಚ ಭುವನಾಧ್ವಾ ಪ್ರಕೀರ್ತಿತಃ .

ವಿನಾ ಭೇದೋಪಭೇದಾಭ್ಯಾಂ ಷಷ್ಟಿಸಂಖ್ಯಾಸಮನ್ವಿತಃ .. ೫..

ಪಂಚಾಶದ್ ರುದ್ರರೂಪಾಸ್ತು ವರ್ಣಾ ವರ್ಣಾಧ್ವಸಂಜ್ಞಿತಾಃ .

ಅನೇಕಭೇದಸಂಪನ್ನಃ ಪದಾಧ್ವಾ ಸಮುದಾಹೃತಃ .. ೬..

ಸರ್ವೋಪಮಂತ್ಯೈರ್ಮಂತ್ರಾಧ್ವಾ ವ್ಯಾಪ್ತಃ ಪರಮವಿದ್ಯಯಾ .

ಯಥಾ ಶಿವೋ ನ ತತ್ತೇಷು ಗಣ್ಯತೇ ತತ್ತ್ವನಾಯಕಃ .. ೭..

ಮಂತ್ರಾಧ್ವನಿ ನ ಗಣ್ಯತೇ ತಥಾಸೌ ಮಂತ್ರನಾಯಕಃ .

ಕಲಾಧ್ವನೋ ವ್ಯಾಪಕತ್ವಂ ವ್ಯಾಪ್ಯತ್ವಂ ಚೇತರಾಧ್ವನಾಂ .. ೮..

ನ ವೇತ್ತಿ ತತ್ತ್ವತೋ ಯಃ ಸ ನೈವಾರ್ಹತ್ಯಧ್ವಶೋಧನಂ .

ಷಡ್ವಿಧಸ್ಯಾಧ್ವನೋ ರೂಪಂ ನ ಯೇನ ವಿದಿತಂ ಭವೇತ್ .. ೯..

ವ್ಯಾಪ್ಯವ್ಯಾಪಕತಾ ತೇನ ಜ್ಞಾತುಮೇವ ನ ಶಕ್ಯತೇ .

ತಸ್ಮಾದಧ್ವಸ್ವರೂಪಂ ಚ ವ್ಯಾಪ್ಯವ್ಯಾಪಕತಾಂ ತಥಾ .. ೧೦..

ಯಥಾವದವಗಮ್ಯೈವ ಕುರ್ಯಾದಧ್ವವಿಶೋಧನಂ .

ಕುಂಡಮಂಡಲಪರ್ಯಂತಂ ತತ್ರ ಕೃತ್ವಾ ಯಥಾ ಪುರಾ .. ೧೧..
 ದ್ವಿಹಸ್ತಮಾನಂ ಕುರ್ವೀತ ಪ್ರಾಚ್ಯಾಂ ಕಲಶಮಂಡಲಂ .
 ತತಃ ಸ್ನಾತಃ ಶಿವಾಚಾರ್ಯಃ ಸಶಿಷ್ಯಃ ಕೃತನ್ಯೈತ್ಯಕಃ .. ೧೨..
 ಪ್ರವಿಶ್ಯ ಮಂಡಲಂ ಶಂಭೋಃ ಪೂಜಾಂ ಪೂರ್ವವದಾಚರೇತ್ .
 ತತ್ರಾಡಕಾವರೈಃ ಸಿದ್ಧಂ ತಂದುಲೈಃ ಪಾಯಸಂ ಪ್ರಭೋಃ .. ೧೩..
 ಅರ್ಧಂ ನಿವೇದ್ಯ ಹೋಮಾರ್ಥಂ ಶೇಷಂ ಸಮುಪಕಲ್ಪಯೇತ್ .
 ಪುರತಃ ಕಲ್ಪಿತೇ ವಾಥ ಮಂಡಲೇ ವರ್ಣಮಂಡಿತೇ .. ೧೪..
 ಸ್ಥಾಪಯೇತ್ಪಂಚಕಲಶಾಂದಿಕ್ಷು ಮಧ್ಯೇ ಚ ದೇಶಿಕಃ .
 ತೇಷು ಬ್ರಹ್ಮಾಣಿ ಮೂಲಾಣೈರ್ಬಿಂದುನಾದಸಮನ್ವಿತೈಃ .. ೧೫..
 ನಮ ಆದ್ಯೈರ್ಯಕರಾಂತ್ಯೈಃ ಕಲ್ಪಯೇತ್ಕಲ್ಪವಿತ್ತಮಃ .
 ಈಶಾನಂ ಮಧ್ಯಮೇ ಕುಂಭೇ ಪುರುಷಂ ಪುರತಃ ಸ್ಥಿತೇ .. ೧೬..
 ಅಘೋರಂ ದಕ್ಷಿಣೇ ವಾಮೇ ವಾಮಂ ಸದ್ಯಂ ಚ ಪಶ್ಚಿಮೇ .
 ರಕ್ಷಾಂ ವಿಧಾಯ ಮುದ್ರಾಂ ಚ ಬದ್ಧಾ ಕುಂಭಾಭಿಮಂತ್ರಣಂ .. ೧೭..
 ಕೃತ್ವಾ ಶಿವಾನಲೈಹೋಮಂ ಪ್ರಾರಭೇತ ಯಥಾ ಪುರಾ .
 ಯದರ್ಧಂ ಪಾಯಸಂ ಪೂರ್ವಂ ಹೋಮಾರ್ಥಂ ಪರಿಕಲ್ಪಿತಂ .. ೧೮..
 ಹುತ್ವಾ ಶಿಷ್ಯಸ್ಯ ತಚ್ಛೇಷಂ ಭೋಕ್ತುಂ ಸಮುಪಕಲ್ಪಯೇತ್ .
 ತರ್ಪಣಾಂತಂ ಚ ಮಂತ್ರಾಣಾಂ ಕೃತ್ವಾ ಕರ್ಮ ಯಥಾ ಪುರಾ .. ೧೯..
 ಹುತ್ವಾ ಪೂರ್ಣಾಹುತಿಂ ತೇಷಾಂ ತತಃ ಕುರ್ಯಾತ್ಪದೀಪನಂ .
 ಊ ಕಾರಾದನು ಹುಂಕಾರಂ ತತೋ ಮೂಲಂ ಫಡಂತಕಂ .. ೨೦..
 ಸ್ವಾಹಾಂತಂ ದೀಪನೇ ಪ್ರಾಹುರಂಗಾನಿ ಚ ಯಥಾಕ್ರಮಂ .
 ತೇಷಾಮಾಹುತಯಸ್ತಿಸ್ತೋ ದೇಯಾ ದೀಪನಕರ್ಮಣಿ .. ೨೧..
 ಮಂತ್ರೈರೇಕೈಕಶಸ್ತೈಸ್ತು ವಿಚಿಂತ್ಯಾ ದೀಪ್ತಮೂರ್ತಯಃ .
 ತ್ರಿಗುಣಂ ತ್ರಿಗುಣೀಕೃತ್ಯ ದ್ವಿಜಕನ್ಯಾಕೃತಂ ಸಿತಂ .. ೨೨..
 ಸೂತ್ರಂ ಸೂತ್ರೇಣ ಸಮ್ಮಂತ್ರೈಃ ಶಿಖಾಗ್ರೇ ಬಂಧಯೇಚ್ಛಿಶೋಃ .
 ಚರಣಾಂಗುಷ್ಠಪರ್ಯಂತಮೂರ್ಧ್ವಕಾಯಸ್ಯ ತಿಷ್ಠತಃ .. ೨೩..
 ಲಂಬಯಿತ್ವಾ ತು ತತ್ಸೂತ್ರಂ ಸುಷುಮ್ಣಾಂ ತತ್ರ ಯೋಜಯೇತ್ .
 ಶಾಂತಯಾ ಮುದ್ರಯಾದಾಯ ಮೂಲಮಂತ್ರೇಣ ಮಂತ್ರವಿತ್ .. ೨೪..
 ಹುತ್ವಾಹುತಿತ್ರಯಂ ತಸ್ಯಾಃ ಸಾನ್ನಿಧ್ಯಮುಪಕಲ್ಪಯೇತ್ .
 ಹೃದಿ ಸಂತಾಡ್ಯ ಶಿಷ್ಯಸ್ಯ ಪುಷ್ಪಕ್ಷೇಪೇಣ ಪೂರ್ವವತ್ .. ೨೫..
 ಚೈತನ್ಯಂ ಸಮುಪಾದಾಯ ದ್ವಾದಶಾಂತೇ ನಿವೇದ್ಯ ಚ .
 ಸೂತ್ರಂ ಸೂತ್ರೇಣ ಸಂಯೋಜ್ಯ ಸಂರಕ್ಷ್ಯಾಸ್ತೇಣ ವರ್ಮಣಾ .. ೨೬..

ಅವಗುಂತ್ಯಾಥ ತತ್ಸೂತ್ರಂ ಶಿಷ್ಯದೇಹಂ ವಿಚಿಂತಯೇತ್ .
 ಮೂಲತ್ರಯಮಯಂ ಪಾಶಂ ಭೋಗಭೋಗ್ಯತ್ವಲಕ್ಷಣಂ .. ೨೭..
 ವಿಷಯೇಂದ್ರಿಯದೇಹಾದಿಜನಕಂ ತಸ್ಯ ಭಾವಯೇತ್ .
 ವ್ಯೋಮಾದಿಭೂತರೂಪಿಣ್ಯಃ ಶಾಂತ್ಯತೀತಾದಯಃ ಕಲಾಃ .. ೨೮..
 ಸೂತ್ರೇ ಸ್ವನಾಮಭಿಯೋಜ್ಯಃ ಪೂಜ್ಯಶ್ಚೈವ ನಮೋಯುತೈಃ .
 ಅಥವಾ ಬೀಜಭೂತೈಸ್ತತ್ಕೃತ್ವಾ ಪೂರ್ವೋದಿತಂ ಕ್ರಮಾತ್ .. ೨೯..
 ತತೋ ಮಲಾದೇಸ್ತತ್ತ್ವಾದೌ ವ್ಯಾಪ್ತಿಂ ಸಮವಲೋಕಯೇತ್ .
 ಕಲಾವ್ಯಾಪ್ತಿಂ ಮಲಾದೌ ಚ ಹುತ್ವಾ ಸಂದೀಪಯೇತ್ಕಲಾಃ .. ೩೦..
 ಶಿಷ್ಯಂ ಶಿರಸಿ ಸಂತಾಡ್ಯ ಸೂತ್ರಂ ದೇಹೇ ಯಥಾಕ್ರಮಂ .
 ಶಾಂತ್ಯತೀತಪದೇ ಸೂತ್ರಂ ಲಾಂಭಯೇನ್ಮಂತ್ರಮುಚ್ಚರನ್ .. ೩೧..
 ಏವಂ ಕೃತ್ವಾ ನಿವೃತ್ತಂತಂ ಶಾಂತ್ಯತೀತಮನುಕ್ರಮಾತ್ .
 ಹುತ್ವಾಹುತಿತ್ರಯಂ ಪಶ್ಚಾನ್ಮಂಡಲೇ ಚ ಶಿವಂ ಯಜೇತ್ .. ೩೨..
 ದೇವಸ್ಯ ದಕ್ಷಿಣೇ ಶಿಷ್ಯಮುಪವೇಶ್ಯೋತ್ತರಾಮುಖಂ .
 ಸದರ್ಭೇ ಮಂಡಲೇ ದದ್ಯಾದ್ಧೋಮಶಿಷ್ಯಂ ಚರುಂ ಗುರುಃ .. ೩೩..
 ಶಿಷ್ಯಸ್ತದ್ಗುರುಣಾ ದತ್ತಂ ಸತ್ಕೃತ್ಯ ಶಿವಪೂರ್ವಕಂ .
 ಭುಕ್ತ್ವಾ ಪಶ್ಚಾದ್ ದ್ವಿರಾಚಮ್ಯ ಶಿವಮಂತ್ರಮುದೀರಯೇತ್ .. ೩೪..
 ಅಪರೇ ಮಂಡಲೇ ದದ್ಯಾತ್ ಪಂಚಗವ್ಯಂ ತಥಾ ಗುರುಃ .
 ಸೋಽಪಿ ತಚ್ಚಕ್ರಿತಃ ಪೀಠಾ ದ್ವಿರಾಚಮ್ಯ ಶಿವಂ ಸ್ಮರೇತ್ .. ೩೫..
 ತೃತೀಯೇ ಮಂಡಲೇ ಶಿಷ್ಯಮುಪವೇಶ್ಯ ಯಥಾ ಪುರಾ .
 ಪ್ರದದ್ಯಾದ್ಧಂತಪವನಂ ಯಥಾಶಾಸ್ತ್ರೋಕ್ತಲಕ್ಷಣಂ .. ೩೬..
 ಅಗ್ರೇಣ ತಸ್ಯ ಮೃದುನಾ ಪ್ರಾಜ್ಞುಖೋ ವಾಪ್ಯುದಜ್ಞುಖಃ .
 ವಾಚಂ ನಿಯಮ್ಯ ಚಾಸೀನಃ ಶಿಷ್ಯೋ ದಂತಾನ್ವಿಶೋಧಯೇತ್ .. ೩೭..
 ಪ್ರಕ್ಷಾಲ್ಯ ದಂತಪವನಂ ತ್ಯಕ್ತ್ವಾ ಚಮ್ಯ ಶಿವಂ ಸ್ಮರೇತ್ .
 ಪ್ರವಿಶೇದ್ದೇಶಿಕಾದಿಷ್ಟಃ ಪ್ರಾಂಜಲಿಃ ಶಿವಮಂಡಲಂ .. ೩೮..
 ತ್ಯಕ್ತಂ ತದ್ಧಂತಪವನಂ ದೃಶ್ಯತೇ ಗುರುಣಾ ಯದಿ .
 ಪ್ರಾಗುದಕ್ಷಶ್ಚಿಮೇ ವಾಗ್ರೇ ಶಿವಮನ್ಯಚ್ಛಿವೇತರಂ .. ೩೯..
 ಅಶಸ್ತಾಶಾಮುಖೇ ತಸ್ಮಿನ್ ಗುರುಸ್ತದ್ಧೋಷಶಾಂತಯೇ .
 ಶತಮದ್ಧಂ ತದದ್ಧಂ ವಾ ಜುಹುಯಾನ್ಮೂಲಮಂತ್ರತಃ .. ೪೦..
 ತತಃ ಶಿಷ್ಯಂ ಸಮಾಲಭ್ಯ ಜಪಿತ್ವಾ ಕರ್ಣಯೋಃ ಶಿವಂ .
 ದೇವಸ್ಯ ದಕ್ಷಿಣೇ ಭಾಗೇ ತಂ ಶಿಷ್ಯಮಧಿವಾಸಯೇತ್ .. ೪೧..
 ಅಹತಾಸ್ತರಣಾಸ್ತೀರ್ಣೇ ಸ ದರ್ಭಶಯನೇ ಶುಚಿಃ .

ಮಂತ್ರಿತೇಽನ್ತಃ ಶಿವಂ ಧ್ಯಾಯನ್ ಶಯೀತ ಪ್ರಾಕ್ ಶಿರಾ ನಿಶಿ .. ೪೨..
 ಶಿಖಾಯಾಂ ಬದ್ಧಸೂತ್ರಸ್ಯ ಶಿಖಯಾ ತಚ್ಚಿಖಾಂ ಗುರುಃ .
 ಆಬಧ್ಯಾಹತವಸ್ತ್ರೇಣ ತಮಾಚ್ಛಾದ್ಯ ಚ ವರ್ಮಣಾ .. ೪೩..
 ರೇಖಾತ್ರಯಂ ಚ ಪರಿತೋ ಭಸ್ಮನಾ ತಿಲಸರ್ಷಪೈಃ .
 ಕೃತ್ವಾಸ್ತ್ರಜಪೈಸ್ತದ್ ಬಾಹ್ಯೇ ದಿಗೀಶಾನಾಂ ಬಲಿಂ ಹರೇತ್ .. ೪೪..
 ಶಿಷ್ಯೋಽಪಿ ಪರತೋಽನಶ್ಚನ್ಮತ್ಪೈ ವಮಧಿವಾಸನಂ .
 ಪ್ರಬುಧ್ಯೋತ್ಥಾಯ ಗುರವೇ ಸ್ವಪ್ನಂ ದೃಷ್ಟಂ ನಿವೇದಯೇತ್ .. ೪೫..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವದೀಕ್ಷಾವಿಧಾನವರ್ಣನಂ ನಾಮ ಸಪ್ತದಶೋಧ್ಯಾಯಃ .. ೭.೨.೧೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೮. ಅಷ್ಟಾದಶೋಽಧ್ಯಾಯಃ . ಷಡಧ್ವಶುದ್ಧ್ಯಾದಿಕಥನಂ .

ಉಪಮನ್ಯುರುವಾಚ .
 ತತಃ ಸ್ನಾನಾದಿಕಂ ಸರ್ವಂ ಸಮಾಪ್ಯಾಚಾರ್ಯಚೋದಿತಃ .
 ಗಚ್ಛೇದ್ಬದ್ಧಾಂಜಲಿಧ್ಯಾಯನ್ ಶಿವಮಂಡಲಪಾರ್ಶ್ವತಃ .. ೧..
 ಅಥ ಪೂಜಾಂ ವಿನಾ ಸರ್ವಂ ಕೃತ್ವಾ ಪೂರ್ವದಿನೇ ಯಥಾ .
 ನೇತ್ರಬಂಧನಪರ್ಯಂತಂ ದರ್ಶಯೇತ್ ಮಂಡಲಂ ಗುರುಃ .. ೨..
 ಬದ್ಧನೇತ್ರೇಣ ಶಿಷ್ಯೇಣ ಪುಷ್ಪಾವಕಿರಣೇ ಕೃತೇ .
 ಯತ್ರಾಪತಂತಿ ಪುಷ್ಪಾಣಿ ತಸ್ಯ ನಾಮಾಽಸ್ಯ ಸಂದಿಶೇತ್ .. ೩..
 ತಂ ಚೋಪನೀಯ ನಿರ್ಮಾಲ್ಯಮಂಡಲೇಽಸ್ಮಿನ್ಯಥಾ ಪುರಾ .
 ಪೂಜಯೇದ್ದೇವಮೀಶಾನಂ ಜುಹುಯಾಚ್ಚ ಶಿವಾನಲೇ .. ೪..
 ಶಿಷ್ಯೇಣ ಯದಿ ದುಃಸ್ವಪ್ನೋ ದೃಷ್ಟಸ್ತದ್ಗೋಷಶಾಂತಯೇ .
 ಶತಮದ್ಧಂ ತದದ್ಧಂ ವಾ ಜುಹುಯಾನ್ಮೂಲವಿದ್ಯಯಾ .. ೫..
 ತತಃ ಸೂತ್ರಂ ಶಿಖಾಬದ್ಧಂ ಲಂಬಯಿತ್ವಾ ಯಥಾ ಪುರಾ .
 ಆಧಾರಪೂಜಾಪ್ರಭೃತಿ ಯನ್ನಿವೃತ್ತಿಕಲಾಶ್ರಯಂ .. ೬..
 ವಾಗೀಶ್ವರೀಪೂಜನಾಂತಂ ಕುರ್ಯಾದ್ಗೋಮಪುರಃಸರಂ .
 ಅಥ ಪ್ರಣಮ್ಯ ವಾಗೀಶಂ ನಿವೃತ್ತೇರ್ವ್ಯಾಪಿಕಾಂ ಸತೀಂ .. ೭..
 ಮಂಡಲೇ ದೇವಮಭ್ಯರ್ಚ್ಯ ಹುತ್ವಾ ಚೈವಾಹುತಿತ್ರಯಂ .
 ಪ್ರಾಪಯೇಚ್ಚ ಶಿಶೋಃ ಪ್ರಾಪ್ತಿಂ ಯುಗಪತ್ಸರ್ವಯೋನಿಷು .. ೮..

ಸೂತ್ರದೇಹೇಽಥ ಶಿಷ್ಯಸ್ಯ ತಾಡನಪ್ರೋಕ್ಷಣಾದಿಕಂ .
 ಕೃತ್ವಾತ್ಮಾನಂ ಸಮಾದಾಯ ದ್ವಾದಶಾಂತೇ ನಿವೇದ್ಯ ಚ .. ೯..
 ತತೋಽಪ್ಯಾದಾಯ ಮೂಲೇನ ಮುದ್ರಯಾ ಶಾಸ್ತ್ರದೃಷ್ಟಯಾ .
 ಯೋಜಯೇನ್ಮನಸಾಚಾರ್ಯೋ ಯುಗಪತ್ಸರ್ವಯೋನಿಷು .. ೧೦..
 ದೇವಾನಾಂ ಜಾತಯಶ್ಚಾಷ್ಟೌ ತಿರಶ್ಚಾಂ ಪಂಚ ಜಾತಯಃ .
 ಜಾತ್ಯೈ ಕಯಾ ಚ ಮಾನುಷ್ಯಾ ಯೋನಯಶ್ಚ ಚತುರ್ದಶ .. ೧೧..
 ತಾಸು ಸರ್ವಾಸು ಯುಗಪತ್ಪ್ರವೇಶಾಯ ಶಿಶೋರ್ದಿಯಾ .
 ವಾಗೀಶಾನ್ಯಾಂ ಯಥಾನ್ಯಾಯಂ ಶಿಷ್ಯಾತ್ಮಾನಂ ನಿವೇಶಯೇತ್ .. ೧೨..
 ಗರ್ಭನಿಷ್ಪತ್ತಯೇ ದೇವಂ ಸಂಪೂಜ್ಯ ಪ್ರಣಿಪತ್ಯ ಚ .
 ಹುತ್ವಾ ಚೈವ ಯಥಾನ್ಯಾಯಂ ನಿಷ್ಪನ್ನಂ ತದನುಸ್ಮರೇತ್ .. ೧೩..
 ನಿಷ್ಪನ್ನಸೈವಮುತ್ಪತ್ತಿಮನುವೃತ್ತಿಂ ಚ ಕರ್ಮಣಾ .
 ಆರ್ಜವಂ ಭೋಗನಿಷ್ಪತ್ತಿಃ ಕುರ್ಯಾತ್ ಪ್ರೀತಿಂ ಪರಾಂ ತಥಾ .. ೧೪..
 ನಿಷ್ಪ್ರತ್ಯರ್ಥಂ ಚ ಜಾತ್ಯಾಯುರ್ಭೋಗಸಂಸ್ಕಾರಸಿದ್ಧಯೇ .
 ಹುತ್ವಾಹುತಿತ್ರಯಂ ದೇವಂ ಪ್ರಾರ್ಥಯೇದ್ಧೇಶಿಕೋತ್ತಮಃ .. ೧೫..
 ಭೋಕ್ತೃತ್ವವಿಷಯಾಸಂಗಮಲಂ ತತ್ಕಾಯಶೋಧನಂ .
 ಕೃತ್ವೈವಮೇವ ಶಿಷ್ಯಸ್ಯ ಛಿಂದ್ಯಾತ್ಪಾಲತ್ರಯಂ ತತಃ .. ೧೬..
 ನಿಕೃತ್ಯಾ ಪರಿಬದ್ಧಸ್ಯ ಪಾಶಸ್ಯಾತ್ಯಂತಭೇದತಃ .
 ಕೃತ್ವಾ ಶಿಷ್ಯಸ್ಯ ಚೈತನ್ಯಂ ಸ್ವಚ್ಛಂ ಮನ್ಯೇತ ಕೇವಲಂ .. ೧೭..
 ಹುತ್ವಾ ಪೂರ್ಣಾಹುತಿಂ ವಹ್ನಿ ಬ್ರಹ್ಮಾಣಂ ಪೂಜಯೇತ್ತತಃ .
 ಹುತ್ವಾಹುತಿತ್ರಯಂ ತಸ್ಮೈ ಶಿವಾಜ್ಞಾಮನುಸಂದಿಶೇತ್ .. ೧೮..
 ಪಿತಾಮಹ ತ್ವಯಾ ನಾಸ್ಯ ಯಾತುಃ ಶೈವಂ ಪರಂ ಪದಂ .
 ಪ್ರತಿಬಂಧೋ ವಿಧಾತವ್ಯಃ ಶೈವಾಜ್ಞೈಷಾ ಗರೀಯಸೀ .. ೧೯..
 ಇತ್ಯಾದಿಶ್ಯ ತಮಭ್ಯರ್ಚ್ಯಾ ವಿಸೃಜ ಚ ವಿಧಾನತಃ .
 ಸಮಭ್ಯರ್ಚ್ಯ ಮಹಾದೇವಂ ಜುಹುಯಾದಾಹುತಿತ್ರಯಂ .. ೨೦..
 ನಿವೃತ್ತ್ಯಾ ಶುದ್ಧಮುದ್ಧೃತ್ಯ ಶಿಷ್ಯಾತ್ಮಾನಂ ಯಥಾ ಪುರಾ .
 ನಿವೇಶ್ಯಾತ್ಮನಿ ಸೂತ್ರೇ ಚ ವಾಗೀಶಂ ಪೂಜಯೇತ್ತತಃ .. ೨೧..
 ಹುತ್ವಾಹುತಿತ್ರಯಂ ತಸ್ಮೈ ಪ್ರಣಮ್ಯ ಚ ವಿಸೃಜ್ಯ ತಾಂ .
 ಕುರ್ಯಾನ್ನಿವೃತ್ತಃ ಸಂಧಾನಂ ಪ್ರತಿಷ್ಠಾಂ ಕಲಯಾ ಸಹ .. ೨೨..
 ಸಂಧಾನೇ ಯುಗಪತ್ಪೂಜಾಂ ಕೃತ್ವಾ ಹುತ್ವಾಹುತಿತ್ರಯಂ .
 ಶಿಷ್ಯಾತ್ಮನಃ ಪ್ರತಿಷ್ಠಾಯಾಂ ಪ್ರವೇಶಂ ತ್ವಥ ಭಾವಯೇತ್ .. ೨೩..
 ತತಃ ಪ್ರತಿಷ್ಠಾಮಾವಾಹ್ಯ ಕೃತ್ವಾಶೇಷಂ ಪುರೋದಿತಂ .

ತದ್ವ್ಯಾಪ್ತಿಂ ವ್ಯಾಪಿಕಾಂ ತಸ್ಯ ವಾಗೀಶಾನೀಂ ಚ ಭಾವಯೇತ್ .. ೨೪..
 ಪೂರ್ಣೇಂದುಮಂಡಲಪ್ರಖ್ಯಾಂ ಕೃತ್ವಾ ಶೇಷಂ ಚ ಪೂರ್ವವತ್ .
 ವಿಷ್ಣುವೇ ಸಂವಿಶೇದಾಜ್ಞಾಂ ಶಿವಸ್ಯ ಪರಮಾತ್ಮನಃ .. ೨೫..
 ವಿಷ್ಣೋರ್ವಿಸರ್ಜನಾದ್ಯಂ ಚ ಕೃತ್ವಾ ಶೇಷಂ ಚ ವಿದ್ಯಯಾ .
 ಪ್ರತಿಷ್ಠಾಮನುಸಂಧಾಯ ತಸ್ಯಾಂ ಚಾಪಿ ಯಥಾ ಪುರಾ .. ೨೬..
 ಕೃತ್ವಾನುಚಿಂತ್ಯ ತದ್ವ್ಯಾಪ್ತಿಂ ವಾಗೀಶಾಂ ಚ ಯಥಾಕ್ರಮಂ .
 ದೀಪ್ತಾಗ್ನೌ ಪೂರ್ಣಹೋಮಾಂತಂ ಕೃತ್ವಾ ಶೇಷಂ ಚ ಪೂರ್ವವತ್ .. ೨೭..
 ನೀಲರುದ್ರಮುಪಸ್ಥಾಪ್ಯ ತಸ್ಮೈ ಪೂಜಾದಿಕಂ ತಥಾ .
 ಕೃತ್ವಾ ಕರ್ಮ ಶಿವಾಜ್ಞಾಂ ಚ ದದ್ಯಾತ್ಪೂರ್ವೋಕ್ತವರ್ತನಾ .. ೨೮..
 ತಪಸ್ತಮಪಿ ಚೋದ್ವಾಸ್ಯ ಕೃತ್ವಾ ತಸ್ಯಾಥ ಶಾಂತಯೇ .
 ವಿದ್ಯಾಕಲಾಂ ಸಮಾಧಾಯ ತದ್ವ್ಯಾಪ್ತಿಂ ಚಾವಲೋಕಯೇತ್ .. ೨೯..
 ಸ್ವಾತ್ಮನೋ ವ್ಯಾಪಿಕಾಂ ತದ್ವದ್ವಾಗೀಶೀಂ ಚ ಯಥಾ ಪುರಾ .
 ಬಾಲಾರ್ಕಸದೃಶಾಕಾರಾಂ ಭಾಸಯಂತೀಂ ದಿಶೋ ದಶ .. ೩೦..
 ತತಃ ಶೇಷಂ ಯಥಾಪೂರ್ವಂ ಕೃತ್ವಾ ದೇವಂ ಮಹೇಶ್ವರಂ .
 ಆವಾಹ್ಯಾರಾಧ್ಯ ಹುತ್ವಾಸ್ಮೈ ಶಿವಾಜ್ಞಾಂ ಮನಸಾ ದಿಶೇತ್ .. ೩೧..
 ಮಹೇಶ್ವರಂ ತಥೋತ್ಸೃಜ್ಯ ಕೃತ್ವಾನ್ಯಾಂ ಚ ಕಲಾಮಿಮಾಂ .
 ಶಾಂತ್ಯತೀತಾಂ ಕಲಾಂ ನೀತ್ವಾ ತದ್ವ್ಯಾಪ್ತಿಮವಲೋಕಯೇತ್ .. ೩೨..
 ಸ್ವಾತ್ಮನೋ ವ್ಯಾಪಿಕಾಂ ತದ್ವದ್ವಾಗೀಶೀಂ ಚ ವಿಚಿಂತಯೇತ್ .
 ನಭೋಮಂಡಲಸಂಕಾಶಾಂ ಪೂರ್ಣಾಂತಂ ಚಾಪಿ ಪೂರ್ವವತ್ .. ೩೩..
 ಕೃತ್ವಾ ಶೇಷವಿಧಾನೇನ ಸಮಭ್ಯರ್ಚ್ಯ ಸದಾಶಿವಂ .
 ತಸ್ಮೈ ಸಮಾದಿಶೇದಾಜ್ಞಾಂ ಶಂಭೋರಮಿತಕರ್ಮಣಃ .. ೩೪..
 ತತ್ರಾಪಿ ಚ ಯಥಾಪೂರ್ವಂ ಶಿವಂ ಶಿರಸಿ ಪೂರ್ವವತ್ .
 ಸಮಭ್ಯರ್ಚ್ಯ ಚ ವಾಗೀಶಂ ಪ್ರಣಮ್ಯ ಚ ವಿಸರ್ಜಯೇತ್ .. ೩೫..
 ತತಃ ಶಿವೇನ ಸಂಪ್ರೋಕ್ಷ್ಯ ಶಿಷ್ಯಂ ಶಿರಸಿ ಪೂರ್ವವತ್ .
 ವಿಲಯಂ ಶಾಂತ್ಯತೀತಾಯಾಃ ಶಕ್ತಿತತ್ತ್ವೇಽಥ ಚಿಂತಯೇತ್ .. ೩೬..
 ಷಡದ್ವನಃ ಪರೇ ಪಾರೇ ಸರ್ವಾಧ್ವವ್ಯಾಪಿನೀಂ ಪರಾಂ .
 ಕೋಟಿಸೂರ್ಯಪ್ರತೀಕಾಶಾಂ ಶೈವೀಂ ಶಕ್ತಿಂ ಚ ಚಿಂತಯೇತ್ .. ೩೭..
 ತದಗ್ರೇ ಶಿಷ್ಯಮಾನೀಯ ಶುದ್ಧಸ್ಥಟಿಕನಿರ್ಮಲಂ .
 ಪ್ರಕ್ಷಾಲ್ಯ ಕರ್ತೃರೀಂ ಪಶ್ಚಾತ್ ಶಿವಶಾಸ್ತ್ರೋಕ್ತಮಾರ್ಗತಃ .. ೩೮..
 ಕುರ್ಯಾತ್ತಸ್ಯ ಶಿಖಾಚ್ಛೇದಂ ಸಹ ಸೂತ್ರೇಣ ದೇಶಿಕಃ .
 ತತಸ್ತಾಂ ಗೋಮಯೇ ನ್ಯಸ್ಯ ಶಿವಾಗ್ನೌ ಜುಹುಯಾಚ್ಛಿಖಾಂ .. ೩೯..

ವೌಷಡಂತೇನ ಮೂಲೇನ ಪುನಃ ಪ್ರಕ್ಷಾಲ್ಯ ಕರ್ತರೀಂ .
 ಹಸ್ತೇ ಶಿಷ್ಯಸ್ಯ ಚೈತನ್ಯಂ ತದ್ಧೇಹೇ ವಿನಿವರ್ತಯೇತ್ .. ೪೦..
 ತತಃ ಸ್ನಾತಂ ಸಮಾಚಾಂತಂ ಕೃತಸ್ವಸ್ತ್ಯ ಯನಂ ಶಿಶುಂ .
 ಪ್ರವೇಶ್ಯ ಮಂಡಲಾಭ್ಯಾಸಂ ಪ್ರಣಿಪತ್ಯ ಚ ದಂಡವತ್ .. ೪೧..
 ಪೂಜಾಂ ಕೃತ್ವಾ ಯಥಾನ್ಯಾಯಂ ಕ್ರಿಯಾವೈಕಲ್ಯಶುದ್ಧಯೇ .
 ವಾಚಕೇನೈವ ಮಂತ್ರೇಣ ಜುಹುಯಾದಾಹುತಿತ್ರಯಂ .. ೪೨..
 ಉಪಾಂಶೂಚ್ಚಾರಯೋಗೇನ ಜುಹುಯಾದಾಹುತಿತ್ರಯಂ .
 ಪುನಃ ಸಂಪೂಜ್ಯ ದೇವೇಶಂ ಮಂತ್ರವೈಕಲ್ಯಶುದ್ಧಯೇ .. ೪೩..
 ಮಾನಸೋಚ್ಚಾರಯೋಗೇನ ಜುಹುಯಾದಾಹುತಿತ್ರಯಂ .
 ತತ್ರ ಶಂಭುಂ ಸಮಾರಾಧ್ಯ ಮಂಡಲಸ್ಥಂ ಸಹಾಂಬಯಾ .
 ಹುತ್ವಾಹುತಿತ್ರಯಂ ಪಶ್ಚಾತ್ಪಾರ್ಥಯೇತ್ಪ್ರಾಂಜಲಿಗುರುಃ .. ೪೪..
 ಭಗವಂಸ್ತತ್ಪ್ರಸಾದೇನ ಶುದ್ಧಿರಸ್ಯ ಷಡಧ್ವನಃ .
 ಕೃತಾ ತಸ್ಮಾತ್ಪರಂ ಧಾಮ ಗಮಯೈನಂ ತವಾವ್ಯಯಂ .. ೪೫..
 ಇತಿ ವಿಜ್ಞಾಪ್ಯ ದೇವಾಯ ನಾಡೀಸಂಧಾನಪೂರ್ವಕಂ .
 ಪೂರ್ಣಾಂತಂ ಪೂರ್ವವತ್ಪ್ರತ್ವಾ ತತೋ ಭೂತಾನಿ ಶೋಧಯೇತ್ .. ೪೬..
 ಸ್ಥಿರಾಸ್ಥಿರೇ ತತಃ ಶುದ್ಧೈಶ್ಚ ಶೀತೋಷ್ಣೇ ಚ ತತಃ ಪದೇ .
 ಧ್ಯಾಯೇದ್ವ್ಯಾಪ್ತೈ ಕತಾಕಾರೇ ಭೂತಶೋಧನಕರ್ಮಣಿ .. ೪೭..
 ಭೂತಾನಾಂ ಗ್ರಂಥಿವಿಚ್ಛೇದಂ ಕೃತ್ವಾ ತ್ಯಕ್ತ್ವಾ ಸಹಾಧಿಪೈಃ .
 ಭೂತಾನಿ ಸ್ಥಿತಿಯೋಗೇನ ಯೋ ಜಪೇತ್ಪರಮೇ ಶಿವೇ .. ೪೮..
 ವಿಶೋಧ್ಯಾಸ್ಯಂ ತನುಂ ದಗ್ಧ್ವಾ ಪ್ಲಾವಯಿತ್ವಾ ಸುಧಾಕಣೈಃ .
 ಸ್ಥಾಪ್ಯಾತ್ಮಾನಂ ತತಃ ಕುರ್ಯಾದ್ವಿಶುದ್ಧಾಧ್ವಮಯಂ ವಪುಃ .. ೪೯..
 ತತ್ರಾದೌ ಶಾಂತ್ಯತೀತಾಂ ತು ವ್ಯಾಪಿಕಾಂ ಸ್ವಾಧ್ವನಃ ಕಲಾಂ .
 ಶುದ್ಧಾಮೇವ ಶಿಶೋಮೂರ್ಧ್ನಿ ನ್ಯಸೇಚ್ಚಾಂತಿಮುಖೇ ತಥಾ .. ೫೦..
 ವಿದ್ಯಾಂ ಗಲಾದಿನಾಭ್ಯಂತಂ ಪ್ರತಿಷ್ಠಾಂ ತದಧಃ ಕ್ರಮಾತ್ .
 ಜಾನ್ವಂತಂ ತದಧೋ ನ್ಯಸ್ಯೇನ್ನಿವೃತ್ತಿಂ ಚಾನುಚಿಂತಯೇತ್ .. ೫೧..
 ಸ್ವಬೀಜೈಃ ಸೂತ್ರಮಂತ್ರಂ ಚ ನ್ಯಸ್ಯಾಂಗೈಸ್ತಂ ಶಿವಾತ್ಮಕಂ .
 ಬುದ್ಧ್ವಾ ತಂ ಹೃದಯಾಂಭೋಜೇ ದೇವಮಾವಾಹ್ಯ ಪೂಜಯೇತ್ .. ೫೨..
 ಆಶಾಸ್ಯ ನಿತ್ಯಸಾನ್ನಿಧ್ಯಂ ಶಿವಸ್ವಾತ್ಮ್ಯಂ ಶಿಶೌ ಗುರುಃ .
 ಶಿವತೇಜೋಮಯಸ್ಯಾಸ್ಯ ಶಿಶೋರಾಪಾದಯೇದ್ಗುಣಾನ್ .. ೫೩..
 ಅಣಿಮಾದೀನ್ಪ್ರಸೀದೇತಿ ಪ್ರದದ್ಯಾದಾಹುತಿತ್ರಯಂ .
 ತಥೈವ ತು ಗುಣಾನೇವ ಪುನರಸ್ಯೋಪಪಾದಯೇತ್ .. ೫೪..

ಸರ್ವಜ್ಞತಾಂ ತಥಾ ತೃಪ್ತಿಂ ಬೋಧಂ ಚಾದ್ಯಂತವರ್ಜಿತಂ .
 ಅಲುಪ್ತಶಕ್ತಿಂ ಸ್ವಾತಂತ್ರ್ಯಮನಂತಾಂ ಶಕ್ತಿಮೇವ ಚ .. ೫೫.
 ತತೋ ದೇವಮನುಜ್ಞಾಪ್ಯ ಸದ್ಯಾದಿಕಲಶೈಸ್ತು ತಂ .
 ಅಭಿಷಿಂಚೇತ ದೇವೇಶಂ ಧ್ಯಾಯನ್ತ್ವದಿ ಯಥಾಕ್ರಮಂ .. ೫೬..
 ಅಥೋಪವೇಶ್ಯ ತಂ ಶಿಷ್ಯಂ ಶಿವಮಭ್ಯರ್ಚ್ಯ ಪೂರ್ವವತ್ .
 ಲಬ್ಧಾನುಜ್ಞಃ ಶಿವಾಚ್ಛೈವೀಂ ವಿದ್ಯಾಮಸ್ಮೈ ಸಮಾದಿಶೇತ್ .. ೫೭..
 ಓಂಕಾರಪೂರ್ವಿಕಾಂ ತತ್ರ ಸಂಪುಟಾಂ ತು ನಮೋಽನ್ತಗಾಂ .
 ಶಿವಶಕ್ತಿಯುತಾಂಚೈವ ಶಕ್ತಿವಿದ್ಯಾಂ ಚ ತಾದ್ಯಶೀಂ .. ೫೮..
 ಋಷಿಂ ಛಂದಶ್ಚ ದೇವಂ ಚ ಶಿವತಾಂ ಶಿವಯೋಸ್ತಥಾ .
 ಪೂಜಾಂ ಸಾವರಣಾಂ ಶಂಭೋರಾಸನಾನಿ ಚ ಸಂದಿಶೇತ್ .. ೫೯..
 ಪುನಃ ಸಂಪೂಜ್ಯ ದೇವೇಶಂ ಯನ್ಮಯಾ ಸಮನುಷ್ಠಿತಂ .
 ಸುಕೃತಂ ಕುರು ತತ್ಸರ್ವಮಿತಿ ವಿಜ್ಞಾಪಯೇತ್ ಶಿವಂ .. ೬೦..
 ಸಹಶಿಷ್ಯೋ ಗುರುರ್ದೇವಂ ದಂಡವತ್ಕ್ವಿತ್ತಿಮಂಡಲೇ .
 ಪ್ರಣಮ್ಯೋದ್ವಾಸಯೇತ್ತಸ್ಮಾತ್ ಮಂಡಲಾತ್ಪಾವಕಾದಪಿ .. ೬೧..
 ತತಃ ಸದಸಿಕಾಃ ಸರ್ವೇ ಪೂಜ್ಯಾಃ ಪೂಜಾರ್ಹಕಾಃ ಕ್ರಮಾತ್ .. ೬೨..
 ಸೇವ್ಯಾ ವಿತ್ತಾನುಸಾರೇಣ ಸದಸ್ಯಾಶ್ಚ ಸಹರ್ತ್ವಿಜಃ .
 ವಿತ್ತಶಾರ್ಥಂ ನ ಕುರ್ವೀತ ಯದೀಚ್ಛೇತ್ ಶಿವಮಾತ್ಮನಃ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಷಡಧ್ಯಶುದ್ಧ್ಯಾದಿಕಥನಂ ನಾಮಾಷ್ಟಾದಶೋಽಧ್ಯಾಯಃ .. ೭.೨.೧೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೧೯. ಏಕೋನವಿಂಶೋಽಧ್ಯಾಯಃ .
 ಸಾಧಕಸಂಸ್ಕಾರಮಂತ್ರಮಾಹಾತ್ಮ್ಯಂ .

ಉಪಮನ್ಯುರುವಾಚ .
 ಅತಃ ಪರಂ ಪ್ರವಕ್ಷ್ಯಾಮಿ ಸಾಧಕಂ ನಾಮ ನಾಮತಃ .
 ಸಂಸ್ಕಾರಮಂತ್ರಮಾಹಾತ್ಮ್ಯಂ ಕಥನೇ ಸೂಚಿತಂ ಮಯಾ .. ೧..
 ಸಂಪೂಜ್ಯ ಮಂಡಲೇ ದೇವಂ ಸ್ಥಾಪ್ಯ ಕುಂಭೇ ಚ ಪೂರ್ವವತ್ .
 ಹುತ್ವಾ ಶಿಷ್ಯಮನುಷ್ಠೀಷಂ ಪ್ರಾಪಯೇದ್ಭುವಿ ಮಂಡಲೇ .. ೨..
 ಪೂರ್ಣಾಂತಂ ಪೂರ್ವವತ್ಕೃತ್ವಾ ಹುತ್ವಾಽಽಹುತಿಶತಂ ತಥಾ .

ಸಂತಪ್ಯ ಮೂಲಮಂತ್ರೇಣ ಕಲಶೈರ್ದೇಶಿಕೋತ್ತಮಃ .. ೩..
 ಸಂದೀಪ್ಯ ಚ ಯಥಾಪೂರ್ವಂ ಕೃತ್ವಾ ಪೂರ್ವೋದಿತಂ ಕ್ರಮಾತ್ .
 ಅಭಿಷಿಚ್ಯ ಯಥಾಪೂರ್ವಂ ಪ್ರದದ್ಯಾನ್ಮಂತ್ರಮುತ್ತಮಂ .. ೪..
 ತತ್ರ ವಿದ್ಯೋಪದೇಶಾಂತಂ ಕೃತ್ವಾ ವಿಸ್ತರಶಃ ಕ್ರಮಾತ್ .
 ಪುಷ್ಪಾಂಬುನಾ ಶಿಶೋಃ ಪಾಣೌ ವಿದ್ಯಾಂ ಶೈವೀಂ ಸಮರ್ಪಯೇತ್ .. ೫..
 ತವೈಹಿಕಾಮುಷ್ಮಿಕಯೋಃ ಸರ್ವಸಿದ್ಧಿಫಲಪ್ರದಃ .
 ಭವತ್ಯೇವ ಮಹಾಮಂತ್ರಃ ಪ್ರಸಾದಾತ್ಪರಮೇಷ್ಟಿನಃ .. ೬..
 ಇತ್ಯುತ್ವಾ ದೇವಮಭ್ಯರ್ಚ್ಯ ಲಬ್ಧಾನುಜ್ಞಃ ಶಿವಾದ್ಗುರುಃ .
 ಸಾಧನಂ ಶಿವಯೋಗಂ ಚ ಸಾಧಕಾಯ ಸಮಾದಿಶೇತ್ .. ೭..
 ತಚ್ಚುತ್ವಾ ಗುರುಸಂದೇಶಂ ಕ್ರಮಶೋ ಮಂತ್ರಸಾಧಕಃ .
 ಪುರತೋ ವಿನಿಯೋಗಸ್ಯ ಮಂತ್ರಸಾಧನಮಾಚರೇತ್ .. ೮..
 ಸಾಧನಂ ಮೂಲಮಂತ್ರಸ್ಯ ಪುರಶ್ಚರಣಮುಚ್ಯತೇ .
 ಪುರತಶ್ಚರಣೇಯತ್ವಾದ್ವಿನಿಯೋಗಾಖ್ಯಕರ್ಮಣಃ .. ೯..
 ನಾತ್ಯಂತಂ ಕರಣೇಯಂ ತು ಮುಮುಕ್ಷೋರ್ಮಂತ್ರಸಾಧನಂ .
 ಕೃತಂ ತು ತದಿಹಾನ್ಯತ್ರ ತಸ್ಯಾಪಿ ಶುಭದಂ ಭವೇತ್ .. ೧೦..
 ಶುಭೇಽಹನಿ ಶುಭೇ ದೇಶೇ ಕಾಲೇ ವಾ ದೋಷವರ್ಜಿತೇ .
 ಶುಕ್ಲದಂತನಖಃ ಸ್ನಾತಃ ಕೃತಪೂರ್ವಾಹ್ನಿಕಕ್ರಿಯಃ .. ೧೧..
 ಅಲಂಕೃತ್ಯ ಯಥಾ ಲಬ್ಧೈರ್ಗಂಧಮಾಲ್ಯವಿಭೂಷಣೈಃ .
 ಸೋಷ್ಟೀಷಃ ಸೋತ್ತರಾಸಂಗಃ ಸರ್ವಶುಕ್ಲಸಮಾಹಿತಃ .. ೧೨..
 ದೇವಾಲಯೇ ಗೃಹೇಽನ್ಯಸ್ಮಿನ್ ದೇಶೇ ವಾ ಸುಮನೋಹರೇ .
 ಸುಖೇನಾಭ್ಯಸ್ತಪೂರ್ವೇಣ ತ್ವಾಸನೇನ ಕೃತಾಸನಃ .. ೧೩..
 ತನುಂ ಕೃತ್ವಾತ್ಮನಃ ಶೈವೀಂ ಶಿವಶಾಸ್ತ್ರೋಕ್ತವರ್ತನಾ .
 ಸಂಪೂಜ್ಯ ದೇವದೇವೇಶಂ ನಕುಲೀಶ್ವರಮೀಶ್ವರಂ .. ೧೪..
 ನಿವೇದ್ಯ ಪಾಯಸಂ ತಸ್ಮೈ ಸಮಾಪ್ಯಾರಾಧನಂ ಕ್ರಮಾತ್ .
 ಪ್ರಣಿಪತ್ಯ ಚ ತಂ ದೇವಂ ಪ್ರಾಪ್ತಾನುಜ್ಞಾಶ್ಚ ತನ್ಮುಖಾತ್ .. ೧೫..
 ಕೋಟಿವಾರಂ ತದರ್ಧಂ ವಾ ತದರ್ಧಂ ವಾ ಜಪೇತ್ ಶಿವಂ .
 ಲಕ್ಷವಿಂಶತಿಕಂ ವಾಪಿ ದಶಲಕ್ಷಮಥಾಪಿ ವಾ .. ೧೬..
 ತತಶ್ಚ ಪಾಯಸಾಕ್ಷಾರಲವಣೈಕಮಿತಾಶನಃ .
 ಅಹಿಂಸಕಃ ಕ್ಷಮೀ ಶಾಂತೋ ದಾಂತಶ್ಚೈವ ಸದಾ ಭವೇತ್ .. ೧೭..
 ಅಲಾಭೇ ಪಾಯಸಸ್ಯಾಶ್ಚನ್ನಲಮೂಲಾದಿಕಾನಿ ವಾ .
 ವಿಹಿತಾನಿ ಶಿವೇನೈವ ವಿಶಿಷ್ಟಾನ್ಯುತ್ತರೋತ್ತರಂ .. ೧೮..

ಚರುಂ ಭಕ್ಷ್ಯಮಥೋ ಸಕ್ತುಕಣಾನ್ಯಾವಕಮೇವ ಚ .
 ಶಾಕಂ ಪಯೋ ದಧಿ ಘೃತಂ ಮೂಲಂ ಫಲಮಥೋದಕಂ .. ೧೯..
 ಅಭಿಮಂತ್ರ್ಯ ಚ ಮಂತ್ರೇಣ ಭಕ್ಷ್ಯಭೋಜ್ಯಾದಿಕಾನಿ ಚ .
 ಸಾಧನೇಸ್ಮಿನ್ ವಿಶೇಷೇಣ ನಿತ್ಯಂ ಭುಂಜೀತ ವಾಗ್ಯತಃ .. ೨೦..
 ಮಂತ್ರಾಷ್ಟಶತಪೂತೇನ ಜಲೇನ ಶುಚಿನಾ ವೃತೀ .
 ಸ್ನಾಯಾನ್ನದೀನದೋತ್ಥೇನ ಪ್ರೋಕ್ಷಯೇದ್ವಾಢ ಶಕ್ತಿತಃ .. ೨೧..
 ತರ್ಪಯೇಚ್ಚ ತಥಾ ನಿತ್ಯಂ ಜುಹುಯಾಚ್ಚ ಶಿವಾನಲೇ .
 ಸಪ್ತಭಿಃ ಪಂಚಭಿದ್ರವ್ಯೈಸ್ತ್ರಿಭಿರ್ವಾಢ ಘೃತೇನ ವಾ .. ೨೨..
 ಇತ್ಥಂ ಭಕ್ತ್ಯಾ ಶಿವಂ ಶೈವೋ ಯಃ ಸಾಧಯತಿ ಸಾಧಕಃ .
 ತಸ್ಯೇಹಾಮುತ್ರ ದುಷ್ಟಾಪಂ ನ ಕಿಂಚಿದಪಿ ವಿದ್ಯತೇ .. ೨೩..
 ಅಥವಾಹರಹರ್ಮಂತ್ರಂ ಜಪೇದೇಕಾಗ್ರಮಾನಸಃ .
 ಅನಶ್ನನ್ನೇವ ಸಾಹಸ್ರಂ ವಿನಾ ಮಂತ್ರಸ್ಯ ಸಾಧನಂ .. ೨೪..
 ನ ತಸ್ಯ ದುರ್ಲಭಂ ಕಿಂಚಿನ್ನ ತಸ್ಯಾಸ್ತುಶುಭಂ ಕ್ವಚಿತ್ .
 ಇಹ ವಿದ್ಯಾಂ ಶ್ರಿಯಂ ಸೌಖ್ಯಂ ಲಬ್ಧ್ವಾ ಮುಕ್ತಿಂ ಚ ವಿಂದತಿ .. ೨೫..
 ಸಾಧನೇ ವಿನಿಯೋಗೇ ಚ ನಿತ್ಯೇ ನೈಮಿತ್ತಿಕೇ ತಥಾ .
 ಜಪೇಜ್ಜಲೈರ್ಭಸ್ಮನಾ ಚ ಸ್ನಾತ್ವಾ ಮಂತ್ರೇಣ ಚ ಕ್ರಮಾತ್ .. ೨೬..
 ಶುಚಿರ್ಬಧ್ಧಶಿಖಃ ಸೂತ್ರೀ ಸಪವಿತ್ರಕರಸ್ತಥಾ .
 ಧೃತತ್ರಿಪುಂಢ್ರರುದ್ರಾಕ್ಷೋ ವಿದ್ಯಾಂ ಪಂಚಾಕ್ಷರಿಂ ಜಪೇತ್ .. ೨೭..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಸಾಧಕಸಂಸ್ಕಾರಮಂತ್ರಮಾಹಾತ್ಮ್ಯಂ ನಾಮೈಕೋನವಿಂಶೋಽಧ್ಯಾಯಃ ..
 ೭.೨.೧೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೦. ವಿಂಶೋಽಧ್ಯಾಯಃ . ವಿಶೇಷಾದಿಸಂಸ್ಕೃತಿಃ .

ಉಪಮನ್ಯುರುವಾಚ .
 ಅಥೈವಂ ಸಂಸ್ಕೃತಂ ಶಿಷ್ಯಂ ಕೃತಪಾಶುಪತವ್ರತಂ .
 ಆಚಾರ್ಯತ್ವೇನಭಿಷಿಂಚೇತ ತದ್ಯೋಗತ್ವೇನ ಚಾನ್ಯಥಾ .. ೧..
 ಮಂಡಲಂ ಪೂರ್ವವತ್ಕೃತ್ವಾ ಸಂಪೂಜ್ಯ ಪರಮೇಶ್ವರಂ .
 ಸ್ಥಾಪಯತ್ಪಂಚಕಲಶಾಂದಿಕ್ಷು ಮಧ್ಯೇ ಚ ಪೂರ್ವವತ್ .. ೨..

ನಿವೃತ್ತಿಂ ಪುರತೋ ನ್ಯಸ್ಯ ಪ್ರತಿಷ್ಠಾಂ ಪಶ್ಚಿಮೇ ಘಟೇ .
 ವಿದ್ಯಾಂ ದಕ್ಷಿಣತಃ ಶಾಂತಿಮುತ್ತರೇ ಮಧ್ಯತಃ ಪರಾಂ .. ೩..
 ಕೃತ್ವಾ ರಕ್ಷಾದಿಕಂ ತತ್ರ ಬದ್ಧ್ವಾ ಮುದ್ರಾಂ ಚ ಧೈನವೀಂ .
 ಅಭಿಮಂತ್ರೈ ಘಟಾನ್ತುತ್ವಾ ಪೂರ್ಣಾಂತಂ ಚ ಯಥಾ ಪುರಾ .. ೪..
 ಪ್ರವೇಶ್ಯ ಮಂಡಲೇ ಶಿಷ್ಯಮನುಷ್ಠೀಷಂ ಚ ದೇಶಿಕಃ .
 ತರ್ಪಣಾದ್ಯಂ ತು ಮಂತ್ರಾಣಾಂ ಕುರ್ಯಾತ್ಪೂರ್ವಾವಸಾನಕಂ .. ೫..
 ತತಃ ಸಂಪೂಜ್ಯ ದೇವೇಶಮನುಜ್ಞಾಪ್ಯ ಚ ಪೂರ್ವವತ್ .
 ಅಭಿಷೇಕಾಯ ತಂ ಶಿಷ್ಯಮಾಸನಂ ತ್ವಧಿರೋಹಯೇತ್ .. ೬..
 ಸಕಲೀಕೃತ್ಯ ತಂ ಪಶ್ಚಾತ್ಕಲಾಪಂಚಕರೂಪಿಣಂ .
 ನ್ಯಸ್ತಮಂತ್ರತನುಂ ಬದ್ಧ್ವಾ ಶಿವಂ ಶಿಷ್ಯಂ ಸಮರ್ಪಯೇತ್ .. ೭..
 ತತೋ ನಿವೃತ್ತಿಕುಂಭಾದಿಘಟಾನುಧೃತ್ಯ ವೈ ಕ್ರಮಾತ್ .
 ಮಧ್ಯಮಾಂತಾಚ್ಚಿವೇನೈವ ಶಿಷ್ಯಂ ತಮಭಿಷೇಚಯತ್ .. ೮..
 ಶಿವಹಸ್ತಂ ಸಮಪ್ಯಾರ್ಥ ಶಿಶೋಃ ಶಿರಸಿ ದೇಶಿಕಃ .
 ಶಿವಭಾವಸಮಾಪನ್ನಃ ಶಿವಾಚಾರ್ಯಂ ತಮಾದಿಶೇತ್ .. ೯..
 ಅಥಾಲಂಕೃತ್ಯ ತಂ ದೇವಮಾರಾಧ್ಯ ಶಿವಮಂಡಲೇ .
 ಶತಮಷ್ಟೋತ್ತರಂ ಹುತ್ವಾ ದದ್ಯಾತ್ಪೂರ್ಣಾಹುತಿಂ ತತಃ .. ೧೦..
 ಪುನಃ ಸಂಪೂಜ್ಯ ದೇವೇಶಂ ಪ್ರಣಮ್ಯ ಭುವಿ ದಂಡವತ್ .
 ಶಿರಸ್ಯಂಜಲಿಮಾಧಾಯ ಶಿವಂ ವಿಜ್ಞಾಪಯೇದ್ಗುರುಃ .. ೧೧..
 ಭಗವಂಸ್ತ್ವತ್ಪ್ರಸಾದೇನ ದೇಶಿಕೋಽಯಂ ಮಯಾ ಕೃತಃ .
 ಅನುಗೃಹ್ಯ ತ್ವಯಾ ದೇವ ದಿವ್ಯಾಜ್ಞಾಸ್ಮೈ ಪ್ರದೀಯತಾಂ .. ೧೨..
 ಏವಂ ವಿಜ್ಞಾಪ್ಯ ಶಿಷ್ಯೇಣ ಸಹ ಭೂಯಃ ಪ್ರಣಮ್ಯ ಚ .
 ಶಿವಂ ಶಿವಾಗಮಂ ದಿವ್ಯಂ ಪೂಜಯೇತ್ ಶಿವವದ್ಗುರುಃ .. ೧೩..
 ಪುನಃ ಶಿವಮನುಜ್ಞಾಪ್ಯ ಶಿವಜ್ಞಾನಸ್ಯ ಪುಸ್ತಕಂ .
 ಉಭಾಭ್ಯಾಮಥ ಪಾಣಿಭ್ಯಾಂ ದದ್ಯಾಚ್ಚಿಷ್ಯಾಯ ದೇಶಿಕಃ .. ೧೪..
 ಸ ತಾಂ ಮೂರ್ಧ್ನಿ ಸಮಾಧಾಯ ವಿದ್ಯಾಂ ವಿದ್ಯಾಸನೋಪರಿ .
 ಅಧಿರೋಪ್ಯ ಯಥಾನ್ಯಾಯಮಭಿವಂದ್ಯ ಸಮರ್ಚಯೇತ್ .. ೧೫..
 ಅಥ ತಸ್ಮೈ ಗುರುರ್ದದ್ಯಾದ್ರಾಜೋಪಕರಣಾನ್ಯಪಿ .
 ಆಚಾರ್ಯಪದವೀಂ ಪ್ರಾಪ್ತೋ ರಾಜ್ಯಂ ಚಾಪಿ ಯತೋಽಹರ್ತತಿ .. ೧೬..
 ಅಥಾನುಶಾಸನಂ ಕುರ್ಯಾತ್ಪೂರ್ವೈರಾಚರಿತಂ ಯಥಾ .
 ಯಥಾ ಚ ಶಿವಶಾಸ್ತ್ರೋಕ್ತಂ ಯಥಾ ಲೋಕೇಷು ಪೂಜ್ಯತೇ .. ೧೭..
 ಶಿಷ್ಯಾನ್ ಪರೀಕ್ಷ್ಯ ಯತ್ತೇನ ಶಿವಶಾಸ್ತ್ರೋಕ್ತಲಕ್ಷಣೈಃ .

ಸಂಸ್ಕೃತ್ಯ ಚ ಶಿವಜ್ಞಾನಂ ತೇಭ್ಯೋ ದದ್ಯಾಚ್ಚ ದೇಶಿಕಃ .. ೧೮..
 ಏವಂ ಸರ್ವಮನಾಯಾಸಂ ಶೌಚಂ ಕ್ಷಾಂತಿಂ ದಯಾಂ ತಥಾ .
 ಅಸ್ತೃಹಾಮಪ್ಯಸೂಯಾಂ ಚ ಯತ್ನೇನ ಚ ವಿಭಾವಯೇತ್ .. ೧೯..
 ಇತ್ಥಮಾದಿಶ್ಯ ತಂ ಶಿಷ್ಯಂ ಶಿವಮುದ್ವಾಸ್ಯ ಮಂಡಲಾತ್ .
 ಶಿವಕುಂಭಾನಲಾದೀಂಶ್ಚ ಸದಸ್ಯಾನಪಿ ಪೂಜಯೇತ್ .. ೨೦..
 ಯುಗಪದ್ವಾಥ ಸಂಸ್ಕಾರಾನ್ ಕುರ್ವೀತ ಸಗಣೋ ಗುರುಃ .
 ತತ್ರ ತ್ರಯಂ ದ್ವಯಂ ವಾಪಿ ಪ್ರಯೋಗಸ್ಯೋಪದಿಶ್ಯತೇ .. ೨೧..
 ತದಾದಾವೇವ ಕಲಶಾನ್ಕಲ್ಪಯೇದಧ್ವಶುದ್ಧಿವತ್ .
 ಕೃತ್ವಾ ಸಮಯಸಂಸ್ಕಾರಮಭಿಷೇಕಂ ವಿನಾಽಖಿಲಂ .. ೨೨..
 ಸಮಭ್ಯರ್ಚ್ಯ ಶಿವಂ ಭೂಯಃ ಕೃತ್ವಾ ಚಾಧ್ವವಿಶೋಧನಂ .
 ತಸ್ಮಿನ್ ಪರಿಸಮಾಪ್ತೇ ತು ಪುನರ್ದೇವಂ ಪ್ರಪೂಜಯೇತ್ .. ೨೩..
 ಹುತ್ವಾ ಮಂತ್ರಂ ತು ಸಂತರ್ಪ್ಯ ಸಂದೀಪ್ಯಾಶಾಸ್ಯ ಚೇಶ್ವರಂ .
 ಸಮರ್ಪ್ಯ ಮಂತ್ರಂ ಶಿಷ್ಯಸ್ಯ ಪಾಣೌ ಶೇಷಂ ಸಮಾಪಯೇತ್ .. ೨೪..
 ಅಥವಾ ಮಂತ್ರಸಂಸ್ಕಾರಮನುಚಿಂತ್ಯಾಖಿಲಂ ಕ್ರಮಾತ್ .
 ಅಧ್ವಶುದ್ಧಿಂ ಗುರುಃ ಕುರ್ಯಾದಭಿಷೇಕಾವಸಾನಿಕಂ .. ೨೫..
 ತತ್ರ ಯಃ ಶಾಂತ್ಯತೀತಾದಿಕಲಾಸು ವಿಹಿತೋ ವಿಧಿಃ .
 ಸ ಸರ್ವೋಽಪಿ ವಿಧಾತವ್ಯಸ್ತತ್ತತ್ರಯವಿಶೋಧನೇ .. ೨೬..
 ಶಿವವಿದ್ಯಾತ್ಮತತ್ತ್ವಾ ಖ್ಯಂ ತತ್ತ್ವತ್ರಯಮುದಾಹೃತಂ .
 ಶಕ್ತೌ ಶಿವಸ್ತತೋ ವಿದ್ಯಾತ್ತಸ್ಯಾಸ್ತ್ವಾತ್ಮಾ ಸಮುದ್ಭಭೌ .. ೨೭..
 ಶಿವೇನ ಶಾಂತ್ಯತೀತಾಧ್ವಾ ವ್ಯಾಪ್ತಸ್ತದಪರಃ ಪರಃ .
 ವಿದ್ಯಯಾ ಪರಿಶಿಷ್ಟೋಽಧ್ವಾ ಹ್ಯಾತ್ಮನಾ ನಿಖಿಲಃ ಕ್ರಮಾತ್ .. ೨೮..
 ದುರ್ಲಭಂ ಶಾಂಭವಂ ಮತ್ವಾ ಮಂತ್ರಮೂಲಂ ಮನೀಷಿಣಃ .
 ಶಾಕ್ತಂ ಶಂಸೀತ ಸಂಸ್ಕಾರಂ ಶಿವಶಾಸ್ತ್ರಾರ್ಥಪಾರಗಾಃ .. ೨೯..
 ಇತಿ ತೇ ಸರ್ವಮಾಖ್ಯಾತಂ ಸಂಸ್ಕಾರಾಖ್ಯಸ್ಯ ಕರ್ಮಣಃ .
 ಚಾತುರ್ವಿದ್ಯಮಿದಂ ಕೃಷ್ಣ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೩೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ವಿಶೇಷಾದಿಸಂಸ್ಕೃತಿನಾಮ ವಿನಿಶೋಽಧ್ಯಾಯಃ .. ೭.೨.೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೧. ಏಕವಿಂಶೋಧ್ಯಾಯಃ . ನಿತ್ಯನೈಮಿತ್ತಿಕಕರ್ಮವರ್ಣನಂ .

ಕೃಷ್ಣ ಉವಾಚ .

ಭಗವನ್ ಶ್ರೋತುಮಿಚ್ಛಾಮಿ ಶಿವಾಶ್ರಮನಿಷೇವಿಣಾಂ .

ಶಿವಶಾಸ್ತ್ರೋದಿತಂ ಕರ್ಮ ನಿತ್ಯನೈಮಿತ್ತಿಕಂ ತಥಾ .. ೧..

ಉಪಮನ್ಯುರುವಾಚ .

ಪ್ರಾತರುತ್ಥಾಯ ಶಯನಾದ್ಧ್ಯಾತ್ವಾ ದೇವಂ ಸಹಾಂಬಯಾ .

ವಿಚಾರ್ಯ ಕಾರ್ಯಂ ನಿರ್ಗಚ್ಛೇದ್ ಗೃಹಾದಭ್ಯುದಿತೇಸರುಣೇ .. ೨..

ಅಬಾಧೇ ವಿಜನೇ ದೇಶೇ ಕುರ್ಯಾದಾವಶ್ಯಕಂ ತತಃ .

ಕೃತ್ವಾ ಶೌಚಂ ವಿಧಾನೇನ ದಂತಧಾವನಮಾಚರೇತ್ .. ೩..

ಅಲಾಭೇ ದಂತಕಾಷ್ಠಾನಾಮಷ್ಟಮ್ಯಾದಿದಿನೇಷು ಚ .

ಅಪಾಂ ದ್ವಾದಶಗಂಡೂಷೈಃ ಕುರ್ಯಾದಾಸ್ಯವಿಶೋಧನಂ .. ೪..

ಆಚಮ್ಯ ವಿಧಿವತ್ಪ್ರಾಜ್ಞಾದ್ವಾರುಣಂ ಸ್ನಾನಮಾಚರೇತ್ .

ನದ್ಯಾಂ ವಾ ದೇವಖಾತೇ ವಾ ಹೃದೇ ವಾಥ ಗೃಹೇಸಪಿ ವಾ .. ೫..

ಸ್ನಾನದ್ರವ್ಯಾಣಿ ತತ್ತೀರೇ ಸ್ಥಾಪಯಿತ್ವಾ ಬಹಿರ್ಮಲಂ .

ವ್ಯಾಪೋಹ್ಯ ಮೃದಮಾಲಿಪ್ಯ ಸ್ನಾತ್ವಾ ಗೋಮಯಮಾಲಿಪೇತ್ .. ೬..

ಸ್ನಾತ್ವಾ ಪುನಃ ಪುನರ್ವಸ್ತ್ರಂ ತ್ಯಕ್ತ್ವಾ ವಾಥ ವಿಶೋಧ್ಯ ಚ .

ಸುಸ್ನಾತೋ ನೃಪವದ್ಭೂಯಃ ಶುದ್ಧಂ ವಾಸೋ ವಸೀತ ಚ .. ೭..

ಮಲಸ್ನಾನಂ ಸುಗಂಧಾದ್ಯೈಃ ಸ್ನಾನಂ ದಂತವಿಶೋಧನಂ .

ನ ಕುರ್ಯಾದ್ ಬ್ರಹ್ಮಚಾರೀ ಚ ತಪಸ್ವೀ ವಿಧವಾ ತಥಾ .. ೮..

ಸೋಪವೀತಃ ಶಿಖಾಂ ಬದ್ಧ್ವಾ ಪ್ರವಿಶ್ಯ ಚ ಜಲಾಂತರಂ .

ಅವಗಾಹ್ಯ ಸಮಾಚಾಂತೋ ಜಲೇ ನೃಸೈತ್ ತ್ರಿಮಂಡಲಂ .. ೯..

ತೋಯೇ ಮಗ್ನಃ ಪುನರ್ಮಂತ್ರಂ ಜಪೇಚ್ಛಕ್ತ್ವಾ ಶಿವಂ ಸ್ಮರೇತ್ .

ಉತ್ಥಾಯಾಚಮ್ಯ ತೇನೈವ ಸ್ವಾತ್ಮಾನಮಭಿಷೇಚಯೇತ್ .. ೧೦..

ಗೋಶೃಂಗೇಣ ಸದರ್ಭೇಣ ಪಾಲಾಶೇನ ದಲೇನ ವಾ .

ಪಾದ್ಮೇನ ವಾಥ ಪಾಣಿಭ್ಯಾಂ ಪಂಚಕೃತ್ವಸ್ತ್ರೀವ ವಾ .. ೧೧..

ಉದ್ಯಾನಾದೌ ಗೃಹೇ ಚೈವ ವರ್ಧನ್ಯಾ ಕಲಶೇನ ವಾ .

ಅವಗಾಹನಕಾಲೇಽದ್ವಿಮಂತ್ರಿತ್ವೈರಭಿಷೇಚಯೇತ್ .. ೧೨..

ಅಥ ಚೇದ್ವಾರುಣಂ ಕರ್ತುಮಶಕ್ತಃ ಶುದ್ಧವಾಸಸಾ .

ಆದ್ರೇಣ ಶೋಧಯೇದ್ಧೇಹಮಾಪಾದತಲಮಸ್ತಕಂ .. ೧೩..

ಆಗ್ನೇಯಂ ವಾಥ ವಾ ಮಾಂತ್ರಂ ಕುರ್ಯಾತ್ ಸ್ನಾನಂ ಶಿವೇನ ವಾ .

ಶಿವಚಿಂತಾಪರಂ ಸ್ನಾನಂ ಯುಕ್ತಸ್ಯಾತ್ಕೀಯಮುಚ್ಯತೇ .. ೧೪..

ಸ್ವಸೂತ್ರೋಕ್ತವಿಧಾನೇನ ಮಂತ್ರಾಚಮನಪೂರ್ವಕಂ .
 ಆಚರೇದ್ ಬ್ರಹ್ಮಯಜ್ಞಾಂತಂ ಕೃತ್ವಾ ದೇವಾದಿತರ್ಪಣಂ .. ೧೫..
 ಮಂಡಲಸ್ಥಂ ಮಹಾದೇವಂ ಧ್ಯಾತ್ವಾಭ್ಯರ್ಚ್ಯ ಯಥಾವಿಧಿ .
 ದದ್ಯಾದಘ್ನಂ ತತಸ್ತಸ್ಮೈ ಶಿವಾಯಾದಿತ್ಯರೂಪಿಣೇ .. ೧೬..
 ಅಥವೈತತ್ ಸೂತ್ರೋಕ್ತಂ ಕೃತ್ವಾ ಹಸ್ತಾ ವಿಶೋಧಯೇತ್ .
 ಕರನ್ಯಾಸಂ ತತಃ ಕೃತ್ವಾ ಸಕಲೀಕೃತವಿಗ್ರಹಃ .. ೧೭..
 ವಾಮಹಸ್ತಗತಾಂಭೋಭಿರ್ಗಂಧಸಿದ್ಧಾರ್ಥಕಾನ್ವಿತೈಃ .
 ಕುಶಪುಂಜೇನ ವಾಽಭ್ಯುಕ್ಷ್ಯ ಮೂಲಮಂತ್ರಸಮನ್ವಿತೈಃ .. ೧೮..
 ಆಪೋಹಿಷ್ಠಾದಿಭಿರ್ಮಂತ್ರೈಃ ಶೇಷಮಾಘ್ರಾಯ ವೈ ಜಲಂ .
 ವಾಮನಾಸಾಪುಟೇನೈವ ದೇವಂ ಸಂಭಾವಯೇತ್ಸಿತಂ .. ೧೯..
 ಅರ್ಘಮಾದಾಯ ದೇಹಸ್ಥಂ ಸವ್ಯನಾಸಾಪುಟೇನ ಚ .
 ಕೃಷ್ಣವರ್ಣೇನ ಬಾಹ್ಯಸ್ಥಂ ಭಾವಯೇಚ್ಚ ಶಿಲಾಗತಂ .. ೨೦..
 ತರ್ಪಯೇದಥ ದೇವೇಭ್ಯ ಋಷಿಭ್ಯಶ್ಚ ವಿಶೇಷತಃ .
 ಭೂತೇಭ್ಯಶ್ಚ ಪಿತೃಭ್ಯಶ್ಚ ದದ್ಯಾದಘ್ನಂ ಯಥಾವಿಧಿ .. ೨೧..
 ರಕ್ತಚಂದನತೋಯೇನ ಹಸ್ತಮಾತ್ರೇಣ ಮಂಡಲಂ .
 ಸುವೃತ್ತಂ ಕಲ್ಪಯೇದ್ಭೂಮೌ ರಕ್ತಚೂರ್ಣಾದ್ಯಲಂಕೃತಂ .. ೨೨..
 ತತ್ರ ಸಂಪೂಜಯೇದ್ಭಾನುಂ ಸ್ವಕೀಯಾವರಣೈಃ ಸಹ .
 ಖಖೋಲ್ಕಾಯೇತಿ ಮಂತ್ರೇಣ ಸಾಂಗತಃ ಸುಖಸಿದ್ಧಯೇ .. ೨೩..
 ಪುನಶ್ಚ ಮಂಡಲಂ ಕೃತ್ವಾ ತದಂಗೈಃ ಪರಿಪೂಜ್ಯ ಚ .
 ತತ್ರ ಸ್ಥಾಪ್ಯ ಹೇಮಪಾತ್ರಂ ಮಾಗಧಪ್ರಸ್ಥಸಮ್ಮಿತಂ .. ೨೪..
 ಪೂರಯೇತ್ ಗಂಧತೋಯೇನ ರಕ್ತಚಂದನಯೋಗಿನಾ .
 ರಕ್ತಪುಷ್ಪೈಸ್ತಿಲೈಶ್ಚೈವ ಕುಶಾಕ್ಷತಸಮನ್ವಿತೈಃ .. ೨೫..
 ದೂರ್ವಾಪಾಮಾರ್ಗಗವ್ಯೈಶ್ಚ ಕೇವಲೇನ ಜಲೇನ ವಾ .
 ಜಾನುಭ್ಯಾಂ ಧರಣೀಂ ಗತ್ವಾ ನತ್ವಾ ದೇವಂ ಚ ಮಂಡಲೇ .. ೨೬..
 ಕೃತ್ವಾ ಶಿರಸಿ ತತ್ಪಾತ್ರಂ ದದ್ಯಾದಘ್ನಂ ಶಿವಾಯ ತತ್ .
 ಅಥವಾಂಜಲಿನಾ ತೋಯಂ ಸದರ್ಭಂ ಮೂಲವಿದ್ಯಯಾ .. ೨೭..
 ಉತ್ಕಿಷ್ಣ ಪೇದಂಬರಸ್ಥಾಯ ಶಿವಾಯಾದಿತ್ಯಮೂರ್ತಯೇ .
 ಕೃತ್ವಾ ಪುನಃ ಕರನ್ಯಾಸಂ ಕರಶೋಧನಪೂರ್ವಕಂ .. ೨೮..
 ಬುದ್ಧೇಶಾನಾದಿ ಸದ್ಯಾಂತಂ ಪಂಚಬ್ರಹ್ಮಮಯಂ ಶಿವಂ .
 ಗೃಹೀತ್ವಾ ಭಸಿತಂ ಮಂತ್ರೈರ್ವಿಮೃಜ್ಯಾಂಗಾನಿ ಸಂಸ್ಪೃಶೇತ್ .. ೨೯..
 ಆಪಾದಾಂತ್ಯೈಃ ಶಿರೋವಕ್ತ್ರಹೃದ್ಗುಹ್ಯಚರಣಾನ್ ಕ್ರಮಾತ್ .

ತತೋ ಮೂಲೇನ ಸರ್ವಾಂಗಮಾಲಭ್ಯ ವಸನಾಂತರಂ .. ೩೦..
 ಪರಿಧಾಯ ದ್ವಿರಾಚಮ್ಯ ಪ್ರೋಕ್ಷ್ಯೈಕಾದಶಮಂತ್ರಿತೈಃ .
 ಜಲೈರಾಚ್ಛಾದ್ಯ ವಾಸೋಽಯದ್ ದ್ವಿರಾಚಮ್ಯ ಶಿವಂ ಸ್ಮರೇತ್ .. ೩೧..
 ಪುನರ್ನ್ಯಸ್ತಕರೋ ಮಂತ್ರೀ ತ್ರಿಪುಂತ್ರಂ ಭಸ್ಮನಾ ಲಿಖೇತ್ .
 ಅವಕ್ರಮಾಯ ತಂ ವ್ಯಕ್ತಂ ಲಲಾಟೇ ಗಂಧವಾರಿಣಾ .. ೩೨..
 ವೃತ್ತಂ ವಾ ಚತುರಸ್ರಂ ವಾ ಬಿಂದುಮಧ್ವೇಂದುಮೇವ ವಾ .
 ಲಲಾಟೇ ಯಾದೃಶಂ ಪುಂತ್ರಂ ಲಿಖಿತಂ ಭಸ್ಮನಾ ಪುನಃ .. ೩೩..
 ತಾದೃಶಂ ಭುಜಯೋರ್ಮೂರ್ಧ್ನಿ ಸ್ತನಯೋರಂತರೇ ಲಿಖೇತ್ .
 ಸರ್ವಾಂಗೋದ್ಗೂಲನಂ ಚೈವ ನ ಸಮಾನಂ ತ್ರಿಪುಂತ್ರಕೈಃ .. ೩೪..
 ತಸ್ಮಾತ್ ತ್ರಿಪುಂತ್ರಮೇವೈಕಂ ಲಿಖೇದುದ್ಗೂಲನಂ ವಿನಾ .
 ರುದ್ರಾಕ್ಷಾಂಧಾರಯೇನ್ಮೂರ್ಧ್ನಿ ಕಂಠೇ ಶ್ರೋತೇ ಕರೇ ತಥಾ .. ೩೫..
 ಸುವರ್ಣವರ್ಣಮಚ್ಛಿನ್ನಂ ಶುಭಂ ನಾನೈವೈರ್ಧೃತಂ ಶುಭಂ .
 ವಿಪ್ರಾದೀನಾಂ ಕ್ರಮಾತ್ ಶ್ರೇಷ್ಠಂ ಪೀತಂ ರಕ್ತಮಥಾಸಿತಂ .. ೩೬..
 ತದಲಾಭೇ ಯಥಾಲಾಭಂ ಧಾರಣೀಯಮದೂಷಿತಂ .
 ತತ್ರಾಪಿ ನೋತ್ತರಂ ನೀಚೈರ್ಧಾರ್ಯಂ ನೀಚಮಥೋತ್ತರೈಃ .. ೩೭..
 ನಾಶುಚಿದ್ಧಾರಯೇದಕ್ಷಂ ಸದಾ ಕಾಲೇಷು ಧಾರಯೇತ್ .
 ಇತ್ಥಂ ತ್ರಿಸಂಧ್ಯಮಥವಾ ದ್ವಿಸಂಧ್ಯಂ ಸಕೃದೇವ ವಾ .. ೩೮..
 ಕೃತ್ವಾ ಸ್ನಾನಾದಿಕಂ ಶಕ್ತ್ಯಾ ಪೂಜಯೇತ್ಪರಮೇಶ್ವರಂ .
 ಪೂಜಾಸ್ನಾನಂ ಸಮಾಸಾದ್ಯ ಬದ್ಧ್ವಾ ರುಚಿರಮಾಸನಂ .. ೩೯..
 ಧ್ಯಾಯೇದ್ಧೇವಂ ಚ ದೇವೀಂ ಚ ಪ್ರಾಜ್ಞುಷೋ ವಾಪ್ಯುದಜ್ಞುಷಃ .
 ಶ್ವೇತಾದೀನ್ನಕುಲೀಶಾಂತಾಂಸ್ತಚ್ಚಿಷ್ಯಾನ್ವಣಮೇದ್ಗುರುಂ .. ೪೦..
 ಪುನರ್ದೇವಂ ಶಿವಂ ನತ್ವಾ ತತೋ ನಾಮಾಷ್ಟಕಂ ಜಪೇತ್ .
 ಶಿವೋ ಮಹೇಶ್ವರಶ್ಚೈವ ರುದ್ರೋ ವಿಷ್ಣುಃ ಪಿತಾಮಹಃ .. ೪೧..
 ಸಂಸಾರವೈದ್ಯಃ ಸರ್ವಜ್ಞಃ ಪರಮಾತ್ಮೇತಿ ಚಾಷ್ಟಕಂ .
 ಅಥವಾ ಶಿವಮೇವೈಕಂ ಜಪಿತ್ವೈಕಾದಶಾಧಿಕಂ .. ೪೨..
 ಜಿಹ್ವಾಗ್ರೇ ತೇಜಸೋ ರಾಶಿಂ ಧ್ಯಾತ್ವಾ ವ್ಯಾಧ್ಯಾದಿಶಾಂತಯೇ .
 ಪ್ರಕ್ಷಾಲ್ಯ ಚರಣೌ ಕೃತ್ವಾ ಕರೌ ಚಂದನಚರ್ಚಿತೌ .
 ಪ್ರಕುರ್ವೀತ ಕರನ್ಯಾಸಂ ಕರಶೋಧನಪೂರ್ವಕಂ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ನಿತ್ಯನೈಮಿತ್ತಿಕರ್ಮವರ್ಣನಂ ನಾಮೈಕವಿಂಶೋಧ್ಯಾಯಃ .. ೭.೨.೨೧..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೨.೨೨. ದ್ವಾವಿಂಶೋಽಧ್ಯಾಯಃ .

ಶಿವಶಾಸ್ತ್ರೋಕ್ತನಿತ್ಯನೈಮಿತ್ತಿಕಕರ್ಮವರ್ಣನಂ .

ಉಪಮನ್ಯುರುವಾಚ .

ನ್ಯಾಸಸ್ತು ತ್ರಿವಿಧಃ ಪ್ರೋಕ್ತಃ ಸ್ಥಿತ್ಯುತ್ಪತ್ತಿಲಯಕ್ರಮಾತ್ .

ಸ್ಥಿತಿನ್ಯಾಸೋ ಗೃಹಸ್ಥಾನಾಮುತ್ಪತ್ತಿಬ್ರಹ್ಮಚಾರಿಣಾಂ .. ೧..

ಯತೀನಾಂ ಸಂಹೃತಿನ್ಯಾಸೋ ವನಸ್ಥಾನಾಂ ತಥೈವ ಚ .

ಸ ಏವ ಭರ್ತೃಹೀನಾಯಾಃ ಕುಟುಂಬಿನ್ಯಾಃ ಸ್ಥಿತಿರ್ಭವೇತ್ .. ೨..

ಕನ್ಯಾಯಾಃ ಪುನರುತ್ಪತ್ತಿಂ ವಕ್ಷ್ಯೇ ನ್ಯಾಸಸ್ಯ ಲಕ್ಷಣಂ .

ಅಂಗುಷ್ಠಾದಿಕನಿಷ್ಠಾಂತಂ ಸ್ಥಿತಿನ್ಯಾಸ ಉದಾಹೃತಃ .. ೩..

ದಕ್ಷಿಣಾಂಗುಷ್ಠಮಾರಭ್ಯ ವಾಮಾಂಗುಷ್ಠಾಂತಮೇವ ಚ .

ಉತ್ಪತ್ತಿನ್ಯಾಸ ಆಖ್ಯಾತೋ ವಿಪರೀತಸ್ತು ಸಂಹೃತಿಃ .. ೪..

ಸಬಿಂದುಕಾನ್ನಕಾರಾದೀನ್ ವರ್ಣಾನ್ ನ್ಯಸ್ಯೇದನುಕ್ರಮಾತ್ .

ಅಂಗುಲೀಷು ಶಿವಂ ನ್ಯಸ್ಯೇತ್ ತಲಯೋರಪ್ಯನಾಮಯೋಃ .. ೫..

ಅಸ್ತನ್ಯಾಸಂ ತತಃ ಕೃತ್ವಾ ದಶದಿಕ್ಷ ಸ್ತಮಂತ್ರತಃ .

ನಿವೃತ್ತ್ಯಾದಿಕಲಾಃ ಪಂಚ ಪಂಚಭೂತಸ್ವರೂಪಿಣೀಃ .. ೬..

ಪಂಚಭೂತಾಧಿಪೈಃ ಸಾರ್ಧಂ ತತ್ತಚ್ಚಿಹ್ನಸಮನ್ವಿತಾಃ .

ಹೃತ್ಕಂಠತಾಲುಭ್ರೂಮಧ್ಯಬ್ರಹ್ಮರಂಧ್ರಸಮಾಶ್ರಯಾಃ .. ೭..

ತತ್ತದ್ವಿಜೇನ ಸಂಗ್ರಂಥೀಂಸ್ತತ್ತದ್ವಿಜೇಷು ಭಾವಯೇತ್ .

ತಾಸಾಂ ವಿಶೋಧನಾರ್ಥಾಯ ವಿದ್ಯಾಂ ಪಂಚಾಕ್ಷರೀಂ ಜಪೇತ್ .. ೮..

ನಿರುದ್ಧ್ವಾ ಪ್ರಾಣವಾಯುಂ ಚ ಗುಣಸಂಖ್ಯಾನುಸಾರತಃ .

ಭೂತಗ್ರಂಥಿಂ ತತಃ ಛಿಂದ್ಯಾದಸ್ತೇಣೈವಾಸ್ತಮುದ್ರಯಾ .. ೯..

ನಾಡ್ಯಾಃ ಸುಷುಮ್ಲಯಾತ್ಮಾನಂ ಪ್ರೇರಿತಂ ಪ್ರಾಣವಾಯುನಾ .

ನಿರ್ಗತಂ ಬ್ರಹ್ಮರಂಧ್ರೇಣ ಯೋಜಯೇತ್ ಶಿವತೇಜಸಾ .. ೧೦..

ವಿಶೋಷ್ಯ ವಾಯುನಾ ಪಶ್ಚಾದ್ಧೇಹಂ ಕಾಲಾಗ್ನಿನಾ ದಹೇತ್ .

ತತಶ್ಶೋಪರಿಭಾವೇನ ಕಲಾಃ ಸಂಹೃತ್ಯ ವಾಯುನಾ .. ೧೧..

ದೇಹಂ ಸಂಹೃತ್ಯ ವೈ ದಗ್ಧಂ ಕಲಾಃ ಸ್ಪೃಷ್ಟ್ವಾ ಸಹಾಧಿಪಂ .

ಪ್ಲಾವಯಿತ್ವಾಮೃತೈರ್ದೇಹಂ ಯಥಾಸ್ಥಾನಂ ನಿವೇಶಯೇತ್ .. ೧೨..

ಅಥ ಸಂಹೃತ್ಯ ವೈ ದಗ್ಧಃ ಕಲಾಸರ್ಗಂ ವಿನೈವ ತು .

ಅಮೃತಪ್ಲಾವನಂ ಕುರ್ಯಾದ್ ಭಸ್ಮೀಭೂತಸ್ಯ ವೈ ತತಃ .. ೧೩..
 ತತೋ ವಿದ್ಯಾಮಯೇ ತಸ್ಮಿನ್ ದೇಹೇ ದೀಪಶಿಖಾಕೃತಿಂ .
 ಶಿವಾನ್ನಿರ್ಗತಮಾತ್ಮಾನಂ ಬ್ರಹ್ಮರಂಧ್ರೇಣ ಯೋಜಯೇತ್ .. ೧೪..
 ದೇಹಸ್ಯಾಂತಃ ಪ್ರವಿಷ್ಟಂ ತಂ ಧ್ಯಾತ್ವಾ ಹೃದಯಪಂಕಜೇ .
 ಪುನಶ್ಚಾಮೃತವರ್ಷೇಣ ಸಿಂಚೇದ್ ವಿದ್ಯಾಮಯಂ ವಪುಃ .. ೧೫..
 ತತಃ ಕುರ್ಯಾತ್ ಕರನ್ಯಾಸಂ ಕರಶೋಧನಪೂರ್ವಕಂ .
 ದೇಹನ್ಯಾಸಂ ತತಃ ಪಶ್ಚಾನ್ನಹತ್ಯಾ ಮುದ್ರಯಾ ಚರೇತ್ .. ೧೬..
 ಅಂಗನ್ಯಾಸಂ ತತಃ ಕೃತ್ವಾ ಶಿವೋಕ್ತೇನ ತು ವರ್ತಮನಾ .
 ವರ್ಣನ್ಯಾಸಂ ತತಃ ಕುರ್ಯಾದ್ಧಸ್ತಪಾದಾದಿಸಂಧಿಷು .. ೧೭..
 ಷಡಂಗಾನಿ ತತೋ ನ್ಯಸ್ಯ ಜಾತಿಷಟ್ಕಯುತಾನಿ ಚ .
 ದಿಗ್ಬಂಧಮಾಚರೇತ್ಪಶ್ಚಾದಾಗ್ನೇಯಾದಿ ಯಥಾಕ್ರಮಂ .. ೧೮..
 ಯದ್ವಾ ಮೂರ್ಧಾದಿಪಂಚಾಂಗಂ ನ್ಯಾಸಮೇವ ಸಮಾಚರೇತ್ .
 ತಥಾ ಷಡಂಗನ್ಯಾಸಂ ಚ ಭೂತಶುದ್ಧಾದಿಕಂ ವಿನಾ .. ೧೯..
 ಏವಂ ಸಮಾಸರೂಪೇಣ ಕೃತ್ವಾ ದೇಹಾತ್ಮಶೋಧನಂ .
 ಶಿವಭಾವಮುಪಾಗಮ್ಯ ಪೂಜಯೇತ್ಪರಮೇಶ್ವರಂ .. ೨೦..
 ಅಥ ಯಸ್ಯಾಸ್ಥವಸರೋ ನಾಸ್ತಿ ವಾ ಮತಿವಿಭ್ರಮಃ .
 ಸ ವಿಸ್ತೀರ್ಣೇನ ಕಲ್ಪೇನ ನ್ಯಾಸಕರ್ಮ ಸಮಾಚರೇತ್ .. ೨೧..
 ತತ್ರಾದ್ಯೋ ಮಾತೃಕಾನ್ಯಾಸೋ ಬ್ರಹ್ಮನ್ಯಾಸಸ್ತತಃ ಪರಃ .
 ತೃತೀಯಃ ಪ್ರಣವನ್ಯಾಸೋ ಹಂಸನ್ಯಾಸಸ್ತದುತ್ತರಃ .. ೨೨..
 ಪಂಚಮಃ ಕಥ್ಯತೇ ಸದ್ಧಿನ್ಯಾಸಃ ಪಂಚಾಕ್ಷರಾತ್ಮಕಃ .
 ಏತೇಷ್ಟೇಕಮನೇಕಂ ವಾ ಕುರ್ಯಾತ್ ಪೂಜಾದಿಕರ್ಮಸು .. ೨೩..
 ಅಕಾರಂ ಮೂರ್ಧ್ನಿ ವಿನ್ಯಸ್ಯ ಆಕಾರಂ ಚ ಲಲಾಟಕೇ .
 ಇಂ ಈಂ ಚ ನೇತ್ರಯೋಸ್ತದ್ವತ್ ಉಂ ಊಂ ಶ್ರವಣಯೋಸ್ತಥಾ .. ೨೪..
 ಋಂ ಋಂ ಕಪೋಲಯೋಶ್ಚೈವ ಲೃಂ ೃಂ ನಾನಾಪುಟದ್ವಯೇ .
 ಏಮೈಮ್ಮೋಷ್ಠದ್ವಯೋರೋಮೌಂ ದಂತಪಂಕ್ತಿದ್ವಯೋಃ ಕ್ರಮಾತ್ .. ೨೫..
 ಅಂ ಜಿಹ್ವಾಯಾಮಥೋ ತಾಲುನ್ಯಃ ಪ್ರಯೋಜ್ಯೋ ಯಥಾಕ್ರಮಂ .
 ಕವರ್ಗಂ ದಕ್ಷಿಣೇ ಹಸ್ತೇ ನ್ಯಸೇತ್ಪಂಚಸು ಸಂಧಿಷು .. ೨೬..
 ಚವರ್ಗಂ ಚ ತಥಾ ವಾಮಹಸ್ತಸಂಧಿಷು ವಿನ್ಯಸೇತ್ .
 ಟವರ್ಗಂ ಚ ತವರ್ಗಂ ಚ ಪಾದಯೋರುಭಯೋರಪಿ .. ೨೭..
 ಪಘೌ ತು ಪಾರ್ಶ್ವಯೋಃ ಪೃಷ್ಠೇ ನಾಭೌ ಚಾಪಿ ಬಭೌ ತತಃ .
 ನ್ಯಸೇನ್ನಕಾರಂ ಹೃದಯೇ ತ್ವಗಾದಿಷು ಯಥಾಕ್ರಮಂ .. ೨೮..
 ಯಕಾರಾದಿಸಕಾರಾಂತಾನ್ ನ್ಯಸೇತ್ಸಪ್ತಸು ಧಾತುಷು .

ಹಂಕಾರಂ ಹೃದಯಸ್ಯಾಂತಃ ಕ್ಷಕಾರಂ ಭ್ರೂಯುಗಾಂತರೇ .. ೨೯..
ಏವಂ ವರ್ಣಾನ್ ಪ್ರವಿನ್ಯಸ್ಯ ಪಂಚಾಶತ್ ರುದ್ರವರ್ತನಾ .
ಅಂಗವಕ್ತ್ರಕಲಾಭೇದಾತ್ ಪಂಚ ಬ್ರಹ್ಮಾಣಿ ವಿನ್ಯಸೇತ್ .. ೩೦..
ಕರನ್ಯಾಸಾದ್ಯಮಪಿ ತೈಃ ಕೃತ್ವಾ ವಾಥ ನ ವಾ ಕ್ರಮಾತ್ .
ಶಿರೋವದನಹೃದ್ಗುಹ್ಯಪಾದೇಷ್ಟೇತಾನಿ ಕಲ್ಪಯೇತ್ .. ೩೧..
ತತಶ್ಚೋರ್ಧ್ವಾದಿವಕ್ತ್ರಾಣಿ ಪಶ್ಚಿಮಾಂತಾನಿ ಕಲ್ಪಯೇತ್ .
ಈಶಾನಸ್ಯ ಕಲಾಃ ಪಂಚ ಪಂಚಸ್ವೇತೇಷು ಚ ಕ್ರಮಾತ್ .. ೩೨..
ತತಶ್ಚತುರ್ಷು ವಕ್ತ್ರೇಷು ಪುರುಷಸ್ಯ ಕಲಾ ಅಪಿ .
ಚತಸ್ರಃ ಪ್ರಣಿಧಾತವ್ಯಾಃ ಪೂರ್ವಾದಿಕ್ರಮಯೋಗತಃ .. ೩೩..
ಹೃತ್ಕಂಠಾಂಸೇಷು ನಾಭೌ ಚ ಕುಕ್ಷೌ ಪೃಷ್ಠೇ ಚ ವಕ್ಷಸಿ .
ಅಘೋರಸ್ಯ ಕಲಾಶ್ಚಾಷ್ಟೌ ಪಾದಯೋರಪಿ ಹಸ್ತಯೋಃ .. ೩೪..
ಪಶ್ಚಾತ್ ತ್ರಯೋದಶಕಲಾಃ ಪಾಯುಮೇಡ್ಧೋರುಜಾನುಷು .
ಜಂಘಾಸ್ಥಿಕೃಟಿಪಾರ್ಶ್ವೇಷು ವಾಮದೇವಸ್ಯ ಭಾವಯೇತ್ .. ೩೫..
ಸದ್ಯಸ್ಯಾಽಪಿ ಕಲಾಶ್ಚಾಷ್ಟೌ ಪಾದಯೋರಪಿ ಹಸ್ತಯೋಃ .
ಘ್ರಾಣೇ ಶಿರಸಿ ಬಾಹ್ಲೋಶ್ಚ ಕಲ್ಪಯೇತ್ಕಲ್ಪವಿತ್ತಮಃ .
ಅಷ್ಟತ್ರಿಂಶತ್ಕಲಾನ್ಯಾಸಮೇವಂ ಕೃತ್ವಾನುಪೂರ್ವಶಃ .. ೩೬..
ಪಶ್ಚಾತ್ ಪ್ರಣವವಿದ್ಧೀಮಾನ್ ಪ್ರಣವನ್ಯಾಸಮಾಚರೇತ್ .
ಬಾಹುದ್ವಯೇ ಕೂರ್ಪರಯೋಸ್ತಥಾ ಚ ಮಣಿಬಂಧಯೋಃ .. ೩೭..
ಪಾಶ್ಚೋರ್ಧರೋರುಜಂಘೇಷು ಪಾದಯೋಃ ಪೃಷ್ಠತಸ್ತಥಾ .
ಇತ್ಥಂ ಪ್ರಣವವಿನ್ಯಾಸಂ ಕೃತ್ವಾ ನ್ಯಾಸವಿಚಕ್ಷಣಃ .. ೩೮..
ಹಂಸನ್ಯಾಸಂ ಪ್ರಕುರ್ವೀತ ಶಿವಶಾಸ್ತ್ರೇ ಯಥೋದಿತಂ .
ಬೀಜಂ ವಿಭಜ್ಯ ಹಂಸಸ್ಯ ನೇತ್ರಯೋರ್ಘ್ರಾಣಯೋರಪಿ .. ೩೯..
ವಿಭಜ್ಯ ಬಾಹುನೇತ್ರಾಸ್ಯಲಲಾಟೇ ಕರ್ಣಯೋರಪಿ .
ಕಕ್ಷಯೋಃ ಸ್ಕಂಧಯೋಶ್ಚೈವ ಪಾರ್ಶ್ವಯೋಃ ಸ್ತನಯೋಸ್ತಥಾ .. ೪೦..
ಕಟ್ಯಾಂ ಪಾಣ್ಯೋರ್ಗುಲ್ಫಯೋಶ್ಚ ಯದ್ವಾ ಪಂಚಾಂಗವರ್ತನಾ .
ಹಂಸನ್ಯಾಸಮಿಮಂ ಕೃತ್ವಾ ನ್ಯಸೇತ್ ಪಂಚಾಕ್ಷರಿಂ ತತಃ .. ೪೧..
ಯಥಾ ಪೂರ್ವೋಕ್ತಮಾರ್ಗೇಣ ಶಿವತ್ವಂ ಯೇನ ಜಾಯತೇ .
ನಾಶಿವಃ ಶಿವಮಭ್ಯಸ್ಯೇನ್ನಾಶಿವಃ ಶಿವಮರ್ಚಯೇತ್ .
ನಾಶಿವಸ್ತು ಶಿವಂ ಧ್ಯಾಯೇನ್ನಾಶಿವಃ ಪ್ರಾಪ್ನುಯಾತ್ ಶಿವಂ .. ೪೨..
ತಸ್ಮಾತ್ ಶೈವೀಂ ತನುಂ ಕೃತ್ವಾ ತ್ಯಕ್ತ್ವಾ ಚ ಪಶುಭಾವನಾಂ .
ಶಿವೋಽಹಮಿತಿ ಸಂಚಿಂತ್ಯ ಶೈವಂ ಕರ್ಮ ಸಮಾಚರೇತ್ .. ೪೩..
ಕರ್ಮಯಜ್ಞಸ್ತಪೋಯಜ್ಞೋ ಜಪಯಜ್ಞಸ್ತದುತ್ತರಃ .

ಧ್ಯಾನಯಜ್ಞೋ ಜ್ಞಾನಯಜ್ಞಃ ಪಂಚ ಯಜ್ಞಾಃ ಪ್ರಕೀರ್ತಿತಾಃ .. ೪೪..
 ಕರ್ಮಯಜ್ಞರತಾಃ ಕೇಚಿತ್ತಪೋಯಜ್ಞರತಾಃ ಪರೇ .
 ಜಪಯಜ್ಞರತಾಶ್ಚಾನೈ ಧ್ಯಾನಯಜ್ಞರತಾಸ್ತಥಾ .. ೪೫..
 ಜ್ಞಾನಯಜ್ಞರತಾಶ್ಚಾನೈ ವಿಶಿಷ್ಟಾಶ್ಚೋತ್ತರೋತ್ತರಂ .
 ಕರ್ಮಯಜ್ಞೋ ದ್ವಿಧಾ ಪ್ರೋಕ್ತಃ ಕಾಮಾಕಾಮವಿಭೇದತಃ .. ೪೬..
 ಕಾಮಾನ್ ಕಾಮೀ ತತೋ ಭುಕ್ತ್ವಾ ಕಾಮಾಸಕ್ತಃ ಪುನರ್ಭವೇತ್ .
 ಅಕಾಮೋ ರುದ್ರಭವನೇ ಭೋಗಾನ್ ಭುಕ್ತ್ವಾ ತತಶ್ಚ್ಯುತಃ .. ೪೭..
 ತಪೋಯಜ್ಞರತೋ ಭೂತ್ವಾ ಜಾಯತೇ ನಾತ್ರ ನಂಶಯಃ .
 ತಪಸ್ವೀ ಚ ಪುನಸ್ತಸ್ಮಿನ್ ಭೋಗಾನ್ ಭುಕ್ತ್ವಾ ತತಶ್ಚ್ಯುತಃ .. ೪೮..
 ಜಪಧ್ಯಾನರತೋ ಭೂತ್ವಾ ಜಾಯತೇ ಭುವಿ ಮಾನವಃ .
 ಜಪಧ್ಯಾನರತೋ ಮರ್ತ್ಯಸ್ತದ್ವೈಶಿಷ್ಟ್ಯವಶಾದಿಹ .. ೪೯..
 ಜ್ಞಾನಂ ಲಬ್ಧ್ವಾ ಚಿರಾದೇವ ಶಿವಸಾಯುಜ್ಯಮಾಪ್ನುಯಾತ್ .
 ತಸ್ಮಾನ್ಮುಕ್ತೋ ಶಿವಾಜ್ಞಪ್ತಃ ಕರ್ಮಯಜ್ಞೋಽಪಿ ದೇಹಿನಾಂ .. ೫೦..
 ಅಕಾಮಃ ಕಾಮಸಂಯುಕ್ತೋ ಬಂಧಾಯೈವ ಭವಿಷ್ಯತಿ .
 ತಸ್ಮಾತ್ತಂಚಸು ಯಜ್ಞೇಷು ಧ್ಯಾನಜ್ಞಾನಪರೋ ಭವೇತ್ .. ೫೧..
 ಧ್ಯಾನಂ ಜ್ಞಾನಂ ಚ ಯಸ್ಯಾಸ್ತಿ ತೀರ್ಣಸ್ತೇನ ಭವಾರ್ಣವಃ .
 ಹಿಂಸಾದಿದೋಷನಿರ್ಮುಕ್ತೋ ವಿಶುದ್ಧಶ್ಚಿತ್ತಸಾಧನಃ .. ೫೨..
 ಧ್ಯಾನಯಜ್ಞಃ ಪರಸ್ತಸ್ಮಾದಪವರ್ಗಫಲಪ್ರದಃ .
 ಬಹಿಃ ಕರ್ಮಿಕರಾ ಯದ್ವನ್ನಾತೀವ ಫಲಭಾಗಿನಃ .. ೫೩..
 ದೃಷ್ಟ್ವಾ ನರೇಂದ್ರಭವನೇ ತದ್ವದತ್ರಾಪಿ ಕರ್ಮಿಣಃ .
 ಧ್ಯಾನಿನಾಂ ಹಿ ವಪುಃ ಸೂಕ್ಷ್ಮಂ ಭವೇತ್ಪ್ರತ್ಯಕ್ಷಮೈಶ್ವರಂ .. ೫೪..
 ಯಥೇಹ ಕರ್ಮಿಣಾಂ ಸ್ಥೂಲಂ ಮೃತ್ಕಾಷ್ಠಾದ್ಯೈಃ ಪ್ರಕಲ್ಪಿತಂ .
 ಧ್ಯಾನಯಜ್ಞರತಾಸ್ತಸ್ಮಾದ್ಧೇವಾನ್ವಾಷಾಣಮೃಣ್ಮಯಾನ್ .. ೫೫..
 ನಾತ್ಯಂತಂ ಪ್ರತಿಪದ್ಯಂತೇ ಶಿವಯಾಥಾತ್ಮ್ಯವೇದನಾತ್ .
 ಆತ್ಮಸ್ಥಂ ಯಃ ಶಿವಂ ತ್ಯಕ್ತ್ವಾ ಬಹಿರಭ್ಯರ್ಚಯೇನ್ನರಃ .. ೫೬..
 ಹಸ್ತಸ್ಥಂ ಫಲಮುತ್ಸೃಜ್ಯ ಲಿಹೇತ್ಕೂರ್ಪರಮಾತ್ಮನಃ .
 ಜ್ಞಾನಾದ್ಧ್ಯಾನಂ ಭವೇದ್ಧ್ಯಾನಾಜ್ಞಾನಂ ಭೂಯಃ ಪ್ರವರ್ತತೇ .. ೫೭..
 ತದುಭಾಭ್ಯಾಂ ಭವೇನ್ಮುಕ್ತಿಸ್ತಸ್ಮಾದ್ಧ್ಯಾನರತೋ ಭವೇತ್ .
 ದ್ವಾದಶಾಂತೇ ತಥಾ ಮೂರ್ಧ್ನಿ ಲಲಾಟೇ ಭ್ರೂಯುಗಾಂತರೇ .. ೫೮..
 ನಾಸಾಗ್ರೇ ವಾ ತಥಾಸ್ಯೇ ವಾ ಕಂಠರೇ ಹೃದಯೇ ತಥಾ .
 ನಾಭೌ ವಾ ಶಾಶ್ವತಸ್ಥಾನೇ ಶ್ರದ್ಧಾವಿದ್ಧೇನ ಚೇತಸಾ .. ೫೯..

ಬಹಿರ್ಯಾಗೋಪಚಾರೇಣ ದೇವಂ ದೇವೀಂ ಚ ಪೂಜಯೇತ್ .
 ಅಥವಾ ಪೂಜಯೇನ್ನಿತ್ಯಂ ಲಿಂಗೇ ವಾ ಕೃತಕೇಽಪಿ ವಾ .. ೬೦..
 ವಹ್ನೌ ವಾ ಸ್ಥಂಢಿಲೇ ವಾಥ ಭಕ್ತ್ಯಾ ವಿತ್ತಾನುಸಾರತಃ .
 ಅಥವಾಂತರ್ಬಹಿಶ್ಚೈವ ಪೂಜಯೇತ್ಪರಮೇಶ್ವರಂ .
 ಅಂತರ್ಯಾಗರತಃ ಪೂಜಾಂ ಬಹಿಃ ಕುರ್ವೀತ ವಾ ನ ವಾ .. ೬೧..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವಶಾಸ್ತ್ರೋಕ್ತನಿತ್ಯನೈಮಿತ್ತಿಕಕರ್ಮವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ ..
 ೭.೨.೨೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೩. ತ್ರಯೋವಿಂಶೋಽಧ್ಯಾಯಃ . ಪೂಜಾವಿಧಾನ
 ವ್ಯಾಖ್ಯಾನವರ್ಣನಂ .

ಉಪಮನ್ಯುರುವಾಚ .
 ವ್ಯಾಖ್ಯಾಂ ಪೂಜಾವಿಧಾನಸ್ಯ ಪ್ರವದಾಮಿ ಸಮಾಸತಃ .
 ಶಿವಶಾಸ್ತ್ರೇ ಶಿವೇನೈವ ಶಿವಾಯೈ ಕಥಿತಸ್ಯ ತು .. ೧..
 ಅಂಗಮಭ್ಯಂತರಂ ಯಾಗಮಗ್ನಿಕಾರ್ಯಾವಸಾನಕಂ .
 ವಿಧಾಯ ವಾ ನ ವಾ ಪಶ್ಚಾದ್ ಬಹಿರ್ಯಾಗಂ ಸಮಾಚರೇತ್ .. ೨..
 ತತ್ರ ದ್ರವ್ಯಾಣಿ ಮನಸಾ ಕಲ್ಪಯಿತ್ವಾ ವಿಶೋಧ್ಯ ಚ .
 ಧ್ಯಾತ್ವಾ ವಿನಾಯಕಂ ದೇವಂ ಪೂಜಯಿತ್ವಾ ವಿಧಾನತಃ .. ೩..
 ದಕ್ಷಿಣೇ ಚೋತ್ತರೇ ಚೈವ ನಂದೀಶಂ ಸುಯಶಾಂ ತಥಾ .
 ಆರಾಧ್ಯ ಮನಸಾ ಸಮ್ಯಗಾಸನಂ ಕಲ್ಪಯೇದ್ಬುಧಃ .. ೪..
 ಆರಾಧನಾದಿಕ್ರೈರ್ಯುಕ್ತಃ ಸಿಂಹಯೋಗಾಸನಾದಿಕಂ .
 ಪದ್ಮಾಸನಂ ವಾ ವಿಮಲಂ ತತ್ತ್ವತ್ರಯಸಮನ್ವಿತಂ .. ೫..
 ತಸ್ಮೋಪರಿ ಶಿವಂ ಧ್ಯಾಯೇತ್ ಸಾಂಬಂ ಸರ್ವಮನೋಹರಂ .
 ಸರ್ವಲಕ್ಷಣಸಂಪನ್ನಂ ಸರ್ವಾವಯವಶೋಭನಂ .. ೬..
 ಸರ್ವಾತಿಶಯಸಂಯುಕ್ತಂ ಸರ್ವಾಭರಣಭೂಷಿತಂ .
 ರಕ್ತಾಸ್ಯಪಾಣಿಚರಣಂ ಕುಂದಚಂದ್ರಸ್ಮಿತಾನನಂ .. ೭..
 ಶುದ್ಧಸ್ಪಟಿಕಸಂಕಾಶಂ ಪುಲ್ಲಪದ್ಮತ್ರಿಲೋಚನಂ .
 ಚತುರ್ಭುಜಮುದಾರಾಂಗಂ ಚಾರುಚಂದ್ರಕಲಾಧರಂ .. ೮..

ವರದಾಭಯಹಸ್ತಂ ಚ ಮೃಗಟಂಕಧರಂ ಹರಂ .
 ಭುಜಂಗಹಾರವಲಯಂ ಚಾರುನೀಲಗಲಾಂತರಂ .. ೯..
 ಸರ್ವೋಪಮಾನರಹಿತಂ ಸಾನುಗಂ ಸಪರಿಚ್ಛದಂ .
 ತತಃ ಸಂಚಿಂತಯೇತ್ತಸ್ಯ ವಾಮಭಾಗೇ ಮಹೇಶ್ವರೀಂ .. ೧೦..
 ಪ್ರಪುಲ್ಲೋತ್ಪಲಪತ್ರಾಭಾಂ ವಿಸ್ತೀರ್ಣಾಯತಲೋಚನಾಂ .
 ಪೂರ್ಣಚಂದ್ರಾಭವದನಾಂ ನೀಲಕುಂಚಿತಮೂರ್ಧಜಾಂ .. ೧೧..
 ನೀಲೋತ್ಪಲದಲಪ್ರಖ್ಯಾಂ ಚಂದ್ರಾರ್ಧಕೃತಶೇಖರಾಂ .
 ಅತಿವೃತ್ತಘನೋತ್ತುಂಗಸ್ನಿಗ್ಧಪೀನಪಯೋಧರಾಂ .. ೧೨..
 ತನುಮಧ್ಯಾಂ ಪೃಥುಶ್ರೋಣೀಂ ಪೀತಸೂಕ್ಷ್ಮವರಾಂಬರಾಂ .
 ಸರ್ವಾಭರಣಸಂಪನ್ನಾಂ ಲಲಾಟತಿಲಕೋಜ್ವಲಾಂ .. ೧೩..
 ವಿಚಿತ್ರಪುಷ್ಪಸಂಕೀರ್ಣಕೇಶಪಾಶೋಪಶೋಭಿತಾಂ .
 ಸರ್ವತೋನುಗುಣಾಕಾರಾಂ ಕಿಂಚಿಲ್ಲಜ್ಜಾನತಾನನಾಂ .. ೧೪..
 ಹೇಮಾರವಿಂದಂ ವಿಲಸದ್ಧಧಾನಾಂ ದಕ್ಷಿಣೇ ಕರೇ .
 ದಂಡವಚ್ಚಾಪರಂ ಹಸ್ತಂ ನ್ಯಸ್ಯಾಸೀನಾಂ ಮಹಾಸನೇ .. ೧೫..
 ಪಾಶವಿಚ್ಛೇದಿಕಾಂ ಸಾಕ್ಷಾತ್ಸಚ್ಚಿದಾನಂದರೂಪಿಣೀಂ .
 ಏವಂ ದೇವಂ ಚ ದೇವೀಂ ಚ ಧ್ಯಾತ್ವಾಸನವರೇ ಶುಭೇ .. ೧೬..
 ಸರ್ವೋಪಚಾರವದ್ ಭಕ್ತ್ಯಾ ಭಾವಪುಷ್ಪೈಃ ಸಮರ್ಚಯೇತ್ .
 ಅಥವಾ ಪರಿಕಲ್ಪೈವಂ ಮೂರ್ತಿಮನ್ಯತಮಾಂ ವಿಭೋಃ .. ೧೭..
 ಶೈವೀಂ ಸದಾಶಿವಾಖ್ಯಾಂ ವಾ ತಥಾ ಮಹೇಶ್ವರೀಂ ಪರಾಂ .
 ಷಡ್ವಿಂಶಕಾಭಿಧಾನಾಂ ವಾ ಶ್ರೀಕಂಠಾಖ್ಯಾಮಥಾಪಿ ವಾ .. ೧೮..
 ಮಂತ್ರನ್ಯಾಸಾದಿಕಾಂಶ್ಚಾಪಿ ಕೃತ್ವಾ ಸ್ವಸ್ತ್ಯಾಂ ತನೌ ಯಥಾ .
 ಅಸ್ಯಾಂ ಮೂರ್ತೌ ಮೂರ್ತಿಮಂತಂ ಶಿವಂ ಸದಸತಃ ಪರಂ .. ೧೯..
 ಧ್ಯಾತ್ವಾ ಬಾಹ್ಯಕ್ರಮೇಣೈವ ಪೂಜಾಂ ನಿರ್ವರ್ತಯೇದ್ಧಿಯಾ .
 ಸಮಿದಾಜ್ಯಾದಿಭಿಃ ಪಶ್ಚಾನ್ನಾಭೌ ಹೋಮಂ ಚ ಭಾವಯೇತ್ .. ೨೦..
 ಭ್ರೂಮಧ್ಯೇ ಚ ಶಿವಂ ಧ್ಯಾಯೇಚ್ಛುಧ್ಧದೀಪಶಿಖಾಕೃತಿಂ .
 ಇತ್ಥಮಂಗೇ ಸ್ವತಂತ್ರೇ ವಾ ಯೋಗೇ ಧ್ಯಾನಮಯೇ ಶುಭೇ .. ೨೧..
 ಅಗ್ನಿಕಾರ್ಯಾವಸಾನಂ ಚ ಸರ್ವತ್ರೈವ ಸಮೋ ವಿಧಿಃ .
 ಅಥ ಚಿಂತಾಮಯಂ ಸರ್ವಂ ಸಮಾಪ್ಯಾರಾಧನಕ್ರಮಂ .. ೨೨..
 ಲಿಂಗೇ ಚ ಪೂಜಯೇದ್ದೇವಂ ಸ್ಥಂಡಿಲೇ ವಾನಲೇಽಪಿ ವಾ .. ೨೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪೂಜಾವಿಧಾನ ವ್ಯಾಖ್ಯಾನವರ್ಣನಂ ನಾಮ ತ್ರಯೋವಿಂಶೋಧ್ಯಾಯಃ ..
 ೭.೨.೨೩..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೨.೨.೨೪. ಚತುರ್ವಿಂಶೋಽಧ್ಯಾಯಃ . ಶಾಸ್ತ್ರೋಕ್ತಶಿವಪೂಜನವರ್ಣನಂ .

ಉಪಮನ್ಯುರುವಾಚ .

ಪ್ರೋಕ್ಷಯೇನ್ಮೂಲಮಂತ್ರೇಣ ಪೂಜಾಸ್ಥಾನಂ ವಿಶುದ್ಧಯೇ .
 ಗಂಧಚಂದನತೋಯೇನ ಪುಷ್ಪಂ ತತ್ರ ವಿನಿಕ್ಷಿಪೇತ್ .. ೧..
 ಅಸ್ತೇಷೋತ್ಸಾರ್ಯ ವೈ ವಿಘ್ನಾನವಗುಂಠ್ಯ ಚ ವರ್ಮಣಾ .
 ಅಸ್ತ್ರಂ ದಿಕ್ಷು ಪ್ರವಿನ್ಯಸ್ಯ ಕಲ್ಪಯೇದರ್ಚನಾಭುವಂ .. ೨..
 ತತ್ರ ದರ್ಭಾನ್ವರಿಸ್ತೀರ್ಯ ಕ್ಷಾಲಯೇತ್ಪ್ರೋಕ್ಷಣಾದಿಭಿಃ .
 ಸಂಶೋಧ್ಯ ಸರ್ವಪಾತ್ರಾಣಿ ದ್ರವ್ಯಶುದ್ಧಿಂ ಸಮಾಚರೇತ್ .. ೩..
 ಪ್ರೋಕ್ಷಣೇಮರ್ಘ್ಯಪಾತ್ರಂ ಚ ಪಾದ್ಯಪಾತ್ರಮತಃ ಪರಂ .
 ತಥೈವಾಚಮನೀಯಸ್ಯ ಪಾತ್ರಂ ಚೇತಿ ಚತುಷ್ಟಯಂ .. ೪..
 ಪ್ರಕ್ಷಾಲ್ಯ ಪ್ರೋಕ್ಷ್ಯ ವೀಕ್ಷ್ಯಾಥ ಕ್ಷಿಪೇತ್ತೇಷು ಜಲಂ ಶಿವಂ .
 ಪುಣ್ಯದ್ರವ್ಯಾಣಿ ಸರ್ವಾಣಿ ಯಥಾಲಾಭಂ ವಿನಿಕ್ಷಿಪೇತ್ .. ೫..
 ರತ್ನಾನಿ ರಜತಂ ಹೇಮ ಗಂಧಪುಷ್ಪಾಕ್ಷತಾದಯಃ .
 ಫಲಪಲ್ಲವದರ್ಭಾಂಶ್ಚ ಪುಣ್ಯದ್ರವ್ಯಾಣ್ಯನೇಕಥಾ .. ೬..
 ಸ್ನಾನೋದಕೇ ಸುಗಂಧಾದಿ ಪಾನೀಯೇ ಚ ವಿಶೇಷತಃ .
 ಶೀತಲಾನಿ ಮನೋಜ್ಞಾನೀ ಕುಸುಮಾದೀನಿ ನಿಕ್ಷಿಪೇತ್ .. ೭..
 ಉಶೀರಂ ಚಂದನಂ ಚೈವ ಪಾದ್ಯೇ ತು ಪರಿಕಲ್ಪಯೇತ್ .
 ಜಾತಿಕಂಕೋಲಕರ್ಪೂರಬಹುಮೂಲತಮಾಲಕಾನ್ .. ೮..
 ಕ್ಷಿಪೇದಾಚಮನೀಯೇ ಚ ಚೂರ್ಣಯಿತ್ವಾ ವಿಶೇಷತಃ .
 ಏಲಾಂ ಪಾತ್ರೇಷು ಸರ್ವೇಷು ಕರ್ಪೂರಂ ಚಂದನಂ ತಥಾ .. ೯..
 ಕುಶಾಗ್ರಾಣ್ಯಕ್ಷತಾಂಶ್ಚೈವ ಯವವ್ರೀಹಿತಲಾನಪಿ .
 ಆಜ್ಯಸಿದ್ಧಾರ್ಥಪುಷ್ಪಾಣಿ ಭಸಿತಂ ಚಾರ್ಘ್ಯಪಾತ್ರಕೇ .. ೧೦..
 ಕುಶಪುಷ್ಪಯವವ್ರೀಹಿಬಹುಮೂಲತಮಾಲಕಾನ್ .
 ಪ್ರಕ್ಷಿಪೇತ್ ಪ್ರೋಕ್ಷಣೇಪಾತ್ರೇ ಭಸಿತಂ ಚ ಯಥಾಕ್ರಮಂ .. ೧೧..
 ಸರ್ವತ್ರ ಮಂತ್ರಂ ವಿನ್ಯಸ್ಯ ವರ್ಮಣಾವೇಷ್ಟ್ಯ ಬಾಹ್ಯತಃ .
 ಪಶ್ಚಾದಸ್ತೇಣ ಸಂರಕ್ಷ್ಯ ಧೇನುಮುದ್ರಾಂ ಪ್ರದರ್ಶಯೇತ್ .. ೧೨..
 ಪೂಜಾದ್ರವ್ಯಾಣಿ ಸರ್ವಾಣಿ ಪ್ರೋಕ್ಷಣೇಪಾತ್ರವಾರಿಣಾ .

ಸಂಪ್ರೋಕ್ಷ್ಯ ಮೂಲಮಂತ್ರೇಣ ಶೋಧಯೇದ್ವಿಧಿವತ್ತತಃ .. ೧೩..
 ಪಾತ್ರಾಣಾಂ ಪ್ರೋಕ್ಷಣೀಮೇಕಾಮಲಾಭೇ ಸರ್ವಕರ್ಮಸು .
 ಸಾಧಯೇದರ್ಘ್ಯಮದ್ಭಿಸ್ತತ್ಸಾಮಾನ್ಯಂ ಸಾಧಕೋತ್ತಮಃ .. ೧೪..
 ತತೋ ವಿನಾಯಕಂ ದೇವಂ ಭಕ್ಷ್ಯ ಭೋಜ್ಯಾದಿಭಿಃ ಕ್ರಮಾತ್ .
 ಪೂಜಯಿತ್ವಾ ವಿಧಾನೇನ ದ್ವಾರಪಾರ್ಶ್ವೇಽಥ ದಕ್ಷಿಣೇ .. ೧೫..
 ಅಂತಃಪುರಾಧಿಪಂ ಸಾಕ್ಷಾನ್ನಂದಿನಂ ಸಮ್ಯಗರ್ಚಯೇತ್ .
 ಚಾಮೀಕರಾಚಲಪ್ರಖ್ಯಂ ಸರ್ವಾಭರಣಭೂಷಿತಂ .. ೧೬..
 ಬಾಲೇಂದುಮುಕುಟಂ ಸೌಮ್ಯಂ ತ್ರಿನೇತ್ರಂ ಚ ಚತುರ್ಭುಜಂ .
 ದೀಪ್ತಶೂಲಮೃಗೀಟಂಕತಿಗ್ಮವೇತ್ರಧರಂ ಪ್ರಭುಂ .. ೧೭..
 ಚಂದ್ರಬಿಂಬಾಭವದನಂ ಹರಿವಕ್ತ್ರಮಥಾಪಿ ವಾ .
 ಉತ್ತರೇ ದ್ವಾರಪಾರ್ಶ್ವಸ್ಯ ಭಾರ್ಯಾಂ ಚ ಮರುತಾಂ ಸುತಾಂ .. ೧೮..
 ಸುಯಶಾಂ ಸುವ್ರತಾಮಂಭಾಂ ಪಾದಮಂಡನತತ್ಪರಾಂ .
 ಪೂಜಯಿತ್ವಾ ಪ್ರವಿಶ್ಯಾಂತರ್ಭವನಂ ಪರಮೇಷ್ಟಿನಃ .. ೧೯..
 ಸಂಪೂಜ್ಯ ಲಿಂಗಂ ತೈದ್ರವೈರ್ನಿರ್ಮಾಲ್ಯಮಪನೋದಯೇತ್ .
 ಪ್ರಕ್ಷಾಲ್ಯ ಪುಷ್ಪಂ ಶಿರಸಿ ನ್ಯಸೇತ್ತಸ್ಯ ವಿಶುದ್ಧಯೇ .. ೨೦..
 ಪುಷ್ಪಹಸ್ತೋ ಜಪೇತ್ ಶಕ್ತ್ಯಾ ಮಂತ್ರಂ ಮಂತ್ರವಿಶುದ್ಧಯೇ .
 ಐಶಾನ್ಯಾಂ ಚಣ್ಡಮಾರಾಧ್ಯ ನಿರ್ಮಾಲ್ಯಂ ತಸ್ಯ ದಾಪಯೇತ್ .. ೨೧..
 ಕಲ್ಪಯೇದಾಸನಂ ಪಶ್ಚಾದಾಧಾರಾದಿ ಯಥಾಕ್ರಮಂ .
 ಆಧಾರಶಕ್ತಿಂ ಕಲ್ಯಾಣೀಂ ಶ್ಯಾಮಾಂ ಧ್ಯಾಯೇದಥೋ ಭುವಿ .. ೨೨..
 ತಸ್ಯಾಃ ಪುರಸ್ತಾದುತ್ತಂಠಮನಂತಂ ಕುಂಡಲಾಕೃತಿಂ .
 ಧವಲಂ ಪಂಚಘಣಿನಂ ಲೇಲಿಹಾನಮಿವಾಂಬರಂ .. ೨೩..
 ತಸ್ಯೋಪರ್ಯಾಸನಂ ಭದ್ರಂ ಕಂಠೀರವಚತುಷ್ಟದಂ .
 ಧರ್ಮೋ ಜ್ಞಾನಂ ಚ ವೈರಾಗ್ಯಮೈಶ್ವರ್ಯಂ ಚ ಪದಾನಿ ವೈ .. ೨೪..
 ಆಗ್ನೇಯಾದಿಶ್ಚೇತರಕ್ತಪೀತಶ್ಯಾಮಾನಿ ವರ್ಣತಃ .
 ಅಧರ್ಮಾದೀನಿ ಪೂರ್ವಾದೀನ್ಯುತ್ಪರಾಂತಾನ್ಯನುಕ್ರಮಾತ್ .. ೨೫..
 ರಾಜಾವರ್ತಮಣಿಪ್ರಖ್ಯಾನ್ಯಸ್ಯ ಗಾತ್ರಾಣಿ ಭಾವಯೇತ್ .
 ಅಸ್ಯೋರ್ಧ್ವಚ್ಛಾದನಂ ಪದ್ಮಮಾಸನಂ ವಿಮಲಂ ಸಿತಂ .. ೨೬..
 ಅಷ್ಟಪತ್ರಾಣಿ ತಸ್ಯಾಹುರಣಿಮಾದಿಗುಣಾಷ್ಟಕಂ .
 ಕೇಸರಾಣಿ ಚ ವಾಮಾದ್ಯಾ ರುದ್ರಾ ವಾಮಾದಿಶಕ್ತಿಭಿಃ .. ೨೭..
 ಬೀಜಾನ್ಯಪಿ ಚ ತಾ ಏವ ಶಕ್ತಯೋಂತರ್ಮನೋನ್ಮನೀಃ .
 ಕರ್ಣಿಕಾಪರವೈರಾಗ್ಯಂ ನಾಲಂ ಜ್ಞಾನಂ ಶಿವಾತ್ಮಕಂ .. ೨೮..
 ಕಂದಶ್ಚ ಶಿವಧರ್ಮಾತ್ಕಾ ಕರ್ಣಿಕಾಂತೇ ತ್ರಿಮಂಡಲೇ .

ತ್ರಿಮಂಡಲೋಪರ್ಯಾತ್ಮಾದಿತತ್ತ್ವತ್ರಿತಯಮಾಸನಂ .. ೨೯..
 ಸರ್ವಾಸನೋಪರಿ ಸುಖಂ ವಿಚಿತ್ರಾಸ್ತರಣಾಸ್ಪೃತಂ .
 ಆಸನಂ ಕಲ್ಪಯೇದ್ಧಿವ್ಯಂ ಶುದ್ಧವಿದ್ಯಾಸಮುಜ್ಜ್ವಲಂ .. ೩೦..
 ಆವಾಹನಂ ಸ್ಥಾಪನಂ ಚ ಸನ್ನಿರೋಧಂ ನಿರೀಕ್ಷಣಂ .
 ನಮಸ್ಕಾರಂ ಚ ಕುರ್ವೀತ ಬಧ್ವಾ ಮುದ್ರಾಃ ಪೃಥಕ್ಪೃಥಕ್ .. ೩೧..
 ಪಾದ್ಯಮಾಚಮನಂ ಚಾರ್ಘ್ಯಂ ಗಂಧಂ ಪುಷ್ಪಂ ತತಃ ಪರಂ .
 ಧೂಪಂ ದೀಪಂ ಚ ತಾಂಬೂಲಂ ದತ್ತ್ವಾ ಧ ಸ್ನಾಪಯೇತ್ ಶಿವೌ .. ೩೨..
 ಅಥವಾ ಪರಿಕಲ್ಪ್ಯ ವಮಾಸನಂ ಮೂರ್ತಿಮೇವ ಚ .
 ಸಕಲೀಕೃತ್ಯ ಮೂಲೇನ ಬ್ರಹ್ಮಭಿಶ್ಚಾಪರೈಸ್ತಥಾ .. ೩೩..
 ಆವಾಹಯೇತ್ತತೋ ದೇವ್ಯಾ ಶಿವಂ ಪರಮಕಾರಣಂ .
 ಶುದ್ಧಸ್ಥಟಿಕಸಂಕಾಶಂ ದೇವಂ ನಿಶ್ಚಲಮಕ್ಷರಂ .. ೩೪..
 ಕಾರಣಂ ಸರ್ವಲೋಕಾನಾಂ ಸರ್ವಲೋಕಮಯಂ ಪರಂ .
 ಅಂತರ್ಬಹಿಃಸ್ಥಿತಂ ವ್ಯಾಪ್ಯ ಹ್ಯಣೋರಣು ಮಹತ್ತರಂ .. ೩೫..
 ಭಕ್ತಾನಾಮಪ್ರಯತ್ನೇನ ದೃಶ್ಯಮೀಶ್ವರಮವ್ಯಯಂ .
 ಬ್ರಹ್ಮೇಂದ್ರವಿಷ್ಣುರುದ್ರಾದ್ಯೈರಪಿ ದೇವೈರಗೋಚರಂ .. ೩೬..
 ದೇವಸಾರಂ ಚ ವಿಧ್ವಂಭಿರಗೋಚರಮಿತಿ ಶ್ರುತಂ .
 ಆದಿಮಧ್ಯಾಂತರಹಿತಂ ಭೇಷಜಂ ಭವರೋಗಿಣಾಂ .. ೩೭..
 ಶಿವತತ್ತ್ವಮಿತಿ ಖ್ಯಾತಂ ಶಿವಾರ್ಥಂ ಜಗತಿ ಸ್ಥಿರಂ .
 ಪಂಚೋಪಚಾರವದ್ಧಕ್ತ್ಯಾ ಪೂಜಯೇಲ್ಲಿಂಗಮುತ್ತಮಂ .. ೩೮..
 ಲಿಂಗಮೂರ್ತಿರ್ಮಹೇಶಸ್ಯ ಶಿವಸ್ಯ ಪರಮಾತ್ಮನಃ .
 ಸ್ನಾನಕಾಲೇ ಪ್ರಕುರ್ವೀತ ಜಯಶಬ್ದಾದಿಮಂಗಲಂ .. ೩೯..
 ಪಂಚಗವ್ಯಘೃತಕ್ಷೀರದಧಿಮಧ್ವಾದಿಪೂರ್ವಕೈಃ .
 ಮೂಲೈಃ ಫಲಾನಾಂ ಸಾರೈಶ್ಚ ತಿಲಸರ್ಷಪಸಕ್ಕುಭಿಃ .. ೪೦..
 ಬೀಜೈರ್ಯವಾದಿಭಿಶ್ಚನ್ನೈಶ್ಚೋರ್ಣೈರ್ಮಾಷಾದಿಸಂಭವೈಃ .
 ಸಂಸ್ನಾಪ್ಯಾಲಿಪ್ಯ ಪಿಷ್ಪಾದ್ಯೈಃ ಸ್ನಾಪಯೇದುಷ್ಣವಾರಿಭಿಃ .. ೪೧..
 ಘರ್ಷಯೇದ್ಬಿಲ್ವಪತ್ರಾದ್ಯೈರೀಪಗಂಧಾಪನುತ್ತಯೇ .
 ಪುನಃ ಸಂಸ್ನಾಪ್ಯ ಸಲಿಲೈಶ್ಚಕ್ರವರ್ತ್ಯುಪಚಾರತಃ .. ೪೨..
 ಸುಗಂಧಾಮಲಕಂ ದದ್ಯಾದ್ ಹರಿದ್ರಾಂ ಚ ಯಥಾಕ್ರಮಂ .
 ತತಃ ಸಂಶೋಧ್ಯ ಸಲಿಲೈರ್ಲಿಂಗಂ ಬೇರಮಥಾಪಿ ವಾ .. ೪೩..
 ಸ್ನಾಪಯೇದ್ಗಂಧತೋಯೇನ ಕುಶಪುಷ್ಪೋದಕೇನ ಚ .
 ಹಿರಣ್ಯರತ್ನತೋಯೈಶ್ಚ ಮಂತ್ರಸಿದ್ಧೈರ್ಯಥಾಕ್ರಮಂ .. ೪೪..

ಅಸಂಭವೇ ತು ದ್ರವ್ಯಾಣಾಂ ಯಥಾಸಂಭವಸಂಭೃತ್ಯೈಃ .
 ಕೇವಲೈರ್ಮಂತ್ರತೋಯೈರ್ವಾ ಸ್ನಾಪಯೇಚ್ಛದ್ಧಯಾ ಶಿವಂ .. ೪೫..
 ಕಲಶೇನಾಥ ಶಂಖೇನ ವರ್ಧನ್ಯಾ ಪಾಣಿನಾ ತಥಾ .
 ಸಕುಶೇನ ಸಪುಷ್ಪೇಣ ಸ್ನಾಪಯೇನ್ಮಂತ್ರಪೂರ್ವಕಂ .. ೪೬..
 ಪವಮಾನೇನ ರುದ್ರೇಣ ನೀಲೇನ ತ್ವರಿತೇನ ಚ .
 ಲಿಂಗಸೂಕ್ತಾದಿಸೂಕ್ತೈಶ್ಚ ಶಿರಸಾಧರ್ವಣೇನ ಚ .. ೪೭..
 ಋಗ್ಗಿಶ್ಚ ಸಾಮಭಿಃ ಶೈವೈರ್ಬ್ರಹ್ಮಭಿಶ್ಚಾಪಿ ಪಂಚಭಿಃ .
 ಸ್ನಾಪಯೇದ್ಧೇವದೇವೇಶಂ ಶಿವೇನ ಪ್ರಣವೇನ ಚ .. ೪೮..
 ಯಥಾ ದೇವಸ್ಯ ದೇವ್ಯಾಶ್ಚ ಕುರ್ಯಾತ್ಸನ್ನಾದಿಕಂ ತಥಾ .
 ನ ತು ಕಶ್ಚಿದ್ವಿಶೇಷೋಽಸ್ತಿ ತತ್ರ ತೌ ಸದೃಶೌ ಯತಃ .. ೪೯..
 ಪ್ರಥಮಂ ದೇವಮುದ್ದಿಶ್ಯ ಕೃತ್ವಾ ಸ್ನಾನಾದಿಕಾಃ ಕ್ರಿಯಾಃ .
 ದೇವೈಃ ಪ್ರಶ್ನಾತ್ಪ್ರಕುರ್ವೀತ ದೇವದೇವಸ್ಯ ಶಾಸನಾತ್ .. ೫೦..
 ಅರ್ಧನಾರೀಶ್ವರೇ ಪೂಜ್ಯೇ ಪೌರ್ವಾಪರ್ಯಂ ನ ವಿದ್ಯತೇ .
 ತತ್ರ ತತ್ರೋಪಚಾರಾಣಾಂ ಲಿಂಗೇ ವಾನ್ಯತ್ರ ವಾ ಕ್ವಚಿತ್ .. ೫೧..
 ಕೃತ್ವಾಽಭಿಷೇಕಂ ಲಿಂಗಸ್ಯ ಶುಚಿನಾ ಚ ಸುಗಂಧಿನಾ .
 ಸಮ್ಪೂಜ್ಯ ವಾಸಸಾ ದದ್ಯಾದಂಬರಂ ಚೋಪವೀತಕಂ .. ೫೨..
 ಪಾದ್ಯಮಾಚಮನಂ ಚಾಘ್ರಂ ಗಂಧಂ ಪುಷ್ಪಂ ಚ ಭೂಷಣಂ .
 ಧೂಪಂ ದೀಪಂ ಚ ನೈವೇದ್ಯಂ ಪಾನೀಯಂ ಮುಖಶೋಧನಂ .. ೫೩..
 ಪುನಶ್ಚಾಚಮನೀಯಂ ಚ ಮುಖವಾಸಂ ತತಃ ಪರಂ .
 ಮುಕುಟಂ ಚ ಶುಭಂ ಭದ್ರಂ ಸರ್ವರತ್ನೈರಲಂಕೃತಂ .. ೫೪..
 ಭೂಷಣಾನಿ ಪವಿತ್ರಾಣಿ ಮಾಲ್ಯಾನಿ ವಿವಿಧಾನಿ ಚ .
 ವ್ಯಜನೇ ಚಾಮರೇ ಭದ್ರಂ ತಾಲವೃಂತಂ ಚ ದರ್ಪಣಂ .. ೫೫..
 ದತ್ತಾ ನೀರಾಜನಂ ಕುರ್ಯಾತ್ಸರ್ವಮಂಗಲನಿಃಸ್ವನೈಃ .
 ಗೀತನೃತ್ಯಾದಿಭಿಶ್ಚೈವ ಜಯಶಬ್ದಸಮನ್ವಿತಃ .. ೫೬..
 ಹೈಮೇ ಚ ರಾಜತೇ ತಾಮ್ರೇ ಪಾತ್ರೇ ವಾ ಮೃಣ್ಮಯೇ ಶುಭೇ .
 ಪದ್ಮಕೈಃ ಶೋಭಿತೈಃ ಪುಷ್ಪೈರ್ಬೀಜೈರ್ದ್ರವ್ಯಕ್ಷತಾದಿಭಿಃ .. ೫೭..
 ತ್ರಿಶೂಲಶಂಖಯುಗ್ಮಾಬ್ಜನಂದ್ಯಾವರ್ತೈಃ ಕರೀಷಜೈಃ .
 ಶ್ರೀವತ್ಸಸ್ವಸ್ತಿಕಾದರ್ಶವಜ್ರೈರ್ವಹ್ನಾ ದಿಚಿಹ್ನಿತೈಃ .. ೫೮..
 ಅಷ್ಟೌ ಪ್ರದೀಪಾನ್ವರಿತೋ ವಿಧಾಯೈಕಂ ತು ಮಧ್ಯಮೇ .
 ತೇಷು ವಾಮಾದಿಕಾಶ್ಚಿಂತ್ಯಾಃ ಪೂಜ್ಯಾಶ್ಚ ನವ ಶಕ್ತಯಃ .. ೫೯..
 ಕವಚೇನ ಸಮಾಚ್ಛಾದ್ಯ ಸಂರಕ್ಷ್ಯಾಸ್ತೇಣ ಸರ್ವತಃ .

ಧೇನುಮುದ್ರಾಂ ಚ ಸಂದರ್ಶ್ಯ ಪಾಣಿಭ್ಯಾಂ ಪಾತ್ರಮುದ್ಧರೇತ್ .. ೬೦..
 ಅಧವಾರೋಪಯೇತ್ಪಾತ್ರೇ ಪಂಚದೀಪಾನ್ಯಥಾಕ್ರಮಂ .
 ವಿದಿಕ್ಷ್ವಪಿ ಚ ಮಧ್ಯೇ ಚ ದೀಪಮೇಕಮಥಾಪಿ ವಾ .. ೬೧..
 ತತಸ್ತತ್ಪಾತ್ರಮುದ್ಧೃತ್ಯ ಲಿಂಗಾದೇರುಪರಿ ಕ್ರಮಾತ್ .
 ತ್ರಿಪ್ರದಕ್ಷಿಣಯೋಗೇನ ಭ್ರಾಮಯೇನ್ಮೂಲವಿದ್ಯಯಾ .. ೬೨..
 ದದ್ಯಾದಘ್ಯಂ ತತೋ ಮೂರ್ಧ್ನಿ ಭಸಿತಂ ಚ ಸುಗಂಧಿತಂ .
 ಕೃತ್ವಾ ಪುಷ್ಪಾಂಜಲಿಂ ಪಶ್ಚಾದುಪಹಾರಾನ್ನಿವೇದಯೇತ್ .. ೬೩..
 ಪಾನೀಯಂ ಚ ತತೋ ದದ್ಯಾದ್ಧತ್ವಾ ವಾಚಮನಂ ಪುನಃ .
 ಪಂಚ ಸೌಗಂಧಿಕೋಪೇತಂ ತಾಂಬೂಲಂ ಚ ನಿವೇದಯೇತ್ .. ೬೪..
 ಪ್ರೋಕ್ಷಯೇತ್ಪ್ರೋಕ್ಷಣೀಯಾನಿ ಗಾನನಾಟ್ಯಾನಿ ಕಾರಯೇತ್ .
 ಲಿಂಗಾದೌ ಶಿವಯೋಶ್ಚಿಂತಾಂ ಕೃತ್ವಾ ಶಕ್ತ್ಯಾ ಜಪೇತ್ ಶಿವಂ .. ೬೫..
 ಪ್ರದಕ್ಷಿಣಂ ಪ್ರಣಾಮಂ ಚ ಸ್ತವಂ ಚಾತ್ಮಸಮರ್ಪಣಂ .
 ವಿಜ್ಞಾಪನಂ ಚ ಕಾರ್ಯಾಣಾಂ ಕುರ್ಯಾದ್ವಿನಯಪೂರ್ವಕಂ .. ೬೬..
 ಅಘ್ಯಂ ಪುಷ್ಪಾಂಜಲಿಂ ದತ್ವಾ ಬದ್ಧಾ ಮುದ್ರಾಂ ಯಥಾವಿಧಿ .
 ಪಶ್ಚಾತ್ಕ ಮಾಪಯೇದ್ಧೇವಮುದ್ವಾಸ್ಯಾತ್ಮನಿ ಚಿಂತಯೇತ್ .. ೬೭..
 ಪಾದ್ಯಾದಿಮುಖವಾಸಾಂತಮಘ್ಯಾದ್ಯಂ ಚಾತಿಸಂಕಟೇ .
 ಪುಷ್ಪವಿಕ್ಷೇಪಮಾತ್ರಂ ವಾ ಕುರ್ಯಾದ್ಭಾವಪುರಃಸರಂ .. ೬೮..
 ತಾವತ್ವೇವ ಪರೋ ಧರ್ಮೋ ಭಾವನೇ ಸುಕೃತೋ ಭವೇತ್ .
 ಅಸಂಪೂಜ್ಯ ನ ಭುಂಜೀತ ಶಿವಮಾಪ್ರಾಣಸಂಚರಾತ್ .. ೬೯..
 ಯದಿ ಪಾಪಸ್ತು ಭುಂಜೀತ ಸ್ವೈರಂ ತಸ್ಯ ನ ನಿಷ್ಕೃತಿಃ .
 ಪ್ರಮಾದೇನ ತು ಭುಂಕ್ತೇ ಚೇತ್ತದುರ್ಗೀರ್ಯ ಪ್ರಯತ್ನತಃ .. ೭೦..
 ಸ್ನಾತ್ವಾ ದ್ವಿಗುಣಮಭ್ಯರ್ಚ್ಯ ದೇವಂ ದೇವೀಮುಪೋಷ್ಯ ಚ .
 ಶಿವಸ್ಯಾಯುತಮಭ್ಯಸ್ಯೇದ್ ಬ್ರಹ್ಮಚರ್ಯಪುರಃಸರಂ .. ೭೧..
 ಪರೇದ್ಯುಃ ಶಕ್ತಿತೋ ದತ್ವಾ ಸುವರ್ಣಾದ್ಯಂ ಶಿವಾಯ ಚ .
 ಶಿವಭಕ್ತಾಯ ವಾ ಕೃತ್ವಾ ಮಹಾಪೂಜಾಂ ಶುಚಿರ್ಭವೇತ್ .. ೭೨..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಾಸ್ತ್ರೋಕ್ತಶಿವಪೂಜನವರ್ಣನಂ ನಾಮ ಚತುರ್ವಿಂಶೋಧ್ಯಾಯಃ .. ೭೨.೨೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೫. ಪಂಚವಿಂಶೋಽಧ್ಯಾಯಃ . ಶಿವಶಾಸ್ತ್ರೋಕ್ತಪೂಜನವರ್ಣನಂ .

ಉಪಮನ್ಯುರುವಾಚ .

ಅನುಕ್ತಂ ಚಾತ್ರ ಪೂಜಾಯಾಃ ಕ್ರಮಲೋಪಭಯಾದಿವ .

ಯತ್ತದನ್ಯತ್ಪ್ರವಕ್ಷ್ಯಾಮಿ ಸಮಾಸಾನ್ನ ತು ವಿಸ್ತರಾತ್ .. ೧..

ಹವಿನಿವೇದನಾತ್ಪೂರ್ವಂ ದೀಪದಾನಾದನಂತರಂ .

ಕುರ್ಯಾದಾವರಣಾಭ್ಯರ್ಚಾಂ ಪ್ರಾಪ್ತೇ ನೀರಾಜನೇಽಥವಾ .. ೨..

ತತ್ರೇಶಾನಾದಿಸದ್ಯಾಂತಂ ರುದ್ರಾದ್ಯಸ್ತಾಂತಮೇವ ಚ .

ಶಿವಸ್ಯ ವಾ ಶಿವಾಯಾಶ್ಚ ಪ್ರಥಮಾವರಣೇ ಯಜೇತ್ .. ೩..

ಐಶಾನ್ಯಾಂ ಪೂರ್ವಭಾಗೇ ಚ ದಕ್ಷಿಣೇ ಚೋತ್ತರೇ ತಥಾ .

ಪಶ್ಚಿಮೇ ಚ ತಥಾಗ್ನೇಯ್ಯಾಮೈಶಾನ್ಯಾಂ ನೈಋತೇ ತಥಾ .. ೪..

ವಾಯವ್ಯಾಂ ಪುನರೈಶಾನ್ಯಾಂ ಚತುರ್ದಿಕ್ಷು ತತಃ ಪರಂ .

ಗರ್ಭಾವರಣಮಾಖ್ಯಾತಂ ಮಂತ್ರಸಂಘಾತಮೇವ ವಾ .. ೫..

ಹೃದಯಾದ್ಯಸ್ತಪರ್ಯಂತಮಥವಾಪಿ ಸಮರ್ಚಯೇತ್ .

ತದ್ಬಹಿಃ ಪೂರ್ವತಃ ಶಕ್ರಂ ಯಮಂ ದಕ್ಷಿಣತೋ ಯಜೇತ್ .. ೬..

ವರುಣಂ ವಾರುಣೇ ಭಾಗೇ ಧನದಂ ಚೋತ್ತರೇ ಬುಧಃ .

ಈಶಮೈಶೇನಲಂ ಸ್ವೀಯೇ ನೈಋತೇ ನಿಋತಿಂ ಯಜೇತ್ .. ೭..

ಮಾರುತೇ ಮಾರುತಂ ವಿಷ್ಣುಂ ನೈಋತೇ ವಿಧಿಮೈಶ್ವರೇ .

ಬಹಿಃಪದ್ಮಸ್ಯ ವಜ್ರಾದ್ಯಾನ್ಯಾಬ್ಜಾಂತಾನ್ಯಾಯುಧಾನ್ಯಪಿ .. ೮..

ಪ್ರಸಿದ್ಧರೂಪಾಣ್ಯಾಶಾಸು ಲೋಕೇಶಾನಾಂ ಕ್ರಮಾದ್ಯಜೇತ್ .

ದೇವಂ ದೇವೀಂ ಚ ಸಂಪ್ರೇಕ್ಷ್ಯ ಸರ್ವಾವರಣದೇವತಾಃ .. ೯..

ಬದ್ಧಾಂಜಲಿಪುಟಾ ಧ್ಯೇಯಾಃ ಸಮಾಸೀನಾ ಯಥಾಸುಖಂ .

ಸರ್ವಾವರಣದೇವಾನಾಂ ಸ್ವಾಭಿಧಾನೈರ್ನಮೋಯುತೈಃ .. ೧೦..

ಪುಷ್ಪೈಃ ಸಂಪೂಜನಂ ಕುರ್ಯಾನ್ನತ್ವಾ ಸರ್ವಾನ್ಯಥಾಕ್ರಮಂ .

ಗರ್ಭಾವರಣಮೇವಾಪಿ ಯಜೇತ್ಸ್ವಾವರಣೇನ ವಾ .. ೧೧..

ಯೋಗೇ ಧ್ಯಾನೇ ಜಪೇ ಹೋಮೇ ಬಾಹ್ಯೇ ವಾಭ್ಯಂತರೇಽಪಿ ವಾ .

ಹವಿಶ್ಚ ಷಡ್ವಿಧಂ ದೇಯಂ ಶುದ್ಧಂ ಮುದ್ಗಾನ್ನಮೇವ ಚ .. ೧೨..

ಪಾಯಸಂ ದಧಿಸಮ್ಮಿಶ್ರಂ ಗೌಡಂ ಚ ಮಧುನಾಪುತ್ರಂ .

ಏತೇಷ್ಟೇಕಮನೇಕಂ ವಾ ನಾನಾವ್ಯಂಜನಸಂಯುತಂ .. ೧೩..

ಗುಡಖಂಡಾನ್ವಿತಂ ದದ್ಯಾನ್ಮಥಿತಂ ದಧಿ ಚೋತ್ತಮಂ .

ಭಕ್ಷ್ಯಾಣ್ಯಪೂಪಮುಖ್ಯಾನಿ ಸ್ವಾದುಮಂತಿ ಫಲಾನಿ ಚ .. ೧೪..

ರಕ್ತಚಂದನಪುಷ್ಪಾಡ್ಯಂ ಪಾನೀಯಂ ಚಾತಿಶೀತಲಂ .

ಮೃದು ಏಲಾರಸಾಕ್ಷಂ ಚ ಖಂಡಂ ಪೂಗಫಲಸ್ಯ ಚ .. ೧೫..
ದಲಾನಿ ನಾಗವಲ್ಲಾಶ್ಚ ಯುಕ್ತಾನಿ ಖದಿರಾದಿಭಿಃ .
ಗೌರಾಣಿ ಸ್ವರ್ಣವರ್ಣಾನಿ ವಿಹಿತಾನಿ ಶಿವಾನಿ ಚ .
ಶೈಲಮೇವ ಸಿತಂ ಚೂರ್ಣಂ ನಾತಿರೂಕ್ಷಂ ನ ದೂಷಿತಂ .. ೧೬..
ಕರ್ಪೂರಂ ಚಾಥ ಕಂಕೋಲಂ ಜಾತ್ಯಾದಿ ಚ ನವಂ ಶುಭಂ .
ಆಲೇಪನಂ ಚಂದನಂ ಸ್ಯಾನ್ಮೂಲಕಾಷ್ಠಂ ರಜೋಮಯಂ .. ೧೭..
ಕಸ್ತೂರಿಕಾ ಕುಂಕುಮಂ ಚ ರಸೋ ಮೃಗಮದಾತ್ಮಕಃ .
ಪುಷ್ಪಾಣಿ ಸುರಭೀಣ್ಯೇವ ಪವಿತ್ರಾಣಿ ಶುಭಾನಿ ಚ .. ೧೮..
ನಿರ್ಗಂಧಾನ್ಯುಗ್ರಗಂಧಾನಿ ದೂಷಿತಾನ್ಯುಷಿತಾನಿ ಚ .
ಸ್ವಯಮೇವ ವಿಶೀರ್ಣಾನಿ ನ ದೇಯಾನಿ ಶಿವಾರ್ಚನೇ .. ೧೯..
ವಾಸಾಂಸಿ ಚ ಮೃದೂನ್ಯೇವ ತಪನೀಯಮಯಾನಿ ಚ .
ವಿದ್ಯುದ್ವಲಯಕಲ್ಪಾನಿ ಭೂಷಣಾನಿ ವಿಶೇಷತಃ .. ೨೦..
ಸರ್ವಾಣ್ಯೇತಾನಿ ಕರ್ಪೂರನಿರ್ಯಾಸಾಗುರುಚಂದನ್ಯೈಃ .
ಆಧೂಪಿತಾನಿ ಪುಷ್ಪಾಘೈರ್ವಾಸಿತಾನಿ ಸಮಂತತಃ .. ೨೧..
ಚಂದನಾಗುರುಕರ್ಪೂರಕಾಷ್ಠಗುಗ್ಗುಲುಚೂರ್ಣಕೈಃ .
ಘೃತೇನ ಮಧುನಾ ಚೈವ ಸಿದ್ಧೋ ಧೂಪಃ ಪ್ರಶಸ್ಯತೇ .. ೨೨..
ಕಪಿಲಾಸಂಭವೇನೈವ ಘೃತೇನಾತಿಸುಗಂಧಿನಾ .
ನಿತ್ಯಂ ಪ್ರದೀಪಿತಾ ದೀಪಾಃ ಶಸ್ತ್ರಾಃ ಕರ್ಪೂರಸಂಯುತಾಃ .. ೨೩..
ಪಂಚಗವ್ಯಂ ಚ ಮಧುರಂ ಪಯೋ ದಧಿ ಘೃತಂ ತಥಾ .
ಕಪಿಲಾಸಂಭವಂ ಶಂಭೋರಿಷ್ಟಂ ಸ್ನಾನೇ ಚ ಪಾನಕೇ .. ೨೪..
ಆಸನಾನಿ ಚ ಭದ್ರಾಣಿ ಗಜದಂತಮಯಾನಿ ಚ .
ಸುವರ್ಣರತ್ನಯುಕ್ತಾನಿ ಚಿತ್ರಾಣ್ಯಾಸ್ತರಣಾನಿ ಚ .. ೨೫..
ಮೃದೂಪಧಾನಯುಕ್ತಾನಿ ಸೂಕ್ಷ್ಮತೂಲಮಯಾನಿ ಚ .
ಉಚ್ಚಾವಚಾನಿ ರಮ್ಯಾಣಿ ಶಯನಾನಿ ಸುಖಾನಿ ಚ .. ೨೬..
ನದ್ಯಃ ಸಮುದ್ರಗಾಮಿನ್ಯಾ ನದಾದ್ವಾಂಭಃ ಸಮಾಹೃತಂ .
ಶೀತಂಚ ವಸ್ತ್ರಪೂತಂ ತದ್ವಿಶಿಷ್ಟಂ ಸ್ನಾನಪಾನಯೋಃ .. ೨೭..
ಭತ್ತಂ ಶಶಿನಿಭಂ ಚಾರು ಮುಕ್ತಾದಾಮವಿರಾಜಿತಂ .
ನವರತ್ನಚಿತಂ ದಿವ್ಯಂ ಹೇಮದಂಡಮನೋಹರಂ .. ೨೮..
ಚಾಮರೇ ಚ ಸಿತೇ ಸೂಕ್ಷ್ಮೇ ಚಾಮೀಕರಪರಿಷ್ಕೃತೇ .
ರಾಜಹಂಸದ್ವಯಾಕಾರೇ ರತ್ನದಂಡೋಪಶೋಭಿತೇ .. ೨೯..
ದರ್ಪಣಂ ಚಾಪಿ ಸುಸ್ನಿಗ್ಧಂ ದಿವ್ಯಗಂಧಾನುಲೇಪನಂ .
ಸಮಂತಾದ್ರತ್ನಸಂಭವಂ ಸ್ರಗ್ವರೈಶ್ಚಾಪಿ ಭೂಷಿತಂ .. ೩೦..

ಗಂಭೀರನಿನದಃ ಶಂಖೋ ಹಂಸಕುಂದೇಂದುಸನ್ನಿಭಃ .
 ಆಸ್ಯಪೃಷ್ಠಾದಿದೇಶೇಷು ರತ್ನಚಾಮೀಕರಾಚಿತಃ .. ೩೧..
 ಕಾಹಲಾನಿ ಚ ರಮ್ಯಾಣಿ ನಾನಾನಾದಕರಾಣಿ ಚ .
 ಸುವರ್ಣನಿರ್ಮಿತಾನ್ಯೇವ ಮೌಕ್ತಿಕಾಲಂಕೃತಾನಿ ಚ .. ೩೨..
 ಭೇರೀಮೃದಂಗಮುರಜತಿಮಿಚ್ಛಪಟಹಾದಯಃ .
 ಸಮುದ್ರಕಲ್ಪಸನ್ನಾದಾಃ ಕಲ್ಪನೀಯಾಃ ಪ್ರಯತ್ನತಃ .. ೩೩..
 ಭಾಂಡಾನ್ಯಪಿ ಚ ರಮ್ಯಾಣಿ ಪಾತ್ರಾಣ್ಯಪಿ ಚ ಕೃತ್ಸ್ನ ಶಃ .
 ತದಾಧಾರಾಣಿ ಸರ್ವಾಣಿ ಸೌವರ್ಣಾನ್ಯೇವ ಸಾಧಯೇತ್ .. ೩೪..
 ಆಲಯಂ ಚ ಮಹೇಶಸ್ಯ ಶಿವಸ್ಯ ಪರಮಾತ್ಮನಃ .
 ರಾಜಾವಸಥವತ್ಕಲ್ಪಂ ಶಿಲ್ಪಶಾಸ್ತ್ರೋಕ್ತಲಕ್ಷಣಂ .. ೩೫..
 ಉಚ್ಚಪ್ರಾಕಾರಸಂಭಿನ್ನಂ ಭೂಧರಾಕಾರಗೋಪುರಂ .
 ಅನೇಕರತ್ನಸಂಚ್ಛಿನ್ನಂ ಹೇಮದ್ವಾರಕಪಾಟಕಂ .. ೩೬..
 ತಪ್ತಚಾಂಬೂನದಮಯಂ ರತ್ನಸ್ತಂಭಶತಾವೃತಂ .
 ಮುಕ್ತಾದಾಮವಿತಾನಾಡ್ಯಂ ವಿದ್ರುಮದ್ವಾರತೋರಣಂ .. ೩೭..
 ಚಾಮೀಕರಮಯೈರ್ದಿವ್ಯೈರ್ಮುಕುಟೈಃ ಕುಂಭಲಕ್ಷಣೈಃ .
 ಅಲಂಕೃತಶಿರೋಭಾಗಮಸ್ತರಾಜೇನ ಚಿಹ್ನಿತಂ .. ೩೮..
 ರಾಜನ್ಯಾರ್ಹನಿವಾಸೈಶ್ಚ ರಾಜವೀಧ್ಯಾದಿಶೋಭಿತೈಃ .
 ಪ್ರೋಚ್ಛೈತಪ್ರಾಂಶುಶಿಖರೈಃ ಪ್ರಾಸಾದೈಶ್ಚ ಸಮಂತತಃ .. ೩೯..
 ಆಸ್ಥಾನಸ್ಥಾನವಯ್ಯೈಶ್ಚ ಸ್ಥಿತೈರ್ದಿಕ್ಷು ವಿದಿಕ್ಷು ಚ .
 ಅತ್ಯಂತಾಲಂಕೃತಪ್ರಾಂತಮಂತರಾವರಣೈರಿವ .. ೪೦..
 ಉತ್ತಮಸ್ತ್ರೀಸಹಸ್ರೈಶ್ಚ ನೃತ್ಯಗೇಯವಿಶಾರದೈಃ .
 ವೇಣುವೀಣಾವಿದಗ್ಧೈಶ್ಚ ಪುರುಷೈರ್ಬಹುಭಿಯುತಂ .. ೪೧..
 ರಕ್ಷಿತಂ ರಕ್ಷಿಭಿರ್ವೀರೈರ್ಗಜವಾಜಿರಥಾನ್ವಿತೈಃ .
 ಅನೇಕಪುಷ್ಪವಾಟೀಭಿರನೇಕೈಶ್ಚ ಸರೋವರೈಃ .. ೪೨..
 ದೀರ್ಘಕಾಭಿರನೇಕಾಭಿರ್ದಿಗ್ಧಿಕ್ಷು ವಿರಾಜಿತಂ .
 ವೇದವೇದಾಂತತತ್ತ್ವಜ್ಞೈಃ ಶಿವಶಾಸ್ತ್ರಪರಾಯಣೈಃ .. ೪೩..
 ಶಿವಾಶ್ರಮರತ್ನೈರ್ಭಕ್ತೈಃ ಶಿವಶಾಸ್ತ್ರೋಕ್ತಲಕ್ಷಣೈಃ .
 ಶಾಂತೈಃ ಸ್ಮಿತಮುಖೈಃ ಸ್ಥಿತೈಃ ಸದಾಚಾರಪರಾಯಣೈಃ .. ೪೪..
 ಶೈವೈರ್ಮಾಹೇಶ್ವರೈಶ್ಚೈವ ಶ್ರೀಮದ್ಭಿಃ ಸೇವಿತಂ ದ್ವಿಜೈಃ .
 ಏವಮಂತರ್ಬಹಿರ್ವಾರ್ಥ ಯಥಾಶಕ್ತಿವಿನಿರ್ಮಿತೈಃ .. ೪೫..
 ಸ್ಥಾನೇ ಶಿಲಾಮಯೇ ದಾಂತೇ ದಾರವೇ ಚೇಷ್ಟಕಾಮಯೇ .

ಕೇವಲಂ ಮೃಣ್ಮಯೇ ವಾಪಿ ಪುಣ್ಯಾರಣ್ಯೇಽಥವಾ ಗಿರೌ .. ೪೬..
 ನದ್ಯಾಂ ದೇವಾಲಯೇಽನ್ಯತ್ರ ದೇಶೇ ವಾಥ ಗೃಹೇ ಶುಭೇ .
 ಆಢ್ಯೋ ವಾಥ ದರಿದ್ರೋ ವಾ ಸ್ವಕಾಂ ಶಕ್ತಿಮವಂಚಯನ್ .
 ದ್ರವ್ಯೈರ್ನ್ಯಾಯಾರ್ಜಿತೈರೇವ ಭಕ್ತ್ಯಾ ದೇವಂ ಸಮರ್ಚ್ಚಯೇತ್ .. ೪೭..
 ಅಥಾನ್ಯಾಯಾರ್ಜಿತೈಶ್ಚಾಪಿ ಭಕ್ತ್ಯಾ ಚೇಚ್ಛಿವಮರ್ಚ್ಚಯೇತ್ .
 ನ ತಸ್ಯ ಪ್ರತ್ಯವಾಯೋಽಸ್ತಿ ಭಾವವಶ್ಯೋ ಯತಃ ಪ್ರಭುಃ .. ೪೮..
 ನ್ಯಾಯಾರ್ಜಿತೈರಪಿ ದ್ರವ್ಯೈರಭಕ್ತ್ಯಾ ಪೂಜಯೇದ್ಯದಿ .
 ನ ತತ್ಫಲಮವಾಪ್ನೋತಿ ಭಕ್ತಿರೇವಾತ್ರ ಕಾರಣಂ .. ೪೯..
 ಭಕ್ತ್ಯಾ ವಿತ್ತಾನುಸಾರೇಣ ಶಿವಮುದ್ದಿಶ್ಯ ಯತ್ಕೃತಂ .
 ಅಲ್ಪೇ ಮಹತಿ ವಾ ತುಲ್ಯಂ ಫಲಮಾಡ್ಯದರಿದ್ರಯೋಃ .. ೫೦..
 ಭಕ್ತ್ಯಾ ಪ್ರಚೋದಿತಃ ಕುರ್ಯಾದಲ್ಪವಿತ್ತೋಽಪಿ ಮಾನವಃ .
 ಮಹಾವಿಭವಸಾರೋಽಪಿ ನ ಕುರ್ಯಾದ್ ಭಕ್ತಿವರ್ಜಿತಃ .. ೫೧..
 ಸರ್ವಸ್ವಮಪಿ ಯೋ ದದ್ಯಾಚ್ಛಿವೇ ಭಕ್ತಿವಿವರ್ಜಿತಃ .
 ನ ತೇನ ಫಲಭಾಕ್ ಸ ಸ್ಯಾದ್ ಭಕ್ತಿರೇವಾತ್ರ ಕಾರಣಂ .. ೫೨..
 ನ ತತ್ತಪೋಭಿರತ್ಯುಗ್ಮೈರ್ನ ಚ ಸರ್ವೈರ್ಮಹಾಮಖೈಃ .
 ಗಚ್ಛೇಚ್ಛಿವಪುರಂ ದಿವ್ಯಂ ಮುಕ್ತ್ವಾ ಭಕ್ತಿಂ ಶಿವಾತ್ಮಿಕಾಂ .. ೫೩..
 ಗುಹ್ಯಾದ್ಗುಹ್ಯತರಂ ಕೃಷ್ಣ ಸರ್ವತ್ರ ಪರಮೇಶ್ವರೇ .
 ಶಿವೇ ಭಕ್ತಿರ್ನ ಸಂದೇಹಸ್ತಯಾ ಯುಕ್ತೋ ವಿಮುಚ್ಯತೇ .. ೫೪..
 ಶಿವಮಂತ್ರಜಪೋ ಧ್ಯಾನಂ ಹೋಮೋ ಯಜ್ಞಸ್ತಪಃಶ್ರುತಂ .
 ದಾನಮಧ್ಯಯನಂ ಸರ್ವೇ ಭಾವಾರ್ಥಂ ನಾತ್ರ ಸಂಶಯಃ .. ೫೫..
 ಭಾವಹೀನೋ ನರಃ ಸರ್ವಂ ಕೃತ್ವಾಪಿ ನ ವಿಮುಚ್ಯತೇ .
 ಭಾವಯುಕ್ತಃ ಪುನಃ ಸರ್ವಮಕೃತ್ವಾಪಿ ವಿಮುಚ್ಯತೇ .. ೫೬..
 ಚಾಂದ್ರಾಯಣಸಹಸೈಶ್ಚ ಪ್ರಾಜಾಪತ್ಯಶತೈಸ್ತಥಾ .
 ಮಾಸೋಪವಾಸೈಶ್ಚಾನ್ಯೈಶ್ಚ ಶಿವಭಕ್ತಸ್ಯ ಕಿಂ ಪುನಃ .. ೫೭..
 ಅಭಕ್ತಾ ಮಾನವಾಶ್ಚಾಸ್ಕಿಂಲ್ಲೋಕೇ ಗಿರಿಗುಹಾಸು ಚ .
 ತಪಂತಿ ಚಾಲ್ಪಭೋಗಾರ್ಥಂ ಭಕ್ತೋ ಭಾವೇನ ಮುಚ್ಯತೇ .. ೫೮..
 ಸಾತ್ತ್ವಿಕಂ ಮುಕ್ತಿದಂ ಕರ್ಮ ಸತ್ತ್ವೇ ವೈ ಯೋಗಿನಃ ಸ್ಥಿತಾಃ .
 ರಾಜಸಂ ಸಿದ್ಧಿದಂ ಕುರ್ಯುಃ ಕರ್ಮಿಣೋ ರಜಸಾವೃತಾಃ .. ೫೯..
 ಅಸುರಾ ರಾಕ್ಷಸಾಶ್ಚೈವ ತಮೋಗುಣಸಮನ್ವಿತಾಃ .
 ಐಹಿಕಾರ್ಥಂ ಯಜಂತೀಶಂ ನರಾಶ್ಚಾನ್ಯೇಽಪಿ ತಾದೃಶಾಃ .. ೬೦..
 ತಾಮಸಂ ರಾಜಸಂ ವಾಪಿ ಸಾತ್ತ್ವಿಕಂ ಭಾವಮೇವ ಚ .

ಆಶ್ರಿತ್ಯ ಭಕ್ತ್ಯಾ ಪೂಜಾದ್ಯಂ ಕುರ್ವನ್ ಭದ್ರಂ ಸಮಶ್ನುತೇ .. ೬೧..
ಯತಃ ಪಾಪಾರ್ಣವಾತ್ ತ್ರಾತುಂ ಭಕ್ತಿನೋರಿವ ನಿರ್ಮಿತಾ .
ತಸ್ಮಾದ್ಭಕ್ತುಪಪನ್ನಸ್ಯ ರಜಸಾ ತಮಸಾ ಚ ಕಿಂ .. ೬೨..
ಅಂತ್ಯಜೋ ವಾಧಮೋ ವಾಪಿ ಮೂರ್ಖೋ ವಾ ಪತಿತೋಽಪಿ ವಾ .
ಶಿವಂ ಪ್ರಪನ್ನಶ್ಚೇತ್ ಕೃಷ್ಣ ಪೂಜ್ಯಃ ಸರ್ವಸುರಾಸುರೈಃ .. ೬೩..
ತಸ್ಮಾತ್ ಸರ್ವಪ್ರಯತ್ನೇನ ಭಕ್ತ್ಯೈವ ಶಿವಮರ್ಚಯೇತ್ .
ಅಭುಕ್ತಾನಾಂ ಕ್ವಚಿದಪಿ ಫಲಂ ನಾಸ್ತಿ ಯತಸ್ತತಃ .. ೬೪..
ವಕ್ಷ್ಯಾಮ್ಯತಿರಹಸ್ಯಂ ತೇ ಶೃಣು ಕೃಷ್ಣ ವಚೋ ಮಮ .
ವೇದೈಃ ಶಾಸ್ತ್ರೈರ್ವೇದವಿದ್ಭಿರ್ವಿಚಾರ್ಯ ಸುವಿನಿಶ್ಚಿತಂ .. ೬೫..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
ಶಿವಶಾಸ್ತ್ರೋಕ್ತಪೂಜನವರ್ಣನಂ ನಾಮ ಪಂಚವಿಂಶೋಧ್ಯಾಯಃ .. ೭.೨.೨೫..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೭.೨.೧೬. ಷಡ್ವಿಂಶೋಧ್ಯಾಯಃ .
ಸಾಂಗೋಪಾಂಗಪೂಜಾವಿಧಾನವರ್ಣನಂ .

ಉಪಮನ್ಯುರುವಾಚ .
ಬ್ರಹ್ಮಘೋರೋ ವಾ ಸುರಾಪೋ ವಾ ಸ್ತೇಯೀ ವಾ ಗುರುತಲ್ಪಗಃ .
ಮಾತೃಹಾ ಪಿತೃಹಾ ವಾಪಿ ವೀರಹಾ ಭ್ರೂಣಹಾಪಿ ವಾ .. ೧..
ಸಂಪೂಜ್ಯಾಮಂತ್ರಕಂ ಭಕ್ತ್ಯಾ ಶಿವಂ ಪರಮಕಾರಣಂ .
ತೈಸ್ತೈಃ ಪಾಪೈಃ ಪ್ರಮುಚ್ಯೇತ ವರ್ಷೈರ್ದ್ವಾದಶಭಿಃ ಕ್ರಮಾತ್ .. ೨..
ತಸ್ಮಾತ್ ಸರ್ವಪ್ರಯತ್ನೇನ ಪತಿತೋಽಪಿ ಯಜೇತ್ ಶಿವಂ .
ಭಕ್ತಶ್ಚೇನ್ನಾಪರಃ ಕಶ್ಚಿದ್ಭಿಕ್ಷಾಹಾರೋ ಜಿತೇದ್ರಿಯಃ .. ೩..
ಕೃತ್ವಾಪಿ ಸುಮಹತ್ಪಾಪಂ ಭಕ್ತ್ಯಾ ಪಂಚಾಕ್ಷರೇಣ ತು .
ಪೂಜಯೇದ್ಯದಿ ದೇವೇಶಂ ತಸ್ಮಾತ್ಪಾಪಾತ್ಪ್ರಮುಚ್ಯತೇ .. ೪..
ಅಭ್ಯಕ್ಷಾ ವಾಯುಭಕ್ಷಾಶ್ಚ ಯೇ ಚಾನೈಃ ವ್ರತಕರ್ಶಿತಾಃ .
ತೇಷಾಮೇತೈರ್ವ್ರತೈರ್ನಾಸ್ತಿ ಶಿವಲೋಕಸಮಾಗಮಃ .. ೫..
ಭಕ್ತ್ಯಾ ಪಂಚಾಕ್ಷರೇಣೈವ ಯಃ ಶಿವಂ ಸಕೃದರ್ಚಯೇತ್ .
ಸೋಽಪಿ ಗಚ್ಛೇಚ್ಛಿವಸ್ಥಾನಂ ಶಿವಮಂತ್ರಸ್ಯ ಗೌರವಾತ್ .. ೬..
ತಸ್ಮಾತ್ತಪಾಂಸಿ ಯಜ್ಞಾಶ್ಚ ಸರ್ವೇ ಸರ್ವಸ್ವದಕ್ಷಿಣಾಃ .

ಶಿವಮೂರ್ತ್ಯರ್ಚನಸ್ಯೈತೇ ಕೋಟ್ಯಂಶೇನಾಪಿ ನೋ ಸಮಾಃ .. ೭..
 ಬದ್ಧೋ ವಾಪ್ಯಥ ಮುಕ್ತೋ ವಾ ಪಾಶಾತ್ಪಂಚಾಕ್ಷರೇಣ ಚೇತ್ .
 ಪೂಜಯನ್ಮುಚ್ಯತೇ ಭಕ್ತೋ ನಾತ್ರ ಕಾರ್ಯಾ ವಿಚಾರಣಾ .. ೮..
 ಅರುದ್ಧೋ ವಾ ಸರುದ್ಧೋ ವಾ ಸೂಕ್ತೇನ ಶಿವಮರ್ಚಯೇತ್ .
 ಯಃ ಸಕೃತ್ಪತಿಸೋ ವಾಪಿ ಮೂಢೋ ವಾ ಮುಚ್ಯತೇ ನರಃ .. ೯..
 ಷಡಕ್ಷರೇಣ ವಾ ದೇವಂ ಸೂಕ್ತಮಂತ್ರೇಣ ಪೂಜಯೇತ್ .
 ಶಿವಭಕ್ತೋ ಜಿತಕ್ರೋಧೋ ಹ್ಯಲಬ್ಧೋ ಲಬ್ಧ ಏವ ಚ .. ೧೦..
 ಅಲಬ್ಧಾಲ್ಲಬ್ಧ ಏವಾತ್ರ ವಿಶಿಷ್ಟೋ ನಾತ್ರ ಸಂಶಯಃ .
 ಸಬ್ರಹ್ಮಾಂಗೇನ ವಾ ತೇನ ಸಹಂಸೇನ ವಿಮುಚ್ಯತೇ .. ೧೧..
 ತಸ್ಮಾನ್ನಿತ್ಯಂ ಶಿವಂ ಭಕ್ತ್ಯಾ ಸೂಕ್ತಮಂತ್ರೇಣ ಪೂಜಯೇತ್ .
 ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ನಿತ್ಯಮೇವ ವಾ .. ೧೨..
 ಯೇಽರ್ಚಯಂತಿ ಮಹಾದೇವಂ ವಿಜ್ಞೇಯಾಸ್ತೇ ಮಹೇಶ್ವರಾಃ .
 ಜ್ಞಾನೇನಾತ್ಮಸಹಾಯೇನ ನಾರ್ಚಿತೋ ಭಗವಾನ್ ಶಿವಃ .. ೧೩..
 ಸ ಚಿರಂ ಸಂಸರತ್ಯಸ್ಮಿನ್ ಸಂಸಾರೇ ದುಃಖಸಾಗರೇ .
 ದುರ್ಲಭಂ ಪ್ರಾಪ್ಯ ಮಾನುಷ್ಯಂ ಮೂಢೋ ನಾರ್ಚಯತೇ ಶಿವಂ .. ೧೪..
 ನಿಷ್ಫಲಂ ತಸ್ಯ ತಜ್ಜನ್ಮ ಮೋಕ್ಷಾಯ ನ ಭವೇದ್ಯತಃ .
 ದುರ್ಲಭಂ ಪ್ರಾಪ್ಯ ಮಾನುಷ್ಯಂ ಯೇಽರ್ಚಯಂತಿ ಪಿನಾಕಿನಂ .. ೧೫..
 ತೇಷಾಂ ಹಿ ಸಫಲಂ ಜನ್ಮ ಕೃತಾರ್ಥಾಸ್ತೇ ನರೋತ್ತಮಾಃ .
 ಭವಭಕ್ತಿಪರಾ ಯೇ ಚ ಭವಪ್ರಣತಚೇತಸಃ .. ೧೬..
 ಭವಸಂಸ್ಕರಣೋದ್ಯುಕ್ತಾ ನ ತೇ ದುಃಖಸ್ಯ ಭಾಗಿನಃ .
 ಭವನಾನಿ ಮನೋಜ್ಞಾನಿ ವಿಭ್ರಮಾಭರಣಾಃ ಸ್ತ್ರಿಯಃ .. ೧೭..
 ಧನಂ ಚಾತ್ಯಪ್ತಿಪರ್ಯಂತಂ ಶಿವಪೂಜಾವಿಧೇಃ ಫಲಂ .
 ಯೇ ವಾಂಛಂತಿ ಮಹಾಭೋಗಾನ್ ರಾಜ್ಯಂ ಚ ತ್ರಿದಶಾಲಯೇ .. ೧೮..
 ತೇ ವಾಂಛಂತಿ ಸದಾಕಾಲಂ ಹರಸ್ಯ ಚರಣಾಂಬುಜಂ .
 ಸೌಭಾಗ್ಯಂ ಕಾಂತಿಮದ್ರೂಪಂ ಸತ್ತ್ವಂ ತ್ಯಾಗಾದ್ರಭಾವತಾ .. ೧೯..
 ಶೌರ್ಯಂ ವೈ ಜಗತಿ ಖ್ಯಾತಿಃ ಶಿವಮರ್ಚಯತೋ ಭವೇತ್ .
 ತಸ್ಮಾತ್ ಸರ್ವಂ ಪರಿತ್ಯಜ್ಯ ಶಿವೈಕಾಹಿತಮಾನಸಃ .. ೨೦..
 ಶಿವಪೂಜಾವಿಧಿಂ ಕುರ್ಯಾದ್ಯದೀಚ್ಛೇತ್ ಶಿವಮಾತ್ಮನಃ .
 ತ್ವರಿತಂ ಜೀವಿತಂ ಯಾತಿ ತ್ವರಿತಂ ಯಾತಿ ಯೌವನಂ .. ೨೧..
 ತ್ವರಿತಂ ವ್ಯಾಧಿರಭ್ಯೇತಿ ತಸ್ಮಾತ್ ಪೂಜ್ಯಃ ಪಿನಾಕಧೃಕ್ .
 ಯಾವನ್ನಾಯಾತಿ ಮರಣಂ ಯಾವನ್ನಾಕ್ರಮತೇ ಜರಾ .. ೨೨..
 ಯಾವನ್ನೇಂದ್ರಿಯವೈಕಲ್ಯಂ ತಾವತ್ಪೂಜಯ ಶಂಕರಂ .

ನ ಶಿವಾರ್ಚನತುಲ್ಯೋಽಸ್ತಿ ಧರ್ಮೋಽನ್ಯೋ ಭುವನತ್ರಯೇ .. ೨೩..
 ಇತಿ ವಿಜ್ಞಾಯ ಯತ್ನೇನ ಪೂಜನೀಯಃ ಸದಾಶಿವಃ .
 ದ್ವಾರಯಾಗಂ ಜ ವನಿಕಾಂ ಪರಿವಾರಬಲಿಕ್ರಿಯಾಂ .. ೨೪..
 ನಿತ್ಯೋತ್ಸವಂ ಚ ಕುರ್ವೀತ ಪ್ರಾಸಾದೇ ಯದಿ ಪೂಜಯೇತ್ .
 ಹವಿರ್ನಿವೇದನಾದೂರ್ಧ್ವಂ ಸ್ವಯಂ ಚಾನುಚರೋಽಪಿ ವಾ .. ೨೫..
 ಪ್ರಾಸಾದಪರಿವಾರೇಭ್ಯೋ ಬಲಿಂ ದದ್ಯಾದ್ಯಥಾಕ್ರಮಂ .
 ನಿರ್ಗಮ್ಯ ಸಹ ವಾದಿತ್ಯೈಸ್ತದಾಶಾಭಿಮುಖಃ ಸ್ಥಿತಃ .. ೨೬..
 ಪುಷ್ಪಂ ಧೂಪಂ ಚ ದೀಪಂ ಚ ದದ್ಯಾದನ್ನಂ ಜಲೈಃ ಸಹ .
 ತತೋ ದದ್ಯಾತ್ ಮಹಾಪೀಠೇ ತಿಷ್ಠನ್ ಬಲಿಮುದಜ್ಜುಖಃ .. ೨೭..
 ತತೋ ನಿವೇದಿತಂ ದೇವೇ ಯತ್ತದನ್ನಾದಿಕಂ ಪುರಾ .
 ತತ್ಸರ್ವಂ ಸಾವಶೇಷಂ ವಾ ಚಂಡಾಯ ವಿನಿವೇದಯೇತ್ .. ೨೮..
 ಹುತ್ವಾ ಚ ವಿಧಿವತ್ಪಶ್ಚಾತ್ಪೂಜಾಶೇಷಂ ಸಮಾಪಯೇತ್ .
 ಕೃತ್ವಾ ಪ್ರಯೋಗಂ ವಿಧಿವದ್ಯಾವನ್ಮಂತ್ರಂ ಜಪಂ ತತಃ .. ೨೯..
 ನಿತ್ಯೋತ್ಸವಂ ಪ್ರಕುರ್ವೀತ ಯಥೋಕ್ತಂ ಶಿವಶಾಸನೇ .
 ವಿಪುಲೇ ತೈಜಸೇ ಪಾತ್ರೇ ರಕ್ತಪದ್ಮೋಪಶೋಭಿತೇ .. ೩೦..
 ಅಸ್ತಂ ಪಾಶುಪತಂ ದಿವ್ಯಂ ತತ್ರಾವಾಹ್ಯ ಸಮರ್ಚಯೇತ್ .
 ಶಿರಸ್ಸಾರೋಪ್ಯ ತತ್ಪಾತ್ರಂ ದ್ವಿಜಸ್ಯಾಲಂಕೃತಸ್ಯ ಚ .. ೩೧..
 ನ್ಯಸ್ತಾಸ್ತವಪುಷಾ ತೇನ ದೀಪ್ತಯಷ್ಟಿಧರಸ್ಯ ಚ .
 ಪ್ರಾಸಾದಪರಿವಾರೇಭ್ಯೋ ಬಹಿರ್ಮಂಗಲನಿಃಸ್ವನೈಃ .. ೩೨..
 ನೃತ್ಯಗೇಯಾದಿಭಿಶ್ಚೈವ ಸಹ ದೀಪದ್ವಜಾದಿಭಿಃ .
 ಪ್ರದಕ್ಷಿಣತ್ರಯಂ ಕೃತ್ವಾ ನ ದ್ರುತಂ ಚಾವಿಲಂಬಿತಂ .. ೩೩..
 ಮಹಾಪೀಠಂ ಸಮಾವೃತ್ಯ ತ್ರಿಪ್ರದಕ್ಷಿಣಯೋಗತಃ .
 ಪುನಃ ಪ್ರವಿಷ್ಟೋ ದ್ವಾರಸಂಘೋ ಯಜಮಾನಃ ಕೃತಾಂಜಲಿಃ .
 ಆದಾಯಾಭ್ಯಂತರಂ ನೀತ್ವಾ ಹ್ಯಸ್ತಮುದ್ವಾಸಯೇತ್ತತಃ .. ೩೪..
 ಪ್ರದಕ್ಷಿಣಾದಿಕಂ ಕೃತ್ವಾ ಯಥಾಪೂರ್ವೋದಿತಂ ಕ್ರಮಾತ್ .
 ಆದಾಯ ಚಾಷ್ಟಪುಷ್ಪಾಣಿ ಪೂಜಾಮಥ ಸಮಾಪಯೇತ್ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಸಾಂಗೋಪಾಂಗಪೂಜಾವಿಧಾನವರ್ಣನಂ ನಾಮ ಷಡ್ವಿಂಶೋಧ್ಯಾಯಃ ..
 ೭.೨.೧೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೭. ಸಪ್ತವಿಂಶೋಧ್ಯಾಯಃ . ಅಗ್ನಿಕಾರ್ಯವರ್ಣನಂ .

ಉಪಮನ್ಯುರುವಾಚ .

ಅಥಾಗ್ನಿಕಾರ್ಯಂ ವಕ್ಷ್ಯಾಮಿ ಕುಂಡೇ ವಾ ಸ್ಥಂಡಿಲೇಽಪಿ ವಾ .

ವೇದ್ಯಾಂ ವಾ ಹ್ಯಾಯಸೇ ಪಾತ್ರೇ ಮೃಣ್ಮಯೇ ವಾ ನವೇ ಶುಭೇ .. ೧..

ಆಧಾಯಾಗ್ನಿಂ ವಿಧಾನೇನ ಸಂಸ್ಕೃತ್ಯ ಚ ತತಃ ಪರಂ .

ತತ್ರಾರಾಧ್ಯ ಮಹಾದೇವಂ ಹೋಮಕರ್ಮಸಮಾಚರೇತ್ .. ೨..

ಕುಂಡಂ ದ್ವಿಹಸ್ತಮಾನಂ ವಾ ಹಸ್ತಮಾತ್ರಮಥಾಪಿ ವಾ .

ವೃತ್ತಂ ವಾ ಚತುರಸ್ರಂ ವಾ ಕುರ್ಯಾದ್ವೇದಿಂ ಚ ಮಂಡಲಂ .. ೩..

ಕುಂಡಂ ವಿಸ್ತಾರವನ್ನಿಮ್ನಂ ತನ್ಮಧ್ಯೇಽಷ್ಟದಲಾಂಬುಜಂ .

ಚತುರಂಗುಲಮುತ್ಸೇಧಂ ತಸ್ಯ ದ್ವ್ಯಂಗುಲಮೇವ ವಾ .. ೪..

ವಿತಸ್ತಿದ್ವಿಗುಣೋನ್ನತ್ಯಾ ನಾಭಿಮಂತಃ ಪ್ರಚಕ್ಷತೇ .

ಮಧ್ಯೇ ಚ ಮಧ್ಯಮಾಂಗುಲ್ಯಾ ಮಧ್ಯಮೋತ್ತಮಪರ್ವಣೋಃ .. ೫..

ಅಂಗುಲೈಃ ಕಧ್ಯತೇ ಸದ್ಭಿಶ್ಚತುರ್ವಿಂಶತಿಭಿಃ ಕರಃ .

ಮೇಖಲಾನಾಂ ತ್ರಯಂ ವಾಪಿ ದ್ವಯಮೇಕಮಥಾಪಿ ವಾ .. ೬..

ಯಥಾಶೋಭಂ ಪ್ರಕುರ್ವೀತ ಶ್ಲಕ್ಷ್ಮ ಮಿಷ್ಟಂ ಮೃದಾ ಸ್ಥಿರಂ .

ಅಶ್ವತ್ಥಪತ್ರವದ್ಯೋನಿಂ ಗಜಾಧರವದೇವ ವಾ .. ೭..

ಝಮೇಖಲಾಮಧ್ಯತಃ ಕುರ್ಯಾತ್ ಪಶ್ಚಿಮೇ ದಕ್ಷಿಣೇಽಪಿ ವಾ .

ಶೋಭನಾಮಗ್ರತಃ ಕಿಂಚಿನ್ನಿಮ್ನಾಮುನ್ನೀಲಿಕಾಂ ಶನೈಃ .. ೮..

ಅಗ್ರೇಣ ಕುಂಡಾಭಿಮುಖೀಂ ಕಿಂಚಿದುತ್ಸೃಜ್ಯ ಮೇಖಲಾಂ .

ನೋತ್ಸೇಧನಿಯಮೋ ವೇದ್ಯಾಃ ಸಾ ಮಾದೀ ವಾಧ ಸೈಕತೀ .. ೯..

ಮಂಡಲಂ ಗೋಶಕೃತ್ತೋಯೈರ್ಮಾನಂ ಪಾತ್ರಸ್ಯ ನೋದಿತಂ .

ಕುಂಡಂ ಚ ಮೃಣ್ಮಯಂ ವೇದಿಮಾಲಿಂಪೇದ್ ಗೋಮಯಾಂಬುನಾ .. ೧೦..

ಪ್ರಕ್ಷಾಲ್ಯ ತಾಪಯೇತ್ಪಾತ್ರಂ ಪ್ರೋಕ್ಷಯೇದನ್ಯದಂಭಸಾ .

ಸ್ವಸೂತ್ರೋಕ್ತಪ್ರಕಾರೇಣ ಕುಂಡಾದೌ ವಿಲಿಖೇತ್ತತಃ .. ೧೧..

ಸಂಪ್ರೋಕ್ಷ್ಯ ಕಲ್ಪಯೇದ್ಧರ್ಭೈಃ ಪುಷ್ಪೈರ್ವಾ ವಹ್ನಿವಿಷ್ಟರಂ .

ಅರ್ಚನಾರ್ಥಂ ಚ ಹೋಮಾರ್ಥಂ ಸರ್ವದ್ರವ್ಯಾಣಿ ಸಾಧಯೇತ್ .. ೧೨..

ಪ್ರಕ್ಷಾಲ್ಯ ಕ್ಷಾಲನೀಯಾನಿ ಪ್ರೋಕ್ಷಣ್ಯಾ ಪ್ರೋಕ್ಷ್ಯ ಶೋಧಯೇತ್ .

ಮಣಿಜಂ ಕಾಷ್ಠಜಂ ವಾಧ ಶ್ರೋತ್ರಿಯಾಗಾರಸಂಭವಂ .. ೧೩..

ಅನ್ಯಂ ವಾಭ್ಯರ್ಹಿತಂ ವಹ್ನಿಂ ತತಃ ಸಾಧಾರಮಾನಯೇತ್ .

ತ್ರಿಃಪ್ರದಕ್ಷಿಣಮಾವೃತ್ಯ ಕುಂಡಾದೇರುಪರಿ ಕ್ರಮಾತ್ .. ೧೪..

ಬಹ್ನಿಬೀಜಂ ಸಮುಚ್ಚಾಯ್ ತ್ವಾದಧೀತಾಗ್ನಿಮಾಸನೇ .
 ಯೋನಿಮಾರ್ಗೇಣ ವಾ ತದ್ವದಾತ್ಮನಃ ಸಮ್ಮುಖೇನ ವಾ .. ೧೫..
 ಯೋನಿಪ್ರದೇಶಗಃ ಸರ್ವಂ ಕುಂಡಂ ಕುರ್ಯಾದ್ವಿಚಕ್ಷಣಃ .
 ಸ್ವನಾಭ್ಯಂತಃಸ್ಥಿತಂ ವಹ್ನಿಂ ತದ್ರಂಧ್ರಾದ್ವಿಸ್ಪುಲಿಂಗವತ್ .. ೧೬..
 ನಿರ್ಗಮ್ಯ ಪಾವಕೇ ಬಾಹ್ಯೇ ಲೀನಂ ಬಿಂಬಾಕೃತಿಂ ಸ್ಮರೇತ್ .
 ಆಜ್ಯಸಂಸ್ಕಾರಪರ್ಯಂತಮನ್ವಾಧಾನಪುರಃಸರಂ .. ೧೭..
 ಸ್ವಸೂತ್ರೋಕ್ತಕ್ರಮಾತ್ಕುರ್ಯಾತ್ ಮೂಲಮಂತ್ರೇಣ ಮಂತ್ರವಿತ್ .
 ಶಿವಮೂರ್ತಿಂ ಸಮಭ್ಯರ್ಚ್ಯ ತತೋ ದಕ್ಷಿಣಪಾರ್ಶ್ವತಃ .. ೧೮..
 ನ್ಯಸ್ಯ ಮಂತ್ರಂ ಘೃತೇ ಮುದ್ರಾಂ ದರ್ಶಯೇದ್ಧೇನುಸಂಜ್ಞಿತಾಂ .
 ಸುಕ್ಸುಪೌ ತೈಜಸೌ ಗ್ರಾಹ್ಯೌ ನ ಕಾಂಸ್ಯಾಯಸಸೈಸಕೌ .. ೧೯..
 ಯಜ್ಞದಾರುಮಯೌ ವಾಪಿ ಸ್ಮಾತ್ೌ ವಾ ಶಿಲ್ಪಸಮ್ಮತೌ .
 ಪರ್ಣೇ ವಾ ಬ್ರಹ್ಮವೃಕ್ಷಾದೇರಚ್ಛಿದ್ರೇ ಮಧ್ಯ ಉತ್ಥಿತೇ .. ೨೦..
 ಸಮ್ಮ ಜ್ಯ ದರ್ಭ್ಯಸ್ತೌ ವಹ್ನೌ ಸಂತಾಪ್ಯ ಪ್ರೋಕ್ಷಯೇತ್ಪುನಃ .
 ಪರಿಷಿಚ್ಯ ಸ್ವಸೂತ್ರೋಕ್ತಕ್ರಮೇಣ ಶಿವಪೂರ್ವಕೈಃ .. ೨೧..
 ಜುಹುಯಾದಷ್ಟಭಿರ್ಬೀಜೈರಗ್ನಿಸಂಸ್ಕಾರಸಿದ್ಧಯೇ .
 ಭುಂ ಸ್ತುಂ ಬ್ರುಂ ಶ್ರುಂ ಕ್ರಮೇಣೈವ ಪುಂ ಡ್ರುಂ ದ್ರುಂ ಇತ್ಯತಃ ಪರಂ .. ೨೨..
 ಬೀಜಾನಿ ಸಪ್ತ ಸಪ್ತಾನಾಂ ಜಿಹ್ವಾನಾಮನುಪೂರ್ವಶಃ .
 ತ್ರಿಶಿಖಾ ಮಧ್ಯಮಾ ಜಿಹ್ವಾ ಬಹುರೂಪಸಮಾಹ್ವಯಾ .. ೨೩..
 ತಸ್ಯಾಃ ಶಿಖಾ ದಕ್ಷಿಣತೋ ಜ್ವಲಂತೀ ವಾಮತಃ ಪರಾ .
 ಹಿರಣ್ಯಾ ಪ್ರಾಗುದಗ್ನಿಹ್ವಾ ಕನಕಾ ಪೂರ್ವತಃ ಸ್ಥಿತಾ .. ೨೪..
 ರಕ್ತಾಗ್ನೀಯೀ ನೈರ್ಮುತೀ ಚ ಕೃಷ್ಣಾನ್ಯಾ ಸುಪ್ರಭಾ ಮತಾ .
 ಅತಿರಿಕ್ತಾ ಮರುಜ್ಜಿಹ್ವಾ ಸ್ವನಾಮಾನುಗುಣಪ್ರಭಾ .. ೨೫..
 ಸ್ವಬೀಜಾನಂತರಂ ವಾಚ್ಯಾ ಸ್ವಾಹಾಂತಂಚ ಯಥಾಕ್ರಮಂ .
 ಜಿಹ್ವಾಮಂತ್ರೈಸ್ತು ಹುತ್ವಾಜ್ಯಂ ಜಿಹ್ವಾಸ್ತ್ವೈಕೈಕಶಃ ಕ್ರಮಾತ್ .. ೨೬..
 ರಂ ವಹ್ನಯೇತಿ ಸ್ವಾಹೇತಿ ಮಧ್ಯೇ ಹುತ್ವಾಹುತಿತ್ರಯಂ .
 ಸರ್ಪಿಷಾ ವಾ ಸಮಿದ್ಭಿರ್ವಾ ಪರಿಷೇಚನಮಾಚರೇತ್ .. ೨೭..
 ಏವಂ ಕೃತೇ ಶಿವಾಗ್ನಿಃ ಸ್ಯಾತ್ಸ್ಮರೇತ್ತತ್ರ ಶಿವಾಸನಂ .
 ತತ್ರಾವಾಹ್ಯ ಯಜೇದ್ಧೇವಮರ್ಧನಾರೀಶ್ವರಂ ಶಿವಂ .
 ದೀಪಾಂತಂ ಪರಿಷಿಚ್ಯಾಥ ಸಮಿದ್ಭೋಮಂ ಸಮಾಚರೇತ್ .. ೨೮..
 ತಾಃ ಪಾಲಾಶ್ಯಃ ಪರಾ ವಾಪಿ ಯಜ್ಞಿಯಾ ದ್ವಾದಶಾಂಗುಲಾಃ .
 ಅವಕ್ರಾ ನ ಸ್ವಯಂ ಶುಷ್ಕಾಃ ಸತ್ವಚೋ ನಿವ್ರಣಾಃ ಸಮಾಃ .. ೨೯..
 ದಶಾಂಗುಲಾ ವಾ ವಿಹಿತಾಃ ಕನಿಷ್ಠಾಂಗುಲಿಸಮ್ಮಿತಾಃ .

ಪ್ರಾದೇಶಮಾತ್ರಾ ವಾಲಾಭೇ ಹೋತವ್ಯಾಃ ಸಕಲಾ ಅಪಿ .. ೩೦..
ದೂರ್ವಾಪತ್ರಸಮಾಕಾರಾಂ ಚತುರಂಗುಲಮಾಯತಾಂ .
ದದ್ಯಾದಾಜ್ಯಾಹುತಿಂ ಪಶ್ಚಾದನ್ನಮಕ್ಷಪ್ರಮಾಣತಃ .. ೩೧..
ಲಾಜಾಂಸ್ತಥಾ ಸರ್ವಪಾಂಶ್ಚ ಯವಾಂಶ್ಚೈವ ತಿಲಾಂಸ್ತಥಾ .
ಸರ್ಪಿಷಾಕ್ತಾನಿ ಭಕ್ಷ್ಯಾಣಿ ಲೇಹ್ಯಚೋಷ್ಯಾಣಿ ಸಂಭವೇ .. ೩೨..
ದಶೈವಾಹುತಯಸ್ತತ್ರ ಪಂಚ ವಾ ತ್ರಿತಯಂ ಚ ವಾ .
ಹೋತವ್ಯಾಃ ಶಕ್ತಿತೋ ದದ್ಯಾದೇಕಮೇವಾಥ ವಾಹುತಿಂ .. ೩೩..
ಸುವೇಣಾಜ್ಯಂ ಸಮಿತ್ಯಾದ್ಯಾಸ್ತುಚಾ ಶೇಷಾತ್ಕರೇಣ ವಾ .
ತತ್ರ ದಿವ್ಯೇನ ಹೋತವ್ಯಂ ತೀರ್ಥೇನಾರ್ಷೇಣ ವಾ ತಥಾ .. ೩೪..
ದ್ರವ್ಯೇಣೈಕೇನ ವಾಲಾಭೇ ಜುಹುಯಾತ್ ಶ್ರದ್ಧಯಾ ಪುನಃ .
ಪ್ರಾಯಶ್ಚಿತ್ತಾಯ ಜುಹುಯಾನ್ಮಂತ್ರಯಿತ್ವಾಹುತಿತ್ರಯಂ .. ೩೫..
ತತೋ ಹೋಮಾವಶಿಷ್ಟೇನ ಘೃತೇನಾಪೂರ್ಯ ವೈ ಸ್ತುಚಂ .
ನಿಧಾಯ ಪುಷ್ಪಂ ತಸ್ಯಾಗ್ರೇ ಸುವೇಣಾಧೋಮುಖೇನ ತಾಂ .. ೩೬..
ಸದರ್ಭೇನ ಸಮಾಚ್ಛಾದ್ಯ ಮೂಲೇನಾಂಜಲಿನೋತ್ಥಿತಃ .
ವೌಷಡಂತೇನ ಜುಹುಯಾದ್ಧಾರಾಂ ತು ಯವಸಮ್ನಿತಾಂ .. ೩೭..
ಇತ್ಥಂ ಪೂರ್ಣಾಹುತಿಂ ಕೃತ್ವಾ ಪರಿಷಿಂಚೇಚ್ಚ ಪೂರ್ವವತ್ .
ತತ ಉದ್ವಾಸ್ಯ ದೇವೇಶಂ ಗೋಪಯೇತ್ತು ಹುತಾಶನಂ .. ೩೮..
ತಮಪ್ಯುದ್ವಾಸ್ಯ ವಾ ನಾಭೌ ಯಜೇತ್ಸಂಧಾಯ ನಿತ್ಯಶಃ .
ಅಥವಾ ವಹ್ನಿಮಾನೀಯ ಶಿವಶಾಸ್ತ್ರೋಕ್ತವರ್ತಮನಾ .. ೩೯..
ವಾಗೀಶೀಗರ್ಭಸಂಭೂತಂ ಸಂಸ್ಕೃತ್ಯ ವಿಧಿವದ್ಯಜೇತ್ .
ಅನ್ನಾಧಾನಂ ಪುನಃ ಕೃತ್ವಾ ಪರಿಧೀನ್ ಪರಿಧಾಯ ಚ .. ೪೦..
ಪಾತ್ರಾಣಿ ದ್ವಂದ್ವರೂಪೇಣ ನಿಕ್ಷಿಪ್ಯೇಷ್ಟ್ವಾ ಶಿವಂ ತತಃ .
ಸಂಶೋಧ್ಯ ಪ್ರೋಕ್ಷಣೇಪಾತ್ರಂ ಪ್ರೋಕ್ಷ್ಯ ತಾನಿ ತದಂಭಸಾ .. ೪೧..
ಪ್ರಣೀತಾಪಾತ್ರಮೈಶಾನ್ಯಾಂ ವಿನ್ಯಸ್ಯಾಪೂರಿತಂ ಜಲೈಃ .
ಆಜ್ಯಸಂಸ್ಕಾರಪರ್ಯಂತಂ ಕೃತ್ವಾ ಸಂಶೋಧ್ಯ ಸ್ರಕ್ಪುವೌ .. ೪೨..
ಗರ್ಭಾಧಾನಂ ಪುಂಸವನಂ ಸೀಮಂತೋನ್ನಯನಂ ತತಃ .
ಕೃತ್ವಾ ಪೃಥಕ್ ಪೃಥಗ್ಗುತ್ವಾ ಜಾತಮಗ್ನಿಂ ವಿಚಿಂತಯೇತ್ .. ೪೩..
ತ್ರಿಪಾದಂ ಸಪ್ತಹಸ್ತಂ ಚ ಚತುಃಶೃಂಗಂ ದ್ವಿಶೀರ್ಷಕಂ .
ಮಧುಪಿಂಗಂ ತ್ರಿನಯನಂ ಸಕಪದೇಂದುಶೇಖರಂ .. ೪೪..
ರಕ್ತಂ ರಕ್ತಾಂಬರಾಲೇಪಂ ಮಾಲ್ಯಭೂಷನಭೂಷಿತಂ .
ಸರ್ವಲಕ್ಷಣಸಂಪನ್ನಂ ಸೋಪವೀತಂ ತ್ರಿಮೇಖಲಂ .. ೪೫..

ಶಕ್ತಿಮಂತಂ ಸುಕ್ಸುಮೌ ಚ ದಧಾನಂ ದಕ್ಷಿಣೇ ಕರೇ .
 ತೋಮರಂ ತಾಲವೃಂತಂ ಚ ಘೃತಪಾತ್ರಂ ತಥೇತರೈಃ .. ೪೬..
 ಜಾತಂ ಧ್ಯಾತ್ವೈವಮಾಕಾರಂ ಜಾತಕರ್ಮ ಸಮಾಚರೇತ್ .
 ನಾಲಾಪನಯನಂ ಕೃತ್ವಾ ತತಃ ಸಂಶೋಧ್ಯ ಸೂತಕಂ .. ೪೭..
 ಶಿವಾಗ್ನಿರುಚಿನಾಮಾಸ್ಯ ಕೃತ್ವಾಹುತಿಪುರಃಸರಂ .
 ಪಿತೋರ್ವಿಸರ್ಜನಂ ಕೃತ್ವಾ ಚೌಲೋಪನಯನಾದಿಕಂ .. ೪೮..
 ಆಪೋರ್ಯಾಮಾವಸಾನಾಂತಂ ಕೃತ್ವಾ ಸಂಸ್ಕಾರಮಸ್ಯ ತು .
 ಆಜ್ಯಧಾರಾದಿಹೋಮಂ ಚ ಕೃತ್ವಾ ಸ್ವಿಷ್ಟಕೃತಂ ತತಃ .. ೪೯..
 ರಮಿತ್ಯನೇನ ಬೀಜೇನ ಪರಿಷಿಂಚೇತ್ತತಃ ಪರಂ .
 ಬ್ರಹ್ಮವಿಷ್ಣುಶಿವೇಶಾನಾಂ ಲೋಕೇಶಾನಾಂ ತಥೈವ ಚ .. ೫೦..
 ತದಸ್ತಾಣಾಂ ಚ ಪರಿತಃ ಕೃತ್ವಾ ಪೂಜಾಂ ಯಥಾಕ್ರಮಂ .
 ಧೂಪದೀಪಾದಿಸಿದ್ಧ್ಯರ್ಥಂ ವಹ್ನಿಮುದ್ಧೃತ್ಯ ಕೃತ್ಯವಿತ್ .. ೫೧..
 ಸಾಧಯಿತ್ವಾಜ್ಯಪೂರ್ವಾಣಿ ದ್ರವ್ಯಾಣಿ ಪುನರೇವ ಚ .
 ಕಲ್ಪಯಿತ್ವಾಸನಂ ವಹ್ನಿ ತತ್ರಾವಾಹ್ಯ ಯಥಾಪುರಾ .. ೫೨..
 ಸಂಪೂಜ್ಯ ದೇವಂ ದೇವೀಂ ಚ ತತಃ ಪೂರ್ಣಾಂತಮಾಚರೇತ್ .
 ಅಥವಾ ಸ್ವಾಶ್ರಮೋಕ್ತಂ ತು ವಹ್ನಿಕರ್ಮ ಶಿವಾರ್ಪಣಂ .. ೫೩..
 ಬುದ್ಧ್ವಾ ಶಿವಾಶ್ರಮೀ ಕುರ್ಯಾನ್ನ ಚ ತತ್ರಾಪರೋ ವಿಧಿಃ .
 ಶಿವಾಗ್ನೇರ್ಭಸ್ಮ ಸಂಗ್ರಾಹ್ಯಮಗ್ನಿಹೋತ್ರೋದ್ಯವಂ ತು ವಾ .. ೫೪..
 ವೈವಾಹಾಗ್ನಿಭವಂ ವಾಪಿ ಪಕ್ಷಂ ಶುಚಿ ಸುಗಂಧಿ ಚ .
 ಕಪಿಲಾಯಾಃ ಶಕೃಚ್ಛಸ್ತಂ ಗೃಹೀತಂ ಗಗನೇ ಪತತ್ .. ೫೫..
 ನ ಕ್ಲಿನ್ನಂ ನಾತಿಕಠಿನಂ ನ ದುರ್ಗಂಧಂ ನ ಶೋಷಿತಂ .
 ಉಪರ್ಯಧಃ ಪರಿತ್ಯಜ್ಯ ಗೃಹ್ಣೀಯಾತ್ಪತಿತಂ ಯದಿ .. ೫೬..
 ಪಿಂಡೀಕೃತ್ಯ ಶಿವಾಗ್ನ್ಯಾದೌ ತತ್ತ್ವಿ ಪೇನೂಲಮಂತ್ರತಃ .
 ಅಪಕ್ಷಮತಿಪಕ್ಷಂ ಚ ಸಂತ್ಯಜ್ಯ ಭಸಿತಂ ಸಿತಂ .. ೫೭..
 ಆದಾಯ ವಾ ಸಮಾಲೋಡ್ಯ ಭಸ್ಮಾಧಾರೇ ವಿನಿಕ್ಷಿಪೇತ್ .
 ತೈಜಸಂ ದಾರವಂ ವಾಪಿ ಮೃಣ್ಮಯಂ ಶೈಲಮೇವ ಚ .. ೫೮..
 ಅನ್ಯದ್ವಾ ಶೋಭನಂ ಶುದ್ಧಂ ಭಸ್ಮಾಧಾರಂ ಪ್ರಕಲ್ಪಯೇತ್ .
 ಸಮೇ ದೇಶೇ ಶುಭೇ ಶುದ್ಧೇ ಧನವದ್ಭಸ್ಮ ನಿಕ್ಷಿಪೇತ್ .. ೫೯..
 ಪ್ರಸ್ಥಿತೋ ಭಸ್ಮ ಗೃಹ್ಣೀಯಾತ್ ಸ್ವಯಂ ಚಾನುಚರೋಽಪಿ ವಾ .
 ನ ಚಾಯುಕ್ತಕರೇ ದದ್ಯಾನ್ವೈವಾಶುಚಿತಲೇ ಕ್ಷಿಪೇತ್ .
 ನ ಸಂಸ್ಪೃಶೇಚ್ಚ ನೀಚಾಂಗೈರ್ನೋಪೇಕ್ಷೇತ ನ ಲಂಘಯೇತ್ .. ೬೦..

ತಸ್ಮಾಧ್ವಸಿತಮಾದಾಯ ವಿನಿಯುಂಜೀತ ಮಂತ್ರತಃ .
 ಕಾಲೇಷೂಕ್ತೇಷು ನಾನ್ಯತ್ರ ನಾಯೋಗ್ಯೇಭ್ಯಃ ಪ್ರದಾಪಯೇತ್ .. ೬೧..
 ಭಸ್ಮಸಂಗ್ರಹಣಂ ಕುರ್ಯಾದ್ಧೇವೇನುದ್ವಾಸಿತೇ ಸತಿ .
 ಉದ್ವಾಸನೇ ಕೃತೇ ಯಸ್ಮಾಚ್ಚಂಡಭಸ್ಮ ಪ್ರಜಾಯತೇ .. ೬೨..
 ಅಗ್ನಿಕಾರ್ಯೇ ಕೃತೇ ಪಶ್ಚಾತ್ ಶಿವಶಾಸ್ತ್ರೋಕ್ತಮಾರ್ಗತಃ .
 ಸ್ವಸೂತ್ರೋಕ್ತಪ್ರಕಾರಾದ್ವಾ ಬಲಿಕರ್ಮ ಸಮಾಚರೇತ್ .. ೬೩..
 ಅಥ ವಿದ್ಯಾಸನಂ ನ್ಯಸ್ಯ ಸುಪ್ರಲಿಪ್ತೇ ತು ಮಂಡಲೇ .
 ವಿದ್ಯಾಕೋಶಂ ಪ್ರತಿಷ್ಠಾಪ್ಯ ಯಜೇತ್ಪುಷ್ಪಾದಿಭಿಃ ಕ್ರಮಾತ್ .. ೬೪..
 ವಿದ್ಯಾಯಾಃ ಪುರತಃ ಕೃತ್ವಾ ಗುರೋರಪಿ ಚ ಮಂಡಲಂ .
 ತತ್ಪಾಸನವರಂ ಕೃತ್ವಾ ಪುಷ್ಪಾದ್ಯೈರ್ಗುರುಮರ್ಚಯೇತ್ .. ೬೫..
 ತತೋನುಪೂಜಯೇತ್ ಪೂಜ್ಯಾನ್ ಭೋಜಯೇಚ್ಚ ಬುಭುಕ್ಷಿತಾನ್ .
 ತತಃ ಸ್ವಯಂ ಚ ಭುಂಜೀತ ಶುದ್ಧಮನ್ನಂ ಯಥಾಸುಖಂ .. ೬೬..
 ನಿವೇದಿತಂ ಚ ವಾ ದೇವೇ ತಚ್ಛೇಷಂ ಚಾತ್ಮಶುದ್ಧಯೇ .
 ಶ್ರದ್ಧಧಾನೋ ನ ಲೋಭೇನ ನ ಚಂಡಾಯ ಸಮರ್ಪಿತಂ .. ೬೭..
 ಗಂಧಮಾಲ್ಯಾದಿ ಯಚ್ಚಾನ್ಯತ್ರಾಪ್ಯೇಷ ಸಮೋ ವಿಧಿಃ .
 ನ ತು ತತ್ರ ಶಿವೋಽಸ್ಮೀತಿ ಬುದ್ಧಿಂ ಕುರ್ಯಾದ್ವಿಚಕ್ಷಣಃ .. ೬೮..
 ಭುಕ್ತ್ವಾ ಚಮ್ಯ ಶಿವಂ ಧ್ಯಾತ್ವಾ ಹೃದಯೇ ಮೂಲಮುಚ್ಚರೇತ್ .
 ಕಾಲಶೇಷಂ ನಯೇದ್ಯೋಗ್ಯೈಃ ಶಿವಶಾಸ್ತ್ರಕಥಾದಿಭಿಃ .. ೬೯..
 ರಾತ್ರೌ ವ್ಯತೀತೇ ಪೂರ್ವಾಂಶೇ ಕೃತ್ವಾ ಪೂಜಾಂ ಮನೋಹರಾಂ .
 ಶಿವಯೋಃ ಶಯನಂ ತ್ವೇಕಂ ಕಲ್ಪಯೇದತಿಶೋಭನಂ .. ೭೦..
 ಭಕ್ಷ್ಯ ಭೋಜ್ಯಾಂಬರಾಲೇಪಪುಷ್ಪಮಾಲಾದಿಕಂ ತಥಾ .
 ಮನಸಾ ಕರ್ಮಣಾ ವಾಪಿ ಕೃತ್ವಾ ಸರ್ವಂ ಮನೋಹರಂ .. ೭೧..
 ತತೋ ದೇವಸ್ಯ ದೇವ್ಯಾಶ್ಚ ಪಾದಮೂಲೇ ಶುಚಿಃ ಸ್ವಪೇತ್ .
 ಗೃಹಸ್ಥೋ ಭಾರ್ಯಯಾ ಸಾರ್ಧಂ ತದನ್ಯೇಽಪಿ ತು ಕೇವಲಾಃ .. ೭೨..
 ಪ್ರತ್ಯೂಷಸಮಯಂ ಬುದ್ಧ್ವಾ ಮಂತ್ರಮಾದ್ಯಮುದೀರಯೇತ್ .
 ಪ್ರಣಮ್ಯ ಮನಸಾ ದೇವಂ ಸಾಂಬಂ ಸಗಣಮವ್ಯಯಂ .. ೭೩..
 ದೇಶಕಾಲೋಚಿತಂ ಕೃತ್ವಾ ಶೌಚಾದ್ಯಮಪಿ ಶಕ್ತಿತಃ .
 ಶಂಖಾದಿನಿನದೈರ್ದಿವ್ಯೈರ್ದೇವಂ ದೇವೀಂ ಚ ಬೋಧಯೇತ್ .. ೭೪..
 ತತಸ್ತತ್ಸಮಯೋನ್ನಿದ್ಯೈಃ ಪುಷ್ಪೈರತಿಸುಗಂಧಿಭಿಃ .
 ನಿರ್ವರ್ತ್ಯ ಶಿವಯೋಃ ಪೂಜಾಂ ಪ್ರಾರಭೇತ ಪುರೋದಿತಂ .. ೭೫..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
ಅಗ್ನಿಕಾರ್ಯವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ .. ೭.೨.೨೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೨.೨೮. ಅಷ್ಟಾವಿಂಶೋಽಧ್ಯಾಯಃ . ನಿತ್ಯನೈಮಿತ್ತಿಕವಿಧಿವರ್ಣನಂ .

ಉಪಮನ್ಯುರುವಾಚ .

ಅತಃ ಪರಂ ಪ್ರವಕ್ಷ್ಯಾಮಿ ಶಿವಾಶ್ರಮನಿಷೇವಿಣಾಂ .

ಶಿವಶಾಸ್ತ್ರೋಕ್ತಮಾರ್ಗೇಣ ನೈಮಿತ್ತಿಕವಿಧಿಕ್ರಮಂ .. ೧..

ಸರ್ವೇಷ್ಟಪಿ ಚ ಮಾಸೇಷು ಪಕ್ಷಯೋರುಭಯೋರಪಿ .

ಅಷ್ಟಭ್ಯಾಂ ಚ ಚತುರ್ದಶ್ಯಾಂ ತಥಾ ಪರ್ವಣಿ ಚ ಕ್ರಮಾತ್ .. ೨..

ಅಯನೇ ವಿಷುವೇ ಚೈವ ಗ್ರಹಣೇಷು ವಿಶೇಷತಃ .

ಕರ್ತವ್ಯಾ ಮಹತೀ ಪೂಜಾ ಹ್ಯಧಿಕಾ ವಾಪಿ ಶಕ್ತಿತಃ .. ೩..

ಮಾಸಿ ಮಾಸಿ ಯಥಾನ್ಯಾಯಂ ಬ್ರಹ್ಮಕೂರ್ಚಂ ಪ್ರಸಾಧ್ಯ ತು .

ಸ್ನಾಪಯಿತ್ವಾ ಶಿವಂ ತೇನ ಪಿಬೇಚ್ಛೇಷಮುಪೋಷಿತಃ .. ೪..

ಬ್ರಹ್ಮಹತ್ಯಾದಿದೋಷಾಣಾಮತೀವ ಮಹತಾಮಪಿ .

ನಿಷ್ಕೃತಿಬ್ರಹ್ಮಕೂರ್ಚಸ್ಯ ಪಾನಾನ್ನಾನ್ಯಾ ವಿಶಿಷ್ಟತೇ .. ೫..

ಪೌಷೇ ತು ಪುಷ್ಯನಕ್ಷತ್ರೇ ಕುರ್ಯಾನ್ನೀರಾಜನಂ ವಿಭೋಃ .

ಮಾರ್ಘೇ ಮಘಾಖ್ಯೇ ನಕ್ಷತ್ರೇ ಪ್ರದದ್ಯಾದ್ ಘೃತಕಂಬಲಂ .. ೬..

ಫಾಲ್ಗುನೇ ಚೋತ್ತರಾಂತೇ ವೈ ಪ್ರಾರಭೇತ ಮಹೋತ್ಸವಂ .

ಚೈತ್ರೇ ಚಿತ್ರಾಪೌರ್ಣಮಾಸ್ಯಾಂ ದೋಲಾಂ ಕುರ್ಯಾದ್ಯಥಾವಿಧಿ .. ೭..

ವೈಶಾಖ್ಯಾಂ ತು ವಿಶಾಖಾಯಾಂ ಕುರ್ಯಾತ್ಪುಷ್ಪಮಹಾಲಯಂ .

ಜ್ಯೇಷ್ಠೇ ಮೂಲಾಖ್ಯನಕ್ಷತ್ರೇ ಶೀತಕುಂಭಂ ಪ್ರದಾಪಯೇತ್ .. ೮..

ಆಷಾಢೇ ಚೋತ್ತರಾಷಾಢೇ ಪವಿತ್ರಾರೋಪಣಂ ತಥಾ .

ಶ್ರಾವಣೇ ಪ್ರಾಕೃತಾನ್ಯಾಪಿ ಮಂಡಲಾನಿ ಪ್ರಕಲ್ಪಯೇತ್ .. ೯..

ಶ್ರವಿಷ್ಣಾಖ್ಯೇ ತು ನಕ್ಷತ್ರೇ ಪ್ರೌಷ್ಠಪದ್ಯಾಂ ತತಃ ಪರಂ .

ಪ್ರೋಕ್ಷಯೇಚ್ಛ ಜಲಕ್ರೀಡಾಂ ಪೂರ್ವಾಷಾಢಾಶ್ರಯೇ ದಿನೇ .. ೧೦..

ಆಶ್ವಯುಜ್ಯಾಂ ತತೋ ದದ್ಯಾತ್ಪಾಯಸಂ ಚ ನವೌದನಂ .

ಅಗ್ನಿಕಾರ್ಯಂ ಚ ತೇನೈವ ಕುರ್ಯಾತ್ ಶತಭಿಷ್ಗ್ಗಿನೇ .. ೧೧..

ಕಾರ್ತಿಕ್ಯಾಂ ಕೃತಿಕಾಯೋಗೇ ದದ್ಯಾದ್ಧೀಪಸಹಸ್ರಕಂ .

ಮಾರ್ಗಶೀರ್ಷೇ ತಥಾದ್ರಾಫಯಾಂ ಘೃತೇನ ಸ್ನಾಪಯೇತ್ ಶಿವಂ .. ೧೨..

ಅಶಕ್ತಸ್ತೇಷು ಕಾಲೇಷು ಕುರ್ಯಾದುತ್ತವಮೇವ ವಾ .
 ಆಸ್ಥಾನಂ ವಾ ಮಹಾಪೂಜಾಮಧಿಕಂ ವಾ ಸಮರ್ಚನಂ .. ೧೩..
 ಆವೃತ್ತೇಽಪಿ ಚ ಕಲ್ಯಾಣೇ ಪ್ರಶಸ್ತೇಷ್ವಪಿ ಕರ್ಮಸು .
 ದೌರ್ಮನಸ್ಯೇ ದುರಾಚಾರೇ ದುಃಸ್ವಪ್ನೇ ದುಷ್ಟದರ್ಶನೇ .. ೧೪..
 ಉತ್ಪಾತೇ ವಾಶುಭೇಽನ್ಯಸ್ಮಿನ್ ರೋಗೇ ವಾ ಪ್ರಬಲೇಽಥವಾ .
 ಸ್ನಾನಪೂಜಾಜಪಧ್ಯಾನಹೋಮದಾನಾದಿಕಾಃ ಕ್ರಿಯಃ .. ೧೫..
 ನಿಮಿತ್ತಾನುಗುಣಾಃ ಕಾರ್ಯಾಃ ಪುರಶ್ಚರಣಪೂರ್ವಿಕಾಃ .
 ಶಿವಾನಲೇ ಚ ವಿಹತೇ ಪುನಃ ಸಂಧಾನಮಾಚರೇತ್ .. ೧೬..
 ಯ ಏವಂ ಶರ್ವಧರ್ಮಿಷೋ ವರ್ತತೇ ನಿತ್ಯಮುದ್ಯತಃ .
 ತಸ್ಯೈಕಜನ್ಮನಾ ಮುಕ್ತಿಂ ಪ್ರಯಚ್ಛತಿ ಮಹೇಶ್ವರಃ .. ೧೭..
 ಏತದ್ಯಥೋತ್ತರಂ ಕುರ್ಯಾತ್ ನಿತ್ಯನೈಮಿತ್ತಿಕೇಷು ಯಃ .
 ದಿವ್ಯಂ ಶ್ರೀಕಂಠನಾಥಸ್ಯ ಸ್ನಾನಮಾದ್ಯಂ ಸ ಗಚ್ಛತಿ .. ೧೮..
 ತತ್ರ ಭುಕ್ತ್ವಾ ಮಹಾಭೋಗಾನ್ ಕಲ್ಪಕೋಟಿಶತಂ ನರಃ .
 ಕಾಲಾಂತರೇ ಚ್ಯುತಸ್ತಸ್ಮಾದೌಮಂ ಕೌಮಾರಮೇವ ಚ .. ೧೯..
 ಸಂಪ್ರಾಪ್ಯ ವೈಷ್ಣವಂ ಬ್ರಾಹ್ಮಂ ರುದ್ರಲೋಕಂ ವಿಶೇಷತಃ .
 ತತ್ರೋಷಿತ್ವಾ ಚಿರಂ ಕಾಲಂ ಭುಕ್ತ್ವಾ ಭೋಗಾನ್ಯಥೋದಿತಾನ್ .. ೨೦..
 ಪುನಶ್ಚೋರ್ಧ್ವಂ ಗತಸ್ತಸ್ಮಾದತೀತ್ಯ ಸ್ನಾನಪಂಚಕಂ .
 ಶ್ರೀಕಂಠಾಜ್ಞಾನಮಾಸಾದ್ಯ ತಸ್ಮಾತ್ ಶೈವಪುರಂ ವ್ರಜೇತ್ .. ೨೧..
 ಅರ್ಧಚರ್ಯಾರತಶ್ಚಾಪಿ ದ್ವಿರಾವೃತ್ತೈವಮೇವ ತು .
 ಪಶ್ಚಾಜ್ಞಾನಂ ಸಮಾಸಾದ್ಯ ಶಿವಸಾಯುಜ್ಯಮಾಪ್ನುಯಾತ್ .. ೨೨..
 ಅರ್ಧಾರ್ಧಚರಿತೋ ಯಸ್ತು ದೇಹೀ ದೇಹಕ್ಷಯಾತ್ಪರಂ .
 ಅಂಡಾಂತಂ ವೋರ್ಧ್ವಮವ್ಯಕ್ತಮತೀತ್ಯ ಭುವನದ್ವಯಂ .. ೨೩..
 ಸಂಪ್ರಾಪ್ಯ ಪೌರುಷಂ ರೌದ್ರಸ್ಥಾನಮದ್ರೀಂದ್ರಜಾಪತೇಃ .
 ಅನೇಕಯುಗಸಾಹಸ್ರಂ ಭುಕ್ತ್ವಾ ಭೋಗಾನನೇಕಧಾ .. ೨೪..
 ಪುಣ್ಯಕ್ಷಯೇ ಕ್ಷಿತಿಂ ಪ್ರಾಪ್ಯ ಕುಲೇ ಮಹತಿ ಜಾಯತೇ .
 ತತ್ರಾಪಿ ಪೂರ್ವಸಂಸ್ಕಾರವಶೇನ ಸ ಮಹಾದ್ಯುತಿಃ .. ೨೫..
 ಪಶುಧರ್ಮಾನ್ ಪರಿತ್ಯಜ್ಯ ಶಿವಧರ್ಮರತೋ ಭವೇತ್ .
 ತದ್ಧರ್ಮಗೌರವಾದೇವ ಧ್ಯಾತ್ವಾ ಶಿವಪುರಂ ವ್ರಜೇತ್ .. ೨೬..
 ಭೋಗಾಂಶ್ಚ ವಿವಿಧಾನ್ ಭುಕ್ತ್ವಾ ವಿದ್ಯೇಶ್ವರಪದಂ ವ್ರಜೇತ್ .
 ತತ್ರ ವಿದ್ಯೇಶ್ವರೈಸಾರ್ಧಂ ಭುಕ್ತ್ವಾ ಭೋಗಾನ್ ಬಹೂನ್ ಕ್ರಮಾತ್ .. ೨೭..
 ಅಂಡಸ್ಯಾಂತರ್ಬಹಿರ್ವಾಥ ಸಕೃದಾವರ್ತತೇ ಪುನಃ .

ತತೋ ಲಬ್ಧ್ವಾ ಶಿವಜ್ಞಾನಂ ಪರಾಂ ಭಕ್ತಿಮವಾಪ್ಯ ಚ .. ೨೮..
 ಶಿವಸಾಧಮ್ಯಮಾಸಾದ್ಯ ನ ಭೂಯೋ ವಿನಿವರ್ತತೇ .
 ಯಶ್ಚಾತೀವ ಶಿವೇ ಭಕ್ತೋ ವಿಷಯಾಸಕ್ತಚಿತ್ತವತ್ .. ೨೯..
 ಶಿವಧರ್ಮಾನಸೌ ಕುರ್ವನ್ನಕುರ್ವನ್ ವಾಪಿ ಮುಚ್ಯತೇ .
 ಏಕಾವೃತ್ತೋ ದ್ವಿರಾವೃತ್ತಸ್ತ್ವಿರಾವೃತ್ತೋ ನಿವರ್ತಕಃ .. ೩೦..
 ನ ಪುನಶ್ಚಕ್ರವರ್ತೀ ಸ್ಯಾತ್ ಶಿವಧರ್ಮಾಧಿಕಾರವಾನ್ .
 ತಸ್ಮಾತ್ ಶಿವಾಶ್ರಿತೋ ಭೂತ್ವಾ ಯೇನ ಕೇನಾಪಿ ಹೇತುನಾ .. ೩೧..
 ಶಿವಧರ್ಮೇ ಮತಿಂ ಕುರ್ಯಾತ್ ಶ್ರೇಯಸೇ ಚೇತ್ಯತೋದ್ಯಮಃ .
 ನಾತ್ರ ನಿರ್ಬಂಧಯಿಷ್ಯಾಮೋ ವಯಂ ಕಂಚನ ಕೇನಚಿತ್ .. ೩೨..
 ನಿರ್ಬಂಧೇಭ್ಯೋಽತಿವಾದೇಭ್ಯಃ ಪ್ರಕೃತ್ಯೈ ತನ್ನ ರೋಚತೇ .
 ರೋಚತೇ ವಾ ಪರೇಭ್ಯಸ್ತು ಪುಣ್ಯಸಂಸ್ಕಾರಗೌರವಾತ್ .. ೩೩..
 ಸಂಸಾರಕಾರಣಂ ಯೇಷಾಂ ನ ಪ್ರರೋಢುಮಲಂ ಭವೇತ್ .
 ಪ್ರಕೃತ್ಯನುಗುಣಂ ತಸ್ಮಾದ್ವಿಮೃಶ್ಯೈ ತದಶೇಷತಃ .. ೩೪..
 ಶಿವಧರ್ಮೇಽಧಿಕುರ್ವೀತ ಯದೀಚ್ಛೇಚ್ಛಿವಮಾತ್ಮನಃ .. ೩೫..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ನಿತ್ಯನೈಮಿತ್ತಿಕವಿಧಿವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ .. ೭.೨.೨೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೨೯. ಏಕೋನತ್ರಿಂಶತ್ತಮೋಽಧ್ಯಾಯಃ . ಕಾಮ್ಯಕರ್ಮವರ್ಣನಂ .

ಶ್ರೀಕೃಷ್ಣ ಉವಾಚ .
 ಭಗವಂಸ್ತ್ವ ನ್ಮುಖಾದೇವ ಶ್ರುತಂ ಶ್ರುತಿಸಮಂ ಮಯಾ .
 ಸ್ವಾಶ್ರಿತಾನಾಂ ಶಿವಪೋಕ್ಷಂ ನಿತ್ಯನೈಮಿತ್ತಿಕಂ ತಥಾ .. ೧..
 ಇದಾನೀಂ ಶ್ರೋತುಮಿಚ್ಛಾಮಿ ಶಿವಧರ್ಮಾಧಿಕಾರಿಣಾಂ .
 ಕಾಮ್ಯಮಪ್ಯಸ್ತಿ ಚೇತ್ಕರ್ಮ ವಕ್ತುಮರ್ಹಸಿ ಸಾಂಪ್ರತಂ .. ೨..
 ಉಪಮನ್ಯುರುವಾಚ .
 ಅನ್ಯೈಹಿಕಫಲಂ ಕಿಂಚಿದಾಮುಷ್ಮಿಕಫಲಂ ತಥಾ .
 ಐಹಿಕಾಮುಷ್ಮಿಕಂಚಾಪಿ ತಚ್ಚ ಪಂಚವಿಧಂ ಪುನಃ .. ೩..
 ಕಿಂಚಿತ್ ಕ್ರಿಯಾಮಯಂ ಕರ್ಮ ಕಿಂಚಿತ್ ಕರ್ಮ ತಪೋಮಯಂ .. ೪..
 ಜಪಧ್ಯಾನಮಯಂ ಕಿಂಚಿತ್ ಕಿಂಚಿತ್ ಸರ್ವಮಯಂ ತಥಾ .

ಕ್ರಿಯಾಮಯಂ ತಥಾ ಭಿನ್ನಂ ಹೋಮದಾನಾರ್ಚನಕ್ರಮಾತ್ .. ೫೧..
 ಸರ್ವಶಕ್ತಿಮತಾಮೇವ ನಾನೈಷಾಂ ಸಫಲಂ ಭವೇತ್ .
 ಶಕ್ತಿಶ್ಚಾಜ್ಞಾ ಮಹೇಶಸ್ಯ ಶಿವಸ್ಯ ಪರಮಾತ್ಮನಃ .. ೬..
 ತಸ್ಮಾತ್ ಕಾಮ್ಯಾನಿ ಕರ್ಮಾಣಿ ಕುರ್ಯಾದಾಜ್ಞಾಧರೋ ದ್ವಿಜಃ .
 ಅಥ ವಕ್ಷ್ಯಾಮಿ ಕಾಮ್ಯಂ ಹಿ ಚೇಹಾಮುತ್ರ ಫಲಪ್ರದಂ .. ೭..
 ಶೈವೈರ್ಮಾಹೇಶ್ವರೈಶ್ಚೈವ ಕಾರ್ಯಮಂತರ್ಬಹಿಃ ಕ್ರಮಾತ್ .
 ಶಿವೋ ಮಹೇಶ್ವರಶ್ಚೇತಿ ನಾತ್ಯಂತಮಿಹ ಭಿದ್ಯತೇ .. ೮..
 ಯಥಾ ತಥಾ ನ ಭಿದ್ಯಂತೇ ಶೈವಾ ಮಾಹೇಶ್ವರಾ ಅಪಿ .
 ಶಿವಾಶ್ರಿತಾ ಹಿ ತೇ ಶೈವಾ ಜ್ಞಾನಯಜ್ಞರತಾ ನರಾಃ .. ೯..
 ಮಾಹೇಶ್ವರಾಃ ಸಮಾಖ್ಯಾತಾಃ ಕರ್ಮಯಜ್ಞರತಾ ಭುವಿ .
 ತಸ್ಮಾದಾಭ್ಯಂತರೇ ಕುರ್ಯುಃ ಶೈವಾ ಮಾಹೇಶ್ವರಾ ಬಹಿಃ .. ೧೦..
 ನ ತು ಪ್ರಯೋಗೋ ಭಿದ್ಯೇತ ವಕ್ಷ್ಯ ಮಾಣಸ್ಯ ಕರ್ಮಣಃ .
 ಪರೀಕ್ಷ್ಯ ಭೂಮಿಂ ವಿಧಿವದ್ ಗಂಧರ್ವಣರಸಾದಿಭಿಃ .. ೧೧..
 ಮನೋಽಭಿಲಷಿತೇ ತತ್ರ ವಿತಾನವಿತತಾಂಬರೇ .
 ಸುಪ್ರಲಿಪ್ತೇ ಮಹೀಪೃಷ್ಠೇ ದರ್ಪಣೋದರಸನ್ನಿಭೇ .. ೧೨..
 ಪ್ರಾಚೀಮುತ್ತಾದಯೇತ್ಪೂರ್ವಂ ಶಾಸ್ತ್ರದೃಷ್ಟೇನ ವರ್ತಮನಾ .
 ಏಕಹಸ್ತಂ ದ್ವಿಹಸ್ತಂ ವಾ ಮಂಡಲಂ ಪರಿಕಲ್ಪಯೇತ್ .. ೧೩..
 ಆಲಿಖೇದ್ವಿಮಲಂ ಪದ್ಮಮಷ್ಟಪತ್ರಂ ಸಕರ್ಣಿಕಂ .
 ರತ್ನಹೇಮಾದಿಭಿಶ್ಚೋರ್ಣೈರ್ಯಥಾಸಂಭವಸಂಭೃತೈಃ .. ೧೪..
 ಪಂಚಾವರಣಸಂಯುಕ್ತಂ ಬಹುಶೋಭಾಸಮನ್ವಿತಂ .
 ದಲೇಷು ಸಿದ್ಧಯಃ ಕಲ್ಪಾಃ ಕೇಸರೇಷು ಸಶಕ್ತಿಕಾಃ .. ೧೫..
 ರುದ್ರಾ ವಾಮಾದಯಸ್ತ್ವಷ್ಟೌ ಪೂರ್ವಾದಿದಲತಃ ಕ್ರಮಾತ್ .
 ಕರ್ಣಿಕಾಯಾಂ ಚ ವೈರಾಗ್ಯಂ ಬೀಜೇಷು ನವ ಶಕ್ತಯಃ .. ೧೬..
 ಸ್ಯಂದೇ ಶಿವಾತ್ಮಕೋ ಧರ್ಮೋ ನಾಲೇ ಜ್ಞಾನಂ ಶಿವಾಶ್ರಯಂ .
 ಕರ್ಣಿಕೋಪರಿ ಚಾಗ್ನೇಯಂ ಮಂಡಲಂ ಸೌರಮೈಂದವಂ .. ೧೭..
 ಶಿವವಿದ್ಯಾತ್ಮತತ್ತ್ವಾಖ್ಯಂ ತತ್ತ್ವತ್ರಯಮತಃ ಪರಂ .
 ಸರ್ವಾಸನೋಪರಿ ಸುಖಂ ವಿಚಿತ್ರಕುಸುಮಾನ್ವಿತಂ .. ೧೮..
 ಪಂಚಾವರಣಸಂಯುಕ್ತಂ ಪೂಜಯೇದಂಬಯಾ ಸಹ .
 ಶುದ್ಧಸ್ಥಟಿಕಸಂಕಾಶಂ ಪ್ರಸನ್ನಂ ಶೀತಲದ್ಯುತಿಂ .. ೧೯..
 ವಿದ್ಯುದ್ವಲಯಸಂಕಾಶಜಟಾಮುಕುಟಭೂಷಿತಂ .
 ಶಾರ್ದೂಲಚರ್ಮವಸನಂ ಕಿಂಚಿತ್ಸ್ಮಿತಮುಖಾಂಬುಜಂ .. ೨೦..

ರಕ್ತಪದ್ಮದಲಪ್ರಖ್ಯಪಾದಪಾಣಿತಲಾಧರಂ .
 ಸರ್ವಲಕ್ಷಣಸಂಪನ್ನಂ ಸರ್ವಾಭರಣಭೂಷಿತಂ .. ೨೧..
 ದಿವ್ಯಾಯುಧವರೈರ್ಯುಕ್ತಂ ದಿವ್ಯಗಂಧಾನುಲೇಪನಂ .
 ಪಂಚವಕ್ತ್ರಂ ದಶಭುಜಂ ಚಂದ್ರಖಂಡಶಿಖಾಮಣಿಂ .. ೨೨..
 ಅಸ್ಯ ಪೂರ್ವಮುಖಂ ಸೌಮ್ಯಂ ಬಾಲಾರ್ಕಸದೃಶಪ್ರಭಂ .
 ತ್ರಿಲೋಚನಾರವಿಂದಾಡ್ಯಂ ಕೃತಬಾಲೇಂದುಶೇಖರಂ .. ೨೩..
 ದಕ್ಷಿಣಂ ನೀಲಜೀಮೂತಸಮಾನರುಚಿರಪ್ರಭಂ .
 ಭೃಕುಟೀಕುಟಿಲಂ ಘೋರಂ ರಕ್ತವೃತ್ತೇಕ್ಷಣತ್ರಯಂ .. ೨೪..
 ದಂಷ್ಟ್ರಾಕರಾಲಂ ದುರ್ಧರ್ಷಂ ಸ್ಫುರಿತಾಧರಪಲ್ಲವಂ .
 ಉತ್ತರಂ ವಿದ್ರುಮಪ್ರಖ್ಯಂ ನೀಲಾಲಕವಿಭೂಷಿತಂ .. ೨೫..
 ಸವಿಲಾಸಂ ತ್ರಿನಯನಂ ಚಂದ್ರಾಭರಣಶೇಖರಂ .
 ಪಶ್ಚಿಮಂ ಪೂರ್ಣಚಂದ್ರಾಭಂ ಲೋಚನತ್ರಿತಯೋಜ್ಜ್ವಲಂ .. ೨೬..
 ಚಂದ್ರರೇಖಾಧರಂ ಸೌಮ್ಯಂ ಮಂದಸ್ಮಿತಮನೋಹರಂ .
 ಪಂಚಮಂ ಸ್ಫಟಿಕಪ್ರಖ್ಯಮಿಂದುರೇಖಾಸಮುಜ್ಜ್ವಲಂ .. ೨೭..
 ಅತೀವ ಸೌಮ್ಯಮುತ್ತುಲ್ಲಲೋಚನತ್ರಿತಯೋಜ್ಜ್ವಲಂ .
 ದಕ್ಷಿಣೇ ಶೂಲಪರಶುವಜ್ರಖಡ್ಗಾನಲೋಜ್ಜ್ವಲಂ .. ೨೮..
 ಸವ್ಯೇ ಚ ನಾಗನಾರಾಚಘಂಟಾಪಾಶಾಂಕುಶೋಜ್ಜ್ವಲಂ .
 ನಿವೃತ್ತ್ಯಾ ಜಾನುಸಂಬದ್ಧಮಾನಾಭೇಶ್ಚ ಪ್ರತಿಷ್ಠಯಾ .. ೨೯..
 ಆಕಂಠಂ ವಿದ್ಯಯಾ ತದ್ವದಾಲಲಾಟಂ ತು ಶಾಂತಯಾ .
 ತದೂರ್ಧ್ವಂ ಶಾಂತ್ಯತೀತಾಖ್ಯಕಲಯಾ ಪರಯಾ ತಥಾ .. ೩೦..
 ಪಂಚಾಧ್ವವ್ಯಾಪಿನಂ ಸಾಕ್ಷಾತ್ಕಲಾಪಂಚಕವಿಗ್ರಹಂ .
 ಈಶಾನಮುಕುಟಂ ದೇವಂ ಪುರುಷಾಖ್ಯಂ ಪುರಾತನಂ .. ೩೧..
 ಅಘೋರಹೃದಯಂ ತದ್ವದ್ವಾಮಗುಹ್ಯಂ ಮಹೇಶ್ವರಂ .
 ಸದೃಪಾದಂ ಚ ತನ್ಮೂರ್ತಿಮಷ್ಟತ್ರಿಂಶತ್ಕಲಾಮಯಂ .. ೩೨..
 ಮಾತೃಕಾಮಯಮೀಶಾನಂ ಪಂಚಬ್ರಹ್ಮಮಯಂ ತಥಾ .
 ಊ ಕಾರಾಖ್ಯಮಯಂ ಚೈವ ಹಂಸಶಕ್ತ್ಯಾ ಸಮನ್ವಿತಂ .. ೩೩..
 ತಥೇಚ್ಛಾತ್ಮಿಕಯಾ ಶಕ್ತ್ಯಾ ಸಮಾರೂಢಾಂಕಮಂಡಲಂ .
 ಜ್ಞಾನಾಖ್ಯಯಾ ದಕ್ಷಿಣತೋ ವಾಮತಶ್ಚ ಕ್ರಿಯಾಖ್ಯಯಾ .. ೩೪..
 ತತ್ತ್ವತ್ರಯಮಯಂ ಸಾಕ್ಷಾದ್ವಿದ್ಯಾಮೂರ್ತಿಂ ಸದಾಶಿವಂ .
 ಮೂರ್ತಿಂ ಮೂಲೇನ ಸಂಕಲ್ಪ್ಯ ಸಕಲೀಕೃತ್ಯ ಚ ಕ್ರಮಾತ್ .. ೩೫..
 ಸಂಪೂಜ್ಯ ಚ ಯಥಾನ್ಯಾಯಮರ್ಘಾಂತಂ ಮೂಲವಿದ್ಯಯಾ .

ಮೂರ್ತಿಮಂತಂ ಶಿವಂ ಸಾಕ್ಷಾಚ್ಛಕ್ತ್ಯಾ ಪರಮಯಾ ಸಹ .. ೩೬..
 ತತ್ರಾವಾಹ್ಯ ಮಹಾದೇವಂ ಸದಸದ್ವ್ಯಕ್ತಿವರ್ಜಿತಂ .
 ಪಂಚೋಪಕರಣಂ ಕೃತ್ವಾ ಪೂಜಯೇತ್ಪರಮೇಶ್ವರಂ .. ೩೭..
 ಬ್ರಹ್ಮಭಿಶ್ಚ ಷಡಂಗೈಶ್ಚ ತತೋ ಮಾತೃಕಯಾ ಸಹ .
 ಪ್ರಣವೇನ ಶಿವೇನೈವ ಶಕ್ತಿಯುಕ್ತೇನ ಚ ಕ್ರಮಾತ್ .. ೩೮..
 ಶಾಂತೇನ ವಾ ತಥಾನ್ಯೈಶ್ಚ ವೇದಮಂತ್ರೈಶ್ಚ ಕೃತ್ವಾ ಶಃ .
 ಪೂಜಯೇತ್ಪರಮಂ ದೇವಂ ಕೇವಲೇನ ಶಿವೇನ ವಾ .. ೩೯..
 ಪಾದ್ಯಾದಿಮುಖವಾಸಾಂತಂ ಕೃತ್ವಾ ಪ್ರಸ್ಥಾಪನಂ ವಿನಾ .
 ಪಂಚಾವರಣಪೂಜಾಂ ತು ಹ್ಯಾರಭೇತ ಯಥಾಕ್ರಮಂ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಕಾಮ್ಯಕರ್ಮವರ್ಣನಂ ನಾಮೈಕೋನತ್ರಿಂಶತ್ತಮೋಽಧ್ಯಾಯಃ .. ೭.೨.೨೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೦. ತ್ರಿಂಶೋಽಧ್ಯಾಯಃ . ಶೈವಾನಾಂ ಕಾಮ್ಯಕರ್ಮವರ್ಣನಂ .

ತತ್ರಾದೌ ಶಿವಯೋಃ ಪಾರ್ಶ್ವೇ ದಕ್ಷಿಣೇ ವಾಮತಃ ಕ್ರಮಾತ್ .
 ಗಂಧಾದ್ಯೈರರ್ಚಯೇತ್ ಪೂರ್ವಂ ದೇವೌ ಹೇರಂಬಷಣ್ಮುಖೌ .. ೧..
 ತತೋ ಬ್ರಹ್ಮಾಣಿ ಪರಿತ ಈಶಾನಾದಿ ಯಥಾಕ್ರಮಂ .
 ಸಶಕ್ತಿಕಾನಿ ಸದ್ಯಾಂತಂ ಪ್ರಥಮಾವರಣೇ ಯಜೇತ್ .. ೨..
 ಷಡಂಗಾನ್ಯಪಿ ತತ್ತ್ಯೈವ ಹೃದಯಾದೀನ್ಯನುಕ್ರಮಾತ್ .
 ಶಿವಸ್ಯ ಚ ಶಿವಾಯಾಶ್ಚ ವಾಹ್ನೇಯಾದಿ ಸಮರ್ಚಯೇತ್ .. ೩..
 ತತ್ರ ವಾಮಾದಿಕಾನ್ ರುದ್ರಾನಷ್ಟೌ ವಾಮಾದಿಶಕ್ತಿಭಿಃ .
 ಅರ್ಚಯೇದ್ವಾ ನ ವಾ ಪಶ್ಚಾತ್ಪೂರ್ವಾದಿಪರಿತಃ ಕ್ರಮಾತ್ .. ೪..
 ಪ್ರಥಮಾವರಣಂ ಪ್ರೋಕ್ತಂ ಮಯಾ ತೇ ಯದುನಂದನ .
 ದ್ವಿತೀಯಾವರಣಂ ಪ್ರೀತ್ಯಾ ಪ್ರೋಚ್ಯತೇ ಶ್ರದ್ಧಯಾ ಶೃಣು .. ೫..
 ಅನಂತಂ ಪೂರ್ವದಿಕ್ಪತ್ತೇ ತಚ್ಚಕ್ತಿಂ ತಸ್ಯ ವಾಮತಃ .
 ಸೂಕ್ಷ್ಮಂ ದಕ್ಷಿಣದಿಕ್ಪತ್ತೇ ಸಹ ಶಕ್ತ್ಯಾ ಸಮರ್ಚಯೇತ್ .. ೬..
 ತತಃ ಪಶ್ಚಿಮದಿಕ್ಪತ್ತೇ ಸಹ ಶಕ್ತ್ಯಾ ಶಿವೋತ್ತಮಂ .
 ತಥೈವೋತ್ತರದಿಕ್ಪತ್ತೇ ಚೈಕನೇತ್ರಂ ಸಮರ್ಚಯೇತ್ .. ೭..
 ಏಕರುದ್ರಂ ಚ ತಚ್ಚಕ್ತಿಂ ಪಶ್ಚಾದೀಶದಲೇಽರ್ಚಯೇತ್ .

ತ್ರಿಮೂರ್ತಿಂ ತಸ್ಯ ಶಕ್ತಿಂ ಚ ಪೂಜಯೇದಗ್ನಿದಿಗ್ಗಲೇ .. ೮..
 ಶ್ರೀಕಂಠಂ ನೈರ್ಮತೇ ಪತ್ರೇ ತಚ್ಚಕ್ತಿಂ ತಸ್ಯ ವಾಮತಃ .
 ತಥೈವ ಮಾರುತೇ ಪತ್ರೇ ಶಿಖಂಡೀಶಂ ಸಮರ್ಚಯೇತ್ .. ೯..
 ದ್ವಿತೀಯಾವರಣೇ ಚೇಜ್ಯಾಃ ಸರ್ವರ್ತಶ್ಚಕ್ರವರ್ತಿನಃ .
 ತೃತೀಯಾವರಣೇ ಪೂಜ್ಯಾಃ ಶಕ್ತಿಭಿಶ್ಚಾಷ್ಟಮೂರ್ತಯಃ .. ೧೦..
 ಅಷ್ಟಸು ಕ್ರಮಶೋ ದಿಕ್ಷು ಪೂರ್ವಾದಿಪರಿತಃ ಕ್ರಮಾತ್ .
 ಭವಃ ಶರ್ವಸ್ತಥೇಶಾನೋ ರುದ್ರಃ ಪಶುಪತಿಸ್ತತಃ .. ೧೧..
 ಉಗ್ರೋ ಭೀಮೋ ಮಹಾದೇವ ಇತ್ಯಷ್ಟಾ ಮೂರ್ತಯಃ ಕ್ರಮಾತ್ .
 ಅನಂತರಂ ತತಶ್ಚೈವ ಮಹಾದೇವಾದಯಃ ಕ್ರಮಾತ್ .
 ಶಕ್ತಿಭಿಃ ಸಹ ಸಂಪೂಜ್ಯಾಸ್ತತ್ತ್ರೈ ಕಾದಶಮೂರ್ತಯಃ .. ೧೨..
 ಮಹಾದೇವಃ ಶಿವೋ ರುದ್ರಃ ಶಂಕರೋ ನೀಲಲೋಹಿತಃ .
 ಈಶಾನೋ ವಿಜಯೋ ಭೀಮೋ ದೇವದೇವೋ ಭವೋದ್ಭವಃ .. ೧೩..
 ಕಪರ್ದೀಶಶ್ಚ ಕಥ್ಯಂತೇ ತಥೈಕಾದಶಶಕ್ತಯಃ .
 ತತ್ರಾಷ್ಟೈ ಪ್ರಥಮಂ ಪೂಜ್ಯಾಃ ವಾಹ್ನೇಯಾದಿ ಯಥಾಕ್ರಮಂ .. ೧೪..
 ದೇವದೇವಃ ಪೂರ್ವಪತ್ರೇ ಈಶಾನಂ ಚಾಗ್ನಿಗೋಚರೇ .
 ಭವೋದ್ಭವಸ್ತಯೋರ್ಮಧ್ಯೇ ಕಪಾಲೀಶಸ್ತತಃ ಪರಂ .. ೧೫..
 ತಸ್ಮಿನ್ನಾವರಣೇ ಭೂಯೋ ವೃಷೇಂದ್ರಂ ಪುರತೋ ಯಜೇತ್ .
 ನಂದಿನಂ ದಕ್ಷಿಣೇ ತಸ್ಯ ಮಹಾಕಾಲಂ ತಥೋತ್ತರೇ .. ೧೬..
 ಶಾಸ್ತಾರಂ ವಹ್ನಿದಿಕ್ಷತ್ರೇ ಮಾತೃದಕ್ಷಿಣಾದಿಗ್ಗಲೇ .
 ಗಜಾಸ್ಯಂ ನೈರ್ಮತೇ ಪತ್ರೇ ಷಣ್ಮುಖಂ ವಾರುಣೇ ಪುನಃ .. ೧೭..
 ಜ್ಯೇಷ್ಠಾಂ ವಾಯುದಲೇ ಗೌರೀಮುತ್ತರೇ ಚಂಡಮೈಶ್ವರೇ .
 ಶಾಸ್ತ್ರನಂದೀಶಯೋರ್ಮಧ್ಯೇ ಮುನೀಂದ್ರಂ ವೃಷಭಂ ಯಜೇತ್ .. ೧೮..
 ಮಹಾಕಾಲಸ್ಯೋತ್ತರತಃ ಪಿಂಗಲಂ ತು ಸಮರ್ಚಯೇತ್ .
 ಶಾಸ್ತ್ರಮಾತೃಸಮೂಹಸ್ಯ ಮಧ್ಯೇ ಭೃಂಗೀಶ್ವರಂ ತತಃ .. ೧೯..
 ಮಾತೃವಿಘ್ನೇಶಮಧ್ಯೇ ತು ವೀರಭದ್ರಂ ಸಮರ್ಚಯೇತ್ .
 ಸ್ಯಂದವಿಘ್ನೇಶಯೋರ್ಮಧ್ಯೇ ಯಜೇದ್ದೇವೀಂ ಸರಸ್ವತೀಂ .. ೨೦..
 ಜ್ಯೇಷ್ಠಾಕುಮಾರಯೋರ್ಮಧ್ಯೇ ಶ್ರಿಯಂ ಶಿವಪದಾರ್ಚಿತಾಂ .
 ಜ್ಯೇಷ್ಠಾಗಣಾಂಬಯೋರ್ಮಧ್ಯೇ ಮಹಾಮೋಟೀಂ ಸಮರ್ಚಯೇತ್ .. ೨೧..
 ಗಣಾಂಬಾಚಂಡಯೋರ್ಮಧ್ಯೇ ದೇವೀಂ ದುರ್ಗಾಂ ಪ್ರಪೂಜಯೇತ್ .
 ಅತ್ರೈವಾವರಣೇ ಭೂಯಃ ಶಿವಾನುಚರಸಂಹತಿಂ .. ೨೨..
 ರುದ್ರಪ್ರಥಮಭೂತಾಖ್ಯಾಂ ವಿವಿಧಾಂ ಚ ಸಶಕ್ತಿಕಾಂ .
 ಶಿವಾಯಾಶ್ಚ ಸಖೀವರ್ಗಂ ಜಪೇದ್ಧ್ಯಾತ್ವಾ ಸಮಾಹಿತಃ .. ೨೩..

ಏವಂ ತೃತೀಯಾವರಣಂ ವಿತತೇ ಪೂಜಿತೇ ಸತಿ .
 ಚತುರ್ಥಾವರಣಂ ಧ್ಯಾತ್ವಾ ಬಹಿಸ್ತಸ್ಯ ಸಮರ್ಚಯೇತ್ .. ೨೪..
 ಭಾನುಃ ಪೂರ್ವದಲೇ ಪೂಜ್ಯೋ ದಕ್ಷಿಣೇ ಚತುರಾನನಃ .
 ರುದ್ರೋ ವರುಣದಿಕ್ಪತ್ರೇ ವಿಷ್ಣುರುತ್ತರದಿಗ್ಗಲೇ .. ೨೫..
 ಚತುರ್ಣಾಮಪಿ ದೇವಾನಾಂ ಪೃಥಗಾವರಣಾನ್ಯಥ .
 ತಸ್ಯಾಂಗಾನಿ ಷಡೇವಾದೌ ದೀಪ್ತಾದ್ಯಾಭಿಶ್ಚ ಶಕ್ತಿಭಿಃ .. ೨೬..
 ದೀಪ್ತಾ ಸೂಕ್ಷ್ಮಾ ಜಯಾ ಭದ್ರಾ ವಿಭೂತಿರ್ವಿಮಲಾ ಕ್ರಮಾತ್ .
 ಅಮೋಘಾ ವಿದ್ಯುತಾ ಚೈವ ಪೂರ್ವಾದಿಪರಿತಃ ಸ್ಥಿತಾಃ .. ೨೭..
 ದ್ವಿತೀಯಾವರಣೇ ಪೂಜ್ಯಾಶ್ಚತಸ್ರೋ ಮೂರ್ತಯಃ ಕ್ರಮಾತ್ .
 ಪೂರ್ವಾದ್ಯುತ್ತರಪರ್ಯಂತಾಃ ಶಕ್ತಯಶ್ಚ ತತಃ ಪರಂ .. ೨೮..
 ಆದಿತ್ಯೋ ಭಾಸ್ಕರೋ ಭಾನೂ ರವಿಶ್ಚೈತ್ಯನುಪೂರ್ವಶಃ .
 ಅಕೋರ ಬ್ರಹ್ಮಾ ತಥಾ ರುದ್ರೋ ವಿಷ್ಣುಶ್ಚೈತೇ ವಿವಸ್ವತಃ .. ೨೯..
 ವಿಸ್ತಾರಾ ಪೂರ್ವದಿಗ್ಭಾಗೇ ಸುತಾರಾ ದಕ್ಷಿಣೇ ಸ್ಥಿತಾ .
 ಬೋಧನೀ ಪಶ್ಚಿಮೇ ಭಾಗೇ ಆಪ್ಯಾಯಿನ್ಯುತ್ತರೇ ಪುನಃ .. ೩೦..
 ಉಷಾಂ ಪ್ರಭಾಂ ತಥಾ ಪ್ರಾಜ್ಞಾಂ ಸಂಧ್ಯಾಮಪಿ ತತಃ ಪರಂ .
 ಐಶಾನಾದಿಷು ವಿನ್ಯಸ್ಯ ದ್ವಿತೀಯಾವರಣೇ ಯಜೇತ್ .. ೩೧..
 ಸೋಮಮಂಗಾರಕಂ ಚೈವ ಬುಧಂ ಬುದ್ಧಿಮತಾಂ ವರಂ .
 ಬೃಹಸ್ಪತಿಂ ಬೃಹದ್ಬುದ್ಧಿಂ ಭಾರ್ಗವಂ ತೇಜಸಾಂ ನಿಧಿಂ .. ೩೨..
 ಶನೈಶ್ಚರಂ ತಥಾ ರಾಹುಂ ಕೇತುಂ ಧೂಮ್ರಂ ಭಯಂಕರಂ .
 ಸಮಂತತೋ ಯಜೇದೇತಾಂಸ್ತೃತೀಯಾವರಣೇ ಕ್ರಮಾತ್ .. ೩೩..
 ಅಥವಾ ದ್ವಾದಶಾದಿತ್ಯಾನ್ ದ್ವಿತೀಯಾವರಣೇ ಯಜೇತ್ .
 ತೃತೀಯಾವರಣೇ ಚೈವ ರಾಶೀಂದ್ವಾದಶ ಪೂಜಯೇತ್ .. ೩೪..
 ಸಪ್ತಸಪ್ತ ಗಣಾಂಶ್ಚೈವ ಬಹಿಸ್ತಸ್ಯ ಸಮಂತತಃ .
 ಋಷೀಂದೇವಾಂಶ್ಚ ಗಂಧರ್ವಾನ್ಪನ್ನಗಾನಪ್ಸರೋಗಣಾನ್ .. ೩೫..
 ಗ್ರಾಮಣ್ಯಶ್ಚ ತಥಾ ಯಕ್ಷಾನ್ಯಾತುಧಾನಾಂಸ್ತಥಾ ಹಯಾನ್ .
 ಸಪ್ತಚ್ಛಂದೋಮಯಾಂಶ್ಚೈವ ವಾಲಖಿಲ್ಯಾಂಶ್ಚ ಪೂಜಯೇತ್ .. ೩೬..
 ಏವಂ ತೃತೀಯಾವರಣೇ ಸಮಭ್ಯರ್ಚ್ಯ ದಿವಾಕರಂ .
 ಬ್ರಹ್ಮಾಣಮರ್ಚಯೇತ್ಪಶ್ಚಾತ್ ತ್ರಿಭಿರಾವರಣೈಃ ಸಹಃ .. ೩೭..
 ಹಿರಣ್ಯಗರ್ಭಂ ಪೂರ್ವನ್ಯಾಂ ವಿರಾಜಂ ದಕ್ಷಿಣೇ ತತಃ .
 ಕಾಲಂ ಪಶ್ಚಿಮದಿಗ್ಭಾಗೇ ಪುರುಷಂ ಚೋತ್ತರೇ ಯಜೇತ್ .. ೩೮..
 ಹಿರಣ್ಯಗರ್ಭಃ ಪ್ರಥಮೋ ಬ್ರಹ್ಮಾ ಕಮಲಸನ್ನಿಭಃ .
 ಕಾಲೋ ಜಾತ್ಯಂಜನಪ್ರಖ್ಯಃ ಪುರುಷಃ ಸ್ಫಟಿಕೋಪಮಃ .. ೩೯..

ತ್ರಿಗುಣೋ ರಾಜಸಶ್ಚೈವ ತಾಮಸಃ ಸಾತ್ವಿಕಸ್ತಥಾ .
 ಚತ್ವಾರ ಏತೇ ಕ್ರಮಶಃ ಪ್ರಥಮಾವರಣೇ ಸ್ಥಿತಾಃ .. ೪೦..
 ದ್ವಿತೀಯಾವರಣೇ ಪೂಜ್ಯಾಃ ಪೂರ್ವಾದಿಪರಿತಃ ಕ್ರಮಾತ್ .
 ಸನತ್ಕುಮಾರಃ ಸನಕಃ ಸನಂದಶ್ಚ ಸನಾತನಃ .. ೪೧..
 ತೃತೀಯಾವರಣೇ ಪಶ್ಚಾದರ್ಚಯೇಚ್ಚ ಪ್ರಜಾಪತೀನ್ .
 ಅಷ್ಟೈ ಪೂರ್ವಾಶ್ಚ ಪೂರ್ವಾದೌ ತ್ರೀನ್ ಪ್ರಾಕ್ಷಶ್ಚಾದನುಕ್ರಮಾತ್ .. ೪೨..
 ದಕ್ಷೋ ರುಚಿರ್ಭೃಗುಶ್ಚೈವ ಮರೀಚಿಶ್ಚ ತಥಾಂಗಿರಾಃ .
 ಪುಲಸ್ತ್ಯಃ ಪುಲಹಶ್ಚೈವ ಕೃತುರತ್ರಿಶ್ಚ ಕಶ್ಯಪಃ .. ೪೩..
 ವಸಿಷ್ಠಶ್ಚೇತಿ ವಿಖ್ಯಾತಾಃ ಪ್ರಜಾನಾಂ ಪತಯಸ್ತ್ವಿಮೇ .
 ತೇಷಾಂ ಭಾರ್ಯಾಶ್ಚ ತೈಃ ಸಾದ್ಧಂ ಪೂಜನೀಯಾ ಯಥಾಕ್ರಮಂ .. ೪೪..
 ಪ್ರಸೂತಿಶ್ಚ ತಥಾಽಽಕೂತಿಃ ಖ್ಯಾತಿಃ ಸಂಭೂತಿರೇವ ಚ .
 ಧೃತಿಃ ಸ್ಮೃತಿಃ ಕ್ಷಮಾ ಚೈವ ಸನ್ನತಿಶ್ಚಾನಸೂಯಕಾ .. ೪೫..
 ದೇವಮಾತಾರುಂಧತೀ ಚ ಸರ್ವಾಃ ಖಲು ಪತಿವೃತಾಃ .
 ಶಿವಾರ್ಚನರತಾ ನಿತ್ಯಂ ಶ್ರೀಮತ್ಯಃ ಪ್ರಿಯದರ್ಶನಾಃ .. ೪೬..
 ಪ್ರಥಮಾವರಣೇ ವೇದಾಂಶ್ಚತುರೋ ವಾ ಪ್ರಪೂಜಯೇತ್ .
 ಇತಿಹಾಸಪುರಾಣಾನಿ ದ್ವಿತೀಯಾವರಣೇ ಪುನಃ .. ೪೭..
 ತೃತೀಯಾವರಣೇ ಪಶ್ಚಾದ್ಧರ್ಮಶಾಸ್ತ್ರಪುರಃಸರಾಃ .
 ವೈದಿಕೈಃ ನಿಖಿಲಾ ವಿದ್ಯಾಃ ಪೂಜ್ಯಾ ಏವ ಸಮಂತತಃ .. ೪೮..
 ಪೂರ್ವಾದಿಪುರತೋ ವೇದಾಸ್ತದನ್ಯೇ ತು ಯಥಾರುಚಿ .
 ಅಷ್ಟಧಾ ವಾ ಚತುರ್ಧಾ ವಾ ಕೃತ್ವಾ ಪೂಜಾಂ ಸಮಂತತಃ .. ೪೯..
 ಏವಂ ಬ್ರಹ್ಮಾಣಮಭ್ಯರ್ಚ್ಯ ತ್ರಿಭಿರಾವರಣೈರ್ಯುತಂ .
 ದಕ್ಷಿಣೇ ಪಶ್ಚಿಮೇ ಪಶ್ಚಾದ್ ರುದ್ರಂ ಸಾವರಣಂ ಯಜೇತ್ .. ೫೦..
 ತಸ್ಯ ಬ್ರಹ್ಮಷಡಂಗಾನಿ ಪ್ರಥಮಾವರಣಂ ಸ್ಮೃತಂ .
 ದ್ವಿತೀಯಾವರಣಂ ಚೈವ ವಿದ್ಯೇಶ್ವರಮಯಂ ತಥಾ .. ೫೧..
 ತೃತೀಯಾವರಣೇ ಭೇದೋ ವಿದ್ಯತೇ ಸ ತು ಕಥ್ಯತೇ .
 ಚತಸ್ರೋ ಮೂರ್ತಯಸ್ತಸ್ಯ ಪೂಜ್ಯಾಃ ಪೂರ್ವಾದಿತಃ ಕ್ರಮಾತ್ .. ೫೨..
 ತ್ರಿಗುಣಾಃ ಸಕಲೋ ದೇವಃ ಪುರಸ್ತಾಚ್ಛಿವಸಂಜ್ಞಕಃ .
 ರಾಜಸೋ ದಕ್ಷಿಣೇ ಬ್ರಹ್ಮಾ ಸೃಷ್ಟಿಕೃತ್ಪೂಜ್ಯತೇ ಭವಃ .. ೫೩..
 ತಾಮಸಃ ಪಶ್ಚಿಮೇ ಚಾಗ್ನಿಃ ಪೂಜ್ಯಃ ಸಂಹಾರಕೋ ಹರಃ .
 ಸಾತ್ವಿಕಃ ಸುಖಕೃತ್ಸಾಮ್ಯೇ ವಿಷ್ಣುವಿಶ್ವಪತಿರ್ಮೃಡಃ .. ೫೪..
 ಏವಂ ಪಶ್ಚಿಮದಿಗ್ಭಾಗೇ ಶಂಭೋಃ ಷಡ್ವಿಂಶಕಂ ಶಿವಂ .

ಸಮಭ್ಯಚ್ಯೋತ್ತರೇ ಪಾರ್ಶ್ವೇ ತತೋ ವೈಕುಂಠಮರ್ಚಯೇತ್ .. ೫೫..
 ವಾಸುದೇವಂ ಪುರಸ್ಕೃತ್ವಾ ಪ್ರಥಮಾವರಣೇ ಯಜೇತ್ .
 ಅನಿರುದ್ಧಂ ದಕ್ಷಿಣತಃ ಪ್ರದ್ಯುಮ್ನಂ ಪಶ್ಚಿಮೇ ತತಃ .. ೫೬..
 ಸೌಮ್ಯೇ ಸಂಕರ್ಷಣಂ ಪಶ್ಚಾದ್ ವ್ಯತ್ಯಸ್ತೌ ವಾ ಯಜೇದಿಮೌ .
 ಪ್ರಥಮಾವರಣಂ ಪ್ರೋಕ್ತಂ ದ್ವಿತೀಯಾವರಣಂ ಶುಭಂ .. ೫೭..
 ಮತ್ಸ್ಯಃ ಕೂರ್ಮೋ ವರಾಹಶ್ಚ ನರಸಿಂಹೋಽಥ ವಾಮನಃ .
 ರಾಮಶ್ಚಾನ್ಯತಮಃ ಕೃಷ್ಣೋ ಭವಾನಶ್ಚಮುಖೋಽಪಿ ಚ .. ೫೮..
 ತೃತೀಯಾವರಣೇ ಚಕ್ರಂ ಪೂರ್ವಭಾಗೇ ಸಮರ್ಚಯೇತ್ .
 ನಾರಾಯಣಾಖ್ಯಾಂ ಯಾಮ್ಯೇಽಸ್ತಂ ಕ್ವಚಿದವ್ಯಾಹತಂ ಯಜೇತ್ .. ೫೯..
 ಪಶ್ಚಿಮೇ ಪಾಂಚಜನ್ಯಂ ಚ ಶಾರ್ಙ್ಗಂ ಧನುರಥೋತ್ತರೇ .
 ಏವಂ ತ್ಯಾವರಣೈಃ ಸಾಕ್ಷಾದ್ವಿಶ್ವಾಖ್ಯಾಂ ಪರಮಂ ಹರಿಂ .. ೬೦..
 ಮಹಾವಿಷ್ಣುಂ ಸದಾವಿಷ್ಣುಂ ಮೂರ್ತೀಕೃತ್ಯ ಸಮರ್ಚಯೇತ್ .
 ಇತ್ಥಂ ವಿಷ್ಣೋಶ್ಚತುರ್ವ್ಯೂಹಕ್ರಮಾನೂರ್ತಿಚತುಷ್ಟಯಂ .
 ಪೂಜಯಿತ್ವಾ ಚ ತಚ್ಚಕ್ರೇಶ್ಚತಸ್ರಃ ಪುಜಯೇತ್ಯಮಾತ್ .. ೬೧..
 ಪ್ರಭಾಮಾಗ್ನೇಯದಿಗ್ಭಾಗೇ ನೈರ್ಮತೇ ತು ಸರಸ್ವತೀಂ .
 ಗಣಾಂಬಿಕಾಂ ಚ ವಾಯವ್ಯೇ ಲಕ್ಷ್ಮೀಂ ರೌದ್ರೇ ಸಮರ್ಚಯೇತ್ .. ೬೨..
 ಏವಂ ಭಾನ್ವಾದಿಮೂರ್ತೀನಾಂ ತಚ್ಚಕ್ರೇನಾಮನಂತರಂ .
 ಪೂಜಾಂ ವಿಧಾಯ ಲೋಕೇಶಾಂಸ್ತತ್ಪ್ರವಾವರಣೇ ಯಜೇತ್ .. ೬೩..
 ಇಂದ್ರಮಗ್ನಿಂ ಯಮಂ ಚೈವ ನಿರ್ಮತಿಂ ವರುಣಂ ತಥಾ .
 ವಾಯುಂ ಸೋಮಂ ಕುಬೇರಂ ಚ ಪಶ್ಚಾದೀಶಾನಮರ್ಚಯೇತ್ .. ೬೪..
 ಏವಂ ಚತುರ್ಥಾವರಣಂ ಪೂಜಯಿತ್ವಾ ವಿಧಾನತಃ .
 ಆಯುಧಾನಿ ಮಹೇಶಸ್ಯ ಪಶ್ಚಾದ್ ಬ್ರಾಹ್ಮಣೇ ಸಮರ್ಚಯೇತ್ .. ೬೫..
 ಶ್ರೀಮತ್ ತ್ರಿಶೂಲಮೈಶಾನೇ ವಜ್ರಂ ಮಾಹೇಂದ್ರದಿಜ್ಞುಖೇ .
 ಪರಶುಂ ವಕ್ಟಿದಿಗ್ಭಾಗೇ ಯಾಮ್ಯೇ ಸಾಯಕಮರ್ಚಯೇತ್ .. ೬೬..
 ನೈರ್ಮತೇ ತು ಯಜೇತ್ಪಥಂ ಪಾಶಂ ವಾರುಣಗೋಚರೇ .
 ಅಂಕುಶಂ ಮಾರುತೇ ಭಾಗೇ ಪಿನಾಕಂ ಚೋತ್ತರೇ ಯಜೇತ್ .. ೬೭..
 ಪಶ್ಚಿಮಾಭಿಮುಖಂ ರೌದ್ರಂ ಕ್ಷೇತ್ರಪಾಲಂ ಸಮರ್ಚಯೇತ್ .
 ಪಂಚಮಾವರಣಂ ಚೈವ ಸಂಪೂಜ್ಯಾನಂತರಂ ಬಹಿಃ .. ೬೮..
 ಸರ್ವಾವರಣದೇವಾನಾಂ ಬಹಿರ್ವಾ ಪಂಚಮೇಽಥವಾ .
 ಪಂಚಮೇ ಮಾತೃಭಿಃ ಸಾರ್ಧಂ ಮಹೋಕ್ಷಂ ಪುರತೋ ಯಜೇತ್ .. ೬೯..
 ತತಃ ಸಮಂತತಃ ಪೂಜ್ಯಾಃ ಸರ್ವಾ ವೈ ದೇವಯೋನಯಃ .

ಖೇಚರಾ ಋಷಯಃ ಸಿದ್ಧಾ ದೈತ್ಯಾ ಯಕ್ಷಾಶ್ಚ ರಾಕ್ಷಸಾಃ .. ೭೦..
 ಅನಂತಾದ್ಯಾಶ್ಚ ನಾಗೇಂದ್ರಾ ನಾಗೈಸ್ತತ್ಕುಲೋದ್ಭವೈಃ .
 ಡಾಕಿನೀ ಭೂತವೇತಾಲಪ್ರೇತಭೈರವನಾಯಕಾಃ .. ೭೧..
 ಪಾತಾಲವಾಸಿನಶ್ಚಾನೈಃ ನಾನಾಯೋನಿಸಮುದ್ಭವಾಃ .
 ನದ್ಯಃ ಸಮುದ್ರಾ ಗಿರಯಃ ಕಾನನಾನಿ ಸರಾಂಸಿ ಚ .. ೭೨..
 ಪಶವಃ ಪಕ್ಷಿಣೋ ವೃಕ್ಷಾಃ ಕೀಟಾದ್ಯಾಃ ಕ್ಷುದ್ರಯೋನಯಃ .
 ನರಾಶ್ಚ ವಿವಿಧಾಕಾರಾ ಮೃಗಾಶ್ಚ ಕ್ಷುದ್ರಯೋನಯಃ .. ೭೩..
 ಭುವನಾನ್ಯಂತರಂಡಸ್ಯ ತತೋ ಬ್ರಹ್ಮಾಂಡಕೋಟಯಃ .
 ಬಹಿರಂಡಾನ್ಯಸಂಖ್ಯಾನಿ ಭುವನಾನಿ ಸಹಾಧಿಪೈಃ .. ೭೪..
 ಬ್ರಹ್ಮಾಂಡಾಧಾರಕಾ ರುದ್ರಾ ದಶದಿಕ್ಷು ವ್ಯವಸ್ಥಿತಾಃ .
 ಯದ್ಗೌಣಂ ಯಚ್ಚ ಮಾಮೇಯಂ ಯದ್ವಾ ಶಾಕ್ತಂ ತತಃ ಪರಂ .. ೭೫..
 ಯತ್ಪಿಂಚಿದಸ್ತಿ ಶಬ್ದಸ್ಯ ವಾಚ್ಯಂ ಚಿದಚಿದಾತ್ಮಕಂ .
 ತತ್ಸರ್ವಂ ಶಿವಯೋಃ ಪಾರ್ಶ್ವೇ ಬುದ್ಧ್ವಾ ಸಾಮಾನ್ಯತೋ ಯಜೇತ್ .. ೭೬..
 ಕೃತಾಂಜಲಿಪುಟಾಃ ಸರ್ವೇಽಚಿಂತ್ಯಾಃ ಸ್ಮಿತಮುಖಾಸ್ತಥಾ .
 ಪ್ರೀತ್ಯಾ ಸಂಪ್ರೇಕ್ಷಮಾಣಾಶ್ಚ ದೇವಂ ದೇವೀಂ ಚ ಸರ್ವದಾ .. ೭೭..
 ಇತ್ಥಮಾವರಣಾಭ್ಯರ್ಚಾಂ ಕೃತ್ವಾ ವಿಕ್ಷೇಪಶಾಂತಯೇ .
 ಪುನರಭ್ಯರ್ಚ್ಯ ದೇವೇಶಂ ಪಂಚಾಕ್ಷರಮುದೀರಯೇತ್ .. ೭೮..
 ನಿವೇದಯೇತ್ತತಃ ಪಶ್ಚಾಚ್ಛಿವಯೋರಮೃತೋಪಮಂ .
 ಸುವ್ಯಂಜನಸಮಾಯುಕ್ತಂ ಶುದ್ಧಂ ಚಾರು ಮಹಾಚರಂ .. ೭೯..
 ದ್ವಾತ್ರಿಂಶದಾಢಕೈರ್ಮುಖ್ಯಮಧಮಂ ತ್ವಾಢಕಾವರಂ .
 ಸಾಧಯಿತ್ವಾ ಯಥಾಸಂಪಚ್ಛದ್ಧಯಾ ವಿನಿವೇದಯೇತ್ .. ೮೦..
 ತತೋ ನಿವೇದ್ಯ ಪಾನೀಯಂ ತಾಂಬೂಲಂ ಚೋಪದಂಶಕೈಃ .
 ನೀರಾಜನಾದಿಕಂ ಕೃತ್ವಾ ಪೂಜಾಶೇಷಂ ಸಮಾಪಯೇತ್ .. ೮೧..
 ಭೋಗೋಪಯೋಗ್ಯದ್ರವ್ಯಾಣಿ ವಿಶಿಷ್ಟಾನೈವ ಸಾಧಯೇತ್ .
 ವಿತ್ತಶಾರ್ಥ್ಯಂ ನ ಕುರ್ವೀತ ಭಕ್ತಿಮಾನ್ವಿಭವೇ ಸತಿ .. ೮೨..
 ಶರಸ್ತೋಪೇಕ್ಷಕಸ್ಯಾಪಿ ವ್ಯಂಗಂ ಚೈವಾನುತಿಷ್ಠತಃ .
 ನ ಫಲಂತ್ಯೇವ ಕರ್ಮಾಣಿ ಕಾಮ್ಯಾನೀತಿ ಸತಾಂ ಕಥಾ .. ೮೩..
 ತಸ್ಮಾತ್ಸಮ್ಯಗುಪೇಕ್ಷಾಂ ಚ ತ್ಯಕ್ತ್ವಾ ಸರ್ವಾಂಗಯೋಗತಃ .
 ಕುರ್ಯಾತ್ಕಾಮ್ಯಾನಿ ಕರ್ಮಾಣಿ ಫಲಸಿದ್ಧಿಂ ಯದೀಚ್ಛತಿ .. ೮೪..
 ಇತ್ಥಂ ಪೂಜಾಂ ಸಮಾಪ್ಯಾಥ ದೇವಂ ದೇವೀಂ ಪ್ರಣಮ್ಯ ಚ .
 ಭಕ್ತ್ಯಾ ಮನಃ ಸಮಾಧಾಯ ಪಶ್ಚಾತ್ಸ್ತೋತ್ರಮುದೀರಯೇತ್ .. ೮೫..
 ತತಃ ಸ್ತೋತ್ರಮುಪಾಸ್ಯಾಂತೇ ತ್ವಷ್ಟೋತ್ತರಶತಾವರಾಂ .

ಜಪೇತ್ಪಂಚಾಕ್ಷರೀಂ ವಿದ್ಯಾಂ ಸಹಸ್ರೋತ್ತರಮುತ್ಸುಕಃ .. ೮೬..
 ವಿದ್ಯಾಪೂಜಾಂ ಗುರೋಃ ಪೂಜಾಂ ಕೃತ್ವಾ ಪಶ್ಚಾದ್ಯಧಾಕ್ರಮಂ .
 ಯಥೋದಯಂ ಯಥಾಶ್ರದ್ಧಂ ಸದನ್ಯಾನಪಿ ಪೂಜಯೇತ್ .. ೮೭..
 ತತ ಉದ್ವಾಸ್ಯ ದೇವೇಶಂ ಸರ್ವೈರಾವರಣೈಃ ಸಹ .
 ಮಂಡಲಂ ಗುರವೇ ದದ್ಯಾದ್ಯಾಗೋಪಕರಣೈಃ ಸಹ .. ೮೮..
 ಶಿವಾಶ್ರಿತೇಭ್ಯೋ ವಾ ದದ್ಯಾತ್ಸರ್ವಮೇವಾನುಪೂರ್ವಶಃ .
 ಅಥವಾ ತಚ್ಚಿವಾಯೈವ ಶಿವಕ್ಷೇತ್ರೇ ಸಮರ್ಪಯೇತ್ .. ೮೯..
 ಶಿವಾಗ್ನೌ ವಾ ಯಜೇದ್ದೇವಂ ಹೋಮದ್ರವ್ಯೈಶ್ಚ ಸಪ್ತಭಿಃ .
 ಸಮಭ್ಯರ್ಚ್ಯ ಯಥಾನ್ಯಾಯಂ ಸರ್ವಾವರಣದೇವತಾಃ .. ೯೦..
 ಏಷ ಯೋಗೇಶ್ವರೋ ನಾಮ ತ್ರಿಷು ಲೋಕೇಷು ವಿಶ್ರುತಃ .
 ನ ತಸ್ಮಾದಧಿಕಃ ಕಶ್ಚಿದ್ಯಾಗೋಽಸ್ತಿ ಭುವನೇ ಕ್ವಚಿತ್ .. ೯೧..
 ನ ತದಸ್ತಿ ಜಗತ್ಯಸ್ಮಿನ್ನಸಾಧ್ಯಂ ಯದನೇನ ತು .
 ಐಹಿಕಂ ವಾ ಫಲಂ ಕಿಂಚಿದಾಮುಷ್ಮಿಕಫಲಂ ತು ವಾ .. ೯೨..
 ಇದಮಸ್ಯ ಫಲಂ ನೇದಮಿತಿ ನೈವ ನಿಯಮ್ಯತೇ .
 ಶ್ರೇಯೋರೂಪಸ್ಯ ಕೃತ್ಸ್ಯ ಸ್ಯ ತದಿದಂ ಶ್ರೇಷ್ಠಸಾಧನಂ .. ೯೩..
 ಇದಂ ನ ಶಕ್ಯತೇ ವಕ್ತುಂ ಪುರುಷೇಣ ಯದರ್ಚ್ಯತೇ .
 ಚಿಂತಾಮಣೇರಿವೈತಸ್ಮಾತ್ತತ್ತೇನ ಪ್ರಾಪ್ಯತೇ ಫಲಂ .. ೯೪..
 ತಥಾಪಿ ಕ್ಷುದ್ರಮುದ್ದಿಶ್ಯ ಫಲಂ ನೈತತ್ಪ್ರಯೋಜಯೇತ್ .
 ಲಘುರ್ಧೀ ಮಹತೋ ಯಸ್ಮಾತ್ಸ್ಯ ಯಂ ಲಘುತರೋ ಭವೇತ್ .. ೯೫..
 ಮಹದ್ವಾ ಫಲಮಲ್ಪಂ ವಾ ಕೃತಂ ಚೇತ್ಕರ್ಮ ಸಿದ್ಧತಿ .
 ಮಹಾದೇವಂ ಸಮುದ್ದಿಶ್ಯ ಕೃತಂ ಕರ್ಮ ಪ್ರಯುಜ್ಯತಾಂ .. ೯೬..
 ತಸ್ಮಾದನನ್ಯಲಭ್ಯೇಷು ಶತ್ರುಮೃತ್ಯುಂಜಯಾದಿಷು .
 ಫಲೇಷು ದೃಷ್ಟಾದೃಷ್ಟೇಷು ಕುರ್ಯಾದೇತದ್ವಿಚಕ್ಷಣಃ .. ೯೭..
 ಮಹತ್ಸ್ವಪಿ ಚ ಪಾಪೇಷು ಮಹಾರೋಗಭಯಾದಿಷು .
 ದುರ್ಭಿಕ್ಷಾದಿಷು ಶಾಂತ್ಯರ್ಥಂ ಶಾಂತಿಂ ಕುರ್ಯಾದನೇನ ತು .. ೯೮..
 ಬಹುನಾ ಕಿಂ ಪ್ರಲಾಪೇನ ಮಹಾವ್ಯಾಪನ್ನಿವಾರಕಂ .
 ಆತ್ಮೀಯಮಸ್ತಂ ಶೈವಾನಾಮಿದಮಾಹ ಮಹೇಶ್ವರಃ .. ೯೯..
 ತಸ್ಮಾದಿತಃ ಪರಂ ನಾಸ್ತಿ ಪರಿತ್ರಾಣಮಿಹಾತ್ಮನಃ .
 ಇತಿ ಮತ್ವಾ ಪ್ರಯುಂಜಾನಃ ಕರ್ಮೇದಂ ಶುಭಮಶ್ನುತೇ .. ೧೦೦..
 ಸ್ತೋತ್ರಮಾತ್ರಂ ಶುಚಿಭೂತಾ ಯಃ ಪಠೇತ್ಸನಮಾಹಿತಃ .
 ಸೋಽಪ್ಯಭೀಷ್ಟತಮಾದರ್ಥಾದಷ್ಟಾಂಶಫಲಮಾಪ್ನುಯಾತ್ .. ೧೦೧..
 ಅರ್ಥಂ ತಸ್ಯಾನುಸಂಧಾಯ ಪರ್ವಣ್ಯನಶನಃ ಪಠೇತ್ .

ಅಷ್ಟಾಮ್ಯಾಂ ವಾ ಚತುರ್ದಶ್ಯಾಂ ಫಲಮರ್ಧಂ ಸಮಾಪ್ನುಯಾತ್ .. ೧೦೨..
ಯಸ್ತ್ವರ್ಧಮನುಸಂಧಾಯ ಪರ್ವಾದಿಷು ತಥಾ ವ್ರತೀ .
ಮಾಸಮೇಕಂ ಜಪೇತ್ಸೋತ್ರಂ ಸ ಕೃತ್ವಾಂ ಫಲಮಾಪ್ನುಯಾತ್ .. ೧೦೩..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
ಶೈವಾನಾಂ ಕಾಮ್ಯಕರ್ಮವರ್ಣನಂ ನಾಮ ತ್ರಿಂಶೋಽಧ್ಯಾಯಃ .. ೭.೨.೩೦..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೭.೨.೩೧. ಏಕತ್ರಿಂಶೋಽಧ್ಯಾಯಃ . ಶಿವಮಹಾಸ್ತೋತ್ರವರ್ಣನಂ .

ಉಪಮನ್ಯುರುವಾಚ .
ಸ್ತೋತ್ರಂ ವಕ್ಷ್ಯಾಮಿ ತೇ ಕೃಷ್ಣ ಪಂಚಾವರಣಮಾರ್ಗತಃ .
ಯೋಗೇಶ್ವರಮಿದಂ ಪುಣ್ಯಂ ಕರ್ಮ ಯೇನ ಸಮಾಪ್ಯತೇ .. ೧..
ಜಯ ಜಯ ಜಗದೇಕನಾಥ ಶಂಭೋ, ಪ್ರಕೃತಿಮನೋಹರ ನಿತ್ಯಚಿತ್ತ್ವಭಾವ .
ಅತಿಗತಕಲುಷಪ್ರಪಂಚವಾಚಾಮಪಿ ಮನಸಾಂ ಪದವೀಮತೀತತತ್ತ್ವಂ .. ೨..
ಸ್ವಭಾವನಿರ್ಮಲಾಭೋಗ ಜಯ ಸುಂದರಚೇಷ್ಟಿತ .
ಸ್ವಾತ್ಮತುಲ್ಯಮಹಾಶಕ್ತೇ ಜಯ ಶುದ್ಧಗುಣಾರಣವ .. ೩..
ಅನಂತಕಾಂತಿಸಂಪನ್ನ ಜಯಾಸದೃಶವಿಗ್ರಹ .
ಅತರ್ಕ್ಯಮಹಿಮಾಧಾರ ಜಯಾನಾಕುಲಮಂಗಲ .. ೪..
ನಿರಂಜನ ನಿರಾಧಾರ ಜಯ ನಿಷ್ಕಾರಣೋದಯ .
ನಿರಂತರಪರಾನಂದ ಜಯ ನಿರ್ವೃತ್ತಿಕಾರಣ .. ೫..
ಜಯಾತಿಪರಮೈಶ್ವರ್ಯ ಜಯಾತಿಕರುಣಾಸ್ವದ .
ಜಯ ಸ್ವತಂತ್ರಸರ್ವಸ್ವ ಜಯಾಸದೃಶವೈಭವ .. ೬..
ಜಯಾವೃತಮಹಾವಿಶ್ವ ಜಯಾನಾವೃತ ಕೇನಚಿತ್ .
ಜಯೋತ್ತರ ಸಮಸ್ತಸ್ಯ ಜಯಾತ್ಯಂತನಿರುತ್ತರ .. ೭..
ಜಯಾದ್ಭುತ ಜಯಾಕ್ಷುದ್ರ ಜಯಾಕ್ಷತ ಜಯಾವ್ಯಯ .
ಜಯಾಮೇಯ ಜಯಾಮಾಯ ಜಯಾಭಾವ ಜಯಾಮಲ .. ೮..
ಮಹಾಭುಜ ಮಹಾಸಾರ ಮಹಾಗುಣ ಮಹಾಕಥ .
ಮಹಾಬಲ ಮಹಾಮಾಯ ಮಹಾರಸ ಮಹಾರಥ .. ೯..
ನಮಃ ಪರಮದೇವಾಯ ನಮಃ ಪರಮಹೇತವೇ .
ನಮಃ ಶಿವಾಯ ಶಾಂತಾಯ ನಮಃ ಶಿವತರಾಯ ತೇ .. ೧೦..

ತ್ವದಧೀನಮಿದಂ ಕೃತ್ವಂ ಜಗದ್ಧಿ ಸಸುರಾಸುರಂ .. ೧೧..
 ಅತಸ್ತ್ವ ದ್ವಿಹಿತಾಮಾಜ್ಞಾಂ ಕ್ಷಮತೇ ಕೋಽತಿವರ್ತಿತುಂ .. ೧೨..
 ಅಯಂ ಪುನರ್ಜನೋ ನಿತ್ಯಂ ಭವದೇಕಸಮಾಶ್ರಯಃ .
 ಭವಾನತೋಽನುಗೃಹ್ಯಾಸ್ಮೈ ಪ್ರಾರ್ಥಿತಂ ಸಂಪ್ರಯಚ್ಛತು .. ೧೩..
 ಜಯಾಂಬಿಕೇ ಜಗನ್ಮಾತರ್ಜಯ ಸರ್ವಜಗನ್ಮಯಿ .
 ಜಯಾನವಧಿಕೈಶ್ಚರ್ವಯೇ ಜಯಾನುಪಮವಿಗ್ರಹೇ .. ೧೪..
 ಜಯ ವಾಜ್ಮನಸಾತೀತೇ ಜಯಾಚಿದ್ಧ್ವಾಂತಭಂಜಿಕೇ .
 ಜಯ ಜನ್ಮಜರಾಹೀನೇ ಜಯ ಕಾಲೋತ್ತರೋತ್ತರೇ .. ೧೫..
 ಜಯಾನೇಕವಿಧಾನಸ್ಥೇ ಜಯ ವಿಶ್ವೇಶ್ವರಪ್ರಿಯೇ .
 ಜಯ ವಿಶ್ವಸುರಾರಾಧ್ಯೇ ಜಯ ವಿಶ್ವವಿಜೃಂಭಿಣಿ .. ೧೬..
 ಜಯ ಮಂಗಲದಿವ್ಯಾಂಗಿ ಜಯ ಮಂಗಲದೀಪಿಕೇ .
 ಜಯ ಮಂಗಲಚಾರಿತ್ರೇ ಜಯ ಮಂಗಲದಾಯಿನಿ .. ೧೭..
 ನಮಃ ಪರಮಕಲ್ಯಾಣಗುಣಸಂಚಯಮೂರ್ತಯೇ .
 ತ್ವತ್ತಃ ಖಲು ಸಮುತ್ಪನ್ನಂ ಜಗತ್ತ್ವಯ್ಯೇವ ಲೀಯತೇ .. ೧೮..
 ತ್ವದ್ವಿನಾತಃ ಫಲಂ ದಾತುಮೀಶ್ವರೋಽಪಿ ನ ಶಕ್ನುಯಾತ್ .
 ಜನ್ಮಪ್ರಭೃತಿ ದೇವೇಶಿ ಜನೋಽಯಂ ತ್ವದುಪಾಶ್ರಿತಃ .. ೧೯..
 ಅತೋಽಸ್ಯ ತವ ಭಕ್ತಸ್ಯ ನಿರ್ವರ್ತಯ ಮನೋರಥಂ .
 ಪಂಚವಕ್ತ್ರೋ ದಶಭುಜಃ ಶುದ್ಧಸ್ಥಟಿಕಸನ್ನಿಭಃ .. ೨೦..
 ವರ್ಣಬ್ರಹ್ಮಕಲಾದೇಹೋ ದೇವಃ ಸಕಲನಿಷ್ಕಲಃ .
 ಶಿವಮೂರ್ತಿಸಮಾರೂಢಃ ಶಾಂತ್ಯತೀತಃ ಸದಾಶಿವಃ .
 ಭಕ್ತ್ಯಾ ಮಯಾರ್ಚಿತೋ ಮಹ್ಯಂ ಪ್ರಾರ್ಥಿತಂ ಶಂ ಪ್ರಯಚ್ಛತು .. ೨೧..
 ಸದಾಶಿವಾಂಕಮಾರೂಢಾ ಶಕ್ತಿರಿಚ್ಛಾ ಶಿವಾಹ್ವಯಾ .
 ಜನನೀ ಸರ್ವಲೋಕಾನಾಂ ಪ್ರಯಚ್ಛತು ಮನೋರಥಂ .. ೨೨..
 ಶಿವಯೋರ್ದಯಿತೌ ಪುತ್ರೌ ದೇವೌ ಹೇರಂಬಷಣ್ಮುಖೌ .
 ಶಿವಾನುಭಾವೌ ಸರ್ವಜ್ಞೌ ಶಿವಜ್ಞಾನಾಮೃತಾಶಿನೌ .. ೨೩..
 ತೃಪ್ತೌ ಪರಸ್ಪರಂ ಸ್ನಿಗ್ಧೌ ಶಿವಾಭ್ಯಾಂ ನಿತ್ಯಸತ್ಕೃತೌ .
 ಸತ್ಕೃತೌ ಚ ಸದಾ ದೇವೌ ಬ್ರಹ್ಮಾದ್ಯೈಸ್ತ್ರಿದಶೈರಪಿ .. ೨೪..
 ಸರ್ವಲೋಕಪರಿತ್ರಾಣಂ ಕರ್ತುಮಭ್ಯುದಿತೌ ಸದಾ .
 ಸ್ವೇಚ್ಛಾವತಾರಂ ಕುರ್ವಂತೌ ಸ್ವಾಂಶಭೇದೈರನೇಕಶಃ .. ೨೫..
 ತಾವಿಮೌ ಶಿವಯೋಃ ಪಾರ್ಶ್ವೇ ನಿತ್ಯಮಿತ್ಥಂ ಮಯಾರ್ಚಿತೌ .
 ತಯೋರಾಜ್ಞಾಂ ಪುರಸ್ಕೃತ್ಯ ಪ್ರಾರ್ಥಿತಂ ಮೇ ಪ್ರಯಚ್ಛತಾಂ .. ೨೬..

ಶುದ್ಧಸ್ವಟಿಕಸಂಕಾಶಮೀಶಾನಾಖ್ಯಂ ಸದಾಶಿವಂ .
ಮೂರ್ಧಾಭಿಮಾನಿನೀ ಮೂರ್ತಿಃ ಶಿವಸ್ಯ ಪರಮಾತ್ಮನಃ .. ೨೭..
ಶಿವಾರ್ಚನರತಂ ಶಾಂತಂ ಶಾಂತ್ಯತೀತಂ ಖಮಾಸ್ಥಿತಂ .
ಪಂಚಾಕ್ಷರಾಂತಿಮಂ ಬೀಜಂ ಕಲಾಭಿಃ ಪಂಚಭಿಯುತಂ .. ೨೮..
ಪ್ರಥಮಾವರಣೇ ಪೂರ್ವಂ ಶಕ್ತ್ಯಾ ಸಹ ಸಮರ್ಚಿತಂ .
ಪವಿತ್ರಂ ಪರಮಂ ಬ್ರಹ್ಮ ಪ್ರಾರ್ಥಿತಂ ಮೇ ಪ್ರಯಚ್ಛತು .. ೨೯..
ಬಾಲಸೂರ್ಯಪ್ರತೀಕಾಶಂ ಪುರುಷಾಖ್ಯಂ ಪುರಾತನಂ .
ಪೂರ್ವವಕ್ತ್ರಾಭಿಮಾನಂ ಚ ಶಿವಸ್ಯ ಪರಮೇಷ್ಟಿನಃ .. ೩೦..
ಶಾಂತ್ಯಾತ್ಮಕಂ ಮರುತ್ಸಂಸ್ಥಂ ಶಂಭೋಃ ಪಾದಾರ್ಚನೇ ರತಂ .
ಪ್ರಥಮಂ ಶಿವಬೀಜೇಷು ಕಲಾಸು ಚ ಚತುಷ್ಟಲಂ .. ೩೧..
ಪೂರ್ವಭಾಗೇ ಮಯಾ ಭಕ್ತ್ಯಾ ಶಕ್ತ್ಯಾ ಸಹ ಸಮರ್ಚಿತಂ .
ಪವಿತ್ರಂ ಪರಮಂ ಬ್ರಹ್ಮ ಪ್ರಾರ್ಥಿತಂ ಮೇ ಪ್ರಯಚ್ಛತು .. ೩೨..
ಅಂಜನಾದಿಪ್ರತೀಕಾಶಮಘೋರಂ ಘೋರವಿಗ್ರಹಂ .
ದೇವಸ್ಯ ದಕ್ಷಿಣಂ ವಕ್ತ್ರಂ ದೇವದೇವಪದಾರ್ಚಕಂ .. ೩೩..
ವಿದ್ಯಾಪಾದಂ ಸಮಾರೂಢಂ ವಕ್ಷಿಮಂಡಲಮಧ್ಯಗಂ .
ದ್ವಿತೀಯಂ ಶಿವಬೀಜೇಷು ಕಲಾಸ್ವಷ್ಟಕಲಾನ್ವಿತಂ .. ೩೪..
ಶಂಭೋರ್ದಕ್ಷಿಣದಿಗ್ಭಾಗೇ ಶಕ್ತ್ಯಾ ಸಹ ಸಮರ್ಚಿತಂ .
ಪವಿತ್ರಂ ಪರಮಂ ಬ್ರಹ್ಮ ಪ್ರಾರ್ಥಿತಂ ಮೇ ಪ್ರಯಚ್ಛತು .. ೩೫..
ಕುಂಕುಮಕ್ಷೋದಸಂಕಾಶಂ ವಾಮಾಖ್ಯಂ ವರವೇಷಧೃಕ್ .
ವಕ್ತ್ರಮುತ್ತರಮೀಶಸ್ಯ ಪ್ರತಿಷ್ಠಾಯಾಂ ಪ್ರತಿಷ್ಠಿತಂ .. ೩೬..
ವಾರಿಮಂಡಲಮಧ್ಯಸ್ಥಂ ಮಹಾದೇವಾರ್ಚನೇ ರತಂ .
ತುರೀಯಂ ಶಿವಬೀಜೇಷು ತ್ರಯೋದಶಕಲಾನ್ವಿತಂ .. ೩೭..
ದೇವಸ್ಯೋತ್ತರದಿಗ್ಭಾಗೇ ಶಕ್ತ್ಯಾ ಸಹ ಸಮರ್ಚಿತಂ .
ಪವಿತ್ರಂ ಪರಮಂ ಬ್ರಹ್ಮ ಪ್ರಾರ್ಥಿತಂ ಮೇ ಪ್ರಯಚ್ಛತು .. ೩೮..
ಶಂಖಕುಂದೇಂದುಧವಲಂ ಸದ್ಯಾಖ್ಯಂ ಸೌಮ್ಯಲಕ್ಷಣಂ .
ಶಿವಸ್ಯ ಪಶ್ಚಿಮಂ ವಕ್ತ್ರಂ ಶಿವಪಾದಾರ್ಚನೇ ರತಂ .. ೩೯..
ನಿವೃತ್ತಿಪದನಿಷ್ಠಂ ಚ ಪೃಥಿವ್ಯಾಂ ಸಮವಸ್ಥಿತಂ .
ತೃತೀಯಂ ಶಿವಬೀಜೇಷು ಕಲಾಭಿಶ್ಚಾಷ್ಟಭಿಯುತಂ .. ೪೦..
ದೇವಸ್ಯ ಪಶ್ಚಿಮೇ ಭಾಗೇ ಶಕ್ತ್ಯಾ ಸಹ ಸಮರ್ಚಿತಂ .
ಪವಿತ್ರಂ ಪರಮಂ ಬ್ರಹ್ಮ ಪ್ರಾರ್ಥಿತಂ ಮೇ ಪ್ರಯಚ್ಛತು .. ೪೧..
ಶಿವಸ್ಯ ತು ಶಿವಾಯಾಶ್ಚ ಹೃನ್ಮೂರ್ತೀ ಶಿವಭಾವಿತೇ .
ತಯೋರಾಜ್ಞಾಂ ಪುರಸ್ಕೃತ್ಯ ತೇ ಮೇ ಕಾಮಂ ಪ್ರಯಚ್ಛತಾಂ .. ೪೨..

ಶಿವಸ್ಯ ಚ ಶಿವಾಯಾಶ್ಚ ಶಿವಾಮೂರ್ತೀ ಶಿವಾಶ್ರಿತೇ .
 ಸತ್ಕೃತ್ಯ ಶಿವಯೋರಾಜ್ಞಾಂ ತೇ ಮೇ ಕಾಮಂ ಪ್ರಯಚ್ಛತಾಂ .. ೪೩..
 ಶಿವಸ್ಯ ಚ ಶಿವಾಯಾಶ್ಚ ವರ್ಮಣೇ ಶಿವಭಾವಿತೇ .
 ಸತ್ಕೃತ್ಯ ಶಿವಯೋರಾಜ್ಞಾಂ ತೇ ಮೇ ಕಾಮಂ ಪ್ರಯಚ್ಛತಾಂ .. ೪೪..
 ಶಿವಸ್ಯ ಚ ಶಿವಾಯಾಶ್ಚ ನೇತ್ರಮೂರ್ತೀ ಶಿವಾಶ್ರಿತೇ .
 ಸತ್ಕೃತ್ಯ ಶಿವಯೋರಾಜ್ಞಾಂ ತೇ ಮೇ ಕಾಮಂ ಪ್ರಯಚ್ಛತಾಂ .. ೪೫..
 ಅಸ್ತ್ರಮೂರ್ತೀ ಚ ಶಿವಯೋರ್ನಿತ್ಯಮರ್ಚನತತ್ಪರೇ .
 ಸತ್ಕೃತ್ಯ ಶಿವಯೋರಾಜ್ಞಾಂ ತೇ ಮೇ ಕಾಮಂ ಪ್ರಯಚ್ಛತಾಂ .. ೪೬..
 ವಾಮೋ ಜ್ಯೇಷ್ಠಸ್ತಥಾ ರುದ್ರಃ ಕಾಲೋ ವಿಕರಣಸ್ತಥಾ .
 ಬಲೋ ವಿಕರಣಶ್ಚೈವ ಬಲಪ್ರಮಥನಃ ಪರಃ .. ೪೭..
 ಸರ್ವಭೂತಸ್ಯ ದಮನಸ್ತಾದೃಶಾಶ್ಚಾಷ್ಟಶಕ್ತಯಃ .
 ಪ್ರಾರ್ಥಿತಂ ಮೇ ಪ್ರಯಚ್ಛಂತು ಶಿವಯೋರೇವ ಶಾಸನಾತ್ .. ೪೮..
 ಅಥಾನಂತಶ್ಚ ಸೂಕ್ಷ್ಮಶ್ಚ ಶಿವಶ್ಚಾಪ್ಯೇಕನೇತ್ರಕಃ .
 ಏಕರುದ್ರಸ್ತಿಮೂರ್ತಿಶ್ಚ ಶ್ರೀಕಂಠಶ್ಚ ಶಿಖಂಡಿಕಃ .. ೪೯..
 ತಥಾಷ್ಟೈ ಶಕ್ತಯಸ್ತೇಷಾಂ ದ್ವಿತೀಯಾವರಣೇಽರ್ಚಿತಾಃ .
 ತೇ ಮೇ ಕಾಮಂ ಪ್ರಯಚ್ಛಂತು ಶಿವಯೋರೇವ ಶಾಸನಾತ್ .. ೫೦..
 ಭವಾದ್ಯಾ ಮೂರ್ತಯಶ್ಚಾಷ್ಟೈ ತಾನಾಮಪಿ ಚ ಶಕ್ತಯಃ .
 ಮಹಾದೇವಾದಯಶ್ಚಾನೈ ತಥೈಕಾದಶಮೂರ್ತಯಃ .. ೫೧..
 ಶಕ್ತಿಭಿಃ ಸಹಿತಾಃ ಸರ್ವೇ ತೃತೀಯಾವರಣೇ ಸ್ಥಿತಾಃ .
 ಸತ್ಕೃತ್ಯ ಶಿವಯೋರಾಜ್ಞಾಂ ದಿಶಂತು ಫಲಮೀಪ್ಸಿತಂ .. ೫೨..
 ವೃಷರಾಜೋ ಮಹಾತೇಜಾ ಮಹಾಮೇಘಸಮಸ್ತನಃ .
 ಮೇರುಮಂದರಕೈಲಾಸಹಿಮಾದ್ರಿಶಿಖರೋಪಮಃ .. ೫೩..
 ಸಿತಾಭ್ರಶಿಖರಾಕಾರಃ ಕಕುದಾ ಪರಿಶೋಭಿತಃ .
 ಮಹಾಭೋಗೀಂದ್ರಕಲ್ಪೇನ ವಾಲೇನ ಚ ವಿರಾಜಿತಃ .. ೫೪..
 ರಕ್ತಾಸ್ಯಶೃಂಗಚರಣೋ ರಕ್ತಪ್ರಾಯವಿಲೋಚನಃ .
 ಪೀವರೋನ್ನತಸರ್ವಾಂಗಃ ಸುಚಾರುಗಮನೋಜ್ವಲಃ .. ೫೫..
 ಪ್ರಶಸ್ತಲಕ್ಷಣಃ ಶ್ರೀಮಾನ್ ಪ್ರಜ್ವಲನ್ಮಣಿಭೂಷಣಃ .
 ಶಿವಪ್ರಿಯಃ ಶಿವಾಸಕ್ತಃ ಶಿವಯೋರ್ಧ್ವಜವಾಹನಃ .. ೫೬..
 ತಥಾ ತಚ್ಚರಣನ್ಯಾಸಪಾವಿತಾಪರವಿಗ್ರಹಃ .
 ಗೋರಾಜಪುರುಷಃ ಶ್ರೀಮಾನ್ ಶ್ರೀಮಚ್ಛೂಲವರಾಯುಧಃ .
 ತಯೋರಾಜ್ಞಾಂ ಪುರಸ್ಕೃತ್ಯ ಸ ಮೇ ಕಾಮಂ ಪ್ರಯಚ್ಛತು .. ೫೭..

ನಂದೀಶ್ವರೋ ಮಹಾತೇಜಾ ನಗೇಂದ್ರತನಯಾತ್ಮಜಃ .
 ಸನಾರಾಯಣಕೈರ್ದೇವೈರ್ನಿತ್ಯಮಭ್ಯರ್ಚ್ಯ ವಂದಿತಃ .. ೫೮..
 ಶರ್ವಸ್ಯಾಂತಃಪುರದ್ವಾರಿ ಸಾರ್ಥಂ ಪರಿಜನ್ಯಃ ಸ್ಥಿತಃ .
 ಸರ್ವೇಶ್ವರಸಮಪ್ರಖ್ಯಃ ಸರ್ವಾಸುರವಿಮರ್ದನಃ .. ೫೯..
 ಸರ್ವೇಷಾಂ ಶಿವಧರ್ಮಾಣಾಮಧ್ಯಕ್ಷತ್ವೇಽಭಿಷೇಚಿತಃ .
 ಶಿವಪ್ರಿಯಃ ಶಿವಾಸಕ್ತಃ ಶ್ರೀಮಚ್ಛೂಲವರಾಯುಧಃ .. ೬೦..
 ಶಿವಾಶ್ರಿತೇಷು ಸಂಸಕ್ತಸ್ತ್ವ ನುರಕ್ತಶ್ಚ ತೈರಪಿ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ಕಾಮಂ ಪ್ರಯಚ್ಛತು .. ೬೧..
 ಮಹಾಕಾಲೋ ಮಹಾಬಾಹುರ್ಮಹಾದೇವ ಇವಾಪರಃ .
 ಮಹಾದೇವಾಶ್ರಿತಾನಾಂ ತು ನಿತ್ಯಮೇವಾಭಿರಕ್ಷತು .. ೬೨..
 ಶಿವಪ್ರಿಯಃ ಶಿವಾಸಕ್ತಃ ಶಿವಯೋರರ್ಚಕಃ ಸದಾ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಕಾಂಕ್ಷಿತಂ .. ೬೩..
 ಸರ್ವಶಾಸ್ತ್ರಾರ್ಥತತ್ತ್ವಜ್ಞಃ ಶಾಸ್ತ್ರಾ ವಿಷ್ಣೋಃ ಪರಾ ತನುಃ .
 ಮಹಾಮೋಹಾತ್ಮತನಯೋ ಮಧುಮಾಂಸಾಸವಪ್ರಿಯಃ .
 ತಯೋರಾಜ್ಞಾಂ ಪುರಸ್ಕೃತ್ಯ ಸ ಮೇ ಕಾಮಂ ಪ್ರಯಚ್ಛತು .. ೬೪..
 ಬ್ರಹ್ಮಾಣೇ ಚೈವ ಮಾಹೇಶೀ ಕೌಮಾರೀ ವೈಷ್ಣವೀ ತಥಾ .
 ವಾರಾಹೀ ಚೈವ ಮಾಹೇಂದ್ರೀ ಚಾಮುಂಡಾ ಚಂಡವಿಕ್ರಮಾ .. ೬೫..
 ಏತಾ ವೈ ಮಾತರಃ ಸಪ್ತ ಸರ್ವಲೋಕಸ್ಯ ಮಾತರಃ .
 ಪ್ರಾರ್ಥಿತಂ ಮೇ ಪ್ರಯಚ್ಛಂತು ಪರಮೇಶ್ವರಶಾಸನಾತ್ .. ೬೬..
 ಮತ್ತಮಾತಂಗವದನೋ ಗಂಗೋಮಾಶಂಕರಾತ್ಮಜಃ .
 ಆಕಾಶದೇಹೋ ದಿಗ್ಬಾಹುಃ ಸೋಮಸೂರ್ಯಾಗ್ನಿಲೋಚನಃ .. ೬೭..
 ಐರಾವತಾದಿಭಿದಿವ್ಯೈರ್ದಿಗ್ಗಜೈರ್ನಿತ್ಯಮರ್ಚಿತಃ .
 ಶಿವಜ್ಞಾನಮದೋದ್ಭಿನ್ನಸ್ತ್ರಿದಶಾನಾಮವಿಘ್ನಕೃತ್ .. ೬೮..
 ವಿಘ್ನಕೃತ್ಸ್ಯಾಸುರಾದೀನಾಂ ವಿಘ್ನೇಶಃ ಶಿವಭಾವಿತಃ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಕಾಂಕ್ಷಿತಂ .. ೬೯..
 ಷಣ್ಮುಖಃ ಶಿವಸಂಭೂತಃ ಶಕ್ತಿವಜ್ರಧರಃ ಪ್ರಭುಃ .
 ಅಗ್ನೇಶ್ಚ ತನಯೋ ದೇವೋ ಹ್ಯಪರ್ಣಾತನಯಃ ಪುನಃ .. ೭೦..
 ಗಂಗಾಯಾಶ್ಚ ಗಣಾಂಬಾಯಾಃ ಕೃತ್ತಿಕಾನಾಂ ತಥೈವ ಚ .
 ವಿಶಾಖೇನ ಚ ಶಾಖೇನ ನೈಗಮೇಯೇನ ಚಾವೃತಃ .. ೭೧..
 ಇಂದ್ರಜಿಚ್ಛಂದ್ರಸೇನಾನೀಸ್ತಾರಕಾಸುರಜಿತ್ತಥಾ .
 ಶೈಲಾನಾಂ ಮೇರುಮುಖ್ಯಾನಾಂ ವೇಧಕಶ್ಚ ಸ್ವತೇಜಸಾ .. ೭೨..

ತಪ್ತಚಾಮೀಕರಪ್ರಖ್ಯಾಃ ಶತಪತ್ರದಲೇಕ್ಷಣಃ .
 ಕುಮಾರಃ ಸುಕುಮಾರಾಣಾಂ ರೂಪೋದಾಹರಣಂ ಮಹತ್ .. ೭೩..
 ಶಿವಪ್ರಿಯಃ ಶಿವಾಸಕ್ತಃ ಶಿವಪದಾರ್ಚಕಃ ಸದಾ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಕಾಂಕ್ಷಿತಂ .. ೭೪..
 ಜ್ಯೇಷ್ಠಾ ವರಿಷ್ಠಾ ವರದಾ ಶಿವಯೋರ್ಯಜನೇ ರತಾ .
 ತಯೋರಾಜ್ಞಾಂ ಪುರಸ್ಕೃತ್ಯ ಸಾ ಮೇ ದಿಶತು ಕಾಂಕ್ಷಿತಂ .. ೭೫..
 ತ್ರೈಲೋಕ್ಯವಂದಿತಾ ಸಾಕ್ಷಾದುಲ್ಕಾಕಾರಾ ಗಣಾಂಬಿಕಾ .
 ಜಗತ್ಸೃಷ್ಟಿವಿವೃದ್ಧ್ಯರ್ಥಂ ಬ್ರಹ್ಮಣಾಭ್ಯರ್ಥಿತಾ ಶಿವಾತ್ .. ೭೬..
 ಶಿವಾಯಾಃ ಪ್ರವಿಭಕ್ತಾಯಾ ಭುವೋರಂತರನಿಸೃತಾಃ .
 ದಾಕ್ಷಾಯಣೀ ಸತೀ ಮೇನಾ ತಥಾ ಹೈಮವತೀ ಹ್ಯುಮಾ .. ೭೭..
 ಕೌಶಿಕ್ಯಶ್ಚೈವ ಜನನೀ ಭದ್ರಕಾಲ್ಯಾಸ್ತಥೈವ ಚ .
 ಅಪರ್ಣಾಯಾಶ್ಚ ಜನನೀ ಪಾಟಲಾಯಾಸ್ತಥೈವ ಚ .. ೭೮..
 ಶಿವಾರ್ಚನರತಾ ನಿತ್ಯಂ ರುದ್ರಾಣೀ ರುದ್ರವಲ್ಲಭಾ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸಾ ಮೇ ದಿಶತು ಕಾಂಕ್ಷಿತಂ .. ೭೯..
 ಚಂಡಃ ಸರ್ವಗಣೇಶಾನಃ ಶಂಭೋರ್ವದನಸಂಭವಃ .
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಕಾಂಕ್ಷಿತಂ .. ೮೦..
 ಪಿಂಗಲೋ ಗಣಪಃ ಶ್ರೀಮಾನ್ ಶಿವಾಸಕ್ತಃ ಶಿವಪ್ರಿಯಃ .
 ಆಜ್ಞಯಾ ಶಿವಯೋರೇವ ಸ ಮೇ ಕಾಮಂ ಪ್ರಯಚ್ಛತು .. ೮೧..
 ಭೃಂಗೀಶೋ ನಾಮ ಗಣಪಃ ಶಿವರಾಧನತತ್ಪರಃ .
 ಪ್ರಯಚ್ಛತು ಸ ಮೇ ಕಾಮಂ ಪತ್ಯುರಾಜ್ಞಾಪುರಃಸರಂ .. ೮೨..
 ವೀರಭದ್ರೋ ಮಹಾತೇಜಾ ಹಿಮಕುಂದೇಂದುಸನ್ನಿಭಃ .
 ಭದ್ರಕಾಲೀಪ್ರಿಯೋ ನಿತ್ಯಂ ಮಾತೃಣಾಂ ಚಾಭಿರಕ್ಷಿತಾ .. ೮೩..
 ಯಜ್ಞಸ್ಯ ಚ ಶಿರೋಹರ್ತಾ ದಕ್ಷಸ್ಯ ಚ ದುರಾತ್ಮನಃ .
 ಉಪೇಂದ್ರೇಂದ್ರಯಮಾದೀನಾಂ ದೇವಾನಾಮಂಗತಕ್ಷಕಃ .. ೮೪..
 ಶಿವನ್ಯಾನುಚರಃ ಶ್ರೀಮಾನ್ ಶಿವಶಾಸನಪಾಲಕಃ .
 ಶಿವಯೋಃ ಶಾಸನಾದೇವ ಸ ಮೇ ದಿಶತು ಕಾಂಕ್ಷಿತಂ .. ೮೫..
 ಸರಸ್ವತೀ ಮಹೇಶಸ್ಯ ವಾಕ್ಸರೋಜಸಮುದ್ಭವಾ .
 ಶಿವಯೋಃ ಪೂಜನೇ ಸಕ್ತಾ ಸ ಮೇ ದಿಶತು ಕಾಂಕ್ಷಿತಂ .. ೮೬..
 ವಿಷ್ಣೋರ್ವಕ್ಷಃಸ್ಥಿತಾ ಲಕ್ಷ್ಮೀಃ ಶಿವಯೋಃ ಪೂಜನೇ ರತಾ .
 ಶಿವಯೋಃ ಶಾಸನಾದೇವ ಸಾ ಮೇ ದಿಶತು ಕಾಂಕ್ಷಿತಂ .. ೮೭..
 ಮಹಾಮೋಟೀ ಮಹಾದೇವ್ಯಾಃ ಪಾದಪೂಜಾಪರಾಯಣಾ .

ತನ್ಯಾ ಏವ ನಿಯೋಗೇನ ಸಾ ಮೇ ದಿಶತು ಕಾಂಕ್ಷಿತಂ .. ೮೮..
 ಕೌಶಿಕೀ ಸಿಂಹಮಾರೂಢಾ ಪಾರ್ವತ್ಯಾಃ ಪರಮಾ ಸುತಾ .
 ವಿಷ್ಣೋರ್ನಿದ್ರಾ ಮಹಾಮಾಯಾ ಮಹಾಮಹಿಷಮರ್ದಿನೀ .. ೮೯..
 ನಿಶಂಭಶುಂಭಸಂಹರ್ತ್ರೀ ಮಧುಮಾಂಸಾಸವಪ್ರಿಯಾ .
 ಸತ್ಕೃತ್ಯ ಶಾಸನಂ ಮಾತುಃ ಸಾ ಮೇ ದಿಶತು ಕಾಂಕ್ಷಿತಂ .. ೯೦..
 ರುದ್ರಾ ರುದ್ರಸಮಪ್ರಖ್ಯಾಃ ಪ್ರಮಥಾಃ ಪ್ರಥಿತೌಜಸಃ .
 ಭೂತಾಖ್ಯಾಶ್ಚ ಮಹಾವೀರ್ಯಾ ಮಹಾದೇವಸಮಪ್ರಭಾಃ .. ೯೧..
 ನಿತ್ಯಮುಕ್ತಾ ನಿರುಪಮಾ ನಿರ್ದ್ವಂದ್ವಾ ನಿರುಪಪ್ಲವಾಃ .
 ಸಶಕ್ತಯಃ ಸಾನುಚರಾಃ ಸರ್ವಲೋಕನಮಸ್ಯ ತಾಃ .. ೯೨..
 ಸರ್ವೇಷಾಮೇವ ಲೋಕಾನಾಂ ಸೃಷ್ಟಿಸಂಹರಣಕ್ಷಮಾಃ .
 ಪರಸ್ಪರಾನುರಕ್ತಾಶ್ಚ ಪರಸ್ಪರಮನುವ್ರತಾಃ .. ೯೩..
 ಪರಸ್ಪರಮತಿಸ್ನಿಗ್ಧಾಃ ಪರಸ್ಪರನಮಸ್ಯ ತಾಃ .
 ಶಿವಪ್ರಿಯತಮಾ ನಿತ್ಯಂ ಶಿವಲಕ್ಷಣಲಕ್ಷಿತಾಃ .. ೯೪..
 ಸೌಮ್ಯಾ ಘೋರಾಸ್ತಥಾ ಮಿಶ್ರಾಶ್ಚಾಂತರಾಲದ್ವಯಾತ್ಮಿಕಾಃ .
 ವಿರೂಪಾಶ್ಚ ಸುರೂಪಾಶ್ಚ ನಾನಾರೂಪಧರಾಸ್ತಥಾ .. ೯೫..
 ಸತ್ಕೃತ್ಯ ಶಿವಯೋರಾಜ್ಞಾಂ ತೇ ಮೇ ಕಾಮಂ ದಿಶಂತು ವೈ .
 ದೇವ್ಯಾ ಪ್ರಿಯಸಖೀವರ್ಗೋ ದೇವೀಲಕ್ಷಣಲಕ್ಷಿತಃ .. ೯೬..
 ಸಹಿತೋ ರುದ್ರಕನ್ಯಾಭಿಃ ಶಕ್ತಿಭಿಶ್ಚಾಪ್ಯನೇಕಶಃ .
 ತೃತೀಯಾವರಣೇ ಶಂಭೋರ್ಭಕ್ತ್ಯಾ ನಿತ್ಯಂ ಸಮರ್ಚಿತಃ .. ೯೭..
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಮಂಗಲಂ .
 ದಿವಾಕರೋ ಮಹೇಶಸ್ಯ ಮೂರ್ತಿದೀಪ್ತಿಸುಮಂಡಲಃ .. ೯೮..
 ನಿರ್ಗುಣೋ ಗುಣಸಂಕೀರ್ಣಸ್ತಥೈವ ಗುಣಕೇವಲಃ .
 ಅವಿಕಾರಾತ್ಮಕಶ್ಚಾದ್ಯ ಏಕಃ ಸಾಮಾನ್ಯವಿಕ್ರಿಯಃ .. ೯೯..
 ಅಸಾಧಾರಣಕರ್ಮ ಚ ಸೃಷ್ಟಿಸ್ಥಿತಿಲಯಕ್ರಮಾತ್ .
 ಏವಂ ತ್ರಿಧಾ ಚತುರ್ಧಾ ಚ ವಿಭಕ್ತಾಃ ಪಂಚಧಾ ಪುನಃ .. ೧೦೦..
 ಚತುರ್ಧಾವರಣೇ ಶಂಭೋಃ ಪೂಜಿತಶ್ಚಾನುಗೈಃ ಸಹ .
 ಶಿವಪ್ರಿಯಃ ಶಿವಾಸಕ್ತಃ ಶಿವಪಾದಾರ್ಚನೇ ರತಃ .. ೧೦೧..
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಮಂಗಲಂ .
 ದಿವಾಕರಷಡಂಗಾನಿ ದೀಪ್ತಾದ್ಯಾಶ್ಚಾಷ್ಟಶಕ್ತಯಃ .. ೧೦೨..
 ಆದಿತೋ ಭಾಸ್ಕರೋ ಭಾನೂ ರವಿಶ್ಚೇತ್ಯನುಪೂರ್ವಶಃ .
 ಅಕೋರ ಬ್ರಹ್ಮ ತಥಾ ರುದ್ರೋ ವಿಷ್ಣುಶ್ಚಾದಿತ್ಯಮೂರ್ತಯಃ .. ೧೦೩..
 ವಿಸ್ತರಾ ಸುತರಾ ಬೋಧಿನ್ಯಾಪ್ಯಾಯಿನ್ಯಪರಾಃ ಪುನಃ .

ಉಷಾ ಪ್ರಭಾ ತಥಾ ಪ್ರಾಜ್ಞಾ ಸಂಧ್ಯಾ ಚೇತ್ಯಪಿ ಶಕ್ತಯಃ .. ೧೦೪..
 ಸೋಮಾದಿಕೇತುಪರ್ಯಂತಾ ಗ್ರಹಾಶ್ಚ ಶಿವಭಾವಿತಾಃ .
 ಶಿವಯೋರಾಜ್ಞಯಾ ನುನ್ನಾ ಮಂಗಲಂ ಪ್ರದಿಶಂತು ಮೇ .. ೧೦೫..
 ಅಥವಾ ದ್ವಾದಶಾದಿತ್ಯಾಸ್ತಥಾ ದ್ವಾದಶ ಶಕ್ತಯಃ .
 ಋಷಯೋ ದೇವಗಂಧರ್ವಾಃ ಪನ್ನಗಾಪ್ಸರಸಾಂ ಗಣಾಃ .. ೧೦೬..
 ಗ್ರಾಮಣ್ಯಶ್ಚ ತಥಾ ಯಕ್ಷಾ ರಾಕ್ಷಸಾಶ್ಚ ಸುರಾಸ್ತಥಾ .
 ಸಪ್ತ ಸಪ್ತಗಣಾಶ್ಚೈತೇ ಸಪ್ತಚ್ಛಂದೋಮಯಾ ಹಯಾಃ .. ೧೦೭..
 ವಾಲಖಿಲ್ಯಾದಯಶ್ಚೈವ ಸರ್ವೇ ಶಿವಪದಾರ್ಚಕಾಃ .
 ಸತ್ಕೃತ್ಯ ಶಿವಯೋರಾಜ್ಞಾಂ ಮಂಗಲಂ ಪ್ರದಿಶಂತು ಮೇ .. ೧೦೮..
 ಬ್ರಹ್ಮಾಢ ದೇವದೇವಸ್ಯ ಮೂರ್ತಿಭೂಮಂಡಲಾಧಿಪಃ .
 ಚತುಃಷಷ್ಟಿಗುಣೈಶ್ಚಯೋರ್ಬುದ್ಧಿತತ್ತ್ವೇ ಪ್ರತಿಷ್ಠಿತಃ .. ೧೦೯..
 ನಿರ್ಗುಣೋ ಗುಣಸಂಕೀರ್ಣಸ್ತಥೈವ ಗುಣಕೇವಲಃ .
 ಅವಿಕಾರಾತ್ಮಕೋ ದೇವಸ್ತತಃ ಸಾಧಾರಣಃ ಪುರಃ .. ೧೧೦..
 ಅಸಾಧಾರಣಕರ್ಮ ಚ ಸೃಷ್ಟಿಸ್ಥಿತಿಲಯಕ್ರಮಾತ್ .
 ಏವಂ ತ್ರಿಧಾ ಚತುರ್ಧಾ ಚ ವಿಭಕ್ತಃ ಪಂಚಧಾ ಪುನಃ .. ೧೧೧..
 ಚತುರ್ಥಾವರಣೇ ಶಂಭೋಃ ಪೂಜಿತಶ್ಚ ಸಹಾನುಗೈಃ .
 ಶಿವಪ್ರಿಯಃ ಶಿವಾಸಕ್ತಃ ಶಿವಪಾದಾರ್ಚನೇ ರತಃ .. ೧೧೨..
 ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಮಂಗಲಂ .
 ಹಿರಣ್ಯಗರ್ಭೋ ಲೋಕೇಶೋ ವಿರಾಟ್ ಕಾಲಶ್ಚ ಪೂರುಷಃ .. ೧೧೩..
 ಸನತ್ಕುಮಾರಃ ಸನಕಃ ಸನಂದಶ್ಚ ಸನಾತನಃ .
 ಪ್ರಜಾನಾಂ ಪತಯಶ್ಚೈವ ದಕ್ಷಾದ್ಯಾ ಬ್ರಹ್ಮಸೂನವಃ .. ೧೧೪..
 ಏಕಾದಶ ಸಪತ್ನೀಕಾ ಧರ್ಮಃ ಸಂಕಲ್ಪ ಏವ ಚ .
 ಶಿವಾರ್ಚನರತಾಶ್ಚೈತೇ ಶಿವಭಕ್ತಿಪರಾಯಣಾಃ .. ೧೧೫..
 ಶಿವಾಜ್ಞಾವಶಗಾಃ ಸರ್ವೇ ದಿಶಂತು ಮಮ ಮಂಗಲಂ .
 ಚತ್ವಾರಶ್ಚ ತಥಾ ವೇದಾಃ ಸೇತಿಹಾಸಪುರಾಣಕಾಃ .. ೧೧೬..
 ಧರ್ಮಶಾಸ್ತ್ರಾಣಿ ವಿದ್ಯಾಭಿವ್ಯೇದಿಕೀಭಿಃ ಸಮನ್ವಿತಾಃ .
 ಪರಸ್ಪರಾವಿರುದ್ಧಾರ್ಥಾಃ ಶಿವಪ್ರಕೃತಿಪಾದಕಾಃ .. ೧೧೭..
 ಸತ್ಕೃತ್ಯ ಶಿವಯೋರಾಜ್ಞಾಂ ಮಂಗಲಂ ಪ್ರದಿಶಂತು ಮೇ .
 ಅಥ ರುದ್ರೋ ಮಹಾದೇವಃ ಶಂಭೋರ್ಮೂರ್ತಿರ್ಗರ್ವೀಯಸೀ .. ೧೧೮..
 ವಾಹ್ನೇಯಮಂಡಲಾಧೀಶಃ ಪೌರುಷೈಶ್ಚರ್ಯವಾನ್ ಪ್ರಭುಃ .
 ಶಿವಾಭಿಮಾನಸಂಪನ್ನೋ ನಿರ್ಗುಣಸ್ತಿಗುಣಾತ್ಮಕಃ .. ೧೧೯..

ಕೇವಲಂ ಸಾತ್ವಿಕಶ್ಚಾಪಿ ರಾಜಸಶ್ಚೈವ ತಾಮಸಃ .
 ಅವಿಕಾರರತಃ ಪೂರ್ವಂ ತತಸ್ತು ಸಮವಿಕ್ರಿಯಃ .. ೧೨೦..
 ಅಸಾಧಾರಣಕರ್ಮ ಚ ಸೃಷ್ಟ್ಯಾ ದಿಕರಣಾತ್ಪ್ರಥಮ್ .
 ಬ್ರಹ್ಮಣೋಽಪಿ ಶಿರಶ್ಚೇತ್ತ್ವಾ ಜನಕಸ್ತಸ್ಯ ತತ್ಪುತ್ರಃ .. ೧೨೧..
 ಜನಕಸ್ತನಯಶ್ಚಾಪಿ ವಿಷ್ಣೋರಪಿ ನಿಯಾಮಕಃ .
 ಬೋಧಕಶ್ಚ ತಯೋರ್ನಿತ್ಯಮನುಗ್ರಹಕರಃ ಪ್ರಭುಃ .. ೧೨೨..
 ಅಂಡಸ್ಯಾಂತರ್ಬಹಿರ್ವರ್ತೀ ರುದ್ರೋ ಲೋಕದ್ವಯಾಧಿಪಃ .
 ಶಿವಪ್ರಿಯಃ ಶಿವಾಸಕ್ತಃ ಶಿವಪಾದಾರ್ಚನೇ ರತಃ .. ೧೨೩..
 ಶಿವಸ್ಯಾಜ್ಞಾಂ ಪುರಸ್ಕೃತ್ಯ ಸ ಮೇ ದಿಶತು ಮಂಗಲಂ .
 ತಸ್ಯ ಬ್ರಹ್ಮ ಷಡಂಗಾನಿ ವಿದ್ಯೇಶಾನಾಂ ತಥಾಷ್ಟಕಂ .. ೧೨೪..
 ಚತ್ವಾರೋ ಮೂರ್ತಿಭೇದಾಶ್ಚ ಶಿವಪೂರ್ವಾಃ ಶಿವಾರ್ಚಕಾಃ .
 ಶಿವೋ ಭವೋ ಹರಶ್ಚೈವ ಮೃಡಶ್ಚೈವ ತಥಾಪರಃ .
 ಶಿವಸ್ಯಾಜ್ಞಾಂ ಪುರಸ್ಕೃತ್ಯ ಮಂಗಲಂ ಪ್ರದಿಶಂತು ಮೇ .. ೧೨೫..
 ಅಥ ವಿಷ್ಣುರ್ಮಹೇಶಸ್ಯ ಶಿವಸ್ಯೈವ ಪರಾ ತನುಃ .
 ವಾರಿತತ್ತ್ವಾ ದಿಪಃ ಸಾಕ್ಷಾದವ್ಯಕ್ತಪದಸಂಸ್ಥಿತಃ .. ೧೨೬..
 ನಿರ್ಗುಣಃ ಸತ್ತ್ವ ಬಹುಲಸ್ತಥೈವ ಗುಣಕೇವಲಃ .
 ಅವಿಕಾರಾಭಿಮಾನೀ ಚ ತ್ರಿಸಾಧಾರಣವಿಕ್ರಿಯಃ .. ೧೨೭..
 ಅಸಾಧಾರಣಕರ್ಮ ಚ ಸೃಷ್ಟ್ಯಾ ದಿಕರಣಾತ್ಪ್ರಥಮ್ .
 ದಕ್ಷಿಣಾಂಗಭವೇನಾಪಿ ಸ್ಪರ್ಧಮಾನಃ ಸ್ವಯಂಭುವಾ .. ೧೨೮..
 ಆದ್ಯೇನ ಬ್ರಹ್ಮಣಾ ಸಾಕ್ಷಾತ್ಸೃಷ್ಟಃ ಸ್ರಷ್ಟಾ ಚ ತಸ್ಯ ತು .
 ಅಂಡಸ್ಯಾಂತರ್ಬಹಿರ್ವರ್ತೀ ವಿಷ್ಣುಲೋಕದ್ವಯಾಧಿಪಃ .. ೧೨೯..
 ಅಸುರಾಂತಕರಶ್ಚಕ್ರೀ ಶಕ್ರಸ್ಯಾಪಿ ತಥಾನುಜಃ .
 ಪ್ರಾದುರ್ಭೂತಶ್ಚ ದಶಧಾ ಭೃಗುಶಾಪಚ್ಛಲಾದಿಹ .. ೧೩೦..
 ಭೂಭಾರನಿಗ್ರಹಾರ್ಥಾಯ ಸ್ವೇಚ್ಛಯಾವಾತರತ್ ಕ್ಷಿತೌ .
 ಅಪ್ರಮೇಯಬಲೋ ಮಾಯೀ ಮಾಯಯಾ ಮೋಹಯನ್ ಜಗತ್ .. ೧೩೧..
 ಮೂರ್ತಿಂ ಕೃತ್ವಾ ಮಹಾವಿಷ್ಣುಂ ಸದಾಶಿಷ್ಣುಮಥಾಪಿ ವಾ .
 ವೈಷ್ಣವೈಃ ಪೂಜಿತೋ ನಿತ್ಯಂ ಮೂರ್ತಿತ್ರಯಮಯಾಸನೇ .. ೧೩೨..
 ಶಿವಪ್ರಿಯಃ ಶಿವಾಸಕ್ತಃ ಶಿವಪಾದಾರ್ಚನೇ ರತಃ .
 ಶಿವಸ್ಯಾಜ್ಞಾಂ ಪುರಸ್ಕೃತ್ಯ ಸ ಮೇ ದಿಶತು ಮಂಗಲಂ .. ೧೩೩..
 ವಾಸುದೇವೋಽನಿರುದ್ಧಶ್ಚ ಪ್ರದ್ಯುಮ್ನಶ್ಚ ತತಃ ಪರಃ .
 ಸಂಕರ್ಷಣಃ ಸಮಾಖ್ಯಾತಾಶ್ಚತಸ್ರೋ ಮೂರ್ತಯೋ ಹರೇಃ .. ೧೩೪..

ಮತ್ಸ್ಯಃ ಕೂರ್ಮೋ ವರಾಹಶ್ಚ ನಾರಸಿಂಹೋಽಥ ವಾಮನಃ .
ರಾಮತ್ರಯಂ ತಥಾ ಕೃಷ್ಣೋ ವಿಷ್ಣುಸ್ತುರಗವಕ್ತ್ರಕಃ .. ೧೩೫..
ಚಕ್ರಂ ನಾರಾಯಣಸ್ಯಾಸ್ತಂ ಪಾಂಚಜನ್ಯಂ ಚ ಶಾರ್ಙ್ಗಕಂ .
ಸತ್ಕೃತ್ಯ ಶಿವಯೋರಾಜ್ಞಾಂ ಮಂಗಲಂ ಪ್ರದಿಶಂತು ಮೇ .. ೧೩೬..
ಪ್ರಭಾ ಸರಸ್ವತೀ ಗೌರೀ ಲಕ್ಷ್ಮೀಶ್ಚ ಶಿವಭಾವಿತಾ .
ಶಿವಯೋಃ ಶಾಸನಾದೇತಾ ಮಂಗಲಂ ಪ್ರದಿಶಂತು ಮೇ .. ೧೩೭..
ಇಂದ್ರೋಽಗ್ನಿಶ್ಚ ಯಮಶ್ಚೈವ ನಿರ್ಋತಿವರ್ತುಣಸ್ತಥಾ .
ವಾಯುಃ ಸೋಮಃ ಕುಬೇರಶ್ಚ ತಥೇಶಾನಸ್ತಿ ಶೂಲಧೃಕ್ .. ೧೩೮..
ಸರ್ವೇ ಶಿವಾರ್ಚನರತಾಃ ಶಿವಸದ್ಭಾವಭಾವಿತಾಃ .
ಸತ್ಕೃತ್ಯ ಶಿವಯೋರಾಜ್ಞಾಂ ಮಂಗಲಂ ಪ್ರದಿಶಂತು ಮೇ .. ೧೩೯..
ತ್ರಿಶೂಲಮಥ ವಜ್ರಂ ಚ ತಥಾ ಪರಶುಸಾಯಕೌ .
ಖಡ್ಗಪಾಶಾಂಕುಶಾಶ್ಚೈವ ಪಿನಾಕಶ್ಚಾಯುಧೋತ್ತಮಃ .. ೧೪೦..
ದಿವ್ಯಾಯುಧಾನಿ ದೇವಸ್ಯ ದೇವ್ಯಾಶ್ಚೈತಾನಿ ನಿತ್ಯಶಃ .
ಸತ್ಕೃತ್ಯ ಶಿವಯೋರಾಜ್ಞಾಂ ರಕ್ಷಾಂ ಕುರ್ವಂತು ಮೇ ಸದಾ .. ೧೪೧..
ವೃಷರೂಪಧರೋ ದೇವಃ ಸೌರಭೇಯೋ ಮಹಾಬಲಃ .
ವಡವಾಖ್ಯಾನಲಸ್ಪರ್ಧೀ ಪಂಚಗೋಮಾತೃಭಿರ್ವೃತಃ .. ೧೪೨..
ವಾಹನತ್ವಮನುಪ್ರಾಪ್ತಸ್ತಪಸಾ ಪರಮೇಶಯೋಃ .
ತಯೋರಾಜ್ಞಾಂ ಪುರಸ್ಕೃತ್ಯ ಸ ಮೇ ಕಾಮಂ ಪ್ರಯಚ್ಛತು .. ೧೪೩..
ನಂದಾ ಸುನಂದಾ ಸುರಭಿಃ ಸುಶೀಲಾ ಸುಮನಾಸ್ತಥಾ .
ಪಂಚ ಗೋಮಾತರಸ್ತ್ವೇತಾಃ ಶಿವಲೋಕೇ ವ್ಯವಸ್ಥಿತಾಃ .. ೧೪೪..
ಶಿವಭಕ್ತಿಪರಾ ನಿತ್ಯಂ ಶಿವಾರ್ಚನಪರಾಯಣಾಃ .
ಶಿವಯೋಃ ಶಾಸನಾದೇವ ದಿಶಂತು ಮಮ ವಾಂಛಿತಂ .. ೧೪೫..
ಕ್ಷೇತ್ರಪಾಲೋ ಮಹಾತೇಜಾ ನೀಲಜೀಮೂತಸನ್ನಿಭಃ .
ದಂಷ್ಟ್ರಾಕರಾಲವದನಃ ಸ್ಪುರದ್ರಕ್ತಾಧರೋಜ್ವಲಃ .. ೧೪೬..
ರಕ್ತೋರ್ಧ್ವಮೂರ್ಧಜಃ ಶ್ರೀಮಾನ್ ಭೃಕುಟೀಕುಟಿಲೇಕ್ಷಣಃ .
ರಕ್ತವೃತ್ತತ್ರಿನಯನಃ ಶಶಿಪನ್ನಗಭೂಷಣಃ .. ೧೪೭..
ನಗ್ನಸ್ತಿ ಶೂಲಪಾಶಾಸಿಕಪಾಲೋದ್ಯತಪಾಣಿಕಃ .
ಭೈರವೋ ಭೈರವೈಃ ಸಿದ್ಧೈರ್ಯೋಗಿನೀಭಿಶ್ಚ ಸಂವೃತಃ .. ೧೪೮..
ಕ್ಷೇತ್ರೇ ಕ್ಷೇತ್ರೇ ಸಮಾಸೀನಃ ಸ್ಥಿತೋ ಯೋ ರಕ್ಷಕಃ ಸತಾಂ .
ಶಿವಪ್ರಣಾಮಪರಮಃ ಶಿವಸದ್ಭಾವಭಾವಿತಃ .. ೧೪೯..
ಶಿವಾಶ್ರಿತಾನ್ ವಿಶೇಷೇಣ ರಕ್ಷನ್ ಪುತ್ರಾನಿವೌರಸಾನ್ .

ಸತ್ಕೃತ್ಯ ಶಿವಯೋರಾಜ್ಞಾಂ ಸ ಮೇ ದಿಶತು ಮಂಗಲಂ .. ೧೫೦..
 ತಾಲಜಂಘಾದಯಸ್ತಸ್ಯ ಪ್ರಥಮಾವರಣೇಽರ್ಚಿತಾಃ .
 ಸತ್ಕೃತ್ಯ ಶಿವಯೋರಾಜ್ಞಾಂ ಚತ್ವಾರಃ ಸಮವಂತು ಮಾಂ .. ೧೫೧..
 ಭೈರವಾದ್ಯಾಶ್ಚ ಯೇ ಚಾನ್ಯೇ ಸಮಂತಾತ್ತಸ್ಯ ವೇಷ್ಟಿತಾಃ .
 ತೇಽಪಿ ಮಾಮನುಗೃಹ್ಣಂತು ಶಿವಶಾಸನಗೌರವಾತ್ .. ೧೫೨..
 ನಾರದಾದ್ಯಾಶ್ಚ ಮುನಯೋ ದಿವ್ಯಾ ದೇವೈಶ್ಚ ಪೂಜಿತಾಃ .
 ಸಾಧ್ಯಾ ನಾಗಾಶ್ಚ ಯೇ ದೇವಾ ಜನಲೋಕನಿವಾಸಿನಃ .. ೧೫೩..
 ವಿನಿವೃತ್ತಾಧಿಕಾರಾಶ್ಚ ಮಹರ್ಲೋಕನಿವಾಸಿನಃ .
 ಸಪ್ತರ್ಷಯಸ್ತಥಾನ್ಯೇ ವೈ ವೈಮಾನಿಕಗುಣೈಃ ಸಹ .. ೧೫೪..
 ಸರ್ವೇ ಶಿವಾರ್ಚನರತಾಃ ಶಿವಾಜ್ಞಾವಶವರ್ತಿನಃ .
 ಶಿವಯೋರಾಜ್ಞಯಾ ಮಹ್ಯಂ ದಿಶಂತು ಸಮಕಾಂಕ್ಷಿತಂ .. ೧೫೫..
 ಗಂಧರ್ವಾದ್ಯಾಃ ಪಿಶಾಚಾಂತಾಶ್ಚ ತಸ್ರೋ ದೇವಯೋನಯಃ .
 ಸಿದ್ಧಾ ವಿದ್ಯಾಧರಾದ್ಯಾಶ್ಚ ಯೇಽಪಿ ಚಾನ್ಯೇ ನಭಶ್ಚರಾಃ .. ೧೫೬..
 ಅಸುರಾ ರಾಕ್ಷಸಾಶ್ಚೈವ ಪಾತಾಲತಲವಾಸಿನಃ .
 ಅನಂತಾದ್ಯಾಶ್ಚ ನಾಗೇಂದ್ರಾ ವೈನತೇಯಾದಯೋ ದ್ವಿಜಾಃ .. ೧೫೭..
 ಕೂಷ್ಮಾಂಡಾಃ ಪ್ರೇತವೇತಾಲಾ ಗ್ರಹಾ ಭೂತಗಣಾಃ ಪರೇ .
 ಡಾಕಿನ್ಯಶ್ಚಾಪಿ ಯೋಗಿನ್ಯಃ ಶಾಕಿನ್ಯಶ್ಚಾಪಿ ತಾದೃಶಾಃ .. ೧೫೮..
 ಕ್ಷೇತ್ರಾರಾಮಗೃಹಾದೀನಿ ತೀರ್ಥಾನ್ಯಾಯತನಾನಿ ಚ .
 ದ್ವೀಪಾಃ ಸಮುದ್ರಾ ನದ್ಯಶ್ಚ ನದಾಶ್ಚಾನ್ಯೇ ಸರಾಂಸಿ ಚ .. ೧೫೯..
 ಗಿರಯಶ್ಚ ಸುಮೇರ್ವಾದ್ಯಾಃ ಕಾನನಾನಿ ಸಮಂತತಃ .
 ಪಶವಃ ಪಕ್ಷಿಣೋ ವೃಕ್ಷಾಃ ಕೃಮಿಕೀಟಾದಯೋ ಮೃಗಾಃ .. ೧೬೦..
 ಭುವನಾನ್ಯಪಿ ಸರ್ವಾಣಿ ಭುವನಾನಾಮಧೀಶ್ವರಾಃ .
 ಅಂಡಾನ್ಯಾವರಣೈಃ ಸಾರ್ಥಮಾಸಾಶ್ಚ ದಶ ದಿಗ್ಗಜಾಃ .. ೧೬೧..
 ವರ್ಣಾಃ ಪದಾನಿ ಮಂತ್ರಾಶ್ಚ ತತ್ತ್ವಾನ್ಯಪಿ ಸಹಾಧಿಪೈಃ .
 ಬ್ರಹ್ಮಾಂಡಧಾರಕಾ ರುದ್ರಾ ರುದ್ರಾಶ್ಚಾನ್ಯೇ ಸಶಕ್ತಿಕಾಃ .. ೧೬೨..
 ಯಚ್ಚ ಕಿಂಚಿಜ್ಜಗತ್ಯಸ್ಮಿಂದೃಷ್ಟಂ ಚಾನುಮಿತಂ ಶ್ರುತಂ .
 ಸರ್ವೇ ಕಾಮಂ ಪ್ರಯಚ್ಛಂತು ಶಿವಯೋರೇವ ಶಾಸನಾತ್ .. ೧೬೩..
 ಅಥ ವಿದ್ಯಾ ಪರಾ ಶೈವೀ ಪಶುಪಾಶವಿಮೋಚಿನೀ .
 ಪಂಚಾರ್ಥಸಂಜ್ಞಿತಾ ದಿವ್ಯಾ ಪಶುವಿದ್ಯಾಬಹಿಷ್ಕೃತಾ .. ೧೬೪..
 ಶಾಸ್ತ್ರಂ ಚ ಶಿವಧರ್ಮಾಖ್ಯಂ ಧರ್ಮಾಖ್ಯಂ ಚ ತದುತ್ತರಂ .
 ಶೈವಾಖ್ಯಂ ಶಿವಧರ್ಮಾಖ್ಯಂ ಪುರಾಣಂ ಶ್ರುತಿಸಮ್ಮಿತಂ .. ೧೬೫..

ಶೈವಾಗಮಾಶ್ಚ ಯೇ ಚಾನ್ಯೇ ಕಾಮಿಕಾದ್ಯಾಶ್ಚತುರ್ವಿಧಾಃ .
 ಶಿವಾಭ್ಯಾಮವಿಶೇಷೇಣ ಸತ್ಕೃತ್ಯೇಹ ಸಮರ್ಚಿತಾಃ .. ೧೬೬..
 ತಾಭ್ಯಾಮೇವ ಸಮಾಜ್ಞಾತಾ ಮಮಾಭಿಪ್ರೇತಸಿದ್ಧಯೇ .
 ಕರ್ಮೇದಮನುಮನ್ಯಂತಾಂ ಸಫಲಂ ಸಾಧ್ವನುಷ್ಠಿತಂ .. ೧೬೭..
 ಶ್ವೇತಾದ್ಯಾ ನಕುಲೀಶಾಂತಾಃ ಸಶಿಷ್ಯಾಶ್ಚಾಪಿ ದೇಶಿಕಾಃ .
 ತತ್ಸಂತತೀಯಾ ಗುರವೋ ವಿಶೇಷಾದ್ ಗುರವೋ ಮಮ .. ೧೬೮..
 ಶೈವಾ ಮಾಹೇಶ್ವರಾಶ್ಚೈವ ಜ್ಞಾನಕರ್ಮಪರಾಯಣಾಃ .
 ಕರ್ಮೇದಮನುಮನ್ಯಂತಾಂ ಸಫಲಂ ಸಾಧ್ವನುಷ್ಠಿತಂ .. ೧೬೯..
 ಲೌಕಿಕಾ ಬ್ರಾಹ್ಮಣಾಃ ಸರ್ವೇ ಕ್ಷತ್ರಿಯಾಶ್ಚ ವಿಶಃ ಕ್ರಮಾತ್ .
 ವೇದವೇದಾಂಗತತ್ತ್ವಜ್ಞಾಃ ಸರ್ವಶಾಸ್ತ್ರವಿಶಾರದಾಃ .. ೧೭೦..
 ಸಾಂಖ್ಯಾ ವೈಶೇಷಿಕಾಶ್ಚೈವ ಯೌಗಾ ನೈಯಾಯಿಕಾ ನರಾಃ .
 ಸೌರಾ ಬ್ರಹ್ಮಸುಧಾ ರೌದ್ರಾ ವೈಷ್ಣವಾಶ್ಚಾಪರೇ ನರಾಃ .. ೧೭೧..
 ಶಿಷ್ಯಾಃ ಸರ್ವೇ ವಿಶಿಷ್ಯಾಶ್ಚ ಶಿವಶಾಸನಯಂತ್ರಿತಾಃ .
 ಕರ್ಮೇದಮನುಮನ್ಯಂತಾಂ ಮಮಾಭಿಪ್ರೇತಸಾಧಕಂ .. ೧೭೨..
 ಶೈವಾಃ ಸಿದ್ಧಾಂತಮಾರ್ಗಸ್ಥಾಃ ಶೈವಾಃ ಪಾಶುಪತಾಸ್ತಥಾ .
 ಶೈವಾ ಮಹಾವ್ರತಧರಾಃ ಶೈವಾಃ ಕಾಪಾಲಿಕಾಃ ಪರೇ .. ೧೭೩..
 ಶಿವಾಜ್ಞಾಪಾಲಕಾಃ ಪೂಜ್ಯಾ ಮಮಾಪಿ ಶಿವಶಾಸನಾತ್ .
 ಸರ್ವೇ ಮಮಾನುಗೃಹ್ಣಂತು ಶಂಸಂತು ಸಫಲಕ್ರಿಯಾಂ .. ೧೭೪..
 ದಕ್ಷಿಣಜ್ಞಾನನಿಷ್ಯಾಶ್ಚ ದಕ್ಷಿಣೋತ್ತರಮಾರ್ಗಗಾಃ .
 ಅವಿರೋಧೇನ ವರ್ತಂತಾಂ ಮಂತ್ರಂ ಶ್ರೇಯೋಽರ್ಥಿನೋ ಮಮ .. ೧೭೫..
 ನಾಸ್ತಿಕಾಶ್ಚ ಶರಾಶ್ಚೈವ ಕೃತಘ್ನಾಶ್ಚೈವ ತಾಮಸಾಃ .
 ಪಾಷಂಡಾಶ್ಚಾತಿಪಾಪಾಶ್ಚ ವರ್ತಂತಾಂ ದೂರತೋ ಮಮ .. ೧೭೬..
 ಬಹುಭಿಃ ಕಿಂ ಸ್ತುತೈರತ್ರ ಯೇಽಪಿ ಕೇಽಪಿ ಚಿದಾಸ್ತಿಕಾಃ .
 ಸರ್ವೇ ಮಾಮನುಗೃಹ್ಣಂತು ಸಂತಃ ಶಂಸಂತು ಮಂಗಲಂ .. ೧೭೭..
 ನಮಃ ಶಿವಾಯ ಸಾಂಬಾಯ ಸಸುತಾಯಾದಿಹೇತವೇ .
 ಪಂಚಾವರಣರೂಪೇಣ ಪ್ರಪಂಚೇನಾವೃತಾಯ ತೇ .. ೧೭೮..
 ಇತ್ಯುಕ್ತ್ವಾ ದಂಡವದ್ ಭೂಮೌ ಪ್ರಣಿಪತ್ಯ ಶಿವಂ ಶಿವಾಂ .
 ಜಪೇತ್ಪಂಚಾಕ್ಷರೀಂ ವಿದ್ಯಾಮಷ್ಟೋತ್ತರಶತಾವರಾಂ .. ೧೭೯..
 ತಥೈವ ಶಕ್ತಿವಿದ್ಯಾಂ ಚ ಜಪಿತ್ವಾ ತತ್ಸಮರ್ಪಣಂ .
 ಕೃತ್ವಾ ತಂ ಕ್ಷಮಯಿತ್ವೇಶಂ ಪೂಜಾಶೇಷಂ ಸಮಾಪಯೇತ್ .. ೧೮೦..
 ಏತತ್ಪುಣ್ಯತಮಂ ಸ್ತೋತ್ರಂ ಶಿವಯೋರ್ಹೃದಯಂಗಮಂ .

ಸರ್ವಾಭೀಷ್ಟಪ್ರದಂ ಸಾಕ್ಷಾದ್ಭಕ್ತಿಮುಕ್ತೈಕಸಾಧನಂ .. ೧೮೧..
 ಯ ಇದಂ ಕೀರ್ತಯೇನ್ನಿತ್ಯಂ ಶೃಣುಯಾದ್ವಾ ಸಮಾಹಿತಃ .
 ಸ ವಿಧೂಯಾಶು ಪಾಪಾನಿ ಶಿವಸಾಯುಜ್ಯಮಾಪ್ನುಯಾತ್ .. ೧೮೨..
 ಗೋಘ್ನಶ್ಚೈವ ಕೃತಘ್ನಶ್ಚ ವೀರಹಾ ಭ್ರೂಣಹಾಪಿ ವಾ .
 ಶರಣಾಗತಘಾತೀ ಚ ಮಿತ್ರವಿಶ್ರಂಭಘಾತಕಃ .. ೧೮೩..
 ದುಷ್ಟಪಾಪಸಮಾಚಾರೋ ಮಾತೃಹಾ ಪಿತೃಹಾಪಿ ವಾ .
 ಸ್ತವೇನಾನೇನ ಜಪ್ತೇನ ತತ್ತತ್ಪಾಪಾತ್ ಪ್ರಮುಚ್ಯತೇ .. ೧೮೪..
 ದುಃಸ್ವಪ್ನಾದಿಮಹಾನರ್ಥಸೂಚಕೇಷು ಭಯೇಷು ಚ .
 ಯದಿ ಸಂಕೀರ್ತಯೇದೇತನ್ನ ತತೋನರ್ಥಭಾಗ್ಯವೇತ್ .. ೧೮೫..
 ಆಯುರಾರೋಗ್ಯಮೈಶ್ವರ್ಯಂ ಯಚ್ಚಾನ್ಯದಪಿ ವಾಂಛಿತಂ .
 ಸ್ತೋತ್ರಸ್ಯಾಸ್ಯ ಜಪೇ ತಿಷ್ಠಂಸ್ತತ್ಸರ್ವಂ ಲಭತೇ ನರಃ .. ೧೮೬..
 ಅಸಂಪೂಜ್ಯ ಶಿವಸ್ತೋತ್ರಂ ಜಪಾತ್ಫಲಮುದಾಹೃತಂ .
 ಸಂಪೂಜ್ಯ ಚ ಜಪೇ ತಸ್ಯ ಫಲಂ ವಕ್ತುಂ ನ ಶಕ್ಯತೇ .. ೧೮೭..
 ಆಸ್ತಾಮಿಯಂ ಫಲಾವಾಪ್ತಿರಸ್ಮಿನ್ ಸಂಕೀರ್ತೀತೇ ಸತಿ .
 ನಾರ್ಥಮಂಬಿಕಯಾ ದೇವಃ ಶ್ರುತ್ಯೈವಂ ದಿವಿ ತಿಷ್ಠತಿ .. ೧೮೮..
 ತನ್ಮಾನ್ನಭಸಿ ಸಂಪೂಜ್ಯ ದೇವದೇವಂ ಸಹೋಮಯಾ .
 ಕೃತಾಂಜಲಿಪುಟಸ್ತಿಷ್ಠನ್ ಸ್ತೋತ್ರಮೇತದುದೀರಯೇತ್ .. ೧೮೯..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶಿವಮಹಾಸ್ತೋತ್ರವರ್ಣನಂ ನಾಮೈಕತ್ರಂಶೋಧ್ಯಾಯಃ .. ೭.೨.೩೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೨. ದ್ವಾತ್ರಂಶೋಧ್ಯಾಯಃ . ಐಹಿಕಸಿದ್ಧಿಕರ್ಮವರ್ಣನಂ .

ಉಪಮನ್ಯುರುವಾಚ .
 ಏತತ್ತೇ ಕಥಿತಂ ಕೃಷ್ಣ ಕರ್ಮೇಹಾಮುತ್ರ ಸಿದ್ಧಿದಂ .
 ಕ್ರಿಯಾತಪೋಜಪಧ್ಯಾನಸಮುಚ್ಚಯಮಯಂ ಪರಂ .. ೧..
 ಅಥ ವಕ್ಷ್ಯಾಮಿ ಶೈವಾನಾಮಿಹೈವ ಫಲದಂ ನೃಣಾಂ .
 ಪೂಜಾಹೋಮಜಪಧ್ಯಾನತಪೋದಾನಮಯಂ ಮಹತ್ .. ೨..
 ತತ್ರ ಸಂಸಾಧಯೇತ್ಸೂರ್ವಂ ಮಂತ್ರಂ ಮಂತ್ರಾರ್ಥವಿತ್ತಮಃ .
 ದೃಷ್ಟಿಸಿದ್ಧಿಕರಂ ಕರ್ಮ ನಾನ್ಯಥಾ ಫಲದಂ ಯತಃ .. ೩..

ಸಿದ್ಧಮಂತ್ರೋಽಪ್ಯದೃಷ್ಟೇನ ಪ್ರಬಲೇನ ತು ಕೇನಚಿತ್ .
 ಪ್ರತಿಬಂಧಫಲಂ ಕರ್ಮ ನ ಕುರ್ಯಾತ್ಸಹಸಾ ಬುಧಃ .. ೪..
 ತಸ್ಯ ತು ಪ್ರತಿಬಂಧಸ್ಯ ಕರ್ತುಂ ಶಕ್ಯೇಹ ನಿಷ್ಕೃತಿಃ .
 ಪರೀಕ್ಷ್ಯ ಶಕುನಾದ್ಯೈಸ್ತದಾದೌ ನಿಷ್ಕೃತಿಮಾಚರೇತ್ .. ೫..
 ಯೋಽನ್ಯಥಾ ಕುರುತೇ ಮೋಹಾತ್ಕರ್ಮೈಹಿಕಫಲಂ ನರಃ .
 ನ ತೇನ ಫಲಭಾಕ್ಸ ಸ್ಯಾತ್ಪ್ರಾಪ್ನುಯಾಚ್ಛೋಪಹಾಸ್ಯತಾಂ .. ೬..
 ಅವಿಸ್ತಬ್ಧೋ ನ ಕುರ್ವೀತ ಕರ್ಮ ದೃಷ್ಟಫಲಂ ಕ್ಷಚಿತ್ .
 ಸ ಖಲ್ವಶ್ರದ್ಧಧಾನಃ ಸ್ಯಾನ್ನಾಶ್ರದ್ಧಃ ಫಲಮೃಚ್ಛತಿ .. ೭..
 ನಾಪರಾಧೋಽಸ್ತಿ ದೇವಸ್ಯ ಕರ್ಮಣ್ಯಪಿ ತು ನಿಷ್ಫಲೇ .
 ಯಥೋಕ್ತಕಾರಿಣಾಂ ಪುಂಸಾಮಿಹೈವ ಫಲದರ್ಶನಾತ್ .. ೮..
 ಸಾಧಕಃ ಸಿದ್ಧಮಂತ್ರಶ್ಚ ನಿರಸ್ತಪ್ರತಿಬಂಧಕಃ .
 ವಿಶ್ವಸ್ತಃ ಶ್ರದ್ಧಧಾನಶ್ಚ ಕುರ್ವನ್ನಾಪ್ನೋತಿ ತತ್ಫಲಂ .. ೯..
 ಅಥವಾ ತತ್ಫಲಾವಾಪ್ತೈ ಬ್ರಹ್ಮಚರ್ಯರತೋ ಭವೇತ್ .
 ರಾತ್ರೇ ಹವಿಷ್ಯಮಶ್ವೀಯಾತ್ಪ್ರಾಯಸಂ ವಾ ಫಲಾನಿ ವಾ .. ೧೦..
 ಹಿಂಸಾದಿ ಯನ್ನಿಷಿದ್ಧಂ ಸ್ಯಾನ್ನ ಕುರ್ಯಾನ್ಮನಸಾಪಿ ತತ್ .
 ಸದಾ ಭಸ್ಮಾನುಲಿಪ್ತಾಂಗಃ ಸುವೇಷಶ್ಚ ಶುಚಿರ್ಭವೇತ್ .. ೧೧..
 ಇತ್ಥಮಾಚಾರವಾನ್ಭೂತ್ವಾ ಸ್ವಾನುಕೂಲೇ ಶುಭೇಽಹನಿ .
 ಪೂರ್ವೋಕ್ತಲಕ್ಷಣೇ ದೇಶೇ ಪುಷ್ಪದಾಮಾದ್ಯಲಂಕೃತೇ .. ೧೨..
 ಆಲಿಪ್ಯ ಶಕೃತಾ ಭೂಮಿಂ ಹಸ್ತಮಾನಾವರಾಂ ಯಥಾ .
 ವಿಲಿಖೇತ್ಕಮಲೇ ಭದ್ರೇ ದೀಪ್ಯಮಾನಂ ಸ್ವತೇಜಸಾ .. ೧೩..
 ತಪ್ತಜಾಂಬೂನದಮಯಮಷ್ಟಪತ್ರಂ ಸಕೇಸರಂ .
 ಮಧ್ಯೇ ಕರ್ಣಿಕಯಾ ಯುಕ್ತಂ ಸರ್ವರತ್ನೈರಲಂಕೃತಂ .. ೧೪..
 ಸ್ವಾಕಾರಸದೃಶೇನೈವ ನಾಲೇನ ಚ ಸಮನ್ವಿತಂ .
 ತಾದೃಶೇ ಸ್ವರ್ಣನಿರ್ಮಾಣೇ ಕಂದೇ ಸಮ್ಯಗ್ವಿಧಾನತಃ .. ೧೫..
 ತತ್ರಾಣಿಮಾದಿಕಂ ಸರ್ವಂ ಸಂಕಲ್ಪ್ಯ ಮನಸಾ ಪುನಃ .
 ರತ್ನಜಂ ವಾಥ ಸೌವರ್ಣಂ ಸ್ಫಟಿಕಂ ವಾ ಸಲಕ್ಷಣಂ .
 ಲಿಂಗಂ ಸವೇದಿಕಂ ಚೈವ ಸ್ಥಾಪಯಿತ್ವಾ ವಿಧಾನತಃ .. ೧೬..
 ತತ್ರಾವಾಹ್ಯ ಯಜೇದ್ದೇವಂ ಸಾಂಬಂ ಸಗಣಮವ್ಯಯಂ .
 ತತ್ರ ಮಾಹೇಶ್ವರೀ ಕಲ್ಪ್ಯಾ ಮೂರ್ತಿಮೂರ್ತಿಮತಃ ಪ್ರಭೋಃ .. ೧೭..
 ಚತುರ್ಭುಜಾ ಚತುರ್ವಕ್ತ್ರಾ ಸರ್ವಾಭರಣಭೂಷಿತಾ .
 ಶಾರ್ದೂಲಚರ್ಮವಸನಾ ಕಿಂಚಿದ್ವಿಹಸಿತಾನನಾ .. ೧೮..
 ವರದಾಭಯಹಸ್ತಾ ಚ ಮೃಗಟಂಕಧರಾ ತಥಾ .

ಅಥವಾಷ್ಟಭುಜಾ ಚಿಂತ್ಯಾ ಚಿಂತಕಸ್ಯ ಯಥಾರುಚಿ .. ೧೯..
 ತದಾ ತ್ರಿಶೂಲಪರಶುಖಡ್ಗವಜ್ರಾಣಿ ದಕ್ಷಿಣೇ .
 ವಾಮೇ ಪಾಶಾಂಕುಶೌ ತದ್ವತ್ಪೇಟಂ ನಾಗಂ ಚ ಬಿಭೃತೀ .. ೨೦..
 ಬಾಲಾರ್ಕಸದೃಶಪ್ರಖ್ಯಾ ಪ್ರತಿವಕ್ತ್ರಂ ತ್ರಿಲೋಚನಾ .
 ತಸ್ಯಾಃ ಪೂರ್ವಮುಖಂ ಸೌಮ್ಯಂ ಸ್ವಾಕಾರಸದೃಶಪ್ರಭಂ .. ೨೧..
 ದಕ್ಷಿಣಂ ನೀಲಜೀಮೂತಸದೃಶಂ ಘೋರದರ್ಶನಂ .
 ಉತ್ತರಂ ವಿದ್ರುಮಪ್ರಖ್ಯಂ ನೀಲಾಲಕವಿಭೂಷಿತಂ .. ೨೨..
 ಪಶ್ಚಿಮಂ ಪೂರ್ಣಚಂದ್ರಾಭಂ ಸೌಮ್ಯಮಿಂದುಕಲಾಧರಂ .
 ತದಂಕಮಂಡಲಾರೂಢಾ ಶಕ್ತಿರ್ಮಾಹೇಶ್ವರೀ ಪರಾ .. ೨೩..
 ಮಹಾಲಕ್ಷ್ಮೀರಿತಿ ಖ್ಯಾತಾ ಶ್ಯಾಮಾ ಸರ್ವಮನೋಹರಾ .
 ಮೂರ್ತಿಂ ಕೃತ್ವೈವಮಾಕಾರಾಂ ಸಕಲೀಕೃತ್ಯ ಚ ಕ್ರಮಾತ್ .. ೨೪..
 ಮೂರ್ತಿಮಂತಮಥಾವಾಹ್ಯ ಯಜೇತ್ಪರಮಕಾರಣಂ .
 ಸ್ನಾನಾರ್ಥೇ ಕಲ್ಪಯೇತ್ತತ್ರ ಪಂಚಗವ್ಯಂ ತು ಕಾಪಿಲಂ .. ೨೫..
 ಪಂಚಾಮೃತಂ ಚ ಪೂರ್ಣಾನಿ ಬೀಜಾನಿ ಚ ವಿಶೇಷತಃ .
 ಪುರಸ್ತಾನ್ಮಂಡಲಂ ಕೃತ್ವಾ ರತ್ನಚೂರ್ಣಾದ್ಯಲಂಕೃತಂ .. ೨೬..
 ಕರ್ಣಿಕಾಯಾಂ ಪ್ರವಿನ್ಯಸ್ಯೇದೀಶಾನಕಲಶಂ ಪುನಃ .
 ಸದ್ಯಾದಿಕಲಶಾನ್ವಶ್ಚಾತ್ಪರಿತಸ್ತಸ್ಯ ಕಲ್ಪಯೇತ್ .. ೨೭..
 ತತೋ ವಿದ್ಯೇಶಕಲಶಾನಷ್ಟೌ ಪೂರ್ವಾದಿವತ್ಕ್ರಮಾತ್ .
 ತೀರ್ಥಾಂಬುಪೂರಿತಾನ್ಕೃತ್ವಾ ಸೂತ್ರೇಣಾವೇಷ್ಟ್ಯ ಪೂರ್ವವತ್ .. ೨೮..
 ಪುಣ್ಯದ್ರವ್ಯಾಣಿ ನಿಕ್ಷಿಪ್ಯ ಸಮಂತ್ರಂ ಸವಿಧಾನಕಂ .
 ದುಕೂಲಾದ್ಯೇನ ವಸ್ತ್ರೇಣ ಸಮಾಚ್ಛಾದ್ಯ ಸಮಂತತಃ .. ೨೯..
 ಸರ್ವತ್ರ ಮಂತ್ರಂ ವಿನ್ಯಸ್ಯ ತತ್ತನ್ಮಂತ್ರಪುರಃ ಸರಂ .
 ಸ್ನಾನಕಾಲೇ ತು ಸಂಪ್ರಾಪ್ತೇ ಸರ್ವಮಂಗಲನಿಃಸ್ವನೈಃ .. ೩೦..
 ಪಂಚಗವ್ಯಾದಿಭಿಶ್ಚೈವ ಸ್ನಾಪಯೇತ್ಪರಮೇಶ್ವರಂ .
 ತತಃ ಕುಶೋದಕಾದ್ಯಾನಿ ಸ್ವರ್ಣರತ್ನೋದಕಾನ್ಯಪಿ .. ೩೧..
 ಗಂಧಪುಷ್ಪಾದಿಸಿದ್ಧಾನಿ ಮಂತ್ರಸಿದ್ಧಾನಿ ಚ ಕ್ರಮಾತ್ .
 ಉದ್ಧೃತ್ಯೋದ್ಧೃತ್ಯ ಮಂತ್ರೇಣ ತೈಸ್ತೈಃ ಸ್ನಾಪ್ಯ ಮಹೇಶ್ವರಂ .. ೩೨..
 ಗಂಧಪುಷ್ಪಾದಿದೀಪಾಂಶ್ಚ ಪೂಜಾಕರ್ಮ ಸಮಾಚರೇತ್ .
 ಪಲಾವರಃ ಸ್ಯಾದಾಲೇಪ ಏಕಾದಶಪಲೋತ್ತರಃ .. ೩೩..
 ಸುವರ್ಣರತ್ನಪುಷ್ಪಾಣಿ ಶುಭಾನಿ ಸುರಭೀಣಿ ಚ .
 ನೀಲೋತ್ಪಲಾದ್ಯುತ್ಪಲಾನಿ ಬಿಲ್ವಪತ್ರಾಣ್ಯನೇಕಶಃ .. ೩೪..

ಕಮಲಾನಿ ಚ ರಕ್ತಾನಿ ಶ್ವೇತಾನ್ಯಪಿ ಚ ಶಂಭವೇ .
 ಕೃಷ್ಣಾಗುರೂದ್ಧವೋ ಧೂಪಃ ಸಕರ್ಪುರಾಜ್ಯಗುಗ್ಗುಲಃ .. ೩೫..
 ಕಪಿಲಾಘೃತಸಂಸಿದ್ಧಾ ದೀಪಾಃ ಕರ್ಪುರವರ್ತಿಜಾಃ .
 ಪಂಚ ಬ್ರಹ್ಮಷಡಂಗಾನಿ ಪೂಜ್ಯಾನ್ಯಾವರಣಾನಿ ಚ .. ೩೬..
 ನೈವೇದ್ಯಃ ಪಯಸಾ ಸಿದ್ಧಃ ಸ ಗುಡಾಜ್ಯೋ ಮಹಾಚರುಃ .
 ಪಾಟಲೋತ್ಪಲಪದ್ಮಾದ್ಯೈಃ ಪಾನೀಯಂ ಚ ಸುಗಂಧಿತಂ .. ೩೭..
 ಪಂಚಸೌಗಂಧಿಕೋಪೇತಂ ತಾಂಬೂಲಂ ಚ ಸುಸಂಸ್ಕೃತಂ .
 ಸುವರ್ಣರತ್ನಸಿದ್ಧಾನಿ ಭೂಷಣಾನಿ ವಿಶೇಷತಃ .. ೩೮..
 ವಾಸಾಂಸಿ ಚ ವಿಚಿತ್ರಾಣಿ ಸೂಕ್ಷ್ಮಾಣಿ ಚ ನವಾನಿ ಚ .
 ದರ್ಶನೀಯಾನಿ ದೇಯಾನಿ ಗಾನವಾದ್ಯಾದಿಭಿಃ ಸಹ .. ೩೯..
 ಜಪಶ್ಚ ಮೂಲಮಂತ್ರಸ್ಯ ಲಕ್ಷಃ ಪರಮಸಂಖ್ಯಯಾ .
 ಏಕಾವರಾ ತ್ಯುಕ್ತರಾ ಚ ಪೂಜಾ ಫಲವಶಾದಿಹ .. ೪೦..
 ದಶಸಂಖ್ಯಾವರೋ ಹೋಮಃ ಪ್ರತಿದ್ರವ್ಯಂ ಶತೋತ್ತರಃ .
 ಘೋರರೂಪಶ್ಚಿವಶ್ಚಿಂತೋ ಮಾರಣೋಚ್ಚಾಟನಾದಿಷು .. ೪೧..
 ಶಿವಲಿಂಗೇ ಶಿವಾಗ್ನೌ ಚ ಹ್ಯನ್ಯಾಸು ಪ್ರತಿಮಾಸು ಚ .
 ಚಿಂತ್ಯಃ ಸೌಮ್ಯತನುಃ ಶಂಭುಃ ಕಾರ್ಯೇ ಶಾಂತಿಕಪೌಷ್ಪಿಕೇ .. ೪೨..
 ಆಯಸೌ ಸುಕೃವೌ ಕಾರ್ಯೌ ಮಾರಣಾದಿಸು ಕರ್ಮಸು .
 ತದನ್ಯತ್ರ ತು ಸೌವರ್ಣೌ ಶಾಂತಿಕಾದ್ಯೇಷು ಕೃತ್ಸುಶಃ .. ೪೩..
 ದೂರ್ವಯಾ ಘೃತಗೋಕ್ಷೀರಮಿಶ್ರಯಾ ಮಧುನಾ ತಥಾ .
 ಚರುಣಾ ಸಘೃತೇನೈವ ಕೇವಲಂ ಪಯಸಾಪಿ ವಾ .. ೪೪..
 ಜುಹುಯಾನ್ಮೃತ್ಯುವಿಜಯೇ ತಿಲೈ ರೋಗೋಪಶಾಂತಯೇ .
 ಘೃತೇನ ಪಯಸಾ ಚೈವ ಕಮಲೈರ್ವಾಫ ಕೇವಲೈಃ .. ೪೫..
 ಸಮೃದ್ಧಿಕಾಮೋ ಜುಹುಯಾನ್ಮಹಾದಾರಿದ್ರ್ಯಶಾಂತಯೇ .
 ಜಾತೀಪುಷ್ಪೇಣ ವಶ್ಯಾರ್ಥಿ ಜುಹುಯಾತ್ಸಘೃತೇನ ತು .. ೪೬..
 ಘೃತೇನ ಕರವೀರೈಶ್ಚ ಕುರ್ಯಾದಾಕರ್ಷಣಂ ದ್ವಿಜಃ .
 ತೈಲೇನೋಚ್ಚಾಟನಂ ಕುರ್ಯಾತ್ಸಂಭನಂ ಮಧುನಾ ಪುನಃ .. ೪೭..
 ಸ್ತಂಭನಂ ಸರ್ಷಪೇಣಾಪಿ ಲಶುನೇನ ತು ಪಾತನಂ .
 ತಾಡನಂ ರುಧಿರೇಣ ಸ್ಯಾತ್ಪರಸ್ಯೋಷ್ಠಸ್ಯ ಚೋಭಯೋಃ .. ೪೮..
 ಮಾರಣೋಚ್ಚಾಟನೇ ಕುರ್ಯಾದ್ರೋಹಿಬೀಜೈಸ್ತಿಲಾನ್ವಿತೈಃ .
 ವಿದ್ವೇಷಣಂ ಚ ತೈಲೇನ ಕುರ್ಯಾಲ್ಲಾಂಗಲಕಸ್ಯ ತು .. ೪೯..
 ಬಂಧನಂ ರೋಹಿಬೀಜೇನ ಸೇನಾಸ್ತಂಭನಮೇವ ಚ .

ರಕ್ತಸರ್ಷಪಸಮಿಶ್ರೈರ್ಹೋಮದ್ರವೈರಶೇಷತಃ .. ೫೦..
 ಹಸ್ತಯಂತ್ರೋದ್ಭವೈಸ್ತೈಲೈರ್ಜುಹುಯಾದಾಭಿಚಾರಿಕೇ .
 ಕಟುಕೀತುಷಸಂಯುಕ್ತೈಃ ಕಾರ್ಪಾಸಾಸ್ಥಿಭಿರೇವ ಚ .. ೫೧..
 ಸರ್ಷಪೈಸ್ತೈಲಸಮಿಶ್ರೈರ್ಜುಹುಯಾದಾಭಿಚಾರಿಕೇ .
 ಜ್ವರೋಪಶಾಂತಿದಂ ಕ್ಷೀರಂ ಸೌಭಾಗ್ಯಫಲದಂ ತಥಾ .. ೫೨..
 ಸರ್ವಸಿದ್ಧಿಕರೋ ಹೋಮಃ ಕ್ಷೌದ್ರಾಜ್ಯದಧಿಭಿಯುತ್ಥೈಃ .
 ಕ್ಷೀರೇಣ ತಂದುಲೈಶ್ಚೈವ ಚರುಣಾ ಕೇವಲೇನ ವಾ .. ೫೩..
 ಶಾಂತಿಕಂ ಪೌಷ್ಟಿಕಂ ವಾಪಿ ಸಪ್ತಭಿಃ ಸಮಿದಾದಿಭಿಃ .
 ದ್ರವೈರ್ವಿಶೇಷತೋ ಹೋಮೇ ವಶ್ಯಮಾಕರ್ಷಣಂ ತಥಾ .. ೫೪..
 ವಶ್ಯಮಾಕರ್ಷಣಂ ಚೈವ ಶ್ರೀಪದಂ ಚ ವಿಶೇಷತಃ .
 ಬಿಲ್ವಪತ್ಯೈಸ್ತು ಹವನಂ ಶತ್ರೋರ್ವಿಜಯದಂ ತಥಾ .. ೫೫..
 ಸಮಿಧಃ ಶಾಂತಿಕಾರ್ಯೇಷು ಪಾಲಾಶಖದಿರಾದಿಕಾಃ .
 ಕರವೀರಾರ್ಕಜಾಃ ಕ್ರೌರ್ಯೇ ಕಂಟಕಿನ್ಯಶ್ಚ ವಿಗ್ರಹೇ .. ೫೬..
 ಪ್ರಶಾಂತಃ ಶಾಂತಿಕಂ ಕುರ್ಯಾತ್ಪೌಷ್ಟಿಕಂ ಚ ವಿಶೇಷತಃ .
 ನಿರ್ಘ್ರಣಃ ಕ್ರುದ್ಧಚಿತ್ತಸ್ತು ಪ್ರಕುರ್ಯಾದಾಭಿಚಾರಿಕಂ .. ೫೭..
 ಅತೀವ ದುರವಸ್ಥಾಯಾಂ ಪ್ರತೀಕಾರಾಂತರಂ ನ ಚೇತ್ .
 ಆತತಾಯಿನಮುದ್ಧಿಶ್ಯ ಪ್ರಕುರ್ಯಾದಾಭಿಚಾರಿಕಂ .. ೫೮..
 ಸ್ವರಾಷ್ಟ್ರಪತಿಮುದ್ಧಿಶ್ಯ ನ ಕುರ್ಯಾದಾಭಿಚಾರಿಕಂ .
 ಯದ್ಯಾಸ್ತಿಕಃ ಸುಧರ್ಮಿಷ್ಠೋ ಮಾನ್ಯೋ ವಾ ಯೋಽಪಿ ಕೋಽಪಿ ವಾ .. ೫೯..
 ತಮುದ್ಧಿಶ್ಯಾಪಿ ನೋ ಕುರ್ಯಾದಾತತಾಯಿನಮಪ್ಯುತ .
 ಮನಸಾ ಕರ್ಮಣಾ ವಾಚಾ ಯೋಽಪಿ ಕೋಽಪಿ ಶಿವಾಶ್ರಿತಃ .. ೬೦..
 ಸ್ವರಾಷ್ಟ್ರಪತಿಮುದ್ಧಿಶ್ಯ ಶಿವಾ ಶ್ರಿತಮಥಾಪಿ ವಾ .
 ಕೃತ್ವಾಭಿಚಾರಿಕಂ ಕರ್ಮ ಸದ್ಯೋ ವಿನಿಪತೇನ್ನರಃ .. ೬೧..
 ಸ್ವರಾಷ್ಟ್ರಪಾಲಕಂ ತಸ್ಮಾಚ್ಚೈವಭಕ್ತಂ ಚ ಕಂಚನ .
 ನ ಹಿಂಸ್ಯಾದಭಿಚಾರಾದ್ಯೈರ್ಯದೀಚ್ಛೇತ್ಸುಖಮಾತ್ಮನಃ .. ೬೨..
 ಅನ್ಯಂ ಕಮಪಿ ಚೋದ್ಧಿಶ್ಯ ಕೃತ್ವಾ ವೈ ಮಾರಣಾದಿಕಂ .
 ಪಶ್ಚಾತ್ತಾಪೇನ ಸಂಯುಕ್ತಃ ಪ್ರಾಯಶ್ಚಿತ್ತಂ ಸಮಾಚರೇತ್ .. ೬೩..
 ಬಾಣಲಿಂಗೇಽಪಿ ವಾ ಕುರ್ಯಾನ್ನಿರ್ಧನೋ ಧನವಾನಪಿ .
 ಸ್ವಯಂಭೂತೇಽಥ ವಾ ಲಿಂಗೇ ಆರ್ಷಕೇ ವೈದಿಕೇಽಪಿ ವಾ .. ೬೪..
 ಅಭಾವೇ ಹೇಮರತ್ನಾನಾಮಶಕ್ತೌ ಚ ತದರ್ಜನೇ .
 ಮನಸೈವಾಚರೇದೇತದ್ ದ್ರವೈರ್ವಾ ಪ್ರತಿರೂಪಕೈಃ .. ೬೫..

ಕ್ಷಚಿದಂಶೇ ತು ಯಃ ಶಕ್ತಸ್ತ್ವ ಶಕ್ತಃ ಕ್ಷಚಿದಂಶಕೇ .
 ಸೋಽಪಿ ಶಕ್ತ್ಯನುಸಾರೇಣ ಕುವಂಶ್ಚೇತ್ಥಲಮೃಚ್ಛತಿ .. ೬೬..
 ಕರ್ಮಣ್ಯನುಷ್ಠಿತೇಽಪ್ಯಸ್ಮಿನ್ಫಲಂ ಯತ್ರ ನ ದೃಶ್ಯತೇ .
 ದ್ವಿಸ್ತಿರ್ವಾವರ್ತಯೇತ್ತತ್ರ ಸರ್ವಥಾ ದೃಶ್ಯತೇ ಫಲಂ .. ೬೭..
 ಪೂಜೋಪಯುಕ್ತಂ ಯದ್ ದ್ರವ್ಯಂ ಹೇಮರತ್ನಾದ್ಯನುತ್ತಮಂ .
 ತತ್ರರ್ವಂ ಗುರವೇ ದದ್ಯಾದ್ ದಕ್ಷಿಣಾಂ ಚ ತತಃ ಪೃಥಕ್ .. ೬೮..
 ಸ ಚೇನ್ನೇಚ್ಛತಿ ತತ್ರರ್ವಂ ಶಿವಾಯ ವಿನಿವೇದಯೇತ್ .
 ಅಥವಾ ಶಿವಭಕ್ತೇಭ್ಯೋ ನಾನ್ಯೇಭ್ಯಸ್ತು ಪ್ರದೀಯತೇ .. ೬೯..
 ಯಃ ಸ್ವಯಂ ಸಾಧಯೇಚ್ಛಕ್ತ್ಯಾ ಗುರ್ವಾದಿನಿರಪೇಕ್ಷಯಾ .
 ಸೋಽಪ್ಯೇವಮಾಚರೇದತ್ರ ನ ಗೃಹ್ಣೀಯಾತ್ಸ್ವಯಂ ಪುನಃ .. ೭೦..
 ಸ್ವಯಂ ಗೃಹ್ಣಾತಿ ಯೋ ಲೋಭಾತ್ಪೂಜಾಂಗದ್ರವ್ಯಮುತ್ತಮಂ .
 ಕಾಂಕ್ಷಿತಂ ನ ಲಭೇನ್ಮೂಢೋ ನಾತ್ರ ಕಾರ್ಯಾ ವಿಚಾರಣಾ .. ೭೧..
 ಅರ್ಚಿತಂ ಯತ್ತು ತಲ್ಲಿಂಗಂ ಗೃಹ್ಣೀಯಾದ್ವಾ ನ ವಾ ಸ್ವಯಂ .
 ಗೃಹ್ಣೀಯಾದ್ಯದಿ ತನ್ನಿತ್ಯಂ ಸ್ವಯಂ ವಾನ್ಮೋಽಪಿ ವಾರ್ಚಯೇತ್ .. ೭೨..
 ಯಥೋಕ್ತಮೇವ ಕರ್ಮೈತದಾಚರೇದ್ಯೋಽನಪಾಯತಃ .
 ಫಲಂ ವ್ಯಭಿಚರೇನ್ನೈವಮಿತ್ಯತಃ ಕಿಂ ಪ್ರರೋಚಕಂ .. ೭೩..
 ತಥಾಪ್ಯುದ್ದೇಶತೋ ವಕ್ಷ್ಯೇ ಕರ್ಮಣಃ ಸಿದ್ಧಿಮುತ್ತಮಾಂ .
 ಅಪಿ ಶತ್ರುಭಿರಾಕ್ರಾಂತೋ ವ್ಯಾಧಿಭಿರ್ವಾಪ್ಯನೇಕಶಃ .. ೭೪..
 ಮೃತ್ಯೋರಾಸ್ಯಗತಶ್ಚಾಪಿ ಮುಚ್ಯತೇ ನಿರಪಾಯತಃ .
 ಪೂಜಾಯತೇಽತಿಕೃಪಣೋ ರಿಕ್ತೋ ವೈಶ್ರವಣಾಯತೇ .. ೭೫..
 ಕಾಮಾಯತೇ ವಿರೂಪೋಽಪಿ ವೃದ್ಧೋಽಪಿ ತರುಣಾಯತೇ .
 ಶತ್ರುರ್ಮಿತ್ರಾಯತೇ ಸದ್ಯೋ ವಿರೋಧೀ ಕಿಂಕರಾಯತೇ .. ೭೬..
 ವಿಷಾಯತೇ ಯದಮೃತಂ ವಿಷಮಪ್ಯಮೃತಾಯತೇ .
 ಸ್ಥಲಾಯತೇ ಸಮುದ್ಯೋಽಪಿ ಸ್ಥಲಮಪ್ಯರ್ಣವಾಯತೇ .. ೭೭..
 ಮಹೀಧರಾಯತೇ ಶ್ವಭೃಂ ಸ ಚ ಶ್ವಭ್ರಾಯತೇ ಗಿರಿಃ .
 ಪದ್ಮಾಕರಾಯತೇ ವಕ್ಷಿಃ ಸರೋ ವೈಶ್ವಾನರಾಯತೇ .. ೭೮..
 ವನಾಯತೇ ಯದುದ್ಯಾನಂ ತದುದ್ಯಾನಾಯತೇ ವನಂ .
 ಸಿಂಹಾಯತೇ ಮೃಗಃ ಕ್ಷುದ್ರಃ ಸಿಂಹಃ ಕ್ರೀಡಾಮೃಗಾಯತೇ .. ೭೯..
 ಸ್ತ್ರಿಯೋಽಭಿಸಾರಿಕಾಯಂತೇ ಲಕ್ಷ್ಮೀಃ ಸುಚರಿತಾಯತೇ .
 ಸ್ತ್ರೈರಪ್ರೇಷ್ಯಾಯತೇ ವಾಣೀ ಕೀರ್ತಿಸ್ತು ಗಣಿಕಾಯತೇ .. ೮೦..
 ಸ್ತ್ರೈರಾಚಾರಾಯತೇ ಮೇಧಾ ವಜ್ರಸೂಚೀಯತೇ ಮನಃ .

ಮಹಾವಾತಾಯತೇ ಶಕ್ತಿರ್ಬಲಂ ಮತ್ತಗಜಾಯತೇ .. ೮೧..
 ಸ್ತಂಭಾಯತೇ ಸಮುದ್ಯೋಗೈಃ ಶತ್ರುಪಕ್ಷೇ ಸ್ಥಿತಾ ಕ್ರಿಯಾ .
 ಶತ್ರುಪಕ್ಷಾಯತೇರೀಣಾಂ ಸರ್ವ ಏವ ಸುಹೃಜ್ಜನಃ .. ೮೨..
 ಶತ್ರುವಃ ಕುಣಪಾಯಂತೇ ಜೀವಂತೋಽಪಿ ಸಬಾಂಧವಾಃ .
 ಆಪನ್ನೋಽಪಿ ಗತಾರಿಷ್ಟಃ ಸ್ವಯಂ ಖಲ್ವಮೃತಾಯತೇ .. ೮೩..
 ರಸಾಯನಾಯತೇ ನಿತ್ಯಮಪಥ್ಯಮಪಿ ಸೇವಿತಂ .
 ಅನಿಶಂ ಕ್ರಿಯಮಾಣಾಪಿ ರತಿಸ್ತ್ವಭಿನವಾಯತೇ .. ೮೪..
 ಅನಾಗತಾದಿಕಂ ಸರ್ವಂ ಕರಸ್ಥಾಮಲಕಾಯತೇ .
 ಯಾದೃಚ್ಛಿಕಫಲಾಯಂತೇ ಸಿದ್ಧಯೋಽಪ್ಯಣಿಮಾದಯಃ .. ೮೫..
 ಬಹುನಾತ್ರ ಕಿಮುಕ್ತೇನ ಸರ್ವಕಾಮಾರ್ಥಸಿದ್ಧಿಷು .
 ಅಸ್ಮಿನ್ನಾರ್ಥನಿ ನಿರ್ವೃತ್ತೇ ತ್ವನವಾಪ್ಯಂ ನ ವಿದ್ಯತೇ .. ೮೬..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಐಹಿಕಸಿದ್ಧಿಕರ್ಮವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ .. ೭೨.೩೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭೨.೩೩. ತ್ರಯಸ್ತಿಂಶೋಽಧ್ಯಾಯಃ . ಆಮುಷ್ಮಿಕಕರ್ಮವಿಧಿವರ್ಣನಂ .

ಉಪಮನ್ಯುರುವಾಚ .
 ಅತಃ ಪರಂ ಪ್ರವಕ್ಷ್ಯಾಮಿ ಕೇವಲಾಮುಷ್ಮಿಕಂ ವಿಧಿಂ .
 ನೈತೇನ ಸದೃಶಂ ಕಿಂಚಿತ್ಕರ್ಮಾಸ್ತಿ ಭುವನತ್ರಯೇ .. ೧..
 ಪುಣ್ಯಾತಿಶಯಸಂಯುಕ್ತಃ ಸರ್ವೈರ್ದೇವೈರನುಷ್ಠಿತಃ .
 ಬ್ರಹ್ಮಣಾ ವಿಷ್ಣುನಾ ಚೈವ ರುದ್ರೇಣ ಚ ವಿಶೇಷತಃ .. ೨..
 ಇಂದ್ರಾದಿಲೋಕಪಾರೈಶ್ಚ ಸೂರ್ಯಾದ್ಯೈರ್ನವಭಿರ್ಗ್ರಹೈಃ .
 ವಿಶ್ವಾಮಿತ್ರವಸಿಷ್ಠಾದ್ಯೈರ್ಬ್ರಹ್ಮವಿದ್ಧಿರ್ಮಹರ್ಷಿಭಿಃ .. ೩..
 ಶ್ವೇತಾಗಸ್ತ್ಯದಧೀಚಾದ್ಯೈರಸ್ಮಾಭಿಶ್ಚ ಶಿವಾಶ್ರಿತೈಃ .
 ನಂದೀಶ್ವರಮಹಾಕಾಲಭೃಂಗೀಶಾದ್ಯೈರ್ಗಣೇಶ್ವರೈಃ .. ೪..
 ಪಾತಾಲವಾಸಿಭಿದ್ಯೈಶ್ಚ ಶೇಷಾದ್ಯೈಶ್ಚ ಮಹೋರಗೈಃ .
 ಸಿದ್ಧೈರ್ಯಕ್ಷೈಶ್ಚ ಗಂಧರ್ವೈ ರಕ್ಷೋಭೂತಪಿಶಾಚಕೈಃ .. ೫..
 ಸ್ತಂ ಸ್ತಂ ಪದಮನುಪ್ರಾಪ್ತಂ ಸರ್ವೈರಯಮನುಷ್ಠಿತಃ .
 ಅನೇನ ವಿಧಿನಾ ಸರ್ವೇ ದೇವಾ ದೇವತ್ವಮಾಗತಾಃ .. ೬..

ಬ್ರಹ್ಮಾ ಬ್ರಹ್ಮತ್ವಮಾಪನ್ನೋ ವಿಷ್ಣುವಿಷ್ಣುತ್ವಮಾಗತಃ .
 ರುದ್ರೋ ರುದ್ರತ್ವಮಾಪನ್ನ ಇಂದ್ರಶ್ಚೇಂದ್ರತ್ವಮಾಗತಃ .. ೭..
 ಗಣೇಶಶ್ಚ ಗಣೇಶತ್ವಮನೇನ ವಿಧಿನಾ ಗತಃ .
 ಸಿತಚಂದನತೋಯೇನ ಲಿಂಗಂ ಸ್ನಾಪ್ಯ ಶಿವಂ ಶಿವಾಂ .
 ಶ್ವೇತೈರ್ವಿಕಸಿತೈಃ ಪದ್ಮೈಃ ಸಂಪೂಜ್ಯ ಪ್ರಣಿಪತ್ಯ ಚ .. ೮..
 ತತ್ರ ಪದ್ಮಾಸನಂ ರಮ್ಯಂ ಕೃತ್ವಾ ಲಕ್ಷಣಸಂಯುತಂ .
 ವಿಭವೇ ಸತಿ ಹೇಮಾದ್ಯೈ ರತ್ನಾದ್ಯೈರ್ವಾ ಸ್ವಶಕ್ತಿತಃ .. ೯..
 ಮಧ್ಯೇ ಕೇಸರಜಾಲಾಸ್ಯ ಸ್ಥಾಪ್ಯ ಲಿಂಗಂ ಕನೀಯಸಂ .
 ಅಂಗುಷ್ಠಪ್ರತಿಮಂ ರಮ್ಯಂ ಸರ್ವಗಂಧಮಯಂ ಶುಭಂ .. ೧೦..
 ದಕ್ಷಿಣೇ ಸ್ಥಾಪಯಿತ್ವಾ ತು ಬಿಲ್ವಪತ್ಯೈಃ ಸಮರ್ಚಯೇತ್ .
 ಅಗುರುಂ ದಕ್ಷಿಣೇ ಪಾರ್ಶ್ವೇ ಪಶ್ಚಿಮೇ ತು ಮನಃಶಿಲಾಂ .. ೧೧..
 ಉತ್ತರೇ ಚಂದನಂ ದದ್ಯಾದ್ಧರಿತಾಲಂ ತು ಪೂರ್ವತಃ .
 ಸುಗಂಧೈಃ ಕುಸುಮೈ ರಮ್ಯೈರ್ವಿಚಿತ್ತ್ವೈಶ್ಚಾಪಿ ಪೂಜಯೇತ್ .. ೧೨..
 ಧೂಪಂ ಕೃಷ್ಣಾಗುರುಂ ದದ್ಯಾತ್ಸರ್ವತಶ್ಚ ಸಗುಗ್ಗುಲಂ .
 ವಾಸಾಂಸಿ ಚಾತಿಸೂಕ್ಷ್ಮಾಣಿ ವಿಕಾಶಾನಿ ನಿವೇದಯೇತ್ .. ೧೩..
 ವಾಯಸಂ ಘೃತಸಮ್ಮಿಶ್ರಂ ಘೃತದೀಪಾಂಶ್ಚ ದಾವಯೇತ್ .
 ಸರ್ವಂ ನಿವೇದ್ಯ ಮಂತ್ರೇಣ ತತೋ ಗಚ್ಛೇತ್ಪ್ರದಕ್ಷಿಣಾಂ .. ೧೪..
 ಪ್ರಣಮ್ಯ ಭಕ್ತ್ಯಾ ದೇವೇಶಂ ಸ್ತುತ್ವಾ ಚಾಂತೇ ಕ್ಷಮಾಪಯೇತ್ .
 ಸರ್ವೋಪಹಾರಸಮ್ಮಿಶ್ರಂ ತತೋ ಲಿಂಗಂ ನಿವೇದಯೇತ್ .. ೧೫..
 ಶಿವಾಯ ಶಿವಮಂತ್ರೇಣ ದಕ್ಷಿಣಾಮೂರ್ತಿಮಾಶ್ರಿತಃ .
 ಏವಂ ಯೋಽರ್ಚಯತೇ ನಿತ್ಯಂ ಪಂಚಗಂಧಮಯಂ ಶುಭಂ .. ೧೬..
 ಸರ್ವಪಾಪವಿನಿರ್ಮುಕ್ತಃ ಶಿವಲೋಕೇ ಮಹೀಯತೇ .
 ಏತದ್ ವ್ರತೋತ್ತಮಂ ಗುಹ್ಯಂ ಶಿವಲಿಂಗಮಹಾವ್ರತಂ .. ೧೭..
 ಭಕ್ತಸ್ಯ ತೇ ಸಮಾಖ್ಯಾತಂ ನ ದೇಯಂ ಯಸ್ಯ ಕಸ್ಯಚಿತ್ .
 ದೇಯಂ ಚ ಶಿವಭಕ್ತೇಭ್ಯಃ ಶಿವೇನ ಕಥಿತಂ ಪುರಾ .. ೧೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಆಮುಷ್ಮಿ ಕಕರ್ಮವಿಧಿವರ್ಣನಂ ನಾಮ ತ್ರಯಸ್ತಿಂಶೋಽಧ್ಯಾಯಃ .. ೭..೨.೩೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೪. ಚತುಸ್ತಿಂಶೋಽಧ್ಯಾಯಃ . ಹರಿವಿಧಿಮೋಹವರ್ಣನಂ .

ಉಪಮನ್ಯುರುವಾಚ .

ನಿತ್ಯನೈಮಿತ್ತಿಕಾತ್ಯಾಮ್ಯಾದ್ಯಾ ಸಿದ್ಧಿರಿಹ ಕೀರ್ತಿತಾ .

ಸಾ ಸರ್ವಾ ಲಭ್ಯೇತ ಸದ್ಯೋ ಲಿಂಗಬೇರಪ್ರತಿಷ್ಠಯಾ .. ೧..

ಸರ್ವೋ ಲಿಂಗಮಯೋ ಲೋಕಃ ಸರ್ವಂ ಲಿಂಗೇ ಪ್ರತಿಷ್ಠಿತಂ .

ತಸ್ಮಾತ್ಪ್ರತಿಷ್ಠಿತೇ ಲಿಂಗೇ ಭವೇತ್ಸರ್ವಂ ಪತಿಷ್ಠಿತಂ .. ೨..

ಬ್ರಹ್ಮಣಾ ವಿಷ್ಣುನಾ ವಾಪಿ ರುದ್ರೇಣಾನೈನ ಕೇನ ವಾ .

ಲಿಂಗಪ್ರತಿಷ್ಠಾಮುತ್ಸೃಜ್ಯ ಕ್ರಿಯತೇ ಸ್ವಪದಸ್ಥಿತಿಃ .. ೩..

ಕಿಮನ್ಯದಿಹ ವಕ್ತವ್ಯಂ ಪ್ರತಿಷ್ಠಾಂ ಪ್ರತಿ ಕಾರಣಂ .

ಪರ್ತಿಷ್ಠಿತಂ ಶಿವೇನಾಪಿ ಲಿಂಗಂ ವೈಶ್ವೇಶ್ವರಂ ಯತಃ .. ೪..

ತಸ್ಮಾತ್ಸರ್ವಪ್ರಯತ್ನೇನ ಪರತ್ರೇಹ ಚ ಶರ್ಮಣೇ .

ಸ್ಥಾಪಯೇತ್ಪರಮೇಶಸ್ಯ ಲಿಂಗಂ ಬೇರಮಥಾಪಿ ವಾ .. ೫..

ಶ್ರೀಕೃಷ್ಣ ಉವಾಚ .

ಕಿಮಿದಂ ಲಿಂಗಮಾಖ್ಯಾತಂ ಕಥಂ ಲಿಂಗೇ ಮಹೇಶ್ವರಃ .

ಕಥಂ ಚ ಲಿಂಗಭಾವೋಽಸ್ಯ ಕಸ್ಮಾದಸ್ಮಿಂಭಿವೋಽರ್ಚ್ಯತೇ .. ೬..

ಉಪಮನ್ಯುರುವಾಚ .

ಅವ್ಯಕ್ತಂ ಲಿಂಗಮಾಖ್ಯಾತಂ ತ್ರಿಗುಣಪ್ರಭವಾಪ್ಯಯಂ .

ಅನಾದ್ಯನಂತಂ ವಿಶ್ವಸ್ಯ ಯದುಪಾದಾನಕಾರಣಂ .. ೭..

ತದೇವ ಮೂಲಪ್ರಕೃತಿರ್ಮಾಯಾ ಚ ಗಗನಾತ್ಮಿಕಾ .

ತತ ಏವ ಸಮುತ್ಪನ್ನಂ ಜಗದೇತಚ್ಚರಾಚರಂ .. ೮..

ಅಶುದ್ಧಂ ಚೈವ ಶುದ್ಧಂ ಯಚ್ಛುದ್ಧಾಶುದ್ಧಂ ಚ ತತ್ತ್ರಿಧಾ .

ತತಃ ಶಿವೋ ಮಹೇಶಶ್ಚ ರುದ್ರೋ ವಿಷ್ಣುಃ ಪಿತಾಮಹಃ .. ೯..

ಭೂತಾನಿ ಚೇಂದ್ರಿಯೈರ್ಜಾತಾ ಲೀಯಂತೇಽತ್ರ ಶಿವಾಜ್ಞಯಾ .

ಅತ ಏವ ಶಿವೋ ಲಿಂಗೋ ಲಿಂಗಮಾಜ್ಞಾಪಯೇದ್ಯತಃ .. ೧೦..

ಯತೋ ನ ತದನಾಜ್ಞಾತಂ ಕಾರ್ಯಾಯ ಪ್ರಭವೇತ್ಸತ್ವತಃ .

ತತೋ ಜಾತಸ್ಯ ವಿಶ್ವಸ್ಯ ತತ್ತ್ವೈವ ವಿಲಯೋ ಯತಃ .. ೧೧..

ಅನೇನ ಲಿಂಗತಾ ತಸ್ಯ ಭವೇನ್ನಾನೈನ ಕೇನಚಿತ್ .

ಲಿಂಗಂ ಚ ಶಿವಯೋದೇಹಸ್ತಾಭ್ಯಾಂ ಯಸ್ಮಾದಧಿಷ್ಠಿತಂ .. ೧೨..

ಅತಸ್ತತ್ರ ಶಿವಃ ಸಾಂಬೋ ನಿತ್ಯಮೇವ ಸಮರ್ಚಯೇತ್ .

ಲಿಂಗವೇದೀ ಮಹಾದೇವೀ ಲಿಂಗಂ ಸಾಕ್ಷಾನ್ಮಹೇಶ್ವರಃ .. ೧೩..

ತಯೋಃ ಸಂಪೂಜನಾದೇವ ಸ ಚ ಸಾ ಚ ಸಮರ್ಚಿತೌ .

ನ ತಯೋರ್ಲಿಂಗದೇಹತ್ವಂ ವಿದ್ಯತೇ ಪರಮಾರ್ಥತಃ .. ೧೪..
 ಯತಸ್ವೇತೌ ವಿಶುದ್ಧೌ ತೌ ದೇಹಸ್ತದುಪಚಾರತಃ .
 ತದೇವ ಪರಮಾ ಶಕ್ತಿಃ ಶಿವಸ್ಯ ಪರಮಾತ್ಮನಃ .. ೧೫..
 ಶಕ್ತಿರಾಜ್ಞಾಂ ಯದಾದತ್ತೇ ಪ್ರಸೂತೇ ತಚ್ಚರಾಚರಂ .
 ನ ತಸ್ಯ ಮಹಿಮಾ ಶಕ್ಯೋ ವಕ್ತುಂ ವರ್ಷಶತ್ಕರಪಿ .. ೧೬..
 ಯೇನಾದೌ ಮೋಹಿತೌ ಸ್ಯಾತಾಂ ಬ್ರಹ್ಮನಾರಾಯಣಾವಪಿ .
 ಪುರಾ ತ್ರಿಭುವನಸ್ಯಾಸ್ಯ ಪ್ರಲಯೇ ಸಮುಪಸ್ಥಿತೇ .. ೧೭..
 ವಾರಿಶಯ್ಯಾಗತೋ ವಿಷ್ಣುಃ ಸುಷ್ವಾಪಾನಾಕುಲಃ ಸುಖಂ .
 ಯದೃಚ್ಛಯಾ ಗತಸ್ತತ್ರ ಬ್ರಹ್ಮಾ ಲೋಕಪಿತಾಮಹಃ .. ೧೮..
 ದದರ್ಶ ಪುಂಡರೀಕಾಕ್ಷಂ ಸ್ವಪಂತಂ ತಮನಾಕುಲಂ .
 ಮಾಯಯಾ ಮೋಹಿತಃ ಶಂಭೋರ್ವಿಷ್ಣುಮಾಹ ಪಿತಾಮಹಃ .. ೧೯..
 ಕಸ್ತಂ ವದೇತ್ಯಮರ್ಷೇಣ ಪ್ರಹೃತ್ಯೋತ್ಥಾಪ್ಯ ಮಾಧವಂ .
 ಸ ತು ಹಸ್ತಪ್ರಹಾರೇಣ ತೀವ್ರೇಣಾಭಿಹತಃ ಕ್ಷಣಾತ್ .. ೨೦..
 ಪ್ರಬುದ್ಧೋತ್ಥಾಯ ಶಯನಾದ್ಧದರ್ಶ ಪರಮೇಷ್ಟಿನಂ .
 ತಮಾಹ ಚಾಂತಃ ಸಂಕ್ರುದ್ಧಃ ಸ್ವಯಮಕ್ರುದ್ಧವದ್ಧರಿಃ .. ೨೧..
 ಕುತಸ್ತ್ವಮಾಗತೋ ವತ್ಸ ಕಸ್ಮಾತ್ತ್ವಂ ವ್ಯಾಕುಲೋ ವದ .
 ಇತಿ ವಿಷ್ಣುವಚಃ ಶ್ರುತ್ವಾ ಪ್ರಭುತ್ವಗುಣಸೂಚಕಂ .. ೨೨..
 ರಜಸಾ ಬದ್ಧವೈರಸ್ತಂ ಬ್ರಹ್ಮಾ ಪುನರಭಾಷತ .
 ವತ್ಸೇತಿ ಮಾಂ ಕುತೋ ಬ್ರೂಷೇ ಗುರುಃ ಶಿಷ್ಯಮಿವಾತ್ಮನಃ .. ೨೩..
 ಮಾಂ ನ ಜಾನಾಸಿ ಕಿಂ ನಾಥಂ ಪ್ರಪಂಚೋ ಯಸ್ಯ ಮೇ ಕೃತಿಃ .
 ತ್ರಿಧಾತ್ಮಾನಂ ವಿಭಜ್ಯೇದಂ ಸೃಷ್ಟ್ವಾ ಧ ಪರಿಪಾಲ್ಯತೇ .. ೨೪..
 ಸಂಹರಾಮಿ ನಮೇ ಕಶ್ಚಿತ್ಸೃಷ್ಟ್ವಾ ಜಗತಿ ವಿದ್ಯತೇ .
 ಇತ್ಯುಕ್ತೇ ಸತಿ ಸೋಽಪ್ಯಾಹ ಬ್ರಹ್ಮಾಣಂ ವಿಷ್ಣುರವ್ಯಯಃ .. ೨೫..
 ಅಹಮೇವಾದಿಕರ್ತಾಸ್ಯ ಹರ್ತಾ ಚ ಪರಿಪಾಲಕಃ .
 ಭವಾನಪಿ ಮಮೈವಾಂಗಾದವತೀರ್ಣಃ ಪುರಾವ್ಯಯಾತ್ .. ೨೬..
 ಮನ್ನಿಯೋಗಾತ್ತ್ವಮಾತ್ಮಾನಂ ತ್ರಿಧಾ ಕೃತ್ವಾ ಜಗತ್ತಯಂ .
 ಸೃಜಸ್ಯವಸಿ ಚಾಂತೇ ತತ್ಪುನಃ ಪ್ರತಿಸೃಜಸ್ಯಪಿ .. ೨೭..
 ವಿಸ್ಮೃತೋಽಸಿ ಜಗನ್ನಾಥಂ ನಾರಾಯಣಮನಾಮಯಂ .
 ತವಾಪಿ ಜನಕಂ ಸಾಕ್ಷಾನ್ಮಾಮೇವಮವಮನ್ಯಸೇ .. ೨೮..
 ತವಾಪರಾಧೋ ನಾಸ್ತತ್ರ ಭ್ರಾಂತೋಽಸಿ ಮಮ ಮಾಯಯಾ .
 ಮತ್ಪ್ರಸಾದಾದಿಯಂ ಭ್ರಾಂತಿರಪೈಷ್ಯತಿ ತವಾಚಿರಾತ್ .. ೨೯..

ಶೃಣು ಸತ್ಯಂ ಚತುರ್ವಕ್ತ್ರ ಸರ್ವದೇವೇಶ್ವರೋ ಹ್ಯಹಂ .
 ಕರ್ತಾ ಭರ್ತಾ ಚ ಹರ್ತಾ ಚ ನ ಮಯಾಸ್ತಿ ಸಮೋ ವಿಭುಃ .. ೩೦..
 ಏವಮೇವ ವಿವಾದೋಽಭೂದ್ ಬ್ರಹ್ಮವಿಷ್ಣೋಃ ಪರಸ್ಪರಂ .
 ಅಭವಚ್ಚ ಮಹಾಯುದ್ಧಂ ಭೈರವಂ ರೋಮಹರ್ಷಣಂ .. ೩೧..
 ಮುಷ್ಟಿಭಿರ್ನಿಘ್ನತೋಸ್ತೀವ್ರಂ ರಜಸಾ ಬದ್ಧವೈರಯೋಃ .
 ತಯೋರ್ದರ್ಪಾಪಹಾರಾಯ ಪ್ರಬೋಧಾಯ ಚ ದೇವಯೋಃ .. ೩೨..
 ಮಧ್ಯೇ ಸಮಾವಿರಭವಲ್ಲಿಂಗಮೈಶ್ವರಮದ್ಭುತಂ .
 ಜ್ವಾಲಾಮಾಲಾಸಹಸ್ರಾಡ್ಯಮಪ್ರಮೇಯಮನೌಪಮಂ .. ೩೩..
 ಕ್ಷಯವೃದ್ಧಿವಿನಿರ್ಮುಕ್ತಮಾದಿಮಧ್ಯಾಂತವರ್ಜಿತಂ .
 ತಸ್ಯ ಜ್ವಾಲಾಸಹಸ್ರೇಣ ಬ್ರಹ್ಮವಿಷ್ಣೋ ವಿಮೋಹಿತೌ .. ೩೪..
 ವಿಸೃಜ್ಯ ಯುದ್ಧಂ ಕಿಂ ತ್ವೇತದಿತ್ಯಚಿಂತಯತಾಂ ತದಾ .
 ನ ತಯೋಸ್ತಸ್ಯ ಯಾಥಾತ್ಮ್ಯಂ ಪ್ರಬುದ್ಧಮಭವದ್ಯದಾ .. ೩೫..
 ತದಾ ಸಮುದ್ಯತೌ ಸ್ಯಾತಾಂ ತಸ್ಯಾದ್ಯಂತಂ ಪರೀಕ್ಷಿತುಂ .. ೩೬..
 ತತ್ರ ಹಂಸಾಕೃತಿಬ್ರಹ್ಮಾ ವಿಶ್ವತಃ ಪಕ್ಷಸಂಯುತಃ .
 ಮನೋನಿಲಜವೋ ಭೂತ್ವಾ ಗತಸ್ತೂರ್ಧ್ವಂ ಪ್ರಯತ್ನತಃ .. ೩೭..
 ನಾರಾಯಣೋಽಪಿ ವಿಶ್ವಾತ್ಮಾ ನೀಲಾಂಜನಚಯೋಪಮಂ .
 ವಾರಾಹಮಮಿತಂ ರೂಪಮಾಸ್ಥಾಯ ಗತವಾನಧಃ .. ೩೮..
 ಏವಂ ವರ್ಷಸಹಸ್ರಂ ತು ತ್ವರನ್ ವಿಷ್ಣುರಧೋಗತಃ .
 ನಾಪಶ್ಯದಲ್ಪಮಪ್ಯಸ್ಯ ಮೂಲಂ ಲಿಂಗಸ್ಯ ಸೂಕರಃ .. ೩೯..
 ತಾವತ್ಕಾಲಂ ಗತಶ್ಲೋರ್ಧ್ವಂ ತಸ್ಯಾಂತಂ ಜ್ಞಾತುಮಿಚ್ಛಯಾ .
 ಶ್ರಾಂತೋಽತ್ಯಂತಮದೃಷ್ಟ್ವಾಂತಂ ಪಾಪತಾಧಃ ಪಿತಾಮಹಃ .. ೪೦..
 ತಥೈವ ಭಗವಾನ್ ವಿಷ್ಣುಃ ಶ್ರಾಂತಃ ಸಂವಿಗ್ನಲೋಚನಃ .
 ಕ್ಲೇಶೇನ ಮಹತಾ ತೂರ್ಣಮಧಸ್ತಾದುತ್ಥಿತೋಽಭವತ್ .. ೪೧..
 ಸಮಾಗತಾವಥಾನೋನ್ಯಂ ವಿಸ್ಮಯಸ್ಮೇರವೀಕ್ಷಣೌ .
 ಮಾಯಯಾ ಮೋಹಿತೌ ಶಂಭೋಃ ಕೃತ್ಯಾಕೃತ್ಯಂ ನ ಜಗ್ಮತುಃ .. ೪೨..
 ಪೃಷ್ಠತಃ ಪಾರ್ಶ್ವತಸ್ತಸ್ಯ ಚಾಗ್ರತಶ್ಚ ಸ್ಥಿತಾವುಭೌ .
 ಪ್ರಣಿಪತ್ಯ ಕಿಮಾತ್ಮೇದಮಿತ್ಯಚಿಂತಯತಾಂ ತದಾ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಮುತ್ತರಖಂಡೇ
 ಹರಿವಿಧಿಮೋಹವರ್ಣನಂ ನಾಮ ಚತುಸ್ತಿಂಶೋಽಧ್ಯಾಯಃ .. ೭..೨..೩೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೫. ಪಂಚತ್ರಿಸೋಽಧ್ಯಾಯಃ . ಹರಿವಿಧಿಮೋಹನಿವಾರಣಂ .

ಉಪಮನ್ಯುರುವಾಚ .

ಅಥಾವಿರಭವತ್ತತ್ರ ಸನಾದಂ ಶಬ್ದಲಕ್ಷಣಂ .

ಓಮಿತ್ಯೇಕಾಕ್ಷರಂ ಬ್ರಹ್ಮ ಬ್ರಹ್ಮಣಃ ಪ್ರತಿಪಾದಕಂ .. ೧..

ತದಪ್ಯವಿದಿತಂ ತಾವದ್ ಬ್ರಹ್ಮಣಾ ವಿಷ್ಣುನಾ ತಥಾ .

ರಜಸಾ ತಮಸಾ ಚಿತ್ತಂ ತಯೋರ್ಯಸ್ಮಾತ್ತಿರಸ್ಮೃತಂ .. ೨..

ತದಾ ವಿಭಕ್ತಮಭವಚ್ಚತುರ್ಧೈಕಂ ತದಕ್ಷರಂ .

ಅ ಉ ಮೇತಿ ತ್ರಿಮಾತ್ರಾಭಿಃ ಪರಸ್ತಾಚ್ಚಾರ್ಧಮಾತ್ರಯಾ .. ೩..

ತತ್ರಾಕಾರಃ ಶ್ರಿತೋ ಭಾಗೇ ಜ್ವಲಲ್ಲಿಂಗಸ್ಯ ದಕ್ಷಿಣೇ .

ಉಕಾರಶ್ಚೋತ್ತರೇ ತದ್ವನ್ಮಕಾರಸ್ತಸ್ಯ ಮಧ್ಯತಃ .. ೪..

ಅರ್ಧಮಾತ್ರಾತ್ಮಕೋ ನಾದಃ ಶ್ರುಯತೇ ಲಿಂಗಮೂರ್ಧನಿ .

ವಿಭಕ್ತೇಽಪಿ ತದಾ ತಸ್ಮಿನ್ ಪ್ರಣವೇ ಪರಮಾಕ್ಷರೇ .. ೫..

ವಿಭಾವಾರ್ಥಂ ಚ ತೌ ದೇವೌ ನ ಕಿಂಚಿದವಜಗ್ಮತುಃ .

ವೇದಾತ್ಮನಾ ತದಾವ್ಯಕ್ತಃ ಪ್ರಣವೋ ವಿಕೃತಿಂ ಗತಃ .. ೬..

ತತ್ರಾಕಾರೋ ಋಗಭವದುಕಾರೋ ಯಜುರವ್ಯಯಃ .

ಮಕಾರಃ ಸಾಮ ಸಂಜಾತೋ ನಾದಸ್ತಾ ಧರ್ವಣೇ ಶ್ರುತಿಃ .. ೭..

ಋಗಯಂ ಸ್ಥಾಪಯಾಮಾಸ ಸಮಾಸಾತ್ತ್ವಾರ್ಥಮಾತ್ಮನಃ .

ರಜೋಗುಣೇಷು ಬ್ರಹ್ಮಾಣಂ ಮೂರ್ತಿಷ್ವಾದ್ಯಂ ಕ್ರಿಯಾಸ್ವಪಿ .. ೮..

ಸೃಷ್ಟಿಂ ಲೋಕೇಷು ಪೃಥಿವೀಂ ತತ್ತ್ವೇಷ್ವಾತ್ಮಾನಮವ್ಯಯಂ .

ಕಲಾಧ್ವನಿ ನಿವೃತ್ತಿಂ ಚ ಸದ್ಯಂ ಬ್ರಹ್ಮಸು ಪಂಚಸು .. ೯..

ಲಿಂಗಭಾಗೇಷ್ವಧೋಭಾಗಂ ಬೀಜಾಖ್ಯಂ ಕಾರಣತ್ರಯೇ .

ಚತುಃಷಷ್ಟಿಗುಣೈಶ್ಚಯ್ಯಂ ಬೌದ್ಧಂ ಯದಣಿಮಾದಿಷು .. ೧೦..

ತದಿತ್ಥಮಧೈರ್ದಶಭಿರ್ವ್ಯಾಪ್ತಂ ವಿಶ್ವಮೃಚಾ ಜಗತ್ .

ಅಥೋಪಸ್ಥಾಪಯಾಮಾಸ ಸ್ವಾರ್ಥಂ ದಶವಿಧಂ ಯಜುಃ .. ೧೧..

ಸತ್ತ್ವಂ ಗುಣೇಷು ವಿಷ್ಣುಂ ಚ ಮೂರ್ತಿಷ್ವಾದ್ಯಂ ಕ್ರಿಯಾಸ್ವಪಿ .

ಸ್ಥಿತಿಂ ಲೋಕೇಷ್ವಂತರಿಕ್ಷಂ ವಿದ್ಯಾಂ ತತ್ತ್ವೇಷು ಚ ತ್ರಿಷು .. ೧೨..

ಕಲಾಧ್ವನು ಪ್ರತಿಷ್ಠಾಂ ಚ ವಾಮಂ ಬ್ರಹ್ಮಸು ಪಂಚಸು .

ಮಧ್ಯಂ ತು ಲಿಂಗಭಾಗೇಷು ಯೋನಿಂ ಚ ತ್ರಿಷು ಹೇತುಷು .. ೧೩..

ಪ್ರಾಕೃತಂ ಚ ಯಥೈಶ್ಚಯ್ಯಂ ತಸ್ಮಾದ್ವಿಶ್ವಂ ಯಜುರ್ಮಯಂ .

ತತೋಪಸ್ಥಾಪಯಾಮಾಸ ಸಾಮಾರ್ಥಂ ದಶಧಾತ್ಮನಃ .. ೧೪..

ತಮೋಗುಣೇಷ್ಟಧೋ ರುದ್ರಂ ಮೂರ್ತಿಷ್ಟಾದ್ಯಂ ಕ್ರಿಯಾಸು ಚ .
 ಸಂಹೃತಿಂ ತ್ರಿಷು ಲೋಕೇಷು ತತ್ತೇಷು ಶಿವಮುತ್ತಮಂ .. ೧೫..
 ವಿದ್ಯಾಕಲಾಸ್ವಘೋರಂ ಚ ತಥಾ ಬ್ರಹ್ಮಸು ಪಂಚಸು .
 ಲಿಂಗಭಾಗೇಷು ಪೀಠೋದ್ವೇಗಂ ಬೀಜಿನಂ ಕಾರಣತ್ರಯೇ .. ೧೬..
 ಪೌರುಷಂ ಚ ತಥೈಶ್ವರ್ಯಮಿತ್ಥಂ ಸಾಮ್ನಾ ತತಂ ಜಗತ್ .
 ಅಧಾಧರ್ವಾಹ ನೈರ್ಗುಣ್ಯಮರ್ಥಂ ಪ್ರಥಮಮಾತ್ಮನಃ .. ೧೭..
 ತತೋ ಮಹೇಶ್ವರಂ ಸಾಕ್ಷಾತ್ ಮೂರ್ತಿಷ್ಟಪಿ ಸದಾಶಿವಂ .
 ಕ್ರಿಯಾಸು ನಿಷ್ಪ್ರಿಯಸ್ಯಾಪಿ ಶಿವಸ್ಯ ಪರಮಾತ್ಮನಃ .. ೧೮..
 ಭೂತಾನುಗ್ರಹಣಂ ಚೈವ ಮುಚ್ಯಂತೇ ಯೇನ ಜಂತವಃ .
 ಲೋಕೇಷ್ಟಪಿ ಯತೋ ವಾಚೋ ನಿವೃತ್ತಾ ಮನಸಾ ಸಹ .. ೧೯..
 ತದೂರ್ಧ್ವಮುನ್ಮನಾಲೋಕಾತ್ ಸೋಮಲೋಕಮಲೌಕಿಕಂ .
 ಸೋಮಃ ಸಹೋಮಯಾ ಯತ್ರ ನಿತ್ಯಂ ನಿವಸತೀಶ್ವರಃ .. ೨೦..
 ತದೂರ್ಧ್ವಮುನ್ಮನಾಲೋಕಾದ್ಯಂ ಪ್ರಾಪ್ತೋ ನ ನಿವರ್ತತೇ .
 ಶಾಂತಿಂ ಚ ಶಾಂತೈತೀತಾಂ ಚ ವ್ಯಾಪಿಕಾಂ ಚೈ ಕಲಾಸ್ವಪಿ .. ೨೧..
 ತತ್ಪೂರುಷಂ ತಥೇಶಾನಂ ಬ್ರಹ್ಮ ಬ್ರಹ್ಮಸು ಪಂಚಸು .
 ಮೂರ್ಧ್ವಾನಮಪಿ ಲಿಂಗಸ್ಯ ನಾದಭಾಗೇಷ್ಟನುತ್ತಮಂ .. ೨೨..
 ಯತ್ರಾವಾಹ್ಯ ಸಮಾರಾಧ್ಯಃ ಕೇವಲೋ ನಿಷ್ಕಲಃ ಶಿವಃ .
 ತತ್ತೇಷ್ಟಪಿ ತದಾ ಬಿಂದೋರ್ನಾದಾತ್ ಶಕ್ತೇಸ್ತತಃ ಪರಾತ್ .. ೨೩..
 ತತ್ಪಾದಪಿ ಪರಂ ತತ್ತ್ವಮತತ್ತ್ವಂ ಪರಮಾರ್ಥತಃ .
 ಕಾರಣೇಷು ತ್ರಯಾತೀತಾನ್ ಮಾಯಾವಿಕ್ಷೋಭಕಾರಣಾತ್ .. ೨೪..
 ಅನಂತಾತ್ ಶುದ್ಧವಿದ್ಯಾಯಾಃ ಪರಸ್ತಾಚ್ಚ ಮಹೇಶ್ವರಾತ್ .
 ಸರ್ವವಿದ್ಯೇಶ್ವರಾಧೀಶಾನ್ ಪರಾಚ್ಚ ಸದಾಶಿವಾತ್ .. ೨೫..
 ಸರ್ವಮಂತ್ರತನೋದೇವಾತ್ ಶಕ್ತಿತ್ರಯಸಮನ್ವಿತಾತ್ .
 ಪಂಚವಕ್ತ್ರಾದ್ಧಶಭುಜಾತ್ ಸಾಕ್ಷಾತ್ ಸಕಲನಿಷ್ಕಲಾತ್ .. ೨೬..
 ತಸ್ಮಾದಪಿ ಪರಾದ್ಬಿಂದೋರರ್ಥೋದೋಶ್ಚ ತತಃ ಪರಾತ್ .
 ತತಃ ಪರಾನಿಶಾಧೀಶಾನ್ನಾದಾಖ್ಯಾಚ್ಚ ತತಃ ಪರಾತ್ .. ೨೭..
 ತತಃ ಪರಾತ್ ಸುಷುಮ್ಮೇಶಾದ್ ಬ್ರಹ್ಮರಂಧ್ರೇಶ್ವರಾದಪಿ .
 ತತಃ ಪರಸ್ಮಾತ್ ಶಕ್ತೇಶ್ಚ ಪರಸ್ತಾತ್ ಶಿವತತ್ತ್ವತಃ .. ೨೮..
 ಪರಮಂ ಕಾರಣಂ ಸಾಕ್ಷಾತ್ಸ್ವಯಂ ನಿಷ್ಕಾರಣಂ ಶಿವಂ .
 ಕಾರಣಾನಾಂ ಚ ಧಾತಾರಂ ಧ್ಯಾತಾರಾಂ ಧ್ಯೇಯಮವ್ಯಯಂ .. ೨೯..
 ಪರಮಾಕಾಶಮಧ್ಯಸ್ಥಂ ಪರಮಾತ್ಮೋಪರಿ ಸ್ಥಿತಂ .

ಸರ್ವೈಶ್ವಯೇಣ ಸಂಪನ್ನಂ ಸರ್ವೇಶ್ವರಮನೀಶ್ವರಂ .. ೩೦..
 ಐಶ್ವರ್ಯಾಚ್ಛಾಪಿ ಮಾಯೇಯಾದಶುದ್ಧಾನ್ ಮಾನುಷಾದಿಕಾತ್ .
 ಅಪರಾಚ್ಛ ಪರಾತ್ಪ್ರಾಜ್ಯಾದವಿಶುದ್ಧಾಧ್ವಗೋಚರಾತ್ .. ೩೧..
 ತತ್ಪರಾತ್ ಶುದ್ಧವಿದ್ಯಾದ್ಯಾದುನ್ಮನಾಂತಾತ್ಪರಾತ್ಪರಾತ್ .
 ಪರಮಂ ಪರಮೈಶ್ವರ್ಯಮುನ್ಮನಾದ್ಯಮನಾದಿ ಚ .. ೩೨..
 ಅಪಾರಮಪರಾಧೀನಂ ನಿರಸ್ತಾತಿಶಯಂ ಸ್ಥಿರಂ .
 ಇತ್ಥಮರ್ಥೈರ್ದಶವಿದೈರಿಯಮಾಥರ್ವಣೇ ಶ್ರುತಿಃ .. ೩೩..
 ಯಸ್ಮಾದ್ ಗರೀಯಸೀ ತಸ್ಮಾದ್ವಿಶ್ವಂ ವ್ಯಾಪ್ತಮಥರ್ವಣಾ .
 ಋಗ್ವೇದಃ ಪುನರಾಹೇದಂ ಜಾಗ್ರದ್ರೂಪಂ ಮಯೋಚ್ಯತೇ .. ೩೪..
 ಯೇನಾಹಮಾತ್ಮತತ್ತ್ವಸ್ಯ ನಿತ್ಯಮಸ್ಮ್ಯಭಿಧಾಯಕಃ .
 ಯಜುರ್ವೇದೋಽವದತ್ತದ್ವತ್ವಪ್ನಾವಸ್ಥಾ ಮಯೋಚ್ಯತೇ .. ೩೫..
 ಭೋಗ್ಯಾತ್ಮನಾ ಪರಿಣತಾ ವಿದ್ಯಾ ವೇದ್ಯಾ ಯತೋ ಮಯಿ .
 ಸಾಮ ಚಾಹ ಸುಷುಪ್ತ್ಯಾಖ್ಯಮೇವಂ ಸರ್ವಂ ಮಯೋಚ್ಯತೇ .. ೩೬..
 ಮಮಾರ್ಥೇನ ಶಿವೇನೇದಂ ತಾಮಸೇನಾಭಿಧೀಯತೇ .
 ಅಥರ್ವಾಹ ತುರೀಯಾಖ್ಯಂ ತುರೀಯಾತೀತಮೇವ ಚ .. ೩೭..
 ಮಯಾಭಿಧೀಯತೇ ತಸ್ಮಾದಧ್ವಾತೀತಪದೋಽಸ್ಮ್ಯಹಂ .
 ಅಧ್ವಾತ್ಮಕಂ ತು ತ್ರಿತಯಂ ಶಿವವಿದ್ಯಾತ್ಮಸಂಜ್ಞಿತಂ .. ೩೮..
 ತತ್ತೈಗುಣ್ಯಂ ತ್ರಯೇಸಾಧ್ಯಂ ಸಂಶೋಧ್ಯಂ ಚ ಪದೈಷಿಣಾ .
 ಅಧ್ವಾತೀತಂ ತುರೀಯಾಖ್ಯಂ ನಿರ್ವಾಣಂ ಪರಮಂ ಪದಂ .. ೩೯..
 ತದತೀತಂ ಚ ನೈರ್ಗುಣ್ಯಾದಧ್ವನೋಸ್ಯ ವಿಶೋಧಕಂ .
 ದ್ವಯೋಃ ಪ್ರಮಾಪಕೋ ನಾದೋ ನಾದಾಂತಶ್ಚ ಮದಾತ್ಮಕಃ .. ೪೦..
 ತಸ್ಮಾತ್ ಮಮಾರ್ಥಸ್ವಾತಂತ್ರ್ಯಾತ್ ಪ್ರಧಾನಃ ಪರಮೇಶ್ವರಃ .
 ಯದಸ್ತಿ ವಸ್ತು ತತ್ಸರ್ವಂ ಗುಣಪ್ರಾಧಾನ್ಯಯೋಗತಃ .. ೪೧..
 ಸಮಸ್ತಂ ವ್ಯಸ್ತಮಪಿ ಚ ಪ್ರಣವಾರ್ಥಂ ಪ್ರಚಕ್ಷತೇ .
 ಸರ್ವಾರ್ಥವಾಚಕಂ ತಸ್ಮಾದೇಕಂ ಬ್ರಹ್ಮೈತದಕ್ಷರಂ .. ೪೨..
 ತೇನೋಮಿತಿ ಜಗತ್ಕೃತ್ಸಂ ಕುರುತೇ ಪ್ರಥಮಂ ಶಿವಃ .
 ಶಿವೋ ಹಿ ಪ್ರಣವೋ ಹ್ಯೇಷ ಪ್ರಣವೋ ಹಿ ಶಿವಃ ಸ್ಮೃತಃ .. ೪೩..
 ವಾಚ್ಯವಾಚಕಯೋರ್ಭೇದೋ ನಾತ್ಯಂತಂ ವಿದ್ಯತೇ ಯತಃ .
 ಚಿಂತಯಾ ರಹಿತೋ ರುದ್ರೋ ವಾಚೋ ಯನ್ಮನಸಾ ಸಹ .. ೪೪..
 ಅಪ್ರಾಪ್ಯ ತನ್ನಿವರ್ತಂತೇ ವಾಚ್ಯಸ್ವೇಕಾಕ್ಷರೇಣ ಸಃ .
 ಏಕಾಕ್ಷರಾದಕಾರಾಖ್ಯಾದಾತ್ಮಾ ಬ್ರಹ್ಮಾಭಿಧೀಯತೇ .. ೪೫..

ಏಕಾಕ್ಷರಾದುಕಾರಾಖ್ಯಾದ್ ವಿದ್ಯಾ ವಿಷ್ಣುರುದೀರ್ಯತೇ .
 ಏಕಾಕ್ಷರಾನ್ಮಕಾರಾಖ್ಯಾತ್ ಶಿವೋ ರುದ್ರ ಉದಾಹೃತಃ .. ೪೬..
 ದಕ್ಷಿಣಾಂಗಾನ್ ಮಹೇಶಸ್ಯ ಜಾತೋ ಬ್ರಹ್ಮಾತ್ಮಸಂಜ್ಞಕಃ .
 ವಾಮಾಂಗಾದಭವದ್ವಿಷ್ಣುಸ್ತತೋ ವಿದ್ಯೇತಿ ಸಂಜ್ಞಿತಃ .. ೪೭..
 ಹೃದಯಾನೀಲರುದ್ರೋಽಭೂಚ್ಚಿವಸ್ಯ ಶಿವಸಂಜ್ಞಕಃ .
 ಸೃಷ್ಟೇಃ ಪ್ರವರ್ತಕೋ ಬ್ರಹ್ಮಾ ಸ್ಥಿತೇರ್ವಿಷ್ಣುರ್ವಿಮೋಹಕಃ .. ೪೮..
 ಸಂಹಾರಸ್ಯ ತಥಾ ರುದ್ರಸ್ತಯೋರ್ನಿತ್ಯಂ ನಿಯಾಮಕಃ .. ೪೯..
 ತಸ್ಮಾತ್ತ್ರಯಸ್ತೇ ಕಥ್ಯಂತೇ ಜಗತಃ ಕಾರಣಾನಿ ಚ .
 ಕಾರಣತ್ರಯಹೇತುಶ್ಚ ಶಿವಃ ಪರಮಕಾರಣಂ .. ೫೦..
 ಅರ್ಥಮೇತಮವಿಜ್ಞಾಯ ರಜಸಾ ಬದ್ಧವೈರಯೋಃ .
 ಯುವಯೋಃ ಪ್ರತಿಬೋಧಾಯ ಮಧ್ಯೇ ಲಿಂಗಮುಪಸ್ಥಿತಂ .. ೫೧..
 ಏವಮೋಮಿತಿ ಮಾಂ ಪ್ರಾಹುರ್ಯದಿಹೋಕ್ತಮಥರ್ವಣಾ .
 ಋಚೋ ಯಜೂಂಷಿ ಸಾಮಾನಿ ಶಾಖಾಶ್ವಾನ್ಯಾಃ ಸಹಸ್ರಶಃ .. ೫೨..
 ವೇದೇಷ್ಟೇವಂ ಸ್ವಯಂ ವಕ್ತ್ರೈರ್ವ್ಯಕ್ತಮಿತ್ಥಂ ವದತ್ಸ್ಯಪಿ .
 ಸ್ವಪ್ನಾನುಭೂತಮಿವ ತತ್ತಾಭ್ಯಾಂ ನಾಧ್ಯವಸೀಯತೇ .. ೫೩..
 ತಯೋಸ್ತತ್ರ ಪ್ರಬೋಧಾಯ ತಮೋಪನಯನಾಯ ಚ .
 ಲಿಂಗೇಽಪಿ ಮುದ್ರಿತಂ ಸರ್ವಂ ಯಥಾ ವೇದೈರುದಾಹೃತಂ .. ೫೪..
 ತದ್ ದೃಷ್ಟ್ವಾ ಮುದ್ರಿತಂ ಲಿಂಗೇ ಪ್ರಸಾದಾಲ್ಲಿಂಗಿನಸ್ತದಾ .
 ಪ್ರಶಾಂತಮನಸೌ ದೇವೌ ಪ್ರಬುದ್ಧೌ ಸಂಬಭೂವತುಃ .. ೫೫..
 ಉತ್ಪತ್ತಿಂ ವಿಲಯಂ ಚೈವ ಯಥಾತ್ಮ್ಯಂ ಚ ಷಡ್ಧನಾಂ .
 ತತಃ ಪರತರಂ ಧಾಮ ಧಾಮವಂತಂ ಚ ಪೂರುಷಂ .. ೫೬..
 ನಿರುತ್ತರತರಂ ಬ್ರಹ್ಮ ನಿಷ್ಕಲಂ ಶಿವಮೀಶ್ವರಂ .
 ಪಶುಪಾಶಮಯಸ್ಯಾಸ್ಯ ಪ್ರಪಂಚಸ್ಯ ಸದಾ ಪತಿಂ .. ೫೭..
 ಅಕುತೋಭಯಮತ್ಯಂತಮವೃದ್ಧಿಕ್ಷಯಮವ್ಯಯಂ .
 ವಾಹ್ಯಮಾಭ್ಯಂತರಂ ವ್ಯಾಪ್ತಂ ಬಾಹ್ಯಾಭ್ಯಂತರವರ್ಜಿತಂ .. ೫೮..
 ನಿರಸ್ತಾತಿಶಯಂ ಶಶ್ವದ್ವಿಶ್ವಲೋಕವಿಲಕ್ಷಣಂ .
 ಅಲಕ್ಷಣಮನಿರ್ದೇಶ್ಯಮವಾಜ್ಮನಸಗೋಚರಂ .. ೫೯..
 ಪ್ರಕಾಶೈಕರಸಂ ಶಾಂತಂ ಪ್ರಸನ್ನಂ ಸತತೋದಿತಂ .
 ಸರ್ವಕಲ್ಯಾಣನಿಲಯಂ ಶಕ್ತ್ಯಾ ತಾದೃಶಯಾನ್ವಿತಂ .. ೬೦..
 ಜ್ಞಾತ್ವಾ ದೇವಂ ವಿರೂಪಾಕ್ಷಂ ಬ್ರಹ್ಮನಾರಾಯಣೌ ತದಾ .
 ರಚಯಿತ್ವಾಂಜಲಿಂ ಮೂರ್ಧ್ನಿ ಭೀತೌ ತೌ ವಾಚಮೂಚತುಃ .. ೬೧..
 ಬ್ರಹ್ಮೋವಾಚ .

ಅಜ್ಞೋ ವಾಹಮಭಿಜ್ಞೋ ವಾ ತ್ವಯಾದೌ ದೇವ ನಿರ್ಮಿತಃ .
 ಈದೃಶೀಂ ಭ್ರಾಂತಿಮಾಪನ್ನ ಇತಿ ಕೋಽತ್ರಾಪರಾದ್ಯತಿ .. ೬೨..
 ಆಸ್ತಾಂ ಮಮೇದಮಜ್ಞಾನಂ ತ್ವಯಿ ಸನ್ನಿಹತೇ ಪ್ರಭೋ .
 ನಿರ್ಭಯಃ ಕೋಽಭಿಭಾಷೇತ ಕೃತ್ಯಂ ಸ್ವಸ್ಯ ಪರಸ್ಯ ವಾ .. ೬೩..
 ಆವಯೋರ್ದೇವದೇವಸ್ಯ ವಿವಾದೋಽಪಿ ಹಿ ಶೋಭನಃ .
 ಪಾದಪ್ರಣಾಮಫಲದೋ ನಾಥಸ್ಯ ಭವತೋ ಯತಃ .. ೬೪..
 ವಿಷ್ಣುರುವಾಚ .
 ಸ್ತೋತುಂ ದೇವ ನ ವಾಗಸ್ತಿ ಮಹಿಮ್ನಃ ಸದೃಶೀ ತವ .
 ಪ್ರಭೋರಗ್ರೇ ವಿಧೇಯಾನಾಂ ತೂಷ್ಟಿಂಭಾವೋ ವ್ಯತಿಕ್ರಮಃ .. ೬೫..
 ಕಿಮತ್ರ ಸಂಘಟೀತ್ಯ ತ್ಯಮಿತ್ಯೇವಾವಸರೋಚಿತಂ .
 ಅಜಾನನ್ನಪಿ ಯತ್ಕಿಂಚಿತ್ ಪ್ರಲಪ್ಯ ತ್ವಾಂ ನತೋಽಸ್ಮ್ಯಹಂ .. ೬೬..
 ಕಾರಣತ್ವಂ ತ್ವಯಾ ದತ್ತಂ ವಿಸ್ತೃತಂ ತವ ಮಾಯಯಾ .
 ಮೋಹಿತೋಽಹಂಕೃತಶ್ಚಾಪಿ ಪುನರೇವಾಸ್ಮಿ ಶಾಸಿತಃ .. ೬೭..
 ವಿಜ್ಞಾಪಿತೈಃ ಕಿಂ ಬಹುಭಿರ್ಭೀತೋಽಸ್ಮಿ ಭೃಶಮೀಶ್ವರ .
 ಯತೋಽಹಮಪರಿಚ್ಛೇದ್ಯಂ ತ್ವಾಂ ಪರಿಚ್ಛೇತ್ತುಮುದ್ಯತಃ .. ೬೮..
 ತ್ವಾಮುಶಂತಿ ಮಹಾದೇವಂ ಭೀತಾನಾಮಾರ್ತಿನಾಶನಂ .
 ಅತೋ ವ್ಯತಿಕ್ರಮಂ ಮೇಽದ್ಯ ಕ್ಷಂತುಮರ್ಹಸಿ ಶಂಕರ .. ೬೯..
 ಇತಿ ವಿಜ್ಞಾಪಿತಸ್ತಾಭ್ಯಾಮೀಶ್ವರಾಭ್ಯಾಂ ಮಹೇಶ್ವರಃ .
 ಪ್ರೀತೋಽನುಗೃಹ್ಯ ತೌ ದೇವೌ ಸ್ಮಿತಪೂರ್ವಮಭಾಷತ .. ೭೦..
 ಈಶ್ವರ ಉವಾಚ .
 ವತ್ಸ ವತ್ಸ ವಿಧೇ ವಿಷ್ಣೋ ಮಾಯಯಾ ಮಮ ಮೋಹಿತೌ .
 ಯುವಾಂ ಪ್ರಭುತ್ವೇಽಹಂಕೃತ್ಯ ಬುದ್ಧವೈರೌ ಪರಸ್ಪರಂ .. ೭೧..
 ವಿವಾದಂ ಯುದ್ಧಪರ್ಯಂತಂ ಕೃತ್ವಾ ನೋಪರತೌ ಕಿಲ .
 ತತಶ್ಚಿನ್ನಾ ಪ್ರಜಾಸೃಷ್ಟಿರ್ಜಗತ್ಕಾರಣಭೂತಯೋಃ .. ೭೨..
 ಅಜ್ಞಾನಮಾನಪ್ರಭವಾದ್ವೈಮತ್ಯಾದ್ಯವಯೋರಪಿ .
 ತನ್ನಿವರ್ತಯಿತುಂ ಯುಷ್ಮದ್ಧರ್ಷಮೋಹೌ ಮಯೈವ ತು .. ೭೩..
 ಏವಂ ನಿವಾರಿತಾವದ್ಯಲಿಂಗಾವಿಭಾವಲೀಲಯಾ .
 ತಸ್ಮಾದ್ಭೂಯೋ ವಿವಾದಂ ಚ ವ್ರೀಡಾಂ ಚೋತ್ಸ್ಯ ಜ್ಯ ಕೃತ್ಸ್ಮಶಃ .. ೭೪..
 ಯಥಾಸ್ವಂ ಕರ್ಮ ಕುರ್ಯಾತಾಂ ಭವಂತೌ ವೀತಮತ್ಸರೌ .
 ಪುರಾ ಮಮಾಜ್ಞಯಾ ಸಾರ್ಥಂ ಸಮಸ್ತಜ್ಞಾನಸಂಹಿತಾಃ .. ೭೫..
 ಯುವಾಭ್ಯಾಂ ಹಿ ಮಯಾ ದತ್ತಾಃ ಕಾರಣತ್ವಪ್ರಸಿದ್ಧಯೇ .
 ಮಂತ್ರರತ್ನಂ ಚ ಸೂತ್ರಾಖ್ಯಂ ಪಂಚಾಕ್ಷರಮಯಂ ಪರಂ .. ೭೬..

ಮಯೋಪದಿಷ್ಟಂ ಸರ್ವಂ ತದ್ಯುವಯೋರದ್ಯ ವಿಸ್ತೃತಂ .
ದದಾಮಿ ಚ ಪುನಃ ಸರ್ವಂ ಯಥಾಪೂರ್ವಂ ಮಮಾಜ್ಞಯಾ .. ೭೭..
ಯತೋ ವಿನಾ ಯುವಾಂ ತೇನ ನ ಕ್ಷಮೌ ಸೃಷ್ಟಿರಕ್ಷಣೇ .
ಏವಮುಕ್ತ್ವಾ ಮಹಾದೇವೋ ನಾರಾಯಣಪಿತಾಮಹೌ .. ೭೮..
ಮಂತ್ರರಾಜಂ ದದೌ ತಾಭ್ಯಾಂ ಜ್ಞಾನಸಂಹಿತಯಾ ಸಹ .
ತೌ ಲಬ್ಧ್ವಾ ಮಹತೀಂ ದಿವ್ಯಾಮಾಜ್ಞಾಂ ಮಾಹೇಶ್ವರೀಂ ಪರಾಂ .. ೭೯..
ಮಹಾರ್ಥಂ ಮಂತ್ರರತ್ನಂ ಚ ತಥೈವ ಸಕಲಾಃ ಕಲಾಃ .
ದಂಡವತ್ಪ್ರಣತಿಂ ಕೃತ್ವಾ ದೇವದೇವಸ್ಯ ಪಾದಯೋಃ .. ೮೦..
ಅತಿಷ್ಠತಾಂ ವೀತಭಯಾವಾನಂದಾಸ್ತಿಮಿತೌ ತದಾ .
ಏತಸ್ಮಿನ್ನಂತರೇ ಚಿತ್ರಮಿಂದ್ರಜಾಲವದೈಶ್ವರಂ .. ೮೧..
ಲಿಂಗಂ ಕ್ವಾಪಿ ತಿರೋಭೂತಂ ನ ತಾಭ್ಯಾಮುಪಲಭ್ಯತೇ .
ತತೋ ವಿಲಪ್ಯ ಹಾಹೇತಿ ಸದ್ಯಃಪ್ರಣಯಭಂಗತಃ .. ೮೨..
ಕಿಮದ್ಭುತಮಿದಂ ವೃತ್ತಮಿತಿ ಚೋಕ್ತ್ವಾ ಪರಸ್ವರಂ .
ಅಚಿಂತ್ಯವೈಭವಂ ಶಂಭೋರ್ವಿಚಿಂತ್ಯ ಚ ಗತವ್ಯಥೌ .. ೮೩..
ಅಭ್ಯುಪೇತ್ಯ ಪರಾಂ ಮೈತ್ರೀಮಾಲಿಂಗ್ಯ ಚ ಪರಸ್ವರಂ .
ಜಗದ್ವ್ಯಾಪಾರಮುದ್ದಿಶ್ಯ ಜಗ್ಮತುರ್ದೇವಪುಂಗವೌ .. ೮೪..
ತತಃ ಪ್ರಭೃತಿ ಶಕ್ರಾದ್ಯಾಃ ಸರ್ವ ಏವ ಸುರಾಸುರಾಃ .
ಋಷಯಶ್ಚ ನರಾ ನಾಗಾ ನಾರ್ಯಶ್ಚಾಪಿ ವಿಧಾನತಃ .
ಲಿಂಗಪ್ರತಿಷ್ಠಾಂ ಕುರ್ವಂತಿ ಲಿಂಗೇ ತಂ ಪೂಜಯಂತಿ ಚ .. ೮೫..
ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ಪರಖಂಡೇ
ಹರಿವಿಧಿಮೋಹನಿವಾರಣಂ ನಾಮ ಪಂಚತ್ರಿಂಶೋಽಧ್ಯಾಯಃ .. ೭೨.೨.೩೫..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..

೭.೨.೩೬. ಷಟ್ತ್ರಿಂಶೋಽಧ್ಯಾಯಃ . ಪ್ರತಿಷ್ಠಾವಿಧಿವರ್ಣನಂ .

ಶ್ರೀಕೃಷ್ಣ ಉವಾಚ .
ಭಗವನ್ ಶ್ರೋತುಮಿಚ್ಛಾಮಿ ಪ್ರತಿಷ್ಠಾವಿಧಿಮುತ್ಸರಮಂ .
ಲಿಂಗಸ್ಯಾಪಿ ಚ ಬೇರಸ್ಯ ಶಿವೇನ ವಿಹಿತಂ ಯಥಾ .. ೧..
ಉಪಮನ್ಯುರುವಾಚ .
ಅನಾತ್ಮಪ್ರತಿಕೂಲೇ ತು ದಿವಸೇ ಶುಕ್ಲಪಕ್ಷಕೇ .

ಶಿವಶಾಸ್ತ್ರೋಕ್ತಮಾರ್ಗೇಣ ಕುರ್ಯಾಲ್ಲಿಂಗಂ ಪ್ರಮಾಣವತ್ .. ೨..
 ಸ್ವೀಕೃತ್ಯಾಥ ಶುಭಸ್ಥಾನಂ ಭೂಪರೀಕ್ಷಾಂ ವಿಧಾಯ ಚ .
 ದಶೋಪಚಾರಾನ್ಕುರ್ವೀತ ಲಕ್ಷಣೋದ್ಧಾರಪೂರ್ವಕಾನ್ .. ೩..
 ತೇಷಾಂ ದಶೋಪಚಾರಾಣಾಂ ಪೂರ್ವಂ ಪೂಜ್ಯ ವಿನಾಯಕಂ .
 ಸ್ಥಾನಶುದ್ಧ್ಯಾದಿಕಂ ಕೃತ್ವಾ ಲಿಂಗಂ ಸ್ನಾನಾಲಯಂ ನಯೇತ್ .. ೪..
 ಶಲಾಕಯಾ ಕಾಂಚನಯಾ ಕುಂಕುಮಾದಿರಸಾಕ್ತಯಾ .
 ಲಕ್ಷಿತಂ ಲಕ್ಷಣಂ ಶಿಲ್ಪಶಾಸ್ತ್ರೇಣ ವಿಲಿಖೇತ್ತತಃ .. ೫..
 ಅಷ್ಟಮೃತ್ನಲಿಲೈರ್ವಾಧ ಪಂಚಮೃತ್ನಲಿಲೈಸ್ತಥಾ .
 ಲಿಂಗಂ ಪಿಂಡಿಕಯಾ ಸಾದ್ಧಂ ಪಂಚಗವ್ಯೈಶ್ಚ ಶೋಧಯೇತ್ .. ೬..
 ಸವೇದಿಕಂ ಸಮಭ್ಯರ್ಚ್ಯ ದಿವ್ಯಾದ್ಯಂ ತು ಜಲಾಶಯಂ .
 ನೀತ್ವಾಧಿವಾಸಯೇತ್ತತ್ರ ಲಿಂಗಂ ಪಿಂಡಿಕಯಾ ಸಹ .. ೭..
 ಅಧಿವಾಸಾಲಯೇ ಶುದ್ಧೇ ಸರ್ವಶೋಭಾಸಮನ್ವಿತೇ .
 ಸತೋರಣೇ ಸಾವರಣೇ ದರ್ಭಮಾಲಾಸಮಾವೃತೇ .. ೮..
 ದಿಗ್ಗಜಾಷ್ಟಕಸಂಪನ್ನೇ ದಿಕ್ಪಾಲಾಷ್ಟಘಟಾನ್ವಿತೇ .
 ಅಷ್ಟಮಂಗಲಕೈರ್ಯುಕ್ತೇ ಕೃತದಿಕ್ಪಾಲಕಾರ್ಚಿತೇ .. ೯..
 ತೈಜಸಂ ದಾರವಂ ವಾಪಿ ಕೃತ್ವಾ ಪದ್ಮಾಸನಾಂಕಿತಂ .
 ವಿದ್ಯುಸೇನ್ಮಧ್ಯತಸ್ತತ್ರ ವಿಪುಲಂ ಪೀಠಕಾಲಯಂ .. ೧೦..
 ದ್ವಾರಪಾಲಾನ್ ಸಮಭ್ಯರ್ಚ್ಯ ಭದ್ರಾದೀಂಶ್ಚತುರಾಕ್ರಮಾತ್ .
 ಸುಭದ್ರಶ್ಚ ವಿಭದ್ರಶ್ಚ ಸುನಂದಶ್ಚ ವಿನಂದಕಃ .. ೧೧..
 ಸ್ನಾಪಯಿತ್ವಾ ಸಮಭ್ಯರ್ಚ್ಯ ಲಿಂಗಂ ವೇದಿಕಯಾ ಸಹ .
 ಸಕೂರ್ಚಾಭ್ಯಾಂ ತು ವಸ್ತ್ರಾಭ್ಯಾಂ ಸಮಾವೇಷ್ಟ್ಯ ಸಮಂತತಃ .. ೧೨..
 ಪ್ರಾಪಯ್ಯ ಶನಕೈಸ್ತೋಯಂ ಪೀಠಿಕೋಪರಿ ಶಾಯಯೇತ್ .
 ಪ್ರಾಕ್ ಶಿರಸ್ಕಮಧಃ ಸೂತ್ರಂ ಪಿಂಡಿಕಾಂ ಚಾಸ್ಯ ಪಶ್ಚಿಮೇ .. ೧೩..
 ಸರ್ವಮಂಗಲಸಂಯುಕ್ತಂ ಲಿಂಗಂ ತತ್ರಾಧಿವಾಸಯೇತ್ .
 ಪಂಚರಾತ್ರಂ ತ್ರಿರಾತ್ರಂ ವಾಪ್ಯೇಕರಾತ್ರಮಥಾಪಿ ವಾ .. ೧೪..
 ವಿಸ್ಮಜ್ಯ ಪೂಜಿತಂ ತತ್ರ ಶೋಧಯಿತ್ವಾ ಚ ಪೂರ್ವವತ್ .
 ಸಂಪೂಜ್ಯೋತ್ಸವಮಾರ್ಗೇಣ ಶಯನಾಲಯಮಾನಯೇತ್ .. ೧೫..
 ತತ್ರಾಪಿ ಶಯನಸ್ಥಾನಂ ಕುರ್ಯಾತ್ ಮಂಡಲಮಧ್ಯತಃ .
 ಶುದ್ಧೈರ್ಜಲೈಃ ಸ್ನಾಪಯಿತ್ವಾ ಲಿಂಗಮಭ್ಯರ್ಚಯೇತ್ಯಮಾತ್ .. ೧೬..
 ಐಶಾನ್ಯಾಂ ಪದ್ಮಮಾಲಿಖ್ಯ ಶುದ್ಧಲಿಪ್ತೇ ಮಹೀತಲೇ .
 ಶಿವಕುಂಭಂ ಶೋಧಯಿತ್ವಾ ತತ್ರಾವಾಹ್ಯ ಶಿವಂ ಯಜೇತ್ .. ೧೭..
 ವೇದೀಮಧ್ಯೇ ಸಿತಂ ಪದ್ಮಂ ಪರಿಕಲ್ಪ್ಯ ವಿಧಾನತಃ .

ತಸ್ಯ ಪಶ್ಚಿಮತಶ್ಚಾಪಿ ಚಂಡಿಕಾಪದ್ಮಮಾಲಿಖೇತ್ .. ೧೮..
 ಕ್ಷೌಮಾದ್ಯೈರ್ವಾಹತೈರ್ವಸ್ತ್ರೈಃ ಪುಷ್ಪೈರ್ಧರ್ಭೈರಥಾಪಿ ವಾ .
 ಪ್ರಕಲ್ಪ್ಯ ಶಯನಂ ತಸ್ಮಿನ್ ಹೇಮಪುಷ್ಪಂ ವಿನಿಕ್ಷಿಪೇತ್ .. ೧೯..
 ತತ್ರ ಲಿಂಗಂ ಸಮಾನೀಯ ಸರ್ವಮಂಗಲನಿಃಸ್ವನೈಃ .
 ರಕ್ತೇನ ವಸ್ತ್ರಯುಗ್ಮೇನ ಸಕೂರ್ಚೇನ ಸಮಂತತಃ .. ೨೦..
 ಸಹ ಪಿಂಡಿಕಯಾವೇಷ್ಟ್ಯ ಶಾಯಯೇಚ್ಚ ಯಥಾ ಪುರಾ .
 ಪುರಸ್ತಾತ್ಪದ್ಮಮಾಲಿಖ್ಯ ತದ್ಗಲೇಷು ಯಥಾಕ್ರಮಂ .. ೨೧..
 ವಿದ್ಯೇಶಕಲಶಾನ್ವ್ಯಸ್ಯೇನ್ಮಧ್ಯೇ ಶೈವೀಂ ಚ ವರ್ಧನೀಂ .
 ಪರೀತ್ಯ ಪದ್ಮತ್ರಿತಯಂ ಜುಹುಯುರ್ವಿಜಸತ್ತಮಾಃ .. ೨೨..
 ತೇ ಚಾಷ್ಟಮೂರ್ತಯಃ ಕಲ್ಪ್ಯಾಃ ಪೂರ್ವಾದಿಪರಿತಃ ಸ್ಥಿತಾಃ .
 ಚತ್ವಾರಶ್ಚಾಥ ವಾ ದಿಕ್ಷು ಸ್ವಧ್ಯೇತಾರಃ ಸಜಾಪಕಾಃ .. ೨೩..
 ಜುಹುಯುಸ್ತೇ ವಿರಂಚ್ಯಾದ್ಯಾಶ್ಚತಸ್ರೋ ಮೂರ್ತಯಃ ಸ್ಮೃತಾಃ .
 ದೇಶಿಕಃ ಪ್ರಥಮಂ ತೇಷಾಮೈಶಾನ್ಯಾಂ ಪಶ್ಚಿಮೇಽಥ ವಾ .. ೨೪..
 ಪ್ರಧಾನಹೋಮಂ ಕುರ್ವೀತ ಸಪ್ತದ್ರವ್ಯೈರ್ಯಥಾಕ್ರಮಂ .
 ಆಚಾರ್ಯಾತ್ ಪಾದಮರ್ಧಂ ವಾ ಜುಹುಯುಶ್ಚಾಪರೇ ದ್ವಿಜಾಃ .. ೨೫..
 ಪ್ರಧಾನಮೇಕಮೇವಾತ್ರ ಜುಹುಯಾದಥ ವಾ ಗುರುಃ .
 ಪೂರ್ವಂ ಪೂರ್ಣಾಹುತಿಂ ಹುತ್ವಾ ಘೃತೇನಾಷ್ಟೋತ್ತರಂ ಶತಂ .. ೨೬..
 ಮೂರ್ಧ್ನಿ ಮೂಲೇನ ಲಿಂಗಸ್ಯ ಶಿವಹಸ್ತಂ ಪ್ರವಿನ್ಯಸೇತ್ .
 ಶತಮರ್ಧಂ ತದರ್ಧಂ ವಾ ಕ್ರಮಾದ್ ದ್ರವ್ಯೈಶ್ಚ ಸಪ್ತಭಿಃ .. ೨೭..
 ಹುತ್ವಾ ಹುತ್ವಾ ಸ್ಪೃಶೇಲ್ಲಿಂಗಂ ವೇದಿಕಾಂ ಚ ಪುನಃ ಪುನಃ .
 ಪೂರ್ಣಾಹುತಿಂ ತತೋ ಹುತ್ವಾ ಕ್ರಮಾದ್ಧದ್ಯಾಚ್ಚ ದಕ್ಷಿಣಾಂ .. ೨೮..
 ಆಚಾರ್ಯಾತ್ ಪಾದಮರ್ಧಂ ವಾ ಹೋತೃಣಾಂ ಸ್ಥಪತೇರಪಿ .
 ತದರ್ಧಂ ದೇಯಮನ್ಯೇಭ್ಯಃ ಸದಸ್ಯೇಭ್ಯಶ್ಚ ಶಕ್ತಿತಃ .. ೨೯..
 ತತಃ ಶ್ವಭ್ರೇ ವೃಷಂ ಹೈಮಂ ಕೂರ್ಚಂ ವಾಪಿ ನಿವೇಶ್ಯ ಚ .
 ಮೃದಂಭಸಾ ಪಂಚಗವ್ಯೈಃ ಪುನಃ ಶುದ್ಧಜಲೇನ ಚ .. ೩೦..
 ಶೋಧಿತಾಂ ಚಂದನಾಲಿಪ್ತಾಂ ಶ್ವಭ್ರೇ ಬ್ರಹ್ಮಶಿಲಾಂ ಕ್ಷಿಪೇತ್ .
 ಕರನ್ಯಾಸಂ ತತಃ ಕೃತ್ವಾ ನವಭಿಃ ಶಕ್ತಿನಾಮಭಿಃ .. ೩೧..
 ಹರಿತಾಲಾದಿಧಾತೂಂಶ್ಚ ಬೀಜಗಂಧೌಷಧೈರಪಿ .
 ಶಿವಶಾಸ್ತ್ರೋಕ್ತವಿಧಿನಾ ಕ್ಷಿಪೇದ್ ಬ್ರಹ್ಮಶಿಲೋಪರಿ .. ೩೨..
 ಪ್ರತಿಲಿಂಗಂ ತು ಸಂಸ್ಥಾಪ್ಯ ಕ್ಷೀರವೃಕ್ಷಸಮುದ್ಭವಂ .
 ಸ್ಥಿತಂ ಬುದ್ಧ್ವಾ ತದುತ್ಸೃಜ್ಯ ಲಿಂಗಂ ಬ್ರಹ್ಮಶಿಲಾಪರಿ .. ೩೩..

ಪ್ರಾಗುದಕ್ಪವರಾಂ ಕಿಂಚಿತ್ ಸ್ಥಾಪಯೇನ್ಮೂಲವಿದ್ಯಯಾ .
 ಪಿಂಡಿಕಾಂ ಚಾಥ ಸಂಯೋಜ್ಯ ಶಾಕ್ತಂ ಮೂಲಮನುಸ್ಮರನ್ .. ೩೪..
 ಬಂಧನಂ ಬಂಧಕದವ್ಯೈಃ ಕೃತ್ವಾ ಸ್ಥಾನಂ ವಿಶೋಧ್ಯ ಚ .
 ದತ್ತಾ ಚಾಘ್ನಾಂ ಚ ಪುಷ್ಪಾಣಿ ಕುರ್ಯುರ್ಯವನಿಕಾಂ ಪುನಃ .. ೩೫..
 ಯಥಾಯೋಗ್ಯಂ ನಿಷೇಕಾದಿ ಲಿಂಗಸ್ಯ ಪುರತಸ್ತದಾ .
 ಆನೀಯ ಶಯನಸ್ಥಾನಾತ್ಕಲಶಾನ್ವಿನ್ಯಸೇತ್ಯಮಾತ್ .. ೩೬..
 ಮಹಾಪೂಜಾಮಥಾರಭ್ಯ ಸಂಪೂಜ್ಯ ಕಲಶಾಂದಶ .
 ಶಿವಮಂತ್ರಮನುಸ್ಮತ್ಯ ಶಿವಕುಂಭಜಲಾಂತರೇ .. ೩೭..
 ಅಂಗುಷ್ಠಾನಾಮಿಕಾಯೋಗಾದಾದಾಯ ತಮುದೀರಯೇತ್ .
 ನ್ಯಸೇದೀಶಾನಭಾಗಸ್ಯ ಮಧ್ಯೇ ಲಿಂಗಸ್ಯ ಮಂತ್ರವಿತ್ .. ೩೮..
 ಶಕ್ತಿಂ ನ್ಯಸೇತ್ಕಥಾ ವಿದ್ಯಾಂ ವಿದ್ಯೇಶಾಂಶ್ಚ ಯಥಾಕ್ರಮಂ .
 ಲಿಂಗಮೂಲೇ ಶಿವಜಲೈಸ್ತತೋ ಲಿಂಗಂ ನಿಷೇಚಯೇತ್ .. ೩೯..
 ವರ್ಧನ್ಯಾ ಪಿಂಡಿಕಾಂ ಲಿಂಗಂ ವಿದ್ಯೇಶಕಲಶೈಃ ಪುನಃ .
 ಅಭಿಷಿಚ್ಯಾಸನಂ ಪಶ್ಚಾದಾಧಾರಾದ್ಯಂ ಪ್ರಕಲ್ಪಯೇತ್ .. ೪೦..
 ಕೃತ್ವಾ ಪಂಚಕಲಾನ್ಯಾಸಂ ದೀಪ್ತಂ ಲಿಂಗಮನುಸ್ಮರೇತ್ .
 ಆವಾಹಯೇತ್ ಶಿವೌ ಸಾಕ್ಷಾತ್ ಪ್ರಾಂಜಲಿಃ ಪ್ರಾಗುದಜ್ಜುಖಃ .. ೪೧..
 ವೃಷಾಧಿರಾಜಮಾರುಹ್ಯ ವಿಮಾನಂ ವಾ ನಭಸ್ತಲಾತ್ .
 ಅಲಂಕೃತಂ ಸಹಾಯಾಂತಂ ದೇವ್ಯಾ ದೇವಮನುಸ್ಮರನ್ .
 ಸರ್ವಾಭರಣಶೋಭಾಡ್ಯಂ ಸರ್ವಮಂಗಲನಿಃಸ್ವನೈಃ .. ೪೨..
 ಬ್ರಹ್ಮವಿಷ್ಣುಮಹೇಶಾರ್ಕಶಕ್ರಾದ್ಯೈರ್ದೇವದಾನವೈಃ .
 ಆನಂದಕ್ಲಿನ್ನಸರ್ವಾಂಗೈರ್ವಿನ್ಯಸ್ತಾಂಜಲಿಮಸ್ತಕೈಃ .. ೪೩..
 ಸ್ತುವದ್ಭಿರೇವ ನೃತ್ಯದ್ಭಿರ್ನಮದ್ಭಿರಭಿತೋ ವೃತಂ .
 ತತಃ ಪಂಚೋಪಚಾರೈಶ್ಚ ಕೃತ್ವಾ ಪೂಜಾಂ ಸಮಾಪಯೇತ್ .. ೪೪..
 ನಾತಃ ಪರತರಃ ಕಶ್ಚಿದ್ವಿಧಿಃ ಪಂಚೋಪಚಾರಕಾತ್ .
 ಪ್ರತಿಷ್ಠಾಂ ಲಿಂಗವತ್ಕುರ್ಯಾತ್ ಪ್ರತಿಮಾಸ್ವಪಿ ಸರ್ವತಃ .. ೪೫..
 ಲಕ್ಷಣೋದ್ಧಾರಸಮಯೇ ಕಾರ್ಯಂ ನಯನಮೋಚನಂ .
 ಜಲಾಧಿವಾಸೇ ಶಯನೇ ಶಾಯಯೇತ್ತಾಂಸ್ತ್ವ ಧೋಮುಖೀಂ .. ೪೬..
 ಕುಂಭೋದಶಾಯಿತಾಂ ಮಂತ್ರೈರ್ಹೃದಿ ತಾಂ ಸನ್ನಿಯೋಜಯೇತ್ .
 ಕೃತಾಲಯಾಂ ಪರಾಮಾಹುಃ ಪ್ರತಿಷ್ಠಾಮಕೃತಾಲಯಾತ್ .. ೪೭..
 ಶಕ್ತಃ ಕೃತಾಲಯಃ ಪಶ್ಚಾತ್ ಪ್ರತಿಷ್ಠಾವಿಧಿಮಾಚರೇತ್ .
 ಅಶಕ್ತಶ್ಚೇತ್ಪ್ರತಿಷ್ಠಾಪ್ಯ ಲಿಂಗಂ ಬೇರಮಥಾಪಿ ವಾ .. ೪೮..

ಶಕ್ತೇರನುಗುಣಂ ಪಶ್ಚಾತ್ ಪ್ರಕುರ್ವೀತ ಶಿವಾಲಯಂ .
 ಗೃಹಾರ್ಚಾಂ ಚ ಪುನರ್ವಕ್ಷ್ಯೇ ಪ್ರತಿಷ್ಠಾವಿಧಿಮುತ್ತಮಂ .. ೪೯..
 ಕೃತ್ವಾ ಕನೀಯಸಂ ಬೇರಂ ಲಿಂಗಂ ವಾ ಲಕ್ಷಣಾನ್ವಿತಂ .
 ಅಯನೇ ಚೋತ್ತರೇ ಪ್ರಾಪ್ತೇ ಶುಕ್ಲಪಕ್ಷೇ ಶುಭೇ ದಿನೇ .. ೫೦..
 ವೇದೀಂ ಕೃತ್ವಾ ಶುಭೇ ದೇಶೇ ತತ್ರಾಬ್ಜಂ ಪೂರ್ವವಲ್ಲಿಖೇತ್ .
 ವಿಕೀರ್ಯ ಪತ್ರಪುಷ್ಪಾದ್ಯೈರ್ಮಧ್ಯೇ ಕುಂಭಂ ನಿಧಾಯ ಚ .. ೫೧..
 ಪರಿತಸ್ತಸ್ಯ ಚತುರಃ ಕಲಶಾನ್ ದಿಕ್ಷು ವಿನ್ಯಸೇತ್ .
 ಪಂಚ ಬ್ರಹ್ಮಾಣಿ ತದ್ವೀಜ್ಯೈಸ್ತೇಷು ಪಂಚಸು ಪಂಚಭಿಃ .. ೫೨..
 ನ್ಯಸ್ಯ ಸಂಪೂಜ್ಯ ಮುದ್ರಾದಿ ದರ್ಶಯಿತ್ವಾಭಿರಕ್ಷ್ಯ ಚ .
 ವಿಶೋಧ್ಯ ಲಿಂಗಂ ಬೇರಂ ವಾ ಮೃತ್ತೋಯಾದ್ಯೈರ್ಯಥಾ ಪುರಾ .. ೫೩..
 ಸ್ಥಾಪಯೇತ್ಪುಷ್ಪಸಂಭನ್ನಮುತ್ತರಸ್ಥೇ ವರಾಸನೇ .
 ನಿಧಾಯ ಪುಷ್ಪಂ ಶಿರಸಿ ಪ್ರೋಕ್ಷಯೇತ್ ಪ್ರೋಕ್ಷಣೇಜಲೈಃ .. ೫೪..
 ಸಮಭ್ಯರ್ಚ್ಯ ಪುನಃ ಪುಷ್ಪೈರ್ಜಯಶಬ್ದಾದಿಪೂರ್ವಕಂ .
 ಕುಂಭೈರೀಶಾನವಿದ್ಯಾಂತ್ಯೈಃ ಸ್ಥಾಪಯೇನ್ಮೂಲವಿದ್ಯಯಾ .. ೫೫..
 ತತಃ ಪಂಚಕಲಾನ್ಯಾಸಂ ಕೃತ್ವಾ ಪೂಜಾಂ ಚ ಪೂರ್ವವತ್ .
 ನಿತ್ಯಮಾರಾಧಯೇತ್ತತ್ರ ದೇವ್ಯಾ ದೇವಂ ತ್ರಿಲೋಚನಂ .. ೫೬..
 ಏಕಮೇವಾಥ ವಾ ಕುಂಭಂ ಮೂರ್ತಿಮಂತ್ರಸಮನ್ವಿತಂ .
 ನ್ಯಸ್ಯ ಪದ್ಮಾಂತರೇ ಸರ್ವಂ ಶೇಷಂ ಪೂರ್ವವದಾಚರೇತ್ .. ೫೭..
 ಅತ್ಯಂತೋಪಹತಂ ಲಿಂಗಂ ವಿಶೋಧ್ಯ ಸ್ಥಾಪಯೇತ್ಪುನಃ .
 ಸಂಪ್ರೋಕ್ಷಯೇದುಪಹತಂ ಮನಾಗುಪಹತಂ ಯಜೇತ್ .. ೫೮..
 ಲಿಂಗಾನಿ ಬಾಣಸಂಜ್ಞಾನಿ ಸ್ಥಾಪನೀಯಾನಿ ವಾ ನ ವಾ .
 ತಾನಿ ಪೂರ್ವಂ ಶಿವೇನೈವ ಸಂಸ್ಕೃತಾನಿ ಯತಸ್ತತಃ .. ೫೯..
 ಶೇಷಾಣಿ ಸ್ಥಾಪನೀಯಾನಿ ಯಾನಿ ದೃಷ್ಟ್ವಾನಿ ಬಾಣವತ್ .
 ಸ್ವಯಮುದ್ಯೂತಲಿಂಗೇ ಚ ದಿವ್ಯೇ ಚಾರ್ಷೇ ತಥೈವ ಚ .. ೬೦..
 ಅಪೀಠೇ ಪೀಠಮಾವೇಶ್ಯ ಕೃತ್ವಾ ಸಂಪ್ರೋಕ್ಷಣಂ ವಿಧಿಂ .
 ಯಜೇತ್ತತ್ರ ಶಿವಂ ತೇಷಾಂ ಪ್ರತಿಷ್ಠಾ ನ ವಿಧೀಯತೇ .. ೬೧..
 ದಗ್ಧಂ ಶ್ಲಥಂ ಕ್ಷತಾಂಗಂ ಚ ಕ್ಷಿಪೇಲ್ಲಿಂಗಂ ಜಲಾಶಯೇ .
 ಸಂಧಾನಯೋಗ್ಯಂ ಸಂಧಾಯ ಪ್ರತಿಷ್ಠಾವಿಧಿಮಾಚರೇತ್ .. ೬೨..
 ಬೇರಾದ್ವಾ ವಿಕಲಾಲ್ಲಿಂಗಾದ್ದೇವಪೂಜಾಪುರಃಸರಂ .
 ಉದ್ವಾಸ್ಯ ಹೃದಿ ಸಂಧಾನಂ ತ್ಯಾಗಂ ವಾ ಯುಕ್ತಮಾಚರೇತ್ .. ೬೩..
 ಏಕಾಹಪೂಜಾವಿಹತೌ ಕುರ್ಯಾದ್ ದ್ವಿಗುಣಮರ್ಚನಂ .

ದ್ವಿರಾತ್ರೇ ಚ ಮಹಾಪೂಜಾಂ ಸಂಪ್ರೋಕ್ಷಣಮತಃ ಪರಂ .. ೬೪..
 ಮಾಸಾದೂರ್ಧ್ವಮನೇಕಾಹಂ ಪೂಜಾ ಯದಿ ವಿಹನ್ಯತೇ .
 ಪ್ರತಿಷ್ಠಾ ಪ್ರೋಚ್ಯತೇ ಕೈಶ್ಚಿತ್ಕೈಶ್ಚಿತ್ಸಂಪ್ರೋಕ್ಷಣಕ್ರಮಃ .. ೬೫..
 ಸಂಪ್ರೋಕ್ಷಣೇ ತು ಲಿಂಗಾದೇದೇವಮುದ್ವಾಸ್ಯ ಪೂರ್ವವತ್ .
 ಅಷ್ಟಪಂಚಕ್ರಮೇಣೈವ ಸ್ನಾಪಯಿತ್ವಾ ಮೃದಂಭಸಾ .. ೬೬..
 ಗವಾಂ ರಸೈಶ್ಚ ಸಂಸ್ನಾಪ್ಯ ದರ್ಭತೋಯೈರ್ವಿಶೋಧ್ಯ ಚ .
 ಪ್ರೋಕ್ಷಯೇತ್ಪ್ರೋಕ್ಷಣೇತೋಯೈರ್ಮೂಲೇನಾಷ್ಟೋತ್ತರಂ ಶತಂ .. ೬೭..
 ಸಪುಷ್ಪಂ ಸಕುಶಂ ಪಾಣಿಂ ನ್ಯಸ್ಯ ಲಿಂಗಸ್ಯ ಮಸ್ತಕೇ .
 ಪಂಚವಾರಂ ಜಪೇನ್ಮೂಲಮಷ್ಟೋತ್ತರಶತೋತ್ತರಂ .. ೬೮..
 ತತೋ ಮೂಲೇನ ಮೂರ್ಧ್ವಾದಿಪೀಠಾಂತಂ ಸಂಸ್ಪೃಶೇದಪಿ .
 ಪೂಜಾಂ ಚ ಮಹತೀಂ ಕುರ್ಯಾದ್ದೇವಮಾವಾಹ್ಯ ಪೂರ್ವವತ್ .. ೬೯..
 ಅಲಭ್ಯೇ ಸ್ಥಾಪಿತೇ ಲಿಂಗೇ ಶಿವಸ್ಥಾನೇ ಜಲೇಽಥ ವಾ .
 ವಹ್ನೌ ರವೌ ತಥಾ ವ್ಯೋಮ್ನಿ ಭಗವಂತಂ ಶಿವಂ ಯಜೇತ್ .. ೭೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಪ್ರತಿಷ್ಠಾವಿಧಿವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ .. ೭೧.೨.೩೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೭. ಸಪ್ತತ್ರಿಂಶೋಽಧ್ಯಾಯಃ . ಯೋಗಗತಿವರ್ಣನಂ .

ಶ್ರೀಕೃಷ್ಣ ಉವಾಚ .
 ಜ್ಞಾನೇ ಕ್ರಿಯಾಯಾಂ ಚರ್ಯಾಯಾಂ ಸಾರಮುಧ್ಲೃತ್ಯ ಸಂಗ್ರಹಾತ್ .
 ಉಕ್ತಂ ಭಗವತಾ ಸರ್ವಂ ಶ್ರುತಂ ಶ್ರುತಿಸಮಂ ಮಯಾ .. ೧..
 ಇದಾನೀಂ ಶ್ರೋತುಮಿಚ್ಛಾಮಿ ಯೋಗಂ ಪರಮದುರ್ಲಭಂ .
 ಸಾಧಿಕಾರಂ ಚ ಸಾಂಗಂ ಚ ಸವಿಧಿಂ ಸಪ್ರಯೋಜನಂ .. ೨..
 ಯದ್ಯಸ್ತಿ ಮರಣಂ ಪೂರ್ವಂ ಯೋಗಾದ್ಯನುಪಮರ್ದತಃ .
 ಸದ್ಯಃ ಸಾಧಯಿತುಂ ಶಕ್ಯಂ ಯೇನ ಸ್ಯಾನ್ನಾತ್ಮಹಾ ನರಃ .. ೩..
 ತಚ್ಚ ತತ್ಕಾರಣಂ ಚೈವ ತತ್ಕಾಲಕರಣಾನಿ ಚ .
 ತದ್ಭೇದತಾರತಮ್ಯಂ ಚ ವಕ್ತುಮರ್ಹಸಿ ತತ್ತ್ವತಃ .. ೪..
 ಉಪಮನ್ಯುರುವಾಚ .
 ಸ್ಥಾನೇ ಪೃಷ್ಠಂ ತ್ವಯಾ ಕೃಷ್ಣ ಸರ್ವಪ್ರಶ್ನಾರ್ಥವೇದಿನಾ .

ತತಃ ಕ್ರಮೇಣ ತತ್ಸರ್ವಂ ವಕ್ಷ್ಯೇ ಶೃಣು ಸಮಾಹಿತಃ .. ೫೫..
 ನಿರುದ್ಧವೃತ್ತ್ಯಂತರಸ್ಯ ಶಿವೇ ಚಿತ್ತಸ್ಯ ನಿಶ್ಚಲಾ .
 ಯಾ ವೃತ್ತಿಃ ಸಾ ಸಮಾಸೇನ ಯೋಗಃ ಸ ಖಲು ಪಂಚಧಾ .. ೬..
 ಮಂತ್ರಯೋಗಃ ಸ್ವರ್ಶಯೋಗೋ ಭಾವಯೋಗಸ್ತಥಾಪರಃ .
 ಅಭಾವಯೋಗಃ ಸರ್ವೇಭ್ಯೋ ಮಹಾಯೋಗಃ ಪರೋ ಮತಃ .. ೭..
 ಮಂತ್ರಾಭ್ಯಾಸವಶೇನೈವ ಮಂತ್ರವಾಚ್ಯಾರ್ಥಗೋಚರಃ .
 ಅವ್ಯಾಚ್ಛೇಪಾ ಮನೋವೃತ್ತಿರ್ಮಂತ್ರಯೋಗ ಉದಾಹೃತಃ .. ೮..
 ಪ್ರಾಣಾಯಾಮಮುಖಾ ಸೈವ ಸ್ವರ್ಶಯೋಗೋಽಭಿಧೀಯತೇ .
 ಸ ಮಂತ್ರಸ್ವರ್ಶನಿರ್ಮುಕ್ತೋ ಭಾವಯೋಗಃ ಪ್ರಕೀರ್ತಿತಃ .. ೯..
 ವಿಲೀನಾವಯವಂ ವಿಶ್ವಂ ರೂಪಂ ಸಂಭಾವ್ಯತೇ ಯತಃ .
 ಅಭಾವಯೋಗಃ ಸಂಪ್ರೋಕ್ತೋಽನಾಭಾಸಾದ್ವಸ್ತುನಃ ಸತಃ .. ೧೦..
 ಶಿವಸ್ವಭಾವ ಏವೈಕಶ್ಚಿಂತ್ಯತೇ ನಿರುಪಾಧಿಕಃ .
 ಯಥಾ ಶೈವಮನೋವೃತ್ತಿರ್ಮಹಾಯೋಗ ಇಹೋಚ್ಯತೇ .. ೧೧..
 ದೃಷ್ಟೇ ತಥಾನುಶ್ರವಿಕೇ ವಿರಕ್ತಂ ವಿಷಯೇ ಮನಃ .
 ಯಸ್ಯ ತಸ್ಯಾಧಿಕಾರೋಽಸ್ತಿ ಯೋಗೇ ನಾನ್ಯಸ್ಯ ಕಸ್ಯಚಿತ್ .. ೧೨..
 ವಿಷಯದ್ವಯದೋಷಾಣಾಂ ಗುಣಾನಾಮೀಶ್ವರಸ್ಯ ಚ .
 ದರ್ಶನಾದೇವ ಸತತಂ ವಿರಕ್ತಂ ಜಾಯತೇ ಮನಃ .. ೧೩..
 ಅಷ್ಟಾಂಗೋ ವಾ ಷಡಂಗೋ ವಾ ಸರ್ವಯೋಗಃ ಸಮಾಸತಃ .
 ಯಮಶ್ಚ ನಿಯಮಶ್ಚೈವ ಸ್ವಸ್ತಿಕಾದ್ಯಂ ತಥಾಸನಂ .. ೧೪..
 ಪ್ರಾಣಾಯಾಮಃ ಪ್ರತ್ಯಾಹಾರೋ ಧಾರಣಾ ಧ್ಯಾನಮೇವ ಚ .
 ಸಮಾಧಿರಿತಿ ಯೋಗಾಂಗಾನ್ಯಷ್ಟಾವುಕ್ತಾನಿ ಸೂರಿಭಿಃ .. ೧೫..
 ಆಸನಂ ಪ್ರಾಣಸಂರೋಧಃ ಪ್ರತ್ಯಾಹಾರೋಽಥ ಧಾರಣಾ .
 ಧ್ಯಾನಂ ಸಮಾಧಿಯೋಗಸ್ಯ ಷಡಂಗಾನಿ ಸಮಾಸತಃ .. ೧೬..
 ಪೃಥಗ್ಗಕ್ಷಣಮೇತೇಷಾಂ ಶಿವಶಾಸ್ತ್ರೇ ಸಮೀರಿತಂ .
 ಶಿವಾಗಮೇಷು ಚಾನ್ಯೇಷು ವಿಶೇಷಾತ್ ಕಾಮಿಕಾದಿಷು .. ೧೭..
 ಯೋಗಶಾಸ್ತ್ರೇಷ್ಟಪಿ ತಥಾ ಪುರಾಣೇಷ್ಟಪಿ ಕೇಷು ಚ .
 ಅಹಿಂಸಾ ಸತ್ಯಮಸ್ತೇಯಂ ಬ್ರಹ್ಮಚರ್ಯಾಪರಿಗ್ರಹಃ .
 ಯಮ ಇತ್ಯುಚ್ಯತೇ ಸದ್ಭಿಃ ಪಂಚಾವಯವಯೋಗತಃ .. ೧೮..
 ಶೌಚಂ ತುಷ್ಟಿಸ್ತಪಶ್ಚೈವ ಜಪಃ ಪ್ರಣಿಧಿರೇವ ಚ .
 ಇತಿ ಪಂಚ ಪ್ರಭೇದಃ ಸ್ಯಾನ್ನಿಯಮಃ ಸ್ವಾಂಶಭೇದತಃ .. ೧೯..
 ಸ್ವಸ್ತಿಕಂ ಪದ್ಮಮಧ್ಯೇಂದುಂ ವೀರಂ ಯೋಗಂ ಪ್ರಸಾಧಿತಂ .
 ಪರ್ಯಂಕಂ ಚ ಯಥೇಷ್ಟಂ ಚ ಪ್ರೋಕ್ತಮಾಸನಮಷ್ಟಧಾ .. ೨೦..

ಪ್ರಾಣಃ ಸ್ವದೇಹಜೋ ವಾಯುಸ್ತಸ್ಯಾಯಾಮೋ ನಿರೋಧನಂ .
ತದ್ರೋಚಕಂ ಪೂರಕಂ ಚ ಕುಂಭಕಂ ಚ ತ್ರಿಧೋಚ್ಯತೇ .. ೨೧..
ನಾಸಿಕಾಪುಟಮಂಗುಲ್ಯಾ ಪೀಡ್ಯೈಕಮಪರೇಣ ತು .
ಔದರಂ ರೇಚಯೇದ್ವಾಯುಂ ತಥಾಯಂ ರೇಚಕಃ ಸ್ಮೃತಃ .. ೨೨..
ಬಾಹ್ಯೇನ ಮರುತಾ ದೇಹಂ ದೃತಿವತ್ಪರಿಪೂರಯೇತ್ .
ನಾಸಾಪುಟೇನಾಪರೇಣ ಪೂರಣಾತ್ಪೂರಕಂ ಮತಂ .. ೨೩..
ನ ಮುಂಚತಿ ನ ಗೃಹ್ಣಾತಿ ವಾಯುಮಂತರ್ಬಹಿಃ ಸ್ಥಿತಂ .
ಸಂಪೂರ್ಣಂ ಕುಂಭವತ್ತಿಷ್ಠೇದಚಲಃ ಸ ತು ಕುಂಭಕಃ .. ೨೪..
ರೇಚಕಾದ್ಯಂ ತ್ರಯಮಿದಂ ನ ದ್ರುತಂ ನ ವಿಲಂಬಿತಂ .
ತದ್ಯತಃ ಕ್ರಮಯೋಗೇನ ತ್ವಭ್ಯಸೇದ್ಯೋಗಸಾಧಕಃ .. ೨೫..
ರೇಚಕಾದಿಷು ಯೋಽಭ್ಯಾಸೋ ನಾಡೀಶೋಧನಪೂರ್ವಕಃ .
ಸ್ವೇಚ್ಛೋತ್ಕಮಣಪರ್ಯಂತಃ ಪ್ರೋಕ್ತೋ ಯೋಗಾನುಶಾಸನೇ .. ೨೬..
ಕನ್ಯಕಾದಿಕ್ರಮವಶಾತ್ ಪ್ರಾಣಾಯಾಮನಿರೋಧನಂ .
ತಚ್ಚತುರ್ಧೋಪದಿಷ್ಟಂ ಸ್ಯಾನ್ಮಾತ್ರಾಗುಣವಿಭಾಗತಃ .. ೨೭..
ಕನ್ಯಕಸ್ತು ಚತುರ್ಧಾ ಸ್ಯಾತ್ಸ ಚ ದ್ವಾದಶಮಾತ್ರಕಃ .
ಮಧ್ಯಮಸ್ತು ದ್ವಿರುದ್ಧಾತ್ವತುರ್ವಿಂಶತಿಮಾತ್ರಕಃ .. ೨೮..
ಉತ್ತಮಸ್ತು ತ್ರಿರುದ್ಧಾತಃ ಷಡ್ವಿಂಶನ್ ಮಾತ್ರಕಃ ಪರಃ .
ಸ್ವೇದಕಂಪಾದಿಜನಕಃ ಪ್ರಾಣಾಯಾಮಸ್ತದುತ್ತರಃ .. ೨೯..
ಆನಂದೋದ್ಭವರೋಮಾಂಚನೇತ್ರಾಶ್ರೂಣಾಂ ವಿಮೋಚನಂ .
ಜಲ್ಪಭ್ರಮಣಮೂರ್ಛಾದ್ಯಂ ಜಾಯತೇ ಯೋಗಿನಃ ಪರಂ .. ೩೦..
ಜಾನುಂ ಪ್ರದಕ್ಷಿಣೇಕೃತ್ಯ ನ ದ್ರುತಂ ನ ವಿಲಂಬಿತಂ .
ಅಂಗುಲೀಸ್ಪೋಟನಂ ಕುರ್ಯಾತ್ಸಾ ಮಾತ್ರೇತಿ ಪ್ರಕೀರ್ತಿತಾ .. ೩೧..
ಮಾತ್ರಾ ಕ್ರಮೇಣ ವಿಜ್ಞೇಯಾಶ್ಚೋದ್ಧಾತಕ್ರಮಯೋಗತಃ .
ನಾಡೀವಿಶುದ್ಧಿಪೂರ್ವಂ ತು ಪ್ರಾಣಾಯಾಮಂ ಸಮಾಚರೇತ್ .. ೩೨..
ಅಗರ್ಭಶ್ಚ ಸಗರ್ಭಶ್ಚ ಪ್ರಾಣಾಯಾಮೋ ದ್ವಿಧಾ ಸ್ಮೃತಃ .
ಜಪಂ ಧ್ಯಾನಂ ವಿನಾಗರ್ಭಃ ಸಗರ್ಭಸ್ತತ್ಸಮನ್ವಯಾತ್ .. ೩೩..
ಅಗರ್ಭಾಧ್ಗರ್ಭಸಂಯುಕ್ತಃ ಪ್ರಾಣಾಯಾಮಃ ಶತಾಧಿಕಃ .
ತಸ್ಮಾತ್ಸಗರ್ಭಂ ಕುರ್ವಂತಿ ಯೋಗಿನಃ ಪ್ರಾಣಸಂಯಮಂ .. ೩೪..
ಪ್ರಾಣಸ್ಯ ವಿಜಯಾದೇವ ಜೀಯಂತೇ ದೇಹವಾಯವಃ .
ಪ್ರಾಣೋಽಪಾನಃ ಸಮಾನಶ್ಚ ಹ್ಯುದಾನೋ ವ್ಯಾನ ಏವ ಚ .. ೩೫..
ನಾಗಃ ಕೂರ್ಮಶ್ಚ ಕೃಕಲೋ ದೇವದತ್ತೋ ಧನಂಜಯಃ .
ಪ್ರಯಾಣಂ ಕುರುತೇ ಯಸ್ಮಾತ್ಸನ್ಮಾತ್ರಾಣೋಽಭಿಧೀಯತೇ .. ೩೬..

ಅವಾಜ್ಞಯತ್ಯಪಾನಾಖ್ಯೋ ಯದಾಹಾರಾದಿ ಭುಜ್ಯತೇ .
 ವ್ಯಾನೋ ವ್ಯಾನ ಶಯತ್ಯಂಗಾನ್ಯಶೇಷಾಣಿ ವಿವರ್ಧಯನ್ .. ೩೭..
 ಉದ್ವೇಜಯತಿ ಮರ್ಮಾಣೀತ್ಯುದಾನೋ ವಾಯುರೀರಿತಃ .
 ಸಮಂ ನಯತಿ ಸರ್ವಾಂಗಂ ಸಮಾನಸ್ತೇನ ಗೀಯತೇ .. ೩೮..
 ಉದ್ಗಾರೇ ನಾಗ ಆಖ್ಯಾತಃ ಕೂರ್ಮ ಉನ್ನಿಲನೇ ಸ್ಥಿತಃ .
 ಕೃಕಲಃ ಕ್ಷವಥೌ ಜ್ಞೇಯೋ ದೇವದತ್ತೋ ವಿಜೃಂಭಣೇ .. ೩೯..
 ನ ಜಹಾತಿ ಮೃತಂ ಚಾಪಿ ಸರ್ವವ್ಯಾಪೀ ಧನಂಜಯಃ .
 ಕ್ರಮೇಣಾಭ್ಯಸ್ಯಮಾನೋಽಯಂ ಪ್ರಾಣಾಯಾಮಃ ಪ್ರಮಾಣವಾನ್ .. ೪೦..
 ನಿರ್ದಹತ್ಯಖಿಲಂ ದೋಷಂ ಕರ್ತುರ್ದೇಹಂ ಚ ರಕ್ಷತಿ .
 ಪ್ರಾಣೇ ತು ವಿಜಿತೇ ಸಮ್ಯಕ್ ತಚ್ಚಿಹ್ನಾನ್ಯುಪಲಕ್ಷಯೇತ್ .. ೪೧..
 ವಿಠ್ಮೂತ್ರಶ್ಲೇಷ್ಮಣಾಂ ತಾವದಲ್ಪಭಾವಃ ಪ್ರಜಾಯತೇ .
 ಬಹುಭೋಜನಸಾಮರ್ಥ್ಯಂ ಚಿರಾದುಚ್ಛ್ವಾಸನಂ ತಥಾ .. ೪೨..
 ಲಘುತ್ವಂ ಶೀಘ್ರಗಾಮಿತ್ವಮುತ್ಸಾಹಃ ಸ್ವರಸೌಷ್ಠವಂ .
 ಸರ್ವರೋಗಕ್ಷಯಶ್ಚೈವ ಬಲಂ ತೇಜಃ ಸುರೂಪತಾ .. ೪೩..
 ದೃತಿರ್ಮೇಧಾ ಯುವತ್ವಂ ಚ ಸ್ಥಿರತಾ ಚ ಪ್ರಸನ್ನತಾ .
 ತಪಾಂಸಿ ಪಾಪಕ್ಷಯತಾ ಯಜ್ಞದಾನವ್ರತಾದಯಃ .. ೪೪..
 ಪ್ರಾಣಾಯಾಮಸ್ಯ ತಸ್ಯೈತೇ ಕಲಾಂ ನಾಹಂತಿ ಷೋಡಶೀಂ .
 ಇಂದ್ರಿಯಾಣಿ ಪ್ರಸಕ್ತಾನಿ ಯಥಾಸ್ವಂ ವಿಷಯೇಷ್ವಿಹ .. ೪೫..
 ಆಹತ್ಯ ಯನ್ನಿಗೃಹ್ಣಾತಿ ಸ ಪ್ರತ್ಯಾಹಾರ ಉಚ್ಯತೇ .
 ಮನಃಪೂರ್ವಾಣೀಂದ್ರಿಯಾಣಿ ಸ್ವರ್ಗಂ ನರಕಮೇವ ಚ .. ೪೬..
 ನಿಗೃಹೀತನಿಸೃಷ್ಟ್ವಾನಿ ಸ್ವರ್ಗಾಯ ನರಕಾಯ ಚ .
 ತಸ್ಮಾತ್ಪುಖಾರ್ಥೀ ಮತಿಮಾನ್ ಜ್ಞಾನವೈರಾಗ್ಯಮಾಸ್ಥಿತಃ .. ೪೭..
 ಇಂದ್ರಿಯಾಶ್ವಾನ್ನಿಗೃಹ್ಯಾಶು ಸ್ವಾತ್ಮನಾತ್ಮಾನಮುದ್ಧರೇತ್ .
 ಧಾರಣಾ ನಾಮ ಚಿತ್ತಸ್ಯ ಸ್ಥಾನಬಂಧಃ ಸಮಾಸತಃ .. ೪೮..
 ಸ್ಥಾನಂ ಚ ಶಿವ ಏವೈಕೋ ನಾನ್ಯದೋಷತ್ರಯಂ ಯತಃ .
 ಕಾಲಂ ಕಂ ಚಾವಧೀಕೃತ್ಯ ಸ್ಥಾನೇಽವಸ್ಥಾಪಿತಂ ಮನಃ .. ೪೯..
 ನ ತು ಪ್ರಚ್ಯವತೇ ಲಕ್ಷ್ಯಾದ್ಧಾರಣಾ ಸ್ಯಾನ್ಮ ಚಾನ್ಯಥಾ .
 ಮನಸಃ ಪ್ರಥಮಂ ಸ್ಥೈರ್ಯಂ ಧಾರಣಾತಃ ಪ್ರಜಾಯತೇ .. ೫೦..
 ತಸ್ಮಾದ್ಧೀರಂ ಮನಃ ಕುರ್ಯಾದ್ಧಾರಣಾಭ್ಯಾಸಯೋಗತಃ .
 ಧೈರ್ಯ ಚಿಂತಾಯಾಂ ಸ್ಮೃತೋ ಧಾತುಃ ಶಿವಚಿಂತಾ ಮುಹುರ್ಮುಹುಃ .. ೫೧..
 ಅವ್ಯಾಕ್ಷಿಪ್ತೇನ ಮನಸಾ ಧ್ಯಾನಂ ನಾಮ ತದುಚ್ಯತೇ .

ಧೈಯಾವಸ್ಥಿತಚಿತ್ತಸ್ಯ ಸದೃಶಃ ಪ್ರತ್ಯಯಶ್ಚ ಯಃ .. ೫೧..
 ಪ್ರತ್ಯಯಾಂತರನಿರ್ಮುಕ್ತಃ ಪ್ರವಾಹೋ ಧ್ಯಾನಮುಚ್ಯತೇ .
 ಸರ್ವಮನ್ಯತ್ಪರಿತ್ಯಜ್ಯ ಶಿವ ಏವ ಶಿವಂಕರಃ .. ೫೨..
 ಪರೋ ಧೈಯೋಽಧಿದೇವೇಶಃ ಸಮಾಪ್ತಾಥರ್ವಣೇ ಶ್ರುತಿಃ .
 ತಥಾ ಶಿವಾ ಪರಾ ಧೈಯಾ ಸರ್ವಭೂತಗತೌ ಶಿವೌ .. ೫೩..
 ತೌ ಶ್ರುತೌ ಸ್ಮ ತಿಶಾಸ್ತ್ರೇಭ್ಯಃ ಸರ್ವಗೌ ಸರ್ವದೋದಿತೌ .
 ಸರ್ವಜ್ಞೌ ಸತತಂ ಧೈಯೌ ನಾನಾರೂಪವಿಭೇದತಃ .. ೫೪..
 ವಿಮುಕ್ತಿಃ ಪ್ರತ್ಯಯಃ ಪೂರ್ವಃ ಪ್ರತ್ಯಯಶ್ಚಾನಿಮಾದಿಕಂ .
 ಇತ್ಯೇತದ್ ದ್ವಿವಿಧಂ ಜ್ಞೇಯಂ ಧ್ಯಾನಸ್ಯಾಸ್ಯ ಪ್ರಯೋಜನಂ .. ೫೫..
 ಧ್ಯಾತಾ ಧ್ಯಾನಂ ತಥಾ ಧೈಯಂ ಯಚ್ಚ ಧ್ಯಾನಪ್ರಯೋಜನಂ .
 ಏತಚ್ಚತುಷ್ಟಯಂ ಜ್ಞಾತ್ವಾ ಯೋಗಂ ಯುಂಜೀತ ಯೋಗವಿತ್ .. ೫೬..
 ಜ್ಞಾನವೈರಾಗ್ಯಸಂಪನ್ನಃ ಶ್ರದ್ಧಧಾನಃ ಕ್ಷಮಾನ್ವಿತಃ .
 ನಿರ್ಮಮಶ್ಚ ಸದೋತ್ಸಾಹೀ ಧ್ಯಾತೇತ್ಥಂ ಪುರುಷಃ ಸ್ಮೃತಃ .. ೫೭..
 ಜಪಾಚ್ಛಾಂತಃ ಪುನರ್ಧ್ಯಾಯೇದ್ಧ್ಯಾನಾಚ್ಛಾಂತಃ ಪುನರ್ಜಪೇತ್ .
 ಜಪಧ್ಯಾನಾಭಿಯುಕ್ತಸ್ಯ ಕ್ಷಿಪ್ರಂ ಯೋಗಃ ಪ್ರಸಿದ್ಧ್ಯತಿ .. ೫೮..
 ಧಾರಣಾ ದ್ವಾದಶಾಯಾಮಾ ಧ್ಯಾನಂ ದ್ವಾದಶಧಾರಣಂ .
 ಧ್ಯಾನದ್ವಾದಶಕಂ ಯಾವತ್ಸಮಾಧಿರಭಿಧೀಯತೇ .. ೬೦..
 ಸಮಾಧಿನಾಮ ಯೋಗಾಂಗಮಂತಿಮಂ ಪರಿಕೀರ್ತಿತಂ .
 ಸಮಾಧಿನಾ ಚ ಸರ್ವತ್ರ ಪ್ರಜ್ಞಾಲೋಕಃ ಪ್ರವರ್ತತೇ .. ೬೧..
 ಯದರ್ಥಮಾತ್ರನಿರ್ಭಾಸಂ ಸ್ತಿಮಿತೋದಧಿವಸ್ಥಿತಂ .
 ಸ್ವರೂಪಶೂನ್ಯವದ್ಭಾನಂ ಸಮಾಧಿರಭಿಧೀಯತೇ .. ೬೨..
 ಧೈಯೇ ಮನಃ ಸಮಾವೇಶ್ಯ ಪಶ್ಯೇದಪಿ ಚ ಸುಸ್ಥಿರಂ .
 ನಿರ್ವಾಣಾನಲವದ್ಯೋಗೀ ಸಮಾಧಿಸ್ಥಃ ಪ್ರಗೀಯತೇ .. ೬೩..
 ನ ಶೃಣೋತಿ ನ ಚಾಘ್ರಾತಿ ನ ಜಲ್ಪತಿ ನ ಪಶ್ಯತಿ .
 ನ ಚ ಸ್ಪರ್ಶಂ ವಿಜಾನಾತಿ ನ ಸಂಕಲ್ಪಯತೇ ಮನಃ .. ೬೪..
 ನ ವಾಭಿಮನ್ಯತೇ ಕಿಂಚಿದ್ ಬದ್ಧತೇ ನ ಚ ಕಾಷ್ಠವತ್ .
 ಏವಂ ಶಿವೇ ವಿಲೀನಾತ್ಮಾ ಸಮಾಧಿಸ್ಥ ಇಹೋಚ್ಯತೇ .. ೬೫..
 ಯಥಾ ದೀಪೋ ನಿವಾತಸ್ಥಃ ಸ್ವಂದತೇ ನ ಕದಾಚನ .
 ತಥಾ ಸಮಾಧಿನಿಷ್ಕೋಽಪಿ ತಸ್ಮಾನ್ನ ವಿಚಲೇತ್ಸುಧೀಃ .. ೬೬..
 ಏವಮಭ್ಯಸತಶ್ಚಾರಂ ಯೋಗಿನೋ ಯೋಗಮುತ್ತಮಂ .
 ತದಂತರಾಯಾ ನಶ್ಯಂತಿ ವಿಜ್ಞಾಃ ಸರ್ವೇ ಶನ್ಯೈಶನ್ಯೈಃ .. ೬೭..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯುವೀಯಸಂಹಿತಾಯಾಂ
ವಾಯುನೈಮಿಷೇಯರ್ಷಿಸಂವಾದೇ ಉತ್ತರಖಂಡೇ ಯೋಗಗತಿವರ್ಣನಂ ನಾಮ
ಸಪ್ತತ್ರಿಸೋಧ್ಯಾಯಃ .. ೭.೨.೩೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

೭.೨.೩೮. ಅಷ್ಟತ್ರಿಸೋಧ್ಯಾಯಃ . ಯೋಗಗತೌ ವಿಘ್ನೋತ್ಪತ್ತಿವರ್ಣನಂ .

ಉಪಮನ್ಯುರುವಾಚ .

ಆಲಸ್ಯಂ ವ್ಯಾಧಯಸ್ತೀವ್ರಾಃ ಪ್ರಮಾದಃ ಸ್ಥಾನಸಂಶಯಃ .

ಅನವಸ್ಥಿತಚಿತ್ತತ್ವಮಶ್ರದ್ಧಾ ಭ್ರಾಂತಿದರ್ಶನಂ .. ೧..

ದುಃಖಾನಿ ದೌರ್ಮನಸ್ಯಂ ಚ ವಿಷಯೇಷು ಚ ಲೋಲತಾ .

ದಶೈತೇ ಯುಂಜತಾಂ ಪುಂಸಾಮಂತರಾಯಾಃ ಪ್ರಕೀರ್ತಿತಾಃ .. ೨..

ಆಲಸ್ಯಮಲಸತ್ತ್ವಂ ತು ಯೋಗಿನಾಂ ದೇಹಚೇತಸೋಃ .

ಧಾತುವೈಷಮ್ಯಜಾ ದೋಷಾ ವ್ಯಾಧಯಃ ಕರ್ಮದೋಷಜಾಃ .. ೩..

ಪ್ರಮಾದೋ ನಾಮ ಯೋಗಸ್ಯ ಸಾಧನಾ ನಾಮ ಭಾವನಾ .

ಇದಂ ವೇತ್ಯುಭಯಾಕ್ರಾಂತಂ ವಿಜ್ಞಾನಂ ಸ್ಥಾನಸಂಶಯಃ .. ೪..

ಅಪ್ರತಿಷ್ಠಾ ಹಿ ಮನಸಸ್ತ್ವನವಸ್ಥಿತಿರುಚ್ಯತೇ .

ಅಶ್ರದ್ಧಾ ಭಾವರಹಿತಾ ವೃತ್ತಿವೈ ಯೋಗವತ್ಕನಿ .. ೫..

ವಿಪರ್ಯಸ್ತಾ ಮತಿಯಾ ಸಾ ಭ್ರಾಂತಿರಿತ್ಯಭಿಧೀಯತೇ .

ದುಃಖಮಜ್ಞಾನಜಂ ಪುಂಸಾಂ ಚಿತ್ತನ್ಯಾಧ್ಯಾತ್ಮಿಕಂ ವಿದುಃ .. ೬..

ಆಧಿಭೌತಿಕಮಂಗೋತ್ಥಂ ಯಚ್ಚ ದುಃಖಂ ಪುರಾ ಕೃತ್ಯೈಃ .

ಆಧಿದೈವಿಕಮಾಖ್ಯಾತಮಶನ್ಯಸ್ತ್ರವಿಷಾದಿಕಂ .. ೭..

ಇಚ್ಛಾವಿಘಾತಜಂ ಕ್ಷೋಭಂ ದೌರ್ಮನಸ್ಯಂ ಪ್ರಚಕ್ಷತೇ .

ವಿಷಯೇಷು ವಿಚಿತ್ರೇಷು ವಿಭ್ರಮಸ್ತತ್ರ ಲೋಲತಾ .. ೮..

ಶಾಂತೇಷ್ಟೇತೇಷು ವಿಘ್ನೇಷು ಯೋಗಾಸಕ್ತಸ್ಯ ಯೋಗಿನಃ .

ಉಪಸರ್ಗಾಃ ಪ್ರವರ್ತಂತೇ ದಿವ್ಯಾಸ್ತೇ ಸಿದ್ಧಿಸೂಚಕಾಃ .. ೯..

ಪ್ರತಿಭಾ ಶ್ರವಣಂ ವಾರ್ತಾ ದರ್ಶನಾಸ್ವಾದವೇದನಾಃ .

ಉಪಸರ್ಗಾಃ ಷಡಿತ್ಯೇತೇ ವ್ಯಯೇ ಯೋಗಸ್ಯ ಸಿದ್ಧಯಃ .. ೧೦..

ಸೂಕ್ಷ್ಮೇ ವ್ಯವಹಿತೇತೇತೇ ವಿಪ್ರಕೃಷ್ಟೇ ತ್ವನಾಗತೇ .

ಪ್ರತಿಭಾ ಕಥ್ಯತೇ ಯೋರ್ಥೇ ಪ್ರತಿಭಾಸೋ ಯಥಾತಥಂ .. ೧೧..

ಶ್ರವಣಂ ಸರ್ವಶಬ್ದಾನಾಂ ಶ್ರವಣೇ ಚಾಪ್ರಯತ್ನತಃ .
 ವಾರ್ತಾ ವಾರ್ತಾಸು ವಿಜ್ಞಾನಂ ಸರ್ವೇಷಾಮೇವ ದೇಹಿನಾಂ .. ೧೨..
 ದರ್ಶನಂ ನಾಮ ದಿವ್ಯಾನಾಂ ದರ್ಶನಂ ಚಾಪ್ರಯತ್ನತಃ .
 ತಥಾಸ್ವಾದಶ್ಚ ದಿವ್ಯೇಷು ರಸೇಷ್ವಾಸ್ವಾದ ಉಚ್ಯತೇ .. ೧೩..
 ಸ್ಪರ್ಶನಾಧಿಗಮಸ್ತದ್ವದ್ ವೇದನಾ ನಾಮ ವಿಶ್ರುತಾ .
 ಗಂಧಾದೀನಾಂ ಚ ದಿವ್ಯಾನಾಮಾಬ್ರಹ್ಮಭುವನಾಧಿಪಾಃ .. ೧೪..
 ಸಂತಿಷ್ಠಂತೇ ಚ ರತ್ನಾನಿ ಪ್ರಯಚ್ಛಂತಿ ಬಹುನಿ ಚ .
 ಸ್ವಚ್ಛಂದಮಧುರಾ ವಾಣೀ ವಿವಿಧಾ ಸ್ಯಾತ್ಪ್ರವರ್ತತೇ .. ೧೫..
 ರಸಾಯನಾನಿ ಸರ್ವಾಣಿ ದಿವ್ಯಾಶ್ಚಾಷ್ಠಧಯಸ್ತಥಾ .
 ಸಿದ್ಧಂತಿ ಪ್ರಣಿಪತ್ಯೈನಂ ದಿಶಂತಿ ಸುರಯೋಷಿತಃ .. ೧೬..
 ಯೋಗಸಿದ್ಧ್ಯೈಕದೇಶೇಽಪಿ ದೃಷ್ಟೇ ಮೋಕ್ಷೇ ಭವೇನ್ಮತಃ .
 ದೃಷ್ಟಮೇತನ್ಮಯಾ ಯದ್ವತ್ ತದ್ವನ್ಮೋಕ್ಷೋ ಭವೇದಿತಿ .. ೧೭..
 ಕೃಶತಾ ಸ್ಥೂಲತಾ ಬಾಲ್ಯಂ ವಾರ್ಧಕ್ಯಂ ಚೈವ ಯೌವನಂ .
 ನಾನಾಜಾತಿಸ್ವರೂಪಂ ಚ ಚತುರ್ಣಾಂ ದೇಹಧಾರಣಂ .. ೧೮..
 ಪಾರ್ಥಿವಾಂಶಂ ವಿನಾ ನಿತ್ಯಂ ಸುರಭಿರ್ಗಂಧಸಂಗ್ರಹಃ .
 ಏವಮಷ್ಟಗುಣಂ ಪ್ರಾಹುಃ ಪೈಶಾಚಂ ಪಾರ್ಥಿವಂ ಪದಂ .. ೧೯..
 ಜಲೇ ನಿವಸನಂ ಚೈವ ಭೂಮ್ಯಾಮೇವಂ ವಿನಿರ್ಗಮಃ .
 ಇಚ್ಛೇಚ್ಛಕ್ತಃ ಸ್ವಯಂ ಪಾತುಂ ಸಮುದ್ರಮಪಿ ನಾತುರಃ .. ೨೦..
 ಯತ್ರೇಚ್ಛತಿ ಜಗತ್ಯಸ್ಮಿಂಸ್ತತ್ಪ್ರವ ಜಲದರ್ಶನಂ .
 ವಿನಾ ಕುಂಭಾದಿಕಂ ಪಾಣೌ ಜಲಸಂಚಯಧಾರಣಂ .. ೨೧..
 ಯದ್ವಸ್ತು ವಿರಸಂಚಾಪಿ ಭೋಕ್ತುಮಿಚ್ಛತಿ ತತ್ಕ್ಷಣಾತ್ .
 ರಸಾದಿಕಂ ಭವೇಚ್ಚಾನ್ಯತ್ ತ್ರಯಾಣಾಂ ದೇಹಧಾರಣಂ .. ೨೨..
 ನಿವ್ರಣತ್ವಂ ಶರೀರಸ್ಯ ಪಾರ್ಥಿವೈಶ್ಚ ಸಮನ್ವಿತಂ .
 ತದಿದಂ ಷೋಡಶಗುಣಮಾಪ್ಯಮೈಶ್ಚೈಶ್ಚರ್ಯಮದ್ಭುತಂ .. ೨೩..
 ಶರೀರಾದಗ್ನಿನಿರ್ಮಾಣಂ ತತ್ತಾಪಭಯವರ್ಜನಂ .
 ಶಕ್ತಿರ್ಜಗದಿದಂ ದಗ್ಧಂ ಯದೀಚ್ಛೇದಪ್ರಯತ್ನತಃ .. ೨೪..
 ಸ್ಥಾಪನಂ ವಾನಲಸ್ಯಾಽಪ್ಪು ಪಾಣೌ ಪಾವಕಧಾರಣಂ .
 ದಗ್ಧೇ ಸರ್ಗೇ ಯಥಾಪೂರ್ವಂ ಮುಖೇ ಚಾನ್ನಾದಿಪಾಚನಂ .
 ದ್ವಾಭ್ಯಾಂ ದೇಹವಿನಿರ್ಮಾಣಮಾಪ್ಯೈಶ್ಚರ್ಯಸಮನ್ವಿತಂ .. ೨೫..
 ಏತಚ್ಚತುರ್ವಿಂಶತಿಧಾ ತೈಜಸಂ ಪರಿಚಕ್ಷತೇ .
 ಮನೋಜವತ್ವಂ ಭೂತಾನಾಂ ಕ್ಷಣಾದಂತಃ ಪ್ರವೇಶನಂ .. ೨೬..
 ಪರ್ವತಾದಿಮಹಾಭಾರಧಾರಣಂ ಚಾಪ್ರಯತ್ನತಃ .

ಗುರುತ್ವಂ ಚ ಲಘುತ್ವಂ ಚ ಪಾಣಾವನಿಲಧಾರಣಂ .. ೨೭..
 ಅಂಗುಲ್ಯಗ್ರನಿಪಾತಾದ್ಯೈರ್ಭೂಮೇರಪಿ ಚ ಕಂಪನಂ .
 ಏಕೇನ ದೇಹನಿಷ್ಪತ್ತಿಯುಕ್ತಂ ಭೋಗೈಶ್ಚ ತೇಜಸೈಃ .. ೨೮..
 ದ್ವಾತ್ರಿಂಶದ್ಗುಣಮೈಶ್ವರ್ಯಂ ಮಾರುತಂ ಕವಯೋ ವಿದುಃ .
 ಛಾಯಾಹೀನವಿನಿಷ್ಪತ್ತಿರಿಂದ್ರಿಯಾಣಾಮದರ್ಶನಂ .. ೨೯..
 ಖೇಚರತ್ವಂ ಯಥಾಕಾಮಮಿಂದ್ರಿಯಾರ್ಥಸಮನ್ವಯಃ .
 ಆಕಾಶಲಂಘನಂ ಚೈವ ಸ್ವದೇಹೇ ತನ್ನಿವೇಶನಂ .. ೩೦..
 ಆಕಾಶಪಿಂಡೀಕರಣಮಶರೀರತ್ವಮೇವ ಚ .
 ಅನಿಲೈಶ್ಚರ್ಯಸಂಯುಕ್ತಂ ಚತ್ವಾರಿಂಶದ್ಗುಣಂ ಮಹತ್ .. ೩೧..
 ಐಂದ್ರಮೈಶ್ವರ್ಯಮಾಖ್ಯಾತಮಾಂಬರಂ ತತ್ಪ್ರಚಕ್ಷತೇ .
 ಯಥಾಕಾಮೋಪಲಭಿಶ್ಚ ಯಥಾಕಾಮವಿನಿರ್ಗಮಃ .. ೩೨..
 ಸರ್ವಸ್ಯಾಭಿಭವಶ್ಚೈವ ಸರ್ವಗುಹ್ಯಾರ್ಥದರ್ಶನಂ .
 ಕರ್ಮಾನುರೂಪನಿರ್ಮಾಣಂ ವಶಿತ್ವಂ ಪ್ರಿಯದರ್ಶನಂ .. ೩೩..
 ಸಂಸಾರದರ್ಶನಂ ಚೈವ ಭೋಗೈರೈಂದ್ರೈಃ ಸಮನ್ವಿತಂ .
 ಏತಚ್ಚಾಂದ್ರಮಸೈಶ್ವರ್ಯಂ ಮಾನಸಂ ಗುಣತೋಽಧಿಕಂ .. ೩೪..
 ಛೇದನಂ ತಾಡನಂ ಚೈವ ಬಂಧನಂ ಮೋಚನಂ ತಥಾ .
 ಗ್ರಹಣಂ ಸರ್ವಭೂತಾನಾಂ ಸಂಸಾರವಶವರ್ತಿನಾಂ .. ೩೫..
 ಪ್ರಸಾದಶ್ಚಾಪಿ ಸರ್ವೇಷಾಂ ಮೃತ್ಯುಕಾಲಜಯಸ್ತಥಾ .
 ಆಭಿಮಾನಿಕಮೈಶ್ವರ್ಯಂ ಪ್ರಾಜಾಪತ್ಯಂ ಪ್ರಚಕ್ಷತೇ .. ೩೬..
 ಏತಚ್ಚಾಂದ್ರಮಸೈರ್ಭೋಗೈಃ ಷಟ್ಪಂಚಾಶದ್ಗುಣಂ ಮಹತ್ .
 ಸರ್ಗಃ ಸಂಕಲ್ಪಮಾತ್ರೇಣ ತ್ರಾಣಂ ಸಂಹರಣಂ ತಥಾ .. ೩೭..
 ಸ್ವಾಧಿಕಾರಶ್ಚ ಸರ್ವೇಷಾಂ ಭೂತಚಿತ್ತಪ್ರವರ್ತನಂ .
 ಅಸಾದೃಶ್ಯಂ ಚ ಸರ್ವಸ್ಯ ನಿರ್ಮಾಣಂ ಜಗತಃ ಪೃಥಕ್ .. ೩೮..
 ಶುಭಾಶುಭಸ್ಯ ಕರಣಂ ಪ್ರಾಜಾಪತ್ಯೈಶ್ಚ ಸಂಯುತಂ .
 ಚತುಃಷಷ್ಟಿಗುಣಂ ಬ್ರಾಹ್ಮಮೈಶ್ವರ್ಯಂ ಚ ಪ್ರಚಕ್ಷತೇ .. ೩೯..
 ಬೌದ್ಧಾದಸ್ಮಾತ್ಪರಂ ಗೌಣಮೈಶ್ವರ್ಯಂ ಪ್ರಾಕೃತಂ ವಿದುಃ .
 ವೈಷ್ಣವಂ ತನ್ನಮಾಖ್ಯಾತಂ ತಸ್ಯೈವ ಭುವನಸ್ಥಿತಿಃ .
 ಬ್ರಹ್ಮಣಾ ತತ್ಪದಂ ಸರ್ವಂ ವಕ್ತುಮನ್ಯೈರ್ನ ಶಕ್ಯತೇ .. ೪೦..
 ತತ್ಪೌರುಷಂ ಚ ಗೌಣಂ ಚ ಗಾಣೇಶಂ ಪದಮೈಶ್ವರಂ .
 ವಿಷ್ಣುನಾ ತತ್ಪದಂ ಕಿಂಚಿಜ್ಞಾತುಮನ್ಯೈರ್ನ ಶಕ್ಯತೇ .. ೪೧..
 ವಿಜ್ಞಾನಸಿದ್ಧಯಶ್ಚೈವ ಸರ್ವಾ ಏವೌಪಸರ್ಗಿಕಾಃ .

ನಿರೋದ್ಧವ್ಯಾಃ ಪ್ರಯತ್ನೇನ ವೈರಾಗ್ಯೇಣ ಪರೇಣ ತು .. ೪೨..
ಪ್ರತಿಭಾಸೇಷ್ವಶುದ್ಧೇಷು ಗುಣೇಷ್ವಾಸಕ್ತಚೇತಸಃ .
ನ ಸಿದ್ಧೇತ್ತರಮೈಶ್ವರ್ಯಮಭಯಂ ಸಾರ್ವಕಾಮಿಕಂ .. ೪೩..
ತನ್ಮಾದ್ಯುಣಾಂಶ್ಚ ಭೋಗಾಂಶ್ಚ ದೇವಾಸುರಮಹೀಭೃತಾಂ .
ತೃಣವದ್ಯಸ್ಯಜೇತಸ್ಯ ಯೋಗಸಿದ್ಧಿಃ ಪರಾ ಭವೇತ್ .. ೪೪..
ಅಥವಾನುಗ್ರಹೇಚ್ಛಾಯಾಂ ಜಗತೋ ವಿಚರೇನ್ಮನಿಃ .
ಯಥಾಕಾಮಂ ಗುಣಾನೋಗಾನ್ಭುಕ್ತ್ವಾ ಮುಕ್ತಿಂ ಪ್ರಯಾಸ್ಯತಿ .. ೪೫..
ಅಥ ಪ್ರಯೋಗಂ ಯೋಗಸ್ಯ ವಕ್ಷ್ಯೇ ಶೃಣು ಸಮಾಹಿತಃ .
ಶುಭೇ ಕಾಲೇ ಶುಭೇ ದೇಶೇ ಶಿವಕ್ಷೇತ್ರಾದಿಕೇ ಪುನಃ .
ವಿಜನೇ ಜಂತುರಹಿತೇ ನಿಃಶಬ್ದೇ ಬಾಧವರ್ಜಿತೇ .. ೪೬..
ಸುಪ್ರಲಿಪ್ತೇ ಸ್ಥಲೇ ಸೌಮ್ಯೇ ಗಂಧಧೂಪಾದಿವಾಸಿತೇ .
ಮುಕ್ತಪುಷ್ಪಸಮಾಕೀರ್ಣೇ ವಿತಾನಾದಿವಿಚಿತ್ರಿತೇ .. ೪೭..
ಕುಶಪುಷ್ಪಸಮಿತೋಯಫಲಮೂಲಸಮನ್ವಿತೇ .
ನಾಗ್ನ್ಯಾಭ್ಯಾಶೇ ಜಲಾಭ್ಯಾಶೇ ಶುಷ್ಕಪರ್ಣಚಯೇಽಪಿ ವಾ .. ೪೮..
ನ ದಂಶಮಶಕಾಕೀರ್ಣೇ ಸರ್ಪಶ್ವಾಪದಸಂಕುಲೇ .
ನ ಚ ದುಷ್ಟಮೃಗಾಕೀರ್ಣೇ ನ ಭಯೇ ದುರ್ಜನಾವೃತೇ .. ೪೯..
ಶ್ಮಶಾನೇ ಚೈತ್ಯವಲ್ಮೀಕೇ ಜೀರ್ಣಾಗಾರೇ ಚತುಷ್ಟಥೇ .
ನದೀನದಸಮುದ್ರಾಣಾಂ ತೀರೇ ರಥ್ಯಾಂತರೇಽಪಿ ವಾ .. ೫೦..
ನ ಜೀರ್ಣೋದ್ಯಾನಗೋಷ್ಠಾದೌ ನಾನಿಷ್ಟೇ ನ ಚ ನಿಂದಿತೇ .
ನಾಜೀರ್ಣಾಮ್ಲರಸೋದ್ಗಾರೇ ನ ಚ ವಿಣ್ಮೂತ್ರದೂಷಿತೇ .. ೫೧..
ನ ಚ್ಛದ್ಯಾಮಾತಿಸಾರೇ ವಾ ನಾತಿಭುಕ್ತೌ ಶ್ರಮಾನ್ವಿತೇ .
ನ ಚಾತಿಚಿಂತಾಕುಲಿತೋ ನ ಚಾತಿಕ್ಷುತ್ರಿಪಾಸಿತಃ .. ೫೨..
ನಾಪಿ ಸ್ವಗುರುಕರ್ಮಾದೌ ಪ್ರಸಕ್ತೋ ಯೋಗಮಾಚರೇತ್ .
ಯುಕ್ತಾಹಾರವಿಹಾರಶ್ಚ ಯುಕ್ತಚೇಷ್ಟಶ್ಚ ಕರ್ಮಸು .. ೫೩..
ಯುಕ್ತನಿದ್ರಾಪ್ರಬೋಧಶ್ಚ ಸರ್ವಾಯಾಸವಿವರ್ಜಿತಃ .
ಆಸನಂ ಮೃದುಲಂ ರಮ್ಯಂ ವಿಪುಲಂ ಸುಸಮಂ ಶುಚಿ .. ೫೪..
ಪದ್ಮಕಸ್ತುಸ್ತಿಕಾದೀನಾಮಭ್ಯಸೇದಾಸನೇಷು ಚ .
ಅಭಿವಂದ್ಯ ಸ್ವಗುರ್ವಂತಾನಭಿವಾದ್ಯಾನನುಕ್ರಮಾತ್ .. ೫೫..
ಋಜುಗ್ರೀವಶಿರೋವಕ್ಷಾ ನಾತಿಷ್ಠೇಚ್ಛಿಷ್ಟಲೋಚನಃ .
ಕಿಂಚಿದುನ್ನಾಮಿತಶಿರಾ ದಂತೈರ್ದಂತಾನ್ ಸಂಸ್ಪೃಶೇತ್ .. ೫೬..
ದಂತಾಗ್ರಸಂಸ್ಥಿತಾಂ ಜಿಹ್ವಾಮಚಲಾಂ ಸನ್ನಿವೇಶ್ಯ ಚ .

ಪಾರ್ಷ್ವಿಭ್ಯಾಂ ವೃಷಣೌ ರಕ್ಷಂಸ್ತಥಾ ಪ್ರಜನನಂ ಪುನಃ .. ೫೭..
 ಊರ್ವೋರುಪರಿ ಸಂಸ್ಥಾಪ್ಯ ಬಾಹೂ ತೀರ್ಯಗಯತ್ನತಃ .
 ದಕ್ಷಿಣಂ ಕರಪೃಷ್ಠಂ ತು ನ್ಯಸ್ಯ ವಾಮತಲೋಪರಿ .. ೫೮..
 ಉನ್ನಾಮ್ಯ ಶನಕೈಃ ಪೃಷ್ಠಮುರೋ ವಿಷ್ವಭ್ಯ ಚಾಗ್ರತಃ .
 ಸಂಪ್ರೇಕ್ಷ್ಯ ನಾಸಿಕಾಗ್ರಂ ಸ್ವಂ ದಿಶಶ್ಚಾನವಲೋಕಯನ್ .. ೫೯..
 ಸಂಭೃತಪ್ರಾಣಸಂಚಾರಃ ಪಾಷಾಣ ಇವ ನಿಶ್ಚಲಃ .
 ಸ್ವದೇಹಾಯತನಸ್ಯಾಂತರ್ವಿಚಿಂತ್ಯ ಶಿವಮಂಬಯಾ .. ೬೦..
 ಹೃತ್ಪದ್ಮಪೀಠಿಕಾಮಧ್ಯೇ ಧ್ಯಾನಯಜ್ಞೇನ ಪೂಜಯೇತ್ .
 ಮೂಲೇ ನಾಸಾಗ್ರತೋ ನಾಭೌ ಕಂಠೇ ವಾ ತಾಲುರಂಧ್ರಯೋಃ .. ೬೧..
 ಭ್ರೂಮಧ್ಯೇ ದ್ವಾರದೇಶೇ ವಾ ಲಲಾಟೇ ಮೂರ್ಧ್ನಿ ವಾ ಸ್ಮರೇತ್ .
 ಪರಿಕಲ್ಪ್ಯ ಯಥಾನ್ಯಾಯಂ ಶಿವಯೋಃ ಪರಮಾಸನಂ .. ೬೨..
 ತತ್ರ ಸಾವರಣಂ ವಾಪಿ ನಿರಾವರಣಮೇವ ವಾ .
 ದ್ವಿದಲೇ ಷೋಡಶಾರೇ ವಾ ದ್ವಾದಶಾರೇ ಯಥಾವಿಧಿ .. ೬೩..
 ದಶಾರೇ ವಾ ಷಡಸ್ರೇ ವಾ ಚತುರಸ್ರೇ ಶಿವಂ ಸ್ಮರೇತ್ .
 ಭ್ರುವೋರಂತರತಃ ಪದ್ಮಂ ದ್ವಿದಲಂ ತಡಿದುಜ್ಜ್ವಲಂ .. ೬೪..
 ಭ್ರೂಮಧ್ಯಸ್ಥಾರವಿಂದಸ್ಯ ಕ್ರಮಾದ್ವೈ ದಕ್ಷಿಣೋತ್ತರೇ .
 ವಿದ್ಯುತ್ಸಮಾನವರ್ಣೇ ಚ ಪರ್ಣೇ ವರ್ಣಾವಸಾನಕೇ .. ೬೫..
 ಷೋಡಶಾರಸ್ಯ ಪತ್ರಾಣಿ ಸ್ವರಾಃ ಷೋಡಶ ತಾನಿ ವೈ .
 ಪೂರ್ವಾದೀನಿ ಕ್ರಮಾದೇತತ್ಪದ್ಮಂ ಕಂದಸ್ಯ ಮೂಲತಃ .. ೬೬..
 ಕಕಾರಾದಿರಕಾರಾಂತಾ ವರ್ಣಾಃ ಪರ್ಣಾನ್ಯನುಕ್ರಮಾತ್ .
 ಭಾನುವರ್ಣಸ್ಯ ಪದ್ಮಸ್ಯ ಧ್ಯೇಯಂ ತದ್ಭದ್ರಯಾಂತರೇ .. ೬೭..
 ವರ್ಣಾಃ ಪರ್ಣಾನಿ ಪಕ್ಷಸ್ಯ ನಾಭೀರುಪರಿ ಪೃಷ್ಠತಃ .
 ಗೋಕ್ಷೀರಧವಲಸ್ಯೋಕ್ತಾ ಡಾದಿಘಾಂತಾ ಯಥಾಕ್ರಮಂ .
 ಅಧೋ ದಲಸ್ಯಾಂಬುಜಸ್ಯ ಏತಸ್ಯ ಚ ದಲಾನಿ ಷಟ್ .. ೬೮..
 ವಿಧೂಮಾಂಗಾರವರ್ಣಸ್ಯ ವರ್ಣಾ ವಾದ್ಯಾಶ್ಚ ಲಾಂತಿಮಾಃ .
 ಮೂಲಾಧಾರಾರವಿಂದಸ್ಯ ಹೇಮಾಭಸ್ಯ ಯಥಾಕ್ರಮಂ .
 ವಕಾರಾದಿಸಕಾರಾಂತಾ ವರ್ಣಾಃ ಪರ್ಣಮಯಾಃ ಸ್ಥಿತಾಃ .. ೬೯..
 ಏತೇಷ್ಟಧಾರವಿಂದೇಷು ಯತ್ಕೈವಾಭಿರತಂ ಮನಃ .
 ತತ್ಕೈವ ದೇವಂ ದೇವೀಂ ಚ ಚಿಂತಯೇದ್ಧೀರಯಾ ಧಿಯಾ .. ೭೦..
 ಅಂಗುಷ್ಠಮಾತ್ರಮಮಲಂ ದೀಪ್ಯಮಾನಂ ಸಮಂತತಃ .
 ಶುದ್ಧದೀಪಶಿಖಾಕಾರಂ ಸ್ವಶಕ್ತ್ಯಾ ಪೂರ್ಣಮಂಡಿತಂ .. ೭೧..
 ಇಂದುರೇಖಾಸಮಾಕಾರಂ ತಾರಾರೂಪಮಥಾಪಿ ವಾ .

ನೀವಾರಶೂಕಸದೃಶಂ ಬಿಸಸುತ್ರಾಭಮೇವ ವಾ .. ೭೨..
 ಕದಂಬಗೋಲಕಾಕಾರಂ ತುಷಾರಕಣಿಕೋಪಮಂ .
 ಕ್ಷಿತ್ಯಾದಿತ್ತತ್ವ ವಿಜಯಂ ಧ್ಯಾತಾ ಯದ್ಯಪಿ ವಾಂಛತಿ .. ೭೩..
 ತತ್ತತ್ತತ್ತ್ವಾ ಧಿಪಾಮೇವ ಮೂರ್ತಿಂ ಸ್ಥೂಲಾಂ ವಿಚಿಂತಯೇತ್ .
 ಸದಾಶಿವಾಂತಾ ಬ್ರಹ್ಮಾದ್ಯಾ ಭವಾದ್ಯಾಶ್ಚಾಷ್ಟಮೂರ್ತಯಃ .. ೭೪..
 ಶಿವಸ್ಯ ಮೂರ್ತಯಃ ಸ್ಥೂಲಾಃ ಶಿವಶಾಸ್ತ್ರೇ ವಿನಿಶ್ಚಿತಾಃ .
 ಘೋರಾ ಮಿಶ್ರಾಃ ಪ್ರಶಾಂತಾಶ್ಚ ಮೂರ್ತಯಸ್ತಾ ಮುನೀಶ್ವರೈಃ .. ೭೫..
 ಫಲಾಭಿಲಾಷರಹಿತೈಶ್ಚಿಂತ್ಯಾಶ್ಚಿಂತಾವಿಶಾರದೈಃ .
 ಘೋರಾಶ್ಚೇಚ್ಚಿಂತಿತಾಃ ಕುರ್ಯುಃ ಪಾಪರೋಗಪರಿಕ್ಷಯಂ .. ೭೬..
 ಚಿರೇಣ ಮಿಶ್ರೇ ಸೌಮ್ಯೇ ತು ನ ಸದ್ಯೋ ನ ಚಿರಾದಪಿ .
 ಸೌಮ್ಯೇ ಮುಕ್ತಿರ್ವಿಶೇಷೇಣ ಶಾಂತಿಃ ಪ್ರಜ್ಞಾ ಪ್ರಸಿದ್ಧತಿ .. ೭೭..
 ಸಿದ್ಧಂತಿ ಸಿದ್ಧಯಶ್ಚಾತ್ರ ಕ್ರಮಶೋ ನಾತ್ರ ಸಂಶಯಃ .. ೭೮..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಯೋಗಗತೌ ವಿಘ್ನೋತ್ಪತ್ತಿವರ್ಣನಂ ನಾಮಾಷ್ಟತ್ರಿಂಶೋಧ್ಯಾಯಃ .. ೭೨.೨.೩೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೩೯. ಏಕೋನಚತ್ವಾರಿಂಶೋಧ್ಯಾಯಃ . ಶೈವಯೋಗವರ್ಣನಂ .

ಉಪಮನ್ಯುರುವಾಚ .
 ಶ್ರೀಕಂಠನಾಥಂ ಸ್ಮರತಾಂ ಸದ್ಯಃ ಸರ್ವಾರ್ಥಸಿದ್ಧಯಃ .
 ಪ್ರಸಿದ್ಧಂತೀತಿ ಮತ್ಪ್ರೇ ಕೇ ತಂ ವೈ ಧ್ಯಾಯಂತಿ ಯೋಗಿನಃ .. ೧..
 ಸ್ಥಿತೃಥಂ ಮನಸಃ ಕೇಚಿತ್ಸ್ಥೂಲಧ್ಯಾನಂ ಪ್ರಕುರ್ವತೇ .
 ಸ್ಥೂಲೇ ತು ನಿಶ್ಚಲಂ ಚೇತೋ ಭವೇತ್ಸೂಕ್ಷ್ಮೇ ತು ತತ್ತ್ವಿ ರಂ .. ೨..
 ಶಿವೇ ತು ಚಿಂತಿತೇ ಸಾಕ್ಷಾತ್ಸರ್ವಾಃ ಸಿದ್ಧಂತಿ ಸಿದ್ಧಯಃ .
 ಮೂರ್ತ್ಯಂತರೇಷು ಧ್ಯಾತೇಷು ಶಿವರೂಪಂ ವಿಚಿಂತಯೇತ್ .. ೩..
 ಲಕ್ಷಯೇನ್ಮನಸಃ ಸ್ಥೈರ್ಯಂ ತತ್ತದ್ಧ್ಯಾಯೇತ್ಪುನಃ ಪುನಃ .
 ಧ್ಯಾನಮಾದೌ ಸವಿಷಯಂ ತತೋ ನಿರ್ವಿಷಯಂ ಜಗುಃ .. ೪..
 ತತ್ರ ನಿರ್ವಿಷಯಂ ಧ್ಯಾನಂ ನಾಸ್ತೀತ್ಯೇವ ಸತಾಂ ಮತಂ .
 ಬುದ್ಧೇರ್ಹಿ ಸಂತತಿಃ ಕಾಚಿದ್ಧ್ಯಾನಮಿತ್ಯಭಿಧೀಯತೇ .. ೫..
 ತೇನ ನಿರ್ವಿಷಯಾ ಬುದ್ಧಿಃ ಕೇವಲೇಹ ಪ್ರವರ್ತತೇ .

ತಸ್ಮಾತ್ಸವಿಷಯಂ ಧ್ಯಾನಂ ಬಾಲಾರ್ಕಕಿರಣಾಶ್ರಯಂ .. ೬..
 ಸೂಕ್ಷ್ಮಾಶ್ರಯಂ ನಿರ್ವಿಷಯಂ ನಾಪರಂ ಪರಮಾರ್ಥತಃ .
 ಯದ್ವಾ ಸವಿಷಯಂ ಧ್ಯಾನಂ ತತ್ಸಾಕಾರಸಮಾಶ್ರಯಂ .. ೭..
 ನಿರಾಕಾರಾತ್ಮಸಂವಿತ್ತಿಧ್ಯಾನಂ ನಿರ್ವಿಷಯಂ ಮತಂ .
 ನಿರ್ಬೀಜಂ ಚ ಸರ್ಬೀಜಂ ಚ ತದೇವ ಧ್ಯಾನಮುಚ್ಯತೇ .. ೮..
 ನಿರಾಕಾರಶ್ರಯತ್ವೇನ ಸಾಕಾರಾಶ್ರಯತಸ್ತಥಾ .
 ತಸ್ಮಾತ್ಸವಿಷಯಂ ಧ್ಯಾನಮಾದೌ ಕೃತ್ವಾ ಸರ್ಬೀಜಕಂ .. ೯..
 ಅಂತೇ ನಿರ್ವಿಷಯಂ ಕುರ್ಯಾನ್ನಿರ್ಬೀಜಂ ಸರ್ವಸಿದ್ಧಯೇ .
 ಪ್ರಾಣಾಯಾಮೇನ ಸಿದ್ಧಂತಿ ದೇವ್ಯಾಃ ಶಾಂತ್ಯಾದಯಃ ಕ್ರಮಾತ್ .. ೧೦..
 ಶಾಂತಿಃ ಪ್ರಶಾಂತಿದೀಪ್ತಿಶ್ಚ ಪ್ರಸಾದಶ್ಚ ತತಃ ಪರಂ .
 ಶಮಃ ಸರ್ವಾಪದಾಂ ಚೈವ ಶಾಂತಿರಿತ್ಯಭಿಧೀಯತೇ .. ೧೧..
 ತಮಸೋಽನ್ತರ್ಬಹಿರ್ನಾಶಃ ಪ್ರಶಾಂತಿಃ ಪರಿಗೀಯತೇ .
 ಬಹಿರಂತಃಪ್ರಕಾಶೋ ಯೋ ದೀಪ್ತಿರಿತ್ಯಭಿಧೀಯತೇ .. ೧೨..
 ಸ್ವಸ್ಥತಾ ಯಾ ತು ಸಾ ಬುದ್ಧೇಃ ಪ್ರಸಾದಃ ಪರಿಕೀರ್ತಿತಃ .
 ಕಾರಣಾನಿ ಚ ಸರ್ವಾಣಿ ಸಬಾಹ್ಯಾಭ್ಯಂತರಾಣಿ ಚ .. ೧೩..
 ಬುದ್ಧೇಃ ಪ್ರಸಾದತಃ ಕ್ಷಿಪ್ರಂ ಪ್ರಸನ್ನಾನಿ ಭವಂತ್ಯುತ .
 ಧ್ಯಾತಾ ಧ್ಯಾನಂ ತಥಾ ಧ್ಯೇಯಂ ಯದ್ವಾ ಧ್ಯಾನಪ್ರಯೋಜನಂ .
 ಏತಚ್ಚತುಷ್ಟಯಂ ಜ್ಞಾತ್ವಾ ಧ್ಯಾತಾ ಧ್ಯಾನಂ ಸಮಾಚರೇತ್ .. ೧೪..
 ಜ್ಞಾನವೈರಾಗ್ಯಸಂಪನ್ನೋ ನಿತ್ಯಮವ್ಯಗ್ರಮಾನಸಃ .
 ಶ್ರದ್ಧಧಾನಃ ಪ್ರಸನ್ನಾತ್ಮಾ ಧ್ಯಾತಾ ಸದ್ಭಿರುದಾಹೃತಃ .. ೧೫..
 ಧ್ಯೈ ಚಿಂತಾಯಾಂ ಸ್ಮೃತೋ ಧಾತುಃ ಶಿವಚಿಂತಾ ಮುಹುರ್ಮುಹುಃ .. ೧೬..
 ಯೋಗಾಭ್ಯಾಸಸ್ತಥಾಲ್ಪೋಽಪಿ ಯಥಾ ಪಾಪಂ ವಿನಾಶಯೇತ್ .
 ಧ್ಯಾಯತಃ ಕ್ಷಣಮಾತ್ರಂ ವಾ ಶ್ರದ್ಧಯಾ ಪರಮೇಶ್ವರಂ .. ೧೭..
 ಅವ್ಯಾಕ್ಷಿಪ್ತೇನ ಮನಸಾ ಧ್ಯಾನಮಿತ್ಯಭಿಧೀಯತೇ .. ೧೮..
 ಬುದ್ಧಿಪ್ರವಾಹರೂಪಸ್ಯ ಧ್ಯಾನಸ್ಯಾಸ್ಯಾವಲಂಬನಂ .
 ಧ್ಯೇಯಮಿತ್ಯುಚ್ಯತೇ ಸದ್ಭಿಸ್ತಚ್ಚ ಸಾಂಬಃ ಸ್ವಯಂ ಶಿವಃ .. ೧೯..
 ವಿಮುಕ್ತಿಪ್ರತ್ಯಯಂ ಪೂರ್ಣಮೈಶ್ವರ್ಯಂ ಚಾಣಿಮಾದಿಕಂ .
 ಶಿವಧ್ಯಾನಸ್ಯ ಪೂರ್ಣಸ್ಯ ಸಾಕ್ಷಾದುಕ್ತಂ ಪ್ರಯೋಜನಂ .. ೨೦..
 ಯಸ್ಮಾತ್ಲೌಖ್ಯಂ ಚ ಮೋಕ್ಷಂ ಚ ಧ್ಯಾನಾದುಭಯಮಾಪ್ನುಯಾತ್ .
 ತಸ್ಮಾತ್ಸರ್ವಂ ಪರಿತ್ಯಜ್ಯ ಧ್ಯಾನಯುಕ್ತೋ ಭವೇನ್ನರಃ .. ೨೧..
 ನಾಸ್ತಿ ಧ್ಯಾನಂ ವಿನಾ ಜ್ಞಾನಂ ನಾಸ್ತಿ ಧ್ಯಾನಮಯೋಗಿನಃ .
 ಧ್ಯಾನಂ ಜ್ಞಾನಂ ಚ ಯಸ್ಯಾಸ್ತಿ ತೀರ್ಣಸ್ತೇನ ಭವಾರ್ಣವಃ .. ೨೨..

ಜ್ಞಾನಂ ಪ್ರಸನ್ನಮೇಕಾಗ್ರಮಶೇಷೋಪಾಧಿವರ್ಜಿತಂ .
 ಯೋಗಾಭ್ಯಾಸೇನ ಯುಕ್ತಸ್ಯ ಯೋಗಿನಸ್ತೇವ ಸಿದ್ಧ್ಯತಿ .. ೨೩..
 ಪ್ರಕ್ಷೀಣಾಶೇಷಪಾಪಾನಾಂ ಜ್ಞಾನೇ ಧ್ಯಾನೇ ಭವೇನ್ಮತಿಃ .
 ಪಾಪೋಪಹತಬುದ್ಧೀನಾಂ ತದ್ವಾರ್ತಾಪಿ ಸುದುರ್ಲಭಾ .. ೨೪..
 ಯಥಾ ವಕ್ಷಿರ್ಮಹಾದೀಪ್ತಃ ಶುಷ್ಕಮಾದ್ರ್ಯಂ ಚ ನಿರ್ದಹೇತ್ .
 ತಥಾ ಶುಭಾಶುಭಂ ಕರ್ಮ ಧ್ಯಾನಾಗ್ನಿದ್ವಂದಿತೇ ಕ್ಷಣಾತ್ .. ೨೫..
 ಅತ್ಯಲ್ಪೋಽಪಿ ಯಥಾ ದೀಪಃ ಸುಮಹನ್ನಾಶಯೇತ್ತಮಃ .
 ಯೋಗಾಭ್ಯಾಸಸ್ತಥಾಲ್ಪೋಽಪಿ ಮಹಾಪಾಪಂ ವಿನಾಶಯೇತ್ .. ೨೬..
 ಧ್ಯಾಯತಃ ಕ್ಷಣಮಾತ್ರಂ ವಾ ಶ್ರದ್ಧಯಾ ಪರಮೇಶ್ವರಂ .
 ಯದ್ಭವೇತ್ ಸುಮಹಚ್ಛೇಯಸ್ತಸ್ಯಾಂತೋ ನೈವ ವಿದ್ಯತೇ .. ೨೭..
 ನಾಸ್ತಿ ಧ್ಯಾನಸಮಂ ತೀರ್ಥಂ ನಾಸ್ತಿ ಧ್ಯಾನಸಮಂ ತಪಃ .
 ನಾಸ್ತಿ ಧ್ಯಾನಸಮೋ ಯಜ್ಞಸ್ತಸ್ಮಾದ್ಧ್ಯಾನಂ ಸಮಾಚರೇತ್ .. ೨೮..
 ತೀರ್ಥಾನಿ ತೋಯಪೂರ್ಣಾನಿ ದೇವಾನ್ಮಾಷಾಣಮೃಣ್ಮಯಾನ್ .
 ಯೋಗಿನೋ ನ ಪ್ರಪದ್ಯಂತೇ ಸ್ವಾತ್ಮಪ್ರತ್ಯಯಕಾರಣಾತ್ .. ೨೯..
 ಯೋಗಿನಾಂ ಚ ವಪುಃ ಸೂಕ್ಷ್ಮಂ ಭವೇತ್ಪ್ರತ್ಯಕ್ಷಮೈಶ್ವರಂ .
 ಯಥಾ ಸ್ಥೂಲಮಯುಕ್ತಾನಾಂ ಮೃತ್ಯುಷ್ಣಾದ್ಯೈಃ ಪ್ರಕಲ್ಪಿತಂ .. ೩೦..
 ಯಥೇಹಾಂತಶ್ಚರಾ ರಾಜ್ಞಃ ಪ್ರಿಯಾಃ ಸ್ಯುರ್ನ ಬಹಿಶ್ಚರಾಃ .
 ತಥಾಂತರ್ಧ್ಯಾನನಿರತಾಃ ಪ್ರಿಯಾಶ್ಯಂಭೋರ್ನ ಕರ್ಮಿಣಃ .. ೩೧..
 ಬಹಿಷ್ಕರಾ ಯಥಾ ಲೋಕೇ ನಾತೀವ ಫಲಭೋಗಿನಃ .
 ದೃಷ್ಟ್ವಾ ನರೇಂದ್ರಭವನೇ ತದ್ವದತ್ರಾಪಿ ಕರ್ಮಿಣಃ .. ೩೨..
 ಯದ್ಯಂತರಾ ವಿಪದ್ಯಂತೇ ಜ್ಞಾನಯೋಗಾರ್ಥಮುದ್ಯತಃ .
 ಯೋಗಸ್ಯೋದ್ಯೋಗಮಾತ್ರೇಣ ರುದ್ರಲೋಕಂ ಗಮಿಷ್ಯತಿ .. ೩೩..
 ಅನುಭೂಯ ಸುಖಂ ತತ್ರ ಸ ಜಾತೋ ಯೋಗಿನಾಂ ಕುಲೇ .
 ಜ್ಞಾನಯೋಗಂ ಪುನರ್ಲಭ್ವಾ ಸಂಸಾರಮತಿವರ್ತತೇ .. ೩೪..
 ಜಿಜ್ಞಾಸುರಪಿ ಯೋಗಸ್ಯ ಯಾಂ ಗತಿಂ ಲಭತೇ ನರಃ .
 ನ ತಾಂ ಗತಿಮವಾಪ್ನೋತಿ ಸರ್ವೈರಪಿ ಮಹಾಮಖೈಃ .. ೩೫..
 ದ್ವಿಜಾನಾಂ ವೇದವಿದುಷಾಂ ಕೋಟಿಂ ಸಂಪೂಜ್ಯ ಯತ್ಪಲಂ .
 ಭಿಕ್ಷಾಮಾತ್ರಪ್ರದಾನೇನ ತತ್ಪಲಂ ಶಿವಯೋಗಿನೇ .. ೩೬..
 ಯಜ್ಞಾಗ್ನಿಹೋತ್ರದಾನೇಷು ತೀರ್ಥಹೋಮೇಷು ಯತ್ಪಲಂ .
 ಯೋಗಿನಾಮನ್ನದಾನೇನ ತತ್ಸಮಸ್ತಂ ಫಲಂ ಲಭೇತ್ .. ೩೭..
 ಯೇ ಚಾಪವಾದಂ ಕುರ್ವಂತಿ ವಿಮೂಢಾಃ ಶಿವಯೋಗಿನಾಂ .

ಶ್ರೋತೃಭಿಃ ಪ್ರಪದ್ಯಂತೇ ನರಕೇಷ್ಟಾಮಹೀಕ್ಷಯಾತ್ .. ೩೮..
 ಸತಿ ಶ್ರೋತರಿ ವಕ್ತಾ ಸ್ಯಾದಪವಾದಸ್ಯ ಯೋಗಿನಾಂ .
 ತಸ್ಮಾಚ್ಛೋತಾ ಚ ಪಾಪೀಯಾಂದಂಡ್ಯಃ ಸುಮಹತಾಂ ಮತಃ .
 ಯೇ ಪುನಃ ಸತತಂ ಭಕ್ತ್ಯಾ ಭಜಂತಿ ಶವಯೋಗಿನಃ .. ೩೯..
 ತೇ ವಿದಂತಿ ಮಹಾಭೋಗಾನಂತೇ ಯೋಗಂ ಚ ಶಾಂಕರಂ .
 ಭೋಗಾರ್ಥಿಭಿರ್ನರೈಸ್ತಸ್ಮಾತ್ಸಂಪೂಜ್ಯಃ ಶಿವಯೋಗಿನಃ .. ೪೦..
 ಪ್ರತಿಶ್ರಯಾನ್ನಪಾನಾದ್ಯೈಃ ಶಯ್ಯಾಪ್ರಾವರಣಾದಿಭಿಃ .
 ಯೋಗಧರ್ಮಃ ಸಸಾರತ್ವಾದಭೇದ್ಯಃ ಪಾಪಮುಗ್ಧರೈಃ .. ೪೧..
 ವಜ್ರತಂದುಲವಜ್ಜೀಯಂ ತಥಾ ಪಾಪೇನ ಯೋಗಿನಃ .
 ನ ಲಿಪ್ಯಂತೇ ಚ ತಾಪೌಘೈಃ ಪದ್ಮಪತ್ರಂ ಯಥಾಂಭಸಾ .. ೪೨..
 ಯಸ್ಮಿಂದೇಶೇ ವಸೇನ್ನಿತ್ಯಂ ಶಿವಯೋಗರತೋ ಮುನಿಃ .
 ಸೋಽಪಿ ದೇಶೋ ಭವೇತ್ಪೂತಃ ಸ ಪೂತ ಇತಿ ಕಿಂ ಪುನಃ .. ೪೩..
 ತಸ್ಮಾತ್ಸರ್ವಂ ಪರಿತ್ಯಜ್ಯ ಕೃತ್ಯಮನ್ಯದ್ವಿಚಕ್ಷಣಃ .
 ಸರ್ವದುಃಖಪ್ರಹಾಣಾಯ ಶಿವಯೋಗಂ ಸಮಭ್ಯಸೇತ್ .. ೪೪..
 ಸಿದ್ಧಯೋಗಫಲೋ ಯೋಗೀ ಲೋಕಾನಾಂ ಹಿತಕಾಮ್ಯಯಾ .
 ಭೋಗಾನ್ಘೃಕ್ತ್ವಾ ಯಥಾಕಾಮಂ ವಿಹರೇದ್ವಾತ್ರ ವರ್ತತಾಂ .. ೪೫..
 ಅಥವಾ ಕ್ಷುದ್ರಮಿತ್ಯೇವ ಮತ್ವಾ ವೈಷಯಿಕಂ ಸುಖಂ .
 ತ್ಯಕ್ತ್ವಾ ವಿರಾಗಯೋಗೇನ ಸ್ವೇಚ್ಛಯಾ ಕರ್ಮ ಮುಚ್ಯತಾಂ .. ೪೬..
 ಯಸ್ತ್ವಾ ಸನ್ನಾಂ ಮೃತಿಂ ಮರ್ತ್ಯೋ ದೃಷ್ಟ್ವಾರಿಷ್ಟಂ ಚ ಭೂಯಸಾ .
 ಸ ಯೋಗಾರಂಭನಿರತಃ ಶಿವಕ್ಷೇತ್ರಂ ಸಮಾಶ್ರಯೇತ್ .. ೪೭..
 ಸ ತತ್ರ ನಿವಸನ್ನೇವ ಯದಿ ಧೀರಮನಾ ನರಃ .
 ಪ್ರಾಣಾನ್ ವಿನಾಪಿ ರೋಗಾದ್ಯೈಃ ಸ್ವಯಮೇವ ಪರಿತ್ಯಜೇತ್ .. ೪೮..
 ಕೃತ್ವಾಪ್ಯನಶನಂ ಚೈವ ಹುತ್ವಾ ಚಾಂಗಂ ಶಿವಾನಲೇ .
 ಕ್ಷಿಪ್ತ್ವಾ ವಾ ಶಿವತೀರ್ಥೇಷು ಸ್ವದೇಹಮವಗಾಹನಾತ್ .. ೪೯..
 ಶಿವಶಾಸ್ತ್ರೋಕ್ತವಿಧಿವತ್ಪ್ರಾಣಾನ್ಯಸ್ತು ಪರಿತ್ಯಜೇತ್ .
 ಸದ್ಯ ಏವ ವಿಮುಚ್ಯೇತ ನಾತ್ರ ಕಾರ್ಯಾ ವಿಚಾರಣಾ .. ೫೦..
 ರೋಗಾದ್ಯೈರ್ವಾಫ ವಿವಶಃ ಶಿವಕ್ಷೇತ್ರಂ ಸಮಾಶ್ರಿತಃ .
 ಮ್ರಿಯತೇ ಯದಿ ಸೋಽಪ್ಯೇವಂ ಮುಚ್ಯತೇ ನಾತ್ರ ಸಂಶಯಃ .. ೫೧..
 ಯಥಾ ಹಿ ಮರಣಂ ಶ್ರೇಷ್ಠಮುಶಂತ್ಯನಶನಾದಿಭಿಃ .
 ಶಾಸ್ತ್ರವಿಶ್ರಂಭಧೀರೇಣ ಮನಸಾ ಕ್ರಿಯತೇ ಯತಃ .. ೫೨..
 ಶಿವನಿಂದಾರತಂ ಹತ್ವಾ ಪೀಡಿತಃ ಸ್ವಯಮೇವ ವಾ .

ಯಸ್ತು ಜೇದ್ಧುಸ್ತು ಜಾನ್ಪಾಣಾನ್ ಸ ಭೂಯಃ ಪ್ರಜಾಯತೇ .. ೫೩..
 ಶಿವನಿಂದಾರತಂ ಹಂತುಮಶಕ್ತೋ ಯಃ ಸ್ವಯಂ ಮೃತಃ .
 ಸದ್ಯ ಏವ ಪ್ರಮುಚ್ಛೇತ ತ್ರಿಃಸಪ್ತಕುಲಸಂಯುತಃ .. ೫೪..
 ಶಿವಾರ್ಥೇ ಯಸ್ತು ಜೇತ್ಪಾಣಾನ್ ಶಿವಭಕ್ತಾರ್ಥಮೇವ ವಾ .
 ನ ತೇನ ಸದೃಶಃ ಕಶ್ಚಿನ್ಮುಕ್ತಿಮಾರ್ಗಸ್ಥಿತೋ ನರಃ .. ೫೫..
 ತಸ್ಮಾಚ್ಛೇಘ್ರತರಾ ಮುಕ್ತಿಸ್ತಸ್ಯ ಸಂಸಾರಮಂಡಲಾತ್ .
 ಏತೇಷ್ಟನ್ಯತಮೋಪಾಯಂ ಕಥಮಪ್ಯವಲಂಬ್ಯ ವಾ .. ೫೬..
 ಷಡದ್ವಶುದ್ಧಿಂ ವಿಧಿವತ್ಪ್ರಾಪ್ತೋ ವಾ ಮ್ಪ್ರಿಯತೇ ಯದಿ .
 ಪಶೂನಾಮಿವ ತಸ್ಯೇಹ ನ ಕುರ್ಯಾದೌರ್ಧ್ವದೈಹಿಕಂ .. ೫೭..
 ನೈವಾಶೌಚಂ ಪ್ರಪದ್ಯೇತ ತತ್ಪತ್ರಾದಿವಿಶೇಷತಃ .
 ಶಿವಚಾರಾರ್ಥಮಥವಾ ಶಿವವಿದ್ಯಾರ್ಥಮೇವ ವಾ .
 ಖನೇದ್ವಾ ಭುವಿ ತದ್ವೇಹಂ ದಹೇದ್ವಾ ಶುಚಿನಾಗ್ನಿನಾ .. ೫೮..
 ಕ್ಷಿಪೇದ್ವಾಪ್ನು ಶಿವಾನ್ವೇವ ತ್ಯಜೇದ್ವಾ ಕಾಷ್ಠಲೋಷ್ಟವತ್ .
 ಅಧೈನಮಪಿ ಚೋದ್ಧಿಶ್ಯ ಕರ್ಮ ಚೇತ್ಕರ್ತುಮೀಷ್ಟಿತಂ .. ೫೯..
 ಕಲ್ಯಾಣಮೇವ ಕುರ್ವೀತ ಶಕ್ತ್ಯಾ ಭಕ್ತಾಂಶ್ಚ ತರ್ಪಯೇತ್ .
 ಧನಂ ತಸ್ಯ ಭಜೇಚ್ಛೈ ವಃ ಶೈವೀ ಚೇತ್ಸಸ್ಯ ಸಂತತಿಃ .
 ನಾಸ್ತಿ ಚೇತ್ಸಚ್ಛಿವೇ ದದ್ಯಾನ್ನದದ್ಯಾತ್ಪಶುಸಂತತಿಃ .. ೬೦..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ಶೈವಯೋಗವರ್ಣನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ .. ೭೨.೩೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೪೦. ಚತ್ವಾರಿಂಶೋಽಧ್ಯಾಯಃ . ನೈಮಿಷರ್ಷಿಯಾತ್ರಾವರ್ಣನಂ .

ಸೂತ ಉವಾಚ .
 ಇತಿ ನ ವಿಚಿತಮನ್ಯೋರ್ಯಾದವೇನೋಪಮನ್ಯೋ-
 ರಧಿಗತಮಭಿಧಾಯ ಜ್ಞಾನಯೋಗಂ ಮುನಿಭ್ಯಃ .
 ಪ್ರಣತಿಮುಪಗತೇಭ್ಯಸ್ತೇಭ್ಯ ಉದ್ಭಾವಿತಾತ್ಮಾ
 ಸಪದಿ ವಿಯತಿ ವಾಯುಃ ಸಾಯಮಂತರ್ಹಿತೋಽಭೂತ್ .. ೧..
 ತತಃ ಪ್ರಭಾತಸಮಯೇ ನೈಮಿಷೀಯಾಸ್ತಪೋಧನಾಃ .
 ಸತ್ರಾಂತೇವಭೃಥಂ ಕರ್ತುಂ ಸರ್ವ ಏವ ಸಮುದ್ಯಯುಃ .. ೨..
 ತದಾ ಬ್ರಹ್ಮಸಮಾದೇಶಾದ್ದೇವೀ ಸಾಕ್ಷಾತ್ಸರಸ್ವತೀ .

ಪ್ರಸನ್ನಾ ಸ್ವಾದುಸಲಿಲಾ ಪ್ರಾವರ್ತತ ನದೀ ಶುಭಾ .. ೩..
 ಸರಸ್ವತೀಂ ನದೀಂ ದೃಷ್ಟ್ವಾ ಮುನಯೋ ಹೃಷ್ಟಮಾನಸಾಃ .
 ಸಮಾಪ್ಯ ಸತ್ರಂ ಪ್ರಾರಬ್ಧಂ ಚಕ್ರುಸ್ತತ್ರಾವಗಾಹನಂ .. ೪..
 ಅಥ ಸಂತಪ್ಯ ದೇವಾದೀಂಸ್ತದೀಯೈಃ ಸಲಿಲೈಃ ಶಿವೈಃ .
 ಸ್ಮರಂತಃ ಪೂರ್ವವೃತ್ತಾಂತಂ ಯಯುರ್ವಾರಾಣಸೀಂ ಪ್ರತಿ .. ೫..
 ತದಾ ತೇ ಹಿಮವತ್ಪಾದಾತ್ಪಂತತೀಂ ದಕ್ಷಿಣಾಮುಖೀಂ .
 ದೃಷ್ಟ್ವಾ ಭಾಗೀರಥೀಂ ತತ್ರ ಸ್ನಾತ್ವಾ ತತ್ತೀರತೋ ಯಯುಃ .. ೬..
 ತತೋ ವಾರಾಣಸೀಂ ಪ್ರಾಪ್ಯ ಮುದಿತಾಃ ಸರ್ವ ಏವ ತೇ .
 ತದೋತ್ತರಪ್ರವಾಹಾಯಾಂ ಗಂಗಾಯಾಮವಗಾಹ್ಯ ಚ .. ೭..
 ಅವಿಮುಕ್ತೇಶ್ವರಂ ಲಿಂಗಂ ದೃಷ್ಟ್ವಾ ಭೃಚ್ಯುರ್ವಿಧಾನತಃ .
 ಪ್ರಯಾತುಮುದ್ಯತಾಸ್ತತ್ರ ದದೃಶುರ್ದಿವಿ ಭಾಸ್ವರಂ .. ೮..
 ಸೂರ್ಯಕೋಟಿಪ್ರತೀಕಾಶಂ ತೇಜೋದಿವ್ಯಂ ಮಹಾದ್ಭುತಂ .
 ಆತ್ಮಪ್ರಭಾವಿತಾನೇನ ವ್ಯಾಪ್ತಸರ್ವದಿಗಂತರಂ .. ೯..
 ಅಥ ಪಾಶುಪತಾಃ ಸಿದ್ಧಾಃ ಭಸ್ಮಸಂಭನ್ನವಿಗ್ರಹಾಃ .
 ಮುನಯೋಽಭ್ಯೇತ್ಯ ಶತಶೋ ಲೀನಾಃ ಸ್ಯುಸ್ತತ್ರ ತೇಜಸಿ .. ೧೦..
 ತಥಾ ವಿಲೀಯಮಾನೇಷು ತಪಸ್ವಿಷು ಮಹಾತ್ಮಸು .
 ಸದ್ಯಸ್ತಿರೋದಧೇ ತೇಜಸ್ತದದ್ಭುತಮಿವಾಭವತ್ .. ೧೧..
 ತದ್ ದೃಷ್ಟ್ವಾ ಮಹದಾಶ್ಚರ್ಯಂ ನೈಮಿಷೀಯಾ ಮಹರ್ಷಯಃ .
 ಕಿಮೇತದಿತ್ಯಜಾನಂತೋ ಯಯುರ್ಬ್ರಹ್ಮವನಂ ಪ್ರತಿ .. ೧೨..
 ಪ್ರಾಗೇವೈಷಾಂ ತು ಗಮನಾತ್ಪವನೋ ಲೋಕಪಾವನಃ .
 ದರ್ಶನಂ ನೈಮಿಷೀಯಾಣಾಂ ಸಂವಾದಸ್ತೈರ್ಮಹಾತ್ಮನಃ .. ೧೩..
 ಶುದ್ಧಾಂ ಬುದ್ಧಿಂ ತತಸ್ತೇಷಾಂ ಸಾಂಬೇ ಸಾನುಚರೇ ಶಿವೇ .
 ಸಮಾಪ್ತಿಂ ಚಾಪಿ ಸತ್ರಸ್ಯ ದೀರ್ಘಪೂರ್ವಸ್ಯ ಸತ್ರಿಣಾಂ .. ೧೪..
 ವಿಜ್ಞಾಪ್ಯ ಜಗತಾಂ ಧಾತ್ರೇ ಬ್ರಹ್ಮಣೇ ಬ್ರಹ್ಮಯೋನಯೇ .
 ಸ್ವಕಾರ್ಯೇ ತದನುಜ್ಞಾತೋ ಜಗಾಮ ಸ್ವಪುರಂ ಪ್ರತಿ .. ೧೫..
 ಅಥ ಸ್ಥಾನಗತೋ ಬ್ರಹ್ಮಾ ತುಂಬುರೋರ್ನಾರದಸ್ಯ ಚ .
 ಪರಸ್ಪರಂ ಸ್ಪರ್ಧಿತಯೋರ್ಗಾನೇ ವಿವದಮಾನಯೋಃ .. ೧೬..
 ತದುದ್ಭಾವಿತಗಾನೋತ್ಥರಸೈರ್ಮಾಧ್ಯಸ್ಥಮಾಚರನ್ .
 ಗಂಧರ್ವೈರಪ್ಸರೋಭಿಶ್ಚ ಸುಖಮಾಸ್ತೇ ನಿಷೇವಿತಃ .. ೧೭..
 ತದಾನವಸರಾದೇವ ದ್ವಾಃಸ್ಥೈರ್ವಾರಿ ನಿವಾರಿತಾಃ .
 ಮುನಯೋ ಬ್ರಹ್ಮಭವನಾದ್ಭಹಿಃ ಪಾರ್ಶ್ವಮುಪಾವಿಶನ್ .. ೧೮..
 ಅಥ ತುಂಬುರುಣಾ ಗಾನೇ ಸಮತಾಂ ಪ್ರಾಪ್ಯ ನಾರದಃ .

ಸಾಹಚರ್ಯೇಷ್ಟನುಜ್ಞಾತೋ ಬ್ರಹ್ಮಣಾ ಪರಮೇಷ್ಟಿನಾ .. ೧೯..
 ತ್ಯಕ್ತ್ವಾ ಪರಸ್ಪರಸ್ಪರ್ಧಾಂ ಮೈತ್ರಿಂ ಚ ಪರಮಾಂ ಗತಃ .
 ಸಹ ತೇನಾಪ್ಸರೋಭಿಶ್ಚ ಗಂಧರ್ವೈಶ್ಚ ಸಮಾವೃತಃ .. ೨೦..
 ಉಪವೀಣಯಿತುಂ ದೇವಂ ನಕುಲೀಶ್ವರಮೀಶ್ವರಂ .
 ಭವನಾನ್ನಿಯಯೌ ಧಾತುರ್ಜಲದಾದಂಶುಮಾನಿವ .. ೨೧..
 ತಂ ದೃಷ್ಟ್ವಾ ಷಟ್ಕುಲೀಯಾಸ್ತೇ ನಾರದಂ ಮುನಿಗೋವೃಷಂ .
 ಪ್ರಣಮ್ಯಾವಸರಂ ಶಂಭೋಃ ಪಪ್ರಚ್ಛುಃ ಪರಮಾದರಾತ್ .. ೨೨..
 ಸ ಚಾವಸರ ಏವಾಯಮಿತೋಽನ್ತರ್ಗಮ್ಯತಾಮಿತಿ .
 ವದನ್ಯಯಾವನ್ಯಪರಸ್ವರಯಾ ಪರಯಾ ಯುತಃ .. ೨೩..
 ತತೋ ದ್ವಾರಿ ಸ್ಥಿತಾ ಯೇ ವೈ ಬ್ರಹ್ಮಣೇ ತಾನ್ಸ್ಯವೇದಯನ್ .
 ತೇನ ತೇ ವಿವಿಶುವೇಶ್ಚ ಪಿಂಡೀಭೂಯಾಂಡಜನ್ಮನಃ .. ೨೪..
 ಪ್ರವಿಶ್ಯ ದೂರತೋ ದೇವಂ ಪ್ರಣಮ್ಯ ಭುವಿ ದಂಡವತ್ .
 ಸಮೀಪೇ ತದನುಜ್ಞಾತಾಃ ಪರಿವೃತ್ಯೋಪತಸ್ಥಿರೇ .. ೨೫..
 ತಾಂಸ್ತತ್ರಾವಸ್ಥಿತಾನ್ ಪೃಷ್ಟ್ವಾ ಕುಶಲಂ ಕಮಲಾಸನಃ .
 ವೃತ್ತಾಂತಂ ವೋ ಮಯಾ ಜ್ಞಾತಂ ವಾಯುರೇವಾಹ ನೋ ಯತಃ .. ೨೬..
 ಭವದ್ಧಿಃ ಕಿಂ ಕೃತಂ ಪಶ್ಚಾನ್ಮಾರುತೇಽನ್ತರ್ಹಿತೇ ಸತಿ .
 ಇತ್ಯುಕ್ತವತಿ ದೇವೇಶೇ ಮುನಯೋಽವಭೃಥಾತ್ವರಂ .. ೨೭..
 ಗಂಗಾತೀರ್ಥೇಽಸ್ಯ ಗಮನಂ ಯಾತ್ರಾಂ ವಾರಾಣಸೀಂ ಪ್ರತಿ .
 ದರ್ಶನಂ ತತ್ರ ಲಿಂಗಾನಾಂ ಸ್ಥಾಪಿತಾನಾಂ ಸುರೇಶ್ವರೈಃ .. ೨೮..
 ಅವಿಮುಕ್ತೇಶ್ವರಸ್ಯಾಪಿ ಲಿಂಗಸ್ಯಾಭ್ಯರ್ಚನಂ ಸಕೃತ್ .
 ಆಕಾಶೇ ಮಹತಸ್ತಸ್ಯ ತೇಜೋರಾಶೇಶ್ಚ ದರ್ಶನಂ .. ೨೯..
 ಮುನೀನಾಂ ವಿಲಯಂ ತತ್ರ ನಿರೋಧಂ ತೇಜಸಸ್ತತಃ .
 ಯಾಥಾತ್ಮ್ಯವೇದನಂ ತಸ್ಯ ಚಿಂತಿತಸ್ಯಾಪಿ ಚಾತ್ಮಭಿಃ .. ೩೦..
 ಸರ್ವಂ ಸವಿಸ್ತರಂ ತಸ್ಮೈ ಪ್ರಣಮ್ಯಾಹುರ್ಮುಹುರ್ಮುಹುಃ .
 ಮುನಿಭಿಃ ಕಥಿತಂ ಶ್ರುತ್ವಾ ವಿಶ್ವಕರ್ಮಾ ಚತುರ್ಮುಖಃ .. ೩೧..
 ಕಂಪಯಿತ್ವಾ ಶಿರಃ ಕಿಂಚಿತ್ಪಾಹ ಗಂಭೀರಯಾ ಗಿರಾ .
 ಪ್ರತ್ಯಾಸೀದತಿ ಯುಷ್ಮಾಕಂ ಸಿದ್ಧಿರಾಮುಷ್ಮಿಕೇ ಪರಾ .. ೩೨..
 ಭವದ್ಧಿರ್ದೀರ್ಘಘೋಷತೋಽಣ ಚಿರಮಾರಾಧಿತಃ ಪ್ರಭುಃ .
 ಪ್ರಸಾದಾಭಿಮುಖೋ ಭೂತ ಇತಿ ಭೂತಾರ್ಥಸೂಚಿತಂ .. ೩೩..
 ವಾರಾಣಸ್ಯಾಂ ತು ಯುಷ್ಮಾಭಿಯದ್ ದೃಷ್ಟಂ ದಿವಿ ದೀಪ್ತಿಮತ್ .
 ತಲ್ಲಿಂಗಸಂಜ್ಞಿತಂ ಸಾಕ್ಷಾತ್ತೇಜೋ ಮಾಹೇಶ್ವರಂ ಪರಂ .. ೩೪..

ತತ್ರ ಲೀನಾಶ್ಚ ಮುನಯಃ ಶೌತಪಾಶುಪತವ್ರತಾಃ .
 ಮುಕ್ತಾ ಬಭೂವುಃ ಸ್ವಸ್ಥಾಶ್ಚ ನೈಷ್ಠಿಕಾ ದಗ್ಧಕಿಲ್ಬಿಷಾಃ .. ೩೫..
 ಪ್ರಾಪ್ಯಾನೇನ ಯಥಾ ಮುಕ್ತಿರಚಿರಾದ್ಭವತಾಮಪಿ .
 ಸ ಚಾಯಮರ್ಥಃ ಸೂಚ್ಯೇತ ಯುಷ್ಮದ್ಧೃಷ್ಟೇನ ತೇಜಸಾ .. ೩೬..
 ತತ್ರ ವಃ ಕಾಲ ಏವೈಷ ದೈವಾದುಪನತಃ ಸ್ವಯಂ .
 ಪ್ರಯಾತ ದಕ್ಷಿಣಂ ಮೇರೋಃ ಶಿಖರಂ ದೇವಸೇವಿತಂ .. ೩೭..
 ಸನತ್ಕುಮಾರೋ ಯತ್ರಾಸ್ತೇ ಮಮ ಪುತ್ರಃ ಪರೋ ಮುನಿಃ .
 ಪ್ರತೀಕ್ಷ್ಯಾಗಮನಂ ಸಾಕ್ಷಾದ್ಭೂತನಾಥಸ್ಯ ನಂದಿನಃ .. ೩೮..
 ಪುರಾ ಸನತ್ಕುಮಾರೋಽಪಿ ದೃಷ್ಟ್ವಾಪಿ ಪರಮೇಶ್ವರಂ .
 ಅಜ್ಞಾನಾತ್ಸರ್ವಯೋಗೀಂದ್ರಮಾನೀ ವಿನಯದೂಷಿತಃ .. ೩೯..
 ಅಭ್ಯುತ್ಥಾನಾದಿಕಂ ಯುಕ್ತಮಕುರ್ವನ್ನತಿನಿರ್ಭಯಃ .
 ತತೋಽಪರಾಧಾತ್ಕೃದ್ಧೇನ ಮಹೋಷ್ಟೋ ನಂದಿನಾ ಕೃತಃ .. ೪೦..
 ಅಥ ಕಾಲೇನ ಮಹತಾ ತದರ್ಥೇ ಶೋಚತಾ ಮಯಾ .
 ಉಪಾಸ್ಯ ದೇವಂ ದೇವೀಂ ಚ ನಂದಿನಂ ಚಾನುನೀಯ ವೈ .. ೪೧..
 ಕಥಂಚಿದ್ ದುಷ್ಟತಾ ತಸ್ಯ ಪ್ರಯತ್ನೇನ ನಿವಾರಿತಾ .
 ಪ್ರಾಪಿತೋ ಹಿ ಯಥಾಪೂರ್ವಂ ಸನತ್ಕುವಾರ್ವಾಂ ಕುಮಾರತಾಂ .. ೪೨..
 ತದಾಹ ಚ ಮಹಾದೇವಃ ಸ್ಮಯನ್ನಿವ ಗಣಾಧಿಪಂ .
 ಅವಜ್ಞಾಯ ಹಿ ಮಾಮೇವ ತಥಾಹಂಕೃತವಾನ್ಮುನಿಃ .. ೪೩..
 ಅತಸ್ತ್ವ ಮೇವ ಯಾಥಾತ್ಮ್ಯಂ ಮಮಾಸ್ಮೈ ಕಥಯಾನಘ .
 ಬ್ರಹ್ಮಣಃ ಪೂರ್ವಜಃ ಪುತ್ರೋ ಮಾಂ ಮೂಢಮಿವ ಸಂಸ್ಮರನ್ .. ೪೪..
 ಮಯೈವ ಶಿಷ್ಯಸ್ತೇ ದತ್ತೋ ಮಮ ಜ್ಞಾನಪ್ರವರ್ತಕಃ .
 ಧರ್ಮಾಧ್ಯಕ್ಷಾಭಿಷೇಕಂ ಚ ತವ ನಿರ್ವರ್ತಯಿಷ್ಯತಿ .. ೪೫..
 ಸ ಏವಂ ವ್ಯಾಹೃತೋ ಭೂಯಃ ಸರ್ವಭೂತಗಣಾಗ್ರಣೀಃ .
 ಯತ್ಪುರಾಜ್ಞಾಪನಂ ಮೂರ್ಛಾ ಪ್ರಾಪ್ಯ ಪ್ರತಿಗೃಹೀತವಾನ್ .. ೪೬..
 ತಥಾ ಸನತ್ಕುಮಾರೋಽಪಿ ಮೇರೌ ಮದನುಶಾಸನಾತ್ .
 ಪ್ರಸಾದಾರ್ಥಂ ಗಣಸ್ಯಾಸ್ಯ ತಪಶ್ಚರತಿ ದುಶ್ಚರಂ .. ೪೭..
 ದ್ರಷ್ಟವ್ಯಶ್ಚೇತಿ ಯುಷ್ಮಾಭಿಃ ಪ್ರಾಗ್ಗಣೇಶಸಮಾಗಮಾತ್ .
 ತತ್ರಸಾದಾರ್ಥಮಚಿರಾನ್ನಂದೀ ತತ್ರಾಗಮಿಷ್ಯತಿ .. ೪೮..
 ಇತಿ ಸತ್ವರಮಾದಿಶ್ಯ ಪ್ರೇಷಿತಾ ವಿಶ್ವಯೋಗಿನಾ .
 ಕುಮಾರಶಿಖರಂ ಮೇರೋರ್ದಕ್ಷಿಣಂ ಮುನಯೋ ಯಯುಃ .. ೪೯..
 ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
 ನೈಮಿಷರ್ಷಿಯಾತ್ರಾವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ .. ೭.೨.೪೦..

.. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

೭.೨.೪೧. ಏಕಚತ್ವಾರಿಂಶೋಽಧ್ಯಾಯಃ .
 ಶ್ರೀಶಿವಮಹಾಪುರಾಣಮಾಹಾತ್ಮ್ಯವರ್ಣನಂ .

ಸೂತ ಉವಾಚ .

ತತ್ರ ಸ್ಕಂದಸರೋ ನಾಮ ಸರಃ ಸಾಗರಸನ್ನಿಭಂ .
 ಅಮೃತಸ್ವಾದುಶಿಶಿರಸ್ವಚ್ಛಾಘಾಧಲಘೂದಕಂ .. ೧..
 ಸಮಂತತಃ ಸಂಘಟಿತಂ ಸ್ಪಟಿಕೋಪಲಸಂಚಯೈಃ .
 ಸರ್ವರ್ತುಕುಸುಮೈಃ ಫುಲ್ಲೈಶ್ಚಾದಿತಾಖಿಲದಿಜ್ಜುಖಂ .. ೨..
 ಶೈವಲೈರುತ್ಪಲೈಃ ಪದ್ಮೈಃ ಕುಮುದೈಸ್ತಾರಕೋಪಮೈಃ .
 ತರಂಗೈರಭ್ರಸಂಕಾಶೈರಾಕಾಶಮಿವ ಭೂಮಿಗಂ .. ೩..
 ಸುಖಾವತರಣಾರೋಹೈಃ ಸ್ಥಲೈರ್ನೀಲಶಿಲಾಮಯೈಃ .
 ಸೋಪಾನಮಾರ್ಗೌ ರುಚಿರೈಃ ಶೋಭಮಾನಾಷ್ಟದಿಜ್ಜುಖಂ .. ೪..
 ತತ್ರಾವತೀರ್ಣೈಶ್ಚ ಯಥಾ ತತ್ರೋತ್ತೀರ್ಣೈಶ್ಚ ಭೂಯಸಾ .
 ಸ್ನಾತೈಃ ಸಿತೋಪವೀತೈಶ್ಚ ಶುಕ್ಲಾಕೌಪೀನವಲ್ಕಲೈಃ .. ೫..
 ಜಟಾಶಿಖಾಯನೈರ್ಮುಂಡೈಸ್ತ್ರಿಪುಂಡ್ರಕೃತಮಂಡನೈಃ .
 ವಿರಾಗವಿವಶಸ್ತೋರಮುಖೈರ್ಮುನಿಕುಮಾರಕೈಃ .. ೬..
 ಘಟೈಃ ಕಮಲಿನೀಪತ್ರಪುಟೈಶ್ಚ ಕಲಶೈಃ ಶಿವೈಃ .
 ಕಮಂಡಲುಭಿರನ್ಯೈಶ್ಚ ತಾದೃಶೈಃ ಕರಕಾದಿಭಿಃ .. ೭..
 ಆತ್ಮಾರ್ಥಂ ಚ ಪರಾರ್ಥಂ ಚ ದೇವತಾರ್ಥಂ ವಿಶೇಷತಃ .
 ಆನೀಯಮಾನಸಲಿಲಮಾತ್ರಪುಷ್ಪಂ ಚ ನಿತ್ಯಶಃ .. ೮..
 ಅಂತರ್ಜಲಶಿಲಾರೂಡೈರ್ನೀಚಾನಾಂ ಸ್ಪರ್ಶಶಂಕಯಾ .
 ಆಚಾರವದ್ಭಿರ್ಮುನಿಭಿಃ ಕೃತಭಸ್ಮಾಂಗಧೂಸರೈಃ .. ೯..
 ಇತಸ್ತತೋಽಪ್ಸು ಮಜ್ಜದ್ಭಿರಿಷ್ಟಶಿಷ್ಟೈಃ ಶಿಲಾಗತೈಃ .
 ತಿಲೈಶ್ಚ ಸಾಕ್ಷತೈಃ ಪುಷ್ಪೈಸ್ತಕ್ರದರ್ಭಪವಿತ್ರಕೈಃ .. ೧೦..
 ದೇವಾದ್ಯಮೃಷಿಮಧ್ಯಂ ಚ ನಿರ್ವರ್ತ್ಯ ಪಿತೃತರ್ಪಣಂ .
 ನಿವೇದಯೇದಭಿಜ್ಞೇಭ್ಯೋ ನಿತ್ಯಸ್ನಾನಗತಾನ್ ದ್ವಿಜಾನ್ .. ೧೧..
 ಸ್ಥಾನೇ ಸ್ಥಾನೇ ಕೃತಾನೇಕಬಲಿಪುಷ್ಪಸಮೀರಣೈಃ .
 ಸೌರಾರ್ಘ್ಯಪೂರ್ವಂ ಕುರ್ವದ್ಭಿಃ ಸ್ಥಂಡಲೇಭ್ಯರ್ಚನಾದಿಕಂ .. ೧೨..

ಕ್ಷಚಿನ್ನಿಮಜ್ಜದುನ್ಮಜ್ಜತ್ಪ್ರಸ್ತಗಜಯೂಥಪಂ .
 ಕ್ಷಚಿಚ್ಚ ತೃಷಯಾಯಾತಮೃಗೀಮೃಗತುರಂಗಮಂ .. ೧೩..
 ಕ್ಷಚಿತ್ತೀತಜನೋತ್ತೀರ್ಣಮಯೂರವರವಾರಣಂ .
 ಕ್ಷಚಿತ್ಯತತಟಾಘಾತವೃಷಪ್ರತಿವೃಷೋಜ್ಜಲಂ .. ೧೪..
 ಕ್ಷಚಿತ್ಕಾರಂಡವರವೈಃ ಕ್ಷಚಿತ್ಸಾರಸಕೂಜಿತ್ಯೈಃ .
 ಕ್ಷಚಿಚ್ಚ ಕೋಕನಿನದೈಃ ಕ್ಷಚಿದ್ಭ್ರಮರಗೀತಿಭಿಃ .. ೧೫..
 ಸ್ನಾನಪಾನಾದಿಕರಣೈಃ ಸ್ವಸಂಪದ್ಭ್ರಮಜೀವಿಭಿಃ .
 ಪ್ರಣಯಾತ್ಪ್ರಾಣಿಭಿಸ್ತೈಸ್ತೈರ್ಭಾಷಮಾಣಮಿವಾಸಕೃತ್ .. ೧೬..
 ಕೂಲಶಾವಿಶಿಖಾಲೀನಕೋಕಿಲಾಕುಲಕೂಜಿತ್ಯೈಃ .
 ಆತಪೋಪಹತಾನ್ ಸರ್ವಾನ್ನಾಮಂತ್ರಯದಿವಾನಿಶಂ .. ೧೭..
 ಉತ್ತರೇ ತಸ್ಯ ಸರಸಸ್ತೀರೇ ಕಲ್ಪತರೋರಧಃ .
 ವೇದ್ಯಾಂ ವಜ್ರಶಿಲಾಮಯ್ಯಾಂ ಮೃದುಲೇ ಮೃಗಚರ್ಮಣಿ .. ೧೮..
 ಸನತ್ಕುಮಾರಮಾಸೀನಂ ಶಶ್ವದ್ಬಾಲವಪುರ್ಧರಂ .
 ತತ್ಕಾಲಮಾತ್ರೋಪರತಂ ಸಮಾಧೇರಚಲಾತ್ಮನಃ .. ೧೯..
 ಉಪಾಸ್ಯಮಾನಂ ಮುನಿಭಿಯೋರ್ಗೀಂದ್ರೈರಪಿ ಪೂಜಿತಂ .
 ದದೃಶುರ್ನೈಮಿಷೇಯಾಸ್ತೇ ಪ್ರಣತಾಶ್ಚೋಪತಸ್ಥಿರೇ .. ೨೦..
 ಯಾವತ್ಪ್ರಷ್ಟವತೇ ತಸ್ಮೈ ಪ್ರೋಚುಃ ಸ್ವಾಗತಕಾರಣಂ .
 ತುಮುಲಃ ಶುಶ್ರುವೇ ತಾವದ್ಧಿವಿ ದುಂದುಭಿನಿಃಸ್ವನಃ .. ೨೧..
 ದದೃಶೇ ತತ್ಕ್ಷಣೇ ತಸ್ಮಿನ್ ವಿಮಾನಂ ಭಾನುಸನ್ನಿಭಂ .
 ಗಣೇಶ್ವರೈರಸಂಖ್ಯೈಃ ಸಂವೃತಂ ಚ ಸಮಂತತಃ .. ೨೨..
 ಅಪ್ಸರೋಗಣಸಂಕೀರ್ಣಂ ರುದ್ರಕನ್ಯಾಭಿರಾವೃತಂ .
 ಮೃದಂಗಮುರಜೋದ್ಭುಷ್ಣಂ ವೇಣುವೀಣಾರವಾನ್ವಿತಂ .. ೨೩..
 ಚಿತ್ರರತ್ನವಿತಾನಾಡ್ಯಂ ಮುಕ್ತಾದಾಮವಿರಾಜಿತಂ .
 ಮುನಿಭಿಃ ಸಿದ್ಧಗಂಧರ್ವೈರ್ಯಕ್ಷಚಾರಣಕಿನ್ನರೈಃ .. ೨೪..
 ನೃತ್ಯದ್ಭಿಶ್ಚೈವ ಗಾಯದ್ಭಿರ್ವಾದಯದ್ಭಿಶ್ಚ ಸಂವೃತಂ .
 ವೀರಗೋವೃಷಚಿಹ್ನೇನ ವಿದ್ರಮದ್ಭ್ರಮಯಷ್ಟಿನಾ .. ೨೫..
 ಕೃತಗೋಪುರಸತ್ಕಾರಂ ಕೇತುನಾ ಮಾನ್ಯಹೇತುನಾ .
 ತಸ್ಯ ಮಧ್ಯೇ ವಿಮಾನಸ್ಯ ಚಾಮರದ್ವಿತಯಾಂತರೇ .. ೨೬..
 ಛತ್ರಸ್ಯ ಮಣಿದಂಡಸ್ಯ ಚಂದ್ರಸ್ಯೈವ ಶುಚೇರಧಃ .
 ದಿವ್ಯಸಿಂಹಾಸನಾರೂಢಂ ದೇವ್ಯಾ ಸುಯಶಯಾ ಸಹ .. ೨೭..
 ಶ್ರಿಯಾ ಚ ವಪುಷಾ ಚೈವ ತ್ರಿಭಿಶ್ಚಾಪಿ ವಿಲೋಚನೈಃ .

ಪ್ರಾಕಾರೈರಭಿಕ್ಯತ್ಯಾನಾಂ ಪ್ರತ್ಯಭಿಜ್ಞಾಪಕಂ ಪ್ರಭೋಃ .. ೨೮..
ಅವಿಲಂಘ್ಯ ಜಗತ್ಕರ್ತುರಾಜ್ಞಾಪನಮಿವಾಗತಂ .
ಸರ್ವಾನುಗ್ರಹಣಂ ಶಂಭೋಃ ಸಾಕ್ಷಾದಿವ ಪುರಃಸ್ಥಿತಂ .. ೨೯..
ಶಿಲಾದತನಯಂ ಸಾಕ್ಷಾಚ್ಛ್ರೀಮಚ್ಛೂಲವರಾಯುಧಂ .
ವಿಶ್ವೇಶ್ವರಗಣಾಧ್ಯಕ್ಷಂ ವಿಶ್ವೇಶ್ವರಮಿವಾಪರಂ .. ೩೦..
ವಿಶ್ವಸ್ಯಾಪಿ ವಿಧಾತ್ಯಣಾಂ ನಿಗ್ರಹಾನುಗ್ರಹಕ್ಷಮಂ .
ಚತುರ್ಬಾಹುಮುದಾರಾಂಗಂ ಚಂದ್ರರೇಖಾವಿಭೂಷಿತಂ .. ೩೧..
ಕಂಠೇ ನಾಗೇನ ಮೌಲೌ ಚ ಶಶಾಂಕೇನಾಪ್ಯಲಂಕೃತಂ .
ಸವಿಗ್ರಹಮಿವೈಶ್ವರ್ಯಂ ಸಾಮರ್ಥ್ಯಮಿವ ಸಕ್ರಿಯಂ .. ೩೨..
ಸಮಾಪ್ತಮಿವ ನಿರ್ವಾಣಂ ಸರ್ವಜ್ಞಮಿವ ಸಂಗತಂ .
ದೃಷ್ಟ್ವಾ ಪ್ರಹೃಷ್ಟವದನೋ ಬ್ರಹ್ಮಪುತ್ರಃ ಸಹರ್ಷಿಭಿಃ .. ೩೩..
ತಸ್ಥೌ ಪ್ರಾಂಜಲಿರುತ್ಥಾಯ ತಸ್ಯಾತ್ಮಾನಮಿವಾರ್ಪಯನ್ .
ಅಥ ತತ್ರಾಂತರೇ ತಸ್ಮಿನ್ವಿಮಾನೇ ಚಾವನಿಂ ಗತೇ .. ೩೪..
ಪ್ರಣಮ್ಯ ದಂಡವದ್ದೇವಂ ಸ್ತುತ್ವಾ ವ್ಯಜ್ಞಾಪಯನ್ಮುನೀಂ .
ಷಟ್ಕುಲೀಯಾ ಇಮೇ ದೀರ್ಘಾ ನೈಮಿಷೇ ಸತ್ರಮಾಸ್ಥಿತಾಃ .
ಆಗತಾ ಬ್ರಹ್ಮಣಾದಿಷ್ಟಾಃ ಪೂರ್ವಮೇವಾಭಿಕಾಂಕ್ಷಯಾ .. ೩೫..
ಶ್ರುತ್ವಾ ವಾಕ್ಯಂ ಬ್ರಹ್ಮಪುತ್ರಸ್ಯ ನಂದೀ
ಭಿತ್ತ್ವಾ ಪಾಶಾಂದೃಷ್ಟಿಪಾತೇನ ಸದ್ಯಃ .
ಶೈವಂ ಧರ್ಮಂ ಚೈಶ್ವರಂ ಜ್ಞಾನಯೋಗಂ
ದತ್ತ್ವಾ ಭೂಯೋ ದೇವಪಾರ್ಶ್ವಂ ಜಗಾಮ .. ೩೬..
ಸನತ್ಕುಮಾರೇಣ ಚ ತತ್ಸಮಸ್ತಂ
ವ್ಯಾಸಾಯ ಸಾಕ್ಷಾದ್ಗುರವೇ ಮಮೋಕ್ತಂ .
ವ್ಯಾಸೇನ ಚೋಕ್ತಂ ಮಹಿತೇನ ಮಹ್ಯಂ
ಮಯಾ ಚ ತದ್ವಃ ಕಥಿತಂ ಸಮಾಸಾತ್ .. ೩೭..
ನಾವೇದವಿದ್ಭ್ಯಃ ಕಥನೀಯಮೇತತ್
ಪುರಾಣರತ್ನಂ ಪುರಶಾಸನಸ್ಯ .
ನಾಭಕ್ತಶಿಷ್ಯಾಯ ಚ ನಾಸ್ತಿಕೇಭ್ಯೋ
ದತ್ತಂ ಹಿ ಮೋಹಾನ್ನಿರಯಂ ದದಾತಿ .. ೩೮..
ಮಾರ್ಗೇಣ ಸೇವಾನುಗತೇನ ಯೈಸ್ತದ್
ದತ್ತಂ ಗೃಹೀತಂ ಪಠಿತಂ ಶ್ರುತಂ ವಾ .
ತೇಭ್ಯಃ ಸುಖಂ ಧರ್ಮಮುಖಂ ತ್ರಿವರ್ಗಂ
ನಿರ್ವಾಣಮಂತೇ ನಿಯತಂ ದದಾತಿ .. ೩೯..

ಪರಸ್ಪರಸ್ಯೋಪಕೃತಂ ಭವದ್ಧಿ
 ಮರ್ಯಾ ಚ ಪೌರಾಣಿಕಮಾರ್ಗಯೋಗಾತ್ .
 ಅತೋ ಗಮಿಷ್ಯೇಽಹಮವಾಪ್ತಕಾಮಃ
 ಸಮಸ್ತಮೇವಾಸ್ತು ಶಿವಂ ಸದಾ ನಃ .. ೪೦..
 ಸೂತೇ ಕೃತಾಶಿಷಿ ಗತೇ ಮುನಯಃ ಸುವೃತ್ತಾ
 ಯಾಗೇ ಚ ಪರ್ಯವಸಿತೇ ಮಹತಿ ಪ್ರಯೋಗೇ .
 ಕಾಲೇ ಕಲೌ ಚ ವಿಷಯೈಃ ಕಲುಷಾಯಮಾಣೇ
 ವಾರಾಣಸೀಪರಿಸರೇ ವಸತಿಂ ವಿನೇತುಃ .. ೪೧..
 ಅಥ ಚ ತೇ ಪಶುಪಾಶಮುಮುಕ್ಷಯಾ-
 ಖಿಲತಯಾ ಕೃತಪಾಶುಪತವೃತಾಃ .
 ಅಧಿಕೃತಾಖಿಲಬೋಧಸಮಾಧಯಃ
 ಪರಮನಿರ್ವೃತಿಮಾಪುರನಿಂದಿತಾಃ .. ೪೨..
 ವ್ಯಾಸ ಉವಾಚ .
 ಏತಚ್ಚಿವಪುರಾಣಂ ಹಿ ಸಮಾಪ್ತಂ ಹಿತಮಾದರಾತ್ .
 ಪಠಿತವ್ಯಂ ಪ್ರಯತ್ನೇನ ಶ್ರೋತವ್ಯಂ ಚ ತಥೈವ ಹಿ .. ೪೩..
 ನಾಸ್ತಿಕಾಯ ನ ವಕ್ತವ್ಯಮಶ್ರದ್ಧಾಯ ಶಠಾಯ ಚ .
 ಅಭಕ್ತಾಯ ಮಹೇಶಸ್ಯ ತಥಾ ಧರ್ಮದ್ವಜಾಯ ಚ .. ೪೪..
 ಏತಚ್ಚುತ್ಯಾ ಹ್ಯೇಕವಾರಂ ಭವೇತ್ ಪಾಪಂ ಹಿ ಭಸ್ಮಸಾತ್ .
 ಅಭಕ್ತೋ ಭಕ್ತಿಮಾಪ್ನೋತಿ ಭಕ್ತೋ ಭಕ್ತಿಸಮೃದ್ಧಿಭಾಕ್ .. ೪೫..
 ಪುನಃ ಶ್ರುತೇ ಚ ಸದ್ಭಕ್ತಿರ್ಮುಕ್ತಿಃ ಸ್ಯಾಚ್ಚ ಶ್ರುತೇಃ ಪುನಃ .
 ತಸ್ಮಾತ್ ಪುನಃಪುನಶ್ಚೈವ ಶ್ರೋತವ್ಯಂ ಹಿ ಮುಮುಕ್ಷುಭಿಃ .. ೪೬..
 ಪಂಚಾವೃತ್ತಿಃ ಪ್ರಕರ್ತವ್ಯಾ ಪುರಾಣಸ್ಯಾಸ್ಯ ಸದ್ಧಿಯಾ .
 ಪರಂ ಫಲಂ ಸಮುದ್ಧಿಶ್ಯ ತತ್ಪ್ರಾಪ್ನೋತಿ ನ ಸಂಶಯಃ .. ೪೭..
 ಪುರಾತನಾಶ್ಚ ರಾಜಾನೋ ವಿಪ್ರಾ ವೈಶ್ಯಾಶ್ಚ ಸತ್ತಮಾಃ .
 ಸಪ್ತಕೃತ್ವಸ್ತದಾವೃತ್ತ್ಯಾಲಭಂತ ಶಿವದರ್ಶನಂ .. ೪೮..
 ಶ್ರೋಷ್ಯತ್ಯಥಾಪಿ ಯಶ್ಚೇದಂ ಮಾನವೋ ಭಕ್ತಿತತ್ಪರಃ .
 ಇಹಭುಕ್ತ್ವಾ ಖಿಲಾನ್ ಭೋಗಾನಂತೇ ಮುಕ್ತಿಂಲಭೇಚ್ಚ ಸಃ .. ೪೯..
 ಏತಚ್ಚಿವಪುರಾಣಂ ಹಿ ಶಿವಸ್ಯಾತಿಪ್ರಿಯಂ ಪರಂ .
 ಭುಕ್ತಿಮುಕ್ತಿಪ್ರದಂ ಬ್ರಹ್ಮಸಮ್ಮಿತಂ ಭಕ್ತಿವರ್ಧನಂ .. ೫೦..
 ಏತಚ್ಚಿವಪುರಾಣಸ್ಯ ವಕ್ತುಃ ಶ್ರೋತುಶ್ಚ ಸರ್ವದಾ .
 ಸಗಣಃ ಸಸುತಃ ಸಾಂಬಃ ಶಂ ಕರೋತು ಸ ಶಂಕರಃ .. ೫೧..

ಇತಿ ಶ್ರೀಶಿವಮಹಾಪುರಾಣೇ ಸಪ್ತಮ್ಯಾಂ ವಾಯವೀಯಸಂಹಿತಾಯಾಮುತ್ತರಖಂಡೇ
ವ್ಯಾಸೋಪದೇಶಶ್ರೀಶಿವಮಹಾಪುರಾಣಮಾಹತ್ಯವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾ
.. ೭.೨.೪೧..

ಸಮಾಪ್ತೋಽಯಂ ಶ್ರೀಶಿವಮಹಾಪುರಾಣಗ್ರಂಥಃ .
ಓಂ .

—
Shri Shiva Mahapurānam 7 Vayaviya Samhita
pdf was typeset on February 11, 2026

—
Please send corrections to sanskrit@cheerful.com

